

التقسيم والتقعيد للقول المفيد (شرح كتاب التوحيد)

بقلم:

هيثم بن محمد جميل سرحان

سابق مدرس معهد الحرم - مسجد نبوي - وجزل مينيجر تاصيل علمي

<http://attasseel-alelmi.com>

<http://www.alsarhaan.com>

مترجم:

محفوظ الرحمن محمد خليل الرحمن

پی ایچ ڈی اسکالر جامعہ اسلامیہ مدینہ منورہ

التَّسْيِيمُ وَالتَّقْيِيدُ لِلْقَوْلِ الْمُفِيدِ

(شرح كتاب التوحيد)

بقلم

هيثم بن محمد سرحان

سابق مدرس معهد الحرم - مسجد نبوي - وجزل مينيجر: تاصيل علمي

<http://attasseel-alelmi.com>

غفر الله له ولوالديه ولمن أعانته على إخراج هذا الكتاب

مترجم

محفوظ الرحمن محمد خليل الرحمن

[بي اتيچ ڈی اسکالر جامعہ اسلامیہ مدینہ منورہ]

طبعہ اولیٰ
جملہ حقوق محفوظ ہیں

رابطہ کے لیے:

islamtorrent@gmail.com

rmahfuzrahman@gmail.com

بِسْمِ اللَّهِ الرَّحْمَنِ الرَّحِيمِ

إِنَّ الْحَمْدَ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ، وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ، وَمَنْ يَضِلَّ فَلَا هَادِيَ لَهُ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ ﷺ، أَمَّا بَعْدُ :

اہم مبادیات جس کی معرفت کتاب شروع کرنے سے پہلے ہونی چاہیے

[۱] طالب علم کو چاہیے کہ درس شروع کرنے سے پہلے متن کو ازبر کر لے (احفظ کلُّ حافظٍ إمام، حفظ کرو کیونکہ ہر حافظ امام ہو جاتا ہے)۔

[۲] ہر آیت سے وجہ استدلال اور باب میں اس کے ذکر کرنے کی معرفت حاصل کرنا۔

[۳] کتاب التوحید کے ہر باب کی مناسبت، اس باب کے ذکر کرنے کے سبب کی معرفت حاصل کرنا، تاکہ کتاب کا ربط سمجھ میں آئے۔

[۴] اس کتاب کی شرح کے لیے ہم صرف ایک شرح ابن عثیمین رحمۃ اللہ علیہ کی «القول المفید» پر تریز کریں گے، جب اس سے فارغ ہوں گے تو پھر دوسری شرح سے استفادہ کریں گے، اور ہم شرح کے دوران اسی نچ پر چلیں گے تاکہ معلومات ایک دوسرے میں متداخل نہ ہوں۔

ہم اس کتاب کو کیوں پڑھیں؟

[۱] کیونکہ ربانی علمائے اس کے پڑھنے کی نصیحت کی ہے۔ [۲] کیونکہ یہ کتاب اپنے فن میں سب سے عمدہ کتابوں میں سے ہے۔ [۳] کیونکہ مؤلف رحمۃ اللہ علیہ نے مخالفین کی جھوٹوں اور شبہات کا دلیل کے ساتھ بہترین انداز میں جواب دیا ہے۔ [۴] کیونکہ اللہ نے اس کتاب کو قبول عام عطا کیا ہے۔ [۵] علماء کرام نے اس کتاب کو حفظ کرنے اور سمجھنے کی نصیحت کی ہے۔ [۶] بہترین انداز میں کتاب کی تبویب اور ترتیب [۷] علماء کرام کا اس کتاب سے لگاؤ اس کی تدریس اور شروحات کی کثرت کے ذریعہ۔ [۸] کیونکہ یہ کتاب کتاب وسنت کی دلیلوں سے بھری ہوئی ہے۔ [۹] آسان فہم عبارتوں کا استعمال۔ [۱۰] مؤلف کتاب کے ذی علم اور صحیح العقیدہ ہونے پر علماء کرام کی گواہی۔ [۱۱] کیونکہ مؤلف کتاب نے توحید ربوبیت اور توحید اسماء وصفات ذکر کرنے کے ساتھ توحید عبودیت میں لوگوں کی کوتاہی دیکھتے ہوئے اس کے ذکر کا خصوصی اہتمام کیا ہے۔ [۱۲] کیونکہ مؤلف کتاب نے اس میں سلف کا طریقہ اختیار کیا ہے، یعنی اپنی طرف سے اس میں کچھ بھی ذکر نہیں کیا ہے جیسا کہ امام بخاری نے اپنی صحیح میں کیا ہے۔

کتاب التوحید کے ابواب کی تلخیص (باب ۶۷)

کسی بھی کتاب کو شروع کرنے سے پہلے اس کا مقدمہ اور فہرست پڑھ لینا چاہیے تاکہ کتاب کا مضمون، تالیف کا طریقہ اور کتاب کا ایک مکمل خاکہ ذہن میں آجائے، اس نقطہء نظر سے ہم اس کتاب کو دس قسموں میں تقسیم کر سکتے ہیں۔

پہلا: مقدمہ (باب ۵)

[۱] (اس باب کے لیے کوئی عنوان قائم نہیں کیا ہے جو کہ توحید کے وجوب کا باب ہے)

اس باب کو یہ بتانے کے لیے لے کر آئے ہیں کہ توحید سب سے پہلا اور واجب الواجبات ہے، کیونکہ یہی انبیاء کی دعوت رہی ہے۔

[۲] توحید کی فضیلت اور توحید کا تمام گناہوں کے مٹا دینے کا بیان

اس باب کو رغبت پیدا کرنے کے لیے اور یہ بتانے کے لیے ذکر کیے ہیں کہ کسی عمل کی فضیلت کا ذکر کرنا اس کے واجب نہ ہونے کی دلیل نہیں ہے، اور اس لیے بھی کہ بہت سے لوگ توحید کے تعلیم و تعلم سے لوگوں کو دور کرنے کی کوششوں میں لگے ہوئے ہیں۔

[۳] حقیقی موحد جنت میں بلا حساب جائے گا

شرک و بدعت اور گناہوں سے توحید کو خالص کرنے کا یہ باب ہے، لہذا مناسب تھا کہ توحید کے وجوب اور اس کی فضیلت کا ذکر کرنے کے بعد اس باب کو لایا جائے۔

[۴] شرک سے ڈرنے کا بیان

جو توحید کو محقق کرنا چاہتا ہے اس کے لیے واجب ہے کہ وہ اپنے آپ پر اور غیروں پر شرک میں پڑ جانے سے خوف کھاتا رہے، کیونکہ کبھی انسان سوچتا ہے کہ اس نے توحید کو محقق کر لیا ہے جب کہ ایسا ہوتا نہیں ہے، اس باب کے بعد جو بھی باب ہے وہ اسی تحقیق توحید کی قبیل سے ہے، مثلاً شرک سے ڈرنے کا بیان تحقیق توحید ہی کی قبیل سے ہے۔

[۵] لَا إِلَهَ إِلَّا اللَّهُ کی گواہی کے لیے لوگوں کو دعوت دینا

اس باب کو واللہ اعلم۔ دو اسباب کی بنا پر ذکر کیا ہے:

۱. جو توحید کو محقق کرنا چاہتا ہے اس کے ضروری ہے کہ وہ لوگوں کو اس کی دعوت دے جیسا کہ نبی ﷺ اور آپ کے تبعین نے کیا۔

۲. ان پر رد کرنے کے لیے جو کہتے ہیں کہ سب سے پہلے نماز کی دعوت دی جائے گی۔

دوسرا: توحید کی تفسیر (باب ۹)

[۶] توحید کی تفسیر اور کلمہ لَا إِلَهَ إِلَّا اللَّهُ کی گواہی کا مطلب

توحید کے واجب ہونے، اس کی طرف رغبت دلانے، توحید کی تحقیق، اس کی مخالفت سے ڈر، اس کی طرف دعوت دینے کا جب ذکر کر چکے تو مناسب یہ تھا کہ اب یہاں سے لے کر آخری باب تک حقیقت توحید کی تفسیر و وضاحت کی جائے۔

[۷] رفع بلاء اور دفع مصائب کے لیے چھلے اور دھاگے وغیرہ پہننا شرک ہے

اس سے مراد توحید کے ضد کی معرفت کے ذریعہ توحید کی تفسیر و وضاحت ہے۔

[۸] جھاڑ پھونک اور تعویذ کا بیان

اس کے ذریعہ اس جھاڑ پھونک اور تعویذ کی تفسیر بیان کی ہے جو توحید کے منافی ہو۔

[۹] کسی درخت یا پتھر وغیرہ کو متبرک سمجھنا

اس کے ذریعہ ممنوع تبرک کی تفسیر بیان کی ہے جو توحید کے منافی ہے۔

[۱۰] غیر اللہ کے لیے ذبح کرنے کا بیان

مؤلف نے اس کے ذریعہ یہ بتایا ہے کہ غیر اللہ کے لیے اس کی محبت اور تعظیم میں ذبح کرنا توحید کے منافی ہے۔

[۱۱] جہاں غیر اللہ کے نام پر جانور ذبح کیے جاتے ہوں اس جگہ اللہ کے نام پر بھی ذبح نہیں کیا جائے گا

مؤلف نے اس کے ذریعہ یہ واضح کیا ہے کہ بعض جاہلوں کا مشرکین کی عبادتوں اور تیوہاروں کی نقل اور اس میں شرکت کرنا توحید کے منافی ہے۔

[۱۲] غیر اللہ کی نذر و نیاز ماننا شرک ہے

اس کے ذریعہ اس ممنوع نذر کی وضاحت کی ہے جو توحید کے منافی ہے۔

[۱۳] غیر اللہ کی پناہ لینا (استعاذہ) شرک ہے

اس کے ذریعہ یہ بتایا ہے کہ غیر اللہ کی پناہ ایسی چیزوں میں لینا جس پر صرف اللہ ہی قادر ہے، توحید کے منافی ہے۔

[۱۴] غیر اللہ سے فریاد کرنا (استغاثہ) یا انہیں پکارنا شرک ہے

اس کے ذریعہ غیر اللہ سے فریاد کرنا یا ان سے ایسی چیزوں کا مانگنا جن پر صرف اللہ ہی قدرت رکھتا ہے جیسے شرکیہ اعمال کی وضاحت کی ہے جو توحید کے منافی ہے۔

تیسرا: اللہ تعالیٰ کے سوا تمام کی عبادت کا بطلان (۴ باب)

[۱۵] اللہ تعالیٰ کے اس فرمان کا باب: ﴿أَيُّشْرِكُونَ مَا لَا يَخْلُقُ شَيْئًا وَهُمْ يُخْلَقُونَ﴾

اس کے ذریعہ اللہ کے سوا خواہ نبی ہو یا بت یا کوئی اور چیز سمجھوں کے عبادت کی نفی کی ہے۔

[۱۶] اللہ تعالیٰ کے اس فرمان کا باب: ﴿حَقَّ إِذَا فُزِعَ عَنْ قُلُوبِهِمْ قَالُوا مَاذَا قَالَ رَبُّكُمْ قَالُوا الْحَقُّ وَهُوَ الْعَلِيُّ الْكَبِيرُ﴾

اس کے ذریعہ فرشتوں کی عبادت کی نفی کی ہے۔

[۱۷] شفاعت کا بیان

اس کے ذریعہ کافروں کا اپنے معبودوں سے شفاعت کا جو عقیدہ ہے اس کو باطل قرار دیا ہے۔

[۱۸] اللہ تعالیٰ کے اس فرمان کا باب: ﴿إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ﴾

اس کے ذریعہ یہ بتایا ہے کہ ہدایت توفیق صرف اور صرف اللہ ہی دے سکتا ہے۔

چوتھا: بنی آدم کے کفر کا سبب (۴ باب)

توحید کی تفسیر اور اللہ کے سوا تمام کی عبادتوں کو باطل قرار دینے کے بعد مناسب تھا کہ کفر میں واقع ہونے کا سبب بیان کیا جائے تاکہ ہم اس سے بچ سکیں۔

[۱۹] بنی آدم کے کفر اور ترک دین کا بنیادی سبب بزرگوں کے بارے میں غلو ہے

یہ بنی آدم کے کفر میں پڑنے کا سب سے خطرناک سبب ہے، اور یہ سب سے پہلا شرک ہے جو روئے زمین پر پایا گیا۔

[۲۰] کسی بزرگ کی قبر کے پاس بیٹھ کر اللہ تعالیٰ کی عبادت کرنا ناجائز و سنگین جرم ہے، چہ جائیکہ خود اس مرد

صالح کی عبادت کی جائے؟!

مجسمے، تصاویر اور قبروں کو سجدہ گاہ بنالینا شرک میں واقع ہونے کے وجوہات میں سے ہیں۔

[۲۱] بزرگوں کی قبروں کے بارے میں غلو کرنے کا انجام شرک اکبر

کفر پنپنے کے وجوہات میں سے بزرگوں کی قبروں کے بارے میں غلو کرنا بھی ہے۔

[۲۲] نبی ﷺ کا توحید کی مکمل حفاظت کرنا اور ذریعہ شرک بننے والی ہر راہ کو بند کرنا

نبی ﷺ نے اعتقادات اور افعال میں شرک کے سارے راستوں کو بند کر دیا ہے، اور عنقریب ایک باب ایسا

بھی آئے گا جس میں ہے کہ نبی ﷺ نے شرک تک لے جانے والے اقوال کا راستہ بھی بند کر دیا ہے۔

پانچواں: ان لوگوں کی دلیل کی تردید جو کہتے ہیں کہ اس امت میں یا
جزیرۃ العرب میں شرک نہیں پنپ سکتا (ایک باب)

[۲۳] امت محمدیہ ﷺ کے بعض افراد کابت پرستی میں مبتلا ہونا

چھٹا: بعض شیطانی اعمال (۷ باب)

[۲۴] جادو کا بیان

اس کے ذریعہ یہ بتلایا ہے کہ جادو کفر کی بنا نہیں ہو سکتا، بلکہ یہ لوگوں کو کفر میں لے جانے کے سب سے بڑے
وجوہات میں سے ایک ہے۔

[۲۵] جادو کی چند اقسام

اس کے ذریعہ ہمیں یہ تعلیم دی ہے کہ جادو کی کئی اقسام ہیں جن سے بچنا واجب ہے۔

[۲۶] نجومی و غیب دانی کے دعوے دار

اس کے ذریعہ اس کی خطورت، ایسے لوگوں کے پاس جانے کا حکم اور اس کی صورتیں بیان کی ہیں۔

[۲۷] جادو ٹونے کے ذریعہ جادو کے علاج کی ممانعت

اس کے ذریعہ جادو کے علاج کے لیے کیا جائز صورتیں ہیں اور کیا ناجائز اس کو بیان کیا ہے۔

[۲۸] بد فالی اور بد شگون

اس کے ذریعہ زمانہ جاہلیت میں پائے جانے والی بد فالی کی نفی کی ہے۔

[۲۹] علم نجوم کا شرعی حکم

اس کے ذریعہ علم نجوم کے مبینہ اثر کو باطل قرار دیا ہے۔

[۳۰] ٹھٹھری یعنی تاروں کے اثر سے بارش برسنے کا عقیدہ

اس کے ذریعہ شرکیہ اسباب سے تعلق رکھنے کو باطل قرار دیا ہے۔

ساتواں: دلوں کے اعمال (باب ۹)

[۳۱] اللہ تعالیٰ کے اس فرمان کا باب: ﴿وَمِنَ النَّاسِ مَن يَتَّخِذُ مِن دُونِ اللَّهِ أَندَادًا﴾
اس کے ذریعہ ان لوگوں کے توحید کی نفی کی ہے جو مخلوق سے اللہ کی طرح یا اس سے بھی زیادہ محبت کرتے ہیں۔

[۳۲] اللہ تعالیٰ کے اس فرمان کا باب: ﴿إِنَّمَا ذَلِكُمُ الشَّيْطَانُ يُخَوِّفُ أَوْلِيَاءَهُ﴾
اس کے ذریعہ ان لوگوں کے توحید کی نفی کی ہے جو مخلوق سے اللہ کی طرح یا اس سے بھی زیادہ ڈرتے ہیں۔
[۳۳] اللہ تعالیٰ کے اس فرمان کا باب: ﴿وَعَلَى اللَّهِ فَتَوَكَّلُوا إِن كُنْتُمْ مُؤْمِنِينَ﴾
اس کے ذریعہ ان لوگوں کے توحید کی نفی کی ہے جو غیر اللہ پر توکل کرتے ہیں۔

[۳۴] اللہ تعالیٰ کے اس فرمان کا باب: ﴿أَفَأَمِنُوا مَكْرَ اللَّهِ﴾
یہ باب یہ بتانے کے لیے قائم کیا ہے کہ موحد اللہ کی طرف سے خوف اور رجاء کے مابین رہے۔

[۳۵] اللہ تعالیٰ کی تقدیر پر صبر کرنا ایمان باللہ کا حصہ ہے
اس کے ذریعہ آزمائشوں کے وقت موحد کا کیا حال ہونا چاہیے اس کو بیان کیا ہے۔

[۳۶] ریا کا بیان

اس کے ذریعہ موحد کے اوپر ریا کی خطرناکی کو بیان کیا ہے، اور یہ سب سے زیادہ خطرناک شئی ہے جس کا خوف صالحین پر کھایا جاتا ہے۔

[۳۷] انسان کا اپنے عمل سے دنیا چاہنا ایک قسم کا شرک ہے (شرک اصغر)

اس کے ذریعہ یہ بیان کیا ہے کہ جو شخص آخرت والے عمل کے ذریعہ دنیا چاہتا ہے وہ شرک میں پڑ جاتا ہے، اور اس کی تفسیر یہ ہے کہ وہ دنیا کی خاطر ہی راضی اور ناراض ہو۔

[۳۸] اللہ کی حلال کردہ چیز کو حرام، یا حرام کردہ چیز کو حرام کرنے میں علماء و امراء کی اطاعت ان کو رب کا درجہ دینا ہے
(طاعت میں شریک ٹھہرانا)

اس کے ذریعہ یہ بیان کیا ہے کہ غیر اللہ کو حاکم بنانا ناقض توحید میں سے ہے۔

[۳۹] اللہ تعالیٰ کے اس فرمان کا باب: ﴿يُرِيدُونَ أَن يُتَحَاكَمُوا إِلَى الطَّاغُوتِ﴾

یہ باب اس لیے قائم کیا ہے تاکہ موحد کو یہ سمجھنے میں مدد ملے کہ طاغوت کے انکار کا کیا مطلب ہے، اور ایمان صادق و کاذب کی تفسیر معلوم ہو۔

آٹھواں: توحید اسماء و صفات (ایک باب)

[۴۰] جس نے اسماء و صفات میں سے کسی کا انکار کیا اس کا بیان

اس کے ذریعہ اس کے ایمان کی نفی کی ہے جو اسماء و صفات میں کسی کا انکار کرے۔

نواں: ممنوع و شرکیہ الفاظ (۲۹ باب)

[۴۱] اللہ تعالیٰ کے اس فرمان کا باب: ﴿يَعْرِفُونَ نِعْمَتَ اللَّهِ ثُمَّ يُنْكِرُونَهَا﴾

اس کے ذریعہ یہ بیان کیا ہے کہ نعمتوں کے سلسلے میں موحّد کے اوپر کیا واجب ہے۔

[۴۲] اللہ تعالیٰ کے اس فرمان کا باب: ﴿فَلَا تَجْعَلُوا لِلَّهِ أَندَادًا وَأَنْتُمْ تَعْلَمُونَ﴾

اس کے ذریعہ یہ بیان کیا ہے کہ موحّد صرف اللہ کی قسم کھاتا ہے غیر اللہ کی نہیں، اور واو (یعنی: اور) اور ثم (یعنی: پھر) کے مابین فرق ہے۔

[۴۳] اللہ کی قسم پر کفایت نہ کرنے والے کا حکم

اس کے ذریعہ یہ بیان کیا ہے کہ اللہ کی قسم کھاتے وقت موحّد کے دل میں اللہ کی کس قدر عظمت ہوتی ہے۔

[۴۴] جو اللہ چاہے اور آپ چاہیں کہنے کا حکم

یہ باب اس لیے لائے ہیں تاکہ موحّد کو مشیت میں اللہ کے ساتھ کسی کو شریک کرنے سے ڈرائیں۔

[۴۵] زمانے کو گالی دینا گویا اللہ کو ایذا پہنچانے کے مترادف ہے

اس کے ذریعہ یہ بتایا ہے کہ موحّد کو ڈرنا چاہیے کہ کہیں وہ کسی چیز کو گالی دے کر درحقیقت اسے مسخر کرنے والے اور حکم دینے والے کو گالی نہ دے بیٹھے۔

[۴۶] ”قاضی القضاة“ وغیرہ القاب کی شرعی حیثیت

اس کے ذریعہ سے موحّد کو ڈرایا ہے کہ کہیں وہ ربوبیت کی حد کو نہ پھلانگ جائے۔

[۴۷] اللہ تعالیٰ کے اسمائے حسنی کی تعظیم اور اس وجہ سے کسی نام کی تبدیلی

اس کے ذریعہ اللہ کے ناموں، صفتوں، دین اور انبیاء کے تئیں ایک موحّد کی کیفیت اور حال کو بیان کیا ہے۔

[۴۸] اللہ تعالیٰ، قرآن کریم اور اللہ کے رسول ﷺ کا مذاق اڑانے والے کا حکم

اس کے ذریعہ یہ بتایا ہے کہ ان چیزوں کا مذاق اڑانے والے کے اندر توحید کی کوئی رمت باقی نہیں رہتی، اور ان کے ساتھ کیسا تعامل ہو، اور ان چیزوں سے زبان کی حفاظت کرنا واجب ہے۔

[۴۹] اللہ تعالیٰ کے اس فرمان کا باب: ﴿وَلَئِنْ أَذَقْنَاهُ رَحْمَةً مِنَّا مِنْ بَعْدِ ضَرْبٍ مَسَّتُهُ لَيَقُولَنَّ هَذَا لِي﴾ اس کے ذریعہ یہ بتایا ہے کہ نعمتوں کے نزول سے پہلے اور نعمتوں کے نزول کے بعد موحد پر کیا واجب ہوتا ہے۔
[۵۰] اللہ تعالیٰ کے اس فرمان کا باب: ﴿فَلَمَّا أَتَاهُمَا صَاحِبًا جَعَلَا لَهُ شُرَكَاءَ فِيمَا آتَاهُمَا﴾ اس کے ذریعہ نعمتوں کے نزول کے وقت مومنوں کی حالت بیان کی ہے اور ہر اس نام کی حرمت بیان کی ہے جس کی اللہ کے سوا عبادت کی جاتی ہے۔

[۵۱] اللہ تعالیٰ کے اس فرمان کا باب: ﴿وَلِلَّهِ الْأَسْمَاءُ الْحُسْنَىٰ فَادْعُوهُ بِهَا﴾ اس کے ذریعہ موحد کو اللہ کے اسماء و صفات میں الحاد کرنے سے ڈرایا ہے۔

[۵۲] ”السلام علی اللہ“ کہنے کی ممانعت

اس کے ذریعہ موحد کو ان الفاظ کے استعمال سے ڈرایا ہے جو اللہ کے حد ادب کے منافی ہوں۔

[۵۳] ”اے اللہ اگر تو چاہے تو مجھے بخش دے“ کہنے کا حکم

اس کے ذریعہ موحد کو دعا کرتے وقت استثناکا استعمال کرنے سے ڈرایا ہے اور یہ کہ وہ اللہ کی قدرت کاملہ کا شعور رکھے۔

[۵۴] غلام یا لونڈی کو ”عبدی یا امتی“ (میرا بندہ یا میری بندی) کہنے کا حکم

اس کے ذریعہ موحد کو بہترین الفاظ کے انتخاب کی طرف توجہ دلائی ہے۔

[۵۵] اللہ کے نام پر سوال کرنے والوں کو خالی ہاتھ نہ لوٹایا جائے

اس کے ذریعہ موحد کی حالت بیان کی ہے کہ جو اس سے اللہ کا نام لے کر مانگے تو اللہ کی تعظیم کرتے ہوئے وہ اس کی حاجت کو پوری کرے۔

[۵۶] اللہ تعالیٰ کا واسطہ دے کر سوائے جنت کے اور کوئی چیز نہ مانگی جائے

اس کے ذریعہ موحد کا اللہ ﷻ کی تعظیم اور کمال ادب کی حالت کو بیان کیا ہے۔

[۵۷] ”اگر“ کہنے کا حکم

اس کے ذریعہ بہترین کلام کے انتخاب میں موحد کے ادب اور شریعت پر اعتراض یا تقدیر کا شکوہ نہ کرنے کو بیان کیا ہے۔

[۵۸] ہوا اور آندھی کو گالی دینے کی ممانعت

اس کے ذریعہ موحد کی رہنمائی کی ہے کہ جب وہ کوئی ناپسندیدہ چیز دیکھے تو اس انداز میں گفتگو کرے جو اس کے لیے سودمند ہو۔

[۵۹] اللہ تعالیٰ کے اس فرمان کا باب: ﴿يُظُنُّونَ بِاللَّهِ غَيْرَ الْحَقِّ ظَنَّ الْجَاهِلِيَّةِ﴾

اس کے ذریعہ موحد کو اللہ سے بدگمانی رکھنے سے ڈرایا ہے جو کہ جاہلیت والا عمل ہے۔

[۶۰] منکرین تقدیر کا بیان

اس کے ذریعہ قضا و قدر کے سلسلے میں موحد کے ایمان کی حالت کو بیان کیا ہے۔

[۶۱] تصویر بنانے کا حکم

اس کے ذریعہ موحّد کو جناب ربوبیت میں حدود پھلانگنے کی خطرناکی سے متنبہ کیا ہے۔

[۶۲] کثرت سے قسم کھانا

اس کے ذریعہ موحّد کو ایمان کی حفاظت اور لوگوں سے معاملہ کرتے وقت اللہ کی تعظیم کو ملحوظ رکھنے کی وصیت کی ہے۔

[۶۳] دشمن کو اللہ کا ذمہ اور ضمانت دینے کا حکم

اس کے ذریعہ یہ بتایا ہے کہ خوشی اور غم ہر دو حالتوں میں موحّد کو اللہ کے ذمہ اور اس کے نبی ﷺ کے ذمہ کی عظمتوں کا خیال رہے۔

[۶۴] اللہ ﷻ پر قسم کھانا

اس کے ذریعہ موحّد کو ڈرایا ہے کہ بندوں سے اللہ کی رحمتوں کے دروازے کو بند کر کے جناب ربوبیت کی حد سے تجاوز نہ کرے۔

[۶۵] اللہ تعالیٰ کو سفارشی کے طور پر مخلوق کے سامنے پیش نہیں کیا جاسکتا

اس کے ذریعہ موحّد کو ڈرایا ہے کہ کہیں وہ مخلوق کا رتبہ خالق سے نہ بڑھا دے۔

[۶۶] نبی ﷺ کا گلشن توحید کی حفاظت فرمانا اور شرک کے راستوں کو بند کرنا

اس کے ذریعہ ہر موحّد کو متنبہ کیا ہے کہ اسے ہر اس گفتگو سے بچنا چاہیے جو اسے شرک تک لے جائے۔

دسواں: خاتمہ (ایک باب)

[۶۷] اللہ تعالیٰ کے اس فرمان کا باب: ﴿وَمَا قَدَرُوا اللَّهَ حَقَّ قَدْرِهِ﴾ (اور ان لوگوں نے اللہ کی جیسی قدر

کرنا واجب تھی ویسی قدر نہ کی)

اس کے ذریعہ موحّد کو یہ بتایا ہے کہ وہ مشرکین جنہوں نے اللہ کی وحدانیت کا اقرار نہیں کیا اور حقیقت انہوں نے اللہ کی کماحقہ قدر نہیں کی، اور یہ کہ موحّد اس طریق کی پیروی سے بچنا چاہیے۔

پہلا: مقدمہ (۵ باب) کتاب التوحید

اس کتاب میں مقدمہ کا ذکر کیوں نہیں کیا ہے؟

[۳] امام بخاری رحمہ اللہ کی اقتدا کرتے ہوئے کیونکہ انہوں نے بھی اپنی کتاب میں مقدمہ کا ذکر نہیں کیا ہے اور انہوں نے چاہا کہ لوگوں کا تعلق قرآن وحدیث سے ہو۔
[۴] کتاب کے ابتدائی پانچ باب مقدمہ ہی کے مانند ہیں۔

[۱] یہ بعض نسخوں سے چھوٹ گیا ہے کیونکہ بعض نسخوں میں بسم اللہ، الحمد للہ اور نبی صلی اللہ علیہ وسلم پر درود و سلام موجود ہے۔
[۲] صرف عنوان پر اکتفا کیا ہے کیونکہ کتاب کا موضوع ہی توحید ہے۔

توحید کی تعریف

شریعت میں: اللہ ﷻ کو اس کی تمام خصوصیات (توحید ربوبیت، الوہیت اور اسماء وصفات) میں ایک شمار کرنا۔

لغت میں: لفظ توحید، فعل وَّحَّدَ یُوَحِّدُ تَوْحِيدًا کا مصدر ہے، کہا جاتا ہے وَّحَّدَ الشَّيْءُ؛ یعنی کسی چیز کو ایک شمار کرنا۔

[۳] توحید اسماء وصفات

اللہ تعالیٰ نے اپنی کتاب میں یا اپنے رسول کی زبانی اپنا جو نام رکھا ہے یا اپنے لیے جو صفت بیان کی ہے اس میں اس کو تنہا ماننا، اور وہ اس طرح کہ اس نے اپنے لیے جو ثابت کیا ہے اس کو ماننا اور جس کی نفی کی ہے اس کا انکار کرنا، وہ بھی بغیر کسی تحریف، تعطیل، تکلیف، اور تمثیل کے۔

[۲] توحید الوہیت (عبودیت)

اللہ ﷻ کو اس کی عبادت میں اکیلا ماننا۔

[۱] توحید ربوبیت:

اللہ ﷻ کو اس کے تمام افعال میں اکیلا شمار کرنا، یا صفت خلق (پیدا کرنے)، ملک (بادشاہت) اور تدبیر وغیرہ میں اللہ ﷻ کو اکیلا ماننا۔

اعمال صالحہ توحید کے بنا مقبول نہیں، اور ہمیں توحید کی خاطر ہی پیدا کیا گیا ہے، اور یاد رہے کہ جنت میں صرف موحد ہی داخل ہوگا، اور یہی نبیوں کی دعوت رہی ہے، تحقیق توحید شرک میں پڑنے سے مانع ہے، اور نیکیوں میں اضافے کا سبب ہے۔

عبادت کا اطلاق دو چیزوں پر ہوتا ہے

[۲] عمل: کی گئی عبادت، یہ ایک اسم جامع ہے جو ہر اس چیز کو شامل ہے جس سے اللہ محبت کرتا ہے یا راضی ہوتا ہے خواہ یہ ظاہری یا باطنی اقوال یا افعال ہوں (ابن تیمیہ رحمہ اللہ کا قول ہے)

[۱] عامل: تعبد یعنی محبت و تعظیم کے جذبہ سے سرشار ہو کر اللہ کے اوامر کو بجالاتے اور نواہی سے اجتناب کرتے ہوئے تواضع اختیار کرنا۔

([۱] توحید کے وجوب کا باب)

مصنف رحمہ اللہ نے اس باب کا کوئی نام نہیں رکھا ہے تاکہ لوگوں کا تعلق کتاب و سنت سے جڑے، ہاں انہوں نے جو دلیلیں ذکر کی ہیں وہ توحید کے وجوب پر دلالت کرتی ہیں لہذا ہم اسے توحید کے وجوب کا باب کہہ سکتے ہیں۔

پہلی دلیل:

[۱] اللہ تعالیٰ کا فرمان: ﴿وَمَا خَلَقْتُ الْجِنَّ وَالْإِنْسَ إِلَّا لِعِبَادُونَ﴾ (میں نے جنات اور انسانوں کو محض اسی لیے پیدا کیا ہے کہ وہ صرف میری عبادت کریں)۔

• ﴿لِعِبَادُونَ﴾: تاکہ مجھے اکیلا مانیں، یا مامورات کو بجالا کر اور منہیات کو چھوڑ کر میری طاعت کرتے ہوئے میرے لیے تواضع اختیار کریں۔ «قرآن میں جہاں بھی عبادت (کالفظ) آیا ہے اس کا معنی توحید ہے، یہ ابن عباس رضی اللہ عنہما کا قول ہے»۔ آیت کا معنی ہے کہ: میں نے جنات اور انسانوں کو کسی اور چیز کے لیے نہیں بلکہ صرف اپنی عبادت کے لیے پیدا کیا ہے۔

دوسری دلیل:

[۲] ارشاد الہی ہے: ﴿وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ﴾ (ہم نے ہر امت میں رسول بھیجا کہ (لوگو!) صرف اللہ کی عبادت کرو اور اس کے سوا تمام معبودوں سے بچو)۔

- یہ آیت تین تاکیدات کے ذریعہ مؤکد کی گئی ہے: [۱] مقدر قسم، [۲] لام، [۳] اور قد۔
- اس آیت سے یہ ثابت ہوتا ہے کہ تمام رُسل علیہم السلام نے توحید کی ہی دعوت دی اور اللہ تعالیٰ نے انہیں اسی لیے مبعوث کیا تھا۔

قرآن میں امت کا اطلاق چار معنوں پر ہوتا ہے:

۱- جماعت:	جیسا کہ مذکورہ آیت میں ہے۔
۲- امام:	﴿إِنَّ إِبْرَاهِيمَ كَانَ أُمَّةً قَانِتًا لِلَّهِ حَنِيفًا﴾ (بیشک ابراہیم پیشوا اور اللہ تعالیٰ کے فرمانبردار اور یک طرفہ مخلص تھے)۔
۳- ملت:	﴿بَلْ قَالُوا إِنَّا وَجَدْنَاهُ آبَاءَنَا عَلَىٰ أُمَّةٍ﴾ (بلکہ یہ تو کہتے ہیں کہ ہم نے اپنے باپ دادا کو ایک مذہب پر پایا)۔
۴- زمانہ:	﴿وَقَالَ الَّذِي نَجَا مِنْهُمَا وَادَّكَرَ بَعْدَ أُمَّةٍ﴾ (ان دو قیدیوں میں سے جو رہا ہوا تھا اس مدت کے بعد آگیا)۔

﴿وَأَجْتَنِبُوا أَطْغُوتَ﴾ (اور طاغوت سے بچو): یعنی اس سے اس طرح سے بچو کہ تم ایک سرے پر ہو اور وہ دوسرے سرے پر۔

- اس کی سب سے بہترین تعریف ابن قیم رحمہ اللہ نے کی ہے: (جس کے ذریعہ سے بندہ اپنی حد پار کر جائے، خواہ وہ معبود ہو یا پیشوا یا حاکم)، اور اس سے مراد وہ ہیں جو اپنی اس عبادت سے راضی ہوں۔ [۱] متبوع: جیسے کاہن، جادو گریا علمائے سوء، [۲] معبود: جیسے پتھر کی مورت وغیرہ۔ یاد رخت۔ [۳] مطاع: جیسے اللہ کی نافرمانی کا حکم دینے والے امر۔
- یہ آیت توحید پر اس طرح دلالت کر رہی ہے کہ بت ان طواغیت میں سے ہے جن کی اللہ کے سوا پوجا کی جاتی ہے۔

- توحید دور کن کے بنا مکمل نہیں ہو سکتا جو کہ نفی اور اثبات ہیں: کیونکہ صرف نفی کرنا یہ تو تعطیل ہے، اور صرف اثبات شمولیت کا انکار نہیں کرتا ہے، بطور مثال اگر ہم کہیں: (زید کھڑا ہے) یہ زید کے کھڑے ہونے پر تو دلالت کرتا ہے، لیکن اس کی انفرادیت پر دلالت نہیں کرتا ہے، اور اگر ہم کہیں: (کوئی کھڑا نہیں ہوا) تو یہ محض نفی ہے، لیکن جب ہم کہیں: (زید کے سوا کوئی کھڑا نہیں ہوا) تو ایسا کہنا کھڑے ہونے میں اس کے انفرادیت کو بتلاتا ہے؛ کیونکہ یہ نفی اور اثبات دونوں کو شامل ہے۔

رسولوں کو بھیجنے کی حکمت:

[۳] اللہ ﷻ تک پہنچنے کا راستہ بتانے کے لیے۔	[۲] رحمت: ﴿ وَمَا أَرْسَلْنَاكَ إِلَّا رَحْمَةً لِّلْعَالَمِينَ ﴾ (اور ہم نے آپ کو تمام جہان والوں کے لئے رحمت بنا کر بھیجا ہے)۔	[۱] بندوں پر رحمت قائم کرنا: ﴿ رُسُلًا مُّبَشِّرِينَ وَمُنْذِرِينَ لِئَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ ﴾ (ہم نے انہیں رسول بنایا ہے، خوشخبریاں سنانے والے اور آگاہ کرنے والے تاکہ لوگوں کی کوئی حجت اور الزام رسولوں کے بھیجنے کے بعد اللہ تعالیٰ پر رہ نہ جائے۔
--	---	---

تیسری دلیل:

اللہ تعالیٰ کا فرمان: ﴿ وَقَضَىٰ رَبُّكَ أَلَّا تَعْبُدُوا إِلَّا إِيَّاهُ ۚ وَبِالْوَالِدَيْنِ إِحْسَانًا ۖ إِنَّمَا يُبَلِّغُنَّ عَنْكَ الْقَوْلَ ۖ أَحَدُهُمَا أَوْ كِلَاهُمَا فَلَا تَقُلْ لَهُمَا أَمْرًا وَلَا نَهْرَهُمَا وَقُلْ لَهُمَا قَوْلًا كَرِيمًا ۖ ﴾ (اور تیرا پروردگار صاف صاف حکم دے چکا ہے کہ تم اس کے سوا کسی اور کی عبادت نہ کرنا اور ماں باپ کے ساتھ احسان کرنا۔ اگر تمہاری موجودگی میں ان میں سے ایک یا یہ دونوں بڑھاپے کو پہنچ جائیں تو ان کے آگے اف تک نہ کہنا نہ انہیں ڈانٹ ڈپٹ کرنا بلکہ ان کے ساتھ ادب و احترام سے بات چیت کرنا۔

- ﴿ أَلَّا تَعْبُدُوا إِلَّا إِيَّاهُ ﴾ (تم اس کے سوا کسی اور کی عبادت نہ کرنا): یہی وہ توحید ہے جو نفی اور اثبات دونوں کو شامل ہے۔

اللہ تعالیٰ کے قضا (فیصلے) کی دو قسمیں ہیں:

[۲] قضاۓ کوئی: • یہ جس سے اللہ محبت کرتا ہے اور جس سے نہیں کرتا ہے دونوں میں ہوگا۔ • اس کا واقع ہونا یقینی ہے: ﴿وَقَضَيْنَا إِلَىٰ بَنِي إِسْرَءِيلَ فِي الْكِتَابِ لِنُفْسِدَنَّ فِي الْأَرْضِ﴾ (ہم نے بنو اسرائیل کے لیے ان کی کتاب میں صاف فیصلہ کر دیا تھا کہ تم زمین میں دوبار فساد برپا کرو گے)، اور فساد کو اللہ تعالیٰ نے نہ تو مشروع قرار دیا ہے اور نہ ہی اس سے محبت کرتا ہے۔	[۱] قضاۓ شرعی: • یہ اسی میں ہوگا جس سے اللہ محبت کرتا ہے۔ • یہ واقع بھی ہو سکتا ہے اور نہیں بھی ہو سکتا ہے: ﴿وَقَضَىٰ رَبُّكَ أَلَّا تَعْبُدُوا إِلَّا إِيَّاهُ﴾ (تیرا پروردگار صاف صاف حکم دے چکا ہے کہ تم اس کے سوا کسی اور کی عبادت نہ کرنا) یہاں قضی کا معنی ہوگا: وصیت کی یا شریعت مقرر کی۔
---	--

کیسے اللہ تعالیٰ اس چیز کا فیصلہ صادر فرمادیتا ہے جس سے وہ محبت نہیں کرتا؟

کبھی کبھی لوگوں کے نزدیک پسندیدہ شئی بذات خود ناپسندیدہ ہوتی ہے، لیکن اس کے باوجود اس میں پوشیدہ حکمت و مصلحت کی وجہ سے اسے پسند کیا جاتا ہے تو ایسی صورت میں وہ ایک جہت سے تو پسندیدہ ہوتی ہے جبکہ دوسری جہت سے ناپسندیدہ بھی ہوتی ہے۔

اس کی مثال آپ یوں سمجھیں کہ: بنی اسرائیل کا زمین پر فساد برپا کرنا بذات خود اللہ کے نزدیک ناپسندیدہ ہے کیونکہ اللہ تعالیٰ نہ فساد کو پسند کرتا ہے اور نہ فساد کو، لیکن کوئی پوشیدہ حکمت کی وجہ سے دوسری جہت سے اللہ کے نزدیک وہ پسندیدہ بھی ہے، اور اسی قبیل سے قحط سالی، سوکھا، بیماری اور تنگی ہے۔

محبوب کی دو قسمیں ہیں:

[۲] جو بذات خود محبوب نہ ہو: جیسے دوا کہ علاج کے لیے وہ محبوب ہے۔	[۱] جو بذات خود محبوب ہو: اور وہ صرف اللہ ہے۔
--	--

عبودیت کی تین قسمیں ہیں:

خاصۃ الخاصۃ: یہ رسل علیہم السلام کی عبودیت ہے (یہ سب سے کامل عبادت ہے)، اللہ تعالیٰ کا فرمان ہے: ﴿تَبَارَكَ الَّذِي نَزَّلَ الْفُرْقَانَ عَلَى عَبْدِهِ﴾، (بہت بابرکت ہے وہ اللہ تعالیٰ جس نے اپنے بندے پر فرقان اتارا)، کیونکہ عبودیت کے معاملے میں ان رسولوں سے کوئی بھی آگے نہیں بڑھ سکتا۔	خاصہ: یہ عام طاعت والی عبودیت ہے، اللہ تعالیٰ کا فرمان ہے: ﴿وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا﴾، (رحمن کے (سچے) بندے وہ ہیں جو زمین پر فروتنی کے ساتھ چلتے ہیں) اور یہ ہر اس شخص کے لیے عام ہے جو اللہ کی شریعت کے مطابق اس کی عبادت کرتا ہے۔	عامہ: یہ ربوبیت والی عبودیت (عبودیت قہر) ہے، یہ ہر ایک مخلوق کے لیے ہے: اللہ تعالیٰ کا فرمان ہے: ﴿إِنْ كُلُّ مَنْ فِي السَّمَوَاتِ وَالْأَرْضِ إِلَّا آتِيَ الرَّحْمَنِ عَبْدًا﴾ (آسمان وزمین میں جو بھی ہیں سب کے سب اللہ کے غلام بن کر ہی آنے والے ہیں) اور اس میں کفار بھی داخل ہیں۔
---	---	--

چوتھی دلیل:

اللہ تعالیٰ کا یہ فرمان ہے: ﴿وَأَعْبُدُوا اللَّهَ وَلَا تُشْرِكُوا بِهِ شَيْئًا﴾ (اور اللہ تعالیٰ کی عبادت کرو اور اس کے ساتھ کسی کو شریک نہ کرو)۔

- ﴿شَيْئًا﴾: یہ نہی کے سیاق میں نکرہ ہے جو عموم کا فائدہ دیتا ہے، یعنی نہ کوئی نبی نہ فرشتہ نہ ولی بلکہ دنیا کی کوئی بھی شے ہو اللہ کے ساتھ اس کو شریک نہیں ٹھہرایا جاسکتا۔

پانچویں دلیل:

[۵] ارشاد الہی ہے: ﴿قُلْ تَعَالَوْا أَنُزِّلْ مَا حَرَّمَ رَبُّكُمْ عَلَيْكُمْ أَلَّا تُشْرِكُوا بِهِ شَيْئًا﴾ آپ کہیے کہ آؤ تم کو وہ چیزیں پڑھ کر سناؤں جن کو تمہارے رب نے تم پر حرام فرما دیا ہے وہ یہ کہ اللہ کے ساتھ کسی چیز کو شریک مت ٹھراؤ۔

چھٹی دلیل:

[۶] عبد اللہ بن مسعود رضی اللہ عنہ فرماتے ہیں: «جو شخص نبی ﷺ کی سر بھر وصیت ملاحظہ کرنا چاہتا ہے تو وہ اللہ تعالیٰ کا یہ فرمان پڑھے: ﴿قُلْ نَعَالُوا أَتْلُ مَا حَرَّمَ رَبُّكُمْ عَلَيْكُمْ﴾ ﴿وَأَنَّ هَذَا صِرَاطِي مُسْتَقِيمًا فَاتَّبِعُوهُ﴾» (اور یہ کہ یہ دین میرا راستہ ہے جو مستقیم ہے سو اس راہ پر چلو)۔

• صراط (راہ) کی اضافت کبھی:

۱. اللہ کی طرف ہوتی ہے؛ کیونکہ یہ اللہ تک پہنچانے والا ہے اور چونکہ اللہ نے ہی اسے بندوں کے لیے وضع کیا ہے ﴿وَأَنَّ هَذَا صِرَاطِي﴾ (اور یہ کہ یہ دین میرا راستہ ہے)۔
۲. اس پر چلنے والے کی طرف ہوتی ہے؛ کیونکہ وہ اس پر چلتے ہیں، اور یاد رہے نجات کا راستہ صرف ایک ہے متعدد نہیں اور بقیہ متفرق راستے ہیں۔ ﴿صِرَاطَ الَّذِينَ أَنْعَمْتَ عَلَيْهِمْ﴾ (ان لوگوں کی راہ جن پر تو نے انعام کیا)۔

ان آیات میں دس وصیتیں ہیں:

دوسری آیت (۴۷ وصیتیں):


- [۶] ہم یتیم۔ جس کا والد اس کی بلوغت سے پہلے فوت ہو چکا ہو۔ کا مال احسن طریقہ سے استعمال کریں۔ [۷] ہم عدل پر مبنی گفتگو کریں۔
- [۸] ہم ناپ تول انصاف کے ساتھ پورا پورا کریں۔
- [۹] ہم اللہ سے کیا ہوا وعدہ پورا کریں۔

پہلی آیت (۵۷ وصیتیں):

- [۱] اللہ تعالیٰ کی توحید۔
- [۲] والدین کے ساتھ حسن سلوک۔
- [۳] ہم اپنی اولاد کو قتل نہ کریں۔
- [۴] ہم فاحشات کے قریب بھی نہ پھٹکیں۔
- [۵] معصوم کو ناحق قتل نہ کیا جائے۔

تیسری آیت (ایک وصیت): [۱۰] ﴿وَأَنَّ هَذَا صِرَاطِي﴾ (اور یہ کہ یہ دین میرا راستہ ہے)، حدیث میں ہے کہ نبی ﷺ نے ایک سیدھی لکیر کھینچی اور فرمایا: «یہ اللہ کا راستہ ہے» پھر آپ نے اس کے دائیں بائیں کئی لکیریں کھینچی اور فرمایا: «یہ مختلف راہیں ہیں اور ان میں سے ہر ایک راستے پر شیطان ہے جو اس کی طرف لوگوں کو بلارہا ہے»، پھر آپ نے اس آیت کی تلاوت فرمائی۔

چند اہم فائدے:



ابن مسعود رضی اللہ عنہ نے یہ کیوں کہا یہ آیت نبی ﷺ کی وصیت ہے جبکہ آپ نے ایسی کوئی وصیت نہیں کی؟

[۲] کیونکہ یہ اللہ کی وصیت ہے ﴿ذَلِكُمْ وَصَّكُم بِهِ﴾ (اللہ تعالیٰ نے تم کو تاکید حکم دیا ہے)، اور نبی ﷺ اللہ کی جانب سے پہنچانے والے ہیں۔

[۱] اس لیے کہ ان کا خیال ہے کہ یہ آیات دین کے سبھی امور کو شامل ہیں، اور یہ بڑی عظیم آیات ہیں۔

ساتویں دلیل:

معاذ بن جبل رضی اللہ عنہ کا بیان ہے کہ ایک دفعہ میں نبی ﷺ کے پیچھے گدھے پر سوار تھا کہ آپ نے مجھ سے فرمایا: «يَا مُعَاذُ أَتَذَرِي مَا حَقُّ اللَّهِ عَلَى الْعِبَادِ؟، وَمَا حَقُّ الْعِبَادِ عَلَى اللَّهِ؟»، قُلْتُ: اللَّهُ وَرَسُولُهُ أَعْلَمُ، قَالَ: «حَقُّ اللَّهِ عَلَى الْعِبَادِ: أَنْ يَعْبُدُوهُ وَلَا يُشْرِكُوا بِهِ شَيْئًا، وَحَقُّ الْعِبَادِ عَلَى اللَّهِ: أَنْ لَا يُعَذِّبَ مَنْ لَا يُشْرِكُ بِهِ شَيْئًا»، قُلْتُ: يَا رَسُولَ اللَّهِ؛ أَفَلَا أُبَشِّرُ النَّاسَ؟ قَالَ: «لَا تُبَشِّرْهُمْ فَيَتَكَبَّرُوا»، «اے معاذ! کیا تم جانتے ہو کہ اللہ تعالیٰ کا بندوں پر اور بندوں کا اللہ تعالیٰ پر کیا حق ہے؟»، میں نے کہا اللہ تعالیٰ اور اس کے رسول بہتر جانتے ہیں، تو آپ نے فرمایا: «اللہ تعالیٰ کا بندوں پر حق یہ ہے کہ وہ صرف اسی کی عبادت کریں اور اس کے ساتھ کسی کو شریک نہ ٹھہرائیں، اور بندوں کا اللہ تعالیٰ پر حق یہ ہے کہ جو بندہ شرک کا مرتکب نہ ہو وہ اسے عذاب نہ دے»، معاذ رضی اللہ عنہ کہتے ہیں میں نے کہا: یا رسول اللہ! کیا میں لوگوں کو یہ خوشخبری نہ سنا دوں؟ تو آپ نے فرمایا: «نہیں، کہیں ایسا نہ ہو کہ وہ اسی پر بھروسہ کر کے بیٹھ جائیں». متفق علیہ۔

- «أَتَذَرِي»: یہ شوق کو دوبالا کرنے اور دل کو پوری طرح متوجہ کرنے کے لیے ہے اور یہ حسن تعلیم میں سے ہے۔
- «حَقُّ الْعِبَادِ عَلَى اللَّهِ»: بندوں نے اللہ پر کچھ بھی واجب نہیں کیا ہے بلکہ یہ اللہ تعالیٰ نے بندوں پر احسان کرتے ہوئے خود پر واجب کر لیا ہے۔
- «أُبَشِّرُ»: بشارت: کہتے ہیں ایسی چیز کی خبر دینا جس کو سن کر انسان خوش ہو جائے، اور کبھی کبھی غمگین کر دینے والے خبر کے لیے بھی استعمال کیا جاتا ہے۔
- «لَا تُبَشِّرْهُمْ»: یعنی انہیں خبر نہ دو۔
- حدیث سے توحید کی فضیلت اور اس کے اللہ کے عذاب سے مانع ہونے کا ثبوت ملتا ہے۔

- یہ بھی ثابت ہوتا ہے کہ جو اللہ کے ساتھ کسی کو شریک نہیں ٹھہرائے گا اللہ اسے عذاب نہیں دے گا، اور یہ کہ توحید کو تحقیق کرنے کی وجہ سے گناہ معاف کر دیے جاتے ہیں، نبی ﷺ نے اس کے بارے میں خبر دینے سے اس لیے منع فرمایا کہ لوگ صرف اسی پر بھروسہ کرتے ہوئے اس کے مقتضیات کو نہ چھوڑ بیٹھیں کیونکہ تحقیق توحید معاصی سے اجتناب کو مستلزم ہے اس لیے کہ معاصی ہوئے نفس کی پیروی کی وجہ سے صادر ہوتے ہیں جو کہ ایک طرح کا شرک ہی ہے۔

مسائل:

(یہ مسائل کتاب التوحید میں شامل نہیں ہیں، بلکہ مؤلف رحمہ اللہ نے اسے گویا شرح کے طور پر بیان کیا ہے اور ان کے بیان کرنے میں سب سے بہترین شخص وہ خود ہیں کیونکہ ان سے مراد چیزوں کا علم انہیں زیادہ ہے، لہذا ان کا خیال رکھنا چاہیے)۔

پہلا: جن و انس کی تخلیق کی حکمت (توحید کا اقرار ہے نہ کہ صرف کھانا پینا اور شادی بیاہ وغیرہ کرنا)۔
دوسرا: عبادت سے مراد توحید ہی ہے کیونکہ جھگڑا اسی معاملہ پر تھا (یعنی نبی ﷺ اور قریش کے مابین، لہذا ہر وہ عبادت جس کی بنیاد توحید پر نہ ہو وہ باطل ہے)۔

تیسرا: جو شخص توحید پر کاربند نہیں اس نے اللہ کی عبادت ہی نہیں کی اور سورہ کافرون کی اس آیت ﴿وَلَا

أَنْتُمْ عٰبِدُوْنَ مَاۤ اَعْبَدُ﴾ (تم اس کی پرستش کرنے والے نہیں جس کی پرستش میں کرتا ہوں) کا مفہوم بھی یہی ہے۔

چوتھا: رسولوں کی بعثت کی حکمت (یعنی ایک اللہ کی عبادت اور طاغوت کی عبادت سے اجتناب)۔

پانچواں: رسالت تمام امتوں کے لیے عام ہے (یعنی: جماعت)۔

چھٹا: تمام انبیاء کا دین ایک ہی تھا (اصل دین ایک ہی ہے ہاں عملی شریعت امت، مکان اور زمان کے اعتبار سے مختلف ہوتی تھی)۔

ساتواں: ایک بڑا مسئلہ یہ بھی معلوم ہوا کہ طاغوت کا انکار کیے بغیر اللہ تعالیٰ کی عبادت ممکن نہیں۔ اور اسی معنی میں اللہ تعالیٰ کا یہ فرمان ہے: ﴿فَمَنْ يَكْفُرْ بِالطَّاغُوتِ﴾ (سو جو شخص طاغوت کا انکار کرے) (الآیۃ) اس مسئلہ کو بڑا اس لیے کہا کہ اکثر لوگ اس سے نابلدہ ہوتے ہیں، ہاں یاد رہے جس نے ان امور میں سے کچھ انجام دیا اس پر شرک، کفر یا لعن کا اطلاق کرنا جائز نہیں ہے، کیونکہ ان امور یا ان جیسے اور امور میں فیصلہ صادر کرنے سے پہلے اسباب اور موانع کا خیال رکھنا ضروری ہے)۔

آٹھواں: طاغوت ہر اس چیز کو کہتے ہیں جس کی اللہ کے سوا عبادت کی جائے۔
 نواں: اس سے یہ بھی معلوم ہوا کہ سلف صالحین کے نزدیک سورہ انعام کی مذکورہ بالا تین محکم آیات کی کس قدر اہمیت اور عظمت ہے، ان میں دس مسائل ہیں جن میں سے اولین مسئلہ شرک سے ممانعت ہے۔
 دسواں: سورہ اسراء (بنی اسرائیل) کی محکم آیات میں اٹھارہ مسائل بیان ہوئے ہیں، جن کا آغاز اللہ تعالیٰ نے اپنے اس فرمان سے کیا ہے: ﴿لَا تَجْعَلْ مَعَ اللَّهِ إِلَهًا ءَاخَرَ فَتَقْعُدَ مَذْمُومًا مَّخْذُولًا﴾ (۲۲) ﴿اللہ تعالیٰ کے ساتھ کوئی اور معبود نہ بنانا ورنہ ذلیل اور بے یار و مددگار ہو کر بیٹھ رہو گے﴾، اور ختم اس فرمان پر کیا ہے ﴿وَلَا تَجْعَلْ مَعَ اللَّهِ إِلَهًا ءَاخَرَ فَتُلْقَىٰ فِي جَهَنَّمَ مَلُومًا مَّدْحُورًا﴾ (۲۹) ﴿اور اللہ تعالیٰ کے ساتھ کوئی دوسرا معبود نہ بنالینا کہ ملامت زدہ اور راندہ بنا کر جہنم میں ڈال دیے جاؤ گے﴾، اللہ تعالیٰ نے ہمیں ان مسائل کی اہمیت پر تنبیہ کرتے ہوئے ارشاد فرمایا: ﴿ذَٰلِكَ مِمَّا أَوْحَىٰ إِلَيْكَ رَبُّكَ مِنَ الْحِكْمَةِ﴾ (یہ ان دانائی کی باتوں میں سے ہیں جو آپ کے رب نے آپ کی طرف وحی کی ہیں)۔

گیارہواں: سورہ نساء کی اس آیت کا آغاز بھی جو حقوق عشرہ کی آیت کہلاتی ہے، کا آغاز بھی اللہ ﷻ نے اپنے اس فرمان سے کیا ہے: ﴿وَأَعْبُدُوا اللَّهَ وَلَا تُشْرِكُوا بِهِ شَيْئًا﴾ (اور اللہ تعالیٰ کی بندگی کرو اور اس کے ساتھ کسی کو شریک نہ ٹھہراؤ)۔ (اللہ تعالیٰ کا حق ادا کیے جانے کا سب سے زیادہ حقدار ہے)۔
 بارہواں: اس میں نبی ﷺ کی اس وصیت کی طرف بھی توجہ دلائی گئی ہے جو آپ نے وفات کے وقت فرمائی تھی۔ (در حقیقت آپ نے اس کی وضاحت کے ساتھ وصیت نہیں کی تھی بلکہ آپ ﷺ نے اشارہ فرمایا تھا کہ ہم جب تک کتاب اللہ کو تھامے رہیں گے گمراہ نہ ہوں گے)۔
 تیرہواں: ہمارے ذمہ اللہ کا کیا حق ہے اس کی معرفت (کہ ہم صرف اسی کی عبادت کریں اور اس کے ساتھ کسی کو شریک نہ ٹھہرائیں)۔

چودہواں: بندے جب اللہ تعالیٰ کا حق ادا کریں تو ان کا اللہ تعالیٰ پر کیا حق ہے؟ (یہ در حقیقت اللہ کا احسان ہے بندوں پر)۔

پندرہواں: اس مسئلہ کا علم اکثر صحابہ کرام رضی اللہ عنہم کو نہیں تھا (کیونکہ معاذ رضی اللہ عنہ نے اس کی خبر اپنی وفات کے وقت ستان علم کے گناہ کے خوف سے لوگوں کو دی تھی اور اس وقت تک بہت سارے صحابہ کرام رضی اللہ عنہم وفات پا چکے تھے، دیگر صحابہ کرام کو نبی ﷺ نے یہ خبر اسی پر بھروسہ کر لینے کے ڈر سے نہیں دی تھی نہ کہ

آپ کا یہ مقصد تھا کہ کسی کو بھی نہ بتایا جائے کیونکہ اگر آپ کا یہی مقصد ہوتا تو معاذ رضی اللہ عنہ کو بھی اس کے بارے میں نہیں بتاتے)۔

سولہواں: مصلحت کے پیش نظر ستمان علم کا جواز (یہ علی الاطلاق نہیں ہے)۔
سترہواں: کسی مسلمان کو ایسی خبر دینا مستحب ہے جس سے وہ خوش ہو (یہ سب سے عمدہ فائدہ ہے اس حدیث کا)۔

اٹھارہواں: اللہ تعالیٰ کی رحمت کی وسعت پر ہی بھروسہ کرنے سے ڈرنا (اور یہی معاملہ ناامیدی کا بھی ہے)۔
انیسواں: اگر مسؤول کو کسی بات کا علم نہ ہو تو اس کے متعلق «اللہ اور اس کے رسول بہتر جانتے ہیں» کہنا (ایسا یعنی نبی ﷺ کے اضافے کے ساتھ صرف نبی ﷺ کی حیات میں یا ان شرعی امور میں کہا جائے گا جو نبی ﷺ نے ہمیں بتائے ہیں)۔

بیسواں: کسی کو علم سکھانا اور کسی کو اس سے محروم رکھنے کا جواز۔
اکیسواں: نبی ﷺ کا تواضع کہ آپ گدھے پر سوار ہیں مزید برآں یہ کہ اپنے پیچھے ایک آدمی کو سوار بھی کیا۔

بائیسواں: سواری پر اپنے پیچھے کسی دوسرے کو بٹھانے کا جواز (بشرطیکہ یہ جانور پر دشوار نہ ہو)۔
تیسواں: مسئلہ توحید کی عظمت۔
چوبیسواں: معاذ بن جبل رضی اللہ عنہ کی فضیلت۔

[۲] توحید کی فضیلت اور توحید کا تمام گناہوں کا مٹا دینا

شوق بڑھانے کی خاطر مؤلف رحمہ اللہ نے یہ باب قائم کیا ہے، اس کے برعکس جو شیطان لوگوں کے دلوں میں ڈالتا ہے، کسی چیز کے فضل کو ثابت کرنے کا یہ مطلب نہیں ہے کہ وہ واجب نہیں ہے، بلکہ یہ فضیلت اس کے آثار و نتائج میں سے ہے، جیسے باجماعت نماز۔

پہلی دلیل:

اللہ تعالیٰ کا یہ فرمان ہے: ﴿الَّذِينَ ءَامَنُوا وَلَمْ يَلْبِسُوا إِيمَانَهُمْ بِظُلْمٍ أُولَٰئِكَ لَهُمُ الْأَمْنُ وَهُمْ مُهْتَدُونَ﴾ (اور جو لوگ ایمان لائے اور اپنے ایمان کو ظلم (شرک) سے آلودہ نہیں کیا، ان کے لیے امن ہے اور وہی راہ راست پر ہے)۔

- ﴿وَلَمْ يَلْبِسُوا﴾: یعنی خلط ملط نہیں کیا۔ ﴿بِظُلْمٍ﴾: ظلم یہاں ایمان کے مقابلہ میں ہے جس سے مراد شرک ہے۔
- ﴿مُهْتَدُونَ﴾ (ہدایت یافتہ ہیں): [۱] دنیا میں: علم و عمل کے ذریعہ اللہ کی شریعت اپنانے کی وجہ [۲] آخرت میں: جنت۔
- توحید کے فضائل میں سے یہ بھی ہے کہ اس کے ذریعہ دنیا و آخرت میں امن قائم ہوتا ہے۔

دوسری دلیل:

[۲] عبادہ بن صامت رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: «مَنْ شَهِدَ أَنْ لَا إِلَهَ إِلَّا اللَّهُ، وَحْدَهُ لَا شَرِيكَ لَهُ، وَأَنَّ مُحَمَّدًا عَبْدُهُ وَرَسُولُهُ، وَأَنَّ عِيسَى عَبْدُ اللَّهِ وَرَسُولُهُ، وَكَلِمَتُهُ أَلْقَاهَا إِلَى مَرْيَمَ، وَرُوحٌ مِنْهُ، وَالْجَنَّةُ حَقٌّ، وَالنَّارُ حَقٌّ، أَدْخَلَهُ اللَّهُ الْجَنَّةَ عَلَى مَا كَانَ مِنَ الْعَمَلِ»، جو شخص اس بات کی گواہی دے کہ: اللہ کے سوا کوئی معبود نہیں، وہ اکیلا ہے اور اس کا کوئی شریک نہیں، محمد صلی اللہ علیہ وسلم اس کے بندے اور رسول ہیں، عیسیٰ علیہ السلام اللہ تعالیٰ کے بندے اس کے رسول اس کا کلمہ جو اس نے مریم علیہا السلام کی طرف ڈالا تھا نیز اس کی طرف سے (بھیجی ہوئی) روح تھی، اور جنت اور جہنم برحق ہیں، تو ایسے شخص کو اللہ تعالیٰ (بہر حال) جنت میں داخل کرے گا، خواہ اس کے عمل

ہوں، متفق علیہ۔

تیسری دلیل:

صحیحین میں عتبان رضی اللہ عنہ نے سے روایت ہے (کہ نبی صلی اللہ علیہ وسلم نے فرمایا): «فَإِنَّ اللَّهَ حَرَّمَ عَلَى النَّارِ مَنْ قَالَ: (لَا إِلَهَ إِلَّا اللَّهُ)؛ يَتَّبِعِي بِذَلِكَ وَجْهَ اللَّهِ»، «اللہ تعالیٰ ایسے شخص کو جو محض رضائے الہی کے لئے ”لا الہ الا اللہ“ کا اقرار کرے، دوزخ پر حرام کر دیتا ہے»۔

- «شَهِدَ»: شہادت: زبان سے اعتراف، دل سے اعتقاد اور اعضاء و جوارح کے ذریعہ تصدیق کرنے کا نام ہے۔
- «أَنْ لَا إِلَهَ إِلَّا اللَّهُ»: حقیقی عبادت کا مستحق اللہ کے سوا کوئی معبود نہیں ہے۔
- «وَحْدَهُ» اس میں اثبات کی تاکید ہے، «لَا شَرِيكَ لَهُ» اور اس میں اللہ کے خصائص میں کسی کے شراکت کی تاکید کے ساتھ نفی ہے۔
- «وَأَنَّ مُحَمَّدًا»: بن عبد اللہ بن عبد المطلب القرشی الهاشمی خاتم النبیین۔
- «عَبْدُهُ»: یعنی: [۱] اللہ کے شریک نہیں ہیں، [۲] اللہ کی سب سے زیادہ عبادت کرنے والے ہیں۔
- «وَرَسُولُهُ»: یعنی: آپ پر وحی کر کے آپ کو مبعوث کیا گیا ہے نہ کہ آپ اللہ تعالیٰ پر جھوٹ باندھ رہے ہیں، اور اس شہادت کی تحقیق کی نفیض ہے: [۱] گناہ کے کام، [۲] دین میں ایسی بدعتوں کی ایجاد جو دین کا حصہ نہیں تھیں۔
- معاصی عام معنی میں شرک کو بھی کہا جاتا ہے، اور خاص معنی میں اس کی قسمیں ہیں: [۱] شرک اکبر۔ [۲] شرک اصغر۔ [۳] صغیرہ گناہ [۴] کبیرہ گناہ۔
- «عِيسَى عَبْدُ اللَّهِ»: یہ نصاریٰ پر رد ہے «وَرَسُولُهُ» یہ یہود پر رد ہے، ہم ان کی رسالت پر ایمان لاتے ہیں اور ان کی لائی ہوئی شریعت جو ہماری شریعت کے مخالف ہو اس کا اتباع ہمارے لیے ضروری نہیں ہے، اور ہم سے پہلے والی شریعتوں کے ہماری شریعت کے مقابلے میں درج ذیل حالات ہیں:
 ۱. وہ ہماری شریعت کے مخالف ہو، تو ہمارا عمل اپنی شریعت پر ہو گا۔
 ۲. وہ ہماری شریعت کے موافق ہو، تو ایسی صورت میں بھی ہم اپنی شریعت پر ہی عمل کریں گے۔
 ۳. اس چیز کے تعلق سے ہماری شریعت خاموش ہو، تو ایسی صورت میں وہ ہماری شریعت مانی جائے گی۔

- عیسیٰ علیہ السلام کے سلسلے میں اعتقاد رکھنے والوں کے تین اقسام ہیں (افراط و تفریط اور معتدل):
 ۱. جفا کرنے والے: جیسے یہود جنہوں نے آپ کو جھٹلایا، آپ اور آپ کی ماں بارے میں طعن و تشنیع سے کام لیا، آپ کی نبوت کا انکار کیا اور آپ کے قتل کے درپے ہوئے۔
 ۲. غلو کرنے والے: جیسے نصاریٰ جنہوں نے کہا کہ آپ اللہ کے بیٹے ہیں، ثالث من ثلاثہ ہیں اور آپ کو اپنا معبود بنالیا۔
 ۳. معتدل: وہ ہم لوگ ہیں جو گواہی دیتے ہیں کہ آپ اللہ کے بندے اور رسول ہیں، آپ کی ماں سچی تھیں، وہ اپنی شرمگاہ کی حفاظت کرنے والی کنواری تھیں، آپ کی مثال اللہ کے نزدیک بالکل آدم علیہ السلام کی طرح ہے، اللہ تعالیٰ نے آدم علیہ السلام کو مٹی سے پیدا کیا اور کہا: کن (ہو جا) تو آپ وجود میں آگئے۔
- «كَلِمَتُهُ»: کیونکہ آپ کلمہ (کن) سے پیدا کیے گئے نہ کہ عیسیٰ اللہ کے کلام ہیں، کیونکہ کلام اللہ کی صفت ہے۔
- «رُوحٌ مِنْهُ»: اللہ کی مخلوقات میں سے ایک مخلوق ہیں اس کی اضافت اللہ کی طرف عزت و تکریم کے لیے کی گئی ہے۔
- «أَدْخَلَهُ اللَّهُ الْجَنَّةَ» جنت میں داخل کرنے کی دو قسمیں ہیں:
 ۱. پوری طرح سے بنا عذاب دیے جنت میں داخل کرنا یہ اس کے لیے ہو گا جس نے مکمل عمل کیا ہو گا۔
 ۲. ناقص طریقے سے یعنی عذاب دینے کے بعد جنت میں داخل کرنا یہ اس کے لیے ہو گا جس کا عمل ناقص ہو گا۔
- «قَالَ: (لَا إِلَهَ إِلَّا اللَّهُ)»: اس کے لیے اخلاص شرط ہے جس کی دلیل یہ ہے «يَبْتَغِي بِذَلِكَ وَجْهَ اللَّهِ»۔
- اس حدیث میں دو فرقوں پر رد ہے:
 ۱. مرجئہ پر: جو کہتے ہیں کہ صرف «لَا إِلَهَ إِلَّا اللَّهُ» کہنا کافی ہے، عمل اور اخلاص کی ضرورت نہیں۔
 ۲. خوارج پر: جو کہتے ہیں کہ گناہ کبیرہ کا مرتکب ہمیشہ جہنم میں رہے گا۔

جس کی اضافت اللہ نے اپنے نفس کی طرف کی ہے:

اضافت اوصاف: جس چیز کی اضافت اللہ کی طرف ہو اور اللہ سے منفصل نہ ہو: ﴿لَمَّا خَلَقْتُ بَدَنِي﴾، (جسے میں نے اپنے ہاتھ سے پیدا کیا ہے) تو یہ صفت کی اضافت موصوف کی طرف کرنے کے باب سے ہے۔

اضافت اعیان: جس چیز کی اضافت اللہ کی طرف ہو اور اللہ سے منفصل ہو اور بذات خود قائم ہو تو وہ مخلوق ہے: ﴿نَافَةَ﴾ (اللہ کی اونٹنی) یہ مخلوق کی اضافت خالق کی طرف کرنے کے باب سے ہے، لہذا ”نافۃ اللہ“ میں لفظ ”نافۃ“ بذات خود قائم ہے اور اللہ سے منفصل ہے اس بنا پر وہ مخلوق ہے۔

اضافت عامہ: اللہ تعالیٰ کا فرمان: ﴿إِنَّ أَرْضِي وَسِعَةٌ﴾ (یقیناً میری زمین وسیع ہے)۔

اضافت تشریف: اللہ تعالیٰ کا فرمان: ﴿وَرُوحٌ مِّنْهُ﴾ (اور اس کی روح ہیں)۔

چوتھی اور پانچویں دلیل:

[۴] ابو سعید خدری رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: «قَالَ مُوسَى عليه السلام: يَا رَبِّ عَلَّمَنِي شَيْئًا أَذْكُرُكَ وَأَدْعُوكَ بِهِ، قَالَ: قُلْ يَا مُوسَى: لَا إِلَهَ إِلَّا اللَّهُ، قَالَ: كُلُّ عِبَادِكَ يَقُولُونَ هَذَا؟ قَالَ: يَا مُوسَى؛ لَوْ أَنَّ السَّمَوَاتِ السَّبْعَ وَعَامِرُهُنَّ - غَيْرِي - وَالْأَرْضِينَ السَّبْعَ فِي كِفَّةٍ، وَ(لَا إِلَهَ إِلَّا اللَّهُ) فِي كِفَّةٍ، مَالَتْ بِهِنَّ لَا إِلَهَ إِلَّا اللَّهُ»، «موسی علیہ السلام نے اللہ تعالیٰ سے عرض کیا، اے میرے پروردگار! مجھے کوئی ایسا ذکر بتائیں جس سے میں تجھے یاد کروں اور اس کے ذریعے سے تجھے پکارتا رہوں۔ اللہ تعالیٰ نے فرمایا: اے موسیٰ! لا الہ الا اللہ پڑھا کرو۔ حضرت موسیٰ علیہ السلام نے کہا: اے میرے رب! یہ کلمہ تو تیرے سب بندے پڑھتے ہیں۔ اللہ تعالیٰ نے فرمایا: اے موسیٰ! اگر ساتوں آسمان اور ان کی مخلوق بجز میرے اور ساتوں زمینیں ترازو کے ایک پلڑے میں ہوں اور لا الہ الا اللہ ایک پلڑے میں ہو تو، لا الہ الا اللہ ان سب سے وزنی ہوگا»، ابن حبان اور حاکم نے اس کو روایت کیا ہے اور حاکم نے اسے صحیح کہا ہے۔

[۵] اور سنن ترمذی میں حسن سند کے ساتھ حضرت انس رضی اللہ عنہ سے مروی ہے کہ میں نے رسول اللہ صلی اللہ علیہ وسلم کو یہ فرماتے ہوئے سنا کہ اللہ تعالیٰ ارشاد فرماتا ہے: «قَالَ اللَّهُ تَعَالَى: يَا ابْنِ آدَمَ، إِنَّكَ لَوْ أَتَيْتَنِي بِقُرَابِ الْأَرْضِ خَطَايَا، ثُمَّ لَقَيْتَنِي لَا تُشْرِكُ بِي شَيْئًا، لَأَتَيْتُكَ بِقُرَابِهَا مَغْفِرَةً»،

» اے ابن آدم! اگر تو میرے پاس زمین بھر گناہ لائے، پھر اس حال میں تو مجھ سے ملاقات کرے کہ تو میرے ساتھ کسی کو شریک نہ ٹھہراتا ہو تو میں اسی قدر تیری طرف مغفرت و بخشش لے کر آؤں۔

- «لَا إِلَهَ إِلَّا اللَّهُ»: یہ جملہ ذکر ہے جو دعا کو متضمن ہے کیونکہ ذکر کرنے والا اس کے ذریعہ اللہ کی خوشنودی چاہتا ہے، لیکن جو شخص ایسی چاہ بھی لے کر آئے جس میں دانت نہ ہو تو اس سے تالا نہیں کھل سکتا، اور ”لا الہ الا اللہ“ کے شرط ہی اس کے دانت ہیں۔
- «يَقْرَأُهَا مَغْفِرَةً»: یہ توحید کی عظمت ہے کہ بندہ جب اللہ سے شرک کی ملاوٹ سے پاک ہو کر ملاقات کرتا ہے تو وہ اس کے کبیرہ گناہوں کو مٹا دیتا ہے، اور مغفرت کہتے ہیں: گناہوں کو ڈھانپنا اور اس سے تجاوز کرنا۔

مسائل:

پہلا: اللہ کے فضل کی وسعت۔
 دوسرا: اللہ کے نزدیک توحید کے ثواب کی کثرت۔
 تیسرا: ثواب کے ساتھ ساتھ عقیدہ توحید گناہوں کا کفارہ بھی ہے۔
 چوتھا: اس سے سورہ انعام والی آیت کی تفسیر بھی واضح ہو جاتی ہے (کہ اس آیت میں ظلم سے مراد شرک ہے) ﴿الَّذِينَ ءَامَنُوا وَلَمْ يَلْبِسُوا ءِيمَانَهُمْ بِظُلْمٍ﴾ (جو لوگ ایمان رکھتے ہیں اور اپنے ایمان کو شرک کے ساتھ مخلوط نہیں کرتے)۔
 پانچواں: عبادہ رضی اللہ عنہ کی حدیث میں جو پانچ امور مذکور ہیں ان میں غور و تدبر کرنا۔
 چھٹھا: حدیث عبادہ اور حدیث عثمان رضی اللہ عنہما دونوں کو جمع کریں تو ان سے «لَا إِلَهَ إِلَّا اللَّهُ» کا معنی اور جو لوگ دھوکے میں مبتلا ہیں ان کی خطا مزید واضح ہو جاتی ہے (ضروری ہے کہ وہ اس کے ذریعہ اللہ کی خوشنودی چاہتا ہو، اور جس کا معاملہ ایسا ہو گا وہ یقیناً عمل صالح انجام دے گا)۔
 ساتواں: عثمان رضی اللہ عنہ کی حدیث میں موجود شرط کی طرف توجہ (صرف زبان سے کہنا کافی نہیں ہے)۔
 آٹھواں: انبیاء کرام بھی کلمہ «لَا إِلَهَ إِلَّا اللَّهُ» کی فضیلت جاننے کے محتاج تھے (تو ان کے علاوہ لوگ تو بدرجہ اولیٰ ہیں)۔

نواں: یہ امر بھی قابل غور ہے کہ کلمہ ”لا الہ الا اللہ“ تمام آسمانوں اور زمینوں سے وزنی اور بھاری ہونے کے باوجود بہت سے کلمہ گو کے ترازو ہلکے ہوں گے (مصیبت کہنے والے کی ہے، بذات خود اس کلمہ میں کوئی نقص نہیں ہے، اس کی وجہ شرط میں خلل یا اس کو ہلکا کرنے والی کسی چیز کا موجود ہونا ہے)۔
دسواں: اس میں یہ صراحت بھی ہے کہ آسمانوں کی طرح زمینیں بھی سات ہیں (یہ برابری اور مماثلت صرف عدد میں ہے)۔

گیارہواں: ان میں آبادیاں ہیں (یعنی آسمان میں، اور اس کی آبادیاں فرشتے ہیں)۔
بارہواں: اللہ تعالیٰ کے بھی اوصاف (صفات) ہیں، جبکہ اشاعرہ کا عقیدہ اس کے برعکس ہے (اور معطلہ کا بھی، کہ اس میں اللہ تعالیٰ کے لیے ”وجہ“ کا اثبات ہے)۔

تیرہواں: جب آپ حضرت انس رضی اللہ عنہ سے مروی حدیث کو اچھی طرح سمجھ لیں گے تو آپ کو معلوم ہو گا کہ حضرت عتبہ رضی اللہ عنہ سے مروی حدیث: «فَإِنَّ اللَّهَ حَرَّمَ عَلَى النَّارِ مَنْ قَالَ: (لَا إِلَهَ إِلَّا اللَّهُ)؛ يَبْتَغِي بِذَلِكَ وَجْهَ اللَّهِ»، ”کہ جو شخص محض رضائے الہی کی خاطر کلمہ ”لا الہ الا اللہ“ کا اقرار کر لے تو اللہ تعالیٰ اسے دوزخ پر حرام کر دیتا ہے“ سے شرک چھوڑ دینا مراد ہے، اور محض زبان سے کلمہ پڑھ لینا نجات کے لیے کافی نہیں ہے۔

چودہواں: یہ بات بھی توجہ طلب ہے کہ اس حدیث میں محمد ﷺ اور حضرت عیسیٰ علیہ السلام دونوں کو اللہ کے بندے اور رسول کہا گیا ہے۔

پندرہواں: عیسیٰ علیہ السلام کو خصوصی طور پر اللہ کا کلمہ کہنے کی معرفت (اور یہ کہ آپ بنا باپ کے پیدا کیے گئے)۔
سولہواں: آپ کا اللہ کی روح ہونے کی معرفت (آپ ان جملہ روحوں میں سے ہیں جنہیں اللہ نے پیدا فرمایا ہے)۔

سترہواں: جنت اور جہنم پر ایمان لانے کی فضیلت کی معرفت (اور یہ کہ یہ جنت میں داخلہ کے اسباب میں سے ہے)۔

اٹھارہواں: حدیث میں وارد لفظ: «چاہے جیسا بھی عمل ہو» کی معرفت۔ (یعنی صاحب توحید ہونا شرط ہے)۔

انیسواں: اس بات کی معرفت کہ میزان (ترازو) کے دو پلڑے ہیں۔

بیسواں: اس حدیث میں مذکور ”وحہ“ (چہرہ) کی معرفت (جو کہ اللہ کی صفات میں سے ایک صفت ہے)۔

[۳] اس بات کا باب کہ حقیقی موحد بلا حساب جنت میں جائے گا

اس باب کو اس لیے قائم کیا ہے کہ ہم حقیقی موحد بن جائیں جو ہمارے اوپر واجب ہے اور اس کی طرف ہم راغب ہوں، اور اس کو محقق کرنے کا مطلب ہے: اس کو شرک و بدعت اور معاصی سے پاک کرنا، جو کہ علم، اعتقاد اور انقیاد کے ذریعہ ہوگا۔

مؤلف رحمہ اللہ کے نزدیک توحید کی تحقیق تفصیلی طور پر باب کا مطالعہ کرنے سے مکمل ہوگی، اور اجمالی طور پر:

[۱] اللہ کے نبی ابراہیم علیہ السلام کے اتباع کے ذریعہ [۲] سادات اولیاء (صحابہ کرام) کے اقتدا کے ذریعہ۔
[۳] توحید پر برقرار رہنے کے ذریعہ خواہ آپ اکیلے ہی کیوں نہ ہوں۔ [۴] توکل اور جھاڑ پھونک، داغنے اور بدفالی لینے کو چھوڑ کر۔

پہلی دلیل:

اللہ تعالیٰ کا یہ فرمان ہے: ﴿إِنَّا إِنْرَاهِيْمَ كَانَتْ أُمَّةً قَانِتًا لِلّٰهِ حَنِيفًا وَلَوْ يَكُ مِنَ الْمُشْرِكِيْنَ﴾ (بیشک ابراہیم علیہ السلام پیشوا اور اللہ تعالیٰ کے فرمانبردار اور ایک طرفہ مخلص تھے۔ وہ مشرکین میں سے نہیں تھے۔

اس آیت میں سیدنا ابراہیم علیہ السلام کی تعریف ہے، لہذا ہمارے اوپر واجب ہے کہ ہم آپ سے محبت کریں اور آپ کی پیروی کریں، ہم بھی جس قدر ان کی پیروی کریں گے اس تعریف میں سے اسی قدر ہمیں حصہ ملے گا، وہ اس طرح کہ انہوں نے چھ امور کے ذریعہ توحید کی تحقیق کی جیسا کہ آیت میں مذکور ہے:

۱. ﴿أُمَّةً﴾: ایسے امام تھے جن کی پیروی اعمال، افعال اور جہاد میں کی جاتی ہے اللہ پر اعتماد رکھتے ہوئے۔
۲. ﴿قَانِتًا﴾: ہمیشہ طاعت کرنے والے، ہر حال میں اس پر قائم رہنے والے، یعنی آپ دائمی اطاعت گزار تھے۔

۳. ﴿لِلّٰهِ﴾: یہ آپ کے اخلاص پر دلالت کرتا ہے۔

۴. ﴿حَنِيفًا﴾: شرک سے منھ موڑ کر اللہ کی طرف متوجہ ہونے والے، ہر اس چیز کو چھوڑ دینے والے جو طاعت کے مخالف ہو۔

۵. ﴿وَلَوْ يَكُ مِنَ الْمُشْرِكِيْنَ﴾: شرک اور مشرکین سے براءت (دل، زبان اور اعضاء و جوارح کے ذریعہ)۔

۶. ﴿شَاْكِرًا لِّلْنِعْمَةِ﴾: کیونکہ نعمت آزمائش ہے جس کا شکر ادا کیا جانا چاہیے۔

نوائد:

۱. ابراہیم علیہ السلام کے والد آزر کی وفات حالت شرک میں ہی ہوئی تھی ﴿فَلَمَّا بَيَّنَّ لَهُ أَنَّهُ عَدُوٌّ لِلَّهِ تَبَرَّأَ مِنْهُ﴾ (پھر جب ان پر یہ بات ظاہر ہو گئی کہ وہ اللہ کا دشمن ہے تو وہ اس سے محض بے تعلق ہو گئے)۔
۲. نوح علیہ السلام کے والدین مومن تھے، ﴿رَبِّ آغْفِرْ لِي وَلِوَلَدَيَّ﴾ (اے اللہ تو مجھے اور میرے والدین کو بخش دے)
۳. امام احمد رحمہ اللہ فرماتے ہیں: تین چیزوں کی کوئی اصل نہیں: مغازی، ملاحم اور تفسیر، کیونکہ یہ تینوں ہی عمومی طور پر بلا سند بیان کی جاتی ہیں، لہذا سابقہ امتوں کے بارے میں معلومات حاصل کرنے کا ذریعہ یا تو اللہ کا کلام ہے یا پھر نبی ﷺ کی سنت۔

دوسری دلیل:

اللہ تعالیٰ کا یہ فرمان: ﴿وَالَّذِينَ هُمْ بِرَبِّهِمْ لَا يُشْرِكُونَ﴾ (جو اپنے رب کے ساتھ کسی کو شریک نہیں ٹھہراتے ہیں)

- ﴿لَا يُشْرِكُونَ﴾: شرک یہاں اپنے عام معنی میں ہے، کیونکہ توحید کی تحقیق شرک سے اجتناب کے ذریعہ ہوگی جو کہ عام معنی میں ہو، لیکن اس کا یہ مطلب قطعی نہیں ہے کہ ان سے معاصی کا صدور نہیں ہوگا، کیونکہ ہر بنی آدم گناہگار ہے معصوم نہیں، ہاں جب ان سے کوئی گناہ سرزد ہوتا ہے تو وہ اپنے رب کے حضور میں توبہ کرتے ہیں نہ کہ اسی گناہ پر باقی رہتے ہیں۔

تیسری دلیل:

حصین بن عبد الرحمن رحمہ اللہ کہتے ہیں کہ میں (ایک دفعہ) سعید بن جبیر رحمہ اللہ کے پاس حاضر تھا کہ انہوں نے کہا: اَيُّكُمْ رَأَى الْكَوْكَبَ الَّذِي انْقَضَ الْبَارِحَةَ؟ فَقُلْتُ: أَنَا، ثُمَّ قُلْتُ: أَمَّا إِنِّي لَمْ أَكُنْ فِي صَلَاةٍ؛ وَلَكِنِّي لِدُعْتٍ، قَالَ: فَمَا صَنَعْتَ؟ قُلْتُ: ارْتَقَيْتُ، قَالَ: فَمَا حَمَلَكَ عَلَى ذَلِكَ؟ قُلْتُ: حَدِيثٌ حَدَّثَنَا الشَّعْبِيُّ، قَالَ: وَمَا حَدَّثَكُمْ؟ قُلْتُ: حَدَّثَنَا عَنْ بُرَيْدَةَ بْنِ الْحُصَيْبِ؛ أَنَّهُ قَالَ: «لَا رُقِيَّةَ إِلَّا مِنْ عَيْنٍ أَوْ حِمَّةٍ»، قَالَ: قَدْ أَحْسَنَ مَنْ انْتَهَى إِلَى مَا سَمِعَ؛ وَلَكِنْ حَدَّثَنَا ابْنُ عَبَّاسٍ عَنْ النَّبِيِّ ﷺ أَنَّهُ قَالَ: «عُرِضَتْ عَلَى الْأُمَمِ، فَرَأَيْتُ النَّبِيَّ وَمَعَهُ الرَّهْطُ، وَالنَّبِيَّ وَمَعَهُ الرَّجُلُ وَالرَّجُلَانِ، وَالنَّبِيَّ وَلَيْسَ مَعَهُ أَحَدٌ، إِذْ رُفِعَ لِي

سَوَادٌ عَظِيمٌ، فَظَنَنْتُ أَنَّهُمْ أُمِّيٌّ، فَقِيلَ لِي: هَذَا مُوسَى وَقَوْمُهُ، فَظَنَرْتُ فَإِذَا سَوَادٌ عَظِيمٌ، فَقِيلَ لِي: هَذِهِ أُمَّتُكَ، وَمَعَهُمْ سَبْعُونَ أَلْفًا يَدْخُلُونَ الْجَنَّةَ بِغَيْرِ حِسَابٍ وَلَا عَذَابٍ، ثُمَّ نَهَضَ فَدَخَلَ مَنْزِلَهُ، فَخَاضَ النَّاسَ فِي أَوْلَئِكَ، فَقَالَ بَعْضُهُمْ: فَلَعَلَّهُمُ الَّذِينَ صَحَبُوا رَسُولَ اللَّهِ ﷺ، وَقَالَ بَعْضُهُمْ: فَلَعَلَّهُمُ الَّذِينَ وُلِدُوا فِي الْإِسْلَامِ فَلَمْ يُشْرِكُوا بِاللَّهِ شَيْئًا، وَذَكَرُوا أَشْيَاءَ، فَخَرَجَ عَلَيْهِمْ رَسُولُ اللَّهِ ﷺ فَأَخْبَرُوهُ، فَقَالَ: «هُمُ الَّذِينَ لَا يَسْتَرْقُونَ، وَلَا يَكْتُونُونَ، وَلَا يَتَطَيَّرُونَ، وَعَلَى رَبِّهِمْ يَتَوَكَّلُونَ»، فَقَامَ عَكَاشَةُ بْنُ مُحِصَّنٍ، فَقَالَ: يَا رَسُولَ اللَّهِ، ادْعُ اللَّهَ أَنْ يَجْعَلَنِي مِنْهُمْ، فَقَالَ: «أَنْتَ مِنْهُمْ»، ثُمَّ قَامَ رَجُلٌ آخَرُ، فَقَالَ: ادْعُ اللَّهَ أَنْ يَجْعَلَنِي مِنْهُمْ، فَقَالَ: «سَبَقَكَ بِهَا عَكَاشَةُ»، «كَرَّ شَتْرَاتِ لُؤْنُ وَالْإِسْتَارَةِ» تم میں سے کس نے دیکھا؟ تو میں نے کہا: میں نے، پھر ساتھ ہی یہ بھی کہہ دیا کہ میں اس وقت نماز میں مشغول نہیں تھا، بلکہ مجھے کسی چیز نے ڈس لیا تھا، سعید بن جبیر رضی اللہ عنہ نے پوچھا: تو پھر تم نے کیا کیا؟ میں نے کہا: میں نے دم کیا تھا، انہوں نے مجھ سے پھر پوچھا: تم نے ایسا کیوں کیا؟ تو میں نے جواب میں کہا کہ ہم سے شعیبی نے ایک حدیث بیان کی ہے، اسی کی بنا پر میں نے دم کیا تھا۔ سعید بن جبیر نے پھر سوال کر دیا: شعیبی رضی اللہ عنہ نے تم سے کیا بیان کیا تھا؟ میں نے جواب دیا کہ انہوں نے ہم سے بریدہ بن حصیب رضی اللہ عنہ سے مروی ایک حدیث بیان کی کہ «نظر بد اور کسی زہریلی چیز کے کاٹنے کے سوا کسی اور صورت میں دم نہیں»، یہ سن انہوں نے کہا کہ: «جس نے جو سنا پھر اس پر عمل کیا اس نے بہت ہی اچھا کیا»، البتہ ہمیں ابن عباس رضی اللہ عنہما نے نبی صلی اللہ علیہ وسلم کی یہ حدیث سنائی: «میرے سامنے بہت سی امتیں پیش کی گئیں، میں نے دیکھا کہ کسی نبی کے ساتھ تو بہت بڑی جماعت ہے اور کسی کے ساتھ ایک دو آدمی ہیں۔ اور میں نے ایک نبی ایسا بھی دیکھا جس کے ساتھ کوئی ایک بھی (امتی) نہیں تھا۔ اسی اثناء میں میرے سامنے ایک بہت بڑی جماعت نمودار ہوئی، میں نے سمجھا کہ یہ میری امت ہے، لیکن مجھ سے کہا گیا کہ یہ حضرت موسیٰ علیہ السلام اور ان کی امت ہے۔ پھر میں نے ایک اور بہت بڑی جماعت دیکھی، مجھے بتایا گیا کہ یہ آپ کی امت ہے اور ان میں ستر ہزار افراد ایسے ہیں جو بغیر حساب اور بغیر عذاب کے جنت میں داخل ہوں گے۔ پھر آپ صلی اللہ علیہ وسلم اٹھے اور گھر تشریف لے گئے، صحابہ کرام رضی اللہ عنہم ان (خوش نصیب ستر ہزار) افراد کے بارے میں قیاس آرائیاں کرنے لگے، بعض نے کہا: شاید یہ وہ لوگ ہیں جو (عہد) اسلام میں پیدا ہوئے اور انہوں نے اللہ تعالیٰ کے ساتھ کسی کو شریک نہیں ٹھہرایا۔ اس کے علاوہ انہوں نے کچھ اور باتیں بھی ذکر کیں۔ اتنے میں آنحضرت صلی اللہ علیہ وسلم تشریف لے آئے تو صحابہ کرام رضی اللہ عنہم نے آپ کو اپنی آراء سے آگاہ کیا تو آپ نے فرمایا: ”یہ وہ لوگ ہیں جو نہ دم کرواتے ہیں، نہ اپنے جسم داغتے ہیں، نہ بدفالی لیتے ہیں اور وہ صرف اپنے رب پر بھروسہ کرتے ہیں“ یہ سن کر عکاشہ بن محصن رضی اللہ عنہ کھڑے ہوئے اور عرض کی: اے اللہ کے رسول صلی اللہ علیہ وسلم، یہ دعا فرمادیں کہ اللہ تعالیٰ مجھے ان میں سے کر دے۔ آپ نے فرمایا: تو ان میں سے ہے۔ اس کے بعد ایک دوسرا شخص کھڑا ہوا اور عرض کی: اے اللہ کے رسول صلی اللہ علیہ وسلم میرے لیے بھی دعا فرمادیں کہ اللہ تعالیٰ مجھے بھی ان میں سے کر دے۔ آپ نے فرمایا: اس (دعا) میں عکاشہ تم سے سبقت لے گئے۔

- «انْقَضَ»: ٹوٹ کر گرا «ارْتَفَعَتْ»: میں نے دم کیا تھا «عَيْنٌ»: حسد والی نگاہ۔
- «فَمَا حَمَلَكَ عَلَىٰ ذَٰلِكَ؟»: اس میں ادب کے دائرے میں رہتے ہوئے حجت یا دلیل طلب کرنے کا جواز ملتا ہے۔
- «لَا رُقِيَّةَ إِلَّا مِنْ عَيْنٍ أَوْ حُمَةٍ»: یعنی: کوئی بھی علاج یا دوا نظر بد یا زہریلی چیز کے کاٹنے میں مشروط شرعی جھاڑ پھونک سے بڑھ کر نفع بخش نہیں ہے، ہاں یاد رہے کہ اس کے علاوہ چیزوں میں بھی شرعی جھاڑ پھونک کرنا جائز ہے۔
- «حُمَةٍ»: یہ کسی بھی زہریلے جانور کے ڈنک مارنے کو کہتے ہیں، اور حُمَةُ بَخَار کو کہتے ہیں۔
- «رَهْطٌ»: تین سے لے کر نو تک کی عدد کے لیے بولا جاتا ہے۔
- «لَا يَسْتَرْقُونَ»: کسی سے یہ نہیں کہتے ہیں کہ پڑھ کر میرے اوپر دم کر دو، مندرجہ ذیل امور کی وجہ سے:
- [۱] اللہ تعالیٰ کے اوپر مضبوط اعتماد کی وجہ سے [۲] غیر اللہ کے سامنے اپنے عزت نفس کو ذلیل ہونے سے بچانے کی خاطر۔ [۳] اس میں ایک طرح سے غیر اللہ سے تعلق پایا جاتا ہے۔
- «لَا يَرْقُونَ» (وہ دم نہیں کرتے ہیں) والی روایت صحیح نہیں ہے جیسا کہ شیخ الاسلام نے کہا ہے کیونکہ نبی ﷺ خود پر دم کیا کرتے تھے اور جبریل علیہ السلام اور عائشہ رضی اللہ عنہا نے آپ کے اوپر دم کیا تھا اور اسی طرح صحابہ کرام دم کیا کرتے تھے۔
- دوسروں سے جھاڑ پھونک کروانے کے سلسلے میں لوگوں کے کئی اقسام ہیں:
- [۱] کسی سے کہے کہ وہ اس پر دم کرے، اس شخص سے کمال فوت ہو گیا (یعنی وہ ستر ہزار افراد میں سے نکل گیا)۔
- [۲] کوئی خود سے دم کرنے کے لیے آئے تو اس کو نہ روکے، اس سے کمال فوت نہیں ہوا کیوں کہ اس نے طلب نہیں کیا ہے کہ کوئی اس پر دم کر دے۔
- [۳] کوئی خود سے دم کرنے کے لیے آئے تو اس کو روکے، یہ سنت کے خلاف ہے کیونکہ نبی ﷺ نے اماں عائشہ رضی اللہ عنہا کو اپنے اوپر دم کرنے سے روکا نہیں تھا۔
- «وَلَا يَكْتُمُونَ»: کسی دوسرے سے داغنے کو نہیں کہتے ہیں۔
- «وَلَا يَتَطَلَّيُونَ»: تطیر عربی زبان میں بد شگون لینے کو کہتے ہیں خواہ وہ کسی دیکھنے والی، سنائی دی جانے والی یا ایک متعین جگہ یا وقت سے لیا جائے۔ اور حکم کے اعتبار سے ایسا کرنا: شرک اصغر ہے۔

- حدیث میں وارد ان تینوں صفات والوں کے علاوہ وہ لوگ جو دوا وغیرہ استعمال کرتے ہیں وہ بھی جنت میں بلا حساب کتاب جاسکتے ہیں، کیونکہ حدیث میں علاج کرانے کا حکم دیا گیا ہے اور بعض دواؤں کی تعریف کی گئی ہے جیسے شہد اور کلونجی وغیرہ۔

امت کی اقسام:

امت دعوت: جس نے اللہ اور اس کے رسول ﷺ کی دعوت کو قبول کیا اور جس نے قبول نہیں کیا (یعنی کفار) دونوں شامل ہیں۔

امت اجابہ: جس نے اللہ اور اس کے رسول ﷺ کی دعوت کو قبول کیا یعنی مومنین۔

مسائل:

پہلا: توحید کے باب میں لوگوں کے درجات و مراتب مختلف ہیں۔
 دوسرا: ”تحقیق توحید“ کے مطلب کی وضاحت (شرک و بدعت اور معاصی سے اس کو پاک کرنا)۔
 تیسرا: اللہ تعالیٰ نے ابراہیم علیہ السلام کی مدح و ستائش یوں فرمائی ہے کہ ”وہ مشرکوں میں سے نہیں تھے۔“
 چوتھا: اللہ تعالیٰ نے اس بات پر حضرات اولیائے کرام کی بھی مدح فرمائی ہے کہ وہ شرک سے بے زار تھے۔
 پانچواں: ”دم“ اور ”جسم داغنے“ کے طریقہ علاج کو ترک کرنا توحید کا اعلیٰ درجہ ہے (کسی سے دم کرنے یا داغنے کے لیے کہنا)۔
 چھٹھا: ان اوصاف کا احاطہ کرنا ہی درحقیقت توکل ہے (کیونکہ اس کو مضبوط توکل کی بنیاد پر ہی چھوڑا ہے)۔
 ساتواں: صحابہ کرام کے علم کی گہرائی کہ انہوں نے یہ اندازہ لگا لیا کہ یہ بلند مرتبہ انہیں کسی عمل کی بدولت ہی ملا ہے (خالص عمل)۔
 آٹھواں: صحابہ کرام کے خیر کے کاموں پر حریص ہونے کا بھی پتہ چلتا ہے۔ (کیونکہ انہوں نے یہ کوشش کہ اس نتیجہ تک پہنچا جائے تاکہ وہ بھی اس پر عمل کر سکیں)۔
 نواں: اس امت محمدیہ ﷺ کی فضیلت بھی واضح ہوتی ہے کیمت (عدد) اور کیفیت (عمل) دونوں اعتبار سے۔
 دسواں: اس سے موسیٰ علیہ السلام کے اصحاب (اتباع) کی فضیلت بھی عیاں ہوتی ہے۔

گیارہواں: نبی ﷺ کے سامنے تمام امتیں پیش کی گئیں [۱] آپ کی تسلی کی خاطر [۲] آپ کی فضیلت اور عزت بتانے کے لیے)۔

بارہواں: ہر امت کو اپنے اپنے نبی کے ساتھ علیحدہ علیحدہ اٹھایا جائے گا۔

تیرہواں: دعوت انبیاء کو بالعموم تھوڑے لوگوں نے قبول کیا۔

چودہواں: جس نبی کی دعوت پر ایک شخص بھی ایمان نہیں لایا، وہ اکیلے ہی آئیں گے۔

پندرہواں: اس علم کا فائدہ یہ ہے کہ [۱] کثرت تعداد پر مغرور (کہ ہم انہیں کے ساتھ ہلاک ہو جائیں)، [۲]

اور قلت تعداد پر پریشان نہیں ہونا چاہیے (کیونکہ قلت کبھی کبھی کثرت سے بہتر ہوتی ہے)۔

سولہواں: نظر بد اور زہریلے جانور کے کاٹنے (وغیر ہما) میں (شرعی) جھاڑ پھونک کی اجازت۔

سترہواں: سعید بن جبیر کے قول: (جس نے اپنی شنید کے مطابق عمل کیا اس نے اچھا کیا، لیکن اس طرح

کرنا) سے سلف صالحین کی علمی گہرائی کا پتہ چلتا ہے، نیز یہ بھی معلوم ہوا کہ پہلی حدیث دوسری حدیث کے

مخالف نہیں ہے۔

اٹھارہواں: سلف صالحین ایک دوسرے کی بے جا تعریف و ستائش سے پرہیز کیا کرتے تھے۔

انیسواں: نبی ﷺ کا حضرت عکاشہ رضی اللہ عنہ سے یہ کہنا (تو ان میں سے ہے) نبوت کی نشانیوں میں سے ایک

نشانی ہے۔

بیسواں: اس سے حضرت عکاشہ رضی اللہ عنہ کی فضیلت بھی معلوم ہوئی (کہ وہ ان میں سے ہیں جو جنت میں بلا

حساب کتاب کے جائیں گے)۔

اکیسواں: اس سے یہ بھی معلوم ہوا کہ اشارہ و کنایہ میں (بوقت ضرورت) گفتگو کرنا جائز ہے، اور آپ نے ایسا

اس لیے کیا کہ [۱] یا تو وہ منافق تھا [۲] یا پھر اس کا دروازہ کھل جانے کے خوف سے کہ پھر کہیں ایسا آدمی بھی

اس کا سوال نہ کر بیٹھے جو اس کا اہل نہ ہو)۔

بائیسواں: اس سے آپ ﷺ کے حسن اخلاق کا بھی پتہ چلتا ہے۔

[۴] شرک سے ڈرنے کا بیان

مصنف رحمہ اللہ تحقیق توحید کے بعد اس باب کو کیوں لائے ہیں؟

کیونکہ کبھی کبھی انسان کو لگتا ہے کہ اس نے توحید کو محقق کر لیا ہے مگر ایسا ہوتا نہیں ہے، لہذا کسی کو اس دھوکے میں نہیں رہنا چاہیے۔

کیونکہ تحقیق توحید کے بعد ہر باب اسی تحقیق توحید کے قبیل سے ہے، لہذا تحقیق توحید کی ہی قبیل سے ہے شرک سے ڈرنا، توحید کی طرف دعوت دینا، یہاں تک کہ کتاب کے آخر تک تمام ابواب اسی قبیل سے ہیں۔

پہلی اور دوسری دلیل:

[۱] ارشاد ربانی ہے: ﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ﴾ (بے شک اللہ تعالیٰ اس (گناہ) کو نہیں بخشتے گا کہ (کسی کو) اس کا شریک بنایا جائے اور اس کے سوا اور جس گناہ کو چاہے معاف کر دے گا)۔

[۲] اور حضرت ابراہیم علیہ السلام نے دعا کی: ﴿وَأَجْنِبْنِي وَبَنِيَّ أَنْ نَعْبُدَ إِلَّاصْنَامًا﴾ (اور (اے میرے رب) مجھے اور میری اولاد کو بتوں کی عبادت سے بچا)۔

ہم شرک سے کیسے بچ سکتے ہیں؟

شرک اور مشرکین سے براءت اور دوری اختیار کر کے کہ کہیں ہم انہیں میں سے نہ ہو جائیں۔

اللہ سے دعا اور مدد طلب کرنے کے ذریعہ

شرک اور اس کے اسباب و دواعی کی معرفت حاصل کرنا تاکہ ہم اس سے بچ سکیں۔

توحید سیکھنے، اس پر عمل کرنے، اس کی طرف دعوت دینے اور اس پر صبر کرنے کے ذریعہ۔

- اگر کسی کی موت شرک کرتے ہوئے ہوتی ہے تو اللہ تعالیٰ ایسے شخص کو کبھی معاف نہیں کرے گا کیونکہ یہ اللہ کے خالص حق توحید کا مجرم بننا ہے، تو جس شخص کی موت شرک اکبر کی حالت میں ہوئی ہو وہ ہمیشہ ہمیش جہنم میں رہے گا، اور اگر شرک اصغر کرتے ہوئے موت ہوئی ہو تو وہ اپنے شرک کے بقدر عذاب دیا جائے گا اور پھر جنت میں داخل کر دیا جائے گا، اوہ ہمیشہ جہنم میں نہیں رہے گا کیونکہ وہ مومن ہے۔
- ﴿وَأَجْنِبْنِي﴾: مجھے ایک کنارے تو بتوں کی عبادت کرنے والے کو دوسرے کنارے کر دے تاکہ ہمارے

درمیان کافی فاصلہ رہے۔

- ﴿الْأَصْنَامَ﴾: صنم کہتے ہیں ایسی چیز کو جو انسان وغیرہ کی صورت میں تراشا گیا ہو اور جس کی اللہ کے سوا عبادت کی جاتی ہو، لیکن وثن ایسی کسی بھی چیز کو کہتے ہیں جس کی اللہ کے علاوہ پوجا کی جاتی ہو، یعنی وثن، صنم کے مقابلے میں عام ہے۔
- جب ابراہیم علیہ السلام اپنے اوپر شرک کا خوف کھا رہے ہیں جو کہ اللہ کے دوست اور توحید پرستوں کے امام ہیں تو ہمارا کیا حال ہونا چاہیے؟ لہذا ہم شرک سے خود کو مامون نہ سمجھیں اور نہ ہی نفاق سے کیوں کہ نفاق سے خود کو مامون سمجھنے والا منافق ہی ہوتا ہے۔

تیسری اور چوتھی دلیل:

- [۳] اور حدیث شریف میں ہے: «أَخَوْفُ مَا أَخَافُ عَلَيْكُمْ: الشِّرْكُ الْأَصْغَرُ، فَسُئِلَ عَنْهُ؟ فَقَالَ: الرِّيَاءُ»، «مجھے تمہارے بارے میں سب سے زیادہ ڈر ”شرک اصغر“ کا ہے، آپ سے پوچھا گیا: ”شرک اصغر“ کیا ہے؟ آپ ﷺ نے فرمایا: ”ریاکاری“۔
- [۴] اور حضرت عبداللہ بن مسعود رضی اللہ عنہ سے مروی ہے کہ نبی ﷺ نے فرمایا: مَنْ مَاتَ وَهُوَ يَدْعُو اللَّهَ نِدَاءً دَخَلَ النَّارَ»، «جس شخص کو اس حال میں موت آئے کہ وہ اللہ کے ساتھ کسی دوسرے کو پکارتا ہو تو وہ جہنم رسید ہوگا»۔ اس حدیث کو امام بخاری نے روایت کیا ہے۔
- [۵] اور مسلم میں حضرت جابر رضی اللہ عنہ سے مروی ہے کہ رسول اللہ ﷺ نے فرمایا: «مَنْ لَقِيَ اللَّهَ لَا يُشْرِكُ بِهِ شَيْئًا دَخَلَ الْجَنَّةَ، وَمَنْ لَقِيَهِ يُشْرِكُ بِهِ شَيْئًا دَخَلَ النَّارَ»، «جو کوئی اس حال میں اللہ تعالیٰ سے ملاقات کرے کہ وہ اس کے ساتھ کسی کو شریک نہ کرتا ہو تو وہ جنت میں جائے گا اور جو اس حال میں اللہ تعالیٰ سے ملے کہ وہ اس کے ساتھ کسی شریک ٹھہراتا ہو تو وہ جہنم رسید ہوگا»۔

- الرِّيَاءُ: یہ ہے کہ انسان اللہ کی عبادت کرے تاکہ کوئی اس کو دیکھے یا سنے تو اس کی اس بات پر تعریف کرے وہ بڑا عبادت گزار ہے، نہ کہ اس کی عبادت ہی لوگوں کے لیے ہو ورنہ وہ شرک اکبر ہو جائے گا، لیکن اگر وہ اس عبادت کے ذریعہ یہ چاہے کہ لوگ عبادت میں اس کی اقتدا کریں تو یہ ریاہ نہیں ہوگا بلکہ یہ دعوت الی اللہ میں شمار ہوگا، اور ریاہ کا علاج مندرجہ ذیل طریقوں سے کیا جاسکتا ہے:
- [۱] توحید کا در اسے کرنا کیونکہ اس کے ذریعہ اللہ کی عظمت دل میں بیٹھتی ہے اور وہ اللہ کے سوا کسی کی پرواہ کرنا چھوڑ دے گا۔

[۲] دعاء۔ [۳] اس کی کوشش کرنا کہ سارے اعمال خفیہ طور پر صرف بندہ اور اللہ کے درمیان انجام دیے جائیں۔

[۴] اس ڈر سے عمل نہیں چھوڑ دینا چاہیے کہ کہیں ہم ریاء کاری میں نہ پڑ جائیں۔

[۵] زیادہ سے زیادہ ایسے نیک اعمال انجام دینا جو آخرت کی یاد دلاتے ہوں، جیسے قبرستان کی زیارت کرنا اس کے شروط کا خیال رکھتے ہوئے۔

نبی ﷺ اپنی امت کے اوپر مسیح دجال سے بھی زیادہ رکاری کا خوف کیوں کھاتے تھے؟

کیونکہ مسیح دجال کا فتنہ ایک محدود وقت (آخری زمانہ) میں ہوگا، جبکہ ریاء کاری کا فتنہ ہر وقت موجود ہے۔

کیونکہ مسیح دجال کا فتنہ ظاہر ہے لیکن ریاء کاری کا فتنہ خفیہ ہوتا ہے۔

ریاء کاری کے اقسام:

عبادت سے فراغت کے بعد:
یہ اثر انداز نہیں ہوگا الا یہ کہ اس میں سرکشی کا پہلو ہو جیسے صدقہ کرنے کے بعد احسان جتانا۔

وقتی ہو: یعنی بنیادی طور پر عبادت اللہ کے لیے ہی شروع کی تھی لیکن بعد میں ریاء کاری شامل ہو گیا۔

اصل عبادت میں ہو: یعنی کوئی شخص ریاء کاری کے لیے ہی عبادت کر رہا ہو تو ایسی عبادت باطل ہے۔

اسی میں لگا رہے: اس میں تفصیل ہے:


اس کو دفع کرے: یہ نقصان نہیں پہنچائے گا کیونکہ اس نے اس کو دفع کرنے کی کوشش کی، اور اس کی عبادت صحیح ہے۔

اگر عبادت ایسی ہو جس کے شروع کا تعلق آخر سے نہ ہو جیسے زکاۃ:
تو صرف وہ حصہ باطل ہوگا جس میں ریاء کاری کا دخل ہو۔

اگر عبادت ایسی ہو جس کے شروع کا تعلق آخر سے ہو جیسے نماز:
تو ساری عبادت باطل و بے کار ہے۔

- «نِدًّا»: ند، شبیہ و نظیر اور مماثل کو کہتے ہیں۔
- «دَخَلَ النَّارَ»: یہ اللہ کے لیے ند قرار دینے کی سزا ہے۔
- «شَيْئًا»: (کسی کو بھی) یہ ہر شرک کو شامل ہے حتیٰ کہ اگر سب سے افضل انسان کو بھی اللہ کا شریک قرار دیا تو جہنم میں داخل ہو گا۔
- «وَمَنْ لَّقِيَهُ يُشْرِكُ بِهِ شَيْئًا دَخَلَ النَّارَ» (اور جو اس حال میں اللہ تعالیٰ سے ملے کہ وہ اس کے ساتھ کسی شریک ٹھہراتا ہو تو وہ جہنم رسید ہو گا): شرک اگر اصغر ہو گا تو اس سے بیشکی کی جہنم لازم نہیں آئے گی، لیکن شرک اگر اکبر ہو تو ہمیشہ جہنم میں رہے گا۔
- شرک کا معاملہ بڑا کٹھن ہے لیکن اللہ تعالیٰ اپنے بندوں کے لیے اخلاص کو آسان کر دیتا ہے اور وہ اس طرح کہ بندہ اللہ کو ہی اپنا نصب العین قرار دے لیتا ہے، لہذا وہ اپنے عمل کے ذریعہ صرف اللہ کی خوشنودی چاہتا ہے نہ کہ لوگوں کی، اور نہ ہی وہ لوگوں کے ذریعہ خود مدح و ثناء یا مذمت کی پرواہ کرتا ہے، کیونکہ انسان اس کو کبھی بھی نفع نہیں پہونچا سکتا ہے۔
- اسی طرح یہ بھی بڑا اہم ہے کہ انسان اس بات پر خوش نہ ہو کہ اس کی بات لوگوں میں اس لیے مقبول ہے کہ وہ اس کی بات ہے بلکہ اس کے لیے خوشی کی بات یہ ہو کہ لوگ اس کی بات کو اس لیے قبول کر رہے ہیں کہ وہ حق ہے، نہ کہ اس لیے کہ وہ اس کی بات ہے یا اس کے برعکس، کیونکہ اخلاص کی ڈگر بڑی کٹھن ہے، الا یہ کہ انسان سیدھے سچے راستے پر چلتے ہوئے اپنا مقصود صرف اللہ کی خوشنودی رکھے، تو ایسی صورت میں اللہ تعالیٰ اس کی مدد فرماتا ہے اور اس کے لیے آسانیاں پیدا فرماتا ہے۔

دعا کی دو قسمیں ہیں:



شرک اکبر اور شرک اصغر کے مابین فرق:



مسائل:

پہلا: شرک سے ڈرنا چاہیے۔

دوسرا: ریاکاری، بھی شرک کی ایک قسم ہے۔

تیسرا: ”ریاکاری“ شرک اصغر ہے (خفیف ریاکاری)۔

چوتھا: نیک لوگوں پر باقی گناہوں کی نسبت ”ریاکاری“ کا زیادہ خطرہ ہے۔ (کیونکہ یہ لوگوں کے دلوں میں لاشعوری طور پر داخل ہو جاتا ہے اس کے خفیہ ہونے اور لوگوں کی خواہش کی وجہ سے، کیونکہ اکثر لوگوں کی چاہت ہوتی ہے کہ عبادت پر اس کی تعریف کی جائے)۔

پانچواں: جنت اور جہنم کا قریب ہونا۔

چھٹھا: ایک ہی حدیث میں جنت اور جہنم کے قریب ہونے کو اکٹھا ذکر کیا گیا ہے۔

ساتواں: جسے شرک کرتے ہوئے موت آئی وہ جہنم رسید ہوگا، اگرچہ وہ بہت بڑا عابد و زاہد کیوں نہ ہو۔ (اگر یہ شرک، اکبر تھا تو کبھی جنت میں داخل نہیں ہو سکتا، اور اگر شرک، اصغر ہو تو اپنے گناہ کے بقدر عذاب دیا جائے گا پھر جنت میں داخل کیا جائے گا)۔

آٹھواں: حضرت ابراہیم خلیل علیہ السلام کا اللہ تعالیٰ سے اپنے اور اپنی اولاد کے لیے بتوں کی عبادت سے محفوظ رہنے کی دعا کرنا، ایک بہت بڑا مسئلہ ہے (لہذا اس کی سنگینی ہمیشہ نگاہوں کے سامنے رہنی چاہیے)۔

نواں: حضرت ابراہیم علیہ السلام نے: ﴿رَبِّ اِنَّهُمْ اَصْلَلْنَ كَثِيرًا مِّنَ النَّاسِ﴾ (اے میرے پروردگار! ان بتوں نے بہت سے لوگوں کو گمراہ کر دیا ہے) کہہ کر اکثریت کی حالت سے عبرت پکڑی ہے۔

دسواں: امام بخاری رحمہ اللہ کے بیان کے مطابق ان آیات و احادیث میں کلمہ «لَا إِلَهَ إِلَّا اللَّهُ» کی تفسیر ہے۔

گیارہواں: اس باب سے شرک سے محفوظ رہنے والوں کی فضیلت بھی ثابت ہوتی ہے۔ (جنت میں داخل ہوگا)۔

[۵] ”لا الہ الا اللہ“ کی گواہی کے لیے لوگوں کو دعوت دینے کا بیان

مصنف رحمہ اللہ نے یہ باب کیوں قائم کیا ہے؟

۱. جب انسان کا خود توحید پر کاربند ہونے کا ذکر کر چکے تو دوسروں کی بھی اس کی طرف بلانے کا ذکر کیا کیونکہ ایمان اسی صورت میں مکمل ہو سکتا ہے جب وہ دوسروں کو بھی توحید کی دعوت دے، لہذا توحید پر خود کاربند ہونے کے ساتھ ساتھ اس کی طرف دعوت دینا بھی ضروری ہے تاکہ ایمان مکمل ہو ورنہ ناقص رہے گا۔
۲. یہ ان لوگوں پر رد ہے جو کہتے ہیں کہ سب سے پہلے نماز کی دعوت دی جائے گی نہ کہ توحید کی۔

پہلی دلیل:

ارشاد ربانی ہے: ﴿قُلْ هَذِهِ سَبِيلِي أَدْعُو إِلَى اللَّهِ عَلَى بَصِيرَةٍ أَنَا وَمَنِ اتَّبَعَنِي﴾ (اے محمد ﷺ، آپ کہہ دیں کہ میرا اور میرے پیروکاروں کا راستہ تو یہ ہے کہ ہم سب سمجھ بوجھ کر اللہ کی طرف بلاتے ہیں، اللہ تعالیٰ ہر عیب سے پاک ہے اور میں شرک کرنے والوں میں سے نہیں ہوں)۔

- ﴿سَبِيلِي﴾: میرا طریقہ، اور اس میں آپ کی لائی ہوئی شریعت کی ہر چیز شامل ہے چاہے اس کا تعلق عبادت سے ہو یا اللہ کی طرف دعوت دینے سے۔
 - ﴿إِلَى اللَّهِ﴾: دعا کی دو قسمیں ہیں: [۱] داعی الی اللہ [۲] داعی الی غیر اللہ۔
 - ﴿عَلَى بَصِيرَةٍ﴾: یہ شامل ہے: [۱] علم شرعی [۲] مدعوین کی حالت کا علم [۳] حکمت۔
 - اللہ کی طرف دعوت دینے کی شرطیں:
- [۱] اخلاص۔ [۲] شرعی علم [۳] حکمت
- [۴] مدعوین کی حالت کا علم [۵] صبر۔

دوسری دلیل:

حضرت عبداللہ بن عباس رضی اللہ عنہما سے مروی ہے کہ رسول اللہ ﷺ نے حضرت معاذ رضی اللہ عنہ کو یمن روانہ کرتے وقت فرمایا: «إِنَّكَ تَأْتِي قَوْمًا مِنْ أَهْلِ الْكِتَابِ، فَلْيَكُنْ أَوَّلَ مَا تَدْعُوهُمْ إِلَيْهِ شَهَادَةُ أَنْ لَا إِلَهَ إِلَّا اللَّهُ - وَفِي رِوَايَةٍ: إِلَى أَنْ يُوحِّدُوا اللَّهَ - فَإِنْ هُمْ أَطَاعُوكَ لِذَلِكَ؛ فَأَعْلِمْهُمْ أَنَّ

افْتَرَضَ عَلَيْهِمْ خَمْسَ صَلَوَاتٍ فِي كُلِّ يَوْمٍ وَلَيْلَةٍ، فَإِنْ هُمْ أَطَاعُواكَ لِدَلِّكَ، فَأَعْلَمَهُمْ أَنَّ اللَّهَ افْتَرَضَ عَلَيْهِمْ صَدَقَةً تُؤْخَذُ مِنْ أَغْنِيَائِهِمْ فُتْرَدُ عَلَى فَقَرَائِهِمْ، فَإِنْ هُمْ أَطَاعُواكَ لِدَلِّكَ، فَإِيَّاكَ وَكَرَائِمَ أَمْوَالِهِمْ، وَآتَقِ دَعْوَةَ الْمَظْلُومِ؛ فَإِنَّهُ لَيْسَ بَيْنَهَا وَبَيْنَ اللَّهِ حِجَابٌ»، ”تم اہل کتاب کی ایک قوم کے پاس جارہے ہو، تم انہیں سب سے پہلے کلمہ ”لا الہ الا اللہ“ کی گواہی کی دعوت دینا، اور ایک روایت میں ہے کہ، ”تم انہیں سب سے پہلے اللہ تعالیٰ کی وحدانیت (توحید) کی دعوت دینا۔ پس اگر وہ تمہاری بات مان جائیں تو انہیں بتلانا کہ اللہ تعالیٰ نے ان پر دن اور رات میں پانچ نمازیں فرض کی ہیں۔ پس اگر وہ تمہاری یہ بات بھی مان جائیں تو پھر انہیں بتلانا کہ اللہ تعالیٰ نے ان پر زکاۃ فرض کی ہے، جو ان کے اصحاب ثروت سے وصول کر کے ان کے فقراء و غرباء میں تقسیم کر دی جائے گی۔ پس اگر وہ تمہاری یہ بات بھی مان جائیں تو ان کے عمدہ اور قیمتی مال لینے سے احتیاط کرنا اور مظلوم کی بددعا سے بچنا، کیونکہ اس کے اور اللہ تعالیٰ کے درمیان کئی حجاب نہیں۔“۔ بخاری و مسلم۔

• اس حدیث میں:

۱. دعا کو سکھانے اور انہیں اللہ کی طرف دعوت دینے کے لیے بھیجنے کی مشروعیت کا ثبوت ہے۔
۲. نبی ﷺ نے صرف ایک آدمی کو بھیجا تھا، جس سے خبر واحد کے قبول کرنے کا ثبوت ملتا ہے گرچہ اس کا تعلق عقیدہ ہی سے کیوں نہ ہو۔
۳. آپ ﷺ نے دنوں کی قید نہیں لگائی، تاکہ ان کی ضرورت کے مطابق جتنا چاہیں ان کے پاس ٹھہرے رہیں۔
۴. مخالفین کو دعوت دینے کا طریقہ، اور سب سے آسان طریقہ یہ ہے کہ انہیں توحید کی طرف بلایا جائے نہ کہ مناظرہ کی طرف۔
۵. صرف اسلام کی طرف دعوت دینا کافی نہیں ہے، بلکہ اسلام لانے کے بعد ان پر کیا واجب ہو گا اس کی بھی خبر دی جائے گی تاکہ ان کو اطمینان ہو اور وہ ان پر کاربند ہو سکیں، لیکن یہ سب ترتیب وار ہو گا جیسا کہ معاذ رضی اللہ عنہ والی حدیث میں ہے۔

تیسری دلیل:

بخاری اور مسلم ہی میں حضرت سہیل بن سعد رضی اللہ عنہ سے مروی ایک اور حدیث میں ہے کہ خبیر کے دن رسول اللہ ﷺ نے فرمایا: «لَأُعْطِيَنَّ الرَّايَةَ غَدًا رَجُلًا يُحِبُّ اللَّهَ وَرَسُولَهُ، وَيُحِبُّهُ اللَّهُ وَرَسُولُهُ،

يَفْتَحُ اللَّهُ عَلَى يَدَيْهِ»، فَبَاتَ النَّاسُ يَدُوكُونَ لَيْلَتَهُمْ، أَيُّهُمْ يُعْطَاهَا، فَلَمَّا أَصْبَحُوا غَدَوْا عَلَى رَسُولِ اللَّهِ ﷺ، كُلُّهُمْ يَرْجُو أَنْ يُعْطَاهَا، فَقَالَ: «أَيْنَ عَلِيُّ بْنُ أَبِي طَالِبٍ؟»، فَقِيلَ: هُوَ يَشْتَكِي عَيْنَيْهِ، فَأَرْسَلُوا إِلَيْهِ فَأَتَى بِهِ، فَبَصَقَ فِي عَيْنَيْهِ وَدَعَا لَهُ؛ فَبَرَأَ كَأَنْ لَمْ يَكُنْ بِهِ وَجَعٌ، فَأَعْطَاهُ الرَّايَةَ، فَقَالَ: «انْفُذْ عَلَى رَسُولِكَ حَتَّى تَنْزِلَ بِسَاحَتِهِمْ، ثُمَّ ادْعُهُمْ إِلَى الْإِسْلَامِ، وَأَخْبِرْهُمْ بِمَا يَجِبُ عَلَيْهِمْ مِنْ حَقِّ اللَّهِ تَعَالَى فِيهِ، فَوَاللَّهِ لَأَنْ يَهْدِيَ اللَّهُ بِكَ رَجُلًا وَاحِدًا خَيْرٌ لَكَ مِنْ حُمْرِ النَّعَمِ». «يَدُوكُونَ»؛ أَيُّ: يَحْضُونَ، ”كل میں ایک ایسے شخص کو پرچم دوں گا جو اللہ تعالیٰ اور اس کے رسول سے محبت رکھتا ہے اور اللہ تعالیٰ اور اس کا رسول اس سے محبت رکھتے ہیں۔ اس کے ہاتھوں اللہ تعالیٰ فتح دے گا“، چنانچہ صحابہ کرام رضی اللہ عنہم رات بھر قیاس آرائیاں کرتے رہے کہ پرچم کسے دیا جاسکتا ہے؟ صبح ہوئی تو تمام صحابہ کرام رسول اللہ ﷺ کی خدمت میں پہنچ گئے۔ ہر ایک کی یہی خواہش اور امید تھی کہ پرچم اسے ہی ملے گا۔ آپ ﷺ نے دریافت فرمایا: ”علی بن ابوطالب (رضی اللہ عنہ) کہاں ہیں؟“ بتایا گیا کہ ان کی آنکھیں دکھتی ہیں؟ صحابہ کرام نے حضرت علی رضی اللہ عنہ کو بلا بھیجا، تو نبی ﷺ نے ان کی آنکھوں میں لعاب مبارک ڈالا اور دعا فرمائی۔ چنانچہ حضرت علی رضی اللہ عنہ (کامل طور پر) یوں تندرست ہو گئے کہ گویا انہیں کچھ بھی تکلیف نہ تھی۔ آپ ﷺ نے پرچم حضرت علی رضی اللہ عنہ کو تھمایا اور ارشاد فرمایا: ”اطمینان سے (ابھی) روانہ ہو جاؤ اور خیبر کے میدان میں پہنچ جاؤ۔ پھر سب سے پہلے انہیں اسلام قبول کرنے کی دعوت دینا اور اللہ تعالیٰ کے جو حقوق ان پر عائد ہوتے ہیں انہیں بتانا۔ اللہ تعالیٰ کی قسم! اگر اللہ تعالیٰ تمہاری بدولت ایک آدمی کو بھی ہدایت دے دے تو تمہارے لیے یہ (سعادت انتہائی قیمتی) سرخ اونٹوں سے کہیں بہتر ہے۔“ («يَدُوكُونَ»؛ یعنی: غور و خوض کرتے ہوئے۔)

- اللہ تعالیٰ کے لیے صفت محبت کا اثبات کہ اللہ تعالیٰ محبت کرتا ہے اور اس سے بھی محبت کی جاتی ہے لیکن اس کی محبت مخلوق کی محبت کے مشابہ نہیں ہے۔
- کسی خاص فضیلت کے ثبوت سے عمومی طور پر کسی کا فاضل ہونا لازم نہیں آتا ہے، جیسے آپ ﷺ کا ابو عبیدہ رضی اللہ عنہ کے بارے میں فرمانا کہ ”وہ اس مت کے امین ہیں“ اس سے یہ ثابت نہیں ہوتا ہے کہ وہ صحابہ میں سب سے افضل ہیں اسی طرح حضرت معاذ بن جبل رضی اللہ عنہ کا معاملہ ہے۔
- «حُمْرِ النَّعَمِ»: یہ سرخ اونٹ کو کہتے ہیں، اور آپ ﷺ نے اس کا ذکر اس لیے کیا کہ یہ عربوں کے نزدیک انتہائی مرغوب ہے۔

خارق عادت چیزیں چار ہیں: اور خارق عادت چیزیں وہ ہیں جو خلاف عادت واقع ہوں، جیسے کوئی ہوا میں اڑنے لگے یا پانی پر چلنے لگے:

۲- کرامت: یہ اللہ کے ان ولیوں کے لیے ہوتا ہے جنہوں نے ایمان اور تقویٰ کو اپنایا۔ کرامت کی مثال کے طور پر اصحاب کہف کا واقعہ موجود ہے۔

۱- آیت: یہ نبیوں کے لیے ہوتا ہے اور اسے معجزہ نہیں کہا جائے گا کیونکہ قرآن میں اسے آیت ہی کہا گیا ہے، اور چونکہ معجزہ وہ ہوتا ہے جس سے کچھ لوگ عاجز ہوں اور ساتھ ہی ساتھ یہ غیر انبیاء کے ساتھ بھی ہو سکتا ہے۔ اب نبی ﷺ کی وفات کے بعد کسی کا ”آیت“ کا دعویٰ کرنا ممکن نہیں

۴- فضیحت: ہر وہ انسان جو اللہ پر جھوٹ باندھتا ہے اللہ تعالیٰ آخرت سے پہلے دنیا میں ہی اس کی فضیحت کر دیتا ہے۔ اس کی مثال وہ جو مسلمہ کذاب کے ساتھ ہوا تھا، کہ اس نے ایک بیمار کی آنکھ میں پھونک مارا تو وہ اندھا ہو گیا۔

۳- معجزہ یافتہ: یہ شیطان کے کے چیلوں کے لیے ہوتا ہے، اس کا اندازہ ہم اس کے حامل انسان کی شخصیت کو دیکھ کر بخوبی لگا سکتے ہیں کہ ایسے لوگوں کے پاس نہ ایمان ہوتا ہے نہ تقویٰ۔ اس کی مثال وہ ہے جو دجال کو حاصل ہو گا۔

المسائل:

پہلا: نبی ﷺ کے متبعین کا طریق کار یہ ہے کہ وہ لوگوں کو اللہ تعالیٰ کی طرف بلاتے ہیں (رسولوں اور ان کے متبعین کا طریقہ)۔

دوسرا: اس باب میں اخلاص نیت کی ترغیب ہے کیونکہ اکثر لوگوں کا حال یہ ہے کہ وہ ”دعوت الی الحق“ لے کر اٹھیں بھی تو وہ لوگوں کو بالعموم اپنی ذات کی طرف بلاتے ہیں۔

تیسرا: دعوت کے کام میں بصیرت سے کام لینا فرض ہے (چونکہ دعوت الی اللہ فرض ہے لہذا اس کا علم حاصل کرنا بھی فرض ہو گا)۔

چوتھا: حسن توحید یہ ہے کہ اللہ تعالیٰ کو ہر عیب سے پاک مانا جائے۔

پانچواں: شرک کی ایک خرابی یہ ہے کہ یہ اللہ تعالیٰ کے لیے گالی اور اس کی ذات میں عیب ہے (اور موحد اللہ تعالیٰ کو ان نقائص و عیوب سے پاک مانتا ہے)۔

چھٹھا: اس باب کا ایک اہم ترین مسئلہ یہ ہے کہ مسلمان کو اہل شرک سے دور کر دینا چاہیے، تاکہ کہیں ایسا نہ ہو کہ وہ شرک نہ کرنے کے باوجود ان کا ساتھ نہ بن جائے (کیونکہ جب وہ ان لوگوں کے بیچ رہے گا تو گرچہ شرک نہ کرے لیکن بظاہر انہیں میں سے ہوگا)۔

ساتواں: جملہ واجبات دین میں سے سب سے پہلا واجب مسئلہ توحید کا ہے۔

آٹھواں: بشمول نماز تمام امور دین سے قبل توحید سے تبلیغ کا آغاز کرنا چاہیے۔

نواں: نبی ﷺ کے فرمان: «أَنْ يُوحِّدُوا اللَّهَ» (وہ اللہ کی وحدانیت کا اقرار کریں) اور کلمہ ”لا الہ الا اللہ“ کی شہادت و گواہی کا معنی و مفہوم ایک ہی ہے۔

دسواں: کچھ لوگ اہل کتاب ہونے کے باوجود کتاب (یعنی توحید) سے کماحقہ باخبر نہیں ہوتے، یا جاننے کے باوجود اس پر عمل پیرا نہیں ہوتے۔

گیارہواں: دین کی تعلیم تدریجاً دینی چاہیے۔

بارہواں: سب سے پہلے اہم ترین اور بعد ازاں بتدریج اہمیت والے مسائل بیان کرنے چاہئیں (پہلے توحید، پھر نماز، پھر زکوٰۃ)۔

تیرہواں: اس میں زکوٰۃ کے مصرف کا بھی بیان ہے (اس کے آٹھ مصارف ہیں)۔

چودہواں: معلم کو چاہیے کہ وہ متعلم کے شبہات کو بھی دور کرے (اس کو تعلیم دے کر اور اس سے جہالت کو دور کر کے)۔

پندرہواں: زکوٰۃ میں عمدہ اور قیمتی مال لینا منع ہے۔

سولہواں: مظلوم کی بددعا سے بچنا چاہیے۔

سترہواں: مظلوم کی آہ و بددعا اور اللہ تعالیٰ کے درمیان کوئی حجاب نہیں (ترغیب و ترہیب کے مابین جمع کیا ہے)۔

اٹھارہواں: سید المرسلین حضرت محمد ﷺ اور حضرات اولیاء صحابہ کرام رضی اللہ عنہم کو جن مشقتوں، بھوک اور تکالیف کا سامنا کرنا پڑا، وہ تمام دلائل توحید میں سے ہیں (بطور مثال خیبر کے قصہ کو لیا جاسکتا ہے)۔

انیسواں: نبی ﷺ کا یہ فرمان کہ ”کل میں جھنڈا ایسے شخص کو دوں گا جو۔۔۔“ علامات نبوت میں سے ہے۔

بیسواں: آپ ﷺ کا حضرت علی رضی اللہ عنہ کی آنکھ میں لعاب ڈالنا (اور ان کا ٹھیک ہو جانا) بھی علامات نبوت میں سے ہے۔

کیسواں: اس واقعہ سے حضرت علی رضی اللہ عنہ کی فضیلت بھی عیاں ہوتی ہے (یہ امیر المومنین رضی اللہ عنہ کے مناقب میں سے ہے)۔

بائیسواں: اس واقعہ سے صحابہ کرام رضی اللہ عنہم کی عظمت اور فضیلت بھی واضح ہوتی ہے کہ وہ ساری رات یہ سوچتے رہے کہ پرچم کس خوش نصیب کو ملنے والا ہے اور اس خوشی میں وہ فتح کی بشارت بھی بھول گئے۔
تیسواں: اس سے ایمان بالقدر بھی ثابت ہوتا ہے کہ پرچم ایسے شخص کو مل گیا جس نے اس کے لیے کوئی کوشش نہیں کی اور کوشش کرنے والے اس کے حصول سے محروم رہے۔

چوبیسواں: حضرت علی رضی اللہ عنہ سے آنحضرت صلی اللہ علیہ وسلم کا فرمانا: ”اطمینان سے جاؤ“ میں آداب (جنگ) کی تعلیم ہے (کہ جلد بازی کے بجائے اطمینان کا حکم دیا)۔

پچیسواں: اس سے یہ بھی پتہ چلا کہ جنگ سے پیشتر دعوت اسلام دینی چاہیے۔
چھیرواں: لوگوں سے اولین خطاب ہو یا قبل ازیں انہیں دعوت دی جا چکی ہو اور ان سے جنگ ہو چکی ہو ہر دو صورت میں قبل از جنگ دعوت اسلام مشروع ہے۔

ستائیسواں: نبی صلی اللہ علیہ وسلم کے اس فرمان سے: ”ان پر اللہ تعالیٰ کے جو حقوق ہیں وہ انہیں بتانا“ معلوم ہوا کہ اسلام کی دعوت حکمت و دانائی کے ساتھ پیش کرنی چاہیے (کیونکہ ہو سکتا ہے کہ وہ اسلام کو عملی طور پر انجام دیں یا نہ دیں، تاکہ وہ مرتد نہ ہو جائیں)۔

اٹھائیسواں: مسلمان ہو کر اسلام میں (مقرر کردہ) حقوق سے روشناس ہونا چاہیے۔
انتیسواں: جس کے ہاتھوں ایک آدمی بھی مسلمان ہو جائے اس کا اجر و ثواب (دنیا میں مستحسن سمجھی جانے والی تمام چیزوں سے بہتر ہے)۔

تیسواں: اس سے فتویٰ پر قسم کھانے کا جواز بھی ثابت ہوتا ہے (مناسب ہے کہ فتویٰ پر کسی مصلحت یا فائدہ کے پیش نظر ہی قسم اٹھایا جائے)۔

قسم اول سے اختصار (باب ۵)

پہلا سوال: کتاب التوحید کے شرعائی یا نچ باب کا ذکر کریں اور ہر باب کی کتاب سے مناسبت بھی ذکر کریں۔
باب کا عنوان مصنف کے باب میں ذکر کرنے کا سبب


م	باب کا عنوان	مصنف کے باب میں ذکر کرنے کا سبب
۱		
۲		
۳		
۴		
۵		

دوسرا سوال: مناسب الفاظ کے ذریعہ عبارت مکمل کریں:

- ۱- ہمیں کئی اسباب کی وجہ سے کتاب التوحید کا مطالعہ کرنا چاہیے، جیسے: ۱-..... ۲-.....
- ۳-..... ۴-..... ۵-.....
- ۲- مؤلف نے کتاب کا مقدمہ اس لیے ذکر نہیں کیا ہے کہ: ۱-..... ۲-..... ۳-.....
- ۳- کتاب التوحید کو ان اقسام میں تقسیم کرنا ممکن ہے: ۱-..... ۲-..... ۳-..... ۴-..... ۵-.....
- ۶-..... ۷-..... ۸-..... ۹-..... ۱۰-.....
- ۴- جو کہے کہ کتاب التوحید میں صرف الوہیت کا ہی ذکر ہے ہم ان پر مندرجہ ذیل ابواب کے ذریعہ رد کریں گے: باب.....
- ۵- و باب..... و باب.....
- ۵- عبودیت کی قسمیں ہیں: ۱- عبودیت.....، جس کا مطلب ہے..... اور اس کی دلیل ہے:.....
- ۲- عبودیت..... جس کا مطلب ہے:..... اور اس کی دلیل:.....
- ۳- عبودیت..... جس کا مطلب ہے:..... اور اس کی دلیل:.....
- ۶- جن جانوں کا قتل کرنا اللہ نے حرام قرار دیا ہے وہ چار ہیں:.....،.....،.....،.....
- ۷- ابن مسعود رضی اللہ عنہ نے آیت کو نبی ﷺ کی وصیت اس لیے کہا ہے کہ:.....
- ۸- لفظ ”امت“ کے قرآن میں کئی معانی ہیں:..... یا..... یا..... یا.....
- ۹- تحقیق توحید یعنی: اس کو..... اور..... اور.....

- ۱۰- یہ امت دوسری امتوں کے مقابلہ میں سب سے زیادہ ہے..... اور.....
- ۱۱- کسی خاص فضیلت کے ثبوت سے..... کسی کا فاضل ہونا لازم نہیں آتا ہے۔
- ۱۲- «صرف نظر بد میں ہی دم کیا جائے گا» یعنی:.....
- ۱۳- کسی سے دم کرنے کے لیے یاد اُغنے کے لیے کہنے کی جو ممانعت وارد ہوئی ہے اس کا یہ مطلب نہیں ہے کہ ڈاکٹر کے پاس نہیں جایا جائے، کیونکہ.....
- ۱۴- ﴿لَا تَعْبُرُوا أَنْ تُشْرَكَ بِهِ﴾ یعنی:..... ﴿وَيَعْفِرُ مَا دُونَ ذَلِكَ﴾ یعنی:.....
- ۱۵- ﴿رُوحٌ مِنْهُ﴾ یعنی:..... ﴿كَلِمَتُهُ﴾ یعنی:.....
- ۱۶- جس کی اضافت اللہ نے اپنی ذات کی طرف کی ہے اس کی قسمیں ہیں ۱- اضافت..... جو کہ..... ۲- اضافت..... جو کہ.....
- ۱۷- آپ کا فرمانا: «عکاشہ تم پر سبقت لے گیا ہے» تاکہ..... یا.....
- ۱۸- ﴿وَلَمْ يَكُنْ يَكْتُمُ﴾ یعنی:..... ﴿بِطُلَّيْ﴾ یعنی:.....
- ۱۹- شرک سے ہم کیسے بچ سکتے ہیں: ۱-..... ۲-..... ۳-.....
- ۲۰- «اس کے ذریعہ اللہ کی خوشنودی چاہتا ہو» یعنی:..... اور اسمیں اللہ کی ایک صفت.....
- ۲۱- دعوت الی اللہ کے شروط: ۱-..... ۲-..... ۳-.....
- ۲۲- خارق عادت چیزیں: ۱-..... اور یہ..... ۲-..... اور..... ۳-..... اور.....
- ۲۳- مؤلف عجل اللہ فرمایا: (جھاڑ پھونک یاد اُغنے کے لیے کہنے، کو چھوڑ دینا تحقیق توحید میں سے ہے) اور بد شگون کا ذکر نہیں کیا کیونکہ بد شگونی.....

تیسرا سوال: مندرجہ ذیل خانات میں ریا کے اقسام پر کریں:



چوتھا سوال: (X) کی علامت مناسب خانہ میں لگائیں یا عبارت مکمل کریں:

- ۱- کتاب التوحید کے مؤلف ہیں: □ ابن عثیمین □ محمد بن عبد الوہاب الشَّعْبِيّ.
- ۲- علماء نے نصیحت کی ہے: □ در اسہ شروع کرنے سے پہلے متون حفظ کرنا □ حفظ کا کوئی فائدہ نہیں ہے اہم یہ ہے کہ سمجھا جائے۔
- ۳- ﴿الَّذِينَ آمَنُوا وَلَمْ يَلْبِسُوا إِيمَانَهُمْ بِشَيْءٍ مِّن دُونِ اللَّهِ﴾ (جنہیں ہم نے کتاب دی ہے اور وہ اسے پڑھنے کے حق کے ساتھ پڑھتے ہیں) اس آیت سے پتہ چلتا ہے کہ طالب کسی علم میں اتقان پیدا ہونے تک اس کو نہ چھوڑے: □ صحیح □ غلط.
- ۴- علماء کرام نے تلاش بسیار کے باوجود ”کتاب التوحید“ میں کوئی منکر حدیث نہیں پائی: □ صحیح □ غلط.
- ۵- علماء کرام اگرچہ کتنی بھی معرفت کیوں نہ حاصل کر لیں، وہ معصوم نہیں ہو سکتے: □ صحیح □ غلط.
- ۶- شیخ محمد بن عبد الوہاب کی تالیف ہیں: □ کشف الشُّبُهَات □ مسائل الجاہلیۃ □ مختصر السیرۃ □ اصول الایمان □ مذکورہ سبھی۔
- ۷- کتاب التوحید کے ابواب کی تعداد ہے: □ ۶۷ □ ۷۶ □ ۱۰.
- ۸- جب آپ کوئی کتاب خریدیں تو اس کو بنظر غائر مطالعہ کیے بنا، یا کم سے کم اس کا مقدمہ، فہرس اور چیدہ چیدہ جگہوں سے پڑھے بناس کو لا بیریری میں نہ رکھیں: □ صحیح □ غلط.
- ۹- کتاب التوحید کی اتنے اقسام میں تقسیم ممکن ہے: □ ۱۱ □ ۹ □ ۱۰.
- ۱۰- سب سے نافع کتاب وہ ہے جو احکام کے علتوں کی سمجھ، مسائل کے اسرار اور استدلال کے طریقہ پر تیار کی گئی ہو، جیسے کہ کتاب التوحید: □ صحیح □ غلط.
- ۱۱- علم، جمع و تفریق اور سبر و تقسیم کا نام ہے: □ صحیح □ غلط.
- ۱۲- علماء کی ذکر کردہ تعریفات، تقسیمات اور فروق کو ضرور یاد کرنا چاہیے: □ صحیح □ غلط.
- ۱۳- کتاب التوحید کی پہلی قسم ہے: □ مقدمہ □ توحید کی تفسیر □ توحید کے وجوب کا باب۔
- ۱۴- مؤلف رحمہ اللہ نے مقدمہ اور خاتمہ میں امام بخاری رحمہ اللہ کے طریقہ کی اقتدا کی ہے: □ صحیح □ غلط.
- ۱۵- مؤلف رحمہ اللہ پہلے باب کا نام نہیں رکھا ہے، لیکن ممکن ہے کہ ہم اسے مقدمہ کا باب کہہ سکیں: □ صحیح □ غلط.
- ۱۶- کتاب کی پہلی قسم مشتمل ہے: □ ۵ باب پر □ ۶ باب پر □ ۷ باب پر۔
- ۱۷- توحید کی قسمیں ہیں: □ ربوبیت، الوہیت اور اسماء و صفات۔ □ معرفت و اثبات اور ارادہ و قصد □ مذکورہ سبھی، ان میں کوئی فرق نہیں۔
- ۱۸- جس نے اقسام توحید میں سے بقیہ کو چھوڑ کر توحید کی صرف ایک قسم کو اختیار کیا وہ موحد نہیں کہلا سکتا: □ صحیح □ غلط.
- ۱۹- توحید کو کئی اقسام میں تقسیم کرنا بدعت ہے کیونکہ اس کی کوئی دلیل نہیں ہے: □ صحیح □ غلط.
- ۲۰- توحید کا ایمان سے تعلق کچھ یوں ہے کہ ایمان عام ہے اور توحید اس کا ایک جزء ہے: □ صحیح □ غلط.

- ۲۱- لا اله الا الله کی شہادت کے: □ دور کن ہیں □ آٹھ ارکان ہیں □ سات ارکان ہیں۔
- ۲۲- اللہ تعالیٰ کو کائنات کی تدبیر کرنے اور بارش برسانے میں اکیلا ماننا، یہ توحید: □ الوہیت ہے □ ربوبیت ہے □ اسماء و صفات ہے۔
- ۲۳- جو اصل توحید کے منافی ہے: □ شرک اکبر □ شرک اصغر □ بدعت۔
- ۲۴- واجبات میں سب سے اہم واجب ہے، والدین کے ساتھ حسن و سلوک کرنا: □ صحیح □ غلط۔
- ۲۵- سب سے خطرناک حرام چیز ہے: زنا اور جس کو قتل کرنا اللہ نے حرام قرار دیا ہے اس کو قتل کرنا: □ صحیح □ غلط۔
- ۲۶- عبادت کا اطلاق ہوتا ہے: □ دو چیزوں پر □ صرف ایک چیز پر۔
- ۲۷- عبادت کی تعریف کہ (یہ ایک جامع لفظ ہے جو ہر...)، یہ کس کا قول ہے: □ ابن التیم □ ابن تیمیہ۔
- ۲۸- صواب یہ ہے کہ: (بغیر...) □ تکلیف اور تمثیل کے □ تکلیف اور تشبیہ کے □ ان میں کوئی فرق نہیں ہے۔
- ۲۹- قرآن کی ہر ایک آیت توحید کو متضمن ہے: □ صحیح □ غلط۔
- ۳۰- انسانوں اور جناتوں کی پیدائش کا بھی وہی مقصد ہے جو جانوروں کی پیدائش کا مقصد ہے: □ صحیح □ غلط۔
- ۳۱- ﴿وَمَا خَلَقْتُ الْجِنَّ وَالْإِنْسَ﴾ اس میں اشکال زیادہ تر: □ فہم میں ہوتا ہے □ عمل میں ہوتا ہے۔
- ۳۲- جن مکلف ہیں: □ ایمان لانے کے □ ایمان لانے اور شریعت پر چلنے کے۔
- ۳۳- امت کا اطلاق ہوتا ہے: □ امام پر □ ملت پر □ زمانہ پر □ جماعت پر □ مذکورہ سبھی۔
- ۳۴- ﴿بَعَثْنَا فِي كُلِّ أُمَّةٍ رَسُولًا﴾ (ہم نے ہر امت میں رسول بھیجا): □ آدم □ نوح کے عہد سے لے کر □ عیسیٰ □ محمد کے عہد تک، اور ان کو رسول بنا کر بھیجنے کی حکمت تھی: □ حجت قائم کرنا □ رحمت □ اللہ کے طریقہ کو بیان کرنا □ مذکورہ سبھی۔
- ۳۵- یہ بت ان طواغیت میں سے ہے جن کی اللہ کے سوا پوجا جاتی ہے: □ صحیح □ غلط۔
- ۳۶- طاغوت میں سے متبوع کی مثال وہ امراء ہیں جو اللہ کی عبادت سے خارج ہیں: □ صحیح □ غلط۔
- ۳۷- جس کی اللہ کے علاوہ عبادت کی جائے اور وہ اس سے راضی نہ ہو: □ وہ طاغوت ہے □ وہ طاغوت نہیں ہے۔
- ۳۸- کتاب التوحید کی دوسری آیت اس اجماع پر دلالت کرتی ہے کہ سارے رسول دعوت توحید کے لیے ہی بھیجے گئے: □ صحیح □ غلط۔
- ۳۹- مؤلف رحمہ اللہ کا فرمان: (آیت یا آیات) کا مطلب ہے: (آیت یا آیات کو مکمل کریں): □ صحیح □ غلط۔
- ۴۰- قضاء، حکم اور ارادہ کی دو قسمیں ہیں: کوئی اور شرعی: □ صحیح □ غلط۔
- ۴۱- قضاء (□ کوئی □ شرعی) میں سے ہے وہ چیز جس کو اللہ ایک جہت سے پسند کرتا ہے تو دوسری جہت سے ناپسند کرتا ہے۔
- ۴۲- ﴿وَفَضَّلْنَا إِلَىٰ بَنِي إِسْرَءِيلَ فِي الْكِتَابِ لَتُفْسِدُنَّ فِي الْأَرْضِ﴾ یہ قضاء: □ شرعی ہے □ کوئی ہے۔
- ۴۳- تمام حیوانات اللہ کی تسبیح بیان کرتی ہیں سوائے چھپکلی کے: □ صحیح □ غلط۔
- ۴۴- عبودیت کی قسمیں ہیں: □ ۲ □ ۳۔ پرندوں کا اللہ کی تسبیح بیان کرنا یہ عبودیت ہے: □ قہر والی □ طاعت والی۔

- ۴۵- مشرکین بھی تھوڑی سی اللہ کی عبادت کرتے ہیں: ☐ صحیح ☐ غلط.
- ۴۶- عبادت زبان اور اعضاء و جوارح کے ذریعہ ہی ہو سکتی ہے: ☐ صحیح ☐ غلط.
- ۴۷- ﴿وَلَا تُشْرِكُوا بِهِ شَيْئًا﴾ (اس کے ساتھ کسی کو شریک نہ ٹھہراؤ) یہ ہر چیز کو عام ہے چاہے وہ نبی ہو، فرشتہ ہو، ولی ہو یا چاہے دنیا کی کوئی بھی چیز ہو: ☐ صحیح ☐ غلط.
- ۴۸- بشارت کہتے ہیں اس خبر کو جو خوش کرنے والی ہو نہ کہ اس خبر کو جو غمگین کرنے والی ہو: ☐ صحیح ☐ غلط.
- ۴۹- وہ جان جس کو اللہ نے حرام قرار دیا ہے، وہ جان مندرجہ ذیل لوگوں کی ہے:
☐ مسلم ☐ ذمی ☐ معاهد ☐ مستامن ☐ سبھی.
- ۵۰- کیا نبی ﷺ نے وصیت کی تھی؟ ☐ ہاں ☐ نہیں.
- ۵۱- ابن مسعود رضی اللہ عنہ کا قول: (یہ آپ ﷺ کی وصیت ہے)؛ کیونکہ: ☐ یہ دین کے سبھی امور کو شامل ہے ☐ یہ اللہ کی وصیت ہے ☐ مذکورہ سبھی.
- ۵۲- اللہ پر بندوں کا حق: ☐ واجب حق ہے ☐ یہ اللہ کی طرف سے احسان ہے بندوں پر.
- ۵۳- (اللہ اور اس کے رسول زیادہ جانتے ہیں) یہ کہا جائے گا: ☐ صرف نبی ﷺ کی زندگی میں ☐ ہر وقت.
- ۵۴- نبی ﷺ نے معاذ رضی اللہ عنہ کو بشارت دینے سے اس لیے منع فرمایا تھا کہ کہیں وہ: ☐ منافست نہ کرنے لگیں ☐ اسی پر بھروسہ نہ کرنے لگیں ☐ سبھی، اور معاذ رضی اللہ عنہ نے اس کی مخالفت کی؟ ☐ ہاں ☐ نہیں، اس لیے کہ ستمان علم کسی بھی صورت میں جائز نہیں: ☐ صحیح ☐ غلط.
- ۵۵- کیا یہ حکم صرف معاذ رضی اللہ عنہ کے ساتھ خاص ہے؟ ☐ ہاں ☐ نہیں.
- ۵۶- کسی چیز کی فضیلت ثابت ہونے سے یہ لازم آتا ہے کہ وہ غیر واجب ہو: ☐ صحیح ☐ غلط.
- ۵۷- ﴿وَإِذَا ذُكِرَ اللَّهُ وَحْدَهُ اشْمَأَزَّتْ قُلُوبُ الَّذِينَ لَا يُؤْمِنُونَ بِالْآخِرَةِ وَإِذَا ذُكِرَ الَّذِينَ مِنْ دُونِهِ إِذَا هُمْ يَسْتَبْشِرُونَ﴾ (جب اللہ اکیلے کا ذکر کیا جائے تو ان لوگوں کے دل نفرت کرنے لگتے ہیں جو آخرت کا یقین نہیں رکھتے اور جب اس کے سوا (اور کا) ذکر کیا جائے تو ان کے دل کھل کر خوش ہو جاتے ہیں) یہ باب نمبر... پر بالکل فٹ آتا ہے: ☐ ۲ ☐ ۵ ☐ ۴.
- ۵۸- جس کی اضافت اللہ نے اپنی طرف کی ہے اس کی قسمیں ہیں: ☐ دو ☐ تین.
- ۵۹- سب سے بڑا ظلم کسی انسان کا دوسرے کی جان، مال یا عزت پر ظلم کرنا ہے: ☐ صحیح ☐ غلط.
- ۶۰- اس شخص کا ٹھکانہ جو شرک کے سوا گناہوں پر اصرار کرتے ہوئے فوت ہو جائے: ☐ عذاب ہے ☐ مشیت کے تحت ہے.
- ۶۱- (لا الہ الا اللہ) ذکر ہے، دعا نہیں: ☐ صحیح ☐ غلط.
- ۶۲- ایسے لوگ بھی پائے جائیں گے جو: (لا الہ الا اللہ) کا اقرار تو کرتے ہیں لیکن اللہ کے نزدیک ان کی کوئی قیمت نہیں ہوگی: ☐ صحیح ☐ غلط.
- ۶۳- محمد ﷺ اللہ کے بندے اور رسول ہیں، اس گواہی کے منافی ہے: ☐ گناہ ☐ بدعت ☐ سبھی.
- ۶۴- (عیسیٰ علیہ السلام اللہ کے بندے ہیں) یہ یہود پر رد ہے اور (آپ اللہ کے رسول ہیں) یہ نصاریٰ پر رد ہے: ☐ صحیح ☐ غلط.

- ۶۵- ﴿وَرُوحٌ مِّنْهُ﴾ (اور اس کی روح ہیں) یہ اضافت: □ اعیان ہے □ اوصاف ہے۔
- ۶۶- اللہ تعالیٰ اس کو جنت میں داخل کرے گا: □ پوری طرح □ ناقص طریقہ سے □ سبھی۔
- ۶۷- تحقیق توحید کا مطلب ہے اس کو خالص کرنا: □ شرک سے □ بدعت سے □ معاصی سے □ سبھی۔
- ۶۸- ﴿إِنَّ إِبْرَاهِيمَ كَانَ أُمَّةً﴾ (ابراہیم علیہ السلام ایک امت تھے) یعنی: □ قدوہ □ امام □ خیر کے معلم □ سبھی۔
- ۶۹- امراض حسی اور معنوی میں سوائے نظر بد اور زہریلے جانور کے ڈنک مارنے کے دم کرنا نہیں ہے: □ صحیح □ غلط۔
- ۷۰- حدیث «لَا يَسْتَرْقُونَ»، مسلم نے اضافہ کیا ہے: «وَلَا يُرْقُونَ»، یہ اضافہ: □ صحیح ہے □ ضعیف ہے۔
- ۷۱- شرک اکبر جان و مال کو (سلطان کے لیے) حلال کر دیتا ہے جب تک کہ وہ ذمی یا معاہدہ نہ ہو: □ صحیح □ غلط۔
- ۷۲- راقی (بنائے بذات خود دم کرنے والا) اور مسترقی (کسی کو دم کرنے کے لیے کہنے والا) میں فرق یہ ہے کہ مسترقی سائل اور دل کے ذریعہ غیر اللہ کی طرف ملتفت ہونے والا ہوتا ہے جبکہ راقی محسن ہوتا ہے: □ صحیح □ غلط۔
- ۷۳- اللہ کے خصائص میں غیر اللہ کو اللہ کے مقابل قرار دینا شرک: □ اکبر ہے □ اصغر ہے۔
- ۷۴- جو صورت کی شکل میں تراشا گیا ہو اسے کہتے ہیں: □ صنم □ وشن □ سبھی۔
- ۷۵- کرائم الاموال کا مطلب ہے: □ سب سے عمدہ □ درمیانے درجہ کا □ سب سے گھٹیا۔
- ۷۶- علم و عمل کے ذریعہ بندہ خود کو مکمل کرتا ہے اور دعوت و صبر کے ذریعہ دوسرے کو: □ صحیح □ غلط۔
- ۷۷- نبی ﷺ اپنی امت پر دجال سے زیادہ ریاکاری کا خوف کھاتے تھے کیونکہ یہ شرک اصغر ہے: □ صحیح □ غلط۔
- ۷۸- بندہ جب اپنے اعتقاد میں سچا ہو تو ضروری ہے کہ وہ اس کی طرف دوسروں کو دعوت دے: □ صحیح □ غلط۔
- ۷۹- بصیرت کہتے ہیں: □ علم شرعی کو □ حکمت کو □ مدعوین کی حالت کا خیال رکھنے کو □ مذکورہ سبھی۔
- ۸۰- دعوت کے شروط کی تعداد: □ پانچ ہے □ چار ہے □ تین ہے۔
- ۸۱- شرک اکبر اور شرک اصغر کے مابین فرق:

.....	
.....	
.....	
.....	
.....	

یا نچوال سوال: خانہ (۱) کے مناسب کلمات کو خانہ (ب) کے مناسب کلمات سے ملائیں:

ا	ب
۱ حُجَّة	محبت و تعظیم کے جذبہ سے سرشار ہو کر اللہ کے اوامر کو بجالاتے اور نواہی سے اجتناب کرتے ہوئے تواضع اختیار کرنا۔
۲ الوہیت	اس سے مراد سرخ اونٹ ہے اور اس کا ذکر اس لیے کیا گیا ہے کہ یہ عرب کے نزدیک

انتہائی مرغوب ہے۔	
بدشگوننی لینا خواہ وہ کسی دکنھنے والی، سنائی دی جانے والی یا ایک متعین جگہ یا وقت سے لیا جائے۔	عبادت ۳
شبیب، نظیر اور مماثل۔	طاغوت ۴
جس کی انسان وغیرہ کی صورت میں عبادت کی جاتی ہو۔	ریاکاری ۵
جس کی کسی بھی صورت میں اللہ کے سوا پوجا کی جاتی ہو۔	بدفالی ۶
جس کے ذریعہ بندہ اپنی حد پار کر جائے خواہ وہ ممتوع ہو یا معبود یا مطاع۔	ند ۷
اللہ کی عبادت کرے تاکہ لوگ دیکھیں یا سنیں تو اس کی تعریف کریں۔	صنم ۸
یہ اللہ تعالیٰ کو پیدا کرنے، بادشاہت اور تدبیر میں اکیلا ماننا ہے۔	توحید ۹
یہ اللہ تعالیٰ کو عبادت میں یا بندوں کے افعال میں اکیلا ماننا ہے۔	عبادت ۱۰
یہ ایک اسم جامع ہے جو ہر اس چیز کو شامل ہے جس سے اللہ محبت کرتا ہے یا راضی ہوتا ہے خواہ یا ظاہری یا باطنی اقوال یا افعال ہوں۔	خوارج ۱۱
جو کہتے ہیں کہ صاحب کبیرہ کافر اور دائمی جہنمی ہے۔	وشن ۱۲
اللہ تعالیٰ کو اس کی خصوصیتوں ربوبیت، الوہیت اور اسماء و صفات میں اکیلا ماننا ہے۔	ربوبیت ۱۳
شرک سے دوری اور ہر مخالفت سے خود کو الگ کرتے ہوئے اللہ کی طرف متوجہ ہونے کو کہتے ہیں۔	حُضْرُ النِّعَمِ ۱۴
ہر زہریلے جانور کے ڈنک مارنے کو کہتے ہیں۔	حنیفا ۱۵

دوسرا: توحید کی تفسیر (۹ ابواب)

[۶] ”توحید“ کی تفسیر اور ”لا الہ الا اللہ“ کی گواہی کا مطلب

شروع میں جب توحید کے تعلق سے گفتگو کی گئی تھی تو نفس گویا اس بات کا مشتاق ہو گیا تھا کہ آخر توحید ہے کیا جس کے لیے یہ ابواب قائم کیے گئے ہیں (وجوب، فضیلت، تحقیق، اس کی ضد سے ڈرنا اور اس کی طرف دعوت دینا) تو اس باب کے ذریعہ اس کا جواب دیا گیا ہے، یہاں سے لے کر آخر کتاب تک توحید کی تفسیر ہی ہے۔

پہلی دلیل:

ارشاد ربانی ہے: ﴿أُولَٰئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ أَيُّهُمْ أَقْرَبُ﴾ الْآيَةُ۔
(یہ لوگ (اللہ تعالیٰ کے علاوہ) جن کو پکارتے ہیں، وہ خود اپنے رب کا تقرب حاصل کرنے کا وسیلہ (ذریعہ) تلاش کرتے ہیں کہ کون اسکے قریب تر ہو)۔

• ﴿يَدْعُونَ﴾: یہ لوگ جنہیں حاجت روائی کے پکارتے ہیں وہ خود اپنے رب کا تقرب حاصل کرنے کا وسیلہ تلاش کرتے ہیں کہ کون اس کے قریب تر ہو، تو کیسے یہ لوگ ان کو پکارتے ہیں جو خود محتاج ہیں (یہ دعائیں شریک ٹھہرانا ہے)۔

دوسری دلیل:

اللہ تعالیٰ کا فرمان ہے: ﴿وَإِذْ قَالَ إِبْرَاهِيمُ لِأَبِيهِ وَقَوْمِهِ إِنَّنِي بَرَاءٌ مِّمَّا تَعْبُدُونَ ﴿۱۶﴾ إِلَّا الَّذِي فَطَرَنِي﴾ الْآيَةُ۔ (اور جب ابراہیم علیہ السلام نے اپنے باپ اور اپنی قوم سے کہہ دیا تھا کہ تم جن کی بندگی کرتے ہو، میں ان سے بیزار ہوں۔ سوائے اسکے جس نے مجھے پیدا کیا ہے)۔

• ﴿إِلَّا الَّذِي فَطَرَنِي﴾ (سوائے اسکے جس نے مجھے پیدا کیا ہے): یہ نفی و اثبات کے مابین جمع کرنا ہے، اور دو وجہوں سے (الا اللہ) نہیں کہا:
۱- اللہ عزوجل کو عبادت میں تنہا قرار دینے کی علت کو بیان کرنے کی خاطر، کہ جس طرح وہ تنہا پیدا کرنے والا ہے اسی طرح عبادت بھی صرف اسی ایک کی ہو۔

۲- بتوں کی عبادت کے بطلان کے بتانے کے لیے کہ چونکہ انہوں نے تم لوگوں کو پیدا نہیں کیا ہے لہذا ان کی عبادت نہ کرو۔

- اللہ کی عبادت کرنے کے ساتھ ساتھ غیر اللہ کی بھی عبادت کرنے سے توحید حاصل نہیں ہوتا ہے، بلکہ اس کو صرف اللہ کے لیے خالص کرنا ضروری ہے، بڑے افسوس کی بات ہے کہ بعض اسلامی ممالک ایسے ہیں جہاں لوگ نماز، روزہ، زکاۃ اور حج جیسی عبادتوں کو انجام دینے کے ساتھ ساتھ قبروں کو بھی سجدہ کرتے ہیں۔

تیسری اور چوتھی دلیل:

- [۳] ارشاد ربانی ہے: ﴿اتَّخِذُوا أَحْبَابَهُمْ وَرُحَبَاءَهُمْ أَزْكَاءَ مِّنْ دُونِ اللَّهِ﴾ (الآیۃ)۔ (انہوں نے اللہ کو چھوڑ کر اپنے علماء اور بزرگوں کو اپنا رب بنالیا)۔
- [۴] ارشاد ربانی ہے: ﴿وَمِنَ النَّاسِ مَن يَتَّخِذُ مِنْ دُونِ اللَّهِ أَندَادًا يُحِبُّونَهُمْ كَحُبِّ اللَّهِ﴾ (الآیۃ)۔ (اور کچھ لوگ ایسے ہیں جو غیر اللہ کو (اس کا) شریک اور ہمسر ٹھہراتے ہیں۔ اور وہ ان سے اللہ کی سی محبت کرتے ہیں)۔

- ﴿أَحْبَابَهُمْ﴾: یعنی ان کے علماء، اور انکو بحر (سمندر) ان کے کثرت علم کی وجہ سے کہا جاتا ہے۔
- ﴿وَرُحَبَاءَهُمْ﴾: ان کے عبادت گزار۔
- ﴿أَزْكَاءَ﴾: انہوں نے اللہ کی معصیت میں اپنے علماء کی اطاعت کی اور عبادت گزاروں کی عبادت کی (یہ طاعت میں شریک ٹھہراتا ہے)
- ﴿يُحِبُّونَهُمْ كَحُبِّ اللَّهِ﴾: یعنی نہ سے ایسی محبت رکھتے ہیں جو اللہ سے محبت رکھنے کے مساوی ہے۔

محبت کے اقسام

فطری محبت: (یہ جائز ہے) بشرطیکہ اس کو اللہ کی محبت پر مقدم نہ کیا جائے، جیسے بچے یا بیوی کی محبت۔	اللہ کی خاطر یا اللہ سے محبت رکھنا: (یہ واجب ہے) «أَوْثَقُ عُرَى الْإِيمَانِ الْحُبُّ فِي اللَّهِ...» (ایمان کی سب سے مضبوط کڑی ہے اللہ کی خاطر محبت رکھنا)۔	اللہ کے ساتھ اوروں سے بھی محبت: (یہ شرک اکبر ہے) جو غیر اللہ سے اللہ جیسی یا اس سے زیادہ محبت رکھنے کی نفی کرتا ہے۔
---	--	---

اللہ کی خاطر محبت رکھنے کی بھی کئی اقسام ہیں، جیسے: کسی عمل، عامل، زمان یا مکان سے محبت رکھنا۔

پانچویں دلیل:

اور صحیح میں نبی ﷺ سے مروی ہے: «مَنْ قَالَ: لَا إِلَهَ إِلَّا اللَّهُ وَكَفَرَ بِمَا يُعْبَدُ مِنْ دُونِ اللَّهِ حَرَّمَ مَالُهُ وَدَمُّهُ، وَحِسَابُهُ عَلَى اللَّهِ ﷻ»، ”جس شخص نے کلمہ ”لا الہ الا اللہ“ کا اقرار کر لیا اور اللہ تعالیٰ کے سوا جن کی عبادت کی جاتی ہے، ان کا انکار کیا تو اس کا مال اور خون محفوظ ہو گیا اور اس کا حساب (یعنی باقی معاملہ) اللہ تعالیٰ کے سپرد ہے۔“
آئندہ ابواب اسی بات کی تشریح ہیں۔

- «وَكَفَرَ بِمَا يُعْبَدُ»: اللہ کے سوا جن کی عبادت کی جاتی ہے ان کا انکار ضروری ہے، بلکہ ہر ایک کفر کا انکار ضروری ہے، جو کلمہ شہادت کی گواہی دیتا ہو اور اس کے ساتھ ساتھ یہ بھی سمجھتا ہو کہ یہودی اور عیسائی آج بھی صحیح دین پر ہیں، تو وہ مسلمان نہیں ہے، اسی طرح جو یہ سمجھتا ہو کہ ادیان افکار کا مجموعہ ہیں اس میں سے وہ جو چاہے اسے اختیار کرے تو بھی وہ مسلمان نہیں ہے۔

مسائل:

- (۱): اس میں سب سے اہم مسئلہ توحید اور کلمہ ”لا الہ الا اللہ“ کی تفسیر ہے جسے متعدد واضح آیات واحادیث سے بیان کر دیا گیا ہے (یعنی اس میں نفی واثبات کا ہونا لازم ہے)۔
- (۲): دلائل توحید میں سے بے پہلی آیت سورہ اسراء کی ہے، جس میں ان مشرکین کی تردید ہے جو مصائب ومشکلات میں اللہ تعالیٰ کو چھوڑ کر صالحین وبزرگان کو پکارتے ہیں، اس آیت میں صاف بیان ہے کہ اللہ تعالیٰ کو چھوڑ کر دوسروں کو پکارنا ہی شرک اکبر ہے (یہ دعاء میں شریک ٹھہرانا ہے)۔
- (۳): ان دلائل توحید میں سے ایک دلیل سورہ براءۃ (التوبہ) کی آیت ہے، جس میں اللہ تعالیٰ نے واضح انداز میں فرمایا ہے کہ اہل کتاب نے اللہ تعالیٰ کو چھوڑ کر اپنے علماء اور بزرگوں کو رب بنالیا تھا، جبکہ انہیں صرف اور صرف ایک اللہ کی عبادت کا حکم دیا گیا تھا۔ حالانکہ اس آیت کی واضح تفسیر جس میں کوئی اشکال یا ابہام نہیں، یہ ہے کہ اہل کتاب اپنے علماء اور بزرگوں کو (مصیبت اور مشکل میں) پکارتے نہیں تھے، بلکہ عمل معصیت میں ان کی اطاعت کرتے تھے (یہ اطاعت میں شریک ٹھہرانا ہے)

(۴): حضرت ابراہیم علیہ السلام کی اس بات کا تذکرہ جو انہوں نے کفار سے کہی تھی ﴿إِنِّي بَرَاءٌ مِّمَّا تَعْبُدُونَ﴾ (۱۶) إِلَّا الَّذِي فَطَرَنِي ﴿﴾ (تم جن کی بندگی کرتے ہو، میں ان سے بیزار ہوں۔ سوائے اسکے جس نے مجھے پیدا کیا ہے) اور اس طرح حضرت ابراہیم علیہ السلام نے کفار کے معبودان باطلہ سے اپنے رب کو مستثنیٰ کیا۔ اللہ نے بیان فرمایا کہ کفار سے اس طرح کی براءت و بیزاری اور اللہ تعالیٰ کی موالات و محبت ہی کلمہ لا الہ الا اللہ کی تفسیر ہے، چنانچہ فرمایا: ﴿وَجَعَلَهَا كَلِمَةً بَاقِيَةً فِي عَقِبِهِ لَعَلَّهُمْ يَرْجِعُونَ﴾ (اور ابراہیم یہی پیغام اپنی قوم میں چھوڑ گئے، تاکہ وہ (اس کی طرف) رجوع کریں)۔

(۵): ان دلائل میں سے ایک دلیل سورہ بقرہ کی وہ آیت ہے جو اللہ تعالیٰ نے کافروں کے متعلق بیان فرمائی ہے کہ ﴿وَمَا هُمْ بِخَارِجِينَ مِنَ النَّارِ﴾ (وہ جہنم کی آگ سے نکلنے والے نہیں ہیں)۔ اور ان کے بارے میں فرمایا کہ وہ اپنے شریکوں سے یوں محبت کرتے ہیں جیسے اللہ تعالیٰ سے ہونی چاہیے۔ اس سے معلوم ہوتا ہے کہ کفار کو اللہ تعالیٰ سے سے بھی بڑی محبت تھی، مگر ان کی یہ محبت انہیں مشرف بہ اسلام نہیں کر سکی۔ جب اللہ تعالیٰ اور غیر اللہ سے محبت کرنے والوں کو مسلمان شمار نہیں کیا گیا تو اللہ تعالیٰ سے بڑھ کر شریکوں سے محبت کرنے والوں، یا اللہ تعالیٰ کو چھوڑ کر صرف غیر اللہ سے محبت کرنے والوں کا کیا حال ہو گا؟ (یہ محبت میں شریک ٹھہرانا ہے، اور اس کے چار اقسام ہیں:

[۱] اللہ تعالیٰ سے غیروں کے مقابلہ میں زیادہ محبت کرے، اور یہی توحید ہے۔

[۲] غیر اللہ سے اللہ جیسی محبت رکھے، یہ شرک ہے۔

[۳] غیر اللہ سے اللہ سے بھی زیادہ محبت رکھے، یہ اوپر والے سے زیادہ خطرناک ہے۔


[۴] صرف غیر اللہ سے ہی محبت رکھے اور اس کے دل میں اللہ کے لیے محبت نہ ہو، یہ سب سے خطرناک اور برا ہے)۔

(۶): ان دلائل میں سے ایک دلیل نبی ﷺ کا فرمان ذیشان بھی ہے کہ ”جس شخص نے کلمہ لا الہ الا اللہ کا اقرار اور معبودان باطلہ کا انکار کیا اس کا مال اور خون (جان) محفوظ ہو گیا اور اس کا حساب (یعنی باقی معاملہ) اللہ تعالیٰ کے سپرد ہے“۔ یہ ارشاد مبارک ان بڑے دلائل میں سے ایک ہے جو کلمہ ”لا الہ الا اللہ“ کے معنی و مفہوم کو (صحیح طور پر) واضح کرتے ہیں کہ اس کلمہ کو محض زبان سے ادا کر لینے سے جان و مال کو امان و تحفظ نہیں مل جاتا، یعنی اس کلمہ کو محض پڑھ لینے سے یا اس کے معنی اور لفظ کو جان لینے، یا اس کے محض اقرار سے امان نہیں مل جاتی اور نہ اللہ وحدہ لا شریک لہ کو محض پکارنے سے امان و تحفظ حاصل ہوتا ہے، بلکہ اس کے ساتھ ساتھ جب تک معبودان باطلہ کا انکار نہ کیا جائے امان نہیں مل سکتی۔ یاد رہے، اگر کسی نے ان باتوں میں سے کسی میں بھی ذرا سائبک یا توقف کیا تو اس کی جان اور مال کو تحفظ و امان حاصل نہیں ہو سکے گا۔ یہ مسئلہ کس قدر اہم اور عظیم ہے اور کس قدر واضح ہے! اور مخالفین کے خلاف کتنی بڑی قاطع دلیل ہے۔


[۷] رفع بلاء اور دفع مصائب کے لیے چھلے اور دھاگے وغیرہ پہننا شرک ہے۔

- «مِنَ الشِّرْكِ» یعنی: شرک کا حصہ ہے، اب ان میں کچھ اکبر ہوتے ہیں کچھ اصغر۔ اسی لیے مطلق استعمال کیا ہے۔
- «لِرَفْعِ الْبَلَاءِ» یعنی نازل ہو جانے کے بعد «أَوْ دَفْعِهِ» اس کے نزول سے پہلے۔


چھلے اور دھاگے وغیرہ پہننا شرک اکبر ہے یا اصغر؟



اسباب اختیار کرنے کے تعلق سے عقیدہ رکھنے میں لوگوں کی تین قسمیں ہیں:



اسباب اختیار کرنے میں لوگ افراط و تفریط اور معتدل تین طرح کے ہیں:



دھاگہ وغیرہ لٹکانے والے کے کئی احوال ہیں:

وہ اس کے حکم سے انجان ہو:	اسے سکھایا جائے گا۔
یہ اعتقاد رکھے کہ یہ سبب ہے، جبکہ اللہ نے اسے سبب قرار نہیں دیا ہے:	یہ شرک اصغر ہے۔
یہ اعتقاد رکھے کہ یہ بذات خود مؤثر ہیں، اور یہ خود سے نفع پہنچانے اور نقصان دور کرنے کی صلاحیت رکھتی ہیں۔	یہ شرک اکبر ہے۔
اس سلسلہ میں اس کا کوئی عقیدہ نہ ہو بلکہ وہ اس کو زینت کی خاطر پہنتا ہو جیسا کہ آج کل بہت سے نوجوانوں کا حال ہے اللہ ہمیں اور انہیں ہدایت دے، جو بھی اس کو پہنے ہوئے دیکھے گا وہ سمجھے گا کہ اس کا پہننا جائز ہے اور اس طرح لوگوں پر شرک کا دروازہ کھل جائے گا، مزید یہ کہ اس میں عورتوں اور مشرکین کی مشابہت بھی ہے۔	یہ کبیرہ گناہ ہے۔

پہلی دلیل:

[۱] ارشاد باری تعالیٰ ہے: ﴿قُلْ أَفَرَأَيْتُمْ مَا تَدْعُونَ مِنْ دُونِ اللَّهِ إِنْ أَرَادَنِيَ اللَّهُ بِضُرٍّ هَلْ هُنَّ كَاشِفَاتُ ضُرِّيهِ أَوْ إِنْ أَرَادَنِيَ بِرَحْمَةٍ هَلْ تُمْسِكُونَهَا﴾ (اے محمد ﷺ! ان سے کہہ دیجیے، تمہارا کیا خیال ہے کہ اگر اللہ تعالیٰ مجھے کوئی ضرر پہنچانا چاہے تو کیا اللہ تعالیٰ کے سوا جنہیں تم پکارتے ہو، اس ضرر کو ہٹا سکتے ہیں؟)

- یہ بت اپنی عبادت کرنے والوں کو کچھ بھی نفع نہیں پہنچا سکتے اور نہ ہی نقصان دور سکتے ہیں، اس بنیاد پر یہ نفع و نقصان کے سبب نہیں ہیں۔ اب اسی پر قیاس کرتے ہوئے ہر وہ چیز جو شرعی یا قدری سبب نہیں ہو اس کو سبب سمجھنا اللہ تعالیٰ کے ساتھ شریک ٹھہرانا سمجھا جائے گا۔
- ﴿قُلْ حَسْبِيَ اللَّهُ﴾ (آپ کہہ دیجیے کہ اللہ ہمارے لیے کافی ہے): اس میں وہی اسباب کو چھوڑ کر ”صرف اللہ ہمارے لیے کافی ہے“ یہ تسلیم کر لینا ہے۔

دوسری دلیل:

حضرت عمران بن حصین رضی اللہ عنہ سے مروی ہے کہ: أَنَّ النَّبِيَّ ﷺ رَأَى رَجُلًا فِي يَدِهِ حَلَقَةٌ مِنْ صُفْرِ، فَقَالَ: «مَا هَذِهِ؟»، قَالَ: مِنَ الْوَاهِنَةِ، فَقَالَ: «أَنْزَعَهَا؛ فَإِنَّهَا لَا تَزِيدُكَ إِلَّا وَهْنًا، فَإِنَّكَ لَوْ مِتَّ وَهِيَ عَلَيْكَ مَا أَفْلَحْتَ أَبَدًا»،

نبی ﷺ نے ایک آدمی کے ہاتھ میں پیتل کا چھلہ دیکھا تو فرمایا: ”یہ کیا ہے؟“ اس نے کہا یہ واہنہ (ایک بیماری) کی وجہ سے پہنا ہوا ہے۔ آپ نے فرمایا: ”اسے اتار دو یہ (تمہیں کوئی فائدہ نہیں پہنچا سکتا بلکہ) تمہاری کمزوری میں مزید اضافہ کر دے گا۔ اس چھلے کو پہنے ہوئے اگر تمہیں موت آگئی تو تم کبھی نجات نہ پاسکو گے۔“ امام احمد رحمہ اللہ نے اسے ٹھیک ٹھاک سند سے روایت کیا ہے۔

- «حَلَقَةٌ مِنْ صُفْرِ»: تانبے وغیرہ کا چھلہ، یا پھر لوہے کا ہی ہو یا دھاگہ ہی کیوں نہ ہو۔
- «مَا هَذِهِ؟»: یہ انکار سے قبل مثبت کے لیے ہے کہ کہیں ایسی چیز کو منکر نہ سمجھ بیٹھیں جو درحقیقت منکر ہے ہی نہیں۔
- «الْوَاهِنَةُ»: یہ رومیضم (گٹھیا) کی طرح ایک طرح کی بیماری ہے جو ہڈیوں میں ہوتی ہے، اور اس کو پہننے کے ذریعہ ان کا عقیدہ یہ تھا کہ یہ اس بیماری کو دور کر دے گی اور ان کی حفاظت کرے گی۔
- «لَا تَزِيدُكَ إِلَّا وَهْنًا»: یعنی جسم اور اعتقاد دونوں کی کمزوری کا سبب ہے۔ اور یہ الجزء من جنس العمل کی قبیل سے ہے۔

تیسری دلیل:

عقبہ بن عامر رضی اللہ عنہ سے مرفوعاً مروی ہے: «مَنْ تَعَلَّقَ تَمِيمَةً فَلَا أَتَمَّ اللَّهُ لَهُ، وَمَنْ تَعَلَّقَ وَدْعَةً فَلَا وَدَعَ اللَّهُ لَهُ». وَفِي رِوَايَةٍ: «مَنْ تَعَلَّقَ تَمِيمَةً فَقَدْ أَشْرَكَ»، ”جس شخص نے (بیماری سے تحفظ کے لیے) کوئی تعویذ لٹکایا، اللہ تعالیٰ اس کی مراد پوری نہ کرے، اور جس نے سیپ باندھا، اللہ تعالیٰ اسے بھی آرام نہ دے۔“ اور ایک روایت میں ہے: ”جس نے (بیماری سے تحفظ کی نیت سے) تعویذ لٹکایا، اس نے (اللہ تعالیٰ کے ساتھ) شرک کیا۔

- «مَنْ تَعَلَّقَ تَمِيمَةً»: جس نے تعویذ لٹکایا اور اس کا دل بھی اسی سے متعلق ہو گیا، اسی لیے آپ ﷺ نے: «تَعَلَّقَ» کہا «عَلَّقَ» نہیں۔
- «فَلَا أَتَمَّ اللَّهُ لَهُ»: یہ یا تو اس کے اوپر بددعا ہے، یا محض خبر ہے۔
- «وَمَنْ تَعَلَّقَ وَدْعَةً»: ودعہ، ایسی چیزوں کو کہتے ہیں جو سمندر سے نکالی جاتی ہیں، جیسے سیپ۔
- «فَلَا وَدَعَ اللَّهُ لَهُ»: اللہ تعالیٰ اس کو ”ودع“ یعنی ”سکون“ میں نہ رہنے دے، تاکہ جس لیے اس نے اسے لٹکایا ہے وہ مراد پوری نہ ہو۔

- «فَقَدْ أَشْرَكَ»: اگر اس نے یہ اعتقاد رکھا کہ اللہ کے حکم کے بنائے ذات خود مؤثر ہے تو شرک اکبر ہے، ورنہ شرک اصغر ہے۔

چوتھی دلیل:

ابن ابی حاتم نے حضرت حذیفہ رضی اللہ عنہ کے متعلق بیان کیا ہے کہ: اَنَّهُ رَأَى رَجُلًا فِي يَدِهِ خَيْطٌ مِّنَ الْحُمَّى، فَقَطَعَهُ، وَتَلَا قَوْلَهُ: ﴿وَمَا يُؤْمِنُ أَكْثَرُهُمْ بِاللَّهِ إِلَّا وَهُمْ مُّشْرِكُونَ﴾، ”انہوں نے ایک شخص کے ہاتھ میں بخار کے سبب دھاگا باندھا ہوا دیکھا تو انہوں نے اسے کاٹ ڈالا اور یہ آیت تلاوت فرمائی: ﴿وَمَا يُؤْمِنُ أَكْثَرُهُمْ بِاللَّهِ إِلَّا وَهُمْ مُّشْرِكُونَ﴾ (ان میں سے اکثر لوگ اللہ تعالیٰ پر ایمان لانے کے باوجود بھی مشرک ہیں)۔“

- «مِنَ الْحُمَّى»: یعنی بخار کی وجہ سے تاکہ بخار ٹھنڈا ہو جائے یا اس سے شفایابی مل جائے۔
- «فَقَطَعَهُ»: منکر کو ہاتھ سے روکنے کی صورت میں ہاتھ سے روکنا چاہیے، اس سے تغیر منکر کے سلسلے میں سلف کے مضبوط موقف کا پتہ چلتا ہے۔
- لٹکانے کے حکم: اس طرح کا کچھ بھی لٹکانا حرام ہے، چاہے وہ چھلہ، دھاگا، سیپ، تعویذ، بھیڑیے کی آنکھ، گھر، پرانا جوتا، نیلا پتھر (منکا)، ہتھیلی، آنکھ، بیل کا سینگ، شیر کی تصویر، درخت کی تصویر اور چیتھر او غیرہ ہو۔

مسائل:

پہلا: (بیماری سے تحفظ کی نیت سے) چھلا، دھاگا یا ڈور وغیرہ باندھنا سخت منع ہے۔
دوسرا: اس حدیث سے معلوم شدہ اس بیان سے کہ اگر صحابی بھی اس نیت سے کوئی چیز باندھے یا لٹکائے اور اسی حال میں مر جائے تو وہ بھی کبھی فلاح نہیں پاسکتا۔ اس ٹھوس بات کے لیے شاہد ہے کہ ”شرک اصغر اکبر الکبائر ہے“۔ (کیونکہ ”شرک“ گرچہ اصغر ہی کیوں نہ ہو اس کا معاف نہیں کیا جائے گا بر خلاف کبائر کے)۔

تیسرا: جہالت کے سبب بھی ان چیزوں کے مرتکب کو معذور نہیں سمجھا جائے گا۔ (نبی ﷺ کے بیان کر دینے کے بعد اب جہالت عذر نہیں مانا جائے گا۔ اور یاد رہے جہالت کی دو قسمیں ہیں:

[۱] وہ جہالت جس میں اسے معذور نہیں سمجھا جائے گا، یہ وہ ہے کہ سیکھنے کے مواقع ہونے کے باوجود سستی اور کاہلی کی وجہ سے نہ سیکھ سکا ہو، اور جاہل رہ گیا ہو۔

[۲] وہ جہالت جس میں اسے معذور سمجھا جائے گا، جو مذکورہ بالا کے برخلاف ہو، یعنی اسے سیکھنے کا کوئی موقع میسر نہ آ سکا اور نہ ہی اس نے سیکھنے میں سستی اور تفریط سے کام لیا اور نہ ہی اس کے ذہن میں یہ کھٹکا کہ یہ حرام بھی ہو سکتا ہے، تو ایسا شخص اپنی جہالت کی وجہ سے معذور سمجھا جائے گا، اگر وہ مسلم ہے تو یہ اس کو کوئی نقصان نہیں پہنچائے گا، اور اگر کافر ہے تو دنیا میں اسے کافر گردانا جائے گا اور آخرت میں اس کا معاملہ اللہ کے سپرد ہے۔

چوتھا: یہ چیزیں دنیا میں بھی مفید نہیں بلکہ مضر ہیں کیونکہ آپ ﷺ کفر مان ہے ”یہ تیری بیماری کو بڑھانے کے سوا کچھ نہ کرے گا۔“

پانچواں: ایسی چیزوں کو استعمال کرنے والے کو سختی سے روکنا چاہیے۔

چھٹا: اس بات کی وضاحت معلوم ہوئی کہ جس نے کوئی چیز لٹکانی اسے اس کے سپرد کر دیا جاتا ہے۔

ساتواں: جس نے کوئی تعویذ لٹکایا اس نے شرک کیا۔

آٹھواں: بخار کی وجہ سے دھاگا باندھنا شرک ہے۔

نواں: حضرت حذیفہ رضی اللہ عنہ کا اس موقع پر اس آیت کی تلاوت کرنا، اس بات کی دلیل ہے کہ صحابہ کرام رضی اللہ عنہم شرک اکبر کی آیات سے شرک اصغر پر بھی استدلال کیا کرتے تھے، جیسا کہ سورہ بقرہ کی آیت کی تفسیر میں حضرت ابن عباس رضی اللہ عنہ نے ذکر کیا ہے (محبت کے سلسلے میں)۔

دسواں: نظر بد سے بچاؤ کے لیے سیپ باندھنا شرک ہے (شرکیہ تعویذات میں سے ہے)۔

گیارہواں: (بیماریوں سے تحفظ کے لیے) تعویذ لٹکانے اور سیپ وغیرہ ڈالنے والے کے لیے بددعا کی جاسکتی ہے کہ اللہ تعالیٰ اسکی مراد پوری نہ کرے اور اسے آرام نہ دے۔ (کسی تعویذ لٹکانے والے کو صراحت کے ساتھ تو ہم یہ نہیں کہیں گے کہ: ”اللہ تمہاری مراد پوری نہ کرے“، کیونکہ ایسا کرنا اس کو نفرت دلانے کا سبب بن سکتا ہے، لیکن ہم اس سے کہیں گے: تعویذ اور سیپ وغیرہ لٹکانا چھوڑ دو، اور اسکو نبی ﷺ کی حدیث پڑھ کر سنائیں گے)۔

[۸] دم جھاڑ پھونک اور تعویذ کا بیان

- یہ کیوں کہا: (اس سلسلے میں جو وارد ہوا ہے) پچھلے باب کی طرح یہ کیوں نہیں کہا: (دم کرنا شرک ہے)؟
۱. کیونکہ دم کرنے کی دو قسمیں ہیں شرعی اور غیر شرعی۔
 ۲. ہر طرح کا تعویذ لٹکانا شرک ہے، ہاں اگر قرآن لکھ کر لٹکایا جائے تو وہ حرام ہے (شرک نہیں)۔

پہلی دلیل:

صحیح بخاری و مسلم میں حضرت ابو بشیر انصاری رضی اللہ عنہ سے روایت ہے کہ: **أَنَّهُ كَانَ مَعَ النَّبِيِّ ﷺ فِي بَعْضِ أَصْفَارِهِ، فَأَرْسَلَ رَسُولًا: «أَنْ لَا يَنْقِيَنَّ فِي رَقَبَةٍ بَعِيرٍ قِلَادَةً مِنْ وَتَرٍ - أَوْ: قِلَادَةً - إِلَّا قُطِعَتْ»**، وہ آنحضرت صلی اللہ علیہ وسلم کے ساتھ سفر میں تھے، آپ صلی اللہ علیہ وسلم نے ایک قاصد کو (اعلان کرنے کے لیے بھیجا) کہ ”کسی اونٹ کی گردن میں تانت وغیرہ سے لٹکائی چیز نہ رہنے دی جائے، اگر ہو تو کاٹ دی جائے۔“

- «فَأَرْسَلَ»: شریعت کی منشا کے مطابق ان کے احوال دریافت کرنے کے لیے۔
- «قِلَادَةً»: اس ہار کے سلسلے میں ان کا عقیدہ تھا کہ یہ اونٹ کو نظر بد سے بچاتا ہے۔ جبکہ یہ اعتقاد رکھنا ہی فاسد ہے۔

دوسری اور تیسری دلیل:

[۲] اور حضرت عبداللہ بن مسعود رضی اللہ عنہ سے مروی ہے کہ: **«إِنَّ الرُّقَى وَالتَّمَائِمَ وَالتَّوَلَةَ شِرْكٌ»**، میں نے اللہ کے رسول صلی اللہ علیہ وسلم کو یہ فرماتے سنا: ”جھاڑ پھونک (نظر بد وغیرہ سے تحفظ کے لیے)، تعویذ گنڈے (باندھنا، اور محبت و نفرت کے لیے کیے جانے والے اعمال) جادو سب شرک ہیں۔“ احمد اور ابوداؤد نے اسے روایت کیا ہے۔

[۳] اور حضرت عبداللہ بن عکیم رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: **«مَنْ تَعَلَّقَ شَيْئًا وَمِثْلَ إِيَّاهُ»**، ”جس نے کوئی چیز لٹکائی تو اسے اسی کے حوالے کر دیا جاتا ہے۔“ اسے امام احمد اور ترمذی نے روایت کیا ہے۔

- «إِنَّ الرَّقِيَّ»: یعنی ان کے نزدیک جو شرکیہ جھاڑ پھونک معروف تھی، نہ وہ جھاڑ پھونک جو شریعت سے ثابت ہے۔
- «مَنْ تَعَلَّقَ شَيْئًا وَكَلَّ إِلَيْهِ»: آپ ﷺ نے یہ نہیں فرمایا (من علق) کیونکہ اس نے اس کو لٹکایا اور دل کو اس سے متعلق کر لیا۔ اب جو اللہ سے لو لگائے گا اللہ اس کے لیے کافی ہوگا، اور جو غیر اللہ سے لو لگائے گا تو وہ رسوا ہوگا۔
- انسان کے لیے کسی بھی صورت میں مناسب نہیں ہے کہ وہ سبب سے لو لگائے، بلکہ لو صرف اللہ سے لگائے، تو اب جس نے مسبب یعنی اللہ کو چھوڑ کر صرف اس شئی سے اپنے دل کو جوڑ لیا تو وہ ایک طرح کے شرک میں پڑ گیا۔ ہاں اگر یہ اعتقاد ہو کہ جو وہ کر رہا ہے وہ صرف سبب ہے اور مسبب اللہ تعالیٰ ہے تو یہ توکل کے منافی نہیں ہے۔

شرعی جھاڑ پھونک کے شروط:

یہ اعتقاد رکھے کہ یہ شرعی سبب ہے جو اللہ کی اجازت کے بنا کوئی فائدہ نہیں پہنچا سکتا۔	یہ ایسا کلام ہو جو: مفہوم ہو، معلوم ہو، سنا جاسکتا ہو اور عربی زبان میں ہو۔	یہ کتاب و سنت سے ہو یا اللہ تعالیٰ کے اسماء و صفات کے ذریعہ دعا کرے۔
--	---	--

ان شروط میں سے اگر کوئی بھی شرط فوت ہو جائے تو اسے شرعی جھاڑ پھونک نہیں کہا جائے گا۔ اور یاد رہے کہ عربی زبان کے علاوہ کوئی شرعی جھاڑ پھونک نہیں ہو سکتا ہے، ہاں اگر دعا کر رہا ہو تو جائز ہے کہ عربی زبان کو چھوڑ کر اپنی زبان میں دعا کرے بشرطیکہ اللہ تعالیٰ کے اسمائے حسنی کو تبدیل نہ کرے کیونکہ یہ توقیفی ہیں (اور ویسے بھی نام ہر زبان میں ویسے ہی ادا کیا جاتا ہے جیسے وہ ہے)۔

التَّيَمُّمُ: یہ لفظ ”تمیمہ“ کی جمع ہے۔ اس سے مراد ہر وہ چیز ہے جو نظر بد سے تحفظ کے لیے بچوں کے گلے میں باندھی، لٹکائی یا ڈالی جائے۔ قرآنی تعویذات کو بعض اہل علم نے ناجائز اور بعض نے ناجائز قرار دیا ہے، ناجائز کہنے والوں میں سے ایک حضرت عبد اللہ بن مسعود رضی اللہ عنہ بھی ہیں۔

وَالرَّقَى: یہ ”رقیہ“ کی جمع ہے۔ انہیں ”العزائم“ بھی کہا جاتا ہے، رقیہ دم اور جھاڑ پھونک کو کہتے ہیں۔ اگرچہ مذکورہ حدیث میں دم کرنے کو شرک کہا گیا ہے، لیکن دیگر دلائل سے ثابت ہے کہ جو دم شرکیہ کلمات پر مشتمل نہ ہو اس کی اجازت ہے، خود رسول اللہ ﷺ نے نظر بد اور زہریلے جانوروں کے کاٹنے پر دم کی اجازت اور رخصت دی ہے۔

التولة: یہ ایک ایسا عمل ہے، جس کے ذریعہ عربوں کے خیال میں خاوند اور بیوی کے مابین الفت پیدا ہوتی ہے۔

ویڈنگ رنگ (شادی کی انگوٹھی) پہننا بھی ”تولہ“ میں سے ہے:

حرام ہے اور یہ اس کا سب سے ادنیٰ درجہ ہے، کیونکہ یہ عیسائیوں کی عادات میں سے ہے، کیونکہ اس کے ذریعہ سے وہ عقیدہ تثلیث کا اظہار کرتے ہیں، اور یہ سونے کا ہو تو مردوں کے لیے اس میں ایک اور محذور و حرمت ہے۔	شرک اصغر ہے اگر یہ اعتقاد رکھے کہ میاں بیوی کے تعلق کو باقی رکھنے کا ذریعہ ہے۔	شرک اکبر ہے اگر یہ اعتقاد رکھے کہ یہ بذات خود مؤثر ہے اور یہ فی نفسہ نفع پہنچانے اور نقصان دور کرنے کی صلاحیت رکھتی ہے۔
--	--	---

چوتھی دلیل:

اور امام احمد نے حضرت روفیع رضی اللہ عنہ سے روایت کیا ہے کہ: مجھ سے رسول اللہ ﷺ نے فرمایا: «يَا رُوَيْفَعُ، لَعَلَّ الْحَيَاةَ سَتَطُولُ بِكَ، فَأَخْبِرِ النَّاسَ أَنَّ مَنْ عَقَدَ لِحَيْتِهِ، أَوْ تَقَلَّدَ وَتَرًا، أَوْ اسْتَنْجَى بِرَجِيعِ دَابَّةٍ أَوْ عَظْمٍ، فَإِنَّ مُحَمَّدًا ﷺ بَرِيءٌ مِنْهُ»، ”اے روفیع! شاید تم مدت تک زندہ رہو، لہذا لوگوں کو بتا دینا کہ جو شخص داڑھی کو گرہ لگائے، یا تانت گلے میں ڈالے، یا چوپائے کے گوبر یا ہڈی سے استنجاء کرے، تو محمد (ﷺ) اس سے بیزار اور لا تعلق ہیں۔“

- «أَنَّ مَنْ عَقَدَ لِحَيْتِهِ»: یا تو تکبر کی وجہ سے یا پھر نظر بد سے بچنے کی خاطر۔
- «تَقَلَّدَ وَتَرًا»: وتر: بکری کے پٹھے سے بنائی گئی ایک طرح کی تانت ہے جو نظر بد سے بچنے کے لیے استعمال کی جاتی ہے۔

- «أَوْ اسْتَنْجَى بِرَجِيعِ دَابَّةٍ»: پیشاب یا پاخانہ کے بعد اس مقام کو جانوروں کی لید سے صاف کرنا۔
- «أَوْ عَظُمَ»: (ہڈی) یہ جنوں کی خوراک ہے۔ اور ”لید“ جنوں کے جانوروں کا چارہ ہے۔

پانچویں اور چھٹی دلیل:

[۵] سعید بن جبیر رضی اللہ عنہ سے مروی ہے کہ: «مَنْ قَطَعَ تَمِيمَةً مِنْ إِنْسَانٍ كَانَ كَعَدْلِ رَقَبَةٍ»، ”جو شخص کسی کے گلے سے تعویذ کو کاٹ ڈالے تو اسے ایک غلام آزاد کرنے کے برابر ثواب ملے گا۔“ (اس کو وکیع نے روایت کیا ہے)۔

[۶] اور انہوں نے ہی ابراہیم نخعی رضی اللہ عنہ سے روایت کیا ہے کہ: «كَانُوا يَكْرَهُونَ التَّمَائِمَ كُلَّهَا؛ مِنَ الْقُرْآنِ وَغَيْرِ الْقُرْآنِ»، ”لوگ (یعنی اصحاب ابن مسعود رضی اللہ عنہ) قرآنی اور غیر قرآنی ہر قسم کے تعویذات کو ناپسند گردانتے تھے۔“

- «كَانَ كَعَدْلِ رَقَبَةٍ»: کیونکہ اس نے اسے شیطان کی عبادت جو کہ شرک ہے اس سے آزاد کیا ہے، اور یہ بندوں کو بندوں کی غلامی سے آزاد کرنے سے اعلیٰ درجہ ہے۔ ہاں مگر تعویذ کاٹنے کا عمل احسن طریقہ سے انجام دے کہ اس سے نفرت پیدا نہ ہو۔

ہم قرآنی تعویذات کو حرام کیوں قرار دیتے ہیں؟

بعض سلف نے اسے مکروہ گردانا ہے، اور سلف کے نزدیک کراہت کا مطلب ”حرام“ ہی ہوتا تھا۔	نبی صلی اللہ علیہ وسلم کے فرمان: «إِنَّ الرُّقَى وَالتَّمَائِمَ وَالتَّوَلَةَ شِرْكَ» (”جھاڑ پھونک، تعویذ گنڈے اور محبت و نفرت کے لیے کیے جانے والے اعمال، سب شرک ہیں) کے عموم میں داخل ہونے کی وجہ سے۔	ممکن ہے کہ اس سے شر کا دروازہ کھلے وہ اس طرح کہ اس کو دیکھ کر کچھ لوگ یہ سمجھیں گے کہ ہر طرح کا تعویذ لٹکانا جائز ہے چاہے وہ غیر قرآن ہی سے کیوں نہ ہو۔	اس میں قرآن کی بے ادبی ہے کہ وہ اسے پہنے ہوئے بیت الخلاء میں چلا جائے یا اس میں گندگی لگ جائے۔
--	--	---	--

مسائل:

پہلا: ”رقیہ“ اور ”تمیمہ“ کی تفسیر۔

دوسرا: ”تولہ“ کی تفسیر۔

تیسرا: یہ تینوں (رقیہ، تمیمہ اور تولہ) بلا استثناء شرک ہیں۔

چوتھا: نظر بد اور زہریلے جانوروں کے کالے کاغیر شرکیہ دم ممنوع نہیں ہے (ان دونوں کے علاوہ چیزیں بھی اس میں شامل ہیں، جیسے جادو)۔

پانچواں: قرآنی آیات کے تمیمہ (تعویذ) کے بارے میں اہل علم کے مابین اختلاف ہے کہ یہ شرک ہے یا نہیں۔ (اور احوط عبد اللہ بن مسعود رضی اللہ عنہ کا مذہب ہے کیونکہ اس میں اصل اور بنیادی بات یہ ہے کہ اس کی مشروعیت ثابت نہیں ہے)۔

چھٹا: نظر بد سے تحفظ کی خاطر جانوروں کے گلے میں تانت باندھنا اسی قبیل سے ہے (یعنی شرک ہے)۔


ساتواں: اس میں تانت باندھنے والوں کے لیے شدید وعید وارد ہوئی ہے۔

آٹھواں: اس سے کسی کے گلے میں باندھے ہوئے تعویذ کو کاٹ پھینکنے کا ثواب اور فضیلت معلوم ہوتی ہے۔

نواں: ابراہیم نخعی رحمہ اللہ کی بات اہل علم کے مذکورہ بالا اختلاف کے منافی نہیں ہے، کیونکہ ان کے کلام سے حضرت عبد اللہ بن مسعود رضی اللہ عنہ کے شاگرد مراد ہیں (ان کی مراد صحابہ کرام رضی اللہ عنہم اور عمومی تابعین کرام نہیں ہیں)۔

[۹] کسی درخت یا پتھر وغیرہ کو متبرک سمجھنا

تبرک: برکت طلب کرنے کو کہتے ہیں، اس کی دو قسمیں ہیں:



پہلی اور دوسری دلیل:

[۱] ارشاد الہی ہے: ﴿أَفَرَأَيْتُمُ اللَّتَّ وَالْعُزَّىٰ ۖ وَمَنْوَةَ الثَّالِثَةِ الْآخِرَىٰ﴾ (الآیات)۔ (بجھلا تم نے (کبھی) لات، عزی اور تیسری (دیوی) منات کے بارے میں بھی غور کیا ہے؟)

[۲] حضرت ابو واقد لیش رضی اللہ عنہ کا بیان ہے کہ: خَرَجْنَا مَعَ رَسُولِ اللَّهِ ﷺ إِلَى حُنَيْنٍ، وَنَحْنُ حُدَثَاءُ عَهْدٍ بِكُفْرٍ، وَلِلْمُشْرِكِينَ سِدْرَةٌ يَعْكُفُونَ عِنْدَهَا، وَيَنْوُطُونَ بِهَا أَسْلِحَتَهُمْ، يُقَالُ لَهَا: (ذَاتُ أَنْوَاطٍ)، فَمَرَرْنَا بِسِدْرَةٍ، فَقُلْنَا: يَا رَسُولَ اللَّهِ، اجْعَلْ لَنَا ذَاتَ أَنْوَاطٍ كَمَا هُمْ ذَاتُ أَنْوَاطٍ، فَقَالَ رَسُولُ اللَّهِ ﷺ: «اللَّهُ أَكْبَرُ، إِنَّهَا الشَّنَنُ، قُلْتُمْ وَالَّذِي نَفْسِي بِيَدِهِ كَمَا قَالَتْ بَنُو إِسْرَائِيلَ لِمُوسَى: ﴿اجْعَلْ لَنَا إِلَهًا كَمَا لَهُمْ آلِهَةٌ﴾ قَالَ إِنَّكُمْ قَوْمٌ يَجْهَلُونَ ﴿۱۷۸﴾»، لَتَرْكَبُنَّ شَنَّ مَنْ كَانَ قَبْلَكُمْ»، غزوہ حنین کے موقع پر ہم رسول اللہ ﷺ کے ہمراہ جارہے تھے اور ہم نئے نئے مسلمان ہوئے تھے۔ (راستے میں) مشرکین کی ایک بیری تھی، وہ (عظمت اور برکت کے خیال سے) اس کے پاس آکر بیٹھے رہتے تھے۔ اور (برکت کے لیے) اپنے ہتھیار بھی اس پر لٹکایا کرتے تھے۔ اس کا نام ”ذات انواط“ تھا۔ چلتے چلتے ایک بیری کے پاس سے ہمارا گزر ہوا تو ہم نے کہا: ”یا رسول اللہ! جیسے ان مشرکین کا کہ ذات انواط ہے، آپ ہمارے لیے بھی ایک ”ذات انواط“ مقرر فرمادیں۔ رسول اللہ ﷺ نے فرمایا: ”اللہ اکبر“ یہی تو (مگر اسی اور سابقہ قوموں کے) راستے ہیں، اس ذات کی قسم جس کے ہاتھ میں میری جان ہے! تم نے تو وہی بات کی جو بنو اسرائیل نے موسیٰ علیہ السلام سے کہی تھی کہ: ﴿اجْعَلْ لَنَا إِلَهًا كَمَا لَهُمْ آلِهَةٌ﴾ قَالَ إِنَّكُمْ قَوْمٌ يَجْهَلُونَ ﴿۱۷۸﴾ اے موسیٰ! جیسے ان کے معبود ہیں آپ ہمارے لیے بھی

ایک ایسا معبود مقرر کر دیں“ موسیٰ علیہ السلام نے فرمایا: ”تم تو بڑے نادان ہو“ پھر آپ نے فرمایا: ”تم بھی پہلی امتوں کے طریقوں پر چلو گے۔“ (اس حدیث کو امام ترمذی نے روایت کیا ہے اور صحیح قرار دیا ہے)۔

- ﴿أَفَرَأَيْتُمُ اللَّاتَ وَالْعُزَّىٰ﴾: ہمیں بتاؤ کہ ان بتوں کی جن کی تم تعظیم کرتے ہو، معراج جیسی بڑی آیات و نشانیوں کے مقابلے میں ان کی کیا حیثیت ہے، کیونکہ ان کا اعتقاد تھا کہ یہ بت ان کے نفع و نقصان کے مالک ہیں، اسی لیے وہ ان کے پاس آکر ان سے دعا مانگتے تھے، ان کے لیے قربانیاں کرتے تھے اور ان کا قرب حاصل کرنے کی کوشش کرتے تھے۔
- ﴿الَّذِينَ﴾: [۱] اسے تاء کے تشدید کے ساتھ بھی پڑھا گیا ہے: ”لا ت“ یہ ایک نیک آدمی تھا جو حاجیوں کو ستو گھول کر پلایا کرتا تھا۔
- [۲] اور تاء کے تخفیف کے ساتھ بھی پڑھا گیا ہے: اس بت کا نام اللہ کے ناموں میں سے ایک نام سے مشتق کر کے ”لا ت“ رکھا گیا ہے۔

- ﴿وَالْعُزَّىٰ﴾: یہ اللہ کے نام ”عزیز“ سے مشتق ہے۔
- ﴿وَمَنُوَّةٌ﴾: یہ مشتق ہے یا تو [۱] اللہ کے نام المنان سے [۲] یا منی سے کیونکہ اس بت کے پاس کثرت سے خون بہایا جاتا تھا، اور منی کو منی بھی اسی لیے کہا جاتا ہے (کہ یہاں حج کے موسم میں کثرت سے قربانی کا خون بہتا ہے)۔
- ﴿حَدَّثَاءٌ﴾: یعنی، جو ابھی نئے نئے مسلمان ہوئے ہوں، یہاں اس کو ان کے سوال کے لیے بطور اعتذار ذکر کیا ہے۔
- ﴿يَنْوُطُونَ﴾: اس سے اپنے اسلحوں کو تبرک حاصل کرنے کی خاطر لٹکایا کرتے تھے۔
- ﴿ذَاتُ أَنْوَاطٍ﴾: کیونکہ اس درخت پر وہ لوگ تبرک کی خاطر اپنے اسلحے لٹکایا کرتے تھے۔
- ﴿اجْعَلْ لَنَا ذَاتَ أَنْوَاطٍ كَمَا هُمْ ذَاتُ أَنْوَاطٍ﴾: ان کو یہ بات معلوم تھی کہ عبادات توقیفی ہیں یعنی ان کے لیے اجازت کی ضرورت ہے، اسی لیے انہوں نے نبی ﷺ سے اجازت طلب کی، تو آپ نے اس معاملہ کی سنگینی کو بتلایا لہذا وہ اس شرک سے بچ گئے۔
- ﴿لَتَرْكَبُنَّ﴾: تم ان کی طرح کے اقوال و افعال ضرور انجام دو گے، اس میں خبر بھی ہے اور ڈرانا بھی کہ ان کی طرح مت ہو جانا۔

مسائل:

پہلا: سورہ نجم کی آیت ﴿أَفَرَأَيْتُمُ اللَّتَّ وَالْعُزَّىٰ ۝١٩ وَمَنْوَةَ الْثَالِثَةَ الْأُخْرَىٰ﴾ کی تفسیر۔
دوسرا: صحابہ کرام رضی اللہ عنہم کے ذات انواط مقرر کرنے کے مطالبہ کی صحیح توجیہ (یہ کفار کے مقابلہ میں تھانہ کہ اس لیے وہ اس کی عبات کریں)۔

تیسرا: صحابہ کرام رضی اللہ عنہم نے اپنی اس خواہش کا صرف اظہار ہی کیا تھا۔ اسے عملی جامہ نہیں پہنایا تھا۔
چوتھا: اس سے صحابہ کرام رضی اللہ عنہم کا مقصد وارادہ محض تقرب الہی کا حصول تھا، کیونکہ ان کا گمان تھا کہ اللہ تعالیٰ اسے پسند فرماتا ہے۔

پانچواں: جب صحابہ کرام رضی اللہ عنہم پر شرک کی یہ قسم مخفی رہی تو دوسرے عام لوگوں کا اس سے نابلد رہنا زیادہ فرین قیاس ہے۔ (لہذا ہم لوگوں کے عمل سے دھوکہ نہ کھائیں)۔

چھٹا: (اعمال صالحہ کے بدلے) صحابہ کرام رضی اللہ عنہم کو جو نیکیاں اور بخشش کے وعدے عطا کیے گئے ہیں، وہ دوسروں کو حاصل نہیں ہو سکتے۔ (لہذا ہم انہیں اچھائی کے ساتھ ہی یاد کریں، کیونکہ ان میں طعن کرنا گویا اللہ، اس کے رسول، اس کے دین اور صحابہ کرام میں طعن کرنا ہے)

ساتواں: رسول اللہ صلی اللہ علیہ وسلم نے اس بارے میں صحابہ کرام رضی اللہ عنہم کو معذور اور بے قصور نہیں سمجھا بلکہ آپ نے ان کی بایں الفاظ تردید فرمائی ”اللہ اکبر! یہی تو گمراہی (اور پہلی قوموں) کے راستے ہیں، تم بھی پہلے لوگوں کے طریقوں پر چلو گے“ اس طرح آپ صلی اللہ علیہ وسلم نے تین طرح سے اس کی مذمت فرمائی۔

آٹھواں: سب سے اہم بات جو اصل مقصود ہے، وہ نبی صلی اللہ علیہ وسلم کا صحابہ کرام رضی اللہ عنہم کے لیے یہ فرمانا ہے کہ ”تمہارا مطالبہ بھی بنی اسرائیل کے مطالبہ جیسا ہے“، انہوں نے کہا تھا: ﴿أَحْصِلْ لَنَا إِلَهًا﴾ (آپ ہمارے لیے ایک معبود بنادیں) سو تم نے بھی ایسا ہی مطالبہ کیا۔ (اس میں الفاظ میں بھی مشرکین کی مشابہت سے منع کیا گیا ہے)۔

نواں: اس قسم کے مقامات کو مقدس اور متبرک نہ سمجھنا، توحید اور لا الہ الا اللہ کی مراد ہے۔ یہ ایک انتہائی دقیق اور پوشیدہ بات ہے۔ (جس طرح سے شہادت کا مطلب ہے کہ اللہ کے سوا کوئی معبود نہیں، اسی طرح برکت بھی اللہ کے سوا کسی سے حاصل نہیں کی جاسکتی)۔

دسواں: نبی صلی اللہ علیہ وسلم نے فتوے پر قسم کھائی، جبکہ بنا کسی مصلحت (یا دفع مفسدہ) کے قسم کھانا رسول اللہ صلی اللہ علیہ وسلم کی عادت مبارکہ نہ تھی۔

گیارہواں: چونکہ صحابہ کرام کو اس مطالبہ کی وجہ سے مرتد نہیں سمجھا گیا، اس سے معلوم ہوا کہ شرک بڑا بھی ہوتا ہے اور چھوٹا بھی۔

بارہواں: ابو واقد حنی اللہؓ کا یہ کہنا کہ: ”ہم لوگ ابھی نئے نئے مسلمان ہوئے تھے“ اس سے پتہ چلتا ہے کہ دوسرے صحابہ کرام رضی اللہ عنہم کو اس بات کا علم تھا کہ ایسا کرنا درست نہیں ہے۔ (ان کو ان کی جہالت کی وجہ سے معذور سمجھا جائے گا، کیونکہ وہ ابھی نئے نئے مسلمان ہوئے تھے)۔

تیر ہواں: اس اظہار تعجب کے موقع پر ”اللہ اکبر“ کہنے کو جواز بھی ملتا ہے، نیز اس میں ان لوگوں کی تردید ہے جو اسے مکروہ سمجھتے ہیں۔

چودھواں: شرک و بدعت کے تمام ذرائع کا سد باب کرنا چاہیے (ذریعہ کہتے ہیں کسی چیز تک پہنچنے کے راستے کو، اور ذرائع کی دو قسمیں ہیں:

[۱] مطلوب شے تک پہنچنے کا ذریعہ، اسے بند نہیں کیا جائے گا بلکہ اسے کھولا اور طلب کیا جائے گا۔

[۲] مذموم شے تک پہنچنے کا ذریعہ، اسے بند کیا جائے گا۔ اور یہ مؤلف رحمہ اللہ کی مراد ہے۔

پندرہواں: اس میں اہل جاہلیت کی مشابہت سے منع کیا گیا ہے (یہ صرف بعثت سے قبل کے زمانہ کے ساتھ خاص نہیں ہے، بلکہ اس میں حق سے جہالت، جاہلوں کے کام جیسے کام بھی داخل ہیں، اور یہ سب بھی اہل جاہلیت میں ہی شمار کیے جائیں گے)۔

سولہواں: اس میں دوران تعلیم (کسی مصلحت کی بنا پر استاد کا شاگرد پر) ناراض ہونا ثابت ہے۔
سترہواں: نبی ﷺ نے ”انہا السنن“ یہ طریقے ہیں، فرما کر عمومی اصول بیان کر دیا۔ (اور یہ ڈرانے کی خاطر ہے)۔

اٹھارہواں: نبی ﷺ کی یہ خبر بھی علامات نبوت میں سے ہے کہ آپ کی پیشین گوئی کے مطابق اب اسی طرح ہو رہا ہے۔

انیسواں: اللہ تعالیٰ نے قرآن کریم میں جن باتوں پر یہو نصاریٰ کی مذمت فرمائی، وہ دراصل ہمیں تنبیہ ہے (کہ ہم اس سے بچیں)۔

بیسواں: اہل علم کے ہاں یہ اصول طے ہے کہ عبادت کی بنیاد حکم اور امر پر ہے، اس سے قبر کے سوالوں پر تنبیہ ہوتی ہے کہ قبر میں پہلا سوال یہ ہو گا: (مَنْ رَبُّكَ؟) (تیرا رب کون ہے؟) یہ تو واضح ہے، البتہ دوسرا سوال (مَنْ نَبِيِّكَ؟) (تیرا نبی کون ہے؟) اس کا تعلق امور غیبیہ سے ہے۔ اور تیسرا سوال: (مَا دِينُكَ؟) (تیرا دین کیا ہے؟) اس پر آیت «اجْعَلْ لَنَا إِلَهًا» آخر تک، دلالت کرتی ہے۔

اکیسواں: اہل کتاب کے طور طریقے بھی اسی طرح مذموم ہیں، جیسے مشرکین کا مذہب اور ان کے اطوار ہیں۔
بائیسواں: جو شخص باطل سے حق کی طرف آتا ہے، اس کے دل میں قدیم عبادت، عقائد اور تصورات کا کچھ نہ کچھ اثر باقی رہ جاتا ہے، جیسا کہ ابو واقد ثمالیؓ نے کہا: ”ہم ابھی نئے نئے مسلمان ہوئے تھے“ (اسی لیے حکمت کا تقاضہ یہ ہے کہ زانی کو کوڑے مارنے کے بعد جرم والی جگہ سے جلا وطن کر دیا جائے تاکہ وہ پھر اس جرم کی طرف پلٹ نہ جائے، اور انسان کو چاہیے کہ وہ کفر و شرک اور فسق والی جگہ سے دور رہے، اور اہل سنت کا یہ طریقہ رہا ہے کہ علمائے ربانین سے ہی علم سیکھتے ہیں، اور وہ شخص جو پہلے ضلالت و گمراہی میں تھا اور اب سنت کی طرف رجوع کر چکا ہے تو اس سے اس وقت تک علم نہیں سیکھا جائے گا جب تک علماء اس کے ضلالت و گمراہی والے عقیدے سے پوری طرح سنبھلنے والے ہونے کی شہادت نہ دے دیں)۔

[۱۰] غیر اللہ کے لیے ذبح کرنے کا حکم

۱. یہ کیوں کہا: (اس سلسلے میں جو وارد ہوا ہے) یہ کیوں نہیں کہا کہ: (غیر اللہ کے لیے ذبح کرنا شرک ہے)؟
۲. شیخ چاہتے ہیں کہ طالب علم دلیل سے حکم اخذ کرنا سیکھیں، اور یہ علمی تربیت کا ایک طریقہ ہے۔
۳. یا اس لیے کہ غیر اللہ کے لیے ذبح کرنے کی دو قسمیں ہیں: جائز اور شرک اکبر۔

پہلی اور دوسری دلیل:

[۱] ارشاد ربانی ہے: ﴿قُلْ إِنْ صَلَّيْتَ وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾ (۱۶۲) لَا شَرِيكَ لَهُ، ﴿الْآيَةُ﴾ (کہہ دیجیے کہ میری نماز، میری قربانی، میری زندگی اور میری موت سب رب العالمین کے لیے ہے، جس کا کوئی شریک نہیں)۔

[۲] نیز ارشاد الہی ہے: ﴿فَصَلِّ لِرَبِّكَ وَأَنحِرْ﴾ (پس تو اپنے رب کے لیے نماز پڑھ اور قربانی کر)۔

- ﴿قُلْ﴾: توحید خالص کو قائم کرنے کی خاطر ان مشرکین سے بھاگ دہل کہیے۔
- ﴿صَلَّاتِي﴾: میرے تمام بدنی اعمال جن میں سب سے افضل نماز ہے، خواہ وہ نفل ہو یا فرض۔
- ﴿وَنُسُكِي﴾: یعنی میری قربانی، میرے تمام مالی اعمال جن میں سب سے افضل اللہ کے لیے ذبح کرنا ہے۔
- ﴿وَمَحْيَايَ وَمَمَاتِي﴾: یعنی میری ذات میں کسی بھی طرح کا تصرف اور میرے مرنے جینے سے لے کر سبھی معاملوں کی تدبیر، سبھی کچھ اللہ ہی کے لیے ہے۔
- ﴿أَوَّلَ الْمُسْلِمِينَ﴾ (میں سب سے پہلا مسلمان ہوں): [۱] یہ اضافی اولیت ہے، یعنی میں اس امت کا سب سے پہلا مسلمان ہوں۔
- [۲] یہ مطلق اولیت ہے اور اس سے مراد ہے کہ میں لوگوں میں سب سے بڑا مسلمان اور اللہ کا سب سے متواضع بندہ ہوں
- ﴿وَأَنحِرْ﴾: آپ اپنی قربانی خالص اللہ کی خاطر کریں جس طرح اللہ ہی کے لیے نماز پڑھتے ہیں۔ کیونکہ قربانی بھی عبادت ہے۔

ذبح کی قسمیں:

اللہ کے لیے ذبح کرنا: جیسے حج، عید الاضحیٰ اور دیگر صدقہ و خیرات کے لیے جانور ذبح کرنا۔ اسے غیر اللہ کے لیے انجام دینا شرک اکبر ہے۔	ایسا ذبح جو جائز ہو: یعنی جو خود کے کھانے، یا مہمان نوازی کرنے یا تجارت کی غرض سے ہو۔	غیر اللہ کے لیے ذبح کرنا اس کی محبت و تعظیم کرتے ہوئے: (یہ شرک اکبر ہے) جیسے جنات اور قبر والوں کے لیے ذبح کرنا۔
--	--	---

تیسری دلیل:

حضرت علی بن ابی طالب رضی اللہ عنہ فرماتے ہیں کہ رسول اللہ صلی اللہ علیہ وسلم نے مجھے چار باتیں بتلائیں: «لَعَنَ اللَّهُ مَنْ ذَبَحَ لِغَيْرِ اللَّهِ، لَعَنَ اللَّهُ مَنْ لَعَنَ وَالِدَيْهِ، لَعَنَ اللَّهُ مَنْ آوَى مُحِدًا، لَعَنَ اللَّهُ مَنْ غَيَّرَ مَنَارَ الْأَرْضِ»، ”جو شخص غیر اللہ کے لیے جانور ذبح کرے، اس پر اللہ تعالیٰ کی لعنت ہے۔ جو شخص اپنے والدین پر لعنت کرے، اس پر اللہ تعالیٰ کی لعنت ہے۔ جو شخص کسی بدعتی (مجرم) کو پناہ دے، اس پر اللہ تعالیٰ کی لعنت ہے۔ جو شخص حدود زمین کے نشانات کو بدلے، اس پر اللہ تعالیٰ کی لعنت ہے۔“

«لَعَنَ»: اللہ کی لعنت، کا مطلب ہے اللہ کا اسے اپنی رحمت سے دور کر دینا۔ آپ صلی اللہ علیہ وسلم کے فرمان کا مطلب یہ ہو سکتا ہے کہ آپ خبر دے رہے ہیں کہ جو غیر اللہ کے لیے ذبح کرے اس پر اللہ کی لعنت ہوتی ہے، یا پھر آپ یہ دعا کر رہے ہیں کہ: اے اللہ جو تیرے علاوہ کسی اور کے لئے ذبح کرے تو اس پر لعنت بھیج۔

چوتھی دلیل:

طارق بن شہاب رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا: «دَخَلَ الْجَنَّةَ رَجُلٌ فِي دُبَابٍ، وَدَخَلَ النَّارَ رَجُلٌ فِي دُبَابٍ»، قَالُوا: وَكَيْفَ ذَلِكَ يَا رَسُولَ اللَّهِ؟ قَالَ: «مَرَّ رَجُلَانِ عَلَى قَوْمٍ هُمْ صَنَمٌ، لَا يَجُوزُهُ أَحَدٌ حَتَّى يُقَرَّبَ لَهُ شَيْئًا، فَقَالُوا لِأَحَدِهِمَا: قَرِّبْ، قَالَ: لَيْسَ عِنْدِي شَيْءٌ أَقْرَبُ، قَالُوا لَهُ: قَرِّبْ وَلَوْ دُبَابًا، فَقَرَّبَ دُبَابًا، فَخَلَّوْا سَبِيلَهُ، فَدَخَلَ النَّارَ، وَقَالُوا لِلْآخَرِ: قَرِّبْ، فَقَالَ: مَا كُنْتُ لِأَقْرَبَ لِأَحَدٍ شَيْئًا دُونَ اللَّهِ ه، فَضَرَبُوا عُنُقَهُ، فَدَخَلَ الْجَنَّةَ»، ”ایک شخص مکی کی وجہ سے جنت میں چلا گیا اور ایک شخص مکی ہی

کی وجہ سے جہنم جا پہنچا۔“ صحابہ کرام رضی اللہ عنہم نے عرض کی، اے اللہ کے رسول ﷺ! وہ کیسے؟ آپ نے فرمایا: ”دو آدمیوں کا گزر ایک قوم کے پاس سے ہو، جس کا ایک بت تھا۔ کسی کو وہاں سے چڑھاوا چڑھائے بغیر گزرنے کی اجازت نہ تھی۔ (اس) قوم کے لوگوں نے ان میں سے ایک کو کہا: چڑھاوا چڑھاؤ، اس نے کہا: چڑھاوے کے لیے میرے پاس کوئی چیز نہیں۔ انہوں نے کہا: تمہیں یہ کام ضرور کرنا ہوگا، خواہ ایک مکھی ہی چڑھاؤ۔ اس شخص نے ایک مکھی کا چڑھاوا چڑھا دیا۔ چنانچہ انہوں نے اس کا راستہ چھوڑ دیا۔ اور وہ اس مکھی کے سبب جہنم میں جا پہنچا۔ ان لوگوں نے دوسرے سے کہا: تم بھی کوئی چڑھاوا چڑھاؤ، تو اس نے کہا: میں تو اللہ تعالیٰ کے سوا کسی کے واسطے کوئی چڑھاوا نہیں چڑھا سکتا۔ انہوں نے اسے قتل کر دیا اور وہ سیدھا جنت میں جا پہنچا۔“ اس حدیث کو احمد نے روایت کیا ہے۔

• «فِي ذُبَابٍ»: عربی زبان کا لفظ ”فی“ یہاں سبب کے معنی میں ہے، یعنی ایک مکھی کے سبب۔

مسائل:

پہلا: اللہ تعالیٰ کے فرمان ﴿قُلْ إِنَّ صَلَاتِي وَنُسُكِي﴾ کی تفسیر۔

دوسرا: اللہ تعالیٰ کے فرمان ﴿فَصَلِّ لِرَبِّكَ وَأَنحَسْ﴾ کی تفسیر۔

تیسرا: رسول اللہ ﷺ نے سب سے پہلے غیر اللہ کے نام پر ذبح کرنے والے شخص پر لعنت فرمائی ہے (کیونکہ یہ شرک ہے اور اللہ کا حق تمام حقوق سے بڑھ کر ہے)۔

چوتھا: اپنے والدین پر لعنت کرنے والا خود لعنتی ہے، اسی میں یہ بھی داخل ہے کہ اگر تم کسی کے والدین پر لعنت کرو گے تو وہ تمہارے والدین پر لعنت بھیجے گا (کیونکہ سبب بننا گویا خود یہ کام کرنا ہے، یا پھر یہ کہ وہ خود ہی اپنے والدین پر لعنت کرے)۔

پانچواں: جو شخص کسی بدعتی (محرم) کو پناہ دے، وہ ملعون ہے۔ بدعتی سے مراد وہ شخص ہے جو کسی ایسے جرم کا مرتکب ہو جس پر اللہ تعالیٰ کی طرف سے سزا واجب ہو۔ اور وہ اس سے بچنے کے لیے کسی کی پناہ ڈھونڈے۔ (اس کی مدد کرنے والا، صرف اس کی حمایت کرنے والے کے مقابلے میں، زیادہ بڑا مجرم ہے۔ اور بدعت کی مندرجہ ذیل صورتیں ہیں:

[۱] دین میں بدعت ایجاد کرنا، جیسا کہ جہمیہ، معتزلہ اور رافضہ وغیرہ نے کیا۔

[۲] امت سے متعلق امور میں اسے انجام دینا، جیسے جرائم اور اس جیسی چیزیں، مثلاً کسی چور یا ڈاکو کو اپنے گھر میں پناہ دے)۔

چھٹا: جو شخص حدود زمین کی علامات بدل ڈالے، وہ لعنتی ہے۔ اس سے ایسی نشانیاں مراد ہیں جو آپ اور آپ کے پڑوسی کی حدود ملکیت کو متعین کرتے ہیں اور ان نشانیاں کو بدلنے سے پڑوسیوں کا حق مارنا مقصود ہو۔
ساتواں: کسی متعین شخص پر یا عمومی طور پر گناہگار لوگوں پر لعنت کرنے میں فرق ہے۔ (پہلا ممنوع اور دوسرا جائز ہے، کسی معین شخص پر لعنت کرنا جائز نہیں، اور اس باب میں اصل بات یہ ہے کہ مطلقاً کسی پر لعنت کرنا جائز نہیں ہے)۔

آٹھواں: ایک مکھی کی وجہ سے جہنم میں جانے کا قصہ بہت عظیم ہے۔ (اگر اس حدیث کو صحیح مان لیا جائے تب)۔
نواں: مکھی کا چڑھاوا چڑھانے والا جہنم رسید ہو حالانکہ ایسا کرنے میں اس کا مقصد قطعاً شرک نہیں تھا، بلکہ اس نے اپنی جان بچانے کے لیے ایسا کیا تھا۔ (کیونکہ پچھلی امتوں میں اکراہ مقبول عذر نہیں مانا جاتا تھا)۔
دسواں: اہل ایمان کے ہاں شرک کس قدر سنگین جرم ہے کہ اس مومن نے قتل ہونا گوارا کر لیا، لیکن اہل صنم کا مطالبہ پورا نہ کیا، حالانکہ انہوں نے اس سے صرف ظاہری عمل کرنے کا مطالبہ کیا تھا۔ (جب اس کی موافقت اور صبر نہ کرنے کی وجہ سے اسلام کو نقصان پہنچے کا اندیشہ ہو تو صبر کرے، معلوم ہو کہ صبر کرنا بھی کبھی واجب ہوتا ہے)۔

گیارہواں: ان دونوں میں سے شرک کا ارتکاب کر کے جہنم میں جانے والا شخص مسلمان تھا۔ اگر وہ کافر ہوتا تو آپ ﷺ یوں نہ فرماتے کہ ”وہ ایک مکھی کے سبب جہنم میں گیا“۔ (یعنی ایک مکھی پیش کرنا ہی اس کے جہنم میں جانے کا سبب بنا)۔

بارہواں: اس حدیث میں ایک دوسری صحیح حدیث کی تائید ہے کہ ”جنت اور جہنم تمہارے ایک کے، اس جوتے کے تسمے سے بھی زیادہ قریب ہے“۔ (اور اس حدیث کا مقصد لوگوں کو ترغیب دلانا اور ڈرانا ہے)۔
تیرہواں: بشمول بت پرست ہر ایک کے نزدیک قلبی عمل سب سے زیادہ اہم اور مقصود اعظم ہوتا ہے۔ (دلوں کی بیماری کی دوا کتاب و سنت ہے، لہذا اپنے دلوں کو دنیا میں مشغول ہو جانے سے محفوظ رکھیں)۔
جب کسی انسان کو کفر کرنے پر مجبور کیا جائے تو اس کے لیے کیا مناسب ہے؟ صبر کرے اور قتل ہو جائے، یا پھر بظاہر اس کی موافقت کرے اور دل میں اس کی تاویل کر لے؟

۱. ظاہری اور باطنی دونوں طور پر اس کی موافقت کر لے۔ ایسا کرنا جائز نہیں ہے، کیونکہ یہ اسلام سے مرتد ہو جانا ہے۔

۲. ظاہری طور پر اس کی موافقت کر لے (باطنی نہیں) اور مقصد اس اکراہ اور زبردستی سے گلو خلاصی ہو۔ ایسا کرنا جائز ہے۔

۳. نہ تو ظاہری اور نہ ہی باطنی طور پر اس کی موافقت کرے بلکہ قتل ہو جانے کو ترجیح دے۔ ایسا کرنا جائز ہے اور یہ صبر میں داخل ہے اور یہ اس صورت میں جب اکراہ کی موافقت کرنے سے عمومی طور پر دین کو نقصان پہنچتا ہو، ورنہ (بہتر ہے کہ) صرف ظاہری طور پر موافقت کر لے۔

[۱۱] جہاں غیر اللہ کے نام پر جانور ذبح کیے جائیں وہاں (اللہ تعالیٰ کے نام پر بھی) ذبح کرنا جائز نہیں

کیا ہی خوب مؤلف رحمہ اللہ نے غیر اللہ کے لیے ذبح کرنے کا حکم ذکر کرنے کے بعد یہ باب ذکر کیا ہے، یعنی جہاں غیر اللہ کے نام پر جانور ذبح کیے جاتے ہوں کیا وہاں اللہ تعالیٰ کے نام پر بھی ذبح کیا جائے گا، جیسے کوئی ایسی جگہ جہاں بتوں کے لیے ذبح کیا جاتا ہو وہاں اللہ کی خاطر قربانی کرنا جائز نہیں ہے۔ اس کی مندرجہ ذیل حکمتیں ہیں:

۱. اس میں کفار کی مشابہت ہے۔
۲. اس عمل میں ایک طرح کا دھوکا ہے، کیونکہ اس سے یہ گمان ہو گا کہ مشرکین کا عمل جائز ہے۔
۳. اس کے ذریعہ مشرکین کے فعل کو تقویت ملے گی، جبکہ یہ ممنوع ہے اور مقصود اس کی تردید ہے۔

پہلی دلیل:

ارشاد الہی ہے: ﴿لَا تَقْفُمْ فِيهِ أَبَدًا﴾ الْآيَةُ. (آپ کبھی اس (مسجد ضرار) میں (عبادت کے لیے) کھڑے نہ ہونا)۔

مصنف رحمہ اللہ کا اس آیت کو اس باب میں ذکر کرنے کا سبب:

مسجد ضرار چونکہ معاصی، مسلمانوں کے خلاف استعمال کرنے، مسلمانوں کو نقصان پہنچانے اور ان کے درمیان تفریق پیدا کرنے کی غرض سے قائم کی گئی تھی، تو اللہ تعالیٰ نے اپنے رسول کو اس میں کھڑے ہونے سے منع فرما دیا، جبکہ اس میں بھی نماز صرف اللہ کے لیے ہی پڑھی جاتی، جو اس بات کی دلیل ہے کہ ہر وہ جگہ جہاں اللہ کی نافرمانی کی جاتی ہو وہاں قیام نہیں کیا جائے گا، گرچہ اس کو زائل ہی کیوں نہ کر دیا گیا ہو۔ اور جس طرح نماز عبادت ہے اسی طرح ذبح کرنا بھی عبادت ہے۔

اور اسی سے ملتی جلتی چیز، سورج کے طلوع اور غروب ہوتے وقت نماز پڑھنے سے منع کرنا ہے، کیونکہ اس وقت کفار سورج کی پرستش کر رہے ہوتے ہیں۔ یہاں زمانہ اور وقت کے لحاظ سے منع کیا گیا ہے جبکہ مذکورہ حدیث میں مکان (جگہ) کے لحاظ سے منع کیا گیا ہے۔

دوسری دلیل:

حضرت ثابت بن ضحاک رضی اللہ عنہ سے روایت ہے کہ: ایک شخص نے بوانہ نامی مقام پر اونٹ ذبح کرنے کی نذرمانی، چنانچہ اس نے (اس کے متعلق) نبی ﷺ سے پوچھا، تو آپ ﷺ نے فرمایا: ”کیا وہاں جاہلیت کے بتوں میں سے کوئی ایسا بت تھا جس کی پوجا کی جاتی رہی ہو؟“ صحابہ کرام رضی اللہ عنہم نے کہا: نہیں۔ آنحضرت ﷺ نے مزید

پوچھا: ”کیا وہاں مشرکین کا کوئی میلہ لگتا تھا؟“ صحابہ کرام رضی اللہ عنہم نے کہا: نہیں۔ تو آپ ﷺ نے فرمایا: ”تم اپنی نذر پوری کر لو۔ یاد رکھو! جو نذر اللہ تعالیٰ کی نافرمانی کی ہو اور وہ نذر جس کو پورا کرنا انسان کی وسعت میں نہ ہو، اسے پورا کرنا ضروری نہیں۔“ (اسے ابوداؤد نے روایت کیا ہے اور اس کی سند بخاری اور مسلم کی شرط کے مطابق ہے)۔

نذر: لغت میں: عہد و پیمان اور الزام کو کہتے ہیں۔ اور شریعت میں: بندے کا اپنے اوپر کسی ایسی چیز کا لازم کر لینا جو اس پر لازم نہیں ہے۔



- نذر اگر اللہ کی خاطر ہو تو وہ منعقد ہو گا: اب یا تو اس کو پورا کرے یا پھر اسے توڑ کر اس کا کفارہ ادا کرے۔
- نذر اگر غیر اللہ کی خاطر ہو تو منعقد نہیں ہو گا: اس کو نہ تو پورا کرنا ہے اور نہ ہی اس کا کوئی کفارہ ہے، بلکہ اللہ کے حضور توبہ واستغفار کرے (یاد رہے! ایسا کرنا شرک اکبر ہے)۔

مسائل:

پہلا: آیت مبارکہ ﴿لَا نَقْمُ فِيهِ أَبَدًا﴾ (آپ کبھی اس (مسجد ضرار) میں (عبادت کے لیے) کھڑے نہ ہونا) کی تفسیر۔

دوسرا: اللہ تعالیٰ کی اطاعت و معصیت بعض اوقات زمین پر بھی اثر انداز ہوتی ہے (چونکہ اس زمین پر شرکیہ اعمال انجام دیے جا رہے تھے، لہذا مشرکین کی مشابہت سے بچنے کی خاطر ایسے عمل کو حرام قرار دیا گیا جس میں شرک کی مشابہت ہو)۔

تیسرا: کسی مشکل مسئلہ کو سمجھانے کے لیے واضح مسئلہ پیش کرنا چاہیے، تاکہ کوئی اشکال باقی نہیں رہے۔
چوتھا: بوقت ضرورت، مفتی مسائل سے تفصیلات اور وضاحتیں طلب کر سکتا ہے (یا اسی طرح تفصیلی جواب دے سکتا ہے)۔

پانچواں: اس سے یہ بھی معلوم ہوا کہ کسی خاص مقام کو منت اور نذر ماننے کے لیے مخصوص کرنے میں کوئی قباحت نہیں، بشرطیکہ اس میں کوئی شرعی رکاوٹ نہیں ہو (لیکن اگر یہ ڈر ہو کہ عوام یہ سمجھنے لگے گی کہ اس جگہ کی کوئی خاصیت ہے تو پھر ممنوع ہو گا)۔

چھٹا: جس مقام پر دور جاہلیت میں کوئی ”وشن (بت)“ رہا ہو، وہاں نذر پوری کرنا منع ہے، خواہ اب اسے وہاں سے ختم کر دیا گیا ہو۔

ساتواں: کسی ایسی جگہ پر بھی نذر پوری نہیں کی جاسکتی، جہاں مشرکین کا کوئی میلہ یا تہوار منایا جاتا رہا ہو، اگرچہ اب وہ سلسلہ بند ہی ہو چکا ہو۔

آٹھواں: اگر کسی نے مشرکین کے بت یا تہوار والے مقام کی نذر مانی ہو تو اسے پورا کرنا جائز نہیں، کیونکہ یہ نافرمانی کی نذر ہے جو جائز نہیں۔

نواں: اس سے یہ بھی معلوم ہوتا ہے کہ تہوار میں بھی مشرکین کی مشابہت سے بچنا چاہیے، اگرچہ مشرکین کی مشابہت کرنا مسلمان کا مقصود نہ بھی ہو (شیخ الاسلام رحمہ اللہ) کا نص موجود ہے کہ مشابہت کے لیے قصد و ارادہ شرط نہیں ہے، البتہ ایسا اگر قصد کے ساتھ کیا جائے تو زیادہ گنہگار ہو گا)۔

دسواں: اللہ تعالیٰ کی نافرمانی والی نذر باطل ہے (مطلب یہ ہے کہ نذر منعقد تو ہوگی لیکن اسے پورا نہیں کیا جائے گا)۔

گیارہواں: جو امر انسان کی وسعت و طاقت میں نہ ہو اس کی نذر ماننا بھی ناجائز اور غلط ہے (یعنی اس کو پورا نہیں کیا جائے گا، اور جس پر انسان قدرت نہیں رکھتا ہے اس کی دو قسمیں ہیں:

[۱] شرعی طور پر قدرت نہ رکھتا ہو: جیسے کوئی کہے کہ: میں اللہ کی خاطر یہ نذر ماننا ہوں کہ فلاں آدمی کے غلام کو آزاد کروں گا۔ ایسا کرنا صحیح نہیں ہے کیونکہ وہ اسکی ملکیت میں نہیں ہے۔

[۲] طبعی طور پر قدرت نہ رکھتا ہو: جیسے کوئی کہے میں اللہ کی خاطر یہ نذر ماننا ہوں کہ اپنے ہاتھوں چڑیا کو اڑاؤں گا۔ ایسا کرنا صحیح نہیں ہے کیونکہ وہ اسکی طاقت و قدرت سے باہر ہے)۔

اللہ کی خاطر نذر ماننے کا کفارہ وہی ہے جو قسم کا کفارہ ہے:

- اس کو اختیار دیا جائے گا کہ: یا مسلم غلام آزاد کرے، یا دس مسکین کو کھانا کھلائے، یا دس مسکین کو کپڑا پہنائے۔

- اگر اس کی طاقت نہ ہو تو لگاتار تین دن تک روزہ رکھے۔

[۱۲] غیر اللہ کی نذر و نیاز ماننا شرک ہے

پہلی اور دوسری دلیل:

- [۱] ارشاد الہی ہے: ﴿يُؤْفَنُ بِالْذَّنْدَرِ﴾ (یہ لوگ نذریں پوری کرتے ہیں)۔
 [۲] نیز ارشاد ہے: ﴿وَمَا أَنْفَقْتُمْ مِنْ نَفَقَةٍ أَوْ نَذَرْتُمْ مِنْ نَذْرٍ فَإِنَّ اللَّهَ يَعْلَمُهُ﴾ (اور تم (اللہ تعالیٰ کی راہ میں) جو کچھ بھی خرچ کرو یا جو بھی نذر مانو، اللہ تعالیٰ اس کو جانتا ہے)۔

دونوں آیتوں کی باب سے مناسبت یوں ہے کہ نذر ان اسباب میں سے ہے جن کے ذریعہ نیکو کار جنت میں جائیں گے، اور چونکہ یہ عبادت ہے جس کا تقاضہ یہ ہے کہ غیر اللہ کے لیے اسے انجام دینا شرک ہے۔ اسی طریقے سے اس میں کسی چیز اور اس کے بدلہ کو اللہ کے علم پر معلق کرنا ہے۔

تیسری دلیل:

اور صحیح میں حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا: «مَنْ نَذَرَ أَنْ يُطِيعَ اللَّهَ فَلْيُطِعهُ، وَمَنْ نَذَرَ أَنْ يَعِصِيَ اللَّهَ فَلَا يَعِصِهِ»، ”جو شخص اللہ کی اطاعت کی نذر مانے تو اسے چاہیے کہ اللہ تعالیٰ کی اطاعت کرے، اور جو شخص اللہ تعالیٰ کی نافرمانی اور معصیت کی نذر مانے تو وہ اللہ کی نافرمانی نہ کرے۔“

اللہ کی اطاعت، اللہ کی معصیت اور غیر اللہ کے لیے نذر ماننے میں فرق:

غیر اللہ کی نذر ماننا: جیسے غیر اللہ کی قسم کھانا، یہ منعقد نہیں ہوگا، ایسے شخص کو توبہ کرنا چاہیے، کیونکہ یہ شرک اکبر ہے۔	اللہ کے معصیت کی نذر ماننا: جیسے اللہ کی قسم کھانا، یہ منعقد ہوگا (یعنی اس کو یا تو پوری کرے یا پھر کفارہ دے) اور اس کو پوری کرنا حرام ہے۔	اللہ کے اطاعت کی نذر ماننا: جیسے اللہ کی قسم کھانا، یہ منعقد ہوگا (یعنی اس کو یا تو پوری کرے یا پھر کفارہ دے)۔ اور اس کو پوری کرنا واجب ہے۔
--	--	---

مسائل:

پہلا: نذر پوری کرنا واجب ہے (لیکن یاد رہے اطاعت کی نذر فقط جبکہ وہ اللہ کے لیے مانی گئی ہو)۔
دوسرا: جب یہ ثابت ہو چکا کہ نذر اللہ تعالیٰ کی عبادت ہے تو پھر اسے غیر اللہ کے لیے ماننا اور سرانجام دینا شرک ہے۔
تیسرا: اس سے یہ بھی ثابت ہوا کہ جو نذر محصیت پر مبنی ہو، اسے پورا کرنا جائز نہیں (اور اس کا کفارہ وہی ہے جو قسم کا کفارہ ہے)۔

ملاحظہ:

نذر اور قسم کے احکام لگ بھگ ایک جیسے ہیں، اور اسی لیے فقہاء ان دونوں کے مسائل ”باب الایمان والنذور“ کے تحت ذکر کرتے ہیں۔

[۱۳] غیر اللہ کی پناہ لینا شرک ہے۔
(یعنی ایسی چیزوں میں جن پر صرف اللہ ہی قدرت رکھتا ہے)

پہلی دلیل:

ارشاد الہی ہے: ﴿وَأَنَّهُ كَانَ رِجَالٌ مِنَ الْإِنسِ يَعُوذُونَ بِرِجَالٍ مِنَ الْجِنِّ فَزَادُوهُمْ رَهَقًا﴾ (اور یہ کہ بعض لوگ جنات کی پناہ پکڑا کرتے تھے تو (اس طرح) انکی سرکشی اور بڑھ گئی تھی)۔

- ﴿يَعُوذُونَ﴾: یعنی اس کی پناہ پکڑتے تھے، ”عیاذ“ کہتے ہیں ایسی چیز میں پناہ مانگنا جس سے ڈرا جائے، اور ”لیاذ“ کہتے ہیں ایسی چیز میں پناہ مانگنا جس کی امید ہو۔
- ﴿فَزَادُوهُمْ رَهَقًا﴾: دلوں میں رعب اور خوف ڈال دیتے تھے، ”رہق“ کہتے ہیں بدن میں ڈر سما جانے کو، غیر اللہ کی پناہ مانگنا، پناہ مانگنے والے کو کچھ بھی فائدہ نہیں پہنچاتی بلکہ اسے مزید خوف میں مبتلا کر دیتی ہے۔ اور چونکہ یہ شرک اکبر ہے، لہذا اس کے مقصود کے الٹ چیز کے ذریعہ اسے سزا دی گئی۔

دوسری دلیل:

حضرت خولہ بنت حکیم رضی اللہ عنہا کہتی ہیں کہ میں نے رسول اللہ ﷺ کو یہ فرماتے ہوئے سنا: «مَنْ نَزَلَ مَنْزِلًا فَقَالَ: (أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ)، لَمْ يَضُرَّهُ شَيْءٌ حَتَّى يَرْحَلَ مِنْ مَنْزِلِهِ ذَلِكَ»، ”جو شخص کسی جگہ ٹھہرے اور یہ دعا پڑھ لے: (أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ) (میں اللہ تعالیٰ کی مخلوق کے شر سے اللہ تعالیٰ کے مکمل کلمات کی پناہ مانگتا ہوں) تو اس کے وہاں سے روانہ ہونے تک اسے کوئی چیز ضرر نہ پہنچا سکے گی۔“

- «مَنْزِلًا»: کسی جگہ دائمی یا وقتی (جیسے کشتی میں سوار ہونا) قیام کی غرض سے اترنا۔
- «أَعُوذُ»: میں اللہ کی پناہ پکڑتا ہوں «بِكَلِمَاتِ اللَّهِ» خواہ اللہ کے وہ کلمات کوئی ہوں یا شرعی۔
- «التَّائِمَاتِ» (کمل) کا مطلب ہے: [۱] خبر دینے میں سچا ہونا [۲] احکام میں عدل کا ہونا۔
- «شَرَّ مَا خَلَقَ»: شر کو اللہ کی طرف منسوب نہیں کیا جائے گا، کیونکہ اللہ تعالیٰ نے شر کو حکمت کے تحت پیدا کیا ہے، اور یاد رہے مخلوق کی کئی اقسام ہیں:
- [۱] جن میں صرف بھلائی ہی بھلائی ہے، جیسے: جنت، رسول اور فرشتے۔
- [۲] جن میں صرف برائی ہی برائی ہے، جیسے: جہنم اور ابلیس ان کے وجود کے اعتبار سے، لیکن چونکہ اللہ تعالیٰ نے اسے بھی حکمت کے تحت پیدا کیا ہے لہذا اس میں بھی خیر ہے۔
- [۳] جن میں بھلائی اور برائی دونوں ہیں، جیسے: انسان، جنات اور حیوانات۔
- «لَمْ يَضُرْهُ شَيْءٌ» (اسے کوئی چیز ضرر نہ پہنچا سکے گی): یہ ایسی خبر ہے جس کے اثر کا نہ ہونا ممکن ہے، کیونکہ یہ صادق مصدوق کا کلام ہے، لیکن اگر کبھی یہ (دعا) مؤثر نہ ہو تو وہ کسی مانع کی بنا پر ہو گا نہ کہ سبب میں کمی کی وجہ سے یا خبر کے تخلف کی وجہ سے، مثلاً سورہ فاتحہ کا پڑھنا بیماری سے شفایابی کا سبب ہے لیکن کبھی کبھی انسان سورہ فاتحہ پڑھتا ہے لیکن مریض کو شفایابی نہیں حاصل ہوتی ہے (تو یہ کسی مانع کی بنیاد پر ہوتا ہے نہ کہ سبب میں کمی کی وجہ سے)۔

مسائل:

پہلا: سورہ جن کی آیت کی تفسیر ﴿وَإِنَّهُ كَانَ رِجَالٌ مِّنَ الْإِنسِ يَعُوذُونَ بِرِجَالٍ مِّنَ الْجِنِّ فَزَادُوهُمْ رَهَقًا﴾ (اور یہ کہ بعض لوگ جنات کی پناہ پکڑا کرتے تھے تو (اس طرح) انکی سرکشی اور بڑھ گئی تھی)۔
 دوسرا: اس سے یہ بھی ثابت ہوا کہ غیر اللہ کی پناہ لینا شرک ہے (اور شرک سے مراد ”شرک اکبر“ ہے، یعنی ایسی چیزوں میں غیر اللہ کی پناہ پکڑنا جن پر صرف اللہ ہی قدرت رکھتا ہے)۔

تیسرا: اس مسئلہ پر مذکورہ بالا حدیث سے استدلال کیا جاتا ہے، کیونکہ اس سے علماء نے یہ دلیل اخذ کی ہے کہ اللہ تعالیٰ کے کلمات مخلوق نہیں ہیں، کیونکہ مخلوق سے پناہ مانگنا شرک ہے (اس طرح کے معاملات میں شرک ”شرک اکبر“ ہوگا، اور اگر یہ کلمات اللہ کی مخلوق ہوتے تو رسول اکرم ﷺ ان سے پناہ طلب کرنے کی جانب رہنمائی نہ فرماتے)۔

چوتھا: اس سے اس دعا کی فضیلت بھی ثابت ہوتی ہے، گرچہ یہ ایک مختصر سی دعا ہے (نبی ﷺ کا یہ فرمانا کہ: ”جب تک اس جگہ رہو گے کوئی بھی چیز تمہیں نقصان نہیں پہنچا سکے گی“).

پانچواں: کسی عمل سے کسی دنیاوی فائدہ کا حصول، مثلاً کسی کے شر سے تحفظ یا کسی منفعت کا حصول، اس کی بات کی دلیل نہیں کہ وہ عمل شرک نہیں (لہذا کسی چیز سے فائدہ کا حصول اس کے شرک ہونے کی نفی نہیں کرتا ہے، بلکہ عین ممکن ہے کہ جس سے وہ فائدہ حاصل ہو اوہ شرک ہو)۔

دیگر فوائد:

حدیث سے یہ ثابت ہوتا ہے کہ شریعت جب جاہلیت والے کسی امر کو باطل قرار دیتی ہے تو اس سے بہتر اس کا متبادل بھی بتاتی ہے، جیسے یہاں ہے کہ وہ لوگ زمانہ جاہلیت میں جنوں سے پناہ مانگا کرتے تھے تو شریعت نے اس کو ان کلمات سے بدل دیا۔

اور یہ بہترین طریقہ ہے دعا کو جس کا خیال رکھنا چاہیے کہ وہ جب عوام میں پائی جانے والی کسی برائی کا دروازہ بند کریں تو اس کے متبادل کوئی بہتر طریقہ بھی بتلائیں۔ اور اس طرح کی مثالیں کتاب و سنت میں بھری پڑی ہیں۔

[۱۴] غیر اللہ سے فریاد کرنا یا انہیں پکارنا شرک ہے

ایک سے لے کر پانچ تک دلائل:

[۱] ارشاد الہی ہے: ﴿وَلَا تَدْعُ مِنْ دُونِ اللَّهِ مَا لَا يَنْفَعُكَ وَلَا يَضُرُّكَ فَإِنْ فَعَلْتَ فَإِنَّكَ إِذَا مِنَ الظَّالِمِينَ﴾ (۱۰۶) وَإِنْ يَمَسُّكَ اللَّهُ بِضُرٍّ فَلَا كَاشِفَ لَهُ إِلَّا هُوَ ﴿الآيَةُ﴾ (اور تم اللہ تعالیٰ کو چھوڑ کر کسی ایسی چیز کو نہ پکارو جو نہ کچھ تمہارا بھلا کر سکے اور نقصان، اگر تم ایسا کرو گے تو ظالموں میں سے ہو جاؤ گے۔ اور اگر اللہ تمہیں کوئی مصیبت پہنچائے تو اس کے سوا کوئی اس کو دور کرنے والا نہیں)۔

[۲] نیز ارشاد الہی ہے: ﴿فَابْتَغُوا عِنْدَ اللَّهِ الرِّزْقَ وَاعْبُدُوهُ﴾ ﴿الآيَةُ﴾ (پس تم اللہ ہی کے ہاں سے رزق طلب کرو اور اسی کی بندگی کرو)۔

[۳] اور فرمایا اللہ ﷻ نے: ﴿وَمَنْ أَضَلُّ مِمَّن يَدْعُوا مِنْ دُونِ اللَّهِ مَنْ لَا يَسْتَجِيبُ لَهُ إِلَى يَوْمِ الْقِيَامَةِ﴾ ﴿الآيَتَيْنِ﴾ (اور اس شخص سے بڑا گمراہ کون ہو سکتا ہے جو اللہ کو چھوڑ کر ان کو پکارے جو قیامت تک اسے جواب نہیں دے سکتے)۔

[۴] اور فرمایا: ﴿أَمَّنْ مُحِيبٌ الْمُضْطَرَّ إِذَا دَعَاهُ وَبَكَشِفُ السُّوءِ﴾ ﴿الآيَةُ﴾ (جب کوئی بے قرار فریاد کرے تو کون ہے جو اس کی پکار اور فریاد کو سنے؟ اور (کون اس کی) تکلیف دور کرتا ہے؟)

[۵] اور طبرانی نے اپنی سند سے روایت کیا ہے کہ: نبی ﷺ کے زمانے میں ایک منافق، مومنین کو (بہت) ایذا میں دیا کرتا تھا، چنانچہ صحابہ نے مشوری کیا کہ چلو نبی ﷺ کی خدمت میں حاضر ہو کر اس سے گلو خلاصی کے لیے استغاثہ (فریاد) کریں۔ نبی اکرم ﷺ نے ارشاد فرمایا: «إِنَّهُ لَا يُسْتَعَاثُ بِي، وَإِنَّمَا يُسْتَعَاثُ بِاللَّهِ» (دیکھو! مجھ سے استغاثہ (فریاد) نہیں کیا جاسکتا، بلکہ استغاثہ (فریاد و پکار) صرف اللہ تعالیٰ سے کرنی چاہیے)۔

• ﴿وَلَا تَدْعُ﴾: اس سے مراد وہ دعائے عبادت اور دعائے مسئلہ ہے جس پر صرف اللہ ہی قدرت رکھتا ہے۔

• ﴿عِنْدَ اللَّهِ﴾: جس کو مقدم ہونا چاہیے اس کو مؤخر کرنا حصر (اور اختصاص) کا فائدہ دیتا ہے، یعنی صرف اللہ ہی سے رزق طلب کرو کیونکہ حالت یہ ہے کہ رزق صرف اللہ ہی کے پاس ہے نہ کہ اس کے سوا کسی اور کے پاس، یہ لوگ بتوں کی عبادت کرتے ہیں حالانکہ وہ ان کے رزقوں کے مالک نہیں ہیں۔

- ﴿وَأَعِدُّوهُ﴾: یہ اس بات کی طرف اشارہ ہے کہ طلب رزق اور اس کے اسباب میں سے یہ ہے کہ بندہ عبادت کو محقق کرے۔
- ﴿وَأَشْكُرُوا لِلَّهِ﴾: کیونکہ نعمت ایک طرح کی آزمائش ہے لہذا دل، زبان اور اعضاء و جوارح سے اس کا شکر ادا کرنا چاہیے۔
- ﴿مُحِيطٌ﴾: کسی ایسے شخص سے پریشانیوں کو دور کرنے اور ضرورتوں کے پوری کرنے کا سوال نہیں کیا جائے گا جو اس کی طاقت نہیں رکھتا ہے۔
- ﴿مُنَافِقٌ﴾: منافق اس کو کہتے ہیں جو کفر کو چھپائے رکھے اور اسلام کو ظاہر کرے، اور (مسلمانوں کو) ایذا پہنچانا اس کی فطرت ہوتی ہے۔

رزق کی قسمیں:

عام: یہ ہر مخلوق کے لیے (عام) ہے خواہ وہ حلال ہو یا حرام۔	مومنوں کے ساتھ خاص: یہاں اس سے مراد ایمان، تقویٰ اور عمل صالح ہے۔
---	---

مسائل:

پہلا: اس سے ثابت ہوا کہ دعا عام ہے اور استغاثہ خاص، پس استغاثہ کے بعد دعا کا ذکر کرنا ”عطف العام علی الخاص“ کے قبیل سے ہے۔
دوسرا: اس سے آیت مبارکہ ﴿وَلَا تَدْعُ مِنْ دُونِ اللَّهِ مَا لَا يَنْفَعُكَ وَلَا يَضُرُّكَ﴾ (کی تفسیر بھی معلوم ہوئی)۔

تیسرا: غیر اللہ کو پکارنا اور اس سے فریاد کرنا شرک اکبر ہے۔
چوتھا: کوئی انتہائی نیک و برگزیدہ شخص بھی اگر غیر اللہ کو اس کی رضا و خوشنودی کے حصول کی غرض سے پکارے تو وہ بھی ظالموں میں سے ہو گا۔ (نبی کے مخاطب وہ لوگ ہیں جن کی حالت دیکھتے ہوئے ان سے اس طرح کے فعل کے صدور کا گمان نہ ہو، تو جس سے اس طرح کے فعل کا صدور ممکن لگتا ہو وہ بدرجہ اولیٰ اس میں داخل ہوں گے)۔

پانچواں: اس سے آیت کریمہ ﴿وَإِنْ يَمَسُّكَ اللَّهُ بِضُرٍّ فَلَا كَاشِفَ لَهُ إِلَّا هُوَ﴾ کے بعد والی آیت مبارکہ کی تفسیر بھی معلوم ہوئی کہ جب اللہ کے سوا کوئی پریشانیوں کو دور کرنے والا نہیں ہے تو عبادت اسی کے لیے ہو اور استغاثہ (فریاد) بھی۔

چھٹا: معلوم ہوا کہ غیر اللہ کو پکارنا کفر ہے اور یہ عمل دنیا میں بھی لوگوں کو فائدہ نہیں پہنچا سکتا (تو ایسا کرنے والا دنیا و آخرت دونوں جگہ خائب و خاسر ہوا)۔

ساتواں: اس تفصیل سے تیسری آیت مبارکہ ﴿فَابْتَغُوا عِنْدَ اللَّهِ الرِّزْقَ وَاعْبُدُوهُ﴾ کی تفسیر بھی واضح ہوتی ہے۔

آٹھواں: اللہ تعالیٰ کے سوا کسی سے روزی طلب نہیں کرنی چاہیے، جیسا کہ اس کے سوا کسی سے طالب جنت بھی نہیں ہونا چاہیے۔

نواں: اس سے چوتھی آیت ﴿وَمَنْ أَضَلُّ مِمَّنْ يَدْعُوا مِنْ دُونِ اللَّهِ﴾ کی تفسیر بھی واضح ہوتی ہے۔

دسواں: جو شخص غیر اللہ کو پکارے، یا اس سے فریاد کرے، اس سے بڑھ کر کوئی گمراہ نہیں (کیونکہ استفہام یہاں نفی کے معنی میں ہے)۔

گیارہواں: اللہ تعالیٰ کے سوا جنہیں پکارا جاتا ہے وہ پکارنے والے کی پکار سے بے خبر ہیں، وہ نہیں جانتے کہ انہیں کوئی پکار رہا ہے۔

بارہواں: اللہ تعالیٰ کے علاوہ جس کو پکارا جاتا ہے وہ اس پکار کے سبب قیامت کے دن پکارنے والے کا دشمن ہو گا۔

تیرہواں: غیر اللہ کو پکارنا درحقیقت اس کی عبادت کرنا ہے۔

چودہواں: جن کو پکارا جاتا ہے وہ قیامت کے دن اس پر سسش کا انکار کر دیں گے (اس کا رد کرتے ہوئے انکار کریں گے)۔

پندرہواں: غیر اللہ کو پکارنے کے سبب ہی وہ شخص سب سے زیادہ گمراہ ہوا [۱] کیونکہ وہ ان کو پکار رہا ہے جو اس کی پکار کا جواب نہیں دے سکتے [۲] جن کو وہ پکار رہا ہے وہ اس کی پکار سے غافل ہیں [۳] ان کی عبادت کی وجہ سے یہ کافر ٹھہرا۔

سولہواں: اس سے پانچویں آیت ﴿أَمِنْ يُحِبُّ الْمُضْطَرَّ إِذَا دَعَاهُ﴾ کی تفسیر بھی واضح ہوتی ہے۔

سترہواں: حیران کن بات تو یہ ہے کہ بتوں کے پجاری (اور ان پکارنے والے بھی اعتراف کرتے ہیں کہ پریشان و بے قرار آدمی کی پکار کو صرف اللہ ہی سنتا ہے اور وہی نجات دیتا ہے، یہی وجہ ہے کہ مشکلات میں وہ بھی خالص اللہ ہی کو پکارتے ہیں۔

اٹھارہواں: اس سے ثابت ہوتا ہے کہ نبی ﷺ نے مکمل طور پر چمن توحید کی حفاظت فرمائی اور (امت کو) اللہ تعالیٰ کے ساتھ انتہائی ادب و احترام کی تعلیم دی (چنانچہ آپ نے امت کو یہ تعلیم دی کہ شدائد کے وقت صرف ایک اللہ کی طرف ہی رجوع کریں اور استغاثہ (فریاد) بھی اسی ایک اللہ سے کریں)۔

دوسرے قسم کا امتحان (۹ ابواب)

پہلا سوال: نذر کے مندرجہ ذیل اقسام کے مابین فرق ذکر کریں:

غیر اللہ کی نذر

معصیت کی نذر

طاعت کی نذر

.....		
.....		
.....		

دوسرا سوال: مندرجہ ذیل احکام کے لیے مناسب رقم اختیار کر کے ہر ایک عمل کا حکم بیان کریں:

جائز (۱)، مکروہ (۲)، صغیرہ (۳)، کبیرہ (۴)، شرک اصغر (۵)، شرک اکبر (۶)، اس میں تفصیل ہے (۷)، واجب (۸)، مستحب (۹)۔

.....	نبی ﷺ سے محبت کرنا		بیوی سے محبت کرنا
.....	اہل کتاب کے کفر میں شک کرنا		اللہ کے ساتھ ساتھ کسی اور سے بھی محبت کرنا
.....	جس نے تانت لٹکایا اس کے حق میں بددعا کرنا		نظر بدور کرنے کی خاطر قرآن چھونا
.....	ویڈنگ رنگ پہننا		کسی متعین شخص پر لعنت کرنا
.....	نبی ﷺ کے حجرہ کو چھونا		تعویذ لٹکانا
.....	نذر کے لیے کسی جگہ کو خاص کرنا		ہڈی یا لیدر سے استنجاء کرنا
.....	کفار کے تیوہاروں میں شرکت کرنا		قرآن کریم کی تلاوت سے تبرک حاصل کرنا
.....	جنات سے خوف کھانا		مخلوق سے فریاد کرنا
.....	قرآن کریم کی آیات لٹکانا		غیر اللہ کی نذر ماننا
.....	قرآنی آیات کا تعویذ لٹکانا		معصیت کی نذر
.....	غیر عربی زبان میں دم کرنا		جو تیا یا جیتھڑ لٹکانا
.....	اللہ کے ناموں کو غیر عربی زبان میں ادا کرنا		زینت کی خاطر دھاگا لٹکانا
.....	شفایابی کی نیت سے زم زم پینا		حجر اسود کو چھونا
.....	مسجد ضرار کے محل وقوع کا پتہ لگانا		مصلحت کی خاطر مال تلف کر دینا
.....			«ہم رسول اللہ ﷺ سے استغاثہ کریں گے» کہنا

تیسرا سوال: [X] کی علامت مناسب جگہ میں لگائیں یا عبارت مکمل کریں:

۱. توحید کی تفسیر: □ دوسرے باب □ چھٹے باب □ مذکورہ دونوں باب میں ہے۔

۲. اس عنوان کی شرح اس باب سے لے کر: آخر کتاب تک □ آخر قسم تک ہے۔
۳. مؤلف رحمہ اللہ نے توحید کی تفسیر: □ اس کی ضد ذکر کر کے کی ہے □ واضح امور کے ذریعہ کی ہے □ مذکورہ سبھی۔
۴. کتاب کی دوسری قسم کتنے ابواب پر مشتمل ہے؟ □ ۵ □ ۹ □ ۷۔
۵. ﴿يُحِبُّهُمْ كَحُبِّ اللَّهِ﴾ یعنی: اس کا حکم.....
۶. محبت کی اقسام: ۱-..... ۲-..... اور اس کا حکم..... ۳-..... اور اس کا حکم.....
۷. اللہ کے لیے محبت ان چیزوں میں ہوگی..... اور..... اور..... اور.....
۸. قرآنی تعویذ کی حرمت کے اسباب: ۱-..... ۲-..... ۳-.....
۹. جائز جھاڑ پھونک کی شرطیں: ۱-..... ۲-..... ۳-.....
۱۰. آیت کریمہ ﴿لَا تَقُمْ فِيهِ أَبَدًا﴾ کا باب (لَا يُذْبِحُ اللَّهُ بِمَكَانٍ يُذْبِحُ فِيهِ لِغَيْرِ اللَّهِ) میں ذکر کرنے کا سبب.....
۱۱. آیت کریمہ ﴿يُؤْتُونَ بِالْغَيْرِ﴾ کا باب (مِنَ الشَّرْكِ النَّذْرُ لِغَيْرِ اللَّهِ) میں ذکر کرنے کا سبب.....
۱۲. نذر کی شرعی تعریف:.....
۱۳. نذر منعقد ہوگی کا مطلب ہے:.....
۱۴. «فِيمَا لَا يَمْلِكُ ابْنُ آدَمَ» یعنی:.....
۱۵. «بُؤَانَةٌ» یعنی:..... ، «لَا يَجُوزُ» یعنی:.....
۱۶. مسجد ضرار کفر کے لیے بنائی گئی تھی اور..... اور..... اور.....
۱۷. جہاں غیر اللہ کے لیے ذبح کیا جاتا ہو وہاں اللہ کے لیے ذبح کیوں نہیں کیا جائے گا؟ ۱-..... ۲-..... ۳-.....
۱۸. نبی ﷺ نے یہ کیوں فرمایا: «لَا يُسْتَعَاثُ بِهَا؟».....
۱۹. «أَوَى» یعنی:..... ، «مُحْدَثًا» یعنی:..... یا.....
۲۰. «لَعَنَ وَالِدَيْهِ» یعنی:..... یا.....
۲۱. «وَأَنَا أَوَّلُ الْمُسْلِمِينَ» یعنی:..... یا.....
۲۲. «أَفْرَءَيْتُمْ» یعنی:..... ، «الَّذَتْ» یعنی:.....
۲۳. «وَالْعَزَى» یعنی:..... ، «وَمَنَوَةٌ» یعنی:..... یا.....
۲۴. «أَعُوذُ» یعنی:..... ، «بِكَلِمَاتِ اللَّهِ» یعنی:.....

۲۵. تبرک کی قسمیں ہیں: ۱۔ ۲۔
 اور ان کے مابین ہم اس طرح فرق کریں گے
 ۲۶. جہالت کی وجہ سے معذور سمجھے جانے والے لوگوں کی قسمیں: ۱۔ ۲۔
 ۲۷. جو نماز پڑھتا ہے، زکاۃ دیتا ہے اور روزہ بھی رکھتا ہے مگر قبروں پر جا کر سجدہ بھی کرتا ہے، تو ایسا کرنا:
☐ کفر اکبر ہے ☐ کفر اصغر ☐ کبیرہ گناہ ہے ☐ وہ منافق ہے۔
 ۲۸. شرک اکبر کی قسمیں ہیں: ☐ ۳۱ اقسام ☐ ۳۲ اقسام ☐ دو قسم۔
 ۲۹. ذبح کی قسمیں ہیں: ☐ ۳۱ اقسام ☐ ۳۲ اقسام۔
 ۳۰. ﴿إِنِّي بَرَاءٌ مِّمَّا تَعْبُدُونَ ﴿٦٦﴾ إِلَّا الَّذِي فَطَرَنِي﴾ ان آیات میں: ☐ ”لا اله الا الله“ کا معنی موجود ہے۔
☐ کہ خالق ہی عبادت کا مستحق ہے ☐ بتوں کی عاجزی ☐ مذکورہ سبھی چیزیں ہیں۔
 ۳۱. ﴿أَحْبَبَ إِلَهُهُمْ﴾: ☐ ان کے علماء ☐ ان کے عبادت گزار بزرگان۔
 ۳۲. ﴿وَرَهْبَنَهُمْ﴾: ☐ ان کے عبادت گزار بزرگان ☐ ان کے علماء۔
 ۳۳. ﴿أَزْبَكَا﴾: یہ: ☐ محبت میں ☐ طاعت میں: شریک ٹھہرانا ہے۔
 ۳۴. اسباب اختیار کرنے میں لوگوں کی اقسام: ☐ افراط و تفریط اور معتدل ☐ صحیح اور شرک اکبر و شرک اصغر۔
 ۳۵. نحر (قربانی) بدنی عبادتوں میں سب سے عظیم ہے: ☐ صحیح ☐ غلط۔
 ۳۶. گناہگار کو لعنت کرنا جائز نہیں ہے الا یہ کہ ایسا کرنا عمومی طور پر ہو: ☐ صحیح ☐ غلط۔
 ۳۷. مسلمان کو چاہیے کہ اپنی زبان کو لعنت اور تلامع سے بچائے رکھے، اور یاد رہے لعنت اسی پر بھیجی جائے گی جو اس کا مستحق ہو گا یا تو نص ☐ عام کے ذریعہ جیسے کفار ☐ یا خاص کے ذریعہ جیسے سودخور ☐ مذکورہ سبھی۔
 ۳۸. وہ جگہیں جو اللہ اور اس کے رسول سے لڑنے کی خاطر تیار کی گئی ہوں، وہاں نماز پڑھنا جائز نہیں ہے، سوائے مسجد کے: ☐ صحیح ☐ غلط۔
 ۳۹. ان جگہوں کو اگر طاعت والی جگہوں کے طور پر بدل دینا ممکن ہو تو بدل دیا جائے گا: ☐ صحیح ☐ غلط۔
 ۴۰. مسجد قبائیں نماز پڑھنے کی خاطر سفر کرنا صحیح ہے: ☐ صحیح ☐ غلط۔
 ۴۱. وہ جگہیں جہاں شرک انجام دیے جاتے تھے، اب ان جگہوں سے شرک کے آثار ختم ہو جانے کے بعد تذکیر اور یاد دہانی کی خاطر جانا صحیح ہے: ☐ صحیح ☐ غلط۔
 ۴۲. نبی ﷺ کی عبادت کا طریقہ معلوم کرنے کے لیے ”غار حرا“ جانا صحیح ہے: ☐ صحیح ☐ غلط۔
 ۴۳. ”معراج“ نبی ﷺ کے مکہ سے بیت المقدس تک کے سفر کو کہتے ہیں: ☐ صحیح ☐ غلط۔
 ۴۴. جو شخص راستے کی ان نشانیوں کو مٹا دے جن سے لوگ راہ پاتے ہیں، تو وہ: ☐ ملعون ہے ☐ گناہگار ہے۔
 ۴۵. صالحین کی شان میں کمی اور ان کے فضل کا انکار کرتے ہیں: ☐ غلو کرنے والے ☐ جفا کرنے والے ☐ معتدل لوگ۔

چوتھا سوال: نذر کا حکم تفصیل کے ساتھ ذکر کریں:

اللہ کے لیے نذر ماننا:	غیر اللہ کے لیے نذر ماننا (یہ شرک اکبر ہے)
.....	
.....	
اس کا تلفظ کر لینے کے بعد:	اس کا تلفظ کرنے سے پہلے:
.....	
طاعت:	
معصیت:	
مباح:	
غصہ کی حالت میں:	
مکروہ:	
مطلق:	

پانچواں سوال: خانہ (ا) کے مناسب کلمات کو خانہ (ب) کے مناسب کلمات سے ملائیں:

نمبر	ا	ب
۱	نذر	اس کو ”عزائم“ بھی کہا جاتا ہے، دلیل سے ثابت ہے کہ جس میں شرک کی آمیزش نہ ہو وہ جائز ہے۔
۲	منافع	وہ یہ گمان کرتے تھے کہ ایسا کرنے سے میاں بیوی کے مابین محبت بڑھتی ہے۔
۳	دم اور جھاڑ پھونک	نظر بد سے بچنے کی خاطر بچوں کی گردنوں میں لٹکایا جاتا ہے۔
۴	تولہ	اللہ کی طرف سے اس کا مطلب ہے: اللہ کی رحمت سے دور کر دینا۔
۵	تعویذ	مکلف کا اپنے اوپر غیر واجب چیز کو واجب کر لینا۔
۶	لعنت کرنا	جو کفر کو چھپائے رکھے اور اسلام ظاہر کرے، ایذا پہنچانا اس کی فطرت ہوتی ہے۔

تیسرا: اللہ کے سوا کسی اور کی عبادت باطل ہے (۴ ابواب)

توحید کی تفسیر ذکر کرنے کے بعد چار ابواب میں ان دلائل کا ذکر کیا ہے جو اللہ کے سوا کسی اور کی عبادت کو باطل قرار دیتے ہیں۔

- اللہ تعالیٰ کے سوا بتوں کی حتیٰ کہ نبی ﷺ کی عبادت کرنا باطل ہے۔
- فرشتوں کی عبادت کرنا باطل ہے، جبکہ وہ انسانوں میں سے کچھ بہت ہی خاص لوگوں کو چھوڑ کر اللہ کے سب سے زیادہ قریب ہیں۔
- اللہ کے سوا کسی اور سے ہدایت کی توفیق طلب کرنا باطل ہے، اللہ کے سوا کوئی بھی اس کا مالک نہیں ہے۔

[۱۵] اللہ تعالیٰ کے اس فرمان ﴿أَشْرِكُونَ مَا لَا يَخْلُقُ شَيْئًا وَهُمْ يُخْلَقُونَ ۖ وَلَا يَسْتَطِيعُونَ لَهُمْ نَصْرًا﴾ (الآیۃ) (کیا وہ ایسوں کو) (اللہ تعالیٰ کا) شریک بناتے ہیں جو کچھ بھی پیدا نہیں کر سکتے کیونکہ وہ خود پیدا کیے جاتے ہیں اور نہ ان کی مدد کی طاقت رکھتے ہیں) کا باب

- اللہ تعالیٰ نے بتوں کی عاجزی کو بیان کیا ہے، اور یہ کہ چار اسباب کی بنا پر ان کی عبادت درست نہیں: [۱] وہ کسی بھی چیز کو پیدا نہیں کرتے ہیں، اور جو پیدا نہیں کر سکتا وہ عبادت کا مستحق نہیں ہو سکتا۔ [۲] وہ عدم سے وجود میں لائے گئے اور پیدا کیے گئے ہیں، لہذا وہ خود دوسروں کے محتاج ہیں ابتدائی اور ہمیشگی دونوں طور پر۔ [۳] وہ اپنے پکارنے والوں کی مدد نہیں کر سکتے [۴] (بلکہ) وہ خود اپنی مدد بھی نہیں کر سکتے۔

دوسری دلیل:

ارشاد الہی ہے: ﴿وَالَّذِينَ نَادَعُواكَ مِنْ دُونِهِ ۖ مَا يَمْلِكُونَ مِنْ قِطْمِيرٍ﴾ (الآیۃ)۔ (اور اللہ کو چھوڑ کر تم لوگ جن کو پکارتے ہو، وہ ایک کھجور کی گٹھلی کے چھلکے کے برابر بھی مالک نہیں ہیں)۔

- ﴿قِطْمِيرٍ﴾: یہ اس پتی جھلی کو کہتے ہیں جو کھجور کی گٹھلی کے اوپر ہوتی ہے۔

- اللہ تعالیٰ نے اپنے سوا سبھوں کی عبادت کو چند امور کے ذریعہ باطل قرار دیا ہے:
 [۱] وہ کسی بھی چیز کے مالک نہیں ہیں۔ [۲] وہ سنتے نہیں ہیں۔
 [۳] اگر بفرض محال یہ مان بھی لیا جائے کہ وہ سنتے ہیں تو وہ اس پکار کا جواب نہیں دے سکتے ہیں، کیونکہ وہ اس کی قدرت نہیں رکھتے ہیں۔
 [۴] قیامت کے دن اللہ تعالیٰ ان لوگوں کو لے کر آئے گا جن کی اللہ کے سوا عبادت کی جاتی ہے تو وہ اپنے ساتھ کیے جانے والے شرک کا انکار کر دیں گے۔

تین سے چھ تک دلائل:

- [۳] ارشاد الہی ہے: ﴿وَالَّذِينَ يَدْعُونَ مِنْ دُونِهِ مَا يَمْلِكُونَ مِنْ قِطْمِيرٍ﴾ (الآیۃ). (اور اللہ کو چھوڑ کر تم لوگ جن کو پکارتے ہو، وہ ایک کھجور کی گٹھلی کے چھلکے کے برابر بھی مالک نہیں ہیں)۔
- [۴] اور صحیح (بخاری) میں حضرت انس رضی اللہ عنہ سے مروی ہے کہ: «شَجَّ النَّبِيُّ ﷺ يَوْمَ أُحُدٍ، وَكُسِرَتْ رِبَاعِيَّتُهُ»، «نبی ﷺ غزوہ احد میں زخمی ہو گئے اور آپ ﷺ کا ایک رباعی دانت شہید کر دیا گیا، جس پر آپ ﷺ نے فرمایا: «كَيْفَ يُفْلِحُ قَوْمٌ شَجُّوا نَبِيَّهُمْ؟» («ایسی قوم کیسے کامیاب ہو سکتی ہے جس نے اپنے نبی کو زخمی کر دیا ہے») تو یہ آیت نازل ہوئی: ﴿لَيْسَ لَكَ مِنَ الْأَمْرِ شَيْءٌ﴾ ((اے پیغمبر ﷺ! اس معاملے میں آپ کو کچھ بھی اختیار نہیں))۔
- [۵] اور صحیح (بخاری) ہی میں حضرت ابن عمر رضی اللہ عنہما سے روایت ہے کہ انہوں نے رسول اللہ ﷺ کو سنا، آپ ﷺ نے فجر کی نماز کی آخری رکعت میں رکوع سے سر اٹھایا تو «سَمِعَ اللَّهُ لِمَنْ حَمِدَهُ، رَبَّنَا وَلَكَ الْحَمْدُ» کے بعد فرمایا: «اللَّهُمَّ الْعَنَ فُلَانًا وَفُلَانًا»، «یا اللہ! فلاں اور فلاں پر لعنت فرما» تو اللہ تعالیٰ نے یہ آیت نازل فرمائی: ﴿لَيْسَ لَكَ مِنَ الْأَمْرِ شَيْءٌ﴾ ((اے پیغمبر ﷺ! اس معاملے میں آپ کو کچھ بھی اختیار نہیں))۔

اور ایک روایت میں ہے کہ: «آپ ﷺ صفوان بن امیہ، سہیل بن عمرو اور حارث بن ہشام پر بدعاکر رہے تھے، تب یہ آیت نازل ہوئی: ﴿لَيْسَ لَكَ مِنَ الْأَمْرِ شَيْءٌ﴾ ((اے پیغمبر ﷺ! اس معاملے میں آپ کو کچھ بھی اختیار نہیں))۔

[۶] اور ایک جگہ میں حضرت ابو ہریرہ رضی اللہ عنہ سے روایت ہے کہ جب رسول اللہ ﷺ پر یہ آیت ﴿وَأَنذَرُ عَشِيرَتَكَ الْأَقْرَبِينَ﴾ نازل ہوئی، تو آپ کھڑے ہو گئے اور فرمانے لگے: «اے قریش کی جماعت! یا

طرح کا کوئی اور کلمہ آپ نے فرمایا، اپنی جانوں کو بیچو (یعنی اپنے آپ کو بچالو) اللہ کے ہاں میں تمہارے کسی کام نہ آسکوں گا۔ اے عباس بن عبد المطلب! (اپنے آپ کو بچالو) اللہ کے ہاں میں تمہارے کسی کام نہ آسکوں گا۔ اے میری پھوپھی صفیہ! (اپنے آپ کو بچالو) اللہ کے ہاں میں تمہارے کسی کام نہ آسکوں گا۔ اے میری بیٹی فاطمہ! میرے مال سے جو چاہو مانگ لو، لیکن اللہ کے ہاں میں تمہارے کسی کام نہ آسکوں گا۔

- «شُجَّ»: الشَّجَّةُ: (شجہ) خاص طور سے سر اور چہرے کے زخم کو کہتے ہیں۔
 - «رَبَاعِيَّةٌ»: بیچ والے دونوں دانتوں کو ”ثنایا“ اور ان کے بعد والے دائیں اور بائیں طرف کے ایک ایک دانت کو رباعی کہا جاتا ہے۔
 - اس سے یہ ثابت ہوتا ہے کہ نبی ﷺ بشر (انسان) ہیں اور ان کو بھی وہی (پریشانیوں) لاحق ہوتی ہیں جو ایک عام انسان کو لاحق ہوتی ہیں، اور اس سے نبی ﷺ کی عبادت کا بطلان بھی ثابت ہوتا ہے۔
 - اس میں عبرت پکڑنے والوں کے لیے عبرت ہے کہ ہم کسی بھی انسان خواہ وہ کتنا ہی گنہگار کیوں نہ ہو اس کے سلسلے میں اللہ کی رحمت سے ناامید ناہوں۔
 - «صَفْوَانُ بْنُ أُمَيَّةَ، وَسَهَيْلُ بْنُ عَمْرٍو، وَالْحَارِثُ بْنُ هِشَامٍ»، ان تینوں (صفوان بن امیہ، سہیل بن عمرو اور حارث بن ہشام) نے اسلام قبول کیا اور بڑی خوبی کے ساتھ اسلام پر جے رہے، اس میں لمحہ فکریہ ہے کہ عداوت کبھی بھی دوستی اور ولایت میں بدل سکتی ہے۔
 - جس (بددعا) سے روکا گیا ہے، وہ:
- [۱] کافروں پر متعین طریقہ سے (یعنی ان کا نام لے کر) لعنت کرنا ہے، لیکن عمومی طور پر ان پر لعنت کرنے میں کوئی حرج نہیں ہے، اسی طرح کافروں پر ہمارے اس طرح سے لعنت کرنے میں کوئی حرج نہیں ہے کہ ہم کہیں: اے اللہ! مسلمانوں کو ان سے راحت دے۔
- [۲] عمومی طور پر سبھی کافروں کے ہلاکت کی بددعا کرنا، نبی ﷺ نے اس طرح سے کبھی ان پر بددعا نہیں فرمائی، اور اللہ نے ان کا باقی رہنا مقدر کیا (لکھ رکھا) تھا۔ (اور بعد میں انہیں میں سے بہت سے لوگوں نے اسلام قبول کیا)۔

مسائل:

پہلا: دونوں آیتوں کی تفسیر (جن میں بتوں اور اللہ کے سوان دوسروں کی عبادت کا بطلان ہے)۔

دوسرا: جنگ احد کا تذکرہ (جس میں نبی ﷺ کی عبادت کا بطلان ہے تو دوسرے تو من باب اولی اس میں شامل ہیں کہ ان کی عبادت نہ کی جائے)۔

تیسرا: سید المرسلین ﷺ کا نماز میں قنوت نازلہ پڑھنا اور آپ کے پیچھے سادات صحابہ کرام رضی اللہ عنہم کا آمین کہنا ثابت ہے (اس امت کا کوئی بھی شخص نبی ﷺ اور صحابہ کرام کے مقابلے میں اللہ کے زیادہ قریب نہیں ہے، پھر بھی وہ لوگ اللہ کی طرف رجوع کرتے تھے، تو دوسرے لوگ اس عمل کے زیادہ محتاج ہیں کہ وہ اللہ کی طرف رجوع کریں)۔
چوتھا: جن کے لیے بددعا کی گئی وہ کافر تھے (اور نبی ﷺ ان کے کسی معاملے کا اختیار نہیں رکھتے تھے)۔

پانچواں: ان لوگوں نے ایسے ایسے کام سرانجام دیے جن کے کرنے سے دیگر کفار بھی قاصر رہے۔ مثلاً ان کا اپنے نبی کو زخمی کرنا اور ان کے قتل کے درپے ہونا اور مسلمان شہداء کا مثلہ کرنا حالانکہ وہ (شہداء) ان کے رشتہ دار بھی تھے۔
چھٹا: ان کفار کی اس بدسلوکی اور نبی ﷺ کی بدعا کے موقع پر اللہ تعالیٰ نے یہ آیت نازل فرمائی ﴿لَيْسَ لَكَ مِنَ الْأَمْرِ شَيْءٌ﴾ (جس کا مطلب ہے کہ سبھی امور اللہ ہی کے اختیار میں ہیں)۔

ساتواں: اللہ تعالیٰ کا یہ فرمانا: ﴿أَوْ تَتُوبَ عَلَيْهِمْ أَوْ يُعَذِّبَهُمْ فَإِنَّهُمْ ظَالِمُونَ﴾ (کہ اللہ تعالیٰ ان کفار کو معافی دیدے گا یا انہیں عذاب دے گا کیونکہ یہ لوگ ظالم ہیں) چنانچہ اللہ تعالیٰ نے انہیں معافی دی اور وہ ایمان لے آئے۔
آٹھواں: اس سے نزول حوادث کے موقع پر قنوت نازلہ پڑھنے کا ثبوت بھی ملتا ہے (انہیں امور میں قنوت نازلہ پڑھنا مشروع ہے جو اللہ کی طرف سے نازل ہوئی ہوں، جیسے زلزلہ)۔

نواں: جن پر بدعا کی جارہی ہے نماز میں ان کا اور ان کے آباء و اجداد کا نام لینا (جائز ہے)۔
دسواں: قنوت نازلہ میں کسی متعین شخص کا نام لے کر لعنت کرنا (پہلے جائز تھا پھر بعد میں اس سے روک دیا گیا)۔
گیارہواں: آیت ﴿وَأَنذِرْ عَشِيرَتَكَ الْأَقْرَبِينَ﴾ کے نزول کے موقع پر آپ کا ﷺ کے اپنے خاندان کے لوگوں کو ڈرانا (یہ اللہ رب العالمین کے حکم کو عملی جامہ پہنانا تھا)۔

بارہواں: نبی ﷺ نے جب دعوت توحید دی تو آپ کو مجنوں کہا گیا۔ اسی طرح آج بھی اگر کوئی دعوت توحید دے تو اسے بھی ایسے ہی القاب کا سامنا کرنا پڑتا ہے (لہذا حکمت کے ساتھ (بنا کسی کی پرواہ کیے) دعوت الی اللہ کا کام کرتے رہنا چاہیے)۔

تیرہواں: نبی ﷺ کا اپنے قریبی اور دور کے رشتہ داروں سے یہ فرمانا کہ ”اللہ کے ہاں میں تمہارے کسی کام نہ آسکوں گا“ یہاں تک کہ یہی بات آپ نے اپنی لخت جگر حضرت فاطمہ رضی اللہ عنہا سے بھی کہی کہ ”اے محمد (ﷺ) کی بیٹی فاطمہ! اللہ کے ہاں میں تمہارے کسی کام نہ آسکوں گا“ جب آپ سید المرسلین ہونے کے باوجود اپنی لخت جگر سے صراحت کے ساتھ کہہ رہے ہیں کہ میں تمہارے کچھ کام نہ آسکوں گا جبکہ انسان کا ایمان ہے کہ آپ ﷺ کی زبان مبارک سے حق کے سوا کچھ نہیں نکلتا، تو اب اس کی روشنی میں آج کل کے حالات کو دیکھیے کہ اس بیماری میں عوام ہی نہیں بلکہ خواص بھی مبتلا ہیں، غور کرنے والے پر صحیح توحید اور دین کی اجنبیت عیاں ہو جائے گی (نبی ﷺ کی نسبت سے جو فائدہ ہمیں پہنچے گا وہ یہ کہ ہم آپ پر ایمان لائیں اور آپ کا اتباع کریں، پھر یہ بھی یاد رہے کہ مومن کا نبی ﷺ سے محبت کرنا ایسی طے شدہ بات ہے جس کا انکار نہیں کیا جاسکتا، لیکن اس کے باوجود کسی انسان کے لیے یہ مناسب نہیں کہ وہ عاطفیت اور لگاؤ کی بنیاد پر فیصلہ کرے، بلکہ اس پر واجب ہے کہ وہ اس چیز کی پیروی کرے جس پر کتاب و سنت دلالت کرتی ہے اور جس کی تائید شہادت اور شہوات سے پاک عقل صریح کرتی ہے)۔

[۱۶] اللہ تعالیٰ کے فرمان ﴿حَتَّىٰ إِذَا فُزِعَ عَنْ قُلُوبِهِمْ قَالُوا مَاذَا قَالَ رَبُّكُمْ قَالُوا الْحَقُّ وَهُوَ الْعَلِيُّ الْكَبِيرُ﴾ (یہاں تک کہ جب ان کے دلوں سے گھبراہٹ دور کر دی جاتی ہے تو پوچھتے ہیں تمہارے پروردگار نے کیا فرمایا؟ جواب دیتے ہیں کہ حق فرمایا اور وہ بلند وبالا اور بہت بڑا ہے)

• یہ ان براہین میں سے ہے جو اس بات پر دلالت کرتی ہیں کہ اللہ کے سوا کوئی بھی اس بات کا مستحق نہیں کہ اس کو اللہ کا شریک ٹھہرایا جائے، کیونکہ بنی نوع انسان میں سے کچھ خاص لوگوں کو چھوڑ کر اللہ کے سب سے زیادہ قریب فرشتے ہیں اس کے باوجود جب وہ اللہ کا کلام سنتے ہیں تو ان پر گھبراہٹ طاری ہو جاتی ہے۔

فرشتوں پر ایمان لانے میں کیا چیزیں شامل ہیں؟

• فرشتے: غیب کی دنیا سے تعلق رکھتے ہیں، اللہ نے انہیں نور سے پیدا کیا ہے، وہ اللہ کی اطاعت و فرماں برداری میں ہمیشہ لگے رہتے ہیں اور کبھی اس کی نافرمانی نہیں کرتے، اور وہ ذی روح ہیں اور جسم والے ہیں ان کے پاس دل اور عقل ہیں ہم ان پر ایمان رکھتے ہیں، اور ان کی ان صفات پر بھی ایمان رکھتے ہیں، جن کے بارے میں اللہ نے ہمیں ان کے تعلق سے بتایا ہے اور انہیں سپرد کردہ اعمال پر بھی ایمان رکھتے ہیں، اور جو بھی خبریں ان کے بارے میں آئی ہیں ہم ان پر اجمالی و تفصیلی طور پر ایمان رکھتے ہیں۔

• ﴿فُزِعَ﴾: ان کے دلوں سے بدحواس کر دینے والا خوف دور کر دیا جاتا ہے ﴿وَهُوَ الْعَلِيُّ﴾: اہل سنت والجماعت اللہ تعالیٰ کے لیے ثابت کرتے ہیں [۱] علو ذات، [۲] علو صفات، [۳] علو قہر جو تمام مخلوقات پر ہے۔

آیت سے ماخوذ فوائد:

• فرشتے اللہ تعالیٰ سے ڈرتے ہیں، جیسا کہ فرمان باری تعالیٰ ہے: ﴿يَخَافُونَ رَبَّهُمْ مِنْ فَوْقِهِمْ﴾ (اور اپنے رب سے جو ان کے اوپر ہے، کپکپاتے رہتے ہیں)۔

• اس آیت سے ثابت ہوتا ہے کہ فرشتوں کے پاس دل ہیں، جیسا کہ اللہ تعالیٰ کا فرمان ہے: ﴿حَتَّىٰ إِذَا فُزِعَ عَنْ قُلُوبِهِمْ﴾ (یہاں تک کہ جب ان کے دلوں سے ڈر دور کر دیا جاتا ہے)۔

• اس بات کا ثبوت کہ فرشتہ جسم سے خالی صرف روح کا نام نہیں بلکہ ان کے پاس جسم بھی ہیں، جیسا کہ اللہ تعالیٰ کا فرمان ہے: ﴿جَاعِلِ الْمَلَكِ رُسُلًا أُولَٰئِكَ أَجْنَحٌ مَّثْنَىٰ وِثْلَتَيْنِ﴾ (اور دو دو تین تین چار چار پروں والے فرشتوں کو اپنا پیغمبر (قاصد) بنانے والا ہے)۔

• ان کے پاس عقل و سمجھ بھی ہے کیونکہ دل عقل کا ٹھکانہ ہے۔

• اللہ تعالیٰ کے لیے صفت ”قول“ کا ثبوت، اور یہ اللہ کی مشیت کے تابع ہے۔

- اس بات کا ثبوت کہ اللہ تعالیٰ کا قول برحق ہے، اور اللہ کے کلام کا برحق ہونے کا مطلب ہے کہ: [۱] اس کی ساری خبریں سچی ہیں [۲] اور اللہ کے سارے احکام عدل پر مبنی ہیں، جیسا کہ اللہ ﷻ کا فرمان عالیشان ہے: ﴿وَتَمَّتْ كَلِمَتُ رَبِّكَ صِدْقًا وَعَدْلًا﴾ (اور آپ کے رب کا کلام سچائی اور انصاف کے اعتبار سے کامل ہے)۔

علو ذات کے دلائل اجمالی طور پر پانچ ہیں:



دوسری دلیل:

صحیح (بخاری) میں حضرت ابو ہریرہ رضی اللہ عنہ سے مروی ہے وہ نبی کریم ﷺ سے روایت کرتے ہیں کہ آپ نے فرمایا: ”جب اللہ تعالیٰ آسمان پر کوئی فیصلہ صادر فرماتے ہیں تو اللہ کے فرشتے اس کی حکم برداری میں یوں اپنے پر مارتے ہیں کہ گویا صاف پتھر پر نرم زنجیر لگنے کی جھنکار ہے اور یہ فرمان ان فرشتوں تک پہنچ جاتا ہے، حتیٰ کہ جب ان کے دلوں سے گھبراہٹ دور ہوتی ہے تو وہ ایک دوسرے سے کہتے ہیں: تمہارے رب نے کیا فرمایا؟ تو (اللہ کے مقرب فرشتے) کہتے ہیں کہ اس نے جو کہا وہ برحق ہے اور وہ عالی مقام اور بزرگ و برتر ہے۔ اللہ کی اس بات کو شیاطین چوری چھپے سننے کی کوشش کرتے ہیں، یہ شیاطین ایک دوسرے کے اوپر یوں ہوتے ہیں، یہ کہتے ہوئے حدیث کے راوی سفیان رحمہ اللہ نے اپنے ہاتھ کو ٹیڑھا کیا اور انگلیوں کو ایک دوسرے سے (ذرا) جدا کیا کہ شیاطین اس طرح ایک دوسرے کے اوپر ہوتے ہیں۔ سب سے اوپر والا شیطان جب کوئی بات سن لیتا ہے تو وہ اپنے سے نیچے والے کو بتا دیتا ہے اور وہ اپنے سے نیچے والے کو، یہاں تک کہ آخری شیطان وہ بات ساحر یا کاہن کو بتا دیتا ہے۔ کبھی تو کاہن کو وہ بات پہنچنے سے قبل شہاب اسے جلادیتا ہے اور کبھی شہاب کے آنے سے پہلے پہلے شیطان اسے وہ بات بتا چکا ہوتا ہے تو کاہن شیطان کی بتائی ہوئی بات کے ساتھ سو جھوٹ ملاتا ہے۔ اگر کوئی بات اسی طرح واقع ہو جائے تو لوگ کہتے ہیں کہ: فلاں روز اس ساحر یا کاہن نے ایسے ہی نہیں کہا تھا؟ چنانچہ صرف اس ایک بات کے سچ ہونے سے اس کاہن کو سچا سمجھ لیا جاتا ہے حالانکہ وہ بات تو آسمان سے سنی ہوئی ہوتی ہے۔“

- «صَفْوَانٍ»: حدیث میں وارد عربی لفظ ”صفوان“ ٹھوس چکنے پتھر کو کہتے ہیں، اور جب اس پر زنجیر پڑتی ہے تو بڑی بھیانک آواز پیدا ہوتی ہے، مراد اس تشبیہ سے اس خوف کی حالت کو سمجھانا ہے جو اللہ کا کلام سننے کے بعد فرشتوں پر طاری ہوتا ہے۔
- «يَنْفَذُهُمْ ذَلِكَ»: یہ آواز ہر جگہ پہنچتی ہے۔

حدیث سے ماخوذ فوائد:

- اللہ تعالیٰ کی عظمت اور اس کے لیے صفت ”کلام“ کا ثبوت اور یہ کہ اللہ تعالیٰ کی جانب سے جو کچھ بھی صادر ہوتا ہے وہ حق ہی ہوتا ہے۔
- فرشتوں کے لیے پر، گفتگو اور عقل کا ثبوت، اور یہ کہ وہ اللہ سے ڈرتے ہیں اور اس کے سامنے خضوع اختیار کیے رہتے ہیں۔
- اللہ تعالیٰ نے لوگوں کی آزمائش کی خاطر ان جناتوں کا آسمان تک پہنچنا ممکن بنادیا ہے۔
- جنوں کی بہتات اور یہ کہ ان کے جسم بہت ہلکے ہوتے ہیں جس کی وجہ سے پرندوں کی طرح اڑتے پھرتے ہیں۔
- کاہن سب سے بڑا جھوٹا ہوتا ہے اسی لیے جنوں سے سنی ہوئی بات میں اپنی طرف سے بہت زیادہ جھوٹ کا اضافہ کر دیتا ہے۔
- جادوگر کبھی کبھی مسحور کو غیر حقیقی اور خیالی چیزوں کو اپنے جادو کے زور پر حقیقت باور کرا دیتا ہے، لہذا اس کے اس مکر سے بچنا واجب ہے۔
- چوری چھپے آسمان کی باتیں سننے والے جنوں کے مندرجہ ذیل مراحل ہیں:
 ۱. نبی ﷺ کی بعثت سے پہلے وہ بکثرت اس طرح کے کلام کو سن لیا کرتے تھے۔
 ۲. جب نبی ﷺ کی بعثت ہوئی تو آسمان پر پہرا لگا کر چوری چھپے سننے سے جنوں کو روک دیا گیا۔
 ۳. نبی ﷺ کی وفات کے بعد چوری چھپے سننے والے جن پھر یہ کام کرنے لگے لیکن پہلے کے مقابلے میں اس میں کمی واقع ہو گئی۔

تیسری دلیل:

حضرت نواس بن سمعان رضی اللہ عنہ روایت کرتے ہیں کہ رسول اللہ ﷺ نے فرمایا: «إِذَا أَرَادَ اللَّهُ تَعَالَى أَنْ يُوحِيَ بِالْأَمْرِ، تَكَلَّمَ بِالْوَحْيِ أَخَذَتِ السَّمَوَاتُ مِنْهُ رَجْفَةً - أَوْ قَالَ: رِعْدَةً - شَدِيدَةً،

خَوْفًا مِنَ اللَّهِ ﷻ، فَإِذَا سَمِعَ ذَلِكَ أَهْلُ السَّمَوَاتِ صَبَعُوا وَخَرُّوا لِلَّهِ سُجَّدًا، فَيَكُونُ أَوَّلَ مَنْ يَرْفَعُ رَأْسَهُ جِبْرَائِيلُ، فَيَكَلِّمُهُ اللَّهُ مِنْ وَحْيِهِ بِمَا أَرَادَ، ثُمَّ يَمُرُّ جِبْرَائِيلُ عَلَى الْمَلَائِكَةِ، كُلُّهَا مَرَّ بِسَمَاءٍ سَأَلَهُ مَلَائِكَتُهَا: مَاذَا قَالَ رَبُّنَا يَا جِبْرَائِيلُ؟ فَيَقُولُ جِبْرَائِيلُ: قَالَ الْحَقُّ، وَهُوَ الْعَلِيُّ الْكَبِيرُ، فَيَقُولُونَ كُلُّهُمْ مِثْلَ مَا قَالَ جِبْرَائِيلُ، فَيَنْتَهِي جِبْرَائِيلُ بِالْوَحْيِ إِلَى حَيْثُ أَمَرَهُ اللَّهُ ﷻ. ”اللہ تعالیٰ جب کسی بات کی وحی کا ارادہ فرماتا ہے تو وہ اس وحی کا تکلم فرماتا ہے، چنانچہ اللہ تعالیٰ کے خوف سے تمام آسمانوں پر دہشت اور کپکپی طاری ہو جاتی ہے۔ جب آسمان والے اس آواز کو سنتے ہیں تو بے ہوش ہو کر سجدے میں گر پڑتے ہیں، سب سے پہلے حضرت جبرائیل علیہ السلام سر اٹھاتے ہیں، اللہ تعالیٰ اپنی وحی میں سے جو چاہتا ہے ان سے گفتگو فرماتا ہے، پھر جبرائیل ملائکہ کے پاس سے گزرتے ہیں تو وہ پوچھتے ہیں: اے جبرائیل! ہمارے رب نے کیا ارشاد فرمایا؟ تو جبرائیل علیہ السلام کہتے ہیں: اس نے حق فرمایا ہے اور وہ عالی مقام اور بزرگ و برتر ہے۔ پھر تمام فرشتے بھی یہی الفاظ پکارتے ہیں، پھر جبرائیل علیہ السلام اس وحی کو جہاں اللہ عز و جل کا حکم ہوتا ہے پہنچا دیتے ہیں۔“

حدیث سے ماخوذ فوائد:

- اللہ تعالیٰ کے لیے ارادہ کا ثبوت، اور اس کی دو قسمیں ہیں:
 ۱. ارادہ شرعیہ۔
 ۲. ارادہ کونیہ۔
- مخلوقات گرچہ جمادات ہی کیوں نہ ہوں وہ اللہ کی عظمت کو محسوس کرتی ہیں۔
- آسمان کا کئی طبقات میں ہونے کا ثبوت، اور ان میں سے ہر ایک طبقہ کے لیے فرشتے خاص ہیں۔
- جبرائیل علیہ السلام کی فضیلت کہ وہ امین ہیں اور پوری امانت داری کے ساتھ وحی کو مقصود تک پہنچا دیتے ہیں۔
- اللہ رب العالمین کے لیے صفت عزت (قوت و غلبہ) اور صفت جلال کا ثبوت۔

«اس وحی کو جہاں اللہ عزوجل کا حکم ہوتا ہے پہنچا دیتے ہیں» :

«جَلَّ»: عربی زبان میں لفظ ”الجلال“ اس عظمت اور سطوت کے معنی میں استعمال ہوتا ہے کہ جس کے اوپر اور کوئی عظمت و سطوت نہ ہو۔

«عَزَّ»: عربی زبان میں لفظ ”العزّة“ قوت اور غلبہ کے معنی میں استعمال ہوتا ہے۔ اور ”عزیز“ کے تین معنی ہیں:

عزیز: غالب اور قاهر

عزیز: قادر جس کی قدرت میں کسی کی کوئی شراکت نہیں

عزیز: ممتنع کہ جسے کوئی برائی و نقصان نہیں پہنچا سکتا۔

مسائل:

پہلا: سورہ سباء کی آیت ۲۳ ﴿حَتَّىٰ إِذَا فُزِّعَ عَن قُلُوبِهِمْ قَالُوا مَاذَا قَالَ رَبُّكُمْ قَالُوا الْحَقُّ﴾ (یہاں تک کہ جب ان کے دلوں سے گھبراہٹ دور کر دی جاتی ہے تو پوچھتے ہیں تمہارے پروردگار نے کیا فرمایا؟) کی تفسیر۔

دوسرا: اس آیت میں ابطال شرک کی دلیل ہے بالخصوص ایسے شرک کی کہ جس کا تعلق صالحین امت سے ہے اور اس آیت کے متعلق کہا گیا ہے کہ یہ آیت دل سے شجرہ شرک کی جڑوں کو کاٹ پھینکتی ہے۔

تیسرا: اس باب سے آیت کریمہ ﴿قَالُوا الْحَقُّ وَهُوَ الْعَلِيُّ الْكَبِيرُ﴾ (کہتے ہیں حق فرمایا اور وہ بلند و بالا اور بہت بڑا ہے) کی تفسیر بھی واضح ہوتی ہے۔

چوتھا: فرشتوں کے سوال کی وجہ بھی اس میں مذکور ہے (کہ وہ شدت خوف کی وجہ سے ایسا پوچھتے ہیں)۔

پانچواں: فرشتوں کے سوال پر جبرئیل علیہ السلام انہیں اللہ کا فرمان سناتے ہیں (کہ اللہ تعالیٰ نے یہ یہ فرمایا ہے)۔

چھٹا: اس میں اس بات کی بھی وضاحت ہے کہ جب سب فرشتے بے ہوش ہو جاتے ہیں تو سب سے پہلے حضرت جبرئیل سر اٹھاتے ہیں (جس سے ان کی فضیلت ثابت ہوتی ہے)۔

ساتواں: چونکہ ہر آسمان کے فرشتے جبرئیل سے سوال کرتے ہیں لہذا وہ سب کو جواب دیتے ہیں (جو فرشتوں کے مابین حضرت جبرئیل کی اہمیت اور عظمت کو بیان کرتی ہے)۔

آٹھواں: بے ہوشی اور غشی تمام آسمان کے فرشتوں پر طاری ہوتی ہے۔
 نواں: اللہ تعالیٰ کے کلام سے آسمان لرز جاتے ہیں (ایسا اللہ کی تعظیم میں ہوتا ہے)۔
 دسواں: اللہ تعالیٰ کے حکم سے حضرت جبرئیل اللہ کی وحی کو منزل مقصود تک پہنچاتے ہیں (کیونکہ وہ امانت دار ہیں)۔

گیارہواں: شیاطین چوری چھپے اللہ تعالیٰ کے کلام کو سننے کی کوشش کرتے ہیں۔
 بارہواں: اس مقصد کے لیے وہ ایک دوسرے کے اوپر سوار ہو جاتے ہیں۔
 بارہواں: ان شیاطین پر شہاب چھوڑا جاتا ہے (جو چوری چھپے سننے والے شیاطین کو جلا کر راکھ کر دیتا ہے)۔
 چودھواں: بعض اوقات کاہن تک بات پہنچے سے قبل ہی شہاب اس شیطان کو خاکستر کر دیتا ہے اور کبھی شہاب کے آنے سے پہلے پہلے یہ شیطان اپنے انسانی دوست کو وہ بات بتا چکا ہوتا ہے۔
 پندرہواں: بعض اوقات کاہن کی بات صحیح ثابت ہو جاتی ہے۔
 سولہواں: کاہن اس ایک بات کے ساتھ سو جھوٹ ملا دیتا ہے (ایسا برسبیل مبالغہ کہا گیا ہے نہ کہ اس کی تحدید کی گئی ہے)۔

سترہواں: کاہن کی جھوٹی باتوں کو لوگ محض اس لیے سچ مان لیتے ہیں کہ اس کی ایک بات تو صحیح تھی، حالانکہ وہ بات آسمان سے سنی گئی ہوتی ہے۔
 اٹھارہواں: نفوس انسانی باطل کو بہت جلد قبول کر لیتے ہیں، اور کاہن کی صرف اس ایک بات کو مد نظر رکھتے ہیں اور اس کی سو غلط باتوں کی پرواہ نہیں کرتے۔
 انیسواں: شیاطین اس ایک بات کو ایک دوسرے سے حاصل کر کے یاد کر لیتے ہیں اور اس سے (دوسرے جھوٹوں کے صحیح ہونے پر) استدلال کرتے ہیں (کیونکہ اسی سے ان کا دھند اچلتا ہے، اگر ان کا دھند اسارا کا سارا جھوٹ پر ہی مبنی ہو تو پھر ان کا دھند اچلے گا ہی نہیں)۔
 بیسواں: اس سے اللہ تعالیٰ کی صفات کا بھی اثبات ہوتا ہے، برخلاف اشاعرہ اور معطلہ کے کہ وہ اس کے منکر ہیں۔

اکیسواں: آسمانوں پر طاری ہونے والی کچکی اور دہشت اللہ تعالیٰ کے خوف سے ہوتی ہے۔
 بائیسواں: تمام فرشتے اللہ تعالیٰ کے حضور سجدہ ریز ہوتے ہیں (اللہ کی عظمت کا تصور کرتے ہوئے اور جس سے وہ خوف کھا رہے ہوتے ہیں اس سے بچنے کی خاطر)۔

[۱۷] شفاعت کا بیان

مصنف رحمہ اللہ نے یہ باب کیوں قائم کیا ہے؟

- بتوں کے سفارشی ہونے کے بطلان کو ظاہر کرنے کے لیے، کیونکہ کفار یہ عقیدہ رکھتے ہیں کہ یہ بت اللہ کے نزدیک ان کے سفارشی ہوں گے۔
- کیونکہ اللہ کا علم، قدرت اور بادشاہت کامل ہے، دیگر دنیاوی بادشاہوں کی طرح نہیں کہ اسے علم، قدرت اور بادشاہت کے ناقص ہونے کی وجہ سے سفارشی کی ضرورت پڑے جو (معاملات کے تصفیہ میں) اس کی مدد کرے یہاں تک کہ سفارشیوں کو اتنی جرأت ہو جائے کہ وہ بناس کی اجازت کے ہی کسی کے حق میں سفارش کرنا شروع کر دیں۔

ایک سے لے کر پانچ تک دلائل:

[۱] ارشاد الہی ہے: ﴿وَأَنْذِرْ بِهِ الَّذِينَ يَخَافُونَ أَنْ يُحْشَرُوا إِلَىٰ رَبِّهِمْ لَيْسَ لَهُمْ مِنْ دُونِهِ وَلِيٌّ وَلَا شَفِيعٌ﴾ (اور - اے محمد ﷺ - آپ اس قرآن کے ذریعہ ان لوگوں کو نصیحت کریں جو اس بات سے ڈرتے ہیں کہ اپنے رب کے سامنے اس حال میں پیش کیے جائیں کہ ان کا اللہ کے سوا کوئی مددگار یا سفارشی نہ ہو)۔

[۲] اور فرمایا: ﴿قُلْ لِلَّهِ الشَّفَعَةُ جَمِيعًا﴾ (- اے محمد ﷺ - کہہ دیجیے کہ ہر قسم کی شفاعت اللہ کے اختیار میں ہے)۔

[۳] نیز فرمایا: ﴿مَنْ ذَا الَّذِي شَفَعُ عِنْدَهُ إِلَّا بِإِذْنِهِ﴾ (کون ہے جو اس کے حضور اس کی اجازت کے بغیر سفارش کر سکے؟)۔

[۴] نیز ارشاد الہی ہے: ﴿وَكَمْ مِنْ مَلَكٍ فِي السَّمَوَاتِ لَا تُغْنِي شَفَعَتُهُمْ شَيْئًا إِلَّا مِنْ بَعْدِ أَنْ يَأْذَنَ اللَّهُ لِمَنْ يَشَاءُ وَيُرْضَىٰ﴾ (اور آسمانوں میں کتنے ہی فرشتے ہیں کہ جن کی سفارش کچھ بھی فائدہ نہیں دے سکتی مگر بعد اس کے کہ اللہ جس کے لیے شفاعت کی اجازت دے اور پسند کرے)۔

[۵] مزید فرمایا: ﴿قُلْ ادْعُوا الَّذِينَ زَعَمْتُمْ مِنْ دُونِ اللَّهِ لَا يَمْلِكُونَ مِثْقَالَ ذَرَّةٍ فِي السَّمَوَاتِ وَلَا فِي الْأَرْضِ وَمَا لَهُمْ فِيهِمَا مِنْ شِرْكٍَ وَمَا لَهُ مِنْهُمْ مِنْ ظَهِيرٍ﴾ (۳۲) وَلَا تَنْفَعُ الشَّفَعَةُ عِنْدَهُ إِلَّا لِمَنْ أَذِنَ لَهُ ﴿۱﴾ (- اے محمد ﷺ ان مشرکین سے - کہہ دیجیے کہ اللہ تعالیٰ کے سوا جن کو تم معبود سمجھتے ہو، انہیں پکار کر دیکھو، وہ آسمانوں اور زمین میں ایک ذرہ کے بھی مالک نہیں اور زمین و آسمان (کی ملکیت، یا ان کی تخلیق) میں ان کا کوئی حصہ نہیں۔ اور نہ ان میں سے کوئی اللہ کا مددگار ہے)۔

- ﴿وَأَنْذِرْ بِهِ﴾: انذار کہتے ہیں ایسی خبر دینے کو جس میں خوف کی آمیزش ہو، اور یہاں اس سے مراد یہ ہے کہ آپ قرآن کے ذریعہ ان کو ڈرائیں۔
- ﴿وَكَمْ مِنْ مَلَكٍ﴾: یعنی: آسمان میں ملائکہ کی کثرت ہے اس کے باوجود ان کی شفاعت کسی کو کچھ بھی فائدہ نہیں پہنچا سکتی، الا یہ کہ اللہ تعالیٰ انہیں سفارش کی اجازت مرحمت فرمادے اور یاد رہے کہ سفارش کرنے والے اور جس کی سفارش کی جا رہی ہے دونوں سے اللہ کا راضی ہونا ضروری ہے۔
- ﴿ادْعُوا﴾: یہ عاجزی بتلانے اور بطور تحدی (چیلنج) ہے بایں معنی کہ: انہیں حاضر کرو یا انہیں دعائے مسئلہ کے ذریعہ پکارو۔
- ﴿مِنْ شِرْكِ﴾: یعنی وہ اس کی طاقت نہ تو انفرادی طور پر رکھتے ہیں اور نہ ہی شریک بن کر۔
- ﴿مِنْ ظَهِيرٍ﴾: یہاں اس بات کی نفی ہے کہ بت اللہ کے مددگار ہیں، اور ”ظہیر“ عربی زبان میں مددگار کو کہتے ہیں۔

- ان بتوں سے ہر اس چیز کی نفی کر دی گئی جس کی امید ان کی عبادت کرنے والے لوگ رکھتے ہیں، کہ یہ کسی بھی چیز کے مالک نہیں ہیں نہ تو ذاتی اور انفرادی طور پر، نہ ہی شراکت اور مددگار کے طور پر، کیونکہ کوئی اگر کسی کا مددگار بھی ہو گرچہ شریک نہ ہو پھر بھی وہ اس کا احسان مند ہو جاتا ہے اور اس کی محبت کی خاطر وہ کر گزرتا ہے جو وہ چاہتا ہے، اب جب کہ ان تینوں چیز کی نفی کر دی گئی تو اب صرف شفاعت ہی بچتی ہے، اور اللہ تعالیٰ نے اسے بھی باطل قرار دے دیا ہے، لہذا ان کی شفاعت انہیں کچھ بھی نفع نہیں پہنچا سکتی۔
- یہ آیت اور اس کے بعد والی آیت کے بارے میں علامہ ابن القیم رحمہ اللہ فرماتے ہیں کہ: ”یہ وہ آیت ہے جو دل سے شجرہ شرک کی جڑیں کاٹ دیتی ہے۔“

شفاعت (کہتے ہیں: جلب منفعت یا دفع مضرت کے لیے کسی کو واسطہ بنانا، اس) کی قسمیں:

ان چیزوں میں شفاعت طلب کرنا جن پر مخلوق قادر ہو: اس کی یہ چار شرطیں ہیں: • حاضر ہونا۔ • زندہ ہونا۔ • قادر ہونا۔ • سبب ماننا۔	ناجائز شفاعت: وہ ہے جس کو قرآن نے ناجائز قرار دیا ہے جیسے کہ غیر اللہ سے ایسی چیزوں میں شفاعت طلب کرنا، جن پر صرف اللہ ہی قادر ہے۔ اس کا حکم: یہ شرک اکبر ہے۔	جائز شفاعت: جس کو اللہ نے صرف اپنے لیے ثابت کیا ہے، اور مندرجہ ذیل شرطوں کے ساتھ یہ اللہ سے طلب کی جائے گی: • شفاعت کے لیے اللہ کی اجازت۔ • شفاعت کرنے والے • اور جس کی شفاعت کی جارہی ہے • دونوں سے اللہ کا راضی ہونا۔
---	--	--

﴿وَكَمْ مِنْ مَّلَكٍ فِي السَّمَوَاتِ لَا تُغْنِي شَفَاعَتُهُمْ شَيْئًا إِلَّا مِنْ بَعْدِ أَنْ يَأْذَنَ اللَّهُ لِمَنْ يَشَاءُ وَيَرْضَاهُ﴾

(اور بہت سے فرشتے آسمانوں میں ہیں جن کی سفارش کچھ بھی نفع نہیں دے سکتی مگر یہ اور بات ہے کہ اللہ تعالیٰ اپنی خوشی اور اپنی چاہت سے جس کے کے لیے چاہے اجازت دے)۔

عام شفاعت جو تمام انبیاء و رسل، فرشتوں، موحدین اور نابالغ بچوں کے لیے ہوگی: • موحدین کے حق میں رفع درجات کی شفاعت۔ • موحدین میں سے مستحقین عذاب کے لیے جہنم میں داخل نہ کرنے کی شفاعت۔ • جہنم میں داخل ہو چکے موحدین کو جہنم سے باہر نکالنے کی شفاعت۔	بلا شرکت غیرے صرف نبی ﷺ کے لیے خاص شفاعت: • شفاعت عظمیٰ، اور یہی وہ مقام محمود ہے جس کا وعدہ اللہ تعالیٰ نے آپ سے فرمایا ہے۔ • آپ ﷺ کا اپنے چچا ابوطالب کے لیے عذاب ہلکا کرنے کی شفاعت۔ • جنت کا دروازہ کھولنے کے لئے شفاعت۔
--	---

شیخ الاسلام ابو العباس ابن تیمیہ رحمہ اللہ فرماتے ہیں: ”اللہ تعالیٰ نے اپنے علاوہ تمام مخلوق سے ان باتوں کی نفی کر دی جن سے مشرکین استدلال کرتے تھے۔ مثلاً اس بات کی نفی کی ہے کہ کسی کو زمین آسمان میں کسی قسم کی قدرت و اختیار کلی ہو، یا جزوی اختیارات ہوں، یا کوئی اللہ کا مددگار ہو، البتہ سفارش ہی باقی ہے، چنانچہ وہ بھی اسی کے لیے مفید ہوگی جس کے حق میں سفارش کی اجازت اللہ تعالیٰ خود دیں گے، جیسا کہ فرمایا: ﴿وَلَا يَشْفَعُونَكَ إِلَّا لِمَنِ ارْضَىٰ﴾ (اور وہ کسی کی سفارش نہیں کر سکتے بجز اس کے جس سے اللہ راضی ہو) پس وہ سفارش جس کے مشرکین قائل ہیں، قیامت کے دن معدوم ہوگی (یعنی ان کو حاصل نہیں ہو سکے گی) جیسا کہ قرآن مجید نے اس کی نفی کی ہے۔ رسول اکرم ﷺ نے فرمایا ہے کہ: ”آپ قیامت کے دن اللہ تعالیٰ کے سامنے پیش ہو کر فوراً سفارش کی بجائے پہلے اللہ کے حضور سجدہ ریز ہوں گے اور اسکی حمد و ثنا کریں گے، اس کے بعد آپ سے کہا جائے: اپنا سراٹھائیں اور بات کریں، آپ کی بات سنی جائے گی، آپ سوال کریں آپ جو مانگیں گے دیا جائے گا، آپ سفارش کریں، آپ کی سفارش قبول ہوگی۔“

حضرت ابو ہریرہ رضی اللہ عنہ نے عرض کیا (یا رسول اللہ ﷺ): سب سے زیادہ خوش کون ہے جو آپ کی سفارش کا حقدار ہوگا؟ آپ نے فرمایا: ”جس نے خلوص دل سے کلمہ لا الہ الا اللہ کا اقرار کیا۔“ لہذا ثابت ہوا کہ یہ سفارش اللہ کی اجازت سے صرف خلوص دل سے کلمہ پڑھنے والوں کو حاصل ہوگی اور مشرکین کو حاصل نہیں ہوگی۔

اس کی حقیقت یہ ہے کہ اللہ تعالیٰ مخلص اہل توحید پر اپنا خصوصی فضل فرمائے گا اور جن لوگوں کو سفارش کی اجازت دے گا، ان کی دعا کے سبب اہل توحید کی مغفرت کرے گا، اس طرح سفارش کرنے کا اکرام کرے گا اور وہ مقام محمود پائیں گے۔

جس شفاعت کا قرآن نے انکار کیا ہے اس سے مراد وہ شفاعت ہے جس میں شرک کی آمیزش ہو، یہی وجہ ہے کہ متعدد مقامات پر اللہ تعالیٰ نے اپنی اجازت سے شفاعت کا اثبات کیا ہے، اور نبی ﷺ نے صاف صاف فرمایا ہے کہ شفاعت صرف اہل توحید اور اہل اخلاص کے لیے ہی ہوگی۔ انتہی۔

مسائل:

پہلا: ان آیات قرآنیہ کی تفسیر (جن کی تعداد پانچ ہے)۔
 دوسرا: ناقابل قبول شفاعت کی وضاحت (یعنی وہ شفاعت جس میں شرک کی آمیزش ہو)۔
 تیسرا: قابل قبول شفاعت (یہ اہل توحید کی شفاعت ہے جو اللہ تعالیٰ کی اجازت سے ہوگی جبکہ اللہ تعالیٰ، شفاعت کرنے والے اور جس کے حق میں شفاعت کی جارہی ہے دونوں سے راضی ہو)۔
 چوتھا: شفاعت کبریٰ کا ذکر، جسے مقام محمود بھی کہتے ہیں (یہ فیصلہ کے انتظار میں کھڑے لوگوں کے حق میں (جلد) فیصلہ کرنے کے سلسلے میں ہوگی)۔
 پانچواں: نبی ﷺ کی شفاعت کا انداز کہ آپ جاتے ہیں شفاعت نہیں کریں گے بلکہ سب سے پہلے آپ اللہ کے حضور سجدہ ریز ہوں گے پھر اجازت ملنے پر شفاعت کریں گے (اور یہ اللہ رب العالمین کی عظمت اور نبی ﷺ کے کمال ادب پر دلالت کرتا ہے)۔
 چھٹا: (نبی ﷺ کی شفاعت کے حقدار) سب سے سعادت مند آدمی کا بیان (کہ وہ اہل توحید اور اہل اخلاص ہوں گے)۔

ساتواں: یہ سفارش مشرکین کو حاصل نہیں ہوگی۔

آٹھواں: شفاعت کی حقیقت کا بیان (کہ درحقیقت اللہ ﷻ اہل اخلاص پر احسان فرمائے گا، لہذا ان کے گناہوں کو اس شخص کے دعا کے واسطے سے معاف فرمادے گا جس کو وہ اس شفاعت کی اجازت دے گا تاکہ اللہ اس کی تکریم کرے اور وہ مقام محمود کو حاصل کر لے)۔

[۱۸] اللہ تعالیٰ کے فرمان: ﴿إِنَّكَ لَا تَهْدِي مَنْ أَحْبَبْتَ﴾ (الایۃ) (آپ جسے چاہیں ہدایت نہیں دے سکتے) کا بیان

دوسری دلیل:

صحیح میں ایک مقام پر حضرت سعید بن مسیب رضی اللہ عنہ اپنے باپ سے روایت کرتے ہیں: (لَمَّا حَضَرَتْ أَبَا طَالِبٍ الْوَفَاةُ، جَاءَهُ رَسُولُ اللَّهِ ﷺ، وَعِنْدَهُ عَبْدُ اللَّهِ بْنُ أَبِي أُمَيَّةَ وَأَبُو جَهْلٍ، فَقَالَ لَهُ: «يَا عَمُّ، قُلْ: لَا إِلَهَ إِلَّا اللَّهُ، كَلِمَةً أُحَاجُّ لَكَ بِهَا عِنْدَ اللَّهِ»، فَقَالَ لَهُ: أَتَرْغِبُ عَنْ مِلَّةِ عَبْدِ الْمُطَّلِبِ؟ فَأَعَادَ عَلَيْهِ النَّبِيُّ ﷺ، فَأَعَادَا، فَكَانَ آخِرَ مَا قَالَ: هُوَ عَلَى مِلَّةِ عَبْدِ الْمُطَّلِبِ، وَأَبَى أَنْ يَقُولَ: لَا إِلَهَ إِلَّا اللَّهُ،) کہ جب ابوطالب کی موت کا وقت قریب آیا تو ان کے پاس رسول اللہ ﷺ تشریف لائے اور ان کے پاس پہلے سے ہی عبد اللہ بن ابوامیہ اور ابو جہل بھی بیٹھے تھے۔ آپ ﷺ نے ابوطالب سے کہا: ”اے میرے چچا جان! کلمہ لا الہ الا اللہ کا اقرار کر لیں، میں آپ کے لیے یہی کلمہ اللہ تعالیٰ کے ہاں بطور دلیل پیش کروں گا، وہ دونوں (عبد اللہ بن ابوامیہ اور ابو جہل) بولے: کیا تم عبدالمطلب کے مذہب کو چھوڑ دو گے؟ آپ ﷺ اور دونوں سردار بھی اپنی اپنی باتیں دہراتے رہے۔ آخری بات جو ابوطالب نے (مرنے سے پہلے) کہی کہ: وہ عبدالمطلب کے مذہب پر قائم ہیں، اور انہوں نے لا الہ الا اللہ کا اقرار کرنے سے منع کر دیا۔ نبی ﷺ نے فرمایا جب تک مجھے روکا نہ جائے میں آپ کے لیے مغفرت کی دعا کرتا رہوں گا“ اس پر اللہ تعالیٰ نے یہ آیت نازل فرمائی: ﴿مَا كَانِ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ﴾ (نبی اور اہل ایمان کو زیبا نہیں کہ وہ مشرکین کے لیے مغفرت کی دعا کریں)، اور اللہ تعالیٰ نے ابوطالب کے بارے میں یہ آیت نازل فرمائی: ﴿إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ﴾ (اے محمد ﷺ۔ آپ جسے چاہیں ہدایت نہیں دے سکتے، لیکن اللہ جسے چاہتا ہے ہدایت دیتا ہے)۔

ہدایت کی قسمیں:

ہدایت بمعنی دلالت اور رہنمائی: یہ نبی ﷺ کے بس میں ہے۔
﴿وَإِنَّكَ لَتَهْدِي إِلَى صِرَاطٍ مُسْتَقِيمٍ﴾
(بیشک آپ راہ راست کی رہنمائی کر رہے ہیں)۔

ہدایت بمعنی توفیق: اس پر صرف اللہ تعالیٰ ہی قدرت رکھتا ہے۔
﴿إِنَّكَ لَا تَهْدِي مَنْ أَحْبَبْتَ﴾
(آپ جسے چاہیں ہدایت نہیں دے سکتے)۔

- مؤلف رحمہ اللہ اس باب کو یہ بتانے کے لیے لے کر آئے ہیں کہ کوئی بھی شخص کسی کو بھی ”توفیق والی ہدایت“ نہیں دے سکتا، لہذا اللہ تعالیٰ نے اسے جو کرنے کا حکم دیا ہے اسے بجالاتا رہے۔
- ایک اشکال ہے: کہ نبی ﷺ کیسے ابوطالب سے محبت کر سکتے ہیں جبکہ وہ کافر تھے؟
- اس کا جواب: یا تو تقدیر کلام یوں ہے: [۱] کہ آپ جس کی ہدایت چاہ رہے ہیں، نہ کہ آپ اس شخص کو چاہتے اور اس سے محبت کرتے ہیں (اور یہ سب سے قوی قول ہے)، [۲] یا آپ جس سے فطری طور پر محبت کرتے ہیں، اور یہ جائز ہے [۳] یا پھر یہ کہ کافروں سے محبت رکھنے کی ممانعت وارد ہونے سے پہلے آپ جس شخص سے محبت رکھتے تھے۔
- «جَاءَهُ رَسُولُ اللَّهِ ﷺ»: اس میں کافروں کی زیارت کے مستحب ہونے کا ثبوت ہے جبکہ ان کے اسلام قبول کرنے کی امید ہو۔
- «يَا عَمَّ»: آپ نے یہ کنیت (اے چچا جان) اس لیے استعمال کی کہ اس سے محبت کا اظہار ہوتا ہے، اور یہ دعوت دیتے وقت حکمت اختیار کرنے کو بتلاتا ہے۔
- اس حدیث اور علماء کا یہ کہنا کہ ”بستر مرگ پر پڑے (مسلم) شخص کو بنا ”کہو یا پڑھو“ کہے ہوئے کلمہ لا الہ الا اللہ کی تلقین کرنا سنت ہے،“ کے مابین کیسے جمع کریں گے؟ اس کا جواب یہ ہے کہ ابوطالب کافر تھے، لہذا جب ان سے کہا گیا کہ: ”کہو“ اور انہوں نے ایسا کہنے سے انکار کر دیا تو وہ اپنے تقریر باقی رہے، گویا تلقین کا یہ انداز انہیں کچھ بھی نقصان نہیں پہنچا سکا، برخلاف مسلمانوں کے کہ اس کا معاملہ سنگین ہوتا ہے کیونکہ کہنے کا یہ انداز انہیں نقصان پہنچا سکتا ہے۔ (کہ اس نے موت کے وقت ایسا کہنے پر اگر لا الہ الا اللہ پڑھنے سے انکار کر دیا تو وہ اسلام سے کفر میں چلا جائے گا)۔
- «حَضَرَتْ» یعنی موت کی علامات ظاہر ہونا شروع ہو چکی تھیں مگر ابھی موت نہیں آئی تھی، ایسی صورت میں کیا اس کا توبہ مقبول ہوگا؟ صحیح یہ ہے کہ توبہ مقبول نہیں ہوگا [۱] کیونکہ آیت کریمہ ﴿وَلَيْسَتْ التَّوْبَةُ لِلَّذِينَ يَعْمَلُونَ السَّيِّئَاتِ حَتَّىٰ إِذَا حَضَرَ أَحَدَهُمُ الْمَوْتُ﴾ (ان کی توبہ نہیں جو برائیاں کرتے چلے جائیں یہاں تک کہ جب ان میں سے کسی کے پاس موت آجائے تو کہہ دے میں نے اب توبہ کی) اس حدیث کے بالکل موافق ہے۔
- [۲] نبی ﷺ نے فرمایا: «أَحَاجُّ لَكَ» (میں اللہ تعالیٰ کے پاس اس کے ذریعہ آپ کے لیے حجت پکڑوں گا)، آپ نے اس کی ضمانت نہیں لی کہ ابوطالب کو اس سے فائدہ پہنچے گا۔
- یہ صرف نبی ﷺ کے ساتھ خاص ہے کہ اپنے چچا کے کفر کے باوجود وہ ان کے حق میں دعا کریں گے۔
- مسیب اور عبد اللہ بن امیہ رضی اللہ عنہما نے اسلام قبول کیا جبکہ ابوطالب اور ابو جہل نے نہیں۔
- «هُوَ عَلَىٰ مِلَّةٍ»: ضمیر (انا: میں) کی جگہ (ہو: وہ) کا استعمال کرنے سے، راویان حدیث کا توحید کے باب میں تحقیق و احتیاط کا پتہ چلتا ہے۔

مسائل:

پہلا: آیت کریمہ ﴿إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ﴾ الآية کی تفسیر۔
 الثانیہ: آیت کریمہ ﴿مَا كَانِ لِلنَّبِيِّ﴾ الآية کی تفسیر (ان کی موت پر غم کا اظہار اور ان کی تعزیت کرنا حرام ہے)۔

تیسرا: نبی ﷺ کا فرمان «قُلْ: لَا إِلَهَ إِلَّا اللَّهُ» آپ ”لا الہ الا اللہ“ کا اقرار کر لیں، کی تفسیر ایک اہم مسئلہ ہے، اس میں علم کے ان دعویٰ داروں کی تردید ہے جو محض زبان سے اقرار کر لینے کو کافی سمجھتے ہیں۔ (کہ صرف زبان سے اقرار کرنا کافی نہیں ہے اور اسی لیے ابوطالب ایسا کہنے سے انکار کیا)۔

چوتھا: جب نبی ﷺ نے اپنے چچا سے ”لا الہ الا اللہ“ پڑھنے کو کہا تو ابو جہل اور اس کے ساتھی جانتے تھے کہ آپ کی اس سے کیا مراد ہے؟ اللہ تعالیٰ ان لوگوں کا برا کرے جن سے ابو جہل اصل دین (کلمہ لا الہ الا اللہ) کو بہتر جانتا تھا۔

پانچواں: نبی ﷺ نے اپنے چچا کو مسلمان بنانے کی پوری اور انتہائی کوشش کی [۱] قربات دار ہونے کی وجہ سے، [۲] انہوں نے رسول اللہ ﷺ اور اسلام کی جو بھلائی کی تھی، اس بنیاد پر وہ شکریہ کے مستحق ہیں گرچہ کفر کی حالت میں مرنے کی وجہ سے گناہگار ہیں)۔

چھٹا: جو لوگ عبدالمطلب اور ان کے اسلاف کو مسلمان سمجھتے ہیں، اس میں انکی تردید ہے (ان کی ملت کفر ہے)۔
 ساتواں: نبی ﷺ نے ابوطالب کے لیے مغفرت کی دعا کی، لیکن اللہ تعالیٰ نے نہ صرف یہ کہ اس کی مغفرت نہ کی، بلکہ آپ کو بھی دعا کرنے سے روک دیا (یعنی تمام معاملات صرف اللہ کے ہاتھ میں ہے)۔

آٹھواں: یہ بھی ثابت ہوا کہ برے لوگوں کی صحبت کا نقصان انسان کو اٹھانا پڑتا ہے۔

نواں: اپنے اسلاف و اکابر کی تعظیم (میں غلو کرنا) نقصان دہ ہے (جب وہ باطل پر ہوں)۔

دسواں: باطل پرستوں کو اس میں ابو جہل کے استدلال کی وجہ سے مغالطہ ہوا۔

گیارہواں: نجات کا دار و مدار آخری زندگی کے اعمال پر ہے، کیونکہ ابوطالب بوقت وفات کلمہ کا اقرار کر لیتے تو انہیں ضرور فائدہ ہوتا۔

بارہواں: مگر اہل لوگوں کے دلوں میں راسخ اس بڑے مغالطے کے بارے میں غور و فکر کرنا چاہیے، اس لیے کہ ابو طالب کے قصہ میں مذکور ہے کہ سرداران مکہ اسی مغالطے کی بنا پر ابوطالب سے جھگڑتے رہے۔ حالانکہ نبی ﷺ نے مبالغے اور تکرار کے ساتھ (ابوطالب کے لیے) کلمہ پیش کیا، اس کی عظمت اور واضح ہونے کی وجہ سے وہ اس پر اڑے رہے (اور یہ اسلاف اور اکابر کی تعظیم میں شک کا شبہ ہے)۔

تیسری قسم سے امتحان (باب ۴)

پہلا سوال: اس قسم کے سبھی ابواب ذکر کریں اور مؤلف کا اس باب کو لانے کا مقصد بھی واضح کریں:

نمبر	عنوان	مؤلف کا اس باب کو لانے کا مقصد
۱		
۲		
۳		
۴		

دوسرا سوال: مندرجہ ذیل کے احکام بیان کریں:

جائز (۱)، ناجائز (۲)، شرک اکبر (۳)، مستحب / سنت (۴)

.....	مردے سے شفاعت طلب کرنا		نبی ﷺ کی جاہ کا وسیلہ پکڑنا	
.....	پیار مشرک کی عیادت کرنا		قریب المرگ شخص کو تلقین کرنا	
.....	معین شخص پر لعنت کرنا		کفار پر عمومی طور پر لعنت بھیجنا	

تیسرا سوال: [X] کی علامت مناسب جگہ پر لگائیں یا عبارت مکمل کریں:

۱. کتاب التوحید میں تیسری قسم ہے: ☐ توحید کی تفسیر ☐ اللہ کے سوا تمام کی عبادتوں کا بطلان۔
۲. تیسری قسم میں: ☐ ۵ ابواب ہیں ☐ ۴ ابواب ہیں ☐ ۱۶ ابواب ہیں۔
۳. آیت کریمہ ﴿أَشْتَرُ كُونٌ﴾ میں استفہام انکار اور توبیخ کے لیے ہے: ☐ صحیح ☐ غلط۔
۴. اللہ تعالیٰ نے آیت کریمہ: ﴿أَشْتَرُ كُونٌ﴾ میں بتوں کی عبادت کا بطلان اور اس کی عاجزی کتنے طریقوں سے بتائی ہے: ☐ ۴ ☐ ۳۔
۵. ﴿وَالَّذِينَ تَدْعُونَ مِنْ دُونِهِ﴾ یہاں دعا سے مراد ہے دعاء: ☐ عبادت ☐ مسئلہ ☐ دونوں۔
۶. ہم کسی بھی انسان کے بارے میں خواہ وہ کتنا ہی گناہگار کیوں نہ ہو اللہ کی رحمت سے ناامید نہ ہوں سوائے کفار کے سرداروں کے: ☐ صحیح ☐ غلط۔
۷. مؤلف رحمہ اللہ کے اس قول کا مطلب کہ (جن پر بد دعا کی گئی وہ کفار تھے)، ان کے کفر کے بارے میں خبر دینا ہے: ☐ صحیح ☐ غلط۔

۸. مؤلف رحمہ اللہ کے اس قول ”سید المرسلین کا قنوت پڑھنا“ کا مقصود ہے: □ قنوت کا جواز □ اس امت کا کوئی بھی شخص رسول اللہ صلی اللہ علیہ وسلم اور صحابہ کرام کے مقابلے میں اللہ کے زیادہ قریب نہیں ہو سکتا اسکے باوجود وہ لوگ اللہ کی طرف رجوع کرتے تھے۔
۹. کافروں پر لعنت بھیجنے کا طریقہ؟.....
۱۰. ﴿فُيْعَ﴾: خوف (□ بدحواسی والی □ دائمی) ان کے دلوں سے دور کر دی جاتی ہے۔
۱۱. (كَوْنُهُ يَكْذِبُ مَعَهَا مِائَةٌ كَذِبَةٍ) (پھر وہ اس میں سو جھوٹ ملا دیتا ہے) نبی صلی اللہ علیہ وسلم کا ایسا فرمانا: □ مبالغہ کے طور پر ہے □ تحدید کے طور پر ہے۔
۱۲. ﴿وَكَمْ مِنْ مَلَكٍ فِي السَّمَوَاتِ﴾ اس میں شفاعت کے تینوں شروط اکٹھے بیان کیے گئے ہیں: □ صح □ غلط۔
۱۳. ہر وہ شفاعت جس میں شرک کی آمیزش ہو ایسی شفاعت: □ ناجائز ہے □ شرک ہے □ سبھی۔
۱۴. شفاعت کا مطلب یہ نہیں ہے کہ جس کی شفاعت کی جا رہی ہے اس میں کسی طرح سے اللہ کی مدد کرنا، یہ ممنوع ہے (□ صحیح □ غلط)، بلکہ اس کا مطلب ہے (□ سفارش کرنے والے کی تکریم □ جس کی سفارش کی جا رہی ہے اس کو نفع پہنچانا □ سبھی)۔
۱۵. وہ آیت کونسی ہے جس کے بارے میں کہا گیا ہے وہ دل سے شجرہ شرک کی جڑوں کو کاٹ ڈالتی ہے: ...
۱۶. ثابت ہدایت:.....، منفی ہدایت:.....
۱۷. آیت کریمہ ﴿إِنَّكَ لَا تَهْدِي مَنْ أَحْبَبْتَ﴾ یعنی آپ: □ جس کی ہدایت چاہتے ہیں □ اس سے فطری محبت رکھتے ہیں □ یہ کفار سے محبت کرنے کی نفی وارد ہونے سے پہلے کا معاملہ ہے □ سبھی۔
۱۸. «حَضَرَتْ أَبَا طَالِبٍ الْوَفَاةُ» یعنی:.....، یا.....
۱۹. عبد المطلب کی ملت ہے: □ شرک اور بتوں کی عبادت □ عیسائیت □ مجوسیت۔
۲۰. «أُحَاجُّ» یعنی: □ اللہ کے پاس اس کو آپ کے لیے بطور حجت ذکر کروں گا □ آپ کی خاطر اللہ سے جھگڑا کروں گا۔
۲۱. قریب المرگ شخص کو ”لا الہ الا اللہ“ کی تلقین ”کہو“ یا ”پڑھو“ کے ذریعہ کرنا سنت ہے اور دلیل نبی صلی اللہ علیہ وسلم کا اپنے چچا کے ساتھ کیا گیا عمل ہے: □ صحیح □ غلط، اس بات اور علماء کا یہ کہنا کہ ”بستر مرگ پر پڑے (مسلم) شخص کو بنا ”کہو“ یا ”پڑھو“ کہے ہوئے کلمہ لا الہ الا اللہ کی تلقین کرنا سنت ہے“، کے مابین کیسے جمع کریں گے:.....
۲۲. راوی نے یہ کیوں کہا کہ: «وہ ملت عبد المطلب پر ہے» اور: (میں ملت عبد المطلب پر ہوں) نہیں کہا؟.....
۲۳. نبی صلی اللہ علیہ وسلم کا اپنے چچا ابو طالب کے اسلام قبول کر لینے کے لیے کوشاں رہنے کا سبب ہے: □ قرابت داری □ انہوں نے رسول اللہ صلی اللہ علیہ وسلم اور اسلام کے ساتھ بھلائی کی تھی □ سبھی۔
۲۴. اسلاف اور اکابرین کی تعظیم مذموم ہے: □ مطلقاً □ جب وہ باطل پر ہوں۔

چوتھا سوال: شفاعت کی قسموں کو مکمل کریں:

.....: چند شروط کے ساتھ صحیح ہے: [۱] [۲] [۳] [۴]	: یہی ہے جس کا قرآن نے انکار کیا ہے، اور یہ ، اور اس کا حکم یہ ہے کہ یہ: 	: اس کو اللہ نے صرف اپنے لیے ثابت کیا ہے، اور مندرجہ ذیل شروط کے ساتھ یہ اللہ سے طلب کی جائے گی: [۱] [۲] [۳]
یہ عام ہے ان میں سے یہ ہیں: ۱. ۲. ۳.	یہ صرف نبی ﷺ کے ساتھ خاص ہے، ان میں سے یہ ہیں: ۱. ۲. ۳.	

چوتھا: بنی آدم کے کفر کا سبب (۴ باب)

- اس باب کو کفر پیدا ہونے کے اسباب کو بتلانے کے لیے لائے ہیں تاکہ (ہم ان کو جان کر) ان سے بچ سکیں، اور اس کا جواب دینے کے لیے کہ بعض امتیں کفر میں کیوں پڑ گئیں، ابتدائی تین ابواب میں اس سوال کا جواب دیا ہے اور چوتھے باب میں یہ بتلایا ہے کہ نبی ﷺ نے شرک تک پہنچانے والے ہر دروازے کو بند کر دیا ہے۔

[۱۹] بنی آدم کے کفر اور ترک دین کا بنیادی سبب بزرگوں کے بارے میں غلو ہے

- یہ سب سے بڑا اور سب سے خطرناک سبب ہے، اور روئے زمین پر سب سے پہلا شرک اسی غلو کی وجہ سے پنا تھا۔

پہلی اور دوسری دلیل:

[۱] ارشاد الہی ہے: ﴿يَتَأْهَلَّ الْكَتَبِ لَا تَعْلُوا فِي دِينِكُمْ﴾ (اے اہل کتاب! اپنے دین میں حد سے نہ بڑھو)۔

[۲] صحیح میں حضرت عبد اللہ بن عباس رضی اللہ تعالیٰ عنہما کے فرمان: ﴿وَقَالُوا لَا نَذَرُنَّ آلِهَتَكُمْ وَلَا نَذَرُنَّ وَدًّا وَلَا سُوَاعًا وَلَا يَغُوثَ وَيَعُوقَ وَنَسْرًا﴾ (اور انہوں نے کہا کہ: ہر گز اپنے معبودوں کو نہ چھوڑنا اور نہ ود اور سواع اور یغوث اور یعوق نسر کو (چھوڑنا))، کے بارے میں کہتے ہیں کہ: (ہذہ اَسْمَاءُ رِجَالٍ صَالِحِينَ مِنْ قَوْمِ نُوحٍ، فَلَمَّا هَلَكُوا أَوْحَى الشَّيْطَانُ إِلَى قَوْمِهِمْ؛ أَنْ انْصِبُوا إِلَى مَجَالِسِهِمُ الَّتِي كَانُوا يَجْلِسُونَ فِيهَا أَنْصَابًا، وَسَمُّوْهَا بِأَسْمَائِهِمْ، فَفَعَلُوا، وَلَمْ تُعْبَدْ، حَتَّى إِذَا هَلَكَ أَوْلَئِكَ وَنُسِيَ الْعِلْمُ عُذَّتْ)، وَقَالَ ابْنُ الْقَيِّمِ: (قَالَ غَيْرُ وَاحِدٍ مِنَ السَّلَفِ: لَمَّا مَاتُوا عَكَفُوا عَلَى قُبُورِهِمْ، ثُمَّ صَوَّرُوا تَمَاثِيلَهُمْ، ثُمَّ طَالَ عَلَيْهِمُ الْأَمَدُ فَعَبَدُوهُمْ) یہ سب (ود، سواع، یغوث، یعوق اور نسر) قوم نوح کے صالح لوگ تھے، جب وہ مر گئے تو شیطان نے ان کی قوم کو سمجھایا کہ یہ نیک لوگ جہاں بیٹھا کرتے تھے، وہاں بطور یاد گار پتھر نصب کر دو اور ان پتھروں کو ان کے ناموں سے موسوم کر دو۔ چنانچہ انہوں نے ایسا ہی کیا، لیکن اس دور میں ان پتھروں کو پوجا نہ گیا، جب یہ لوگ مر گئے اور بعد والوں پر جہالت چھا گئی، علم جاتا رہا اور اصل بات بھول گئے، تو انہوں نے ان یاد گاروں کی پرستش شروع کر دی۔

امام ابن القیم رحمہ اللہ فرماتے ہیں: ”متعدد اسلاف اہل علم نے بیان کیا ہے کہ جب وہ مر گئے تو پہلے یہ لوگ ان کی قبروں کے مجاور بنے، پھر ان کے مجسمے بنائے، پھر زمانہ دراز گزرنے پر ان کی عبادت کرنے لگے۔“

- ﴿يَتَأْهَلَّ الْكَتَبِ﴾: اہل کتاب سے مراد یہود اور نصاریٰ ہیں۔ یہود کی آسمانی کتاب کا نام تورات اور

- نصاریٰ کی آسمانی کتاب کا نام انجیل ہے۔
 - ﴿لَا تَعْلُوا فِي دِينِكُمْ﴾: یعنی حد سے تجاوز نہ کرو خواہ مدح میں ہو یا قدح میں، نصاریٰ نے عیسیٰ علیہ السلام کی مدح اور تعریف میں غلو کرتے ہوئے آپ کو اللہ کا بیٹا اور تین معبودوں میں سے ایک معبود قرار دیا، جبکہ یہودیوں نے آپ کی قدح اور مذمت میں غلو سے کام لیا۔
 - «هَلَكُوا»: یعنی وفات پا گئے۔
 - «أَوْحَى الشَّيْطَانُ»: شیطان نے ان کے دلوں میں وسوسہ پیدا کیا۔
 - «أَنْ أَنْصِبُوا»: ہر وہ چیز جو نصب کی جائے خواہ وہ لاشی ہو یا پتھر، شیطان نے ان لوگوں کو ورغلائے ہوئے کہا کہ: جب تم ان کو دیکھو گے تو عبادت میں نشاط پیدا ہو گا، لیکن ان لوگوں نے ایسا کر کے راہ شریعت کی خلاف ورزی کی، لہذا معلوم ہوا کہ صرف نیت کا اچھا ہونا ہی کافی نہیں ہے۔
 - «حَتَّىٰ إِذَا هَلَكَ أُولَٰئِكَ»: یعنی جن لوگوں نے بت نصب کیے تھے اور مجسمے بنائے تھے۔
 - نوح علیہ السلام سے پہلے کی قوم نے تین کام کیے تھے:
 - «صَوَّرُوا»: بت بنائے اور مجسمے نصب کیے۔
 - «عَكَفُوا»: قبروں کی مجاوری کی۔
 - «طَالَ عَلَيْهِمُ الْأَمَدُ»: جیسے جیسے عہد نبوت دور ہوتا گیا، علم کم ہوتا گیا اور بطور انجام شرک اکبر وجود میں آیا، چنانچہ انہوں نے غیر اللہ کی عبادت شروع کر دی۔ لہذا انسان کو چاہیے کہ اپنے علم و عمل کا جائزہ لیتا رہے تاکہ ایسی صورت پیش نہ آئے۔
- غلو کے مفسد:**
- جس کے سلسلے میں غلو سے کام لیا جا رہا ہے اگر ایسا اس کی تعریف میں ہے تو اس کو اس کے جائز مقام سے بڑھا دیا جاتا ہے اور اگر اس کی برائی میں ایسا کیا جا رہا ہے تو اس کو اس کے جائز مقام سے گرا دیا جاتا ہے۔
 - جس کے بارے میں غلو کیا جا رہا ہے بسا اوقات یہ اس کی عبادت پر منتج ہوتا ہے۔
 - یہ اللہ کی تعظیم میں رکاوٹ کا سبب بنتا ہے، کیونکہ نفس یا تو حق کے ساتھ مشغول رہ سکتا ہے یا پھر باطل کے ساتھ۔
 - جس کے بارے میں غلو سے کام لیا جا رہا ہے اگر وہ موجود ہے تو یہ اس کے لیے مفسدہ کا سبب ہے، بایں طور کہ غلو اگر تعریف میں ہو تو یہ اس کے اندر کبر و نخوت پیدا کرتا ہے، اور اگر برائی میں ہو تو عداوت اور دشمنی پیدا کرتا ہے۔

صلحاء کے بارے میں لوگوں کے کئی اقسام ہیں:

جوان سلسلے میں اعتدال سے کام لیتے ہیں: نہ افراط نہ تفریط، اور ایسا کرنے والے اہل سنت ہیں۔	جوان کی مذمت میں غلو سے کام لیتے ہیں: جیسے عیسیٰ علیہ السلام کے ساتھ یہودیوں کا برتاؤ	جوان کی تعریف میں غلو سے کام لیتے ہیں: جیسے عیسیٰ علیہ السلام کے ساتھ عیسائیوں کا برتاؤ۔
--	--	---

نمبر تین سے لیکر پانچ تک کی دلیلیں:

[۳] حضرت عمر رضی اللہ عنہ سے روایت ہے کہ رسول اللہ ﷺ نے فرمایا: «لَا تُطْرُونِي كَمَا أَطَرَتِ النَّصَارَى ابْنَ مَرْيَمَ، إِنَّمَا أَنَا عَبْدُ اللَّهِ وَرَسُولُهُ»، ”تم میری تعریف کرنے میں حد سے نہ گزر جانا، جیسے عیسیٰ ابن مریم علیہ السلام کی تعریف میں نصاریٰ حد سے تجاوز کر گئے۔ میں تو ایک بندہ ہوں، تم مجھے اللہ کا بندہ اور رسول کہو۔“

[۴] عبد اللہ بن عباس رضی اللہ عنہما سے مروی ہے کہ رسول اللہ ﷺ نے فرمایا: «إِيَّاكُمْ وَالْعُلُوَّ، فَإِنَّمَا أَهْلَكَ مَنْ كَانَ قَبْلَكُمْ الْعُلُوُّ» ”غلو سے بچ کر رہو، تم سے پہلے لوگوں کو غلو (مبالغہ آرائی) ہی نے ہلاک کیا تھا۔“

[۵] اور صحیح مسلم میں حضرت عبد اللہ بن مسعود رضی اللہ عنہ سے مروی ہے کہ رسول اللہ ﷺ نے فرمایا: «هَلَكَ الْمُتَنَطِّعُونَ»، ”تکلف کرنے والے اور حد سے بڑھنے والے ہلاک ہو جائیں“، آپ ﷺ نے یہ بات تین بار فرمائی۔

- «لَا تُطْرُونِي»: ”اطراء“ کسی کی تعریف میں مبالغہ آرائی سے کام لینے کو کہتے ہیں، یعنی ایسا غلو جو نصاریٰ کے غلو کے مشابہ ہو یا اس سے کم ہو۔
- «عَبْدُ اللَّهِ وَرَسُولُهُ»: یہ دونوں وصف نبی ﷺ میں بطور اتم موجود ہیں جو کہ آپ کے لیے شرف کا سبب ہیں۔
- «الْعُلُوُّ»: ”غلو“ کسی کی تعریف، عبادت یا کسی کام میں حد سے تجاوز کرنے کو کہتے ہیں۔
- غلو نے ان کو کیسے برباد کیا؟ غلو نے برباد کیا: [۱] ان کے دین، [۲] اور ان کے جسم کو۔

- غلو کی بہت ساری اقسام ہیں: عقیدہ، عبادت، معاملات اور عادات میں غلو سے کام لینا، جبکہ اللہ کا دین غلو و جفا کے مابین معتدل اور وسط ہے۔
- «الْمُتَطَّعُونَ»: متطع، اعمال یا گفتگو میں بتکلف فصاحت، اور غلو سے کام لینے کو کہتے ہیں کیونکہ اس میں غرور اور تکبر ہے، دین میں تطع غلو کے مشابہ ہے، اور ہلاکت کے اسباب میں سے ایک سبب ہے۔

مسائل:

پہلا: جو شخص زیر بحث باب اور اس کے بعد والے دو ابواب اچھی طرح سمجھ لے، اس پر اسلام کی، باقی ادیان سے جداگانہ حیثیت واضح ہو جائیگی اور دلوں کے پھیرنے میں اسے اللہ تعالیٰ کی قدرت کے عجیب و غریب کرشمے نظر آئیں گے۔

دوسرا: روئے زمین پر رونما ہونے والا اولین شرک بزرگوں کے ساتھ حد درجے کی محبت اور ان کی عظمت میں غلو کے سبب ہوا۔

تیسرا: سب سے پہلی چیز جس کے ذریعہ انبیاء کرام علیہم السلام کے دین میں تبدیلی ہوئی اس کی معرفت (جو کہ شرک تھا)، اور اس کا سبب کیا تھا؟ (صالحین کے بارے میں غلو سے کام لینا) اس کی معرفت کے باوجود کہ اللہ ہی نے انہیں مبعوث فرمایا تھا۔

چوتھا: لوگ بدعات و محدثات کو جلد قبول کر لیتے ہیں، حالانکہ شریعت اسلامیہ اور فطرت سلیمہ ان چیزوں کو قبول نہیں کرتی۔

پانچواں: شرک شروع ہونے کی بنیادی وجہ یہ تھی کہ حق اور باطل کو آپس میں خلط ملط کر دیا گیا تھا، جس کے دو واضح اسباب تھے: ایک تو بزرگوں کے ساتھ حد درجہ عقیدت و محبت تھی اور دوسرا یہ کہ بعض اہل علم و دین نے کچھ ایسے امور سرانجام دیے کہ جن میں ان کی نیتیں درست تھیں، مگر بعد والوں نے یہ سمجھا کہ ان اہل علم کی مراد کچھ اور تھی (جو دین کو بدعت کے ذریعہ تقویت پہنچانا چاہتا ہے اسے یاد رکھنا چاہیے کہ اس کا نقصان فائدہ سے کہیں بڑھ کر ہے)۔

چھٹا: سورہ نوح کی آیت کی تفسیر (جس میں ہے کہ وہ لوگ ایک دوسرے کو باطل کی وصیت کرتے تھے)۔

ساتواں: فطری طور پر انسان کا مزاج اور اس کی طبیعت ہی کچھ ایسی ہے کہ اس کے دل میں حق (آہستہ آہستہ) کم ہوتا جاتا ہے جبکہ باطل بڑھتا رہتا ہے (الایہ کہ جن پر اللہ کا فضل و احسان ہو)۔

آٹھواں: اس سے، اسلاف اہل علم کے اس قول کی تائید ہوتی ہے کہ بدعات، کفر کا سبب بنتی ہیں (اور کوئی بعید نہیں کہ اسباب ایک سے زائد ہوں)۔

نواں: شیطان ابلیس بدعت کے انجام سے خوب آگاہ ہے (کہ یہ کس طرح انسان کو تباہ کر دیتی ہے) اگرچہ بدعت جاری کرنے والے کی نیت اچھی ہی کیوں نہ ہو۔
 دسواں: اس باب سے ایک اور قاعدہ اور اصول ثابت ہوتا ہے کہ غلو سے قطعی طور پر اجتناب کرنا چاہیے (کیونکہ اس کا انجام اچھا نہیں ہوتا)۔ اور جو غلو کی طرف مائل کرے اس کے متعلق بھی علم ہونا چاہیے۔
 گیارہواں: قبر پر کسی صالح عمل کی انجام دہی کے لیے بیٹھنا انتہائی نقصان دہ ہے (یہ اہل قبر کی عبادت کا سبب بنتا ہے)۔

بارہواں: مجسموں کی ممانعت اور ان کے مٹا ڈالنے کی حکمت کا پتہ چلتا ہے (کہ یہ سد ذریعہ کے طور پر ہے)۔
 تیرہواں: اس تفصیل سے جہاں یہ (وقوع شرک کا) عظیم واقعہ معلوم ہوتا ہے، وہاں اس بات کا بھی پتہ چلتا ہے کہ اس کا جاننا ضروری ہے، لیکن اکثر مسلمان اس سے غافل اور لاعلم ہیں۔
 چودہواں: افسوس کی بات تو یہ ہے کہ لوگ یہ واقعہ کتب تفسیر و حدیث میں پڑھتے ہیں اور سمجھتے بھی ہیں کہ کس طرح اللہ تعالیٰ ان کے اور ان کے دلوں کے درمیان حائل ہوا تھا پھر بھی سمجھتے ہیں کہ قوم نوح علیہ السلام کا یہ عمل (قبر پرستی) بزرگوں کی غایت درجہ تعظیم، قبروں پر مجاور بننا وغیرہ افضل ترین عبادت ہے اور وہ یہ بھی اعتقاد رکھتے ہیں کہ جس بات سے اللہ اور اس کے رسول ﷺ نے منع فرمایا ہے وہ ایسا کفر ہے جو کسی کے جان و مال کو مباح کرتا ہے۔
 پندرہواں: اس تفصیل میں یہ صراحت بھی ہے کہ ان (بتوں کو پوجنے والوں) کا ارادہ صرف یہ تھا کہ یہ بزرگ ہمارے سفارشی ہیں (اس کے باوجود وہ لوگ شرک میں پڑ گئے)۔
 سولہواں: بعد والے مشرکین نے گمان کیا کہ سابق اہل علم نے ان بزرگوں کی تصویریں کسی خاص وجہ سے بنائی تھیں (کہ وہ ان کی شفاعت کریں گے، جبکہ یہ گمان فاسد تھا)۔

سترہواں: نبی ﷺ کے ارشاد مبارک «لَا تُطْرَوْنِي كَمَا أَطْرَتِ النَّصَارَى ابْنَ مَرْيَمَ» (کہ تم میری تعریف میں اس طرح مبالغہ نہ کرنا جس طرح عیسائیوں نے عیسیٰ ابن مریم کے بارے میں کیا تھا) میں (مسلمانوں کے لیے) کھلایا اور عظیم نصیحت ہے۔ اللہ تعالیٰ کی بے شمار رحمتیں ہوں آپ ﷺ پر کہ آپ نے واضح طور پر تبلیغ کا حق ادا فرمادیا۔ (آپ نے تعریف میں غلو اور مبالغہ آرائی سے منع فرمایا، اور حال یہ ہے کہ اس امت کے کچھ لوگ اسی میں واقع ہو گئے، بلکہ معاملہ اس سے زیادہ سنگین ہے)۔

اٹھارہواں: نبی ﷺ نے ہمیں نصیحت فرمائی ہے کہ تکلف کرنے (اور) حد سے تجاوز کرنے والے ہمیشہ ہلاک ہوتے ہیں۔ (آپ نے ایسا کرنے سے ڈرانے کی خاطر ایسا فرمایا ہے)۔

انیسواں: اس سے علم کی اہمیت اور علم نہ ہونے کے نقصان کا بھی پتہ چلتا ہے کہ قوم نوح علیہ السلام میں علم ختم ہونے کے بعد ہی بتوں کی پوجا پاٹ شروع ہوئی تھی۔

بیسواں: علماء کا دنیا سے رخصت ہونا فقہان علم کا سبب ہے (یہ سب سے بڑا سبب ہے، اسی طرح غفلت اور علم سے اعراض، دنیاوی کاموں میں مشغول ہو جانا اور علم کے تئیں لاپرواہ ہو جانا)۔

[۲۰] کسی بزرگ کی قبر کے پاس بیٹھ کر اللہ تعالیٰ کی عبادت کرنا ناجائز اور سنگین جرم ہے، چہ جائیکہ خود اس مرد صالح کی عبادت کی جائے۔

دین کی اجنبیت، لوگوں کا توحید سے دوری اور صالحین کی قبروں کے پاس اللہ کی عبادت کرنے کی ممانعت آئی ہے تاکہ یہ شرک کا ذریعہ نہ بنے، یہ بتانے کے لیے مصنف رحمہ اللہ اس باب کو لائے ہیں۔

پہلی دلیل:

صحیحین میں حضرت عائشہ رضی اللہ عنہا سے مروی ہے کہ حضرت ام سلمہ رضی اللہ عنہا نے رسول اللہ صلی اللہ علیہ وسلم کے سامنے ایک کلیسا اور اس میں موجود تصویروں اور مجسموں کا ذکر کیا جو انہوں نے حبشہ کی سرزمین میں دیکھا تھا تو نبی صلی اللہ علیہ وسلم نے فرمایا: «أُولَئِكَ إِذَا مَاتَ فِيهِمُ الرَّجُلُ الصَّالِحُ، أَوِ الْعَبْدُ الصَّالِحُ، بَنَوْا عَلَى قَبْرِهِ مَسْجِدًا، وَصَوَّرُوا فِيهِ تِلْكَ الصُّوَرِ، أُولَئِكَ شِرَارُ الْخَلْقِ عِنْدَ اللَّهِ»، فَهَؤُلَاءِ جَمَعُوا بَيْنَ الْفِتْنَتَيْنِ: فِتْنَةُ الْقُبُورِ، وَفِتْنَةُ التَّمَاثِيلِ (”ان لوگوں میں جب کوئی بزرگ فوت ہو جاتا تو یہ اس کی قبر پر مسجدیں بنالیتے اور اس میں یہ تصاویر (مجسمے) بنادیتے۔ یہ لوگ اللہ کے نزدیک بدترین مخلوق ہیں۔“ ان لوگوں نے دو فتنوں کو یکجا کر دیا: ایک قبروں (کو عبادت گاہیں بنانے) کا اور دوسرا (ان میں) مجسمے اور تصویریں بنانے کا۔

- «فَهَؤُلَاءِ جَمَعُوا بَيْنَ الْفِتْنَتَيْنِ» (ان لوگوں نے دو فتنوں کو یکجا کر دیا): یہ ابن تیمیہ رحمہ اللہ کا قول ہے، اس کو فتنہ اس لیے کہا ہے کہ یہ لوگوں کو دین سے روکنے کا سبب ہے۔
- قبرستانوں کے بارے میں بنیادی بات یہ ہے کہ اسے آبادی سے باہر بنانا چاہیے تاکہ یہ شرک تک پہنچنے کا ذریعہ نہ بنیں۔
- قبروں کا فتنہ، مجسموں اور بتوں کے فتنہ سے بھی خطرناک ہے، مندرجہ ذیل امور کی وجہ سے:
 - قبریں (اور قبرستان) ہر جگہ موجود ہوتے ہیں برخلاف مجسموں اور بتوں کے۔
 - قبر کے پاس ایسی چیزیں پائی جاتی ہیں، جو دوسری جگہوں میں نہیں پائی جاتیں، جیسے: (دل میں) خوف کا پیدا ہو جانا۔

دوسری دلیل:

اور صحیحین ہی میں (دوسرے مقام پر) ام المومنین حضرت عائشہ رضی اللہ عنہا سے روایت ہے کہ جب رسول اللہ ﷺ پر موت کی علامات ظاہر ہوئیں تو آپ اپنے چہرہ مبارک پر چادر اوڑھ لیتے اور جب دم گھٹتا تو چادر ہٹا لیتے، اسی عالم میں آپ ﷺ نے فرمایا: «لَعْنَةُ اللَّهِ عَلَى الْيَهُودِ وَالنَّصَارَى، اتَّخَذُوا قُبُورَ أَنْبِيَائِهِمْ مَسَاجِدَ»، ”یہود و نصاریٰ پر اللہ کی لعنت ہو، انہوں نے انبیاء کرام کی قبور کو مسجد گاہ بنالیا تھا۔“ اس سے آپ کا مقصد اپنی امت کو ایسے طرز عمل سے روکنا تھا، اگر آپ ﷺ کی قبر کو مسجد گاہ بنانے کا خدشہ نہ ہوتا تو آپ کی قبر بھی (عام صحابہ کرام رضی اللہ عنہم کی طرح) ظاہر ہوتی۔

تیسری دلیل:

اور مسلم میں حضرت بن عبد اللہ بن جلی رضی اللہ عنہ سے روایت ہے کہ نبی ﷺ کی وفات سے پانچ یوم قبل میں نے آپ کو کہہ فرماتے ہوئے سنا: «إِنِّي أَبْرَأُ إِلَى اللَّهِ أَنْ يَكُونَ لِي مِنْكُمْ خَلِيلٌ؛ فَإِنَّ اللَّهَ قَدْ اتَّخَذَنِي خَلِيلًا، كَمَا اتَّخَذَ إِبْرَاهِيمَ خَلِيلًا، وَلَوْ كُنْتُ مُتَّخِذًا مِنْ أُمَّتِي خَلِيلًا؛ لَأَتَّخَذْتُ أَبَا بَكْرٍ خَلِيلًا، أَلَا وَإِنْ مَن كَانَ قَبْلَكُمْ كَانُوا يَتَّخِذُونَ قُبُورَ أَنْبِيَائِهِمْ مَسَاجِدَ، أَلَا فَلَا تَتَّخِذُوا الْقُبُورَ مَسَاجِدَ، فَإِنِّي أَنُهَاكُمُ عَنْ ذَلِكَ» ”میں اللہ کے سامنے اس بات سے برأت کا اظہار کرتا ہوں کہ تم میں سے کوئی میرا دوست (خلیل) ہو، کیونکہ اللہ تعالیٰ نے مجھے اپنا خلیل بنالیا ہے، جیسا کہ اس نے ابراہیم علیہ السلام کو خلیل بنالیا تھا۔ اور اگر میں اپنی امت میں سے کسی کو دوست بنانا چاہتا تو ابو بکر رضی اللہ عنہ کو بناتا۔ خبردار! تم سے پہلے لوگ انبیاء کی قبروں کو مسجد گاہ بنالیا کرتے تھے۔ خبردار! تم قبروں کو مسجد گاہ نہ بنالینا میں تمہیں اس طرز عمل سے منع کرتا ہوں۔“

نبی ﷺ نے اس عمل شنیع سے اپنی زندگی کے آخری لمحات میں منع فرمایا، پھر آپ نے موت و حیات کی کشمکش میں ایسا کرنے والوں پر لعنت فرمائی۔ (معلوم ہوا کہ اگر قبر پرستی نہ بھی ہو تب بھی قبر کے پاس نماز پڑھنا منع ہے، اور حضرت عائشہ رضی اللہ عنہا کے قول: «خَشِيَ أَنْ يَتَّخِذَ مَسْجِدًا»، فَإِنَّ الصَّحَابَةَ لَمْ يَكُونُوا لَيَبْنُوا حَوْلَ قَبْرِهِ مَسْجِدًا) (اس کا ڈر تھا کہ آپ کی قبر کو مسجد نہ بنالیا جائے) کا مطلب بھی یہی ہے۔ اس لیے کہ صحابہ کرام رضی اللہ عنہم سے توقع نہ تھی کہ وہ آنحضرت ﷺ کی قبر پر مسجد بنائیں کیونکہ جس جگہ نماز پڑھنا مقصود ہو وہ مسجد ہی ہے، بلکہ ہر وہ جگہ جہاں نماز ادا کی جائے اسے مسجد کا نام دیا جاتا ہے، جیسا کہ نبی ﷺ نے ارشاد فرمایا: «جُعِلَتْ لِي الْأَرْضُ مَسْجِدًا وَطَهُورًا» ”تمام روئے زمین کو میرے لیے مسجد اور ذریعہ طہارت بنالیا گیا ہے“

- «لَمَّا نُزِلَ بِرَسُولِ اللَّهِ ﷺ»: اس سے مراد ملک الموت ہیں جو نبی ﷺ کی روح قبض کرنے لیے اترے تھے۔
- «حَمِيصَةً»: ”خميصہ“ چادر یا دھاری دار کپڑے کو کہتے ہیں۔
- «لَعْنَةُ اللَّهِ»: یعنی اللہ کی طرف سے دھتکار اور اس کی رحمت سے دوری، اس بنیاد پر یہ اللہ کی جانب سے خبر دینا ہے، اور اس بات کا بھی احتمال ہے کہ یہ ان کے اوپر نبی ﷺ کی بددعا ہو۔
- «اتَّخَذُوا قُبُورَ أَنْبِيَائِهِمْ مَسَاجِدَ»: یا تو اس پر سجدہ کر کے یا پھر اس کے اوپر باضابطہ طور پر مسجد قائم کر کے۔
- «لَا بُرْرَ قَبْرُهُ»: یعنی نبی ﷺ کی قبر مبارک ظاہر ہوتی اور آپ اپنے حجرہ مبارک سے باہر کہیں مثلاً بقیع میں دفن کیے جاتے۔

- نبی ﷺ کو حجرہ کے اندر کیوں دفن کیا گیا کہ جہاں قبر کی مٹی کو تو دور کوئی آپ کے حجرہ کو بھی نہیں دیکھ پاتا؟
- نبی ﷺ کے اس فرمان کی وجہ سے: «مَا قُبُصَ نَبِيٌّ إِلَّا دُفِنَ حَيْثُ يُقْبَضُ» (جہاں نبی کی روح قبض کی جاتی ہے وہیں ان کا دفن ہوتا ہے)۔
- «حَشِيٍّ»: (خاکے زبر کے ساتھ کا مطلب ہے) نبی ﷺ ڈرتے تھے کہ کہیں آپ کی قبر کو وشن (بت) نہ بنالیا جائے۔
- «حَشِيٍّ»: (خاکے پیش کے ساتھ کا مطلب ہے) صحابہ کرام رضی اللہ عنہم ڈرتے تھے کہ کہیں نبی ﷺ کی قبر کو وشن (بت) نہ بنالیا جائے۔ اور ان کا ایسا کرنا تحقیق توحید کی خاطر تھا۔

ہم ان پر کیسے رد کریں گے جو کہتے ہیں کہ نبی ﷺ کی قبر مسجد کے اندر ہے؟

- أ. مجمل رد: کہ یہ متشابہ میں سے ہے، اور واجب کتاب و سنت کے محکمت پر عمل کرنا ہے، اور آپ محکمت کو چھوڑ کر متشابہ کے پیچھے پڑے ہوئے ہیں لہذا ہم آپ کی بات نہیں مانیں گے۔
- ب. رد مفصل:

۱. مسجد قبر کے اوپر نہیں بنائی گئی بلکہ مسجد کی تعمیر تو نبی ﷺ کی زندگی ہی میں ہو چکی تھی۔
۲. نبی ﷺ کو مسجد میں دفن نہیں کیا گیا بلکہ آپ کو آپ ﷺ کے گھر میں دفن کیا گیا جو مسجد سے باہر تھا۔
۳. حجرات کو مسجد میں داخل کرنے کا عمل صحابہ کرام رضی اللہ عنہم کے اتفاق رائے سے نہیں ہوا تھا، بلکہ ایسا ان میں سے اکثر کے وفات پا جانے کے بعد ہوا تھا، اور جو لوگ بقید حیات تھے انہوں نے اس کی مخالفت کی بھی تھی، جیسا کہ سعید بن مسیب رضی اللہ عنہ سے بھی اس عمل کی مخالفت کرنا ثابت ہے۔

۴. قبر مسجد کے اندر نہیں ہے بلکہ ایک مستقل حجرے میں ہے اور مسجد اس حجرے کے اوپر تعمیر نہیں ہوئی ہے اور مزید یہ کہ اس قبر کو تین دیواروں سے گھیر دیا گیا ہے اور وہ دیواریں قبلہ سے منحرف زاویہ میں بنائی گئی ہیں تاکہ نماز پڑھتے وقت وہ نمازی کے عین سامنے نہ ہو۔

۵. مسجد نبوی کی اپنی الگ خصوصیت ہے کہ اس کے لیے رخت سفر باندھا جاتا ہے، اس میں نماز پڑھنے کا ثواب ایک ہزار نماز کے برابر ہے۔

تنبیہ: خلعت (خلیل (دوست) بنانا) محبت کی سب سے اعلیٰ قسم ہے اور جہاں تک میری معلومات ہے اللہ تعالیٰ نے اپنی مخلوقات میں سے صرف دو کے لیے اسے ثابت کیا ہے اور وہ دونوں ابراہیم علیہ السلام اور محمد صلی اللہ علیہ وسلم ہیں، اس سے آپ ان کی جہالت جان سکتے ہیں جو کہتے ہیں کہ: ابراہیم، خلیل اللہ ہیں اور محمد، حبیب اللہ ہیں (یہ سمجھتے ہوئے کہ حبیب، خلیل سے اعلیٰ درجہ ہے، جبکہ) یہ آپ صلی اللہ علیہ وسلم کی شان میں کمی کرنا ہے کیونکہ ایسا کہنے والے نے آپ صلی اللہ علیہ وسلم کے درجہ کو ابراہیم علیہ السلام کے درجہ سے کمتر گردانا، اور نبی صلی اللہ علیہ وسلم و دیگر عام لوگوں کے مابین کوئی فرق نہیں کیا، کیونکہ اللہ تعالیٰ تو احسان کرنے والوں سے بھی محبت کرتا ہے، لہذا جو یہ کہتا ہے کہ نبی صلی اللہ علیہ وسلم حبیب اللہ ہیں وہ غلطی پر ہے۔

چوتھی دلیل:

مسند احمد میں جید سند کے ساتھ ابن مسعود رضی اللہ عنہ سے مرفوع روایت ہے کہ: «إِنَّ مِنْ شِرَارِ النَّاسِ مَنْ تُذَرِّكُهُمُ السَّاعَةُ وَهُمْ أَحْيَاءُ، وَالَّذِينَ يَتَّخِذُونَ الْقُبُورَ مَسَاجِدَ» ”سب سے بدترین وہ ہوں گے جن پر قیامت قائم ہوگی اور وہ بھی (سب سے بدترین) جو قبروں کو مساجد کا درجہ دیں۔“ ابو حاتم (ابن حبان) نے بھی اسے اپنی صحیح میں روایت کیا ہے۔

• «شِرَارِ النَّاسِ»: اس سے یہ ثابت ہوتا ہے کہ برائی میں بھی لوگوں کے درجات ہوتے ہیں کہ بعض بعض کے مقابلے میں زیادہ برے ہوتے ہیں۔

باب کا خلاصہ:

شرک اور اس کے وسائل سے دوری اختیار کرنا واجب ہے، اور جو شخص کسی نیک آدمی کی قبر کے پاس اللہ کی عبادت جیسے نماز وغیرہ کرنا چاہے تو اس سے سختی سے پنٹا جائے گا، اب جو شخص یہ عقیدہ رکھے کہ اس قبر والے کے پاس صدقہ کرنا دیگر جگہ کے مقابلے میں افضل ہے تو وہ قبر کو مسجد بنانے والوں کے مانند ہے۔

مسائل:

پہلا: کسی بزرگ کی قبر کے پاس مسجد کی تعمیر کرنے والے پر نبی ﷺ کی ڈانٹ، گرچہ مسجد بنانے والے کی نیت صحیح ہی ہو (یہ ایسا عمل ہے جس میں نیت کی حاجت نہیں ہے کیونکہ اس کا تعلق مجرد فعل سے ہے، اور اس میں مشرکین کی مشابہت بھی ہے)۔
دوسرا: تصاویر و مجسمے بنانے کی حرمت اور اس پر شدید وعید (خصوصاً جب یہ تصاویر ایسے لوگوں کی ہو جن کی تعظیم کی جاتی ہے، خواہ عادات جیسے سردارانِ یاباب یا شرعاً جیسے اولیاء اور صالحین)۔

تیسرا: اس عمل کی مذمت کے معاملہ میں آنحضرت ﷺ کے مبالغہ سے عبرت حاصل ہوتی ہے کہ پہلے تو آپ نے اس کام سے ویسے منع فرمایا تھا، پھر آپ آخر عمر میں وفات سے پانچ روز قبل مزید تنبیہ فرمائی۔ پھر آپ ﷺ نے جب جاکنی کے عالم میں تھے ایک بار پھر اس سے سخت ممانعت فرمائی۔

چوتھا: نبی ﷺ نے اپنی قبر پر بھی اس عمل سے منع فرمادیا، حالانکہ ابھی آپ کی قبر موجود نہ تھی۔

پانچواں: انبیاء و صلحاء کی قبروں پر مساجد بنا کر ان میں عبادت کرنا، یہود و نصاریٰ کا طرز عمل ہے۔

چھٹا: اس عمل پر آپ ﷺ نے یہود و نصاریٰ پر لعنت فرمائی۔

ساتواں: اس طرز عمل کی وجہ سے یہود و نصاریٰ پر آپ کی لعنت بھیجے کا اصل مقصد یہ تھا کہ مسلمان آپ کی قبر ایسا کارنامہ انجام نہ دیں۔

آٹھواں: آپ ﷺ کی قبر کو کھلے میں نہ بنانے کی وجہ (کہ کہیں آپ کی عبادت نہ کی جانے لگے اس بات کا ڈر، اور نبی جہاں وفات پاتے ہیں وہیں ان کی قبر بنتی ہے)۔

نواں: قبروں کو مسجد بنانے کے معنی کی وضاحت (کہ اس پر مسجدیں تعمیر کرنا اور اسے نماز کی جگہ بنالینا)۔

دسواں: نبی ﷺ نے قبروں پر مساجد تعمیر کرنے والوں اور جن لوگوں پر قیامت قائم ہوگی، دونوں کو ایک ساتھ ذکر کیا ہے، گویا آپ نے کفر یا شرک کے واقع ہونے سے قبل ہی اس کے اسباب اور اس کے انجام کا ذکر فرمادیا ہے۔

گیارہواں: نبی ﷺ نے اپنی وفات سے پانچ روز قبل اپنے خطبہ میں ان دو گروہوں کا رد فرمایا دیا جو اہل بدعت میں سے سب سے زدادہ برے ہیں، بلکہ بعض اہل علم نے تو انہیں بہتر (۷۲) گروہوں سے بھی خارج کر دیا ہے۔ ان دو گروہوں میں سے ایک رافضہ اور دوسرا جہمیہ ہے۔ خصوصاً رافضیوں کی وجہ سے مسلمانوں میں شرک اور قبر پرستی کی ابتدا ہوئی اور انہیں رافضیوں نے سب سے پہلے قبروں پر مساجد بنانے کا سلسلہ شرع کیا۔

بارہواں: آپ ﷺ کو نزاع کے وقت بہت تکلیف کا سامنا کرنا پڑا۔

تیرہواں: آپ ﷺ کو اللہ تعالیٰ کے خلیل ہونے کا شرف حاصل ہوا۔

چودھواں: خلیل ہونے کا درجہ صدیق (دوست) ہونے سے اونچا ہے۔

پندرہواں: اس کی صراحت کہ حضرت ابو بکر صدیق رضی اللہ عنہ تمام صحابہ سے افضل ہیں (ایمان اور عمل صالح کی افضلیت نسب کی افضلیت سے بڑھ کر ہے، اسی وجہ سے ابو بکر رضی اللہ عنہ کو حضرت علی رضی اللہ عنہ پر فوقیت حاصل ہوئی)۔

سولہواں: اس میں حضرت ابو بکر رضی اللہ عنہ کی خلافت کی طرف بھی اشارہ ہے۔

[۲۱] اس بات کا بیان کہ بزرگوں اور صالحین کی قبروں کے بارے میں غلو کا انجام ان کی قبروں کو اللہ کے سوا پوجا جانے والاوشن (بت) بنادینا ہے۔

- شرک پنپنے کا یہ تیسرا سبب ہے، کہ غلو کرنے کا نتیجہ یہ نکلتا ہے کہ لوگ قبر کی یا قبر والے کی عبادت کرنے لگ جاتے ہیں، اور غلو کہتے ہیں تعریف یا مذمت میں حد سے تجاوز کر جانے کو۔
- قبر کے بارے میں لوگوں کی تین اقسام ہیں افراط، تفریط اور معتدل: افراط کرنے والوں نے اس کی عبادت اور اس پر قبے تعمیر کر کے اس میں غلو سے کام لیا، تفریط کرنے والوں نے اس کا واجبی احترام نہ کر کے اور مردوں کو ان کی قبروں سے نکال کر اس میں کمی کی، اور حق پرست معتدل لوگ ان دونوں کے مابین ہیں، چنانچہ وہ ان کی حرمت کا پاس و لحاظ کرتے ہیں اور ان کے سلسلے میں اس قدر غلو نہیں کرتے کہ معاملہ ان کی عبادت تک پہنچ جائے۔

ایک سے لے کر چار تک دلیل:

[۱] امام مالک رحمہ اللہ نے ”موطا“ میں روایت کیا ہے کہ رسول اللہ ﷺ نے فرمایا: «اللَّهُمَّ لَا تَجْعَلْ قَبْرِي وَثَنًا يُعْبَدُ، اَسْتَدَّ غَضَبُ اللَّهِ عَلَى قَوْمٍ اتَّخَذُوا قُبُورَ أَنْبِيَائِهِمْ مَسَاجِدَ» ”اے اللہ! میری قبر کو بت نہ بنانا جسے لوگ پوجنا شروع کر دیں۔ ان لوگوں پر اللہ تعالیٰ کا سخت غضب اور قہر نازل ہو جنہوں نے انبیاء کی قبروں کو عبادت گاہیں بنالیا تھا۔“

[۲] ابن جریر رحمہ اللہ نے آیت مبارکہ ﴿أَفَرَأَيْتُمُ اللَّتَّ وَالْعُزَّىٰ﴾ کی تفسیر میں اپنی سند سے سفیان سے، انہوں نے منصور سے اور انہوں نے مجاہد رحمہ اللہ سے روایت کیا ہے کہ: ”لات“ حجاج کرام کو ستو گھول کر پلایا کرتا تھا، جب یہ فوت ہو گیا تو لوگ اس کی قبر پر مجاور بن کر بیٹھ گئے۔

[۳] ابوالجوزاء نے بھی حضرت عبد اللہ بن عباس رضی اللہ عنہما سے روایت کیا ہے کہ: (كَانَ يُلْتُ السَّوِيْقَ لِلْحَاجِّ) ”لات“ حجاج کو ستو گھول کر پلایا کرتا تھا۔

[۴] حضرت عبد اللہ بن عباس رضی اللہ عنہما سے مروی ہے کہ: «لَعَنَ رَسُولُ اللَّهِ ﷺ زَائِرَاتِ الْقُبُورِ، وَالْمُتَخَذِينَ عَلَيْهَا الْمَسَاجِدَ وَالشَّرَجَ» ”رسول اللہ ﷺ نے قبروں کی زیارت کو جانے والی عورتوں پر لعنت فرمائی اور آپ ﷺ نے ان لوگوں کو بھی ملعون قرار دیا ہے جو قبروں پر مساجد بناتے اور چراغ افال کرتے ہیں۔“ (اس کو اہل سنن نے روایت کیا ہے)۔

- «اَسْتَدَّ غَضَبُ اللَّهِ»: ”غضب“ یہ اللہ تعالیٰ کی ثابت شدہ حقیقی صفت ہے، البتہ اللہ کا غضب مخلوق کے غضب کے مانند نہیں ہے۔
 - «اتَّخَذُوا قُبُورَ أَنْبِيَائِهِمْ مَسَاجِدَ»: (انہوں نے انبیاء کی قبروں کو مساجد بنالیا تھا) یا تو ان پر سجدہ کر کے یا پھر باضابطہ طور پر ان پر مسجدیں تعمیر کر لی تھیں۔
 - کیا اللہ تعالیٰ نے نبی ﷺ کی یہ دعا قبول کر لی تھی کہ آپ کی قبر کو ایسا وشن (بت) نہ بنے دے جس کی اللہ کے سوا پوجا کی جانے لگے، یا اللہ کی حکمت اس کے برخلاف تھی؟ ابن القیم رحمہ اللہ فرماتے ہیں کہ: اللہ تعالیٰ نے آپ کی دعا کو قبول فرمالیا تھا، لہذا ایسا کبھی نہیں سنا گیا کہ آپ کی قبر کو وشن (بت) بنالیا گیا اور اس کی عبادت ہونے لگی، بلکہ آپ ﷺ کی قبر کو تین دیواروں سے گھیر دیا گیا، چنانچہ اسی بات کو انہوں نے مندرجہ ذیل شعر میں ادا کیا ہے:
- فَأَجَابَ رَبُّ الْعَالَمِينَ دُعَاءَهُ *** وَأَحْاطَهُ بِثَلَاثَةِ الْجُدُرَانِ
- اللہ رب العالمین نے آپ کی دعا کو قبول فرمالیا اور آپ کی قبر کو تین دیواروں سے گھیر دیا۔
- ہاں یہ صحیح ہے کہ کچھ لوگ آپ کی قبر کے سلسلے میں غلو کرتے ہیں لیکن معاملہ اس حد تک نہیں پہنچا کہ آپ کی قبر کو وشن (بت) بنا کر اس کی پوجا کی جانے لگے۔
- ﴿أَفَرَأَيْتُمْ﴾: ان بتوں کی ان بڑی نشانیوں سے کیا نسبت ہے جو آپ نے معراج کی رات دیکھا تھا۔
 - «السَّوِيقِ»: (ستو) جو کو بھون یا سوکھا کر، پھر اس کو پیس کر بعد ازاں کھجور کے ساتھ ملا کر جو چیز بنتی ہے اسے ”سویق“ کہتے ہیں، جو وہ حجاج کو پیش کرتے تھے۔
 - «السُّرُجِ»: (چراغ) سراج کی جمع ہے، رات و دن اس پر چراغاں کیا جاتا ہے یا تو اس کی تعظیم میں یا پھر غلو کرتے ہوئے۔
 - عورتوں کا قبروں کی زیارت کرنا کبیرہ گناہوں میں سے ہے، اسی طرح قبروں کو مساجد بنالینا اور اس پر چراغاں کرنا بھی کیونکہ ایسا کرنے والے پر لعنت بھیجی گئی ہے۔
 - قبروں کی زیارت کی اقسام: [۱] شرعی: اس کے لیے رخت سفر نہیں باندھا جائے گا، اور اس کے ذریعہ سے آخرت کی یاد اور اپنے لیے اور مُردوں کے لیے دعا کی نیت کرنا، [۲] اگر نیت مُردوں سے دعا مانگنے کی ہو تو یہ زیارت شرکیہ قرار پائے گی، [۳] اور اگر نیت ان قبروں کے پاس جا کر اللہ سے دعا مانگنا ہو تو یہ زیارت بدعی قرار پائے گی۔

مسائل:

پہلا: اوٹان کی تشریح و توضیح (کہ وشن ہر وہ چیز ہے جس کی اللہ کے سوا عبادت کی جائے خواہ وہ بت ہو یا قبر ہو یا کچھ اور)۔

دوسرا: عبادت کی تفسیر اور اس کا معنی و مفہوم (عبادت کہتے ہیں: معبود کے سامنے خضوع اور فروتنی و خاکساری اختیار کرنا اس کی تعظیم کرتے ہوئے اور اس سے محبت رکھتے ہوئے، اس کے عذاب سے خوف کھاتے ہوئے اور اس کے نعمتوں کی امید رکھتے ہوئے)۔

تیسرا: رسول اللہ ﷺ نے صرف اسی چیز سے پناہ مانگی، جس کے واقع ہونے کا آپ ﷺ کو اندیشہ تھا۔
چوتھا: جہاں آپ ﷺ نے یہ دعا کی کہ: ”یا اللہ میری قبر کو بت نہ بنانا جس کی پوجا کی جائے“، وہیں آپ نے یہ بھی بیان فرمایا کہ: ”پہلے لوگوں نے انبیاء کی قبروں کو عبادت گاہ بنالیا تھا“۔
پانچواں: نبی ﷺ نے بیان فرمایا کہ ایسے کام کرنے والوں پر اللہ کا شدید قہر و غضب نازل ہو۔
چھٹا: ایک اہم ترین مسئلہ یہ ہے کہ ”لات“ جو عرب کا سب سے بڑا بت تھا، اس کی عبادت کس طرح شروع ہوئی تھی۔

ساتواں: یہ بات معلوم ہوئی کہ ”لات“ ایک بزرگ کی قبر تھی۔
آٹھواں: ”لات“ صاحب قبر کا نام ہے، اور اس کی وجہ تسمیہ بھی مذکور ہے۔
نواں: آپ ﷺ نے ان عورتوں پر لعنت فرمائی جو قبروں کی زیارت کو جاتی ہیں۔
دسواں: نبی ﷺ نے قبروں پر چراغاں کرنے والوں پر بھی لعنت فرمائی۔

- ایک اہم مسئلہ: بزرگوں اور صالحین کی قبروں میں غلو کرنا اس کو وشن (بت) بنادیتا ہے، جیسا کہ ”لات“ کی قبر کے ساتھ پیش آیا۔
- مسئلہ: عورت جب مسجد نبوی میں ”روضہ“ میں نماز پڑھنے کے لیے جائے تو چونکہ نبی ﷺ کی قبر قریب ہی ہوتی ہے لہذا اس کا کھڑے ہو کر آپ پر سلام بھیجنے میں کوئی حرج نہیں ہے، ہاں بہتر یہ ہے کہ وہ بھیڑ بھاڑ اور مردوں کے ساتھ اختلاط سے دور رہے، اور اس لیے بھی تاکہ کوئی اس کو دیکھ کر یہ نہ سمجھے کہ عورتوں کے لیے منصوبہ بندی کے ساتھ قصد قبروں کی زیارت کے لیے جانا جائز ہے۔

[۲۲] نبی مصطفیٰ ﷺ کا جناب توحید کی مکمل حفاظت کرنا اور ذریعہ شرک بننے والی ہر راہ کو بند کرنا۔

اس باب کو یہ بیان کرنے کے لیے لائے ہیں کہ نبی ﷺ نے جناب توحید کی محکم بچاؤ کے لیے ایک اوٹ لگا دی ہے، اور کوئی ایسا دروازہ کھلا نہیں چھوڑا ہے کہ جس سے کوئی شرک تک پہنچ جائے، بلکہ آپ نے شرک تک لے جانے والے ہر دروازہ کو بند فرما دیا ہے۔

پہلی اور دوسری دلیل:

[۱] ارشاد الہی ہے: ﴿لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ﴾ (الآیۃ)۔ (تمہارے پاس تم ہی میں سے ایک رسول آیا ہے، تمہاری تکلیف اسے شاق گزرتی ہے)۔
[۲] حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: «لَا تَجْعَلُوا يُيُوتُكُمْ قُبُورًا، وَلَا تَجْعَلُوا قَبْرِیْ عِیْدًا، وَصَلُّوا عَلَیَّ؛ فَإِنَّ صَلَاتَكُمْ تَبْلُغُنِیْ حِیْثُ كُنْتُمْ» ”اپنے گھروں کو قبرستان نہ بناؤ اور نہ میری قبر کو میلہ (گاہ) بناؤ، اور تم جہاں بھی رہو مجھ پر درود (وسلام) پڑھتے رہو، تمہارے درود و سلام مجھے پہنچ جائیں گے۔“ (اس کو ابو داؤد نے حسن سند کے ساتھ روایت کیا ہے اور اس کے راوی ثقہ ہیں)۔

- ﴿لَقَدْ جَاءَكُمْ﴾: تین تاکیدات کے ذریعے مؤکد کیا گیا ہے: قسم مقدر، لام اور قد۔
- ﴿مِّنْ أَنْفُسِكُمْ﴾: یعنی [۱] تمہاری ہی جنس میں سے ایک بشر ہیں، لیکن انہیں تمہارے اوپر فوقیت وحی کی وجہ سے دی گئی ہے۔
- [۲] ایک قراءت میں: «مِنْ أَنْفُسِكُمْ» فاء کے فتح کے ساتھ بھی پڑھا گیا ہے، اس وقت آیت کا معنی ہو گا کہ: وہ تم میں سب سے زیادہ شریف اور متقی ہیں۔
- ﴿عَزِيزٌ عَلَيْهِ﴾: جو تمہارے اوپر شاق ہو وہ انہیں بھی پریشان کرتی ہے، اسی لیے آپ کو آسان و نرم دین حنیف دے کر مبعوث کیا گیا۔
- ﴿حَرِیصٌ عَلَیْكُمْ﴾: تمہاری مصلحت کی خاطر وہ اپنی انتہائی کوششیں صرف کر دیتے ہیں۔

- ﴿بِالْمُؤْمِنِينَ رَءُوفٌ رَحِيمٌ﴾: جس کو بعد میں لانا تھا اسے پہلے لانا حصر کا فائدہ دیتا ہے، یعنی غیر مومنوں پر آپ سخت ہیں ﴿مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ﴾ (محمد ﷺ) اللہ کے رسول ہیں اور جو لوگ ان کے ساتھ ہیں کافروں پر سخت ہیں آپس میں رحم دل ہیں۔
- ﴿فَإِنْ تَوَلَّوْا﴾: یعنی اعراض کریں، اور یہ نہیں کہا: فَإِنْ تَوَلَّيْتُمْ؛ [۱] کیونکہ اس طرح بیان کرنے کے بعد اعراض کرنا مکروہ ہے [۲] قاری کو متنبہ کرنے کی خاطر، ضمیر کو (حاضر کے بجائے غائب سے) بدل دیا تاکہ قاری متنبہ ہو جائے۔
- ﴿فَقَدْ حَسِبَ اللَّهُ﴾: یعنی ان کا اعراض کرنا، آپ کو پریشان نہ کرے، بس آپ اپنی زبان اور دل سے یہ کہتے رہیں: ﴿حَسِبَ اللَّهُ﴾ (میرے لیے اللہ کافی ہے)۔
- ﴿يُؤْتِكُمْ قُبُورًا﴾: یعنی: [۱] اس میں نماز پڑھنا نہ چھوڑو، [۲] اس میں مردے دفن نہ کرو۔
- ﴿عِيدًا﴾: یعنی: میری قبر پر بار بار آنا اپنی عادت نہ بناؤ، خواہ یہ عادت سالانہ، ماہانہ یا ہفتہ واری ہی کیوں نہ ہو، بلکہ نبی ﷺ کے قبر کی زیارت کسی سبب کی وجہ سے کی جائے، مثلاً کوئی سفر سے واپس لوٹے یا آخرت کو یاد کرنے کی خاطر۔
- ﴿وَصَلُّوا عَلَيَّ﴾: اللہ تعالیٰ کی طرف سے اپنے نبی پر ”صلاة“ کا مطلب ہے ملا اعلیٰ کے بیچ آپ کی تعریف کرنا۔
- ﴿تَبْلُغُنِي﴾: کیونکہ نبی ﷺ کا ایک دوسرے مقام پر فرمان ہے: «إِنَّ اللَّهَ مَلَائِكَةً سَيَّاحِينَ فِي الْأَرْضِ يُبَلِّغُونِي عَنْ أُمَّتِي السَّلَامَ» ”اللہ تعالیٰ کچھ خاص فرشتے زمین میں گھومتے رہتے ہیں جو مجھ تک میری امت کا سلام پہنچاتے ہیں“، لہذا آپ ﷺ کی قبر مبارک کے پاس بھیڑ لگانے کی کوئی ضرورت ہی نہیں ہے۔

تیسری دلیل:

زین العابدین علی بن حسین رضی اللہ عنہما نے ایک شخص کو نبی ﷺ کی قبر کے گرد بنی دیوار میں ایک شکاف سے اندر داخل ہو کر قبر کے پاس دعا کرتے ہوئے دیکھا تو اسے روک دیا اور کہا: کیا میں تجھے وہ حدیث نہ بتاؤں جو میرے باپ (حضرت حسین رضی اللہ عنہ) نے میرے دادا (حضرت علی رضی اللہ عنہ) سے انہوں نے رسول اللہ ﷺ سے سنی تھی! آپ ﷺ نے فرمایا تھا: «لَا تَتَّخِذُوا قَبْرِي عِيدًا، وَلَا يُؤْتِكُمْ قُبُورًا؛ فَإِنَّ تَسْلِيمَكُمْ يَبْلُغُنِي أَيْنَ كُنْتُمْ» ”میری قبر کو میلہ (گاہ) نہ بنانا اور تم اپنے گھروں کو قبرستان نہ بنالینا اور مجھ پر درو پڑھتے رہنا، اس لیے کہ تم جہاں بھی ہو گے، تمہارا درود مجھ تک پہنچ جائے گا“۔ اس حدیث کو ضیاء مقدسی نے ”مختارہ“ میں روایت کیا ہے۔

- «فَيَدْعُو»: ان کا یہ گمان کرنا کہ گویا نبی ﷺ کی قبر کے پاس دعا کرنے کی اہمیت ہے، یہ شرک کے دروازہ کو کھولنا اور اس تک پہنچنے کا وسیلہ اور ذریعہ بن سکتا ہے۔
- «أَيْنَ كُنْتُمْ»: اس سے مراد ہے کہ: تم جہاں کہیں بھی رہو میرے اوپر درود پڑھتے رہو میری قبر کے پاس آکر ہی میرے درود و سلام پڑھنے کی کوئی ضرورت نہیں ہے۔

مسائل:

پہلا: سورہ برأت (توبہ) کی آیت ﴿لَقَدْ جَاءَكُمْ رَسُولٌ مِّنْ أَنْفُسِكُمْ﴾ کی تفسیر۔
 دوسرا: نبی اکرم ﷺ کا اپنی امت کو حد و شرک سے بہت دور رہنے کا ہدایت اور حکم (اپنے گھروں کو قبرستان نہ بناؤ...)
 تیسرا: آنحضرت ﷺ کا ہم (یعنی اپنی امت) پر نہایت شفیق و مہربان اور ہماری رشد و ہدایت پر انتہائی حریص ہونے کا ذکر (سورہ برأت والی آیت)۔
 چوتھا: آپ ﷺ نے مخصوص انداز میں اپنی قبر کی زیارت سے منع فرمایا ہے، حالانکہ آپ کی قبر کی زیارت انتہائی فضیلت والے اعمال میں سے ہے (آپ ﷺ کے قبر کی زیارت کے وقت آپ کو سلام کیا جائے گا، اور آپ کا حق دوسرے کے مقابلے میں زیادہ بڑا ہے)۔
 پانچواں: نبی ﷺ نے بار بار زیارت قبر کے لیے جانے سے منع فرمایا ہے۔
 چھٹا: آپ ﷺ نے نقلی نماز گھر میں بجالانے کی ترغیب دی ہے۔
 ساتواں: صحابہ کرام رضی اللہ عنہم کے ہاں یہ بات مسلم اور معروف تھی کہ قبرستان میں نماز نہیں پڑھی جاسکتی۔
 آٹھواں: صلوٰۃ و سلام کے بارے میں آپ ﷺ نے یہ وجہ بیان فرمائی کہ آدمی کا درود و سلام مجھے پہنچ جاتا ہے، خواہ وہ دور ہی ہو، لہذا اس غرض سے قریب آنے کی ضرورت نہیں (زین العابدین علی بن حسین نے فرمایا: تیرے اور جو اندلس میں ہے دونوں کے مابین کوئی فرق نہیں)۔
 نواں: اس میں یہ بھی بیان ہے کہ آنحضرت ﷺ برزخ میں ہیں اور امت کے اعمال میں سے درود و سلام آپ پر پیش کیے جاتے ہیں۔

پانچواں: ان لوگوں تردید جو کہتے ہیں کہ: اس امت میں یا جزیرہ عرب میں شرک نہیں واقع ہو سکتا (ایک باب)

[۲۳] امت محمدی ﷺ کے بعض افراد کابت پرستی میں مبتلا ہونا

- اس باب کے ذریعہ ان لوگوں کے دلیل کی تردید کی ہے جو کہتے ہیں: اس امت میں شرک نہیں واقع ہو سکتا، کیونکہ یہ امت نبی ﷺ کے اس فرمان کی وجہ سے «إِنَّ الشَّيْطَانَ أَيْسَ أَنْ يَغْبُذَهُ الْمُصَلُّونَ فِي جَزِيرَةِ الْعَرَبِ» شیطان اس بات سے مایوس ہو چکا ہے کہ جزیرہ عرب میں نماز پڑھنے والے لوگ اس کی عبادت کریں، معصوم ہے۔
- ان کے اس شبہ کا مجمل جواب یہ ہے کہ: یہ محکم کو چھوڑ کر متشابہ کے پیچھے پڑنا ہے، اور مفصل جواب یوں ہے:
 ۱. شیطان کے مایوس ہو جانے کے بارے میں خبر دینا شرک کے عدم وقوع کی دلیل نہیں ہے۔
 ۲. شیطان نمازیوں سے مایوس ہو چکا ہے غیر نمازیوں سے نہیں، اور مصلیٰ (نمازی) موحد ہوتا ہے۔
 ۳. یہ فہم کتاب و سنت کے بہت سارے نصوص سے متضاد ہے۔
 ۴. صحابہ کرام نے جزیرہ عرب میں مرتدین سے ان کے شرک کی وجہ سے جنگ لڑی۔
 ۵. حقیقت اس کے برخلاف ہے، مثلاً ہم جزیرہ عرب میں غیر اللہ کے نام پر ذبح کرتے ہوئے لوگوں کو دیکھتے ہیں۔
 ۶. یہ بات شیطان کے دل میں آئی لیکن اس کے باوجود اس نے بنی آدم کو بھٹکانے کی کوشش نہیں چھوڑی۔
 ۷. جب فتوحات کی کثرت ہوئی اور لوگ جوق در جوق اسلام میں داخل ہوئے تو یہ چیز پیش آئی۔
 ۸. علماء نے ایسی چیزیں ذکر کی ہیں جن کی بنیاد پر بہت سارے لوگ مرتد ہیں گرچہ وہ جزیرہ عرب میں ہی کیوں نہ رہتے ہوں۔
- جس نے یہ دعویٰ کیا کہ مسلمہ (کذاب) نبی ہے وہ کافر ہے اور کلمہ شہادت اس کو کچھ بھی فائدہ نہیں پہنچا سکتا، تو جو تیجانی (اور ان جیسے لوگوں) کو اللہ کے برابر قرار دے، کیا وہ کافر نہیں ہے؟ یہ تو بڑی ہی عجیب بات ہے!!
- مؤلف رحمہ اللہ نے ان آیات کو اس باب میں کیوں ذکر کیا ہے جبکہ بظاہر باب سے اس کی کوئی مطابقت نظر نہیں آتی؟
- مؤلف رحمہ اللہ کی مراد حضرت ابو سعید ثنیٰؓ والی حدیث سے واضح ہوتی ہے، لہذا یہ آیات باب کے بالکل موافق ہیں۔

پہلی اور دوسری دلیل:

[۱] فرمان باری تعالیٰ ہے: ﴿أَلَمْ تَرَ إِلَى الَّذِينَ أُوتُوا نَصِيبًا مِّنَ الْكِتَابِ يُؤْمِنُونَ بِالْجَنَّةِ وَالْطَّلْعُوتِ﴾ (کیا آپ نے انہیں نہیں دیکھا جنہیں کتاب کا کچھ حصہ ملا ہے؟ جو بت اور باطل معبود کا اعتقاد رکھتے ہیں)۔

[۲] وَقَوْلِهِ: ﴿قُلْ هَلْ أُنَبِّئُكُمْ بِشَرٍّ مِّنْ ذَلِكَ مَثُوبَةً عِنْدَ اللَّهِ مَن لَعَنَهُ اللَّهُ وَعَصَىٰ عَلَيْهِ وَجَعَلَ مِنْهُمْ الْفِرْدَةَ وَلِخَنَازِيرٍ وَعَبَدَ الطَّلْعُوتِ﴾ (کہہ دیجئے کہ کیا میں تمہیں بتاؤں؟ کہ اس سے بھی زیادہ برے اجر پانے والا اللہ تعالیٰ کے نزدیک کون ہے؟ وہ جس پر اللہ تعالیٰ نے لعنت کی اور اس پر وہ غصہ اور ان میں سے بعض کو بندر اور سور بنادیا اور جنہوں نے معبودان باطل کی پرستش کی)۔

- ﴿أَلَمْ تَرَ﴾: یہ استفہام بطور تقریر (اثبات) اور تعجب ہے ہر اس شخص کے لیے جو اس خطاب کا مستحق ہو سکتا ہے۔
 - ﴿أُوتُوا﴾: أعطوا، (دیا گیا) کے معنی میں ہے، انہیں مکمل کتاب نہیں دی گئی تھی، کیونکہ انہیں ان کی گناہوں کے پاداش میں اس سے محروم کر دیا گیا تھا۔
 - ﴿يُؤْمِنُونَ بِالْجَنَّةِ وَالْطَّلْعُوتِ﴾: ان پر ایمان لانے کا مطلب یہ ہے کہ وہ ان کی تصدیق کرتے ہیں اور ان کا انکار کرنے کے بجائے ان کو ثابت کرتے ہیں۔
- پہلی آیت سے ماخوذ فوائد:

۱. بڑی عجیب بات ہے کہ انسان کو کتاب کا کچھ حصہ دیا جائے اس کے باوجود وہ بت اور معبودان باطلہ پر ایمان رکھے۔
 ۲. علم ہونا اس بات کی دلیل نہیں ہے کہ وہ عالم کو گناہوں سے محفوظ رکھے گا۔
 ۳. بت اور معبودان باطلہ کا انکار واجب ہے، کسی بھی صورت میں اس کا اقرار و اثبات جائز نہیں۔
 ۴. اس امت کے بھی کچھ لوگ بت اور معبودان باطلہ پر ایمان لائیں گے جیسا کہ بنی اسرائیل میں تھا۔
- ﴿قُلْ هَلْ أُنَبِّئُكُمْ﴾: یہ خطاب نبی ﷺ کو ہے ان یہودیوں پر رد کرنے کے لیے جنہوں نے دین اسلام کو لہو و لعب اور ہنسی کھیل بنا لیا تھا، اور استفہام یہاں تقریر و اثبات اور شوق و رغبت پیدا کرنے کے لیے ہے۔

دوسری آیت سے ماخوذ فوائد:

۲. مخالفین کے خلاف ایسے دلائل لانا جس کا انکار کرنا ان کے لیے ممکن نہ ہو، چونکہ یہودی جانتے تھے کہ ان کے اندر ایک ایسی قوم تھی جن پر اللہ کا غضب اور لعنت نازل ہوئی تھی اور ان میں سے کچھ کو بندر اور سورا بنادیا تھا، اب جب وہ اس بات کے اقراری ہیں اور اس کے باوجود مسلمانوں کا مذاق بناتے ہیں، تو ہم ان سے کہیں گے: جن پر اللہ کا غضب نازل ہوا (یعنی یہود) وہ مذاق بنائے جانے کا زیادہ حقدار ہے۔
۳. اللہ کے نزدیک لوگوں کے مختلف مراتب ہیں ان کے ایمان کی زیادتی و نقصان اور اس پر مرتب ہونے والے اثرات کی بنیاد پر۔
۴. یہودیوں کے برے حالت کا بیان کہ ان پر اللہ تعالیٰ نے بطور سزا لعنت کی اور ان کی صورتیں مسخ کر دیں، اور یہ کہ یہودیوں نے معبودان باطلہ کی عبادت کی۔
۵. اللہ تعالیٰ کے لیے فعل اختیاری، لعنت کرنا، غضبناک ہونا اور صاحب قدرت و اختیار ہونا، اور وہ جو چاہتا ہے کرتا ہے۔
۶. نبی ﷺ نے فرمایا: «إِنَّ اللَّهَ لَمْ يَجْعَلْ لِمَسْخِ نَسْلًا وَلَا عَقِبًا» (اللہ تعالیٰ نے مسخ شدہ اقوام کی نسلوں سے نہ تو بچے پیدا کیے اور نہ ہی ان کی نسلیں باقی رہیں)، لہذا بندر پہلے سے ہی موجود تھے۔
۷. سزا من جنس العمل ہوتا ہے، کیونکہ یہود نے ایسا کام کیا جو بظاہر تو جائز تھا لیکن درحقیقت حرام۔
۸. یہودیت کی عبادت کرنے لگے، اور اس میں کوئی شک نہیں کہ وہ اب تک اسی کی عبادت کر رہے ہیں۔

تیسری دلیل:

ارشاد ربانی ہے: ﴿قَالَ الَّذِينَ غَلَبُوا عَلَىٰ أَمْرِهِمْ لَنَتَّخِذَنَّ عَلَيْهِم مَّسْجِدًا﴾ (جن لوگوں نے ان کے بارے میں غلبہ پایا وہ کہنے لگے کہ ہم تو ان کے آس پاس مسجد بنالیں گے)۔

- ﴿قَالَ الَّذِينَ غَلَبُوا﴾: حاکموں نے یہ بات قسم کھاتے ہوئے تاکید کی طور پر کہی۔
- ۱. اصحاب کہف کے قصے میں اللہ تعالیٰ کی کمال قدرت پر دلالت کرنے والی آیات اور نشانیاں ہیں۔
- ۲. قبروں پر مساجد کی تعمیر کے اسباب میں سے ایک سبب قبر والوں کے بارے میں غلو کا شکار ہونا ہے۔
- ۳. قبروں کے بارے میں غلو کرنا گرچہ اس کی مقدار کم ہی کیوں نہ ہو کبھی کبھی یہ اس سے بڑے تک پہنچانے کا ذریعہ بن جاتا ہے۔

چوتھی دلیل:

حضرت ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: ”تم پہلی امتوں کی پیروی کرتے ہوئے اس طرح ان کے برابر ہو جاؤ گے، جیسے تیر تیر کے برابر ہوتا ہے، یہاں تک کہ اگر وہ ضرب (سانڈے) کے بل میں گھسے ہوں تو تم بھی جا گھسو گے۔“ «لَتَسْبِعَنَّ سَنَنَ مَنْ كَانَ قَبْلَكُمْ، حَذَوِ الْقُدَّةَ بِالْقُدَّةِ، حَتَّىٰ لَوْ دَخَلُوا جُحَرَ ضَبٍّ لَدَخَلْتُمُوهُ»، صحابہ کرام رضی اللہ عنہم نے کہا: آپ کی مراد یہود و نصاریٰ ہیں؟ آپ صلی اللہ علیہ وسلم نے فرمایا: ”اور کون“۔ (بخاری اور مسلم نے اس کو روایت کیا ہے)۔

پانچویں دلیل:

صحیح مسلم میں حضرت ثوبان رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: «إِنَّ اللَّهَ زَوَىٰ لِي الْأَرْضَ فَرَأَيْتُ مَسَارِقَهَا وَمَغَارِبَهَا، وَإِنَّ أُمَّتِي سَيَبْلُغُ مُلْكُهَا مَا زُوِيَ لِي مِنْهَا، وَأُعْطِيتُ الْكَثْرَيْنِ: الْأَحْمَرَ وَالْأَبْيَضَ، وَإِنِّي سَأَلْتُ رَبِّي لِأُمَّتِي أَنْ لَا يُهْلِكَهَا بِسَنَةِ بَعَامَةٍ، وَأَنْ لَا يُسَلِّطَ عَلَيْهِمْ عَدُوًّا مِنْ سِوَى أَنْفُسِهِمْ، فَيَسْتَبِيحَ بَيْضَتَهُمْ، وَإِنَّ رَبِّي قَالَ: يَا مُحَمَّدُ، إِذَا قَضَيْتُ قَضَاءً فَإِنَّهُ لَا يَرُدُّ، وَإِنِّي أُعْطِيتُكَ لِأُمَّتِكَ أَنْ لَا أُهْلِكَهَا بِسَنَةِ بَعَامَةٍ، وَأَنْ لَا أُسَلِّطَ عَلَيْهِمْ عَدُوًّا مِنْ سِوَى أَنْفُسِهِمْ فَيَسْتَبِيحَ بَيْضَتَهُمْ، وَلَوْ اجْتَمَعَ عَلَيْهِمْ مَنْ بِأَقْطَارِهَا، حَتَّىٰ يَكُونَ بَعْضُهُمْ يُهْلِكُ بَعْضًا، وَيَسْبِي بَعْضُهُمْ بَعْضًا» ”اللہ تعالیٰ نے میرے لیے زمین اس حد تک سمیٹ دی کہ میں نے اس کے مشرق و مغرب دیکھ لیے اور میری امت کی حکومت وہاں تک پہنچے گی جہاں تک مجھے زمین سمیٹ کر دکھائی گئی۔ اور مجھے دو خزانے، ایک سرخ اور دوسرا سفید عطا کیے گئے۔ اور میں نے اپنے رب سے اپنی امت کے لیے یہ دعا کہ وہ عام قحط سالی سے اسے ہلاک نہ کرے۔ اور ان پر کوئی ایسا بیرونی دشمن مسلط نہ کرے جو انہیں تباہ کر کے رکھ دے۔ میرے رب نے فرمایا: اے محمد صلی اللہ علیہ وسلم میں جب کوئی فیصلہ کر دیتا ہوں تو اسے ٹالا نہیں جاسکتا۔ میں آپ کی امت کے بارے میں آپ کی یہ دعا قبول کرتا ہوں کہ میں انہیں عام قحط سالی سے ہلاک نہیں کروں گا اور ان پر کوئی ایسا بیرونی دشمن بھی مسلط نہیں کروں گا جو انہیں تباہ کر کے رکھ دے، اگرچہ سارے دشمن ان کے خلاف متحد اور مجتمع کیوں نہ ہو جائیں۔ البتہ وہ خود آپس میں ایک دوسرے کو ہلاک کریں گے اور قیدی بھی بنائیں گے۔“

اور اسے حافظ برقانی نے بھی اپنی کتاب (الصحیح) میں روایت کیا ہے اور مندرجہ ذیل الفاظ کا اضافہ کیا ہے:

«وَلِنَا أَخَافُ عَلَىٰ أُمَّتِي الْأَئِمَّةَ الْمُضِلِّينَ، وَإِذَا وَقَعَ عَلَيْهِمُ السَّيْفُ لَمْ يُرْفَعْ إِلَىٰ يَوْمٍ

الْقِيَامَةِ، وَلَا تَقُومُ السَّاعَةُ حَتَّى يَلْحَقَ حَيٌّ مِنْ أُمَّتِي بِالْمُشْرِكِينَ، وَحَتَّى تَعْبُدَ فِتْنَامُ مِنْ أُمَّتِي الْأَوْثَانَ، وَإِنَّهُ سَيَكُونُ فِي أُمَّتِي كَذَّابُونَ ثَلَاثُونَ كُلُّهُمْ يَزْعُمُ أَنَّهُ نَبِيٌّ، وَأَنَا خَاتَمُ النَّبِيِّينَ، لَا نَبِيَّ بَعْدِي، وَلَا تَزَالُ طَائِفَةٌ مِنْ أُمَّتِي عَلَى الْحَقِّ مَنْصُورَةً، لَا يَضُرُّهُمْ مَنْ خَذَلَهُمْ حَتَّى يَأْتِيَ أَمْرُ اللَّهِ تَبَارَكَ وَتَعَالَى» ”مجھے اپنی امت کے بارے میں صرف گمراہ پیشواؤں کا خدشہ ہے اور جب ان میں ایک دفعہ تلوار چل پڑی تو قیامت تک بند نہیں ہوگی۔ اور قیامت اس وقت تک قائم نہیں ہوگی جب تک کہ میری امت کی ایک جماعت مشرکین سے نہ جا ملے اور میری امت کے بہت سے گمراہ بت پرستی نہ کرنے لگیں اور میری امت میں تیس دجال ہوں گے، وہ سب کے سب نبوت کا دعویٰ کریں گے حالانکہ میں خاتم الانبیا (آخری نبی) ہوں، میرے بعد کوئی نبی نہیں آئے گا۔ اور میری امت کا ایک گمراہ ہمیشہ (قیامت تک) حق پر رہے گا اور ان کی (اللہ تعالیٰ کی طرف سے) مدد کی جائے گی اور انہیں چھوڑ جانے والے ان کچھ بھی نہیں بگاڑ سکیں گے، یہاں تک کہ اللہ کا حکم (یعنی قیامت) آجائے۔“

- «سَنَنْ» سین کے فتح کے ساتھ ”سنن“ کا معنی راستہ ہے اور سین کے ضمہ کے ساتھ طریقہ۔
- «حَذُو الْقَدَةِ بِالْقَدَةِ»: فُذَّة، تیر کے پر کو کہتے ہیں، اس میں کنایہ ہے شدت مشابہت سے:
- ۱- اس امت کے کچھ لوگ بتوں کی عبات کریں گے، کیونکہ یہ ہم سے پہلے لوگوں کا راستہ ہے، اور یہ ان کے راستے کی پوری طرح پیروی کریں گے۔
- ۲- سابقہ لوگوں کے ان طریقوں کی معرفت ضروری ہے جن سے بچنا لازم ہے تاکہ ان سے بچا جاسکے، اور ان میں سے اکثر چیزیں کتاب و سنت میں موجود ہیں، لہذا اللہ کی معصیت میں ہم ان کی تابعداری نہیں کریں گے۔
- ۳- صحابہ کرام رضی اللہ عنہم کے لیے یہ بات بڑی اچنبھے کی تھی کہ ہم (ان کے بعد والے) لوگ ہدایت آجانے کے بعد بھی اپنے سے پہلے لوگوں کے طریقوں کی پیروی کریں گے۔
- ۴- جیسے جیسے لوگوں اور رسالت کے مابین دوری بڑھتی جائے گی، زمانہ حق سے دور ہو تاجلا جائے گا۔
- «زَوَى»: جمع کیا اور اکٹھا کیا «الْأَحْمَرُ وَالْأَبْيَضُ»: سونا اور چاندی، قیصر و کسری کے خزانے۔
- «وَإِنِّي سَأَلْتُ رَبِّي لِأُمَّتِي»: نبی ﷺ نے تین چیزوں کا سوال کیا تھا جن میں سے دو عطا کیا گیا اور تیسرے سے منع فرما دیا گیا:
- ۱- آپ کی امت کو عام قحط سالی کے ذریعہ ہلانہ کرے، لہذا اللہ تعالیٰ ساری امت پر بالعموم قحط اور سوکھانا نازل

نہیں فرمائے گا۔

۲- کفار ساری امت اسلامیہ پر بالعموم مسلط نہ ہو جائیں۔

۳- یہ امت آپسی خانہ جنگی کا شکار نہ ہو، اس آخری دعا کو قبول کرنے سے اللہ تعالیٰ نے منع فرمادیا۔

- «الْأَيُّمَةُ الْمُضِلِّينَ»: آپ ﷺ نے اپنے خوف اور ڈر کا محور گمراہ اماموں کو قرار دیا، اور امام یا تو:
۱. خیر میں ہوگا: ﴿وَجَعَلْنَا مِنْهُمْ أَيْمَةً يَهْدُونَ بِأَمْرِنَا لَمَّا صَبَرُوا وَكَانُوا بِآيَاتِنَا يُوقِنُونَ﴾
(اور جب ان لوگوں نے صبر کیا تو ہم نے ان میں سے ایسے پیشوا بنائے جو ہمارے حکم سے لوگوں کو ہدایت کرتے تھے، اور وہ ہماری آیتوں پر یقین رکھتے تھے)۔

۲. یا شر میں ہوگا: ﴿وَجَعَلْنَا مِنْهُمْ أَيْمَةً يَدْعُونَ إِلَى الْكُفْرِ وَيَوْمَ الْقِيَامَةِ لَا يُصْرُونَ﴾۔

- «وَقَعَ عَلَيْهِمُ السَّيْفُ لَمْ يُرْفَعْ»: حضرت عثمان رضی اللہ عنہ کی شہادت کے بعد سے آج تک یہی معاملہ چلا آ رہا ہے۔

- «وَحَتَّى تَعْبُدَ فِتْنًا مِنْ أُمَّتِي الْأَوْثَانَ»: یہاں تک کہ میری امت کی ایک جماعت بتوں کی عبادت کرنے لگے۔

- «كَذَّابُونَ ثَلَاثُونَ»: یہ یا تو من باب الزیادہ ہے یا من باب الحصر ہے (یعنی یا تو آپ کے فرمان کے مطابق پورے تیس کذاب اور جھوٹے ہوں گے جو نبوت کا دعویٰ کریں گے، یا پھر اس سے مراد تیس عدد کی تحدید نہیں

مسائل:

پہلا: سورہ نساء کی آیت ﴿يُؤْمِنُونَ بِالْحَبِيبَةِ وَالطَّغُوتِ﴾ کی تفسیر۔

دوسرا: سورہ مائدہ کی آیت ﴿وَعَبَدَ الطَّغُوتِ﴾ کی تفسیر۔

تیسرا: سورہ کہف کی آیت ﴿لِنَتَّخِذَنَّ عَلَيْهِمْ مَسْجِدًا﴾ کی تفسیر۔ چونکہ سابقہ امتوں نے بتوں اور اوثان کی عبادت کی لہذا اس امت میں بھی ایسے لوگ پائے جائیں گے جو بتوں اور اوثان کی عبادت کریں گے۔

چوتھا: سب سے اہم بات، جب (بت) اور طاغوت (شیطان) پر ایمان لانے کے معنی و مفہوم کا بیان ہے کہ کیا اس سے مراد قلبی اعتقاد ہے یا ان سے نفرت اور ان کے بطلان کا اعتقاد رکھتے ہوئے بظاہر ان کی موافقت؟ [۱] اگر اس کو صحیح مانتے ہوئے اس کی موافقت کرے تو کافر ہوگا۔ [۲] اگر اس کو صحیح نہ مانتے ہوئے اس کی موافقت کرے تو کافر نہیں ہوگا۔

پانچواں: اس سے یہود کی یہ بات بھی معلوم ہوئی کہ اپنے کفر سے واقف کفار، اہل ایمان سے زیادہ صحیح راستے پر ہیں (یعنی ایسا کہنا کفر و ارتداد ہے، ایمان پر کفر کو ترجیح دینے کی وجہ سے)۔

چھٹا: ایک اہم مسئلہ جو اس باب کا مقصود و عنوان ہے، کہ ایسی ایک جماعت ہر زمانے میں موجود رہے گی، جیسا کہ حضرت ابوسعید رضی اللہ عنہ کی روایت میں اس کا بیان موجود ہے (لہذا اس سے ڈرتے رہنا چاہیے)۔
 ساتواں: اس بات کی تصریح کہ اس امت کے بہت سے گروہ بت پرستی میں مبتلا ہوں گے۔
 آٹھواں: تعجب تو اس بات پر ہے کہ مختار ثقفی جیسا شخص نبوت کا دعویٰ کرنے لگا، حالانکہ وہ توحید و رسالت کا اعتراف اور اس امت کے فرد ہونے کا دعویٰ کرتا تھا اور یہ بھی مانتا تھا کہ رسول اکرم ﷺ برحق اور قرآن مجید سچی کتاب ہے اور اس قرآن میں یہ بھی ہے کہ حضرت محمد ﷺ اللہ کے آخری نبی ہیں۔ اس کی باتوں میں اس قدر واضح تضاد کے باوجود لوگ اس کی تصدیق کرتے رہے، یہ شخص صحابہ کرام رضی اللہ عنہم کے آخری دور میں ظاہر ہوا اور بہت سے گروہوں نے اس کی پیروی کی۔ ((مختار سے مراد مختار بن ابی عبید ثقفی ہے))۔
 نواں: یہ بشارت بھی ہے کہ امت محمدیہ کلی طور پر ختم نہیں ہوگی، جیسا کہ سابقہ زمانوں میں ہوتا رہا ہے، بلکہ ایک جماعت قیامت تک حق پر رہے گی (یعنی اس امت کی ایک جماعت ہوگی جس کی قیامت تک مدد کی جاتی رہے گی)۔

دسواں: اہل حق کی ایک بڑی نشانی یہ بیان کی گئی ہے کہ ان کو چھوڑ جانے اور ان کی مخالفت کرنے والے ان کا کچھ بھی نہیں بگاڑ سکیں گے۔

گیارہواں: اہل حق کا وجود (قرب) قیامت تک رہے گا۔

بارہواں: مذکورہ بالا حدیث میں مندرجہ ذیل عظیم نشانیاں ہیں: آپ ﷺ کا یہ بتانا کہ اللہ تعالیٰ نے آپ کے لیے زمین کے مشارق و مغارب سمیٹ دیے اور جو کچھ آپ نے فرمایا وہ حرف بحرف صحیح ثابت ہوا۔ بخلاف شمال و جنوب کے (کہ آپ نے ان کا ذکر ہی نہیں فرمایا)۔ آپ کا یہ خبر دینا کہ امت کے بارے میں آپ کی پہلی دو دعائیں قبول ہو گئی ہیں۔ اور یہ فرمانا کہ آپ کی تیسری دعا قبول نہیں ہوئی۔ آپ کا یہ خبر دینا کہ میری امت میں اگر تلوار چل نکلی تو قیامت تک نہ رکے گی۔ آپ کا یہ خبر دینا کہ یہ لوگ آپس میں ایک دوسرے کو ہلاک اور قید کریں گے، اور آپ کا اپنی امت پر گمراہ کرنے والے پیشواؤں کا خوف کھانا۔ آپ کا یہ خبر دینا کہ اس امت میں نبوت کے دعویدار جھوٹے نبی پیدا ہوں گے۔ آپ ﷺ کا قیامت تک طائفہ منصورہ موجود رہنے کی خبر دینا اور یہ تمام امور حرف بحرف آپ کی پیشین گوئی کے مطابق پورے ہوئے، حالانکہ عقلی طور پر ان تمام امور کا واقع ہونا بہت مشکل اور بعید ہے۔

تیرہواں: نبی اکرم ﷺ نے امت کے صرف گمراہ پیشواؤں سے خطرہ محسوس کیا۔

چودھواں: آپ ﷺ نے عبادت اوثان (بت پرستی) کے معنی و مفہوم کی وضاحت فرمائی ہے (یہ صرف سجدہ و رکوع کے ساتھ خاص نہیں ہے، بلکہ اس میں گمراہ لوگوں کا اتباع بھی شامل ہے)۔

چوتھی اور پانچویں قسم سے امتحان (باب ۵)

پہلا سوال: ان دونوں قسموں کے تمام ابواب اور ہر ایک باب کا کتاب سے مناسبت ذکر کریں:
مصنف کا اسے اس باب میں ذکر کرنے کا سبب

نمبر	باب کا عنوان	
۱		
۲		
۳		
۴		
۵		

دوسرا سوال: (X) کی علامت مناسب جگہ میں لگائیں یا عبارت مکمل کریں:

- ۱- زمانہ قدیم اور عصر حاضر میں بھی شرک کی اصل بنیاد صالحین کے بارے میں غلو کرنا ہے: ☐ صحیح ☐ غلط.
- ۲- غلو کہتے ہیں:، اور اس کے مفاسد میں سے ہے:
- ۳- قبر کا فتنہ بت کے فتنہ کی طرح ہے، بلکہ اس سے سنگین ہے: ☐ صحیح ☐ غلط.
- ۴- قبروں کو سجانا، اس پر چراغاں کرنا، اس کو چونا گچ کرنا، اس پر کتبے نصب کرنا، قبے تعمیر کرنا، اس کی حد بندی کرنا، اس کی زیارت کے لیے آنے والوں کی خدمت کرنا، اور مجاورین کو نقدی وغیرہ دینا: ☐ واجب ہے ☐ حرام ہے۔
- ۵- مؤلف رحمہ اللہ نے کہا ہے کہ: نبی ﷺ کے قبر کی زیارت کرنا سب سے افضل اعمال میں سے ہے۔ ☐ صحیح ☐ غلط.
- ۶- نبی ﷺ کے آثار کا تتبع اور کھوج بین کرنا: ☐ مستحب ہے ☐ اس میں تفصیل ہے ☐ حرام ہے۔
- ۷- نبی ﷺ نے اپنی امت پر خوف کو اس چیز میں سمیٹ دیا ہے:
- ۸- مصنف رحمہ اللہ کا تین آیتوں کو ”اس امت کے بعض لوگ بتوں کی عبادت کریں گے“ باب کے تحت ذکر کرنے کا سبب: ☐ کوئی مناسبت نہیں ہے ☐ حدیث سے اس کی وضاحت ہوتی ہے ☐ یہ بعض نساخ کی غلطی ہے۔
- ۹- صالحین کے بارے میں لوگوں کی اقسام: ☐ افراط و تفریط اور اعتدال ☐ غلو اور جفا۔
- ۱۰- صالحین سے محبت کا اظہار ہو گا، ان کے لیے دعا، ان کا دفاع اور ان سے حصول علم کے ذریعہ: ☐ صحیح ☐ غلط.
- ۱۱- صالحین کے بارے میں غلو سے کام لینا شرک میں پڑنے کا اکیلا سبب نہیں ہے، لیکن یہ سب سے خطرناک ہے: ☐ صحیح ☐ غلط.
- ۱۲- کیا عبادات میں غلو داخل ہو سکتا ہے؟ ☐ ہاں ☐ نہیں۔
- ۱۳- بندہ اگر اللہ کو صالحین کے دیکھنے کے بعد ہی یاد کرے تو، ایسی عبادت قاصر ہے یا معدوم ہے ☐ صحیح ☐ غلط.
- ۱۴- «عبد اللہ و سولہ، (اللہ کے بندے اور اس کے رسول ہیں)» یہ نبی ﷺ کے لیے سب سے سچی اور شرف والی

- صفت ہے۔ □ صحیح □ غلط۔
- ۱۵- الإطراء (غلو) کہتے ہیں:.....، اس کی مثال:.....
- ۱۶- «لَا تُظَرُونِي (مجھے میرے مقام سے نہ بڑھاؤ)» اس میں نصاریٰ کی طرح غلو یا اس سے کم سبھی شامل ہیں۔ □ صحیح □ غلط۔
- ۱۷- غلو ہوتا ہے: □ تعریف میں □ عبادت میں □ عمل میں □ مذکورہ سبھی۔
- ۱۸- «الْمُتَنَطِّعُونَ (حد سے تجاوز کرنے والے لوگ)»؟ کون ہیں:
- ۱۹- «أَهْلَكَ (ہلاک کر دیا)» سے مراد: □ دین میں ہلاکت □ جسم میں ہلاکت □ مذکورہ سبھی۔
- ۲۰- اللہ کا دین جفاء و غلو سے پاک ہے: □ صحیح □ غلط۔
- ۲۱- تسطیح ہوتا ہے: □ کلام میں □ گفتگو میں □ مذکورہ سبھی۔
- ۲۲- امت کا اس بات پر اجماع ہے کہ حسین رضی اللہ عنہ کا ایک سر تھا جبکہ درحقیقت ان کے پاس پانچ سر تھے □ صحیح □ غلط۔
- ۲۳- روئے زمین کا سب سے پہلا شرک قوم: □ آدم □ نوح □ ابراہیم علیہ السلام میں پیدا ہوا۔
- ۲۴- انبیاء کے دین کو سب سے پہلے جس چیز کے ذریعہ بدل دیا گیا وہ شرک تھا اور سب اس کا صالحین کے بارے میں غلو سے کام لینا تھا: □ صحیح □ غلط۔
- ۲۵- دین کو بدعت کے ذریعہ تقویت پہنچانے کی کوشش کا نقصان اس کے فائدہ سے کہیں بڑھ کر ہے □ صحیح □ غلط۔
- ۲۶- ہر وہ چیز جس کو عید بنالیا جائے یاں طور کہ ہر ہفتہ یا ہر سال اس کو دہرایا جائے، تو ایسا کرنا: □ بدعت ہے □ جائز ہے □ سنت ہے۔
- ۲۷- کفر کا سبب بدعت ہے: □ صحیح □ غلط ہے، کیونکہ کفر باللہ کے متعدد اسباب ہیں۔
- ۲۸- علم کے فقدان کا سبب ہے: □ علماء کی موت □ غفلت □ اس سے اعراض کرنا □ دنیا کی محبت □ مذکورہ سبھی۔
- ۲۹- قبروں کی زیارت: □ شرعی ہے □ بدعی ہے □ شرک ہے □ مذکورہ سبھی۔
- ۳۰- ایسی زیارت جس کا مقصد مردوں کو نفع پہنچانا اور عبرت حاصل کرنا ہو (□ صحیح ہے □ غلط ہے) اور ایسی زیارت جس کا مقصد شرعی طور پر مردوں سے نفع حاصل کرنا ہو تو (□ صحیح ہے □ غلط ہے)۔
- ۳۱- ہر وہ چیز جو انسان کو دین سے روکنے کا سبب بنے وہ: □ فتنہ ہے □ بدعت ہے □ خرافات ہے۔
- ۳۲- «لَعْنَةُ اللَّهِ عَلَى الْيَهُود (یہودیوں پر اللہ کی لعنت ہو)»: □ یہ ان پر بددعا ہے □ یہ اللہ کے لعنت کی خبر دینا ہے □ دونوں کا احتمال ہے۔
- ۳۳- قبروں کو مساجد بنانا: □ اس پر سجدہ کر کے □ اس پر مسجد تعمیر کر کے □ مذکورہ سبھی۔
- ۳۴- «حُشْبِي (بمعنی لوگوں کو ڈر ہوا)» کے ساتھ پڑھنے پر مطلب ہو گا کہ ڈرنے والے: □ نبی ﷺ تھے □ صحابہ کرام رضی اللہ عنہم تھے۔
- ۳۵- نبی ﷺ کی قبر اس لیے ظاہر نہیں کی گئی کہ: □ حُشْبِي (لوگوں کو ڈر تھا) □ حُشْبِي (نبی ﷺ کو ڈر تھا) □

- نبی جہاں وفات پاتے ہیں ان کو وہیں دفن کیا جاتا ہے □ مذکورہ سبھی۔
- ۳۶- آپ کی قبر ظاہر کی گئی کا مطلب ہے:.....
- ۳۷- یہ کہنے کا حکم کے نبی ﷺ ”حبیب اللہ“ ہیں: □ جائز ہے □ یہ آپ کی شان کو گھٹانا ہے □ مستحب ہے۔
- ۳۸- یہ کہنا کہ ابراہیم علیہ السلام ”خلیل اللہ“ اور محمد ﷺ ”حبیب اللہ“ ہیں: □ جائز ہے □ مستحب ہے □ ناجائز ہے۔
- ۳۹- خُلت ثابت ہے صرف: □ ابراہیم □ ابراہیم و محمدؐ دونوں □ ان دونوں کیلئے اور ان کے علاوہ کے لیے بھی۔
- ۴۰- کسی نے اگر مسجد پر قبر بنالی تو: □ قبر کو اکھاڑ دیا جائے □ مسجد منہدم کر دیا جائے گا جبکہ قبر باقی رہے گی۔
- ۴۱- نماز جائز نہیں ہے، قبر (□) کی طرف □ پر □ میں □ مذکورہ سبھی)۔
- ۴۲- لوگوں کے درجات میں تفاوت ہوتا ہے: □ خیر میں □ شر میں □ مذکورہ سبھی۔
- ۴۳- سب سے برے وہ لوگ ہیں: □ جن پر قیامت قائم ہوگی □ جو قبروں کو مساجد بناتے ہیں □ مذکورہ سبھی۔
- ۴۴- دور رہنا واجب ہے: □ شرک سے □ اس کے وسائل سے □ مذکورہ سبھی۔
- ۴۵- قبر کے پاس صدقہ کرنے میں کوئی حرج نہیں کیونکہ وہاں پر صرف نماز پڑھنے سے منع کیا گیا ہے۔ □ صحیح □ غلط۔
- ۴۶- مشرکین کی مشابہت اس وقت گناہ کبیرہ ہوگی جب: □ مشابہت مقصود ہو □ خواہ وہ مقصود ہو یا نہ ہو۔
- ۴۷- نبی ﷺ نے قبروں کو مساجد بنانے سے منع فرمایا تھا: □ اپنی زندگی میں ہی □ اپنی وفات سے پانچ روز قبل □ جان کنی کے عالم میں □ مذکورہ سبھی۔
- ۴۸- ایمان اور عمل صالح کی فضیلت نسب کی فضیلت سے بڑھ کر ہے □ صحیح □ غلط۔
- ۴۹- «لَا تَجْعَلْ قَبْرِي وَتَنَّا» (میری قبر کو بت نہ بنانا): □ نبی ﷺ کی یہ دعا مقبول ہوئی □ اللہ کی حکمت اس کے برخلاف تھی۔
- ۵۰- عورتوں کا قبروں کی زیارت کرنا، کبیرہ گناہوں میں سے ہے۔ □ صحیح □ غلط۔
- ۵۱- نبی ﷺ نے: □ جناب توحید کی حمایت کی □ ہر اس ذریعہ کو بند کر دیا جو شرک تک لے جاتا ہو □ مذکورہ سبھی۔
- ۵۲- «يُؤْتِكُمْ قُبُورًا» (اپنے گھروں کو قبرستان نہ بناؤ) یعنی: □ اس میں مردے دفن نہ کرو □ اس میں نماز پڑھنا نہ چھوڑو □ مذکورہ سبھی۔
- ۵۳- ہم نبی ﷺ کی قبر کی زیارت کی خاطر نہ تو رخت سفر باندھیں اور نہ ہی بار بار آپ کی قبر پر آئیں: □ صحیح □ غلط۔
- ۵۴- نبی ﷺ پر درود و سلام بھیجا جائے گا: □ آپ کی قبر کے پاس، لہذا مدینہ آنے والے مسافر کو آپ کی قبر کے پاس ان کی جانب سے درود و سلام بھیجنے کی نصیحت کی جائے گی □ کسی بھی جگہ سے (تو اور اندلس میں رہنے والا دونوں برابر ہیں)۔
- ۵۵- «قَبْرِي عَيْدًا» (میری قبر کو عید گاہ) یعنی:.....
- ۵۶- اس امت میں شرک کا واقع ہونا ناممکن ہے، کیونکہ یہ امت اس سے محفوظ ہے۔ □ صحیح □ غلط۔
- ۵۷- ﴿أَوْثُوا نَصِيبًا مِّنَ الْكِتَابِ﴾ (جنہیں کتاب کا کچھ حصہ ملا ہے) انہیں مکمل کتاب نہیں دی گئی بلکہ ان کی معصیت کے سبب اس سے محروم کر دیا گیا۔ □ صحیح □ غلط۔

- ۵۸- علم، عالم کو معصیت سے نہیں بچاتا ہے۔ ☐ صحیح ☐ غلط۔
- ۵۹- کیا یہ بندر اور سور وہی مسخ شدہ اقوام ہیں؟ ☐ ہاں ☐ نہیں۔
- ۶۰- قبروں کے سلسلے میں غلو کرنے کی مقدار کم ہی کیوں نہ ہو، اکثر بڑے امور کی طرف پہنچا دیتا ہے: ☐ صحیح ☐ غلط۔
- ۶۱- اس امت میں پائی جانے والی معصیت کا سرااگلی امتوں سے جا ملتا ہے: ☐ صحیح ☐ غلط۔
- ۶۲- امت جب متفرق ہو گئی اور ایک نے دوسرے کو ہلاک کرنا شروع کر دیا تو اللہ تعالیٰ نے اس پر ان کے علاوہ دوسرے دشمنوں کو مسلط کر دیا۔ ☐ صحیح ☐ خطا۔
- ۶۳- امام یا تو: ☐ صرف خیر میں ہو گا، یا ☐ خیر اور شر دونوں میں۔
- ۶۴- اس امت پر سب سے زیادہ خوف کھایا جاتا ہے وہ: ☐ برے امام کا ☐ یہود و نصاریٰ کے طریقوں کی پیروی کا۔
- ۶۵- نبی ﷺ کی یہ دو دعائیں مقبول ہوئیں: ۱-..... ۲-.....
- اور یہ تیسری مقبول نہیں ہوئی:.....

[۲۴] جادو کا بیان

چھٹا: شیطانی اعمال (۷ ابواب)

- بنا شرک انجام دیے جادو ممکن نہیں ہے، کیونکہ شیطان بنی آدم کی خدمت کسی مصلحت کی خاطر کرتے ہیں اور وہ مصلحت ہے بنی آدم کو بہکانا اور انہیں شرک و معاصی کے دلدل میں دھکیل دینا۔

پہلی اور دوسری دلیل:

[۱] ارشاد الہی ہے: ﴿وَلَقَدْ عَلِمُوا لَمَنِ اشْتَرَاهُ مَا لَهُ فِي الْآخِرَةِ مِنْ خَلَقٍ﴾ (اور وہ خوب جانتے تھے کہ اسے حاصل کرنے والے کا آخرت میں کوئی حصہ نہیں ہے)۔

[۲] نیز ارشاد فرمایا: ﴿يُؤْمِنُونَ بِالْجَبِّ وَالْطَّاغُوتِ﴾ (وہ بتوں اور شیطانوں کو مانتے ہیں)، قَالَ عَمْرُو: (الجبُّ: السَّحَرُ، وَالطَّاغُوتُ: الشَّيْطَانُ)، حضرت عمر رضی اللہ عنہ فرماتے ہیں: جب: جادو کو، اور طاغوت: شیطان کو کہتے ہیں۔ وَقَالَ جَابِرُ: (الطَّاغُوتُ: كُفَّانٌ كَانَ يَنْزِلُ عَلَيْهِمُ الشَّيْطَانُ، فِي كُلِّ حَيٍّ وَاحِدٍ). اور حضرت جابر رضی اللہ عنہ فرماتے ہیں: طاغوت وہ کاہن ہیں جن پر شیطان اترتا تھا اور ہر محلے کا الگ الگ کاہن ہوتا تھا۔

- ﴿اشْتَرَاهُ﴾: یعنی سیکھا تھا۔
- «الطَّاغُوتُ: الشَّيْطَانُ»: یہ مثال کے ذریعہ تفسیر کرنا ہے کیونکہ شیطان طاغوت سے عام ہے۔

کیا بالکلیہ ”خلاق“ (نصیب) کی نفی ہے یا بعض کی؟

دوسرا قول: وعید والے نصوص کو وعید والے نصوص کے ساتھ جمع کیا جائے گا، اس بنیاد پر ”نصیب“ کی نفی میں تفصیل ہے:

بعض کی نفی ہوگی: اگر جادو کے لیے دوا اور جڑی بوٹی کا استعمال کیا جائے۔

مکمل کی نفی ہوگی: اگر جادو کے لیے شیطان کا استعمال کیا جائے۔

پہلا قول: وعید والی آیات جیسے وارد ہوئی ہیں ویسے ہی گزر جایا جائے گا، اور اس کو مغفرت کے وعدوں والی آیات کے ساتھ جمع کرنے کی کوشش نہیں کی جائے، تاکہ اس کے شان میں کوتاہی نہ ہو، جیسا کہ اللہ تعالیٰ کا فرمان ہے ﴿وَمَا تُرْسِلُ بِالْآيَاتِ إِلَّا تَخْوِيفًا﴾ (ہم تو لوگوں کو دھمکانے کے لیے ہی نشانیاں بھیجتے ہیں) کیونکہ اللہ تعالیٰ نے انہیں بھیجنے کا مقصد ڈرانا اور دھمکانا بیان فرمایا ہے۔

تیسری دلیل:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: «اجْتَنِبُوا السَّبْعَ الْمُؤْبَقَاتِ»، قَالُوا: يَا رَسُولَ اللَّهِ، وَمَا هُنَّ؟ قَالَ: «الشِّرْكُ بِاللَّهِ، وَالسَّحَرُ، وَقَتْلُ النَّفْسِ الَّتِي حَرَّمَ اللَّهُ إِلَّا بِالْحَقِّ، وَأَكْلُ الرِّبَا، وَأَكْلُ مَالِ الْيَتِيمِ، وَالتَّوَلَّى يَوْمَ الزَّحْفِ، وَقَذْفُ الْمُحْصَنَاتِ الْغَافِلَاتِ الْمُؤْمِنَاتِ» ”سات مہلک کاموں سے بچ کر رہو، صحابہ کرام رضی اللہ عنہم نے عرض کی: یا رسول اللہ! وہ سات کام کون کون سے ہیں؟ آپ نے فرمایا: اللہ تعالیٰ کے ساتھ شرک کرنا۔ جادو کرنا۔ کسی کو ناحق قتل کر ڈالنا۔ سود خوری۔ یتیم کا مال کھانا۔ کفار سے مقابلے کے دن پیٹھ پھیر کر بھاگ جانا۔ پاکدامن اور عقیقہ اہل ایمان عورتوں پر تہمت لگانا۔“

- «اجْتَنِبُوا»: یعنی: اس سے دوری اختیار کیے رہو، یا اس طور کہ وہ ایک سرے پر ہو اور تم دوسرے سرے پر۔
- «السَّبْعَ»: صرف سات ہی کی ”حصر و تحدید“ مراد نہیں ہے، کیونکہ اس کے علاوہ بھی مہلکات ہیں۔
- «وَأَكْلُ الرِّبَا»: سود کھانے کا مطلب سود لینا ہے، خواہ کھانے کی شکل میں ہو یا بستر وغیرہ کی شکل میں، اور ربا (سود) کہتے ہیں: عقد میں کوئی ایسی چیز جس میں برابری واجب ہے اس کو بڑھا چڑھا کر لینا، اور جس عقد میں اشیا کو فوری طور پر قبضہ میں لینا واجب ہے اس میں تاخیر کرنا، اس کی دو قسمیں ہیں: [۱] ربا فضل (زیادتی) [۲] ربا نسیئہ (تاخیر)۔
- «وَأَكْلُ مَالِ الْيَتِيمِ»: یتیم کہتے ہیں جس کا باپ بلوغت سے قبل وفات پا گیا ہو، خواہ وہ لڑکا ہو یا لڑکی۔
- «وَالْتَّوَلَّى يَوْمَ الزَّحْفِ»: یعنی جب کفار سے جنگ کے لیے صف بندی ہو چکی ہو وہاں سے بھاگ کھڑا ہونا۔
- «وَقَذْفُ الْمُحْصَنَاتِ الْغَافِلَاتِ الْمُؤْمِنَاتِ»: آزاد مومنہ عورتوں پر زنا کی تہمت لگانا۔

«وَقَتْلُ النَّفْسِ الَّتِي حَرَّمَ اللَّهُ» (کسی کو ناحق قتل کر ڈالنا) یہ چار

مستأمن:	مُعاہد:	ذمی:	مومن:
ہمارے اور اس کے مابین امن معاہدہ ہو تجارت کی غرض سے یا اسلام سمجھنے کی غرض سے۔	مسلمان اور اسکے مابین عہد و پیمان ہو کہ نہ ہم ان سے لڑیں گے اور نہ وہ ہم سے۔	جزیہ دینے کی وجہ سے وہ مسلمانوں کی ذمہ داری میں ہو۔	اپنے ایمان کی وجہ سے۔

«إِلَّا بِالْحَقِّ» (سوائے حق کے) اور یہ تین ہیں:

دین کو چھوڑ کر جماعت سے الگ ہو جانے والا	شادی شدہ زنا کار	جان کے بدلے جان
--	------------------	-----------------

تین صورتوں میں پیٹھ پھیر کر بھاگنا جائز ہے

جب کفار مسلمانوں کے مقابلے میں دو گنے سے زیادہ ہوں: ایسی صورت میں راہ فرار اختیار کرنا جائز ہے۔	﴿مُتَحَيِّزًا إِلَى الْفِتْنَةِ﴾ (اپنی جماعت کی طرف پناہ لینے آتا ہو): کسی ضرورت کے تحت دوسرے گروپ سے مل جائے بشرطیکہ اس سے لشکر کو کوئی نقصان نہ پہنچے۔	﴿مُتَحَرِّفًا لِّقِتَالٍ﴾ (لڑائی کے لیے پینتر بدلنے کی خاطر): جیسے کوئی اس لیے پلٹے کہ اپنی حالت درست کرے اور اسلحہ تیار کرے، یا پھر اس لیے کہ دوسری جہت سے پلٹ وار کرے گا۔
--	---	--

چار سے سات تک دلیلیں:

[۴] حضرت جندب رضی اللہ عنہ سے مرفوع روایت ہے کہ: ”جادوگر کی سزا یہ ہے کہ اسے تلوار سے قتل کر دیا جائے“ (اسے ترمذی نے روایت کیا ہے اور کہا ہے کہ: درست بات اس حدیث کا موقوف ہونا ہے)

[۵] اور صحیح بخاری میں بحالہ بن عبدہ سے روایت ہے کہ: ”عمر بن خطاب رضی اللہ عنہ نے پروانہ جاری کیا کہ: ہر جادوگر خواہ مرد ہو یا عورت قتل کر دو، تو ہم نے تین جادوگریوں کو قتل کیا۔“

[۶] اور حفصہ رضی اللہ عنہا سے صحیح سند سے ثابت ہے کہ انہوں نے اپنی اس لونڈی کو قتل کرنے کا حکم دیا تھا جس نے ان پر جادو کر دیا تھا، چنانچہ اسے قتل کر دیا گیا۔

[۷] اسی طرح حضرت جندب رضی اللہ عنہ سے بھی ایسا ہی ایک واقعہ منقول ہے، امام احمد فرماتے ہیں: (جادوگروں کو قتل کرنا تین صحابہ کرام رضی اللہ عنہم سے ثابت ہے)۔

ساحر (جادوگر) کا حکم کیا ہے؟

پہلا قول (محمد بن عبد الوہاب رحمہ اللہ کا): سحر اور جادو کی تمام صورتیں کفر ہیں، اور جادوگر کو مطلقاً قتل کیا جائے گا، اس کے توبہ کا معاملہ اللہ کے سپرد ہے۔	دوسرا قول (امام شافعی رحمہ اللہ کا): اور اسی کو شیخ ابن عثیمین رحمہ اللہ نے راجح قرار دیا ہے: شیاطین کی مدد سے جادو کرنا: ایسا کرنے والا کافر ہے جس سے توبہ کروایا جائے گا، اگر توبہ کر لے تو ہم اسے مسلم ہونے کی وجہ حد اقل کریں گے، اور اگر توبہ نہ کرے تو ہم اسے قتل کریں گے وہ کافر و مرتد ہے۔	ادویہ اور جڑی بوٹی کے ذریعہ جادو کرنا: ایسا کرنے والے کا حکم سرکشی اور دوسروں پر زیادتی کرنے والے کے مانند ہے، اور اسے مسلم ہونے کی وجہ سے حد اقل قتل کیا جائے گا۔
--	---	---

مسائل:

پہلا: سورہ بقرہ کی آیت ﴿وَلَقَدْ عَلِمُوا لَمَنِ أُسْتَرْبَهُ﴾ کی تفسیر۔
 دوسرا: سورہ نساء کی آیت ﴿يُؤْمِنُونَ بِالْغَيْبِ وَالطَّاعُوتِ﴾ کی تفسیر۔
 تیسرا: جبت اور طاغوت کا معنی اور ان کے مابین فرق (جبت کہتے ہیں: ہر اس چیز کو جس میں کوئی خیر نہ ہو جیسے جادو وغیرہ، طاغوت کہتے ہیں: ہر اس چیز کو جس کے ذریعہ بندہ اپنی حد سے تجاوز کر جائے خواہ وہ معبود ہو یا پیشوایا حاکم)۔

چوتھا: یہ بھی ثابت ہوا کہ طاغوت جن بھی ہوتے ہیں اور انسان بھی (جب مطلقاً طاغوت بولا جائے تو اس سے مراد شیطان جن ہوتے ہیں، اور کاہن بولا جائے تو اس سے مراد شیطان انس ہوتے ہیں)۔
 پانچواں: اس سے ان سات کاموں کا بھی پتہ چلا جو انتہائی مہلک اور خاص طور پر ممنوع ہیں۔
 چھٹا: جادو گر کافر ہے۔

ساتواں: جادو گر توبہ کرائے بغیر قتل کر دیا جائے۔ (حد، جب امام تک پہنچ جائے تو پھر صاحب معاملہ کو توبہ نہیں کرایا جائے گا بلکہ ہر حال میں اسے قتل کیا جائے گا، لیکن جہاں تک کافر کا معاملہ ہے تو اس سے توبہ کروایا جائے گا)۔

آٹھواں: جادو گر حضرت عمر رضی اللہ عنہ کے دور میں بھی موجود تھے، تو اس کے بعد کے دور کا کیا حال ہو گا؟!
 بادشاہ وقت کا جادو گر کو قتل کرنے کا فتویٰ شرعی قواعد کے عین موافق ہے، کیونکہ وہ زمین میں فساد برپا کرنا چاہتا ہے، بلکہ اس کا یہ عمل فساد کی سب سے بری صورت ہے، لہذا امام کے اوپر اس کا قتل کرنا واجب ہے، اور امام کے لیے جائز نہیں کہ وہ اس کے قتل میں آناکانی سے کام لے، کیونکہ ایسے لوگ اگر چھوڑ دیے گئے تو یہ حالت یہ ہو گی کہ ان کا فساد سرحدوں کو پھیلا گئے گا، اور اگر قتل کر دیے گئے تو لوگ ان کے شر سے محفوظ رہیں گے، اور لوگوں کے دلوں میں جادو سیکھنے و کرنے کو لے کر خوف پیدا ہو گا۔

[۲۵] جادو کی چند اقسام

جادو کا ذکر کر چکنے کے بعد اس کی اقسام کا ذکر کر رہے ہیں تاکہ آپ ان سے بچ سکیں۔

ایک سے لے کر پانچ تک دلیل:

[۱] امام احمد بن حنبل محمد بن جعفر سے روایت کرتے ہیں، وہ عوف سے، وہ حیان بن علاء سے، وہ قطن بن قبیصہ سے اور وہ اپنے والد قبیصہ سے کہ انہوں نے نبی ﷺ کو یہ فرماتے ہوئے سنا: «إِنَّ الْعِيَافَةَ، وَالطَّرْقَ، وَالطَّيْرَةَ؛ مِنْ الْجَبْتِ» ”پرندوں کو اڑا کر فال لینا، زمین پر خطوط کھینچنا (علم رمل) اور کسی چیز کو دیکھ کر بد فالی لینا اور بد شگون لینا، یہ سب جادو کی اقسام ہیں،“ عوف کہتے ہیں: (الْعِيَافَةُ: زَجْرُ الطَّيْرِ، وَالطَّرْقُ: الْخَطُّ يُخَطُّ بِالْأَرْضِ) ”عیافہ: پرندوں کو اڑا کر فال بد لینا اور الطرق سے مراد: زمین پر خطوط کھینچنا ہے (یعنی علم رمل)“، وَالْجَبْتُ - قَالَ الْحَسَنُ -: (رَنَّةُ الشَّيْطَانِ) اور حسن بصری کہتے ہیں: شیطانی چیخ و پکار اور آہ و بکا ”جبت“ ہے۔ اس کی سند جید ہے، اور ابو داؤد، نسائی اور ابن حبان نے اپنی ”صحیح“ میں اس کو مسند روایت کیا ہے (یعنی حسن بصری رحمہ اللہ کا قول، جبکہ عوف رحمہ اللہ والا قول صرف مسند احمد میں ہے)۔

[۲] اور حضرت عبد اللہ بن عباس رضی اللہ عنہما کہتے ہیں کہ رسول اللہ ﷺ نے فرمایا: «مَنْ اقْتَبَسَ شُعْبَةً مِنَ النُّجُومِ فَقَدْ اقْتَبَسَ شُعْبَةً مِنَ السَّحْرِ؛ زَادَ مَا زَادَ» ”جس نے علم نجوم کا کچھ حصہ سیکھا، اس نے اسی قدر جادو سیکھا، جتنا زیادہ سیکھتا جائے اتنا ہی زیادہ اس کی وجہ گناہ میں اضافہ ہوتا جائے“۔ اس کو ابو داؤد نے صحیح سند کے ساتھ روایت کیا ہے۔

[۳] اور سنن نسائی میں حضرت ابو ہریرہ رضی اللہ عنہ کی روایت ہے کہ: «مَنْ عَقَدَ عُقْدَةً ثُمَّ نَفَثَ فِيهَا فَقَدْ سَحَرَ، وَمَنْ سَحَرَ فَقَدْ أَشْرَكَ، وَمَنْ تَعَلَّقَ شَيْئًا وَكَلَّ إِلَيْهِ» ”جس شخص نے گرہ باندھ کر اس پر پھونک ماری، یقیناً اس نے جادو کیا، اور جس نے جادو کیا وہ شرک کا مرتکب ہوا۔ اور جس شخص نے کوئی چیز (نظر بد وغیرہ سے بچنے کی خاطر) لٹکائی، اسے اسی کے سپرد کر دیا جاتا ہے“۔

[۴] اور حضرت ابو سعید خدری رضی اللہ عنہ سے روایت ہے کہ رسول اللہ ﷺ نے فرمایا: «أَلَا هَلْ أُنَبِّئُكُمْ مَا الْعَضَةُ؟ هِيَ النَّمِيمَةُ؛ الْقَالَةُ بَيْنَ النَّاسِ» ”کیا میں تمہیں ”العضہ“ کے متعلق بتاؤں کہ وہ کیا ہے؟ فرمایا: وہ چغلی ہے، جس سے لوگوں میں فتنہ اور لڑائی ہو جائے“۔ اس کو مسلم نے روایت کیا ہے۔

[۵] اور بخاری اور مسلم میں حضرت عبد اللہ بن عمر رضی اللہ عنہما سے روایت ہے کہ رسول اللہ ﷺ نے فرمایا: «إِنَّ مِنْ

- «الْعِيَاةُ»: فال بد یا فال نیک کی خاطر چڑیا اڑانا، یعنی فال لینا۔
- «وَالطَّرْقُ»: جادو یا کہانت کی خاطر زمین یا بالو پر خط کھینچنا۔
- «الطَّيْرَةُ»: کسی معلوم چیز کے ذریعہ بد فالی لینے کو کہتے ہیں، خواہ اس کا تعلق دیکھنے سے ہو یا سننے سے، جگہ ہو یا وقت۔
- «رَنَّةُ الشَّيْطَانِ»: یعنی: شیطانی باتیں اور وسوسے۔
- «الْعَصْبَةُ»: کاٹنے اور جدائی ڈالنے کے معنی میں استعمال ہوتا ہے، جادو کے باب میں اس کو ذکر کرنے کی کیا وجہ ہے؟ یہ بتلانا مقصود ہے کہ پھوٹ ڈالنا ہی چغل خور اور جادو گر کا ہدف ہوتا ہے، ہاں البتہ چغل خور جادو گر کے مقابلے میں زیادہ فساد برپا کرنے کا سبب بنتا ہے۔

علم نجوم کی دو قسمیں ہیں:



- «البَيَان»: تام اور مکمل فصاحت جو عقلوں کو مسخر کر لے اور افکار بدل ڈالے، اس کی قسمیں ہیں:
 ۱. قابل ستائش ہے: اگر اس سے حق کا اثبات اور باطل کا رد مقصود ہو۔
 ۲. قابل مذمت ہے: اگر اس سے باطل کا اثبات اور حق کا رد مقصود ہو۔
- بیان کا جادو سے کیا تعلق ہے؟ کیونکہ باطل بیان اور جادو دونوں کا مشترکہ ہدف حقائق کو پلٹ دینا ہوتا ہے۔

مسائل:

پہلا: عیانہ، طرق اور طیرہ سب جادو ہی کی اقسام ہیں۔
 دوسرا: ان تینوں کی مکمل وضاحت اور تفصیل بھی سامنے آچکی ہے۔
 تیسرا: علم نجوم (علم تاثیر) جادو ہی کی ایک قسم ہے۔
 چوتھا: گرہ لگانا اور پھونک مارنا بھی جادو ہی ہے۔
 پانچواں: چغلی کرنا بھی جادو کی ایک شکل ہے (کیونکہ یہ بھی جادو کی طرح لوگوں کے مابین پھوٹ ڈالنے کا کام کرتا ہے)۔
 چھٹا: بعض لوگوں کا فصیح و بلیغ کلام بھی بعض اوقات جادو کا اثر رکھتا ہے (کیونکہ فصیح و بلیغ انسان بسا اوقات لوگوں کو کسی کام پر آمادہ کر دیتا ہے یا کسی کام سے پھیر دیتا ہے)۔

[۲۶] کہاں (نجومیوں) اور ان جیسے دیگر لوگوں کا بیان

مؤلف کی ترتیب سے بہتر ترتیب ہو ہی نہیں سکتی تھی کہ جادو اور اس کے کچھ اقسام کا ذکر کرنے کے بعد کاہن، رمال اور نجومی کا ذکر کیا جائے، اور ان کے پاس جانے کی کیفیت اور جانے کا حکم بیان کیا جائے۔

ایک سے لے کر چار تک دلیل:

[۱] امام مسلم رحمہ اللہ نے اپنی ”صحیح“ میں بعض ازواج مطہرات رضی اللہ عنہن سے روایت کیا ہے کہ نبی صلی اللہ علیہ وسلم نے فرمایا: «مَنْ أَتَى عَرَّافًا فَسَأَلَهُ عَنْ شَيْءٍ فَصَدَّقَهُ؛ لَمْ تُقْبَلْ لَهُ صَلَاةٌ أَزْبَعِينَ يَوْمًا» جس شخص نے کسی کاہن و نجومی کے پاس جا کر کچھ دریافت کیا اور پھر اس کی کہی ہوئی کسی بات کی تصدیق کی تو چالیس روز تک اس کی نماز قبول نہ ہوگی۔

[۲] اور ابو ہریرہ رضی اللہ عنہ سے روایت ہے کہ نبی صلی اللہ علیہ وسلم نے فرمایا: «مَنْ أَتَى كَاهِنًا فَصَدَّقَهُ بِمَا يَقُولُ؛ فَقَدْ كَفَرَ بِمَا أُنْزِلَ عَلَى مُحَمَّدٍ ﷺ» جو شخص کسی نجومی کے پاس جائے اور اس کی باتوں کی تصدیق کرے تو اس نے اس دین کے ساتھ کفر کیا جو محمد ﷺ پر اتارا گیا۔ اس کو ابو داؤد نے روایت کیا ہے۔

[۳] اور سنن اربعہ اور حاکم (اور حاکم نے کہا ہے کہ: اس کی سند بخاری اور مسلم کی شرط کے مطابق ہے) میں حضرت ابو ہریرہ رضی اللہ عنہ سے روایت ہے کہ آپ صلی اللہ علیہ وسلم نے فرمایا: «مَنْ أَتَى عَرَّافًا أَوْ كَاهِنًا فَصَدَّقَهُ بِمَا يَقُولُ؛ فَقَدْ كَفَرَ بِمَا أُنْزِلَ عَلَى مُحَمَّدٍ ﷺ» جس شخص نے کسی نجومی یا کاہن کے پاس جا کر اس کی کہی ہوئی بات کی تصدیق کی، اس نے اس دین کے ساتھ کفر کیا جو محمد ﷺ پر اتارا گیا۔

[۴] اور مسند ابویعلیٰ میں عمدہ سند کے ساتھ حضرت عبداللہ بن مسعود رضی اللہ عنہ سے یہی روایت موقوفاً مروی ہے۔

- «مَنْ أَتَى»: اس کے پاس آنے کا مطلب یہ ہے کہ اس کے پاس جا کر بیٹھے، یا فون پر رابطہ کرے، یا کسی شخص کو اس کے پاس بھیجے، یا نامہ اور خط بھیجے، یا اس کے چیلن دیکھے، یا اس کے ویب سائٹس پر سرچ کرے، یا اس کے جرائد و رسالے خاص طور جس میں برجوں کے حوالے سے گفتگو کی گئی ہو خریدے، یا اس کی کہی ہوئی باتوں کو سنے، اس کی برائی اور فساد بڑا سنگین اور خطرناک ہے۔
- «لَمْ تُقْبَلْ لَهُ صَلَاةٌ»: نماز کا ثواب اس برائی کے مقابل ہو گیا لہذا اس برائی نے اس کا ثواب ساقط کر دیا (یہ تصدیق کیے بنا صرف آنے کی سزا ہے)۔

- «فَقَدْ كَفَرَ بِمَا أُنْزِلَ عَلَى مُحَمَّدٍ ﷺ»: یعنی قرآن اور جو کچھ اس میں ہے ﴿قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ﴾ (کہہ دیجیے کہ آسمانوں والوں میں سے زمین والوں میں سے سوائے اللہ کے کوئی غیب نہیں جانتا)، لہذا جو غیب دانی کے دعویٰ میں کاہن کی تصدیق کرے یہ جانتے ہوئے کہ اللہ کے سوا کوئی غیب نہیں جانتا تو وہ کفر اکبر کا مرتکب کافر ہے، اور اگر وہ جاہل ہو اور یہ اعتقاد نہ رکھتا ہو کہ قرآن میں جھوٹ کی آمیزش ہے تو وہ کفر اصغر کا مرتکب ہو گا، اور کبھی کبھی وہ فوراً اس کی تصدیق نہیں کرتا ہے بلکہ جب اس کی کہی ہوئی کوئی بات بظاہر سچ نظر آتی ہے تو پھر اس کی تصدیق کر بیٹھتا ہے۔
- «عَرَفَا»: ”عراف“ عام طور سے کاہن، نجومی اور رمال وغیرہ جو بھی کہنی خاص مقدمات اور طریقہ کے ذریعہ غیب دانی کا دعویٰ کرے ان سبھی کے لیے استعمال ہوتا ہے، یعنی یہ لفظ اس طرح کا دعویٰ کرنے والے سبھی کو شامل ہے۔

پانچویں دلیل:

اور عمران بن حصین رضی اللہ عنہ سے مروی روایت ہے: «لَيْسَ مِنَّا مَنْ تَطَيَّرَ أَوْ تُطَيِّرَ لَهُ، أَوْ تَكْهَنَ أَوْ تُكْهَنَ لَهُ، أَوْ سَحَرَ أَوْ سُحِرَ لَهُ، وَمَنْ أَتَى كَاهِنًا فَصَدَّقَهُ بِمَا يَقُولُ؛ فَقَدْ كَفَرَ بِمَا أُنْزِلَ عَلَى مُحَمَّدٍ ﷺ» ”وہ شخص ہم میں سے نہیں جو فال نکالے، یا نکلوائے، کہانت کرے یا کرائے، جادو کرے یا کرائے۔ اور جو شخص کسی کاہن کے پاس جا کر اس کی کہی ہوئی باتوں کی تصدیق کرے تو اس نے اس دین کا انکار کیا جو محمد صلی اللہ علیہ وسلم پر نازل کیا گیا۔“ اس کو بزار نے جید سند کے ساتھ روایت کیا ہے۔

چھٹی دلیل:

اور یہی حدیث امام طبرانی نے ”المعجم الاوسط“ میں حضرت عبد اللہ بن عباس رضی اللہ عنہما سے روایت کی ہے، تاہم اس میں «وَمَنْ أَتَى...» سے آخر تک کے الفاظ نہیں ہیں۔

امام بغوی رحمہ اللہ نے کہا ہے کہ ”العراف“ وہ ہے جو چند باتوں سے معاملات کے علم کا دعویٰ کرے اور ان کی روشنی میں چوری شدہ، گم شدہ چیز کی جگہ کی نشاندہی کرے، وغیرہ۔ بعض اہل علم نے کہا ہے کہ: ”عراف“ ”کاہن“ ہے اور ”کاہن“ وہ ہے جو مستقبل میں ہونے والے امور کے متعلق خبر دیتا ہے، بعض کہتے ہیں کہ: ”کاہن“ وہ ہے جو دل کی بات بتا دے۔

شیخ الاسلام ابوالعباس ابن تیمیہ رحمہ اللہ فرماتے ہیں: ”عراف“ ایک جامع لفظ ہے جس کا اطلاق کاہن، نجومی، رمال اور اس قسم کے تمام لوگوں پر ہوتا ہے جو ان طریقوں سے سے بعض امور و واقعات کی اطلاع دیتے ہیں۔

- «مَنْ تَطَيَّرَ»: جو خود کے لیے بدفالی لے یا چاہے دوسروں کے لیے لے، اس میں سب شامل ہیں۔
- «أَوْ تُطَيَّرَ لَهُ»: یعنی: اس بات کا حکم دے کہ اس کے لیے اس کے لیے بدفالی لیا جائے، یا اس بات سے راضی ہو کہ اس کے لیے بدفالی لی جائے۔
- «سُحِرَ لَهُ»: کیونکہ اس طرح کا کام کرنے والے کچھ لوگوں کے پاس جب کوئی شوہر اپنی بیوی یا بیوی اپنے خاوند کی شکایت لے کر آتی ہے تو وہ کہتا ہے: جو کروں گا میں کروں گا، آپ کو کچھ کرنے کی ضرورت نہیں ہے، جس سے شکایت لے کر آنے والا شخص سمجھتا ہے کہ اس کے اوپر اس کا کوئی گناہ نہیں۔

ساتویں دلیل:

حضرت عبداللہ بن عباس رضی اللہ عنہما فرماتے ہیں: ”جو لوگ ”اباجاد“ (حروف ابجد) لکھ کر حساب کرتے ہیں، اور نجوم (ستاروں) سے رہنمائی لیتے ہیں، میرے نزدیک ایسا کرنے والوں کے لیے اللہ کے ہاں آخرت میں کوئی حصہ نہیں ہے۔“

اباجاد، سیکھنے کی دو قسمیں ہیں:

۱. جائز: اگر ہم اس کو مجموعی حساب اور اس جیسی دیگر حاجتوں کے لیے سیکھیں، اور یاد رہے کہ علماء ہمیشہ سے اس کا استعمال کرتے ہوئے تاریخ لکھتے آئے ہیں۔
۲. حرام: اگر اس کا سیکھنا ستاروں کی چال، اس کی حرکت، اور طلوع و غروب معلوم کرنے سے مربوط ہو۔

عَرَّافٌ وَغَيْرُهُ سَے سوال کرنے کا حکم:

اس کو جھٹلانے اور عاجز کرنے کی خاطر سوال کرنا: یہ مطلوب یا واجب ہے بشرطیکہ وہ اپنے اندر اس کی اہلیت رکھتا ہو۔	پرخنے کی خاطر سوال کرنا: جائز ہے، تاکہ اس کے جھوٹ میں سے سچ کا پتہ لگائے، نہ کہ اس لیے کہ اس کی باتوں کو سیکھ کر خود یہ سب کرنے لگ جائے۔	سوال مع تصدیق: کفر اکبر ہے، کیونکہ اس سے قرآن کریم کی تکذیب لازم آتی ہے۔	مجرب سوال کرنا: کبیرہ گناہ ہے، نبی ﷺ کے اس فرمان کی وجہ سے: «لَمْ تُقْبَلْ لَهُ صَلَاةٌ أَرْبَعِينَ يَوْمًا»۔
---	--	--	---

جادو گر کی نشانیاں:

- ۱- شرعی جھاڑ پھونک کے شرائط کی مخالفت کرنا۔
- ۲- گرہ لگا کر ان میں پھونک مارنا۔
- ۳- نامکمل حروف اور غیر مفہوم جملے لکھنا۔
- ۴- دلوں کو پھیرنے کے لیے ہو یا جوڑنے کے لیے، عمل کرنا۔
- ۵- ستاروں کی چال (علم تاثیر) پڑھ کر قسمت کا حال بتلانا۔
- ۶- ہتھیلی کی لکیریں اور بیلی پڑھ کر قسمت کا حال بتلانا۔
- ۷- ماں کا نام معلوم کرنا۔
- ۸- علم غیب کا دعویٰ کرنا۔
- ۹- مریض کو شریعت کے خلاف کام کرنے کا حکم دینا، جیسے حرام کاموں کا ارتکاب کروانا یا نماز ترک کروانا یا بغیر بسم اللہ کے جانور ذبح کروانا۔
- ۱۰- مریض کا تعلق اللہ سے جوڑنے کے بجائے خود سے جوڑنا۔
- ۱۱- وہ شیطان کا دوست ہوتا ہے۔

مسائل:

- پہلا: قرآن پر ایمان لانا اور کاہن کی بات کی تصدیق کرنا، یہ دونوں باتیں ایک دل میں جمع نہیں ہو سکتیں (کیونکہ یہ کفر کی بڑی بری صورت ہے)۔
- دوسرا: اس بات کی تصریح و وضاحت کہ کاہن کی تصدیق کرنا کفر ہے۔
- تیسرا: کہانت کروانے والا کا تذکرہ (یعنی: وہ کاہن کی طرح ہے کیونکہ نبی ﷺ نے دونوں سے برأت کا اظہار فرمایا ہے)۔
- چوتھا: فال نکلوانے والے کا تذکرہ۔
- پانچواں: جادو کروانے والے کا تذکرہ (جو اپنے لیے ایسا کروائے وہ سزا میں کرنے والے کے ہی مانند ہے)۔
- چھٹا: اباد سکھنے والے کا حکم (اس میں تفصیل ہے)۔
- ساتواں: کاہن اور عراف کے مابین فرق کی وضاحت۔

[۲۷] جادو ٹونے کے ذریعے جادو کے علاج کی ممانعت

یہ بہترین ترتیب ہے، کہ جادو کا ذکر کرنے کے بعد اب اس کے علاج کی کیفیت ذکر رہے ہیں، اور اس میں کوئی شک نہیں کہ اللہ کی خوشنودی کی خاطر اگر مستور (جادو زدہ) سے سحر (جادو) کو شرعی طریقے سے دور کیا جائے تو یہ بڑی فضیلت کی بات ہے۔

پہلی دلیل:

حضرت جابر رضی اللہ عنہ سے مروی ہے کہ رسول اللہ ﷺ سے نشرہ (یعنی جادو کا علاج جادو کے ذریعے) کے متعلق دریافت کیا گیا تو آپ نے فرمایا: «هِيَ مِنْ عَمَلِ الشَّيْطَانِ» ”یہ شیطانی عمل ہے“۔ اس کو احمد نے۔ جید سند کے ساتھ۔ اور ابو داؤد نے روایت کیا ہے۔

دوسری دلیل:

(امام ابو داؤد رحمہ اللہ) کہتے ہیں: امام احمد سے نشرہ کے متعلق پوچھا گیا تو انہوں نے فرمایا کہ: ”حضرت عبد اللہ بن مسعود رضی اللہ عنہ ان سب کاموں کو ناپسند سمجھتے تھے“۔

- «النَّشْرَةُ»: یعنی وہ ”نشرہ“ جو زمانہ جاہلیت میں معروف تھی، جس کا وہ لوگ زمانہ جاہلیت میں استعمال کرتے تھے۔
- «مِنْ عَمَلِ الشَّيْطَانِ»: شیطان کی طرف اس کی نسبت کرنے سے اس کی انتہا درجے کی برائی بیان کرنا اور اس سے نفرت دلانا مقصود ہے۔
- «يَكْرَهُ هَذَا»: متقدمین ائمہ کے نزدیک مکروہ سے مراد حرام ہوتا ہے۔
- «يَكْرَهُ هَذَا كُلَّهُ»: اس سے مراد وہ نشرہ ہے جو شیطانی عمل ہے، یعنی جادو کا علاج جادو کے ذریعے کرنا۔

تیسری دلیل:

بخاری کی روایت ہے، حضرت قتادہ رضی اللہ عنہ کہتے ہیں کہ میں نے سعید بن مسیب رضی اللہ عنہ سے پوچھا: رَجُلٌ بِهِ طَبٌّ أَوْ يُؤَخِّدُ عَنِ امْرَأَتِهِ؛ أَيَحِلُّ عَنْهُ أَوْ يُنْشَرُّ؟ قَالَ: (لَا بَأْسَ بِهِ، إِنَّمَا يُرِيدُونَ بِهِ الْإِصْلَاحَ، فَأَمَّا مَا يَنْفَعُ فَلَمْ يَنْفَعْ عَنْهُ) اُنْتَهَى. ”اگر کسی پر جادو ہو، یا کوئی ایسا ٹونہ جس کے سبب وہ اپنی بیوی کے قریب نہ آ سکتا ہو تو کیا اس کا دفیعہ کرنا، یا اس کو باطل کرنے کے لیے نشرہ یعنی منتر استعمال کرنا درست ہے؟ انہوں نے جواب دیا: اس میں کوئی حرج نہیں، کیونکہ اس سے جادو کرنے والوں کا مقصد اصلاح ہی ہے، نفع مند اور مفید شے کے استعمال کی ممانعت نہیں۔“

- «طَبٌّ»: یعنی جادو، یہ بات معلوم ہے کہ کہ ”طَب“ بیماری کے علاج کو کہتے ہیں، لیکن جادو کو ”طَب“ نیک فال لیتے ہوئے کہا جاتا ہے، جیسے ”الدَّلْعُ“ (زہریلے جانور کے ڈسے ہوئے) کو ”سَلِيم“ (صحت یاب) اور ”کَسِير“ (ہڈی ٹوٹے ہوئے شخص) کو ”جَبِير“ (ہڈی جڑا ہوا) کہا جاتا ہے۔
- «يُؤَخِّدُ عَنِ امْرَأَتِهِ»: یعنی اس کو روک دیا جائے کہ اپنی بیوی سے جماع نہ کر پائے، اور ایسا کسی بیماری کی وجہ سے نہیں ہو تا بلکہ یہ جادو کی ایک قسم ہے۔

چوتھی دلیل:

حضرت حسن بصری رضی اللہ عنہ سے مروی ہے وہ کہتے ہیں کہ: (لَا يَحِلُّ السَّحَرُ إِلَّا سَاحِرًا) ”جادو کو جادوگر ہی اتار سکتا ہے۔“

امام ابن القیم رحمۃ اللہ علیہ فرماتے ہیں کہ: ”سحر زدہ سے جادو کو دور کرنا نشرہ کہلاتا ہے، اس کی دو قسمیں ہیں: ۱۔ یہ کہ جادو کو جادو ہی سے دور کیا جائے۔ یہ شیطانی عمل ہے اور ناجائز ہے، اس صورت میں جادو دور کرنے والا اور جس پر جادو ہوا ہو، دونوں شیطان کا قرب حاصل کرنے کے لیے اس کے پسندیدہ کام کرتے ہیں اور ایسے اعمال بجالاتے ہیں کہ شیطان خوش ہو کر سحر زدہ سے اپنا اثر ہٹا لیتا ہے۔ حسن بصری کا قول اسی صورت پر محمول کیا جائے گا۔

۲۔ دوسری قسم یہ ہے کہ (شرعی) دَم، تعوذات، جائز ادویات اور دعاؤں کے ساتھ جادو کا علاج کیا جائے، یہ جائز ہے۔

جادو کا علاج جادو سے کرنے کو جائز کہنے والوں پر رد:

۱. جادو کا علاج جادو سے کرنا، قرآن و سنت، صحابہ کرام اور سلف صالحین کے طریقہ کے خلاف ہے۔
۲. اس میں قرآن کریم اور ادعیہ ماثورہ کے ذریعہ علاج کرنے کی اہمیت کو کم کرنا ہے۔
۳. اس میں جادو اور جادو گروں کی ہمت افزائی ہے اور انہیں لوگوں کی نگاہوں میں معزز بنانا ہے۔
۴. اس میں قرآن کریم اور ادعیہ ماثورہ کے یقینی علاج سے، جادو جیسے ظنی اور باطل علاج کرنے کی طرف پھیرنا ہے۔
۵. جادو کا علاج جادو سے کرنے میں ضروری ہے کہ جادو گر اور مریض دونوں شیطان کا تقرب اس کی من پسند چیزوں کے ذریعہ اختیار کریں، تاکہ مریض سے جادو کے اثر کو زائل کر دے۔
۶. مسحور (جادو کا مریض) اگر صبر کرے تو اس کے لیے جنت ہے، جیسا کہ نبی ﷺ سے ثابت ہے۔
۷. جادو کا علاج جادو سے کرنے میں، مسحور کے اوپر جادو کا مزید اضافہ کرنا ہے۔
۸. نبی ﷺ کے اوپر بھی جادو کیا گیا تھا، لیکن آپ نے اس کا علاج جادو سے نہ کر کے رقیہ شرعیہ کے ذریعہ کیا۔

مسائل:

پہلا: جادو کا علاج جادو سے کرنے کی ممانعت ہے۔

دوسرا: حرام اور جائز علاج میں ایسا فرق اور وضاحت ہے جس سے اشکال اور شبہات دور ہو جاتے ہیں۔ (جنہوں نے جادو کا علاج کرنے کی اجازت دی ہے ان کی مراد شرعی جھاڑ پھونک، تعوذات، مباح ادویہ اور دعاؤں کے ذریعہ علاج کرنا ہے، اور جنہوں نے جادو کا علاج کرنے سے منع کیا ہے ان کی مراد جادو کا علاج جادو کے ذریعہ کرنا ہے، دونوں اقوال کے بیچ جمع کی یہ بہترین صورت ہے، واللہ اعلم (اللہ زیادہ جانتا ہے))۔

[۲۸] بدفالی اور بد شگونی

- بدفالی لینا توحید کے منافی ہے: [۱] کیونکہ بدفالی لینے والا اپنا توکل اللہ سے منقطع کر کے غیر اللہ پر کرنے لگتا ہے۔
- [۲] کیونکہ اس نے ایسی چیز سے تعلق قائم کیا جو حقیقی نہ ہو کر ایک وہمی اور تخیلاتی شے ہے، جبکہ توحید عبادت اور استعانت (مدد طلب کرنے) کا نام ہے۔
- «النَّطِيرُ» شرعی طور پر کہتے ہیں: بد شگونی لینا خواہ وہ کسی دکھنے والی، سنائی دی جانے والی یا ایک متعین جگہ یا وقت سے لیا جائے۔
- ۱. دکھنے والی جیسے کسی نے کالا یا وحشت زدہ پرندہ دیکھا تو بدفالی لے لی۔
- ۲. سنائی دی جانے والی جیسے کسی نے کسی کام کا ارادہ کیا تھا لیکن کسی کو کہتے ہوئے سن لیا: اے گھاٹا اٹھا لینے والے، تو بدفالی لیتے ہوئے اس کام کا ارادہ ترک کر دیا۔
- ۳. متعین شے: جیسے کسی متعین، دن، مہینہ، سال یا جگہ سے بدفالی لینا۔

پہلی اور دوسری دلیل:

- [۱] ارشاد الہی ہے: ﴿أَلَا إِنَّمَا طَلَيْتُهُمْ عِنْدَ اللَّهِ وَلَكِنْ أَكْثَرُهُمْ لَا يَعْلَمُونَ﴾ (خبردار! ان کی بد شگونی (نحوست) اللہ کے ہاں (مقدر) ہے، لیکن ان میں سے اکثر نہیں جانتے)۔
- [۲] نیز ارشاد ربانی ہے: ﴿قَالُوا طَلَيْتُكُمْ مَّعَكُمْ﴾ (الآیۃ)۔ (رسولوں نے کہا: تمہاری نحوست تمہارے ساتھ ہے)۔

- ﴿طَلَيْتُهُمْ عِنْدَ اللَّهِ﴾: یعنی جس قحط اور خشک سالی کا وہ سامنا کرتے ہیں وہ ان کے لیے اللہ کی جانب سے مقدر ہے، اس کا موسیٰ علیہ السلام اور ان کی قوم سے کوئی لینا دینا نہیں ہے، بلکہ حقیقت تو یہ ہے کہ ان کا وجود باعث خیر و برکت ہے۔
- ﴿طَلَيْتُكُمْ مَّعَكُمْ﴾: یعنی وہ تمہارے ساتھ لگی ہوئی ہیں، تمہیں جو مصیبتیں پہنچ رہی ہیں وہ تمہاری ذات اور تمہارے اعمال کی وجہ سے ہیں، لہذا اس کا سبب تم خود ہو۔

- دونوں آیتوں کے مابین کوئی فرق نہیں ہے: پہلی آیت اس بات پر دلالت کر رہی ہے کہ ان چیزوں کو مقرر کرنے والا اللہ ہی ہے، اور دوسری آیت اس بات پر دلالت کر رہی ہے کہ اس کا سبب تم خود ہونہ کہ کوئی اور، درحقیقت ان کی بدشگونی اور نحوست انہیں کے ساتھ ہے یعنی ان سے لگی اور چپکی ہوئی ہے۔

تیسری اور چوتھی دلیل:

[۳] حضرت ابو ہریرہ رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا: «لَا عَذْوَى، وَلَا طَيْرَةَ، وَلَا هَامَةً، وَلَا صَفَرَ»، أَخْرَجَاهُ، زَادَ مُسْلِمٌ: «وَلَا نَوَاءً، وَلَا غَوْلًا» ”کوئی بیماری متعدی نہیں، بدشگونی و بدفالی کی بھی کچھ حقیقت نہیں۔ نہ الو (کا بولنا کوئی اثر رکھتا) ہے، اور نہ ماہ صفر (منخوس) ہے“، اس کو بخاری اور مسلم نے روایت کیا ہے، اور صحیح مسلم میں ان الفاظ کا اضافہ ہے: ”چھتر اور بھوتوں کا بھی کوئی وجود نہیں“۔

[۴] بخاری اور مسلم کی ہی روایت ہے، حضرت انس رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: «لَا عَذْوَى، وَلَا طَيْرَةَ، وَيُعْجِبُنِي الْفَأَلُ» قَالُوا: وَمَا الْفَأَلُ؟ قَالَ: «الْكَلِمَةُ الطَّيِّبَةُ» ”کوئی بیماری متعدی نہیں، نہ بدشگونی و بدفالی کی کچھ حقیقت ہے، اور مجھے (نیک) فال پسند ہے“، صحابہ کرام رضی اللہ عنہم نے پوچھا: فال کیا ہے؟ آپ نے فرمایا: ”عمدہ اور بہترین بات“۔

- «لَا عَذْوَى»: مقصود زمانہ جاہلیت والے اس عقیدہ کو رد کرنا ہے کہ وبائی بیماری بذات خود اثر انداز ہوتی ہے، یا پھر حدیث کا معنی ہے کہ: متعدی بیماری بذات خود منتقل نہیں ہوتی بلکہ یہ اللہ کے حکم سے دوسروں تک منتقل ہوتی ہے۔
- «وَلَا هَامَةً»: ”ہامۃ“ ایک پرندہ ہے جو الو کے مشابہ ہوتا ہے یا پھر الو کو ہی ”ہامۃ“ کہتے ہیں، جس سے وہ لوگ بدشگونی لیتے تھے۔
- «وَلَا صَفَرَ»: اس سے مقصود یا تو:
 ۱. ماہ صفر ہے، کیونکہ عرب اس مہینہ کو منخوس سمجھتے تھے، خاص طور پر شادی بیاہ کے معاملے میں۔
 ۲. یا پھر اونٹ کے پیٹ میں ہونے والی بیماری ہے، جو ایک اونٹ سے دوسرے میں منتقل ہو جاتی ہے۔
 ۳. یا پھر ”نسی“ (تاخیر) ہے، کیونکہ وہ لوگ حرمت والے مہینہ کو ماہ صفر تک مؤخر کر دیتے تھے، تاکہ حرمت والے مہینہ محرم میں جنگ کر سکیں۔

- «وَلَا نَوْءَ»: چاند کی منزلوں کو کہتے ہیں، ہر منزل کا ایک مخصوص ستارہ ہوتا ہے، عرب اس سے بدشگونی لیتے ہوئے کہتے تھے: یہ ستارہ منحوس ہے اس میں کوئی بھلائی نہیں ہے، اس کے برعکس کسی ستارے کے بارے میں کہتے تھے: یہ ستارہ خیر و بھلائی والا اور باسعادت ہے۔
- «وَلَا غَوْلَ»: عرب جب سفر کرتے تھے تو شیطان ان کے سامنے رنگ بدل بدل کر آتا اور ان کے دلوں میں رعب ڈال دیتا، جس سے وہ غمگین ہو کر اسے منحوس خیال کرتے ہوئے جدھر جانے کا ارادہ کیا ہوتا دھر کا ارادہ ترک کر دیتے۔
- رسول اللہ ﷺ نے اس کے تاثیر اور موثر ہونے کی نفی فرمائی ہے اس کے وجود کی نہیں، بندہ مومن کا حال یہ ہوتا ہے کہ وہ جہاں جانے کا ارادہ کرتا ہے، اللہ پر اعتماد کرتے ہوئے انشراح صدر کے ساتھ نکل پڑتا ہے، وہ اللہ سے بدگمانی نہیں رکھتا۔
- ان نصوص اور نبی ﷺ کے اس فرمان: «إِنْ كَانَ الشُّؤْمُ فِي شَيْءٍ...» کے مابین کوئی تعارض نہیں ہے، کیونکہ:

۱. یہ حدیث تنابہات میں سے ہے، جبکہ بدشگونی کی مذمت اور اس کے شرک ہونے پر دلالت کرنے والی احادیث محکمات میں سے ہیں۔
۲. بدشگونی لینے کی تمام قسمیں مذموم ہیں، نفع پہنچانے اور نقصان دور کرنے کا اختیار صرف اللہ کے پاس ہے۔
۳. اسباب اپناتے ہوئے اللہ کی ایک تقدیر سے دوسری تقدیر کی طرف راہ فرار اختیار کرنا بندے کے لیے مشروع ہے، جبکہ بدشگونی لینا نہیں۔
۴. اس حدیث میں وارد نحوست کا مطلب یہ ہے کہ، یہ اس شخص کو لاحق ہوگی جو بدشگونی لے، لیکن جو اللہ پر بھروسہ رکھے اور بدفالی نہ لے اسے کچھ نہیں ہوگا۔
۵. جو غیر اللہ سے کسی چیز کا خوف کھاتا ہے اس پر وہی چیز مسلط کر دی جاتی ہے، جیسے جو شخص اللہ کے ساتھ ساتھ غیر اللہ سے بھی محبت رکھتا ہے تو اسے اسی کے ذریعہ عذاب دیا جائے گا، اور جو اللہ کے علاوہ کسی اور سے امیدیں لگاتا ہے وہ اسی کی جانب سے شرمندگی اٹھاتا ہے۔ (اس کو ابن القیم رحمہ اللہ نے ذکر کیا ہے)۔

پانچویں دلیل:

سنن ابو داود میں صحیح سند کے ساتھ حضرت عقبہ رضی اللہ عنہ کی روایت ہے کہ، رسول اللہ ﷺ کے پاس بدفالی کا تذکرہ ہوا تو آپ نے فرمایا: ”ان سب سے بہتر توفال (نیک لینا) ہے اور یہ کسی مسلمان کو (اس کے مقصد سے) باز نہیں رکھ سکتی۔ چنانچہ کوئی جب ناپسندیدہ چیز دیکھے تو یہ دعا کرے ”یا اللہ تیرے سوا کوئی بھلائیاں نہیں لاسکتا اور تیرے سوا کوئی برائیوں کو دور نہیں کر سکتا۔ اور تیری توفیق کے بغیر ہمیں نہ بھلائی کی طاقت ہے اور نہ برائی سے باز رہنے کی ہمت“۔: «أَحْسَنُهَا: الْفَأْلُ، وَلَا تَرُدُّ مُسْلِمًا، فَإِذَا رَأَى أَحَدُكُمْ مَا يَكْرَهُ؛ فَلْيَقُلْ: اللَّهُمَّ لَا يَأْنِي بِالْحَسَنَاتِ إِلَّا أَنْتَ، وَلَا يَدْفَعُ السَّيِّئَاتِ إِلَّا أَنْتَ، وَلَا حَوْلَ وَلَا قُوَّةَ إِلَّا بِكَ»۔

فال (نیک) اور	بد شگونی کے مابین فرق
ہر وہ دیکھنے والی یا سنائی دی جانے والی چیز جو انسان کو اچھے اور قابل ستائش قول و فعل پر آمادہ کرے۔	دیکھنے والی یا سنائی دی جانے والی یا متعین جگہ یا وقت سے بد فالی و بد شگونی لینا۔
توکل میں اضافہ کرتا ہے۔	توکل کو کمزور کرتا ہے۔
اس کا حکم: یہ مستحب ہے۔	[۱] اگر یہ اعتقاد رکھے کہ سبب ہے تو شرک اصغر ہے۔ [۲] اگر یہ اعتقاد رکھے کہ بذات خود مؤثر ہے تو شرک اکبر ہے۔
اس میں اللہ سے حسن ظن ہے۔	اس میں اللہ سے سوئے ظن ہے۔
محقق توحید موحّد کی یہی حالت ہوتی ہے۔	یہ حالت منافق اور کافر کی ہوتی ہے۔
یہ بلا تکلف اور بلا ارادہ ہوتا ہے۔	یہ کبھی قصد ہوتا ہے، جیسے چڑیا کو اڑا کر بد فالی لینا۔
جو آپ دیکھتے یا سنتے ہیں وہ آپ کو کچھ کر گزرنے یارک جانے پر آمادہ نہ کرے، بلکہ فرحت و نشاط محسوس کریں۔	جو آپ دیکھتے یا سنتے ہیں وہ آپ کو کچھ کر گزرنے یارک جانے پر آمادہ کرے، اور یہ اس کا سبب بن جائے۔
اللہ تعالیٰ سے تعلق کو واجب کرتا ہے۔	بد شگونی لی جانے والی چیزوں سے تعلق کو واجب کرتا ہے۔

- مثال ۱: کسی نے شادی کا ارادہ کیا اور لڑکی کا نام پوچھا، کہا گیا: ہناء (مبارک)، تو شادی کے لیے رضامند ہو جائے، اور کسی دوسرے کا نام پوچھا تو معلوم ہوا کہ: صخرہ (سخت)، تو اس نے انکار کر دیا، ہر دو صورتیں بد شگونی لینے کی قبیل سے ہیں، کیونکہ بد شگونی کہتے ہی اس چیز کو ہیں جو آپ کو کچھ کرنے پر آمادہ کرے یاروک دے۔
- مثال ۲: کسی نے شادی ہو جانے کے بعد لڑکی کا نام پوچھا، کہا گیا: سعاد (نیک بخت) تو اس کو بطور بشارت لیا، تو یہ (نیک) فال کی قبیل سے ہے کیونکہ اس نے اس کو کچھ کرنے پر آمادہ نہیں کیا یا کچھ کرنے سے روکا نہیں، بلکہ معاملات طے ہو جانے کے بعد اس نے اسے بطور نیک فال اور بشارت لیا۔
- کچھ لوگ فال اور شگون لینے کی خاطر قرآن کھول کر دیکھتے ہیں، نگاہ اگر جہنم کے ذکر پر پڑی تو بد شگونی لیتے ہیں اور اگر جنت کے ذکر پر پڑی تو کہتے ہیں: یہ نیک فال ہے، ایسا کر ناٹھیک ویسا ہی ہے جیسا زمانہ جاہلیت میں لوگ ازلام (تیر) کے ساتھ شگون نکالتے تھے۔
- «عُقْبَةُ بْنُ عَامِرٍ»: صحیح ”عروۃ بن عامر“ ہے۔
- «وَلَا تَرُدُّ مُسْلِمًا»: اس سے یہ پتہ چلتا ہے کہ جسے بد فالی اپنی حاجت سے روک دے وہ مسلم نہیں ہے۔
- «وَلَا قُوَّةَ إِلَّا بِكَ»: ”با“ یہاں: [۱] ”فی“ (میں) کے معنی میں ہے [۲] یا ”استعانت“ (مدد طلب کرنا) کے معنی میں ہے [۳] یا ”سبیت“ اور وجہ بتانے کے لیے ہے۔

فال کے ساتھ لوگوں کا تعامل:

وہ جو کرنا چاہ رہا ہوتا ہے کر گزرتا ہے، لیکن ایک بے چینی، غم اور قلق اسے لاحق ہوتا ہے، وہ ڈر رہا ہوتا ہے کہ کہیں یہ بدشگونی اپنا اثر نہ دکھا دے: ایسا شخص گنہگار ہے۔	وہ رک جاتا ہے اور بدشگونی لینے پر عمل کرتے ہوئے اپنے ارادہ سے باز آ جاتا ہے: یہ شرک اصغر ہے اگر یہ اعتقاد رکھتا ہو کہ یہ سبب ہے، اور شرک اکبر ہے اگر یہ اعتقاد رکھتا ہو کہ یہ بذات خود مؤثر ہے۔	یہ ان کو اپنی حاجت سے نہیں روکتی ہے بلکہ وہ اللہ پر توکل کرتے ہوئے جو کرنا چاہتے ہیں کر گزرتے ہیں: اللہ تعالیٰ پر بھروسہ کرنے والے موحد کا یہی حال ہوتا ہے، اور یہی اصل اور بنیادی چیز ہے۔
---	--	---

چھ سے آٹھ تک دلائل:

[۶] عبد اللہ بن مسعود رضی اللہ عنہ سے مرفوع روایت ہے کہ: «الطَّيْرَةُ شِرْكٌ، الطَّيْرَةُ شِرْكٌ، وَمَا مِنَّا إِلَّا؛ وَلَكِنَّ اللَّهَ يُذْهِبُهُ بِالتَّوَكُّلِ»، ر ”بدفالی شرک ہے، بدشگونی شرک ہے، اور ہم میں سے کوئی ایسا نہیں (جسے بقضائے بشریت ایسا وہم نہ ہوتا ہو) مگر اللہ تعالیٰ پر توکل کی وجہ سے وہ اس کو دفع کر دیتا ہے۔“ اس حدیث کو امام ابو داؤد اور ترمذی نے روایت کیا ہے۔ امام ترمذی نے اسے صحیح کہا اور آخری جملہ کو ابن مسعود رضی اللہ عنہ کا قول قرار دیا ہے۔

[۷] مسند احمد میں حضرت عبد اللہ بن عمرو رضی اللہ عنہما سے مروی ہے کہ: «مَنْ رَدَّتْهُ الطَّيْرَةُ عَنْ حَاجَتِهِ؛ فَقَدْ أَشْرَكَ» ”بدفالی نے جس شخص کو اس کے کام سے روک دیا، اس نے شرک کیا“، صحابہ کرام رضی اللہ عنہم نے کہا: اس کا کفارہ کیا ہے؟ ”آپ نے فرمایا: اس کا کفارہ یہ دعا پڑھنا ہے: «اللَّهُمَّ لَا خَيْرَ إِلَّا خَيْرُكَ، وَلَا طَيْرَ إِلَّا طَيْرُكَ، وَلَا إِلَهَ غَيْرُكَ»۔ ”یا اللہ! تیری بھلائی کے سوا کوئی بھلائی نہیں، اور تیرے شگون کے سوا کوئی شگون نہیں، اور تیرے سوا کوئی معبود نہیں۔“

[۸] اور مسند احمد ہی میں حضرت فضل بن عباس رضی اللہ عنہما سے مروی ہے کہ: «إِنَّمَا الطَّيْرَةُ مَا أَمْضَاكَ أَوْ رَدَّكَ» ”بدشگونی وہ ہے جو تجھے کسی کام میں لگا دے یا روک دے۔“

- «وَمَا مِنَّا إِلَّا»: ہم میں سے ہر شخص (بدفالی لیتا ہے) مگر: اس سے ثابت ہوتا ہے کہ جس لفظ کا ذکر فتیج ہو اسے چھوڑ دیا جائے، ساتھ ہی ساتھ شرکیہ الفاظ سے دوری اور الفاظ کے انتخاب میں بھی تحقیق توحید کے خیال رکھنے پر یہ جملہ دلالت کرتا ہے، جبکہ نقل کفر کفر نہ باشد۔
- «التَّوَكُّلُ»: جائز اسباب اختیار کرتے ہوئے نفع کے حصول اور نقصان کے دور کرنے میں خالص اللہ ہی پر اعتماد اور بھروسہ کرنا۔

بدشگونی کا علاج کیسے ممکن ہے؟

۱. تحقیق توحید کے ذریعے: کیونکہ اللہ تعالیٰ توکل کے ذریعے اس بدشگونی کو دور فرما دیتا ہے، اور انسان مطمئن ہو کر اپنا کام کرتا ہے۔
۲. نبی ﷺ سے ثابت دعا: «اللَّهُمَّ لَا خَيْرَ...» کے ذریعے۔
۳. خیر و بھلائی کا فال (نیک) لے، اور بدشگونی لینے سے بچے، کوشش کرے کہ اپنے ذہن میں بدشگونی کا خیال ہی نہ آنے دے۔
۴. کسی کام میں اگر مصلحت نظر آرہی ہو تو پہلے ہی مرحلے میں کوشش ناکام ہو جانے پر تھک ہار کر نہیں بیٹھ جانا چاہیے، بلکہ مسلسل کوشش کرتے رہنا چاہیے یہاں تک کہ اللہ تعالیٰ اس کام کو آسان اور مکمل کر دے۔

قرعہ اندازی اور	ازلام (تیروں) کے ذریعہ فال لینا
اس کا حکم: یہ جائز ہے۔	کبیرہ گناہ ہے، اور یہ ”یئسر“ میں داخل ہے۔
اس سے مقصود شرعی حاصل ہوتا ہے۔	اس سے مقصود شرعی حاصل نہیں ہوتا۔
اس کا استعمال ان دو جھگڑنے والوں کے حق کی تعیین کے لیے ہوتا ہے جن کا کسی شے پر برابر حق ہو۔	اس کا استعمال شر سے خیر کی تعیین کے لیے ہوتا ہے، اور یہ خط کھینچ کر غیب دانی کا دعویٰ کرنے کے مشابہ ہے۔
یہ اہل توحید کا عمل ہے۔	یہ اہل شرک کا عمل ہے۔
مثال: اذان اور پہلی صف کے لیے قرعہ اندازی کرنا۔	معدنی نقود کو پھینکنے یا گننے کا اختیار دینا۔
صاحب حق کی تمیز ہوتی ہے اور اس کی تقسیم ممکن نہیں۔	اس سے غیر مستحق کی تمیز ہوتی ہے اور تقسیم ممکن ہے۔

مسائل:

پہلا: اس میں آیت ﴿أَلَا إِنَّمَا طَلَيْتُهُمْ عِنْدَ اللَّهِ﴾، کو آیت ﴿طَلَيْتُكُمْ مَعَكُمْ﴾ سے ملا کر سمجھا جائے (ان دونوں کے بیچ کوئی تعارض نہیں ہے)۔

دوسرا: اس میں امراض کے متعدی ہونے کی نفی ہے (یعنی بذات خواص کے مؤثر ہونے کی نفی ہے، اس بات کی نفی نہیں ہے کہ یہ اثر انداز ہونے کا سبب بنتا ہے)۔

تیسرا: بدفالی کی بھی نفی ہے (اس کے مؤثر ہونے کی نفی ہے، اس کے وجود کی نفی نہیں ہے)۔

چوتھا: الوکی آواز سے بدفالی لینے کی نفی ہے (ہامۃ، الوکیا الو سے مشابہہ پرندہ کو کہتے ہیں)۔

پانچواں: ماہ صفر کی نحوست کے عقیدہ کی نفی ہے (زمانے کا اللہ کی تقدیر اور اس کے مؤثر ہونے میں کوئی دخل نہیں، ماہ صفر بھی دوسرے مہینوں کی ہی طرح ہے، اس میں بھی دوسرے مہینوں کی طرح ہی خیر اور شر دونوں ہوتا ہے، بعض لوگ جب ماہ صفر میں کچھ لکھنے سے فارغ ہوتے ہیں تو اخیر میں یوں لکھتے ہیں: یہ صفر خیر (خیر والا مہینہ صفر) میں مکمل ہوا، یہ بدعت کا علاج بدعت سے اور جہالت کا علاج جہالت سے کرنا ہے، حقیقت تو یہ ہے کہ یہ مہینہ نہ تو خیر والا مہینہ ہے اور نہ ہی شر والا)۔

چھٹا: نیک فال (لینا) منع نہیں، بلکہ مستحب ہے۔

ساتواں: اس میں فال کے مفہوم کی وضاحت ہے۔ (فال ہر اس چیز کو کہتے ہیں جو انسان کو قابل ستائش کام کرنے پر آمادہ کرے)۔

آٹھواں: اگر نہ چاہتے ہوئے بدفالی کے وساوس و خیالات دل میں پیدا ہو جائیں تو وہ مضر نہیں بلکہ اللہ پر توکل اور اعتماد کی وجہ سے ختم ہو جاتے ہیں۔

نواں: جس شخص کے دل میں بدفالی کے وسوسے پیدا ہو جائیں، وہ ان کو دور کرنے کے لیے زیر بحث باب میں مذکور دعا (اللَّهُمَّ لَا خَيْرَ إِلَّا خَيْرُكَ....) پڑھے۔

دسواں: اس بات کی صراحت ہے کہ بدفالی شرک ہے (تفصیل کو یاد رکھتے ہوئے: اگر یہ اعتقاد رکھے کہ یہ بذات خود مؤثر ہے تو شرک اکبر ہے، اور اگر یہ اعتقاد رکھے کہ سبب ہے تو شرک اصغر ہے)۔

گیارہواں: مذموم بدفالی کی تفصیل مذکور ہے (جو کسی کام پر آمادہ کرے یا کسی کام کے ارادے سے روک دے)۔

[۲۹] علم نجوم کے شرعی حکم کا بیان

- یہ نہیں کہا کہ (یہ شرک ہے) کیونکہ اس میں تفصیل ہے، علم تاثیر اور علم تسیر، جن کی تفصیل گزر چکی۔

ایک سے تین تک دلائل:

[۱] امام بخاری رحمہ اللہ نے اپنی ”صحیح“ میں حضرت قتادہ رحمہ اللہ کا یہ قول نقل کیا ہے کہ: (خَلَقَ اللَّهُ هَذِهِ النُّجُومَ لِثَلَاثٍ: زِينَةً لِلسَّمَاءِ، وَرُجُومًا لِلشَّيَاطِينِ، وَعَلَامَاتٍ يُهْتَدَى بِهَا، فَمَنْ تَأَوَّلَ فِيهَا غَيْرَ ذَلِكَ أَخْطَا، وَأَضَاعَ نَصِيْبَهُ، وَتَكَلَّفَ مَا لَا عِلْمَ لَهُ بِهِ) اَنْتَهَى. ”اللہ تعالیٰ نے ان ستاروں کو تین مقاصد کے لیے بنایا ہے: آسمان کی زینت کے لیے، شیاطین کو مارنے اور بھگانے کے لیے، بحر و بر میں راہ معلوم کرنے کے لیے۔ جو شخص ان کے علاوہ کچھ اور سمجھتا ہے اس نے غلطی کی اور (ہر بھلائی سے) اپنا حصہ برباد کر لیا اور اس نے ایسے امر کا تکلف کیا، جس کے اسے کوئی علم نہیں۔“

[۲] حضرت قتادہ رحمہ اللہ نے منازل قمر کا علم حاصل کرنے کو حرام اور ناپسند گردانا، اور ابن عیینہ رحمہ اللہ نے بھی اس کے علم کے حصول کی اجازت نہیں دی۔ یہ دونوں روایتیں حرب نے بیان کی ہیں۔

[۳] امام احمد اور اسحاق رحمہما نے منازل قمر کے علم کے حصول کی اجازت دی ہے۔

- جن اسلاف نے ستاروں کے برجوں سے متعلق علم سیکھنے کو حرام قرار دیا ہے ان کا قول ”علم تاثیر“ پر محمول کیا جائے گا۔
- اور جنہوں نے ستاروں کے برجوں اور منازل سے متعلق علم سیکھنے کی اجازت دی ہے ان کا قول ”علم تسیر“ پر محمول کیا جائے گا۔

چوتھی دلیل:

حضرت ابو موسیٰ اشعری رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: «ثَلَاثَةٌ لَا يَدْخُلُونَ الْجَنَّةَ: مُدْمِنُ الْخَمْرِ، وَقَاطِعُ الرِّجَمِ، وَمُصَدِّقُ السَّحْرِ» ”تین اشخاص جنت میں داخل نہیں ہوں گے: شراب نوشی کا عادی، قطع رحمی کرنے والا، اور جادو کو سچا ماننے والا۔“ اس کو احمد اور ابن حبان نے اپنی صحیح میں روایت کیا ہے۔:

- «لَا يَدْخُلُونَ الْجَنَّةَ»: یہ حدیث ان وعید والی احادیث میں سے ہے جن کو ویسے ہی گزار دیا جائے گا جیسا وارد ہوئی ہیں، اور دوسرے (وعد والے) نصوص سے معارض مان کر جمع کرنے کی کوشش نہیں کی جائے گی، تاکہ اس سے لوگوں کے دلوں میں ڈر بنارہے۔
- «مُذْمِنُ الْخَمْرِ»: جو بلا کا شراب نوش ہو، اور خمر ہر اس چیز کو کہتے ہیں جو لذت اور طرب و نشاط پیدا کرتے ہوئے عقل پر پردہ ڈال دے۔
- «وَقَاطِعُ الرَّحِمِ»: ”رَحْم“ قرابت داری کو کہتے ہیں، چونکہ رشتہ داری کو جوڑنے کی بات شریعت میں کہی گئی ہے، لیکن جن رشتوں کی تحدید شریعت نے نہیں کی ہے ان کا تعین عرف عام کی بنیاد پر ہوگا، جب تک یہ عرف شریعت سے متصادم نہ ہو۔
- «وَمُصَدِّقُ السَّحْرِ»: یہی موضع شاہد ہے، اس سے یہ بھی ثابت ہوتا ہے کہ علم نجوم ایک قسم کا جادو ہے۔

کبیرہ گناہوں سے متعلق ایک خاص بحث

- کبیرہ گناہ کی تعریف: شیخ الاسلام نے اس کی تعریف یوں کی ہے: (ہر وہ گناہ جس پر خاص سزا مقرر کی گئی ہو) جیسے، اللہ کی لعنت اور غضب کا مستحق قرار دیا گیا ہو، یا اللہ کی رحمت سے دوری بیان کی گئی ہو، یا ایسا کرنے والے سے براءت کا اظہار کیا گیا ہو، یا یہ کہا گیا ہو کہ ایسا کرنے والا کفار یا مشرکین میں سے ہے، یا وہ مومنوں میں سے نہیں، یا بدترین جانور سے اس کو تشبیہ دی گئی ہو...۔
- اس کے مرتکب کا حکم: وہ اپنے ایمان کی وجہ سے مومن اور گناہ کبیرہ کا ارتکاب کرنے کی وجہ سے فاسق ہے، اس کا معاملہ اللہ کی مشیت کے ماتحت ہے چاہے تو عذاب دے اور چاہے تو معاف کر دے۔
- کیا کبیرہ گناہ کی تعداد معدود ہے، یا محدود؟ سابقہ تعریف کی بنا پر محدود تو ہے لیکن معدود نہیں ہے۔
- گناہ کبیرہ بڑا ہے یا شرک اصغر؟ معاصی اور گناہوں کی شروعات یوں ہوتی ہے: پہلے گناہ صغیرہ، پھر کبیرہ، پھر شرک اصغر اور سب سے آخری اور سنگین شرک اکبر ہے، جیسا کہ فرمانی باری تعالیٰ ہے: ﴿لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ﴾ (اللہ تعالیٰ شرک کو کبھی معاف نہیں کرے گا اور شرک کے علاوہ گناہوں کو چاہے گا تو معاف فرمادے گا)، اور ابن مسعود رضی اللہ عنہ کا فرمان ہے: (میں اللہ تعالیٰ کی جھوٹی قسم کھاؤں یہ مجھے غیر اللہ کی سچی قسم کھانے سے بہتر لگتا ہے) اس لیے کہ اللہ کی جھوٹی قسم کھانا کبیرہ گناہ ہے جبکہ غیر اللہ کی سچی قسم کھانا بھی، شرک اصغر ہے۔

- کبیرہ گناہ اعمال صالحہ کی وجہ سے معاف ہو جاتے ہیں یا ان کے لیے توبہ ضروری ہے؟ کبیرہ گناہوں کی معافی کے لیے توبہ کرنا ضروری ہے، جیسا کہ نبی ﷺ کا فرمان ہے: «النَّائِحَةُ إِنْ لَمْ تُثْبِتْ قَبْلَ مَوْتِهَا...» ”نوحہ کرنے والی اگر اپنی موت سے قبل توبہ نہ کرے“۔ اور مزید آپ کا فرمان ہے: «... إِذَا اجْتَنِبْتَ الْكِبَايِرَ...» ”اگر کبیرہ گناہوں سے بچتا رہے“۔
- کیا بعض گناہوں کو چھوڑ کر بعض گناہوں سے توبہ کرنا صحیح ہے؟ ہاں بعض گناہوں کو چھوڑ کر بعض گناہوں سے توبہ کرنا صحیح ہے بشرطیکہ تمام گناہوں کو چھوڑ دینے کا عزم مصمم کر لے۔
- گناہ کبیرہ کے مرتکب سے محبت رکھی جائے گی یا نفرت کی جائے گی؟ اس کے ایمان کے بقدر اس سے محبت رکھی جائے گی اور اس کی معصیت کے بقدر اس سے نفرت کی جائے گی، اور گناہ کبیرہ کے ارتکاب کے وقت اس کی مصاحبت نہیں اختیار کی جائے گی۔
- کیا کبیرہ گناہ کے درجات مختلف ہیں؟ ہاں اس کے درجات میں تفاوت ہے، جیسا کہ نبی ﷺ کا فرمان ہے: «أَلَا أَدُلُّكُمْ عَلَى أَكْثَرِ الْكِبَايِرِ؟» ”کیا میں تمہاری رہنمائی بڑے بڑے کبیرہ گناہوں کی جانب نہ کر دوں“۔
- مرتکبین کبیرہ کو ہم کیا کہیں گے؟ وہ اپنے ایمان کی وجہ سے مومن ہیں اور گناہ کبیرہ کے ارتکاب کی وجہ سے فاسق ہیں، وہ ناقص الایمان مومن ہیں، نہ تو ہم انہیں مرجئہ کی طرح ”کامل ایمان والا مومن“ کہیں گے ہیں، اور نہ ہی خوارج کی طرح انہیں ”کافر“ کہیں گے۔

مسائل:

- پہلا: ستاروں کے تخلیق کی حکمتیں (یہ آسمان کی زینت، شیطانوں کو مارنے اور راہ معلوم کرنے کی خاطر پیدا کیے گئے ہیں)۔
- دوسرا: ان حکمتوں کے علاوہ کچھ اور (علم تاثیر) سمجھنے والوں کی تردید۔
- تیسرا: منازل قمر کا علم حاصل کرنے کے جواز اور عدم جواز کے سلسلے میں اہل علم کے مابین اختلاف رائے کا وجود۔
- چوتھا: جادو کی تصدیق کرنے والوں کی تردید، گرچہ وہ اس کو باطل مانتے ہوئے ہی کیوں نہ تصدیق کرتے ہوں۔

[۳۰] نچھتر یعنی تاروں کے اثر سے بارش برسنے کا عقیدہ

۱. شرک اکبر ہے: اگر نچھتروں سے بارش طلب کرے، یا یہ عقیدہ رکھے کہ وہ ضرور تیں پوری کرتا ہے۔
۲. شرک اصغر ہے: اگر یہ عقیدہ رکھے کہ یہ صرف سبب ہے اور حقیقی فاعل اللہ ہی ہے۔

پہلی اور دوسری دلیل:

[۱] ارشاد الہی ہے: ﴿وَجَعَلُونَ رِزْقَكُمْ أَنْتُمْ تُكْذِبُونَ﴾ (اور اپنے حصے میں یہی لیتے ہو کہ کہ جھٹلاتے پھرو)۔

[۲] اور حضرت ابو مالک اشعری رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: «أَرْبَعٌ فِي أُمَّتِي مِنْ أَمْرِ الْجَاهِلِيَّةِ لَا يَتْرُكُونَهَا: الْفَخْرُ بِالْأَحْسَابِ، وَالطَّعْنُ فِي الْأَنْسَابِ، وَالِاسْتِسْقَاءُ بِالنُّجُومِ، وَالنِّيَاحَةُ»، وَقَالَ: «النَّائِحَةُ إِذَا لَمْ تَتُبْ قَبْلَ مَوْتِهَا؛ تُقَامُ يَوْمَ الْقِيَامَةِ وَعَلَيْهَا سِرْبَالٌ مِنْ قَطَرَانٍ، وَدِرْعٌ مِنْ جَرَبٍ» ”میری امت میں جاہلیت کے چار کام ایسے ہیں جنہیں وہ نہیں چھوڑیں گے، حسب و نسب اور خاندانی شرف و فضیلت پر فخر کرنا، دوسروں کے نسب و خاندان میں عیب و نقص نکالنا اور طعنہ زنی کرنا، تاروں کے اثر سے بارش ہونے کا عقیدہ رکھنا، اور نوحہ یعنی کسی کے مرنے پر رونا پیٹنا۔ اور فرمایا: ”نوحہ کرنے والی اگر مرنے سے پہلے توبہ نہ کرے تو قیامت کے دن اسے تار کول (یا گندھک، یا تانبا) کا کرتہ اور خارش (میں مبتلا کر دینے والی) کرتی پہنا کر کھڑا کیا جائے گا۔“ امام مسلم نے اسے (صحیح میں)

- ﴿وَجَعَلُونَ﴾: یہ اللہ کی جانب سے ہے اسے تم جھٹلاتے ہو، کیونکہ اس کی نسبت تم غیروں کی طرف کرتے ہو۔
- «أَرْبَعٌ»: چار چیزوں کا ذکر حصر کی خاطر نہیں ہے، کیونکہ اسی قبیل سے اور بھی چیزیں ہیں، یہاں ایسا نبی صلی اللہ علیہ وسلم نے حصر علوم اور اس کو تقسیم وعدد کے طرز پر بیان فرمایا ہے، کیونکہ اس سے سمجھنا اور یاد رکھنا آسان ہو جاتا ہے۔
- «الْجَاهِلِيَّةِ»: جاہلیت سے مراد نبی صلی اللہ علیہ وسلم کی بعثت سے قبل کا زمانہ ہے، اور مقصود اس سے اس زمانہ کی برائی کرنا اور نفرت دلانا ہے، اور یہ سارے امور جہل پر مبنی اور فبیج ہیں۔
- «لَا يَتْرُكُونَهَا»: اس سے خبر دینا اور ایسا کرنے سے ڈرنا مقصود ہے نہ کہ اس کو جائز قرار دینا۔

- «الْفَخْرُ بِالْأَحْسَابِ»: یعنی اپنی سرداری اور اعلیٰ نسب نامہ پر فخر و غرور اور بڑکپن کا اظہار کرے، جبکہ فخر اور ناز کرنے کی چیز تو درحقیقت اللہ کا تقویٰ ہے جو انسان کو کبر و نخوت سے روکتا ہے، اور جوں جوں بندے پر اللہ کی نعمتوں میں اضافہ ہوتا ہے توں توں وہ حق اور بندے کے لیے متواضع ہوتا چلا جاتا ہے۔
- «وَالطَّعْنُ فِي الْأَنْسَابِ»: انسان کی اصل پر عیب لگایا جائے، جیسے کوئی کسی سے کہے: تو ذباغ (چمڑیا، چمکٹیا، چمڑے کو دباغت دینے اور پکانے و سکھانے کا عمل کرنے والا) کا بیٹا ہے۔
- «وَالِاسْتِسْقَاءُ بِالنُّجُومِ»: یہی موضع شاہد ہے، اور مطلب یہ ہے کہ بارشوں کی نسبت ستاروں کی جانب کی جائے۔
- «وَالنِّيَاحَةُ»: جان بوجھ کر نوحہ اور بین کرتے ہوئے مردوں پر زور زور سے رونا۔
- «تُقَامُ»: اپنی قبر سے «سِرْبًا» کامل کپڑا «قَطْرَانِ» تار کول یا پگھلا ہوا تانبا «جَرِبِ» (خارش) ایسی بیماری جو جلد میں ہوتی ہے اور کسی بھی چیز سے چھو جانے پر متاثر ہو جاتی ہے، مطلب یہ کہ اس کے پورے جسم میں خارش یوں ہوگی جیسے کوئی کپڑا پہنے ہو، اور جب خارش اور گندھک ایک ساتھ جمع ہو جائیں تو مصیبت اور سنگین ہو جاتی ہے، اور اس کی حکمت یہ ہے کہ چونکہ اس نے مصیبت پر صبر سے کام نہیں لیا لہذا ”الجزء من جنس العمل“ کی قبیل سے اسے یہ سزا دی گئی۔

قیامت کو قیامت کہتے ہیں:

میزان کے قیام کی وجہ سے: ﴿وَنَضَعُ الْمَوَازِينَ الْقِسْطَ لِيَوْمِ الْقِيَمَةِ﴾ (قیامت کے دن ہم درمیان میں لا رکھیں گے ٹھیک ٹھیک ترازو)۔	گواہی دینے والوں کے قیام (کھڑے ہونے) کی وجہ سے: ﴿وَيَوْمَ يَقُومُ الْأَشْهَادُ﴾ (اور اس دن بھی جب گواہی دینے والے کھڑے ہوں گے)۔	لوگوں کے قیام کرنے (کھڑے ہونے) کی وجہ سے: ﴿يَوْمَ يَقُومُ النَّاسُ لِرَبِّ الْعَالَمِينَ﴾ (جس دن سب لوگ رب العالمین کے سامنے کھڑے ہوں گے)۔
--	--	---

تیسری اور چوتھی دلیل:

[۳] صحیح بخاری اور مسلم میں حضرت زید بن خالد جہنی رضی اللہ عنہ سے روایت ہے کہ رسول اللہ صلی اللہ علیہ وسلم نے حدیبیہ کے مقام پر ایک ایسی صبح کو ہمیں فجر کی نماز پڑھائی، جس کی رات میں بارش ہو چکی تھی، جب آپ صلی اللہ علیہ وسلم نے سلام پھیرا تو لوگوں کی طرف متوجہ ہو کر فرمانے لگے: «هَلْ تَذَرُونَ مَاذَا قَالَ رَبُّكُمْ؟» قَالُوا: اللَّهُ وَرَسُولُهُ أَعْلَمُ، قَالَ: «أَصْبَحَ مِنْ عِبَادِي مُؤْمِنٌ بِي وَكَافِرٌ، فَأَمَّا مَنْ قَالَ: مُطِرْنَا بِفَضْلِ اللَّهِ وَرَحْمَتِهِ؛ فَذَلِكَ مُؤْمِنٌ بِي كَافِرٌ بِالْكَوْكَبِ، وَأَمَّا مَنْ قَالَ: مُطِرْنَا بِنَوْءٍ كَذَا وَكَذَا؛ فَذَلِكَ كَافِرٌ بِي مُؤْمِنٌ بِالْكَوْكَبِ» ”کیا تم جانتے ہو کہ اللہ تعالیٰ نے کیا ارشاد فرمایا ہے؟“ صحابہ نے کہا: اللہ اور اس کا رسول ہی بہتر جانتے ہیں، آپ نے فرمایا: ”اللہ تعالیٰ نے فرمایا ہے کہ میرے بندوں میں کچھ مومن ہوئے ہیں اور کچھ کافر۔ جس نے کہا ہم پر اللہ کے فضل اور اس کی رحمت سے بارش ہوئی ہے وہ مجھ پر ایمان لایا، اور جس نے کہا ہم پر یہ بارش فلاں نچھتر کی یعنی تاروں کے اثر سے ہوئی ہے وہ میرا منکر ہوا اور تاروں (کی تاثیر) پر ایمان لایا۔“

[۴] اور صحیح بخاری و مسلم ہی میں حضرت عبداللہ بن عباس رضی اللہ عنہما سے بھی اسی طرح کی روایت ہے، اس میں یہ ہے کہ بعض کہتے ہیں: فلاں فلاں نچھتر سچ (یعنی مفید) ثابت ہوا ہے تو ان کی تردید میں اللہ تعالیٰ نے یہ آیت نازل فرمائی: (مجھے تاروں کی منازل کی قسم ہے) ﴿فَلَا أَقْسِمُ بِمَوْقِعِ النُّجُومِ﴾ سے لے کر ﴿تَكْذِبُونَ﴾ (تم اسے جھٹلاتے ہو)۔

- ﴿فَلَا﴾: ”لا“ یہاں تنبیہ کے لیے ہے کہ متنبہ اور آگاہ ہو جاؤ، میں ستاروں کے گرنے (کی جگہ) کی قسم کھا رہا ہوں۔
- اللہ سبحانہ و تعالیٰ کے قسم کھانے کا کیا فائدہ ہے جبکہ وہ سچا ہے اور اسے قسم کھانے کی کوئی ضرورت نہیں تھی:
 ۱. یہ عربی زبان کا اپنا اسلوب ہے تاکہ قسم کے ذریعے کہی جانے والی بات میں وزن پیدا ہو۔
 ۲. اس سے مومن کے ایمان و یقین میں اضافہ ہوتا ہے، اور تاکیدات میں اس غرض سے اضافہ کرنے میں کوئی حرج نہیں کہ اس سے بندے کے ایمان و یقین میں اضافہ ہو۔
 ۳. اللہ تعالیٰ بڑے بڑے امور کی قسم کھاتا ہے جو اس کے کمال قدرت، عظمت اور علم پر دلالت کرتا ہے۔
 ۴. مقسم کی عظمت بتلانا، کیونکہ اللہ تعالیٰ بڑے بڑے امور کی ہی قسم کھاتا ہے۔
 ۵. مقسم علیہ کا اہتمام کرنا، کیونکہ وہ اس لائق ہے کہ اس کا اثبات اور اہتمام کیا جائے۔
- ﴿كَرِيمٌ﴾: کا معنی ہے: [۱] حسین و خوبصورت، اور قرآن سے خوبصورت کوئی شے نہیں ہے، [۲] بہت زیادہ داد و دہش والا، قرآن، اہل قرآن کو دینی، دنیوی، بدنی اور قلبی خیر و بھلائی سے نوازتا ہے۔
- ﴿فِي كِتَابٍ مَّكْنُونٍ﴾: اس سے مراد یا تو ”لوح محفوظ“ ہے، یا پھر وہ مصحف جو فرشتوں کے پاس ہے۔
- ﴿لَا يَمَسُّهُ إِلَّا الْأَمَّطُهُرُونَ﴾: یعنی فرشتے، اس میں اس بات کی طرف اشارہ ہے کہ جو اپنے دل کو گناہوں سے پاک کر لے، اسے قرآن سمجھنے میں زیادہ آسانی ہوتی ہے۔
- ﴿تَنْزِيلٌ﴾: اس سے ثابت ہوتا ہے کہ:
 - [۱] قرآن تمام مخلوقات کے لیے نازل ہوا ہے، اور آپ ﷺ کی رسالت عام ہے۔
 - [۲] یہ رب کی طرف سے نازل کردہ ہے، اور بات جب ایسی ہے تو یہ لوگوں کے مابین حکم اور ان کے لیے قول فیصل ہے۔
 - [۳] قرآن کریم کا نزول اللہ کے کامل ربوبیت کی دلیل ہے، اور یہ کہ قرآن بندوں کے لیے رحمت ہے۔
 - [۴] قرآن کریم اللہ کی طرف سے نازل کردہ، اللہ کا کلام اور غیر مخلوق ہے۔
- ﴿مُذْهِبُونَ﴾: خوف کھاتے ہو، جبکہ تمہیں ایسا نہیں کرنا چاہیے، بلکہ جس کے پاس قرآن ہو اسے چاہیے کہ وہ حق کی طرف مائل ہو اور اسے کھلم کھلا بیان کرے۔
- ﴿وَيَجْعَلُونَ رِزْقَكُمْ أَنْتُمْ تُكْذِبُونَ﴾: اس کا شکر ادا کرنے کے بجائے اسے جھٹلاتے ہو، جو کہ ایک بے وقوفی بھرا قدم ہے۔

مسائل:

پہلا: سورہ واقعہ کی آیت ﴿وَيَجْعَلُونَ رِزْقَكُمْ أَنَّكُمْ تُكَذِّبُونَ﴾ کی تفسیر و توضیح۔

دوسرا: ان چار کاموں کا ذکر جو جاہلیت کی رسوم میں سے ہیں (حسب و نسب اور خاندانی شرف و فضیلت پر فخر کرنا، دوسروں کے نسب و خاندان میں عیب و نقص نکالنا اور طعنہ زنی کرنا، تاروں کے اثر سے بارش ہونے کا عقیدہ رکھنا، اور نوحہ یعنی کسی کے مرنے پر رونا پیٹنا)۔

تیسرا: مذکورہ بالا میں سے بعض کفر ہیں (ستاروں سے بارش طلب کرنا، نسب میں طعنہ زنی کرنا اور مردوں پر نوحہ و بین کرنا)۔

چوتھا: کچھ کفر ایسے بھی ہیں جن کی وجہ سے انسان دائرہ اسلام سے خارج نہیں ہوتا (اس سے مراد ستاروں اور چھتروں سے بارش طلب کرنا ہے، کہ ان میں سے بعض ملت سے خارج کر دینے والے کفر ہیں تو بعض کفر دون کفر (کفر اصغر) ہیں)۔

پانچواں: اللہ تعالیٰ کا فرمان: «أَصْبَحَ مِنْ عِبَادِي مُؤْمِنٌ بِى وَكَافِرٌ» کا مطلب یہ ہے کہ کچھ لوگ نعمت حاصل ہونے کے سبب بھی کافر ہو جاتے ہیں۔ (انسان کو جب کوئی نعمت حاصل ہو تو اس پر واجب ہے کہ وہ اس نعمت کی نسبت اللہ کی طرف کرنے کی بجائے مجرد سبب کی طرف نہ کر دے)۔
چھٹا: اس مقام پر ایمان کی حقیقت پر خوب غور کرنا چاہیے (کہ اس کی نسبت اللہ کے فضل و رحمت کی طرف ہو)۔

ساتواں: اس مقام پر کفر کی حقیقت پر بھی غور کرنا چاہیے۔ (کہ بارش کی نسبت اللہ کی طرف کرنے کے بجائے ستاروں کی طرف کرنے سے انسان کافر ہو جاتا ہے)۔

آٹھواں: یہ کہنا کہ: «لَقَدْ صَدَقَ نُوؤُ كَذًّا وَكَذًّا» ”فلاں فلاں چھتر صحیح و سچ (یعنی مفید) ثابت ہوا“، اس بات پر غور کرنا چاہیے۔ (یعنی اس کے وعدے اور تنفیذ کے حوالے سے)۔

نواں: نبی ﷺ کے فرمان: «اتَذَرُونَ مَاذَا قَالَ رَبُّكُمْ؟» ”کیا تمہیں پتہ ہے تمہارے رب نے کیا فرمایا ہے؟“ سے ثابت ہوا کہ طالب علم کو بات ذہن نشین کرانے کے لیے استفہامی انداز اختیار کرنا جائز ہے۔ (ایسا انداز دل و ذہن کو ہمہ تن گوش کر دیتا ہے، اور یہ انداز آپ ﷺ کے حسن تعلیم کی دلیل ہے)۔

دسواں: نوحہ کرنے والیوں کے عذاب و وعید کا علم ہوا (سِرْبَالٌ مِنْ قَطِرَانٍ، وَدِرْعٌ مِنْ جَوَرٍ) ”تانبا یا گندھک اور خارش کا لباس اسے پہنایا جائے گا“۔

چھٹے قسم سے سوال (۷ ابواب)

م	فال	بدفالی
۱		
۲		
۳		
	قرعہ اندازی	تیروں سے قسمت کا حال معلوم کرنا
۱		
۲		
۳		

دوسرا سوال: (X) کی علامت مناسب جگہ میں لگائیں یا عبارت مکمل کریں:

- ۱- جادو گر کی علامتیں: ۱- ۲- ۳- ۴- ۵- ۶- ۷- ۸- ۹- ۱۰- ۱۱- ۱۲-
- ۲- حضرت عمر رضی اللہ عنہ کا ”طاغوت“ کی تفسیر ”شیطان سے کرنا، تفسیر بالمشال کا نمونہ ہے۔ ☐ صحیح ☐ غلط۔
- ۳- ﴿أَشْرَدُ﴾ یعنی:، ﴿مِرٌّ خَلَقَ﴾ یعنی:
- ۴- ﴿اجْتَنِبُوا﴾ یہ «اِتْرُكُوا» سے ابلغ ہے کیونکہ ”اجتناب“ کا معنی ہے اس سے دوری رکھتے ہوئے اسے ترک کر دینا: ☐ صحیح ☐ غلط۔
- ۵- «السَّبْعُ الْمَوْبِقَاتِ» یہاں عدد () چاہتا ہے ☐ نہیں چاہتا ہے (حصر حد بندی کو۔
- ۶- نصوص میں وارد عدد کا کوئی مفہوم مقصد ہوتا ہے یا نہیں؟
- ۷- جب اس کا کوئی مفہوم نہیں ہے تو پھر اسے کیوں ذکر کیا جاتا ہے؟
- ۸- جن جانوں کو قتل کرنا حرام ہے ان کی تعداد ہے: ☐ ۳ ☐ ۴، حرام ہے: ☐ سود کھانا ☐ سود صرف کھانے تک محدود نہیں ہے (بلکہ مقصود سود لینا ہے خواہ اس کے لینے اور استعمال کی کوئی بھی شکل ہو)۔
- ۹- یتیم کہتے ہیں، جس کے () باپ () ماں () کی وفات ہوئی ہو، خواہ وہ مذکر ہو یا مؤنث، بلوغت سے () قبل () قبل (بعد)۔
- ۱۰- محصنات سے مراد ہیں: ☐ آزاد عورتیں ☐ زنا سے پاک دامن عورتیں۔
- ۱۱- ولی امر اور حاکم کا جادو گر کو قتل کرنا واجب ہے: ☐ توبہ کروائے بنا ☐ توبہ کروانے کے بعد۔
- ۱۲- الحبت سے مراد ہے: ☐ جادو ☐ ہر وہ چیز جس میں کوئی خیر اور بھلائی نہ ہو خواہ وہ جادو ہو یا کچھ اور۔

- ۱۳- اظانوت کہتے ہیں: □ شیطان کو □ ہر وہ چیز جس کے ذریعہ اپنی حد بھلانگ جائے خواہ وہ معبود ہو، یا حاکم یا پادشاہ۔
- ۱۴- العیاقبۃ بدشگون کی ایک شکل ہے: □ صحیح □ غلط۔
- ۱۵- جس نے علم نجوم کا کچھ بھی حصہ سیکھا اس نے جادو سیکھا: □ صحیح □ غلط۔
- ۱۶- فلکی احوال کا تعلق زمینی حوادث سے (□ نہیں ہوتا ہے □ ہوتا ہے)۔
- ۱۷- علم نجوم کی قسمیں: ۱-.....، اس کا حکم.....
- ۲-.....، اس کا حکم.....
- ۱۸- جادو کے بیان میں، چغل خوری کا ذکر: □ نساخ کی غلطی ہے □ تاکہ ان دونوں کے مابین فرق کو واضح کیا جائے۔
- ۱۹- «إِنَّ مِنَ الْبَيِّنَاتِ كَيْسَحْرًا» یہ: □ مدح کے لیے ہے □ ذم کے لیے ہے □ اس کی حقیقت بیان کرنے کے لیے ہے، اور فیصلہ اس کے اثر کو دیکھ کر کیا جائے گا۔
- ۲۰- العرف کہتے ہیں: □ کاہن کو □ اسم عام ہے۔
- ۲۱- کاہن اور کہانت کا باب یہ بتانے کے لیے لائے ہیں کہ: □ کاہن کون لوگ ہیں □ ان کے پاس آنے کی کیفیت بیان کریں □ اس کا حکم بیان کریں □ مذکورہ سبھی۔
- ۲۲- اباجا دیکھنے کی قسمیں ہیں: □ دو قسم □ ایک ہی قسم ہے جیسا کہ ابن عباس رضی اللہ عنہما نے بیان فرمایا ہے۔
- ۲۳- جو شخص یہ اقرار کرتے ہوئے کہ غیب اللہ کے سوا کوئی نہیں جانتا، اس کے باوجود کاہن کی تصدیق کرے، وہ کافر ہے، اور اس کا کفر □ اکبر ہے □ اصغر ہے۔
- ۲۴- ایک عورت نے دوسری عورت سے کہا: میں تمہارے شوہر کی خاطر جادو انجام دوں گی، اور اس (کے گناہ) کا کوئی اثر تم پر نہیں ہو گا: □ دونوں جادو میں شریک تصور کی جائیں گی □ دوسری کے اوپر کوئی گناہ نہیں۔
- ۲۵- کسی آدمی کے بارے میں کہا جائے: اس آدمی پر ”طب“ کا اثر ہے: □ ایسا جادو کے بارے میں فال نیک لیتے ہوئے کہا جاتا ہے □ یہ لفظ بیماری کے علاج کے لیے مستعمل ہے۔
- ۲۶- نصوص اور اقوال سلف اس بات پر دال ہیں کہ جادو کا علاج جادو سے کرنا (□ حلال نہیں ہے □ حلال ہے)۔
- ۲۷- جادو کا علاج کیا جائے گا: □ حجامہ (پچھنا لگوانا) کے ذریعے □ آیت الکرسی پڑھ کر □ وارد شدہ دعاؤں کے ذریعے، جیسے یہ دعا: «رَبِّ النَّاسِ أَذْهَبِ الْبَاسَ...» □ مذکورہ سبھی۔
- ۲۸- نشرہ کی قسمیں ہیں: ۱-..... ۲-.....
- ۲۹- آل فرعون کی بدفالی لینے والے عقیدہ کو کس آیت کے ذریعے باطل قرار دیا گیا: □ ﴿أَلَا إِنَّمَا طَلَيْتُهُمْ عِنْدَ اللَّهِ﴾ □ ﴿طَلَيْتُكُمْ مَّعَكُمْ﴾۔
- ۳۰- بدشگونی لینا توحید کے منافی اس لیے ہے کہ بدشگونی لینے والا: □ اللہ سے قطع توکل کر کے غیر اللہ پر توکل کرتا ہے □ ایسی چیز سے اپنا تعلق قائم کرتا ہے جس کی کوئی حقیقت نہیں □ مذکورہ سبھی۔
- ۳۱- ﴿طَلَيْتُكُمْ مَّعَكُمْ﴾ اس کے قائل ہیں: □ بستی والے □ رسل۔
- ۳۲- ﴿طَلَيْتُهُمْ عِنْدَ اللَّهِ﴾ یعنی:.....، ﴿طَلَيْتُكُمْ مَّعَكُمْ﴾ یعنی:.....

- ۳۳- اللہ کی اجازت سے بیماری منتقل ہوتی ہے: □ صرف حسی بیماریاں □ معنوی بیماریاں □ مذکورہ سبھی۔
- ۳۴- «لَا عَذْوَى وَلَا طَيْرَةَ وَلَا هَامَةَ وَلَا صَفَرَ» اس میں نفی ہے اس کے: □ وجود کی □ تاثیر کی۔
- ۳۵- «لَا عَذْوَى» یعنی: کیا یہ نبی ﷺ کے اس فرمان «فِرَّ مِنَ الْمُجَذُّومِ» کے مخالف ہے؟
- ۳۶- حدیث «لَا طَيْرَةَ» اور «لَا شُؤْمٌ إِلَّا فِي ثَلَاثٍ» کے درمیان جمع کی کیا صورت ہوگی؟
- ۳۷- «لَا هَامَةَ» یعنی:، «لَا صَفَرَ» یعنی:
- ۳۸- «وَمَا مِنَّا إِلَّا» یعنی:، اور اس میں ثبوت ہے
- ۳۹- «لَا نَوَاءً» یعنی:، «لَا غَوْلٌ» یعنی:
- ۴۰- (صفر الحیث) کہنا: □ جائز ہے □ فال نیک لینا ہے □ یہ بدعت کا علاج بدعت سے کرنے کے قبیل سے ہے۔ حدیث میں وارد لفظ ”زجر الطیر“ کا مطلب پرندوں کو ایذا پہنچانا ہے: □ صحیح □ غلط۔
- ۴۱- عربوں نے اپنے اندر بہت سے وہی علوم پال رکھے تھے، جیسے الطیرۃ، الزجر، العیافہ (یہ سبھی پرندوں کو اڑا کر بدفالی لینے کی قسمیں ہیں) اور الرقی (جھاڑ پھونک)، اور اس سلسلے میں جھوٹ گھڑ کر لوگوں کے مابین پھیلا دیا تھا، اور اسی قبیل سے ان کا یہ دعویٰ کرنا بھی ہے کہ دوران سفر اس کے سامنے بھوت آگیا، اور مقتول شخص کے خون سے ایک پرندہ پیدا ہوتا ہے جسے مامہ کہا جاتا ہے، بعض لوگوں نے تو یہ تک دعویٰ کیا کہ انہوں نے جن سے گفتگو بھی کی ہے: □ صحیح □ غلط۔
- ۴۲- کتے یا گدھے کی آواز سنتے وقت یہ جملہ (خیر اِذَا شَاءَ اللہ) (اگر اللہ نے چاہا تو خیر ہی ہو گا) کہنا □ جائز ہے □ ناجائز ہے۔
- ۴۳- کسی ستارہ کے بارے میں یہ کہنا: (هذا نجم سعد السُّعُود) (یہ انجم نیک بخت ہے): □ جائز ہے □ ناجائز ہے۔
- ۴۴- فال (نیک) کہتے ہیں: □ صرف اچھی بات کو □ ہر وہ قابل ستائش شے جو انسان کو چاق و چوبند اور کسی کام کے کرنے پر آمادہ و نشیط کر دے، خواہ وہ قول و فعل ہو یا دیکھنے اور سنائی دی جانے والی چیز۔
- ۴۵- کسی نے بدشگونی لیا اور قلق و غم میں ڈوبا ہو یا بدشگونی کے اثر انداز ہو جانے سے ڈرتے ہوئے بھی وہ کام انجام دیا، ایسا کرنا □ جائز ہے □ شرک اصغر ہے □ گناہ ہے، کسی نے بدشگونی لی اور اپنے کام کو چھوڑ کر رک گیا، ایسا کرنا □ شرک اصغر ہے □ کبیرہ گناہ ہے۔
- ۴۶- الطَّيْرَةُ المذمومة (مذموم فال) کہنا اس بات کی طرف اشارہ ہے کہ بعض فال ممدوح بھی ہیں۔ □ صحیح □ غلط۔
- ۴۷- کسی خاص رقم، جگہ یا طریقے سے بغض رکھنا: □ مباح ہے □ بدفالی لینے میں داخل ہے۔
- ۴۸- کسی نے شادی کا ارادہ کیا اور اس کے فیصلے کے لیے گلاب کا ایک پھول لیا اور اس کی پتیوں کو ایک ایک کر کے یوں الگ کرنا شروع کیا کہ ایک پتی کو الگ کرے اور کہے: شادی کروں گا، پھر اگلی پتی الگ کرے اور کہے: شادی نہیں کروں گا، یہاں تک کہ آخری پتی تک پہنچ جائے، ایسا کرنا: □ فال نیک لینا ہے □ بدفالی لینے میں داخل ہے۔
- ۴۹- کوئی آدمی سفر کرنے کے تعلق سے تردد کا شکار تھا، لہذا اس نے مصحف کھول کر دیکھا اور رحمت والی آیت پر نظر

- پڑی تو سفر کے لیے نکل پڑا، ایسا کرنا: □ فال نیک لینا ہے □ بدفالی لینے میں داخل ہے۔
- ۵۱- ایک آدمی نے سفر کا عزم کیا اور راستے میں کسی کو کہتے ہوئے سنا: اللہ آپ کو توفیق دے، یہ سن کر اس کے اندر مزید نشاط پیدا ہو گیا، ایسا کرنا: □ فال نیک لینا ہے □ بدفالی لینے میں داخل ہے۔
- ۵۲- کسی کے دل میں بدشگونی کا خیال آیا، لیکن اس بدشگونی نے اسے ارادے سے باز نہیں رکھا اور نہ ہی قلق اور پریشانی میں مبتلا ہوا، تو وہ: □ گناہ گار ہے □ اس کے اوپر کوئی گناہ نہیں۔
- ۵۳- کسی کے دل میں بدشگونی کا خیال آیا، لیکن وہ اس کی طرف متوجہ نہ ہوتے ہوئے اپنے ارادے پر عمل پیرا ہوا، تو اس نے: □ شرک کیا □ شرک نہیں کیا۔
- ۵۴- اللہ تعالیٰ نے بعض بیمار یوں کو متعدی ہونے اور ایک دوسرے میں منتقل ہونے کا سبب بنایا ہے: □ صحیح □ غلط۔
- ۵۵- جو غیر اللہ سے کسی چیز کا خوف کھاتا ہے وہ چیز اس پر مسلط کر دی جاتی ہے، یہ بدفالی لینے والے کی سزا ہے۔ □ صحیح □ غلط۔
- ۵۶- بہت زیادہ ہنسنے کے بعد یہ کہنا: (اللہ یفینا شرّاً لِّصَاحِبِ) (اللہ ہمارے لیے ہنسنے کی برائی سے کافی ہے): □ جائز ہے □ جائز نہیں ہے۔
- ۵۷- کسی نے استخارہ کیا اور سو گیا، اور خواب میں گھبراہٹ والی چیز دیکھی لہذا جس چیز کے لیے استخارہ کیا تھا اسے ترک کر دیا: □ یہ بدفالی لینا ہے □ یہ استخارہ کا نتیجہ ہے۔
- ۵۸- دو چیزوں کے درمیان متردد شخص: □ دعا کرے □ مشورہ کرے □ استخارہ کرے □ دونوں کے بیچ قرعہ اندازی کرے □ پہلا اور دوسرا، اور جب کسی کام کا ارادہ کر لے تو استخارہ کرے □ مذکورہ سبھی۔
- ۵۹- کسی نے استخارہ کرنے کے بعد سفر کیا، اور دوران سفر اس کا کپڑا پھٹ گیا تو اس نے سفر ترک کر دیا، ایسا کرنا: □ بدفالی لینے میں داخل ہے □ یہ استخارہ کا نتیجہ ہے۔
- ۶۰- کسی ایک کام کا ارادہ کر لینے کے بعد استخارہ ہو گا، اس قول کی وجہ سے: «فِي هَذَا الْأَمْرِ» (اس معاملہ میں): □ صحیح □ غلط۔
- ۶۱- جس کام کی خاطر استخارہ کیا تھا وہ سبب صرف حسی یا شرعی ہو: □ صحیح □ غلط۔
- ۶۲- یہ اعتقاد رکھنا کہ ستارہ بارش برسنے کا سبب ہے اور حقیقی فاعل اللہ ہی ہے: □ صحیح ہے □ شرک اصغر ہے۔
- ۶۳- جاہلیت والی ستاروں سے متعلق عقائد کی جگہ اب موسمی تغیرات نے لے لی ہے □ صحیح □ غلط۔
- ۶۴- سورج کو مخاطب کرتے ہوئے کہنا: (خُذِي سَيِّئِي وَأَعْطِينِي رَحْمَةً الْعَرُوسَةِ) (میری عمر کے بدلے شادی والی عمر دیدے): □ جائز ہے □ شرک ہے۔
- ۶۵- چاند کے منازل سیکھنے کے سلسلے میں وارد علماء کی مختلف آراء کے مابین اسی طرح جمع کی صورت نکالنا ممکن ہے، جس طرح ہم نے ”نشرہ“ کے باب میں جمع کیا تھا: □ صحیح □ غلط۔
- ۶۶- علامتیں جن سے راہ پائی جاتی ہیں: □ زمینی ہوتی ہیں □ افقی ہوتی ہیں □ مذکورہ سبھی۔
- ۶۷- الرِّجَم کہتے ہیں: □ قرابت داروں کو □ میاں بیوی کے رشتہ داروں کو۔

- ۶۸- جادو دیکھنے والوں کے دلوں پر یوں اثر انداز ہوتا ہے کہ لکڑی سونا نظر آنے لگتی ہے۔ □ صحیح □ غلط۔
- ۶۹- وعید والی احادیث جیسے وارد ہوئی ہیں انہیں ویسے ہی گزار دیا جائے، بجائے اس کے کہ دوسرے نصوص (وعدہ والے) سے اسے متعارض مان کر دونوں کے مابین جمع کی صورت نکالنے کی کوشش کی جائے، تاکہ لوگوں کے دلوں میں اس کا ڈر بنارہے۔ □ صحیح □ غلط۔
- ۷۰- کبھی کبھی نصوص شرعیہ میں عدد کو حصر علوم اور جمع و تقسیم کی طرز پر بیان کیا جاتا ہے کیونکہ یہ سمجھنے اور یاد رکھنے میں آسان ہوتا ہے: □ صحیح □ غلط۔
- ۷۱- جاہلیت کی طرف نسبت کرنے کا مقصد ہے: □ اس سے نفرت دلانا □ یہ جہالت اور بے وقوفی بھرا عمل ہے □ مذکورہ سبھی۔
- ۷۲- نبی کریم ﷺ کچھ ایسی چیزوں کے بارے میں خبر دیتے ہیں جو واقع ہوں گی لیکن اس کا یہ مطلب نہیں ہے کہ ہم اس کو اپنائیں، جیسے نبی ﷺ کا یہ فرمان: «لَا يَتْرُكُوهُنَّ...» □ صحیح □ غلط۔
- ۷۳- کبیرہ گناہ عمل صالح سے معاف نہیں ہوتے بلکہ اس کے لیے توبہ کرنا ضروری ہے۔ □ صحیح □ غلط۔
- ۷۴- قرآن کے ”کریم“ ہونے کا مطلب ہے وہ: □ بہت زیادہ عطا کرنے والا ہے □ حسین و خوبصورت ہے □ سبھی۔
- ۷۵- الْمُطَهَّرُونَ کا معنی ہے: □ فرشتے □ قرآن کو صرف پاک آدمی ہی چھوئے۔

تیسرا سوال: گروپ (آ) کے مناسب کلمات کو گروپ (ب) کے مناسب کلمات سے جوڑیں:

آ	ب
۱ معاہدہ	ہمارے اور ان کے مابین تجارت یا اسلام سیکھنے کی غرض سے معاہدہ امن ہو۔
۲ ذمی	جادو اور کہانت کی غرض سے زمین پر خط کھینچتے ہیں۔
۳ جبت	ہمارے اور ان کے مابین عہد ہو کہ نہ ہم ان سے لڑیں گے اور نہ وہ ہم سے۔
۴ مستامین	جو جزیہ دینے کی وجہ سے مسلم حکومت کی ذمہ داری میں ہو۔
۵ طیرہ	کاٹنا اور تفریق ڈالنا۔
۶ العُضْفُ	ایسی مکمل فصاحت جو دلوں کو مسخر کر دے اور افکار بدل ڈالے۔
۷ کبیرہ	یہ کاہن، نجومی اور رمال وغیرہ کے لیے عمومی نام ہے۔
۸ بیان	ہر وہ چیز جس پر خاص سزا مقرر کی گئی ہو۔
۹ طرق	بدفالی یا نیک فال لینے کی خاطر پرندوں کو اڑانا۔
۱۰ عراف	سنائی دی جانے والی، دکھنے والی، جگہ یا وقت سے بدفالی لینا۔
۱۱ عیافہ	ہر وہ چیز جس میں کوئی بھلائی نہ ہو جیسے جادو وغیرہ۔

ساتواں: دلوں کے اعمال (۹ ابواب)

[۳۱] اللہ تعالیٰ کے فرمان: ﴿وَمِنَ النَّاسِ مَن يَتَّخِذُ مِنْ دُونِ اللَّهِ أَنْدَادًا يُحِبُّونَهُمْ كَحُبِّ اللَّهِ﴾ (الآیۃ) (کچھ لوگ ایسے ہیں جو دوسروں کو اللہ کا ہمسرا اور شریک ٹھہراتے ہیں اور ان سے یوں محبت کرتے ہیں جیسے اللہ سے ہونی چاہیے) کا باب

محبت کے اقسام:




تیسری اور چوتھی دلیل:

[۲] ارشاد الہی ہے: ﴿قُلْ إِنْ كَانَ آبَاؤُكُمْ وَأَبْنَاؤُكُمْ﴾ (آپ کہہ دیں کہ اگر تمہیں اپنے باپ، بیٹے) سے لے کر ﴿أَحَبَّ إِلَيْكُمْ مِنَ اللَّهِ وَرَسُولِهِ﴾ (اللہ اور اس کے رسول سے زیادہ محبوب ہیں) تک۔

[۳] انس رضی اللہ عنہ سے مروی ہے کہ رسول اللہ ﷺ نے فرمایا: «لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَلَدِهِ وَوَالِدِهِ وَالنَّاسِ أَجْمَعِينَ» ”تم میں سے کوئی شخص اس وقت تک مومن نہیں ہو سکتا جب تک کہ وہ مجھے اپنی اولاد (باپ اور تمام لوگوں سے زیادہ محبوب نہ سمجھے“۔ اس کو بخاری اور مسلم نے روایت کیا ہے۔

- ﴿ءَابَاؤُكُمْ وَأَبْنَاؤُكُمْ...﴾: ان لوگوں کی محبت عبادت والی محبت نہیں ہے، لیکن ان کی محبت اگر اللہ کی محبت پر غالب آجائے تو عقوبت کا سبب بن جاتی ہے۔
- «لَا يُؤْمِنُ أَحَدُكُمْ»: یہاں کمال ایمان کی نفی کی گئی ہے، الایہ کہ کوئی ایسا شخص جس کے دل میں آپ ﷺ کی محبت بالکل بھی نہ ہو۔

کسی چیز کی نفی کے حالات:



- حدیث کی مناسبت ظاہر ہے، کیونکہ نبی ﷺ سے محبت رکھنے کا مطلب اللہ سے محبت رکھنا ہے، اور نبی ﷺ سے محبت مندرجہ ذیل امور کی وجہ سے رکھی جائے گی:
 - ۱- کیونکہ آپ ﷺ اللہ کے رسول ہیں، اور جب اللہ آپ کے نزدیک سب سے زیادہ محبوب ہے تو اس کا رسول بھی آپ کے نزدیک سارے مخلوقات سے بڑھ کر محبوب ہونا چاہیے۔
 - ۲- کیونکہ آپ نے اللہ کی اکمل طریقے سے عبادت کی اور اس کی رسالت کو لوگوں تک پہنچایا۔
 - ۳- کیونکہ اللہ تعالیٰ نے آپ کو مکارم اخلاق اور محاسن اعمال سے نوازا ہے۔
 - ۴- کیونکہ نبی ﷺ آپ کی ہدایت، تعلیم اور توجیہ و رہنمائی کا سبب ہیں۔
 - ۵- کیونکہ آپ نے تبلیغ رسالت کے دوران ملنے والی مصیبتوں پر صبر سے کام لیا۔
 - ۶- کیونکہ نبی ﷺ نے اعلائے کلمۃ اللہ کی خاطر اپنی جان، مال اور تمام کوششیں صرف کر دیں۔
- نبی ﷺ کی وفات کے بعد آپ سے کیسے محبت کی جائے گی؟
- آپ ﷺ کی سنتوں کو سیکھ کر، ان پر عمل کر کے، ان کی طرف دعوت دے کر کے، ان کا دفاع کر کے، آپ ﷺ کے فرمان کو تمام لوگوں کے فرمان پر مقدم کر کے اور آپ ﷺ کے طریقے کی پیروی کر کے۔

اللہ کے ساتھ محبت رکھنے کے سلسلے میں لوگوں کی چار اقسام ہیں:

جو اللہ سے محبت رکھتے ہیں اور اللہ کے سوا کسی اور سے محبت نہیں رکھتے، اور اسی کا نام اخلاص ہے۔	جو اللہ (غیر اللہ) سے محبت رکھتے ہیں اور اللہ سے بالکل بھی محبت نہیں رکھتے، یہ شرک کی سب سے بُری صورت ہے۔	جو اللہ (غیر اللہ) سے اللہ کے مانند ہی محبت رکھتے ہیں، یہ شرک اکبر ہے۔	جو اللہ (غیر اللہ) سے اللہ سے بھی بڑھ کر محبت رکھتے ہیں، یہ شرک اکبر ہے۔
--	---	--	--


چار سے لے کر چھ تک دلائل:

[۴] بخاری اور مسلم ہی میں حضرت انس رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: «ثَلَاثٌ مَنْ كُنَّ فِيهِ وَجَدَ بَيْنَهُ حَلَاوَةَ الْإِيمَانِ: أَنْ يَكُونَ اللَّهُ وَرَسُولُهُ أَحَبَّ إِلَيْهِ مِمَّا سِوَاهُمَا، وَأَنْ يُحِبَّ الْمَرْءَ لَا يُحِبُّهُ إِلَّا لِلَّهِ، وَأَنْ يَكْرَهُ أَنْ يَعُودَ فِي الْكُفْرِ بَعْدَ إِذْ أَنْقَذَهُ اللَّهُ مِنْهُ؛ كَمَا يَكْرَهُ أَنْ يُقَذَّفَ فِي النَّارِ» ”تین اوصاف ایسے ہیں جس میں وہ پائے جائیں، ان کی بدولت وہ ایمان کی مٹھاس محسوس کرتا ہے: یہ کہ وہ اللہ اور اس کے رسول صلی اللہ علیہ وسلم کو سب سے زیادہ محبوب سمجھے، کسی سے محض اللہ کے لیے ہی محبت کرے، جب اللہ تعالیٰ نے اسے کفر سے بچا لیا ہے تو اب وہ دوبارہ کفر کی طرف لوٹنے کو ایسے ہی ناپسند کرے جیسے آگ میں ڈالا جانا اسے ناپسند ہے۔“، اور ایک روایت میں یوں ہے: «لَا يَجِدُ أَحَدٌ حَلَاوَةَ الْإِيمَانِ حَتَّى...» ”کوئی بھی شخص ایمان کی حلاوت اور چاشنی اس وقت تک محسوس نہیں کر سکتا جب تک کہ وہ“ الخ۔

[۵] اور حضرت عبد اللہ بن عباس رضی اللہ عنہما فرماتے ہیں کہ: ”جو شخص (کسی سے صرف) اللہ کے لیے محبت رکھے، اللہ کے لیے بغض رکھے، اللہ کے لیے دوستی اور اللہ کے لیے دشمنی رکھے (تو جان لینا چاہیے کہ) اللہ تعالیٰ کی ولایت (دوستی و محبت) انہیں کاموں سے حاصل ہو سکتی ہے اور کوئی بھی شخص ان امور کے بغیر ایمان کا ذائقہ اور مٹھاس نہیں پاسکتا اگرچہ وہ بہت نمازیں پڑھے اور بکثرت روزے رکھے۔ عام لوگوں کی آپس میں محبت اور تعلقات دنیاوی امور پر استوار ہیں۔ یہ چیز (اللہ تعالیٰ کے ہاں) اپنے کرنے والوں کے لیے کچھ سودمند ثابت نہ ہوگی۔“ اس اثر کو ابن جریر نے روایت کیا ہے۔


[۶] اور حضرت عبد اللہ بن عباس رضی اللہ عنہما نے آیت کریمہ ﴿وَتَقَطَّعَتْ بِهِمُ الْأَسْبَابُ﴾ (قیامت کے روز سارے اسباب و وسائل ختم ہو جائیں گے) کی تفسیر میں فرمایا: «الْمَوَدَّةُ». یہاں اسباب و وسائل سے مراد: دوستی، محبت اور تعلقات ہیں۔

عبادت کے اعتبار سے محبت:



- سب سے اعلیٰ و اشرف پہلی قسم ہے، اور بقیہ مباح ہیں لیکن اگر اس کے ساتھ ایسی چیز شامل ہو جائے جو بندگی کا متقاضی ہو تو پھر یہ عبادت کی قسم میں داخل ہو جائے گی۔
- «حَلَاوَةُ الْإِيمَانِ»: اطمینان، راحت اور سکون کی وہ کیفیت جو انسان اپنی ذات اور دل میں پاتا ہے۔
- «مَنْ أَحَبَّ فِي اللَّهِ»: جس سے اللہ نفرت کرتا ہے وہ بھی نفرت کرتا ہے اور جس سے اللہ محبت کرتا ہے وہ بھی محبت کرتا ہے۔
- ﴿وَنَقَطَعْتَ﴾: وہ تمام اسباب منقطع ہو گئے جن سے مشرکین اپنا تعلق جوڑتے تھے، اور جس محبت کا اظہار وہ بتوں سے کرتے تھے۔

ولایت:



مسائل:

پہلا: سورہ بقرہ کی آیت ﴿وَمِنْكَ النَّاسُ مَنِ يَتَّخِذُ مِنْ دُونِ اللَّهِ أَنْدَادًا﴾ کی تفسیر۔
 دوسرا: سورہ براءت (توبہ) کی آیت ﴿قُلْ إِنْ كَانَ آبَاؤُكُمْ وَأَبْنَاؤُكُمْ﴾ کی تفسیر۔
 تیسرا: اپنی جان، اہل و عیال اور مال و منال کے مقابلے میں نبی ﷺ کی محبت (کو مقدم کرنا) ہے۔
 چوتھا: کسی صوت میں ایمان کی نفی کا مطلب یہ نہیں کہ وہ شخص دائرہ اسلام سے خارج ہے (الایہ کہ کسی کا دل نبی ﷺ کی محبت سے بالکل خالی ہو، تو اس میں کوئی شک نہیں کہ یہ اصل ایمان کی نفی ہوگی)۔
 پانچواں: ایمان کی ایک مٹھاس ہے، تاہم کبھی اس کا احساس ہوتا ہے اور کبھی نہیں ہوتا۔
 چھٹا: چار قلبی اعمال ایسے ہیں جن کے بغیر انسان اللہ کی ولایت حاصل نہیں کر سکتا اور نہ ان کے بغیر ایمان کا ذائقہ چکھ سکتا ہے (اللہ کی خاطر دوستی رکھے، اللہ کی خاطر دشمنی کرے، اللہ کی خاطر محبت رکھے اور اللہ کی خاطر نفرت کرے)۔
 ساتواں: صحابہ کرام رضی اللہ عنہم نے واقعات و حقائق کی روشنی میں سمجھ لیا تھا کہ عام لوگوں کے تعلقات اور میل جول محض دنیا کی خاطر ہیں (یہ حال ان کے زمانہ میں تھا تو ہمارے زمانہ کی حالت کا تصور کیا جاسکتا ہے)۔
 آٹھواں: آیت مبارکہ ﴿وَتَقَطَّعَتْ بِهِمُ الْأَسْبَابُ﴾ کی تفسیر۔ (مثلاً: محبت وغیرہ جیسے اسباب)۔
 نواں: بعض مشرکین ایسے بھی ہوتے ہیں جو اللہ تعالیٰ سے بے انتہا محبت کرتے ہیں (اور مومنوں کو بایں معنی فوقیت حاصل ہے کہ مومنوں کی محبت اللہ سے مشرکین کے بتوں سے محبت کے مقابلہ میں کہیں زیادہ ہے)۔
 دسواں: آیت مبارکہ میں مذکور آٹھ اشیاء جس شخص کو اپنے دین سے زیادہ پیاری ہوں، اس کے لیے سخت وعید ہے۔
 گیارہواں: کسی کا اپنے باطل معبود سے اللہ تعالیٰ کی محبت کے برابر محبت رکھنا، شرک اکبر ہے۔

[۳۲] اللہ تعالیٰ کے فرمان: ﴿إِنَّمَا ذَلِكُمُ الشَّيْطَانُ يُخَوِّفُ أَوْلِيَاءَهُ ۖ فَلَا تَخَافُوهُمْ وَخَافُوا إِن كُنْتُمْ مُؤْمِنِينَ﴾ (یہ شیطان ہے جو اپنے دوستوں سے ڈراتا ہے، سو تم ان سے نہ ڈرو اور اگر تم ایمان رکھتے ہو تو صرف مجھ سے ڈرو) کا باب

مولف رحمہ اللہ محبت کے بیان کے بعد خوف کا بیان کر رہے ہیں، کیونکہ اللہ کی محبت دو چیزوں پر مبنی ہوئی ہے: محبت: اسی کی وجہ سے ادا امر کی پابندی ہوتی ہے، خوف: اسی کی وجہ سے نواہی سے اجتناب ہوتا ہے۔

خوف اور ڈر کے اقسام:

طبیعی اور فطری خوف (مباح): ﴿فَخَرَجَ مِنْهَا خَائِفًا يَتَرَقَّبُ﴾ (پس موسیٰ علیہ السلام وہاں سے خوفزدہ ہو کر دیکھتے بھالتے نکل کھڑے ہوئے)، خوف کی یہ قسم اگر واجب ترک کرنے یا حرام کام انجام دینے پر ابھارے تو حرام ہے۔	عبادت، خاکساری، تعظیم اور خشوع و خضوع والا (سری) خوف اس کو غیر اللہ کے لیے انجام دینا شرک اکبر ہے، اور لوگ اس میں افراط و تفریط کے شکار اور معتدل رویہ رکھنے والے ہیں۔
---	---

- ﴿يُخَوِّفُ أَوْلِيَاءَهُ ۖ﴾: شیطان ہر اس شخص کو ڈراتا ہے جو واجب اعمال ادا کرنے کا ارادہ کرتا ہے۔
- ﴿فَلَا تَخَافُوهُمْ﴾: (ان سے ڈرو نہیں) بلکہ جو کرنے کا حکم میں نے دیا ہے اسے کر گزرو، اور جو جہاد میں نے واجب قرار دیا ہے اس پر عمل کرو، ان لوگوں سے ڈرو نہیں، اور جب جس انسان کو اللہ کی معیت اور مدد مل جائے اس پر کوئی غلبہ نہیں پاسکتا۔

دوسری دلیل:

ارشاد الہی ہے: ﴿إِنَّمَا يَعْمُرُ مَسَاجِدَ اللَّهِ مِنْ ءَامِنٍ بِاللَّهِ وَالْيَوْمِ الْآخِرِ وَأَقَامَ الصَّلَاةَ وَءَاتَى الزَّكَاةَ وَلَمْ يَخْشَ إِلَّا اللَّهَ﴾ (اللہ کی مسجدوں کی رونق و آبادی تو ان کے حصے میں ہے جو اللہ پر اور قیامت کے دن پر ایمان رکھتے ہوں نمازوں کے پابند ہوں، زکوٰۃ دیتے ہوں، اللہ کے سوا کسی سے نہ ڈرتے ہوں۔

- ﴿مَنْ آمَنَ بِاللَّهِ﴾: بہت سارے مقامات پر ایمان باللہ اور آخرت پر ایمان کو ایک ساتھ ذکر کیا گیا ہے، کیونکہ: اللہ پر ایمان رکھنا رجا اور امید پیدا کرتا ہے، جبکہ آخرت پر ایمان رکھنا اللہ سے خوف کھانے پر ابھارتا ہے۔
- ﴿وَأَقَامَ الصَّلَاةَ﴾: یعنی اس کو مکمل طریقے سے ادا کرتا ہے کہ اس میں کوئی نقص باقی نہیں رہنے دیتا، اور نماز قائم کرنے کی دو صورتیں ہیں:
 ۱. واجبی صورت: شرط، ارکان اور واجبات جیسی ضروری اور واجبی چیزوں پر اکتفا کرنا۔
 ۲. مستحب صورت: واجب پر اضافہ کرنا، لہذا واجب کے ساتھ ساتھ مستحبات کا بھی خیال رکھنا۔
- ﴿وَلَمْ يَخْشَ﴾: خشیت ایسے خوف اور ڈر کو کہتے ہیں جو ڈری جانے والی شخصیت کی عظمت اور اس کی کامل سلطنت کے علم پر مبنی ہو، خوف اور خشیت کے مابین فرق مندرجہ ذیل ہیں:
 ۱. ڈری جانے والی شخصیت کی قدر و منزلت اور حالت جانتے ہوئے ڈرنا خشیت کہلاتا ہے، جبکہ خوف کا صدور جاہل سے بھی ہو سکتا ہے۔
 ۲. ڈری جانے والی شخصیت کی عظمت کے سبب ڈرنا خشیت کہلاتا ہے، جبکہ خائف کی کمزوری کی وجہ سے ظاہر ہونے والے ڈر کو خوف کہتے ہیں۔
- ﴿فَعَسَىٰ﴾: عبد اللہ بن عباس رضی اللہ عنہما فرماتے ہیں کہ: اللہ تعالیٰ کی طرف سے ”عسی“ (ممکن ہے، توقع ہے) کے استعمال کا مطلب ہے کہ یہ چیز یقینی طور پر واجب ہے، اور ترجیح کا صیغہ اس لیے استعمال کیا گیا ہے کہ انسان غرور میں مبتلا نہ ہو کہ اب تو اس صفت سے متصف ہونے کی یقینی سند مل گئی۔

مسجد کی تعمیر کی اقسام، اور تعمیر کی ضد تخریب ہے ﴿وَمَنْ أَظْلَمُ مِمَّنْ مَنَعَ مَسْجِدَ اللَّهِ أَنْ يُذْكَرَ فِيهَا اسْمُهُ وَسَعَىٰ فِي خَرَابِهَا﴾ (اس شخص سے بڑھ کر ظالم کون ہے جو اللہ تعالیٰ کی مسجدوں میں اللہ تعالیٰ کے ذکر کیے جانے کو روکے اور ان کی بربادی کی کوشش کرے):

معنوی تعمیر: نماز، ذکر اور قرآن کی تلاوت کے ذریعے، اور اس کی ضد تخریب معنوی ہوگی، جیسے مسجد کو شرک و بدعت کا اڈہ بنا دینا۔

حسی تعمیر: عمارت تعمیر کرنے کے ذریعے، فرش بچھا کر، صفائی ستھرائی کا خیال کر کے اور مرمت وغیرہ کروا کر، جبکہ اس کی ضد تخریب حسی ہوگی اس کو منہدم اور خراب کرنے کے ذریعے۔

تیسری دلیل:

ارشاد الہی ہے: ﴿وَمِنَ النَّاسِ مَن يَقُولُ ءَامَنَّا بِاللَّهِ فَإِذَا أُوذِيَ فِي اللَّهِ جَعَلَ فِتْنَةَ النَّاسِ كَعَذَابِ اللَّهِ﴾ (الآیۃ)۔ (اور بعض لوگ ایسے بھی ہیں جو زبانی کہتے ہیں کہ ہم ایمان لائے ہیں لیکن جب اللہ کی راہ میں کوئی مشکل آن پڑتی ہے تو لوگوں کی ایذا ہی کو اللہ تعالیٰ کے عذاب کی طرح بنا لیتے ہیں)۔

- یہ بات معلوم ہے کہ انسان اللہ کے عذاب سے راہ فرار اختیار کرتا ہے لہذا اللہ کے حکموں کو بجالاتا ہے، اور اس انسان کو جب انسانوں کی طرف سے کوئی ایذا پہنچتی ہے تو وہ اسے اللہ کے عذاب کی طرح باور کرتا ہے، اور لوگوں کے فتنوں سے بچنے کی خاطر ان کی خواہشات کے موافق عمل کرنا شروع کر دیتا ہے گویا وہ اسے عذاب کے مانند بنا دیتا ہے، اور کبھی کبھی تو وہ اس سے ایسے ہی ڈرتا ہے جیسے وہ اللہ سے خوف کھاتا ہے، وہ اس طرح کہ اس نے ان کی طرف سے ملنے والی تکلیفوں کو اللہ کے عذاب کے مانند سمجھ لیتا ہے اور اس سے بچنے کی خاطر ان کی خواہشات کے موافق عمل کرنے لگتا ہے۔
- آیت میں اس بات سے ڈرایا گیا ہے کہ انسان وہ چیز کہے جو اس کے دل میں نہ ہو (یعنی دل میں کچھ اور زبان پر کچھ)۔

چوتھی دلیل:

حضرت ابوسعید خدری رضی اللہ عنہ سے مروی ہے: «إِنَّ مِنْ ضَعْفِ الْيَقِينِ أَنْ تُرْضِيَ النَّاسَ بِسَخَطِ اللَّهِ، وَأَنْ تَحْمَدَهُمْ عَلَى رِزْقِ اللَّهِ، وَأَنْ تَذُمَّهُمْ عَلَى مَا لَمْ يُؤْتِكَ اللَّهُ، إِنَّ رِزْقَ اللَّهِ لَا يَجْرُهُ حِرْصٌ حَرِيصٍ، وَلَا يَرُدُّهُ كَرَاهِيَةٌ كَارِهٍ» ”یہ ایمان و یقین کی کمزوری ہے کہ تو اللہ کو ناراض کر کے لوگوں کو خوش کرے اور اللہ کے دیے ہوئے رزق پر لوگوں کی تعریف کرے اور اللہ نہ دے تو لوگوں کی مذمت کرے۔ بے شک اللہ کے رزق کو نہ کس حریص کا لالچ کھینچ سکتا ہے اور نہ کسی ناپسند کرنے والے کی ناپسندیدگی، اسے روک سکتی ہے۔“

- «أَنْ تُرْضِيَ النَّاسَ»: کہ تم اللہ تعالیٰ سے زیادہ ان لوگوں سے ڈرنے لگو، اور ان کی خیر خواہی نہ کرو۔
- «وَأَنْ تَحْمَدَهُمْ»: تم پوری طرح انہیں کی تعریف میں لگ جاتے ہو اور یہ بھول جاتے ہو کہ مُسَبَّب (الاسباب) اللہ تعالیٰ ہے۔
- «وَأَنْ تَذُمَّهُمْ»: کیونکہ اللہ نے اگر اسے تیری تقدیر میں لکھا ہوتا تو اس کے اسباب تیرے لیے مہیا ہو جاتے، لہذا راضی رہنا ہر حال میں واجب ہے۔

پانچویں دلیل:

اور حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا: «مَنْ التَّمَسَّ رِضَا اللَّهِ بِسَخَطِ النَّاسِ؛ رَضِيَ اللَّهُ عَنْهُ، وَأَرْضَى عَنْهُ النَّاسُ، وَمَنْ التَّمَسَّ رِضَا النَّاسِ بِسَخَطِ اللَّهِ؛ سَخَطَ اللَّهُ عَلَيْهِ وَأَسَخَطَ عَلَيْهِ النَّاسُ» ”جو شخص لوگوں کو ناراض کر کے اللہ کو راضی رکھے اللہ اس سے راضی ہوتا ہے اور لوگوں کو بھی اس سے راضی رکھتا ہے، اور جو شخص اللہ کو ناراض کر کے لوگوں کی رضا کا طالب ہو اللہ تعالیٰ اس سے ناراض ہو جاتا ہے اور لوگوں کو بھی اس سے ناراض کر دیتا ہے۔“ اس حدیث کو ابن حبان رحمہ اللہ نے اپنی صحیح میں روایت کیا ہے۔

- «مَنِ التَّمَسَّ»: لوگوں سے ڈر کر ان کی رضامندی تلاش کرے، گویا اس نے لوگوں کے ڈر کو اللہ کے ڈر پر مقدم کر دیا۔

فوائد حدیث:

۱. ایسی چیزوں کی طلب جو اللہ کو راضی کر دے گرچہ انسان اس سے خفائے ہوں تو ہوں، کیونکہ نفع و نقصان کا مالک صرف اللہ ہی ہے۔
۲. لوگوں کو راضی کرنے کی خاطر اللہ کو ناراض کرنے والے کام کرنا جائز نہیں ہے، خواہ وہ انسان کسی بھی حیثیت کا حامل کیوں نہ ہو۔
۳. اللہ کے لیے صفت ”رضا“ اور صفت ”سخط، یعنی ناراضگی“ کو حقیقی معنوں میں ثابت کرنا، لیکن اللہ کی یہ صفات مخلوقوں کی صفات کے مماثل نہیں ہیں۔

مسائل:

- پہلا: سورہ آل عمران کی آیت ﴿إِنَّمَا ذَلِكُمُ الشَّيْطَانُ يُخَوِّفُ أَوْلِيَاءَهُ﴾ کی تفسیر۔
 دوسرا: سورہ برأت (توبہ) کی آیت ﴿إِنَّمَا يَعْمُرُ مَسَاجِدَ اللَّهِ﴾ کی تفسیر۔
 تیسرا: سورہ العنکبوت کی آیت ﴿وَمِنَ النَّاسِ مَن يَقُولُ ءَامَنَّا بِاللَّهِ﴾ کی تفسیر۔
 چوتھا: ایمان اور یقین کبھی قوی اور کبھی کمزور ہوتا رہتا ہے۔
 پانچواں: ایمان اور یقین کی کمزوری کی تین علامات ہیں (اللہ کو ناراض کر کے لوگوں کو خوش کرنا، اللہ کے عطا کیے ہوئے رزق پر انسانوں کی تعریف کرنا، اور اللہ نے جو مقدر نہیں کیا ہے اس پر لوگوں کی مذمت کرنا)۔
 چھٹا: صرف اللہ تعالیٰ سے ڈرنا، فرائض دین میں سے ایک فریضہ ہے۔
 ساتواں: جس نے ایسا کیا اس کا ثواب یہ ہے (کہ اس سے اللہ راضی ہوتا ہے اور لوگوں کو بھی اس سے راضی کر دیتا ہے)۔
 آٹھواں: جس نے ایسا نہیں کیا اس کی سزا یہ ہے (کہ اللہ بھی اس سے ناراض ہو جاتا ہے اور لوگوں کو بھی اس سے ناراض کر دیتا ہے)۔

[۳۳] اللہ تعالیٰ کے فرمان: ﴿وَعَلَى اللَّهِ فَتَوَكَّلُوا إِن كُنْتُمْ مُؤْمِنِينَ﴾ (اگر تم صاحب ایمان ہو تو صرف اللہ ہی پر توکل کرو) کا باب

- محبت اور خوف کا ذکر کرنے کے بعد مؤلف رحمہ اللہ نے یہاں یہ بیان کیا ہے کہ مطلوب و مرغوب شے کا حصول اور ناپسندیدہ چیز سے دوری صرف توکل کے ذریعے ہی ہو سکتا ہے، اور توکل کے بغیر تحقیق عبادت بھی ممکن نہیں ہے، یہ (توکل اختیار کرنا) بڑا اعلیٰ مرتبہ و مقام ہے، لہذا انسان پر واجب ہے کہ وہ اپنے ہر معاملے میں اس کو اپنا ساتھی بنائے رکھے اور اس کا ساتھ نہ چھوڑے۔
- ﴿وَعَلَى اللَّهِ فَتَوَكَّلُوا﴾: معمول کو مقدم کرنا حصر کا فائدہ دیتا ہے، جس سے پتہ چلتا ہے کہ توکل کی نفی کمال ایمان کی نفی ہے، الایہ کہ کسی شخص کا کلی اعتماد غیر اللہ پر ہی ہو تو پھر یہ شرک اکبر شمار ہوگا۔

توکل کہتے ہیں: جائز اسباب اختیار کرتے ہوئے خالص اللہ ہی پر اعتماد اور بھروسہ کرنا، لہذا اللہ پر حقیقی اعتماد صادق اور جائز و مشروع اسباب اختیار کرنا نہایت ضروری ہے، اور اس کی درج ذیل قسمیں ہیں:

وکیل بنانا: ایسا کہنا کہ (میں نے فلاں پر توکل کیا) یا (میں نے اللہ پر پھر فلاں پر توکل کیا) درست نہیں ہے، بلکہ ایسا کہے: (میں نے فلاں کو اپنا وکیل بنایا یعنی اپنا معاملہ اس کے سپرد کر دیا، اور نبی کریم ﷺ نے بعض صحابہ کو اپنے عام اور خاص امور کا وکیل بنایا ہے اور اپنا معاملہ ان کے سپرد کیا ہے۔

ایک طرح کی محتاجی کی کیفیت کے ساتھ کسی زندہ آدمی پر بھروسہ کرنا، یہ شرک اصغر ہے، جیسے کوئی روزی کی خاطر کسی شخص پر محتاجی کی کیفیت کے ساتھ اعتماد کرے۔

تمام امور بالکلیہ اللہ کو ہی سونپ دینا اور یہ عقیدہ رکھنا کہ نفع پہنچانا اور نقصان دور کرنا صرف اللہ کے ہاتھ میں ہے، اس کو غیر اللہ کے لیے انجام دینا شرک اکبر ہے۔

دوسری اور تیسری دلیل:

[۲] ارشاد باری تعالیٰ ہے: ﴿إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ وَإِذَا تُلِيَتْ عَلَيْهِمْ آيَاتُهُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ﴾ (۱) الَّذِينَ يُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ ﴿۲﴾ (پس ایمان والے تو ایسے ہوتے ہیں کہ جب اللہ تعالیٰ کا ذکر آتا ہے تو ان کے قلوب ڈر جاتے ہیں اور جب اللہ کی آیتیں ان کو پڑھ کر سنائی جاتی ہیں تو وہ آیتیں ان کے ایمان کو اور زیادہ کر دیتی ہیں اور وہ لوگ اپنے رب پر توکل کرتے ہیں۔ جو کہ نماز کی پابندی کرتے ہیں اور ہم نے ان کو جو کچھ دیا ہے وہ اس میں سے خرچ کرتے ہیں)۔

[۳] ایک جگہ اور اللہ رب العزت نے فرمایا: ﴿يَتَأْتِيهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ﴾ (اے نبی ﷺ) تجھے اللہ کافی ہے اور ان مومنوں کو جو تیری پیروی کر رہے ہیں)۔

- ان صفات سے متصف نہیں ہونے کے باوجود بھی انسان کبھی کبھی مومن ہوتا ہے، (لیکن اس کے ساتھ ناقص ایمان ہوتا ہے)۔
- ﴿يَتَأْتِيهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ﴾ (اے نبی ﷺ) آپ کے لیے اللہ ہی کافی ہے، اور آپ کی پیروی کرنے والے مومنوں کے لیے بھی اللہ ہی کافی ہے، لہذا آپ اور آپ کی پیروی کرنے والے سبھی اللہ پر ہی توکل کریں۔

اللہ تعالیٰ نے اس آیت اور اس کے بعد کی پانچ آیتوں میں ایمان کامل کے پانچ اوصاف بیان کیے ہیں:

﴿إِذَا ذُكِرَ اللَّهُ وَجِلَتْ قُلُوبُهُمْ﴾	یعنی: آیتوں کے اللہ کی تعظیم پر مشتمل ہونے کی وجہ سے ان کے دل کانپ جاتے ہیں، لہذا ایمان کی علامت یہ ہے کہ جب اللہ کا ذکر کیا جائے تو ڈرے۔
﴿وَإِذَا تُلِيَتْ عَلَيْهِمْ آيَاتُهُ زَادَتْهُمْ إِيمَانًا﴾	یعنی: تصدیق کرتے اور اپناتے ہوئے، اس سے یہ بھی ثابت ہوتا ہے کہ انسان کبھی کبھی اپنی قراءت کے مقابلے دوسروں کی قراءت سے زیادہ فائدہ اٹھاتا ہے۔
﴿وَعَلَىٰ رَبِّهِمْ يَتَوَكَّلُونَ﴾	یعنی: وہ صرف اللہ پر اعتماد کرتے ہیں نہ کہ غیر اللہ پر، اس کے باوجود وہ لوگ اسباب اختیار کرتے ہیں، اور یہ موضع شاہد ہے۔
﴿الَّذِينَ يُقِيمُونَ الصَّلَاةَ﴾	یعنی: نماز کو کامل اور مستقیم طریقے پر ادا کرتے ہیں، اور صلاۃ (نماز) اسم جنس ہے جو فرائض و نوافل سبھی کو شامل ہے۔
﴿وَمِمَّا رَزَقْنَاهُمْ يُنفِقُونَ﴾	یہ تعریف پورا خرچ کرنے والے اور کم خرچ کرنے والے دونوں کے لیے ہے، جو پورا خرچ کرے وہ اس تعریف میں اسی وقت شامل ہو سکتا ہے جبکہ اس کا توکل اللہ پر ہو۔

چوتھی دلیل:

ارشاد عالی ہے: ﴿وَمَنْ يَتَوَكَّلْ عَلَى اللَّهِ فَهُوَ حَسْبُهُ﴾ (اور جو کوئی اللہ تعالیٰ پر توکل کرے گا تو اللہ اسے کافی ہوگا)

- یعنی اس کے اہم امور کے لیے اللہ کافی ہوگا اور اس کے معاملہ کو آسان کر دے گا، گرچہ اسے کچھ تکالیف کیوں نہ پہنچیں لیکن اللہ تعالیٰ اس کے لیے کافی ہوگا، نبی ﷺ سید المتوکلین تھے اس کے باوجود آپ کو تکالیف پہنچیں لیکن آپ کو کوئی نقصان اور ضرر نہیں پہنچا۔
- اور آیت کا مفہوم (مخالف) یہ بھی ہے کہ جو غیر اللہ پر بھروسہ کرتا ہے شرمندگی اٹھاتا ہے، اور اللہ تعالیٰ اسے چھوڑ دیتا ہے۔

پانچویں دلیل:

عبد اللہ بن عباس رضی اللہ عنہما فرماتے ہیں کہ: «حَسْبُنَا اللَّهُ وَنِعْمَ الْوَكِيلُ؛ قَالَهَا إِبْرَاهِيمُ عَلَيْهِ السَّلَامُ حِينَ أُلْقِيَ فِي النَّارِ، وَقَالَهَا مُحَمَّدٌ ﷺ حِينَ قَالُوا: ﴿إِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ إِيمَانًا وَقَالُوا حَسْبُنَا اللَّهُ وَنِعْمَ الْوَكِيلُ﴾»، حضرت ابراہیم علیہ السلام کو جب آگ میں ڈالا گیا تو انہوں نے کہا: (اللہ ہمارے لیے کافی ہے اور وہ بہتر کارساز ہے)، اور اسی طرح جب لوگوں نے نبی اکرم ﷺ سے یہ کہا کہ (کافروں نے تمہارے مقابلے پر لشکر جمع کر لیے ہیں، تم ان سے خوف کھاؤ تو اس بات نے انہیں ایمان میں اور بڑھا دیا اور کہنے لگے ہمیں اللہ کافی ہے اور وہ بہت اچھا کارساز ہے)۔ اس حدیث کو بخاری نے روایت کیا ہے۔

یہ قصہ نص قرآنی میں وارد ہے، کہ ابوسفیان جب احد سے واپس ہوا تو اس نے اپنے گمان کے مطابق یہ سوچا کہ نبی ﷺ اور ان کے صحابہ کرام رضی اللہ عنہم پر پلٹ وار کر کے ان کا قصہ تمام کر دے، راستے میں چند سواروں سے اس کی ملاقات ہوئی تو ان سے کہا: تم لوگ کہاں جا رہے ہو؟ ان لوگوں نے جواب دیا کہ: ہم مدینہ جا رہے ہیں، تو اس نے ان سواروں سے کہا: محمد (ﷺ) اور ان کے صحابہ کو یہ بات پہنچا دو کہ ہم ان کی طرف پلٹ آرہے ہیں تاکہ ان کا قصہ تمام کر دیں، جب یہ سوار مدینہ پہنچے تو لوگوں کو اس کے بارے میں خبر دیا، یہ سن کر نبی ﷺ اور ان کے صحابہ کرام رضی اللہ عنہم نے کہا: ﴿حَسْبُنَا اللَّهُ وَنِعْمَ الْوَكِيلُ﴾ (ہمیں اللہ کافی ہے اور وہ بہت اچھا کارساز ہے) مسلمان تقریباً ستر (۷۰) کی تعداد میں نکلے یہاں تک کہ حمراء اسد پہنچے، پھر ابوسفیان اپنی رائے سے پلٹ گیا اور مکہ لوٹ گیا۔ یہ اللہ کا رسول اللہ ﷺ اور مومنوں کی کفایت کرنا ہے جب انہوں نے اللہ پر اعتماد اور توکل کیا۔

تنبيه:

یہ بات علمائے مصطلح کے نزدیک مشہور ہے کہ عبد اللہ بن عباس رضی اللہ عنہما اسرائیلیات نقل کرتے ہیں، جبکہ یہ بات محل نظر ہے، کیونکہ عبد اللہ بن عباس رضی اللہ عنہما ان لوگوں میں سے ہیں جو بنی اسرائیل سے نقل کرنے سے منع کرتے ہیں۔

بنی اسرائیل سے مروی اخبار (اسرائیلیات) کی ہم تصدیق کریں یا تکذیب؟

۱. اگر ہماری شریعت میں آیا ہو کہ یہ سچ ہے تو ہم اس کی تصدیق کریں گے۔

۲. اگر ہماری شریعت میں آیا ہو کہ یہ جھوٹ ہے تو ہم اس کی تکذیب کریں گے۔

۳. اگر ہماری شریعت میں اس کے تعلق سے تصدیق و تکذیب وارد نہ ہوئی ہو تو ہم توقف اختیار کریں گے۔

مسائل:

پہلا: اللہ تعالیٰ پر توکل اور بھروسہ کرنا دینی فریضہ ہے (کیونکہ اللہ تعالیٰ نے اس پر ایمان کو معلق قرار دیا ہے)۔

دوسرا: اور یہ ایمان کی شرطوں میں سے ہے۔

تیسرا: سورہ انفال کی آیت ﴿إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ﴾ کی تفسیر۔

چوتھا: آیت کا آخری کلمہ ﴿يَتَأْتِيهَا النَّبِيُّ حَسْبُكَ اللَّهُ﴾ کی تفسیر۔

پانچواں: سورہ طلاق کی آیت ﴿وَمَنْ يَتَوَكَّلْ عَلَى اللَّهِ فَهُوَ حَسْبُهُ﴾ کی تفسیر۔

چھٹا: اس سے کلمہ ﴿حَسْبُنَا اللَّهُ وَنِعْمَ الْوَكِيلُ﴾ کی عظمت و فضیلت کا بھی پتہ چلتا ہے کہ اللہ کے دو خلیوں حضرت ابرہیم علیہ السلام اور حضرت محمد صلی اللہ علیہ وسلم نے شدید مشکل اور پریشانی کے وقت یہ کلمہ پڑھا تھا۔

(اس باب سے جو چیزیں ثابت ہوتی ہیں وہ یہ ہیں: ایمان میں زیادتی ہونا، شدائد و مصائب کے وقت انسان کو چاہیے کہ اسباب اختیار کرتے ہوئے اللہ پر ہی توکل کرے، اور یہ کہ اللہ پر ایمان لانے کے ساتھ نبی صلی اللہ علیہ وسلم کا اتباع کرنا بندوں کے لیے اللہ کے کافی ہونے کا سبب ہے۔

[۳۴] اللہ تعالیٰ کے فرمان: ﴿أَفَأَمِنُوا مَكْرَ اللَّهِ فَلَا يَأْمَنُ مَكْرَ اللَّهِ إِلَّا
الْقَوْمُ الْخَاسِرُونَ﴾ (کیا یہ لوگ اللہ کی تدبیر سے بے خوف ہیں، اللہ کی تدبیر سے وہی
لوگ بے خوف ہوتے ہیں جو گھانا اٹھانے والے ہوں) کا باب۔

- یہ باب مشتمل ہے: اللہ کی تدبیر سے بے خوف ہو جانے اور اللہ کی رحمت سے ناامید ہو جانے کے بیان پر،
یہ دونوں ایک دوسرے کی ضد ہیں، مؤلف رحمہ اللہ کا ارادہ یہ بیان کرنا ہے کہ مسلمان کو چاہیے کہ وہ
خوف اور رجاء کے مابین رہے، آیت سے ماخوذ فوائد:
۱. اللہ تعالیٰ کی طرف سے آنے والی نعمتوں پر بندے کو ڈرتے رہنا چاہیے کہ کہیں یہ استدراج نہ ہو۔
۲. اللہ کی تدبیر سے خود کو مامون سمجھنے کی حرمت۔

دوسری دلیل:

ارشاد الہی ہے: ﴿قَالَ وَمَنْ يَقْنَطُ مِنْ رَحْمَةِ رَبِّهِ إِلَّا الضَّالُّونَ﴾ (اور گمراہ لوگ ہی اللہ کی
رحمت سے مایوس ہوتے ہیں)۔

- آیت کا معنی یہ ہے کہ اللہ کی رحمت سے وہی مایوس ہوتا ہے جسے ہدایت نصیب نہ ہوئی ہو اور یونہی بھٹک
رہا ہو جسے معلوم ہی نہ ہو کہ اللہ کے لیے کیا واجب ہے، جبکہ اللہ تعالیٰ انتہائی قریب ہے، اور اللہ کی رحمت
سے مایوس ہونا جائز نہیں کیونکہ یہ اللہ تعالیٰ سے سوئے ظن رکھنا ہے، کیونکہ:
۱. یہ اللہ کی قدرت میں طعن کرنا ہے کیونکہ جو یہ جان لے کہ اللہ تعالیٰ ہر چیز پر قادر ہے وہ کوئی بھی چیز
اللہ کے لیے ناممکن نہیں سمجھے گا۔
۲. یہ اللہ کی رحمت میں طعن کرنا ہے کیونکہ جو یہ جان لے کہ اللہ تعالیٰ رحیم ہے، وہ اس کو ناممکن نہیں
سمجھے گا کہ اللہ تعالیٰ اس پر رحم فرمائے گا۔

تیسری اور چوتھی دلیل:

[۳] حضرت عبد اللہ بن عباس رضی اللہ عنہما سے مروی ہے کہ رسول اللہ صلی اللہ علیہ وسلم سے کبیرہ گناہوں کی بابت دریافت کیا گیا کہ (وہ کون کون سے ہیں؟) تو آپ نے فرمایا: «الشِّرْكُ بِاللَّهِ، وَالْيَأْسُ مِنْ رَوْحِ اللَّهِ، وَالْأَمْنُ مِنْ مَكْرِ اللَّهِ» ”اللہ تعالیٰ کے ساتھ شرک کرنا، اللہ تعالیٰ کی رحمت سے مایوس ہونا، اور اللہ کی تدبیر اور گرفت سے بے خوف ہو جانا“۔

[۴] اور حضرت عبد اللہ بن مسعود رضی اللہ عنہ نے فرمایا: «أَكْبَرُ الْكَبَائِرِ: الْإِشْرَاكُ بِاللَّهِ، وَالْأَمْنُ مِنْ مَكْرِ اللَّهِ، وَالْقَنُوطُ مِنْ رَحْمَةِ اللَّهِ، وَالْيَأْسُ مِنْ رَوْحِ اللَّهِ» ”سب سے بڑے گناہ یہ ہیں: اللہ تعالیٰ کے ساتھ شرک کرنا، اللہ تعالیٰ کی تدبیر سے بے خوف ہو جانا، اور اللہ تعالیٰ کی رحمت اور فضل سے مایوس ہو جانا“۔ اس کو عبد الرزاق نے روایت کیا ہے۔

- «الشِّرْكُ بِاللَّهِ»: اس سے مراد شرک اکبر اور شرک اصغر ہے، اور شرک اصغر بھی دیگر کبیرہ گناہوں سے بڑا ہے۔
- «وَالْأَمْنُ مِنْ مَكْرِ اللَّهِ»: نعمتوں کے حصول کے باوجود اللہ تعالیٰ کی نافرمانی کرتا رہے۔
- «وَالْقَنُوطُ مِنْ رَحْمَةِ اللَّهِ»: اللہ کی رحمت اور حصول مطلوب کو بعید از امکان سمجھے۔
- «وَالْيَأْسُ مِنْ رَوْحِ اللَّهِ»: مکروہ اور ناپسندیدہ شے کے زائل ہو جانے کو دور سمجھے۔

خلاصہ:

اللہ کی راہ کے راہی کو دو چیزوں کا سامنا کرنا پڑتا ہے جو اسے اپنے رب سے روکنے کی کوشش کرتے ہیں، وہ ہیں: اللہ کی تدبیر سے بے خوف ہو جانا اور اللہ کی رحمت سے مایوس ہو جانا، جب اس کو کوئی مصیبت پہنچتی ہے یا مرغوب شے حاصل نہیں ہو پاتی تو اگر اس کا رب اس کا تدارک نہیں کر دیتا تو اس کے اوپر مایوسی اور ناامیدی طاری ہو جاتی ہے وہ کشادگی اور غم کے بادل چھٹنے کو بعید سمجھنے لگتا ہے اور اس کے اسباب کے لیے کوششیں نہیں کرتا۔ جہاں تک اللہ کی تدبیر سے بے خوف ہونے کی بات ہے تو ہم دیکھتے ہیں کہ انسان نعمتوں کی کثرت کے باوجود معاصی میں ڈوبا رہتا ہے اور اس خام خیالی میں مبتلا رہتا ہے کہ چونکہ وہ حق پر ہے اسی لیے اسے یہ نعمتیں حاصل ہو رہی ہیں، ایسی صورت حال میں کوئی شک نہیں کہ یہ استدرج (اللہ کی طرف سے ڈھیل) ہے۔

مسائل:

پہلا: سورہ اعراف کی آیت ﴿أَفَأَمِنُوا مَكْرَ اللَّهِ﴾ کی تفسیر۔
دوسرا: سورہ حجر کی آیت ﴿قَالَ وَمَنْ يَقْنَطُ مِنْ رَحْمَةِ رَبِّهِ إِلَّا الضَّالُّونَ﴾ کی تفسیر۔
تیسرا: اللہ کی تدبیر سے بے خوف رہنے پر شدید وعید وارد ہے (کہ وہ گناہ کبیرہ ہے)۔
چوتھا: اللہ کی رحمت سے مایوس ہونے پر بھی شدید وعید وارد ہے۔

[۳۵] اللہ تعالیٰ کی تقدیر پر صبر کرنا ایمان باللہ کا حصہ ہے

صبر کی تین قسمیں ہیں:

تقدیر میں لکھی ہوئی پریشانیوں پر صبر کرنا: جیسے موت کو قریب دیکھ کر صبر کرنا۔	گناہ کے کاموں سے صبر کرنا، یہاں تک کہ اجتناب کر لیا جائے: جیسے شرک اور تمام حرام کاموں سے پرہیز کرنا۔	نیک کاموں پر صبر کرنا، یہاں تک کہ ادا کر دیا جائے: یہ اوامر پر صبر کرنا ہے، جیسے نماز اور روزہ۔
---	---	---

نیک کاموں پر صبر کرنے کو اس لیے مقدم کیا گیا ہے کہ یہ الزامی ہیں اور ان کا تعلق فعل سے ہے، پھر گناہ کے کاموں سے صبر کو ذکر کیا ہے کیونکہ یہ رک جانا ہے، جہاں تک تقدیر پر راضی ہونے کا سوال ہے تو یہ بندے کے بس سے باہر کی چیز ہے، رہی بات جس (بندے) سے یہ چیزیں متعلق ہوتی ہیں اس اعتبار سے کبھی کبھی انسان کے لیے گناہ کے کاموں سے صبر کرنا نیک کاموں پر صبر کرنے کے مقابلے میں زیادہ شاق ہوتا ہے۔

مصیبت و پریشانی کے وقت لوگوں کے چار حالات ہوتے ہیں:

ناراض ہونے والے (ان کا یہ عمل کبیرہ گناہ ہے اور بسا اوقات کفر تک پہنچا دیتا ہے): دل سے (ناراض ہوتے ہیں) زبان سے (ہذیان بکتے اور بربادی و ہلاکت کی دعا کرتے ہیں) اور اعضاء و جوارح سے ناراضگی کا اظہار کرتے ہوئے (خود کار خسار پہنچتے، گریبان چاک کرتے، اور بالوں کو نوچتے ہیں)۔	صبر کرنے والے (یہ بالاجماع واجب ہے): دل، زبان اور اعضاء و جوارح سے، یہ ان کے لیے مشکل اور ناپسندیدہ ضرور ہوتا ہے مگر پھر بھی صبر و تحمل کا مظاہرہ کرتے ہیں۔	راضی رہنے والے (یہ مستحب ہے): اپنے رب سے مکمل طور پر راضی رہنے کی وجہ سے، ایسے لوگوں کے نزدیک نعمت اور مصیبت برابر ہوتے ہیں، وہ اسے اس نظر سے دیکھتے ہیں کہ یہ ان کے رب کا فیصلہ ہے۔	شکر ادا کرنے والے (یہ سب سے اعلیٰ مرتبہ ہے): ان کا خیال ہوتا ہے کہ یہ گناہوں کو مٹانے اور ایمان اور نیکیوں میں اضافے کا سبب ہے، اور یہ کہ اس کے سوا بھی بڑی بڑی مصیبتیں ہیں۔
--	--	---	---

پہلی دلیل:

[۱] ارشاد الہی ہے: ﴿وَمَنْ يُؤْمِنْ بِاللَّهِ يَهْدِ اللَّهُ قَلْبَهُ﴾، قَالَ عَلَقَمَةُ: (هُوَ الرَّجُلُ تُصِيبُهُ الْمُصِيبَةُ فَيَعْلَمُ أَنَّهَا مِنْ عِنْدِ اللَّهِ؛ فَيَرْضَى وَيُسَلِّمُ) (اور جو کوئی اللہ پر ایمان لاتا ہے، اللہ اس کے دل کو ہدایت بخشتا ہے اور اللہ ہر چیز سے باخبر ہے)، حضرت علقمہ رضی اللہ عنہ فرماتے ہیں: ”اس سے مراد ایسا شخص ہے جسے کوئی تکلیف پہنچے تو وہ یہ سمجھے کہ یہ اللہ تعالیٰ کی طرف سے ہے، چنانچہ وہ اس پر راضی ہو اور دل سے اسے تسلیم کرے۔“

• ﴿يَهْدِ قَلْبَهُ﴾: اللہ تعالیٰ اسے اطمینان عطا فرماتا ہے، اور جب دل ہدایت پا جائے تو اعضاء و جوارح بھی ہدایت پا جاتے ہیں۔

دوسری دلیل:

[۲] صحیح مسلم میں حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: «اِثْنَتَانِ فِي النَّاسِ هُمَا بِهِمْ كُفْرٌ: الطَّغْنُ فِي النَّسَبِ، وَالنِّيَاحَةُ عَلَى الْمَيِّتِ» ”لوگوں میں دو باتیں کفر کی ہیں: (لوگوں کے) حسب نسب پر طعن کرنا، اور فوت شدہ پر نوحہ کرنا۔“

• «الطَّغْنُ فِي النَّسَبِ»: یعنی اس میں عیب جوئی کرنا یا اس کا انکار کرنا، یہ کافرانہ عمل ہے۔
• «وَالنِّيَاحَةُ عَلَى الْمَيِّتِ»: یہی موضع شاہد ہے، کہ نوحہ کرنا ناراضگی کی دلیل ہے۔

تیسری دلیل:

[۳] صحیح بخاری اور صحیح مسلم میں حضرت عبد اللہ بن مسعود رضی اللہ عنہ سے مروی ہے کہ: «لَيْسَ مِنَّا مَنْ ضَرَبَ الْخُدُودَ، وَشَقَّ الْجُيُوبَ، وَدَعَا بِدَعْوَى الْجَاهِلِيَّةِ» ”جو شخص (صدے کے وقت) چہرے پر دو ہتھ مارے، گریبان پھاڑے اور جہالت کے بول بولے، وہ ہم میں سے نہیں۔“

چوتھی دلیل:

[۴] اور حضرت انس رضی اللہ عنہ سے مروی ہے کہ رسول اللہ ﷺ نے فرمایا: «إِذَا أَرَادَ اللَّهُ بِعَبْدِهِ الْخَيْرَ؛ عَجَّلَ لَهُ الْعُقُوبَةَ فِي الدُّنْيَا، وَإِذَا أَرَادَ بِعَبْدِهِ الشَّرَّ؛ أَمْسَكَ عَنْهُ بِذَنْبِهِ حَتَّى يُوَافِيَ بِهِ يَوْمَ الْقِيَامَةِ» ”جب اللہ تعالیٰ اپنے بندے سے خیر خواہی کرنا چاہے تو اسے اس کے گناہوں کی سزا اسی دنیا میں جلد دے دیتا ہے، اور جب اللہ اپنے بندے سے برائی کا ارادہ کرے تو اس سے اس کے گناہ کی سزا کو روک لیتا ہے، یہاں تک کہ قیامت کو اس کا پورا پورا حساب لے گا۔“

- «يَدْعُوَ الْجَاهِلِيَّةَ»: ہر وہ چیز جس کا سرا جاہلیت سے جاملتا ہو، جیسے گھروں کو منہدم کر دینا، برتنوں کو توڑ ڈالنا، کھانا خراب کر دینا، یا اس جیسی چیزیں انجام دینا، جیسا کہ بعض لوگ مصیبت کے وقت کرتے ہیں۔
- «إِذَا أَرَادَ اللَّهُ بِعَبْدِهِ»: شریکات خود اللہ تعالیٰ کی مراد نہیں ہوتی ہے، جیسا کہ نبی ﷺ کا فرمان ہے: «وَالشَّرُّ لَيْسَ إِلَيْكَ» ”شر کی نسبت تیری طرف نہیں ہے“، اللہ تعالیٰ کسی حکمت کے تحت اس (شر) کا ارادہ فرماتا ہے، ایسی صورت میں وہ شر بھی حکمت پر مشتمل ہونے کی وجہ سے خیر ہی ہوتی ہے۔
- حدیث کا مقصود مصیبت زدہ کو تسلی دینا اور ڈھارس بندھانا ہے تاکہ وہ جزع فزع نہ کرے کہ ممکن ہے کہ یہ اس کے لیے خیر کا باعث ہو، اور یاد رہے کہ ہر حال میں دنیا کا عذاب آخرت کے عذاب کے مقابلے میں ہلکا ہے، لہذا اسے چاہیے کہ اللہ کی حمد و ثنایاں کرے کہ اس نے اس سزا کو آخرت کے لیے اٹھا کر نہیں رکھا۔

پانچویں دلیل:

نبی ﷺ نے فرمایا: «إِنَّ عِظَمَ الْجَزَاءِ مَعَ عِظَمِ الْبَلَاءِ، وَإِنَّ اللَّهَ تَعَالَى إِذَا أَحَبَّ قَوْمًا ابْتَلَاهُمْ؛ فَمَنْ رَضِيَ فَلَهُ الرِّضَا، وَمَنْ سَخِطَ فَلَهُ السُّخْطُ» ”بڑی آزمائش میں بڑا بدلہ ہوتا ہے، اور اللہ تعالیٰ جب کسی قوم سے محبت کرتا ہے تو انہیں آزما تا ہے، جو شخص (اس آزمائش پر) راضی ہو، اللہ تعالیٰ اس سے راضی ہو جاتا ہے اور جو شخص (اس آزمائش پر) ناخوش ہو، اللہ تعالیٰ اس سے ناخوش اور ناراض ہو جاتا ہے۔“ اس حدیث کو امام ترمذی نے حسن کہا ہے۔

• حدیث سے مستنبط فوائد:

۱. مصیبت و آزمائش جتنی بڑی ہوگی اور انسان اس پر صبر کرے تو جزا بھی اتنی ہی بڑی ہوگی۔
۲. اللہ تعالیٰ جب کسی قوم سے محبت کرتا ہے تو اسے شرعی اور کوئی طور پر مقدر کی ہوئی تقدیر کے ذریعے آزماتا ہے۔
۳. اللہ تعالیٰ کے لیے صفت محبت، صفت سخط اور صفت رضا کو ثابت کرنا، تمثیل اور تکلیف سے بچتے ہوئے۔

مسائل:

- پہلا: سورۃ تغابن کی آیت ﴿وَمَنْ يُؤْمِنْ بِاللَّهِ يَهْدِ اللَّهُ قَلْبَهُ﴾ کی تفسیر۔
 دوسرا: (اللہ کے فیصلوں یعنی تقدیر پر صبر کرنا بھی) ایمان باللہ کا حصہ ہے۔
 تیسرا: کسی کے حسب نسب پر طعن کرنا (اس میں عیب لگانا یا اس کا انکار کرنا کفر اصغر ہے)۔
 چوتھا: چہرے پر دو ہٹ مارنے، گریبان چاک کرنے اور جہالت کے بول بولنے والے شخص کے بارے میں سخت وعید وارد ہے (کیونکہ نبی ﷺ نے ایسا کرنے والے سے براءت کا اظہار فرمایا ہے)۔
 پانچواں: اس بات کی علامت کہ اللہ تعالیٰ اپنے بندے کے ساتھ بھلائی چاہتا ہے (ایسے بندے کو اللہ تعالیٰ جلدی کرتے ہوئے دنیا میں ہی سزا دے دیتا ہے)۔
 چھٹا: اور جس کو عذاب و سزا دینا چاہے، اس کی علامت و پہچان بھی بتائی گئی ہے (کہ اللہ تعالیٰ ایسے بندے کی سزا کو آخرت کے لیے مؤخر کر دیتا ہے)۔
 ساتواں: جس بندے سے اللہ تعالیٰ کو محبت ہو اس کی نشانی (یعنی اس کو آزمائش میں مبتلا کرتا ہے)۔
 آٹھواں: اللہ تعالیٰ کے فیصلوں اور تقدیر پر ناخوشی کا اظہار کرنا حرام ہے (یعنی ان چیزوں پر جن کے ذریعہ بندے کی آزمائش ہوتی ہے)۔
 نواں: آزمائشوں پر راضی ہونے کا اجر و ثواب (یعنی اللہ تعالیٰ ایسے بندے سے راضی ہو جاتا ہے)۔

[۳۶] ریاکاری کی مذمت


ایک سے تین تک دلائل:

- [۱] ﴿قُلْ إِنَّمَا أَنَا شَرُّ مَثَلِكُمْ يُوحَىٰ إِلَىٰ أَنَّمَا إِلَهُكُمُ اللَّهُ وَحْدَهُ﴾ الآية. (آپ کہہ دیجیے کہ میں تو تم جیسا ہی ایک انسان ہوں، (ہاں) میری جانب وحی کی جاتی ہے کہ سب کا معبود صرف ایک ہی معبود ہے)۔
- [۲] اور حضرت ابو ہریرہ رضی اللہ عنہ سے مرفوعاً مروی ہے کہ: «قَالَ اللَّهُ تَعَالَى: أَنَا غَنَى الشِّرْكَاءِ عَنِ الشِّرْكِ، مَنْ عَمَلَ عَمَلًا أَشْرَكَ مَعِيَ فِيهِ غَيْرِي تَرَكْتُهُ وَشِرْكُهُ» ”اللہ تعالیٰ ارشاد فرماتا ہے: میں تمام شرکاء سے بڑھ کر شرک سے مستغنی ہوں، جو شخص کوئی ایسا عمل کرے جس میں وہ میرے ساتھ میرے غیر کو بھی شریک کرے تو میں اسے اور اس کے شرک کو چھوڑ دیتا ہوں“۔ مسلم نے اسے روایت کیا ہے۔
- [۳] اور حضرت ابو سعید خدری رضی اللہ عنہ سے مرفوعاً مروی ہے کہ: «أَلَا أُخْبِرُكُمْ بِمَا هُوَ أَخَوْفُ عَلَيْكُمْ عِنْدِي مِنَ الْمَسِيحِ الدَّجَالِ؟» قَالُوا: بَلَىٰ يَا رَسُولَ اللَّهِ، قَالَ: «الشِّرْكَ الْخَفِيُّ؛ يَقُومُ الرَّجُلُ فَيُصَلِّيُ صَلَاتَهُ؛ لِمَا يَرَىٰ مِنْ نَظَرِ رَجُلٍ» ”کیا میں تمہیں وہ چیز نہ بتاؤں جس کا خوف مجھے تم پر مسیح دجال سے زیادہ ہے؟ صحابہ کرام رضی اللہ عنہم نے عرض کیا: کیوں نہیں اے اللہ کے رسول صلی اللہ علیہ وسلم! (ضرور بتلائیے) آپ نے فرمایا: شرک خفی (وہ اس طرح کہ) کوئی شخص نماز کے لیے کھڑا ہو اور اپنی نماز کو محض اس لیے اچھی پڑھے کہ فلاں شخص اسے دیکھ رہا ہے“۔ امام احمد نے اسے روایت کیا ہے۔

- ﴿قُلْ إِنَّمَا أَنَا شَرُّ﴾: نبی صلی اللہ علیہ وسلم کو اس بات کا حکم دیا گیا ہے کہ وہ لوگوں کو اس بات کی خبر دیں کہ وہ ان جیسے ہی ایک انسان ہیں، اور اس کی مزید تاکید اس قول کے ذریعے کی:
- ﴿مَثَلِكُمْ﴾، الایہ کہ ان کی جانب وحی کی جاتی ہے لہذا ان کی اطاعت واجب ہے، لیکن ان کی عبادت کرنا حرام ہے۔
- ﴿لِقَاءَ رَبِّهِ﴾: رضامندی اور نعمتوں والی ملاقات صرف مومنوں کے ساتھ خاص ہے، اور اسی میں آخرت میں اللہ تعالیٰ کا دیدار بھی شامل ہے۔
- ﴿عَمَلًا صَالِحًا﴾: خالص و درست (اخلاص اور متابعت)۔

- «أَنَا أَغْنَى» اس کے دو معنی ہیں:
 ۱. ایسا عمل باطل ہے جس میں ریا کی آمیزش ہو، اور یہ کہ ریاکاری کرنا حرام ہے۔
 ۲. اللہ تعالیٰ کی بے نیازی اور اس کے حق کی عظمت کا بیان، اور یہ کہ کسی کے لیے جائز نہیں کہ وہ اللہ کے ساتھ کسی اور کو شریک ٹھہرائے۔
 - «الْمَسِيحِ الدَّجَالِ»: اس کی داہنی آنکھ پونجھی اور دھنسی ہوئی ہوگی، یہ بنی نوع آدم ہی میں سے ایک جھوٹا اور مکار شخص ہوگا۔
- نبی ﷺ اپنی امت پر مسیح دجال سے بھی زیادہ ریاکاری کا خوف کیوں کھاتے تھے؟
۱. کیونکہ دجال کا فتنہ ظاہر ہوگا جبکہ ریاکاری کا فتنہ پوشیدہ ہوتا ہے، اور ریاکاری سے خود کو بچانا بڑا مشکل کام ہے۔
 ۲. کیونکہ دجال کا فتنہ آخری زمانے کے ساتھ خاص ہے جبکہ ریاکاری کا فتنہ ہر وقت اور ہر جگہ موجود ہے۔
- شرک کی دو قسمیں ہیں:
۱. خفی: جس کا تعلق قلب سے ہو جیسے ریاکاری، اور اس کو شرک السرائر (چھپا ہوا شرک) بھی کہتے ہیں۔
 ۲. جلی: جس کا تعلق قول سے ہو جیسے غیر اللہ کی قسم کھانا، یا فعل سے ہو جیسے غیر اللہ کے سامنے جھکنا۔

ریاکتے ہیں: کوئی عمل اس لیے کرے کہ دوسروں کو دکھائے یا سناے، یہ منافقوں کا کردار ہے۔



ریاکاری کا کیا علاج ہے؟

- ۱۔ اللہ کی تعظیم تو حید سیکھ کر اور اس پر عمل پیرا ہو کر، کیونکہ انسان اگر کما حقہ اللہ کی تعظیم کرنے لگ جائے تو پھر وہ کسی کی پرواہ نہیں کرے گا۔
- ۲۔ ریاکاری کے خوف سے عمل ترک نہیں کرنا، کیونکہ شیطان یا تو آپ کو ریاکاری میں ڈالنا چاہے گا یا پھر غیر اللہ سے ڈرائے گا۔
- ۳۔ دعا کرنا۔
- ۴۔ ریاکاری میں پڑ جانے کے خوف سے اعمال کو پوشیدہ رکھنا۔
- ۵۔ شرعی طریقے پر قبرستانوں کی زیارت کرنا کیونکہ یہ آخرت کی یاد دلاتا ہے، اور ریاکاری کا تعلق دنیا سے ہے۔

مسائل:

پہلا: سورہ کہف کی آیت ﴿قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ﴾ کی تفسیر۔
 دوسرا: عمل صالح میں اگر غیر اللہ کا معمولی سا بھی دخل ہو جائے تو وہ مردود اور ضائع ہو جاتا ہے۔
 تیسرا: کسی عمل میں اگر غیر اللہ کو شریک کیا جائے تو اس کے ضائع ہونے کا بنیادی سبب یہ ہے کہ اللہ تعالیٰ اس سے بالکل مستغنی ہے۔
 چوتھا: اس عمل کے ضائع ہونے کے اسباب میں سے ایک سبب یہ ہے کہ اللہ تعالیٰ اپنے ساتھ شریک کیے جانے والے تمام شرکاء سے افضل و اعلیٰ ہے۔
 پانچواں: نبی ﷺ کو صحابہ کرام رضی اللہ عنہم کے بارے میں ریاکاری کا خدشہ تھا۔ (ان کے بعد والے لوگوں پر تو یہ خدشہ بدرجہ اولیٰ ہوگا)۔
 چھٹا: نبی اکرم ﷺ نے ریا کی تعریف یہ بیان فرمائی کہ کوئی آدمی نماز جیسے عمل کو اللہ کے لیے ادا کرتے ہوئے عمدہ طور پر اس لیے ادا کرے کہ کوئی اسے دیکھ رہا ہے (اسی طرح قول میں تصنع کرنا بھی ہے)۔

[۳۷] انسان کا اپنے عمل سے دنیا چاہنا ایک طرح کا شرک ہے

- یہ باب ان لوگوں کے لیے ہے جو اپنی عبادت پر کسی کی تعریف نہیں چاہتے یا ریاکاری نہیں کرتے بلکہ وہ خالص اللہ کی ہی عبادت کرتے ہیں، لیکن اس عبادت کے صلے میں وہ دنیاوی فائدہ چاہتے ہیں، جیسے مال و دولت، منصب و مرتبہ اور صحت و تندرستی وغیرہ، تو ایسا آدمی آخرت کے ثواب سے غافل ہو کر دنیا کمانے کی غرض سے عبادت کر رہا ہے۔
- اس میں کوئی حرج نہیں کہ انسان نماز میں دعا کرے اور اللہ تعالیٰ سے مال طلب کرے، لیکن اسی مقصد کی خاطر نماز نہ پڑھے، یہ بڑی ہی گھٹیا بات ہے کہ انسان اپنی عبادت کے ذریعے آخرت کی بجائے دنیا طلب کرے۔
- تعمیہ: کچھ لوگ جب عبادات کے فوائد کے حوالے سے گفتگو کرتے ہیں تو اسے دنیاوی فوائد سے جوڑ دیتے ہیں، جبکہ ہونا تو یہ چاہیے کہ ہم دنیاوی فوائد کو ہی اصل نہ مان لیں۔
- یہ باب ریا والے باب سے زیادہ خطرناک ہے، کیونکہ ریا ممکن ہے ایک نماز میں طاری ہو، جبکہ آخرت کے عمل کے ذریعے دنیا چاہنا ایسا عمل ہے جس کا خطرہ تمام عبادتوں پر منڈلاتا رہتا ہے۔

اس باب کے حساب سے لوگوں کی پانچ اقسام ہیں:

جائز ہے، جیسے کوئی گھر خریدنے کی غرض سے تجارت کرے۔	دنیاوی عمل کے ذریعے دنیا چاہنا:
مستحب ہے، جیسے کوئی صدقہ کرنے کی نیت سے زراعت کرے۔	دنیاوی عمل کے ذریعے آخرت چاہنا:
کیا ہی خوب ہے ایسا آدمی، یہ سب سے اعلیٰ مرتبہ ہے۔	آخرت کے عمل کے ذریعے آخرت چاہنا:
اس شرط کے ساتھ صحیح ہے کہ آخرت کا پہلو غالب رہے: ﴿رَبَّنَا آئِنَا فِي الدُّنْيَا حَسَنَةً وَفِي الْآخِرَةِ حَسَنَةً﴾ (اے ہمارے رب! ہمیں دنیا میں نیکی دے اور آخرت میں بھی بھلائی عطا فرما)۔	آخرت کے عمل کے ذریعے دنیا و آخرت چاہنا:
شرک اصغر ہے، جیسے کوئی مال ہی کمانے کی غرض سے لوگوں کو نماز پڑھائے۔	آخرت کے عمل کے ذریعے دنیا چاہنا:

- کیسے پہچانا جائے گا کہ مقصود دنیا کمانا ہے یا آخرت؟ «إِنْ أُعْطِيَ رَضِيَ، وَإِنْ لَمْ يُعْطَ سَخِطَ» (اگر اس کو دیا جائے تو راضی ہو جاتا ہے، اور اگر نہ دیا جائے تو ناراض ہو جاتا ہے)۔
- تنبیہ: بعض لوگ امتحانات کے زمانے میں بڑی خلوص و دلجمعی کے ساتھ عبادت کرتے ہیں اور جب نتیجہ نکل جاتا ہے تو عبادت کرنا ترک کر دیتے ہیں۔

پہلی دلیل:

[۱] ﴿مَنْ كَانَ يُرِيدُ الْحَيَاةَ الدُّنْيَا وَزِينَتَهَا نُوَفِّ إِلَيْهِمْ أَعْمَلَهُمْ فِيهَا﴾ الْآيَتَيْنِ. ارشاد الہی ہے: (جو لوگ اس دنیا کی زندگی اور اس کی خوشنمائی کے طالب ہیں، ان کے اعمال کا سارا بدلہ ہم انہیں دنیا میں ہی دے دیتے ہیں)۔

یہ سورہ اسراء (بنی اسرائیل) کی آیت سے خاص ہے: ﴿مَنْ كَانَ يُرِيدُ الْعَاجِلَةَ عَجَلْنَا لَهُ فِيهَا مَا نَشَاءُ لِمَنْ نُرِيدُ ثُمَّ جَعَلْنَا لَهُ جَهَنَّمَ يَصْلَاهَا مَذْمُومًا مَدْحُورًا﴾ (جس کا ارادہ صرف اس جلدی والی دنیا (فوری فائدہ) کا ہی ہو اسے ہم یہاں جس قدر جس کے لیے چاہیں سر دست دیتے ہیں بالآخر اس کے لیے ہم جہنم مقرر کر دیتے ہیں جہاں وہ بُرے حالوں دھتکارا ہوا داخل ہو گا)، لہذا معاملہ اللہ کی مشیت کے تحت ہے کہ وہ کسے اور کتنا دینا چاہتا ہے۔

دوسری دلیل:

صحیح میں حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: «تَعَسَّ عَبْدُ الدِّينَارِ، تَعَسَّ عَبْدُ الدَّرْهَمِ، تَعَسَّ عَبْدُ الْخَمِيصَةِ، تَعَسَّ عَبْدُ الْخَمِيلَةِ، إِنْ أُعْطِيَ رَضِيَ، وَإِنْ لَمْ يُعْطَ سَخِطَ، تَعَسَّ وَانْتَكَسَ، وَإِذَا شَيْكَ فَلَا انْتَقَشَ، طُوبَى لِعَبْدٍ آخِذٍ بِعِنَانٍ فَرَسِهِ فِي سَبِيلِ اللَّهِ، أَشَعَتْ رَأْسُهُ، مُعْبَرَةٌ قَدَمَاهُ، إِنْ كَانَ فِي الْحِرَاسَةِ كَانَ فِي الْحِرَاسَةِ، وَإِنْ كَانَ فِي السَّاقَةِ كَانَ فِي السَّاقَةِ، إِنْ اسْتَأْذَنَ لَمْ يُؤْذَنْ لَهُ، وَإِنْ شَفَعَ لَمْ يُشَفَّعْ» ”درہم و دینار (روپے پیسے) کا بندہ ہلاک ہوا، اور چادر کمر کا بندہ ہلاک ہوا، اگر اسے یہ چیزیں مل جائیں تو خوش اور نہ ملیں تو ناخوش اور ناراض ہو جاتا ہے، یہ برباد اور سرنگوں ہو، اگر اسے کانٹا چبھے تو نکالنا جاسکے۔ اور اس بندے کے لیے خوشخبری ہے جو اللہ تعالیٰ کی راہ میں اپنے گھوڑے کی لگام تھامے ہوئے ہے، اس کا سر (بال) پر اگندہ اور پاؤں گرد آلود ہیں، اگر اسے پہرہ پر لگا دیا جاتا ہے تو وہ پہرہ دیتا ہے، اور اگر اسے فوج کے پیچھے رکھا جاتا ہے تو وہ پیچھے ہی رہتا ہے، اگر اجازت مانگے تو اجازت نہ ملے اور اگر وہ (کسی کی) سفارش کرے تو اس کی سفارش نہ مانی جائے۔“

- «تَعَسَّ»: خائب و خاسر ہوا «عَبْدُ الدِّينَارِ»: دینار یعنی نقد سونا، اس کو عبد الدینار اس لیے کہا گیا ہے کہ اس سے اس کا تعلق بالکل ویسے ہی ہوتا ہے جیسے بندے کا رب کے ساتھ کہ اس کا ہم و غم صرف یہی درہم و دینار کمانا ہوتا ہے اور اسے رب کی بندگی پر فوقیت دیتا ہے۔
- «الدَّرْهَمِ»: درہم یعنی نقد چاندی۔
- «عَبْدُ الْخَمِيصَةِ»، «عَبْدُ الْخَمِيلَةِ»: جو ظاہری چیزوں اور اثاثے کی فکر میں ہی لگا رہے۔
- «إِنْ أُعْطِيَ رَضِيَ»: اس کا راضی اور ناراض ہونا صرف مال کی خاطر ہوتا ہے، اسی لیے اسے اس کا بندہ کہا گیا ہے۔
- «وَانْتَكَسَ»: اس کی چاہت کے برخلاف معاملات الٹ جاتے ہیں بایں حیثیت کے جو وہ کرنا چاہتا ہے وہ اسے میسر نہیں آتا۔
- «وَإِذَا شَيْكَ فَلَا انْتَقَشَ»: جب اسے کوئی کانٹا چبھ جائے وہ اسے نکالنے کی بھی استطاعت نہیں رکھتا۔
- یہ تینوں جملے یا تو من باب الخبر ہیں یا پھر اس کے اوپر بدعا ہیں۔

- «طُوبَى»: اس آدمی کی جو سب سے بہتر حالت ہو سکتی ہے، یہ بھی کہا گیا ہے کہ جنت میں ایک درخت کا نام، اور پہلا معنی زیادہ عام ہے۔
- «فِي سَبِيلِ اللَّهِ»: اس کا ضابطہ یہ ہے کہ قتال اعلائے کلمۃ اللہ کی خاطر کرے نہ کہ غیرت و حمیت اور وطن کی خاطر۔
- «أَشْعَثَ رَأْسُهُ»: اللہ کے راستے میں پڑنے والے غبار کی وجہ سے، اللہ کی طاعت میں اپنے بدن پر پڑنے والے گرد و غبار سے اپنی حالت اور اپنے بدن کی صفائی ستھرائی کا خاص خیال نہیں رکھتا، اس کے پاؤں اللہ کی راہ میں نکلنے کی وجہ سے غبار آلود ہوتے ہیں، اور یاد رہے بلا تکلف اگر اللہ کی عبادت کا اثر جسم پر ظاہر ہو تو بندہ کو اس پر اجر دیا جائے گا، جیسا کہ نبی ﷺ نے فرمایا: «لَحْلُوفٌ فَمِ الصَّائِمِ» ”روزہ دار کے منہ کی بدبو“۔
- «السَّاقَةِ»: لشکر کے آخری حصہ میں ہوتا ہے، ان دونوں جملوں کے دو معانی ممکن ہیں اور حدیث دونوں معانی کو محتمل ہے۔
- ۱. وہ اس کی پرواہ نہیں کرتا کہ اسے کہاں رکھا جا رہا ہے، وہ اعلیٰ مرتبہ کا سوال نہیں کرتا مثلاً یہ نہیں کہتا کہ مجھے لشکر کے اگلے حصے میں جگہ دو۔
- ۲. اگر وہ حراست اور پہرہ داری میں لگا ہوتا ہے تو اپنا حق ادا کرتا ہے، اسی طرح لشکر کے آخری حصے میں رہنے پر بھی اپنا حق ادا کرتا ہے۔
- «إِنْ اسْتَأْذَنَ»: لوگوں کے نزدیک اس کی کوئی قدر و منزلت، جاہ اور عزت و مرتبہ نہیں ہوتی، ہاں مگر اللہ کے نزدیک (اس کا اپنا مقام) ہوتا ہے۔
- وجہ شاہد یہ ہے کہ کچھ لوگ دنیا کی عبادت کرنے والے (دنیا دار) ہوتے ہیں، اسی کی خاطر ناراض ہوتے ہیں (اور راضی بھی)، اور حدیث نے لوگوں کو درج ذیل خانوں میں تقسیم کر دیا ہے:
- ۱. جس کا ہم و غم صرف دنیا ہوتا ہے کہ مال جمع کرے اپنی حالت بہتر بنائے، وہ اپنے دل کا اسیر ہو جاتا ہے جو اسے اللہ کے ذکر و عبادت سے غافل کر دیتی ہے، ہوتا یہ ہے کہ معاملہ اس کے اوپر الٹ جاتا ہے اور وہ ادنیٰ تکلیف سے چھٹکارا پانے کی صلاحیت بھی اپنے اند نہیں پاتا۔

۲. اس کا اہم مقصد آخرت ہوتا ہے، وہ اس کے لیے بڑی سے بڑی جہاد فی سبیل اللہ جیسی مشقتیں اٹھاتا ہے، اور اس کے باوجود اپنی ذمہ داریوں کو بحسن و خوبی انجام دیتا ہے، اور چونکہ اس کا مقصد لوگوں کو خیر و بھلائی پہنچانا ہوتا ہے لہذا لوگوں کی سفارشیں بھی کرتا ہے۔

مسائل:

پہلا: انسان کا آخرت کے عمل سے دنیا طلب کرنا (مذموم ہے)۔

دوسرا: سورہ ہود کی آیت ﴿مَنْ كَانَ يُرِيدُ الْحَيَاةَ الدُّنْيَا وَزِينَتَهَا﴾ کی تفسیر۔

تیسرا: (دنیا کے حریص) مسلمان کو (عَبْدَ الدِّينَارِ وَالْدَّرْهِمِ وَالْخَمِيصَةِ) (درہم و دینار اور کپڑوں کا بندہ) کہا گیا ہے۔

چوتھا: درہم و دینار اور چادر و کپڑے کے (طالب) بندے کی تفسیریوں کی گئی ہے کہ اگر اس کی آرزو اور خواہش پوری ہو جائے تو خوش ورنہ ناخوش۔

پانچواں: نبی ﷺ کے فرمان: «تَعَسَّ وَانْتَكَسَ» کی تشریح اور وضاحت۔ (ممکن ہے کہ یہ خبر ہو اور یہ بھی ممکن ہے کہ بددعا ہو)۔

چھٹھا: نبی ﷺ کے فرمان: «وَإِذَا شَيْكَ فَلَا اَنْتَقَشْ» کی تشریح اور وضاحت۔ (ممکن ہے کہ یہ خبر ہو اور یہ بھی ممکن ہے کہ بددعا ہو)۔

ساتواں: حدیث میں مذکور صفات کے حامل مجاہد کی تعریف (درحقیقت یہی لوگ تعریف کے مستحق ہیں، نہ کہ درہم و دینار اور کپڑا و قدرت و منزلت کی چاہت رکھنے والے)۔

[۳۸] اللہ تعالیٰ کی حلال کردہ چیز کو حرام یا حرام کردہ چیز کو حلال کرنے میں علماء و امراء کی اطاعت ان کو رب کا درجہ دینا ہے

اللہ کی معصیت میں علماء یا امراء کی اطاعت کے حالات:

جہالت کی بنا پر یہ سمجھتے ہوئے اس کی پیروی کرے کہ یہ اللہ کا حکم ہے، تو اس میں تفصیل ہے

۱- اس کے لیے خود سے حق کی معرفت حاصل کرنا آسان ہو، ایسی صورت میں وہ تقصیر اور کوتاہی کرنے والا گردانا جائے گا اور گناہگار ہوگا۔

۲- نہ تو وہ عالم ہو اور نہ ہی اس کے لیے سیکھنا اور علم حاصل کرنا ممکن ہو اور وہ ان کی تقلید یہ سمجھتے ہوئے کر رہا ہو کہ یہی حق ہے، تو اس پر کوئی حرج نہیں، وہ معذور سمجھا جائے گا۔

کفر اصغر اور بڑا خطرناک و سنگین ہے، اور ممکن ہے کہ کفر اکبر میں پڑ جائے اللہ کے حکم سے راضی ہوتے ہوئے اور یہ جانتے ہوئے کہ اللہ کا حکم ہی بندوں اور مملکتوں کے لیے سب سے مناسب اور درست ہے، لیکن وہ ان کی بات خواہشات نفس کی پیروی کرتے ہوئے مانے، جیسے مقصود اس سے وظیفہ اور نوکری حاصل کرنا ہو، اور اس کی وجہ سے کسی مسلم کا حق مارا جاتا ہو تو وہ ظالم ہوگا۔

کفر اکبر ہے ان کی بات سے راضی ہوتے ہوئے انہی کو مقدم کرتے ہوئے اور اللہ کے حکم سے ناراضگی ظاہر کرتے ہوئے ان کی بات مانے، کیونکہ جس نے بھی اللہ کے نازل کردہ کو ناپسند وہ کافر ہے، اسی طرح جو یہ اعتقاد رکھے کہ ان کا حکم اللہ کے حکم کے مساوی ہے یا اس سے افضل ہے۔

پہلی اور دوسری دلیل:

[۱] حضرت عبداللہ بن عباس رضی اللہ عنہما نے فرمایا: «يُوشِكُ أَنْ تَنْزَلَ عَلَيْكُمْ حِجَارَةٌ مِنَ السَّمَاءِ، أَقُولُ: قَالَ رَسُولُ اللَّهِ ﷺ، وَتَقُولُونَ: قَالَ أَبُو بَكْرٍ وَعُمَرُ!» ”(تمہارا یہی حال رہا تو) قریب ہے کہ تم پر آسمان سے پتھر برسے، میں تمہیں رسول اللہ صلی اللہ علیہ وسلم کا فرمان سناتا ہوں اور تم (اس کے مد مقابل) حضرت ابو بکر اور حضرت عمر رضی اللہ عنہما کی بات کرتے ہو۔“

[۲] اور امام احمد رحمہ اللہ نے فرمایا: «عَجِبْتُ لِقَوْمٍ عَرَفُوا الْإِسْنَادَ وَصَحَّحَتْهُ؛ يَذْهَبُونَ إِلَى رَأْيِي سُفْيَانَ، وَاللَّهُ تَعَالَى يَقُولُ: ﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾، أَتَدْرِي مَا الْفِتْنَةُ؟ الْفِتْنَةُ الشُّرْكُ؛ لَعَلَّهُ إِذَا رَدَّ بَعْضُ قَوْلِهِ أَنْ يَقَعَ فِي قَلْبِهِ شَيْءٌ مِنَ الزَّيْغِ فَيَهْلِكَ» ”مجھے ان لوگوں پر تعجب ہے جو حدیث کی سند اور اس کے صحیح ہونے کا علم ہو جانے کے بعد بھی سفیان ثوری رحمہ اللہ کی رائے پر عمل کرتے ہیں، جبکہ اللہ تعالیٰ فرماتا ہے: (رسول صلی اللہ علیہ وسلم کے حکم کی مخالفت کرنے والوں کو ڈرنا چاہیے کہ ان پر کوئی فتنہ یا سخت عذاب نہ آپڑے)“، جانتے ہو فتنہ کیا ہے؟ اس سے مراد شرک ہے، ہو سکتا ہے کہ جب انسان رسول اللہ صلی اللہ علیہ وسلم کی کسی بات کو چھوڑ دے تو اس کے دل میں کجی آجائے اور وہ ہلاک ہو جائے۔“

- «قَالَ أَبُو بَكْرٍ وَعُمَرُ!»: حضرت ابو بکر و عمر رضی اللہ عنہما سے یہ ثابت نہیں ہے کہ انہوں نے اپنی رائے سے نص کی مخالفت کی ہو۔
- ﴿يُخَالِفُونَ عَنْ أَمْرِهِ﴾: یعنی آپ صلی اللہ علیہ وسلم کی بات سے بے رغبتی اور بے پروائی دکھاتے ہوئے اس سے اعراض کرنا۔

تیسری دلیل:

[۳] حضرت عدی بن حاتم رضی اللہ عنہ سے روایت ہے کہ انہوں نے نبی اکرم صلی اللہ علیہ وسلم کو یہ آیت تلاوت فرماتے ہوئے سنا: ﴿أَتَحْذَرُوا أَجْبَارَهُمْ وَرَهْبَكُنْهُمْ أَزْكَأَ مِنْ دُوبِ اللَّهِ﴾ الآية، قَالَ: فَقُلْتُ لَهُ: إِنَّا لَسْنَا نَعْبُدُهُمْ، قَالَ: «أَلَيْسَ يُحَرِّمُونَ مَا أَحَلَّ اللَّهُ فَتُحَرِّمُونَهُ، وَيُحِلُّونَ مَا حَرَّمَ اللَّهُ فَتُحِلُّونَهُ؟»، فَقُلْتُ: بَلَى، قَالَ: «فَتِلْكَ عِبَادَتُهُمْ» (ان لوگوں نے اللہ کو چھوڑ کر اپنے عالموں اور درویشوں کو رب بنا لیا ہے)، وہ کہتے ہیں: میں نے آپ سے کہا: ہم ان علماء اور بزرگوں کی عبادت نہیں کرتے تھے، آپ صلی اللہ علیہ وسلم نے فرمایا: کیا ایسا نہیں تھا کہ تم اللہ کی حلال کردہ چیزوں کو ان کے کہنے پر حرام اور اللہ کی حرام کردہ چیزوں کو ان کے کہنے پر حلال سمجھتے تھے؟ میں نے کہا: ہاں ایسا ہی تھا، تو آپ نے فرمایا: یہی تو ان کی عبادت ہے۔“ اس حدیث کو امام احمد اور ترمذی نے روایت کیا ہے، اور امام ترمذی نے اسے حسن قرار دیا ہے۔

- ﴿أَجْبَارَهُمْ﴾: بہت زیادہ علم رکھنے والا عالم۔ ﴿وَرَهْبَكُنْهُمْ﴾: عابد و زاہد۔
- «إِنَّا لَسْنَا نَعْبُدُهُمْ»: ہم ان کے لیے رکوع و سجود اور ذبح و نذر نہیں کرتے تھے، لیکن نبی صلی اللہ علیہ وسلم نے انہیں سمجھایا کہ یہاں عبادت سے مراد ان کی اطاعت کرنا ہے، یعنی یہ مقید عبودیت ہے۔

مسائل:

پہلا: سورہ نور کی آیت ﴿فَلْيَحْذَرِ الَّذِينَ يُخَالِفُونَ عَنْ أَمْرِهِ﴾ کی تفسیر۔

دوسرا: سورہ برأت کی آیت ﴿أَتَخَذُوا أَحْبَارَهُمْ وَرُهْبَانَهُمْ أَرْبَابًا﴾ کی تفسیر۔

تیسرا: عبادت کے اس معنی و مفہوم کا بیان جس کا انکار حضرت عدیؓ نے کیا تھا (کہ یہاں مقصود ان کی اطاعت کے ذریعے ان کی عبادت کرنا ہے)۔

چوتھا: حضرت ابن عباسؓ نے حضرت ابو بکر و عمرؓ اور امام احمدؒ نے امام سفیان ثوریؒ کے نام پیش کرنے پر انکار کیا۔ (جس سے معلوم ہوا کہ نبی ﷺ کے مقابل کسی کو بھی پیش نہیں کیا جاسکتا)۔

پانچواں: اس میں اس بات پر بھی تنبیہ ہے کہ اب حالات اس حد تک تبدیل ہو چکے ہیں کہ اکثر عوام کے نزدیک بزرگوں کی عبادت ہی افضل ترین عمل کی حیثیت اختیار کر گئی ہے، اور اسے ولایت کا نام دیا جاتا ہے، اسی طرح علم و فقہ کے نام پر اہل علم کی بھی عبادت ہوتی ہے۔ پھر حالات اس قدر بدلے کہ اللہ کے سوا ان لوگوں کی بھی پرستش ہونے لگی جو صالح نہ تھے، اور دوسرے لفظوں میں یوں کہیں کہ ان کی بھی عبادت ہونے لگی جو اصحاب علم نہیں بلکہ جاہل مطلق ہیں۔ (لہذا ہمیں ڈرتے رہنا چاہیے، اور ہم یہ جان لیں کہ اللہ کی شریعت ہی ایسی چیز ہے جس کی حفاظت کرنا اور دیگر چیزوں کی آمیزش سے اسے بچانا ہم پر واجب ہے، اور یہ بھی کہ اللہ کی حرام کردہ چیزوں کو حلال کرنے اور اللہ کی حرام کردہ چیزوں کو حلال کرنے میں کسی بھی صورت میں کسی کی بھی بات نہیں مانی جائے گی۔

[۳۹] اللہ تعالیٰ کے فرمان: ﴿الَمْ تَرَ إِلَى الَّذِينَ يَزْعُمُونَ أَنَّهُمْ ءَامَنُوا بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ يُرِيدُونَ أَنْ يَتَحَكَّمُوا إِلَى الطَّاغُوتِ وَقَدْ أُمِرُوا أَنْ يَكْفُرُوا بِهِ وَيُرِيدُ الشَّيْطَانُ أَنْ يُضِلَّهُمْ ضَلَالًا بَعِيدًا﴾ ﴿الآيَاتِ﴾ (کیا آپ نے انہیں نہیں دیکھا؟ جن کا دعویٰ تو یہ ہے کہ جو کچھ آپ پر اور جو کچھ آپ سے پہلے اتارا گیا ہے اس پر ان کا ایمان ہے، لیکن وہ اپنے فیصلے غیر اللہ کی طرف لے جانا چاہتے ہیں حالانکہ انہیں حکم دیا گیا ہے کہ شیطان کا انکار کریں، شیطان تو یہ چاہتا ہے کہ انہیں بہکا کر دور ڈال دے) کا باب

- اس باب کا پچھلے باب سے بڑا مضبوط تعلق ہے کیونکہ پچھلے باب میں اللہ کی حرام کردہ چیزوں کو حلال قرار دینے اور اللہ کی حلال کردہ چیزوں کو حرام قرار دینے میں علماء اور امراء کی اطاعت کرنے والا حکم بیان کیا گیا تھا، جبکہ اس باب میں ان لوگوں کا انکار ہے جو اللہ کو چھوڑ کر غیروں کے پاس جا کر فیصلہ کروانے کا ارادہ رکھتے ہیں۔
- ﴿الَمْ تَرَ﴾: یہ استفہام ہے جس سے مراد ان لوگوں کی حالتوں کو ثابت کرنا اور ان پر تعجب کرنا ہے، اور خطاب یہاں نبی ﷺ سے ہے۔
- ﴿يَزْعُمُونَ﴾: یہ نہیں فرمایا: (الَّذِينَ آمَنُوا) (جو لوگ ایمان لائے) کیونکہ وہ لوگ ایمان نہیں لاتے تھے بلکہ ایسا گمان کرتے تھے، حالانکہ وہ جھوٹے تھے۔
- ﴿وَيُرِيدُ الشَّيْطَانُ﴾: یہ اسم جنس ہے جو انسانی اور جنی دونوں شیطانوں کو شامل ہے۔
- ﴿أَنْ يُضِلَّهُمْ ضَلَالًا بَعِيدًا﴾: انہیں بتدریج حق سے دور کرتے ہوئے بڑی دور کی گہرائی میں ڈال دیتا ہے۔
- ﴿رَأَيْتَ الْمُنَافِقِينَ﴾: تین فوائد کی خاطر اضمار (ضمیر) کی جگہ اظہار کا استعمال ہوا ہے:
 ۱. یہ لوگ جو مومن ہونے کا گمان رکھتے تھے دراصل منافقین تھے۔
 ۲. ایسے عمل کا صدور صرف منافقین سے ہی ممکن ہے، کیونکہ مومن ہر حال میں بنا کسی روک ٹوک کے اطاعت شعاری اختیار کرتا ہے۔
 ۳. تنبیہ، کیونکہ کلام اگر ایک ہی نطق میں ہو تو انسان کبھی کبھی غفلت کا شکار ہو جاتا ہے، لیکن سیاق جب بدل جائے تو انسان متنبہ ہو جاتا ہے۔

- شیخ الاسلام رحمہ اللہ فرماتے ہیں: اللہ کی صفات میں تحریف اور تاویل کرنے والوں پر یہ آیت بالکل فٹ آتی ہے، کیونکہ یہ لوگ کہتے ہیں کہ: ہم اللہ اور اس کے رسول پر ایمان لاتے ہیں، اور جب ان سے کہا جاتا ہے کہ: اللہ کی اپنے رسول کی طرف نازل کردہ شریعت کی طرف آؤ، تو اعتراض کرنے لگتے ہیں اور منع کرتے ہوئے کہتے ہیں: ہم فلاں اور فلاں کے یہاں جا رہے ہیں، اور جب اس پر اعتراض کیا جاتا ہے تو کہتے ہیں کہ: ہم توفیق اور احسان چاہتے ہیں، اور یہ ہم دلالت عقل اور دلالت سمع کے مابین جمع کرنا چاہتے ہیں۔

دو سے چار تک کے دلائل:

- [۲] ارشاد الہی ہے: ﴿وَإِذَا قِيلَ لَهُمْ لَا تُفْسِدُوا فِي الْأَرْضِ قَالُوا إِنَّمَا نَحْنُ مُصْلِحُونَ﴾ (اور جب انہیں کہا جاتا ہے کہ زمین میں فساد برپا نہ کرو تو کہتے ہیں ہم تو صرف اصلاح کرتے ہیں)۔
- [۳] نیز اللہ تعالیٰ کا فرمان ہے: ﴿وَلَا تُفْسِدُوا فِي الْأَرْضِ بَعْدَ إِصْلَاحِهَا﴾ (اور زمین میں اصلاح کے بعد فساد نہ کرو)۔
- [۴] اور مزید ایک مقام پر ارشاد فرمایا: ﴿أَفَحُكْمَ الْجَهْلِيَّةِ يَبْغُونَ﴾ الآية۔ (تو کیا پھر یہ جاہلیت کا فیصلہ چاہتے ہیں؟)۔

- ﴿وَإِذَا قِيلَ لَهُمْ لَا تُفْسِدُوا فِي الْأَرْضِ﴾: زمین میں پھساد پھیلانے کی دو قسمیں ہیں:
 ۱. مادی حسی فساد: جیسے گھروں کو منہدم کرنا اور راستوں کو خراب کرنا۔
 ۲. معنوی فساد: گناہوں کے ذریعے، یہ روئے زمین کے سنگین فسادوں میں سے ہے۔
- ﴿إِنَّمَا نَحْنُ مُصْلِحُونَ﴾: یہ سب سے باطل اور جھوٹے دعووں میں سے ہے، اللہ تعالیٰ نے اس کا مقابلہ اس سے بڑی چیز سے کیا ہے، کہ یہ لوگ جو اصلاح کے نام پر زمین میں فساد پھیلا رہے درحقیقت یہی لوگ فساد ہی ہیں نہ کہ کوئی اور۔
- ﴿بَعْدَ إِصْلَاحِهَا﴾: یعنی مصلحین کی جانب سے اصلاح کر دینے کے بعد، اور اسی کی قبیل سے ہے اہل علم کی دعوت، سلف کی دعوت اور جو شریعت نافذ کرتے ہیں ان کے خلاف کھڑا ہونا۔

- ﴿أَفَحُكْمَ الْجَهْلِيَّةِ يَبْعُونَ﴾: استفہام یہاں توبیخ کے لیے ہے، کہ کیا یہ لوگ جاہلیت کے فیصلے کی ہی تلاش میں نہیں رہتے ہیں۔
- ﴿وَمَنْ أَحْسَنُ مِنَ اللَّهِ حُكْمًا﴾: اس سے بہتر فیصلہ کسی کا نہیں ہے، یہاں یہ تہدٰی اور چیلینج کے معنی میں ہے۔

پانچویں دلیل:

[۵] حضرت عبد اللہ بن عمرو رضی اللہ عنہما کی روایت ہے کہ رسول اللہ ﷺ نے فرمایا: «لَا يُؤْمِنُ أَحَدُكُمْ حَتَّىٰ يَكُونَ هَوَاهُ بَعْبًا لِّمَا جِئْتُ بِهِ»، ”تم میں سے کوئی شخص اس وقت تک (کامل) مومن نہیں ہو سکتا، جب تک کہ اس کی تمام تر خواہشات اس شریعت کے تابع نہ ہو جائیں جس کے ساتھ میں مبعوث کیا گیا ہوں۔“ نووی نے کہا ہے: ”یہ حدیث صحیح ہے، اس کو ہم نے اپنی کتاب (الحجۃ) میں صحیح سند کے ساتھ روایت کیا ہے۔“ چھٹی دلیل:

شعبی رحمہ اللہ کہتے ہیں ایک منافق اور ایک یہودی کے درمیان کوئی جھگڑا ہو گیا، یہودی جانتا تھا کہ محمد ﷺ رشوت نہیں لیتے، اس لیے اس نے کہا ہم یہ معاملہ محمد (ﷺ) کی خدمت میں پیش کرتے ہیں، لیکن منافق نے کہا کہ ہم یہ معاملہ یہود کے پاس لے چلتے ہیں، وہ جانتا تھا کہ یہودی رشوت لیتے ہیں۔ آخر کار دونوں اس بات پر راضی ہو گئے کہ بنو جہینہ کے ایک کاہن سے فیصلہ کر لیا جائے تو یہ آیت نازل ہوئی: ﴿أَلَمْ تَرَ إِلَى الَّذِينَ يَزْعُمُونَ أَنَّهُمْ ءَامَنُوا بِمَا نُزِّلَ إِلَيْكَ وَمَا أَُنْزِلَ مِنْ قَبْلِكَ﴾ (کیا آپ نے انہیں نہیں دیکھا؟ جن کا دعویٰ تو یہ ہے کہ جو کچھ آپ پر اور جو کچھ آپ سے پہلے اتارا گیا ہے اس پر ان کا ایمان ہے)۔ بعض اہل علم نے بیان کیا ہے کہ یہ آیت ان دو آدمیوں کے بارے میں نازل ہوئی جن کا آپس میں اختلاف ہو گیا تھا تو ان میں سے ایک نے کہا کہ محمد ﷺ کے پاس یہ معاملہ پیش کرتے ہیں، دوسرے نے کہا نہیں یہ معاملہ کعب بن اشرف کے پاس لے چلتے ہیں، چنانچہ وہ حضرت عمر رضی اللہ عنہ کے پاس آگئے تو ایک نے سارا قصہ بیان کر دیا، تو جو شخص رسول اللہ ﷺ کے فیصلہ سے راضی نہیں ہوا تھا اس سے پوچھا: کیا ایسی ہی بات ہے؟ تو اس نے کہا: ہاں، تو حضرت عمر رضی اللہ عنہ نے تلوار سے مار کر اسے قتل کر ڈالا۔

- «لَا يُؤْمِنُ»: یعنی کامل ایمان، الایہ کہ بالکلیہ اس کی طرف مائل نہ ہو تو (اصل) ایمان کی نفی ہوگی۔
- اس حدیث کو اہل علم کی ایک جماعت نے ضعیف قرار دیا ہے، بہر صورت اس کا معنی صحیح ہے۔
- «مَنْ الْمُنَافِقِينَ»: جو کفر چھپائے رکھے اور اسلام ظاہر کرے۔
- «الْيَهُودِ»: یہ وہ لوگ ہیں جو موسیٰ علیہ السلام کے دین کی طرف منسوب ہیں، اور انہیں یہود کہا جاتا ہے:
- ۱. کیونکہ انہوں نے کہا: (إِنَّا هَذَا لَيْك) (ہم آپ کی طرف پلٹ کر آئے)۔
- ۲. یا ان کے باپ یہود کی طرف نسبت کرتے ہوئے۔
- «إِلَى مُحَمَّدٍ»: آپ کو وصف رسالت سے متصف نہیں کیا، کیونکہ وہ آپ صَلَّی اللہُ عَلَیْہِ وَاٰلِہٖ وَسَلَّم کی رسالت پر ایمان نہیں رکھتے تھے۔
- «الرَّشْوَةِ»: کسی چیز کے حصول کے لیے دفع کیے جانے والے مال کو کہتے ہیں۔

مسائل:

- پہلا: سورہ نساء کی آیت کی تفسیر اور طاغوت کے معنی کی وضاحت ہے۔ ﴿أَلَمْ تَرَ إِلَى الَّذِينَ يَزْعُمُونَ أَنَّهُمْ ءَامَنُوا بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ﴾۔
- دوسرا: سورہ بقرہ کی آیت: ﴿وَإِذَا قِيلَ لَهُمْ لَا تُفْسِدُوا فِي الْأَرْضِ﴾ کی تفسیر۔ (اس میں اس بات کی دلیل ہے کہ نفاق زمین میں فساد پھیلانے کی ایک شکل ہے کیونکہ یہ آیت منافقین کے ہی سیاق میں ہے، اور فساد ہر طرح کے گناہ کو شامل ہے)۔
- تیسرا: سورہ اعراف: ﴿وَلَا تُفْسِدُوا فِي الْأَرْضِ بَعْدَ إِصْلَاحِهَا﴾ کی تفسیر۔
- چوتھا: سورہ مائدہ کی آیت ﴿أَفَحُكْمَ الْجَهْلِیَّةِ یَبْعُونَ﴾ کی تفسیر۔ (جاہلیت ہر اس چیز کو کہتے ہیں جو شریعت کے مخالف ہو، جاہلیت کی طرف اس کی نسبت اس کی برائی بیان کرنے اور اس سے نفرت دلانے کے واسطے ہے، اور یہ کہ یہ جہالت و گمراہی پر مبنی ہے)۔
- پانچواں: پہلی آیت کی تفسیر میں شعبی رحمہ اللہ کے قول کی وضاحت۔
- چھٹا: سچے اور جھوٹے ایمان کی تفسیر۔ (سچا ایمان اللہ اور رسول صَلَّی اللہُ عَلَیْہِ وَاٰلِہٖ وَسَلَّم کے حکم کے لیے مکمل اقرار، قبول و تسلیم اور فروتنی کو مستلزم ہے، جبکہ جھوٹا ایمان اس کے برخلاف ہے)۔
- ساتواں: حضرت عمر رضی اللہ عنہ کا منافع کے ساتھ سلوک والے واقعہ کا بیان۔
- آٹھواں: اس سے یہ بھی معلوم ہوا کہ کسی شخص کو اس وقت تک ایمان حاصل نہیں ہو سکتا، جب تک اس کی تمام تر خواہشات رسول اللہ صَلَّی اللہُ عَلَیْہِ وَاٰلِہٖ وَسَلَّم کی شریعت کے تابع نہ ہو جائیں۔

چوتھی قسم سے امتحان (۹ ابواب)

پہلا سوال: (X) کا نشان مناسب جگہ میں لگائیں یا عبارت مکمل کریں:

- ۱- ساتویں قسم میں پہلے باب کا نام باب المحبۃ ہے: ☐ صحیح ☐ غلط۔
- ۲- بعض عبادت گزار چند قبروں اور ولیوں کی ایسی تعظیم اور محبت کرتے ہیں جو اللہ کی تعظیم و محبت کے مانند ہوتا ہے یا اس سے بھی زیادہ: ☐ صحیح ☐ غلط۔
- ۳- اگر کسی کا دل مطلقاً نبی ﷺ کی محبت سے خالی ہو تو وہ () ناقص الایمان ہے ☐ اصل ایمان سے خالی ہے۔
- ۴- اولاد، والدین اور تمام لوگوں کی محبت سے بڑھ کر نبی ﷺ سے محبت ہونی چاہیے: ☐ صحیح ☐ غلط۔
- ۵- ایمان کی مٹھاس پانے کے اسباب میں سے ہے، محبت رکھنا: ☐ اللہ کی خاطر ☐ قربت داری کی خاطر۔
- ۶- نبی کو محمول کیا جائے گا..... یا..... یا.....
- ۷- وعید والی نصوص کے سلسلے میں اہل سنت کا کہنا ہے کہ.....
- ۸- اور کیا اس کا مطلب یہ ہے کہ ہم اس کا مفہوم نہیں سمجھتے ہیں؟ ☐ ہاں ☐ نہیں۔
- ۹- جن کا خیال ہے کہ نبی ﷺ کی بعثت کے بعد بھی یہود و نصاریٰ اللہ کے نزدیک پسندیدہ یا مقبول دین پر ہیں، تو وہ قرآن کو جھٹلانے والا اسلام سے خارج ہے: ☐ صحیح ☐ غلط۔
- ۱۰- مسلمان کافر کو دھوکا نہیں دیتا بلکہ وہ اس کو نصیحت کرتا ہے اور سمجھاتا ہے کہ موسیٰ علیہ السلام اور عیسیٰ علیہ السلام نے جو حکم دیا تھا اس کے برخلاف وہ ضلالت و گمراہی میں ہیں: ☐ صحیح ☐ غلط۔
- ۱۱- اللہ کے دشمنوں سے بغض و دشمنی کا یہ مطلب نہیں ہے کہ ہم ان سے وعدہ خلافی کریں: ☐ صحیح ☐ غلط۔
- ۱۲- (جب میں کسی عیسائی کو دیکھتا ہوں تو اپنی آنکھیں جھنجھٹا لیتا ہوں، کیونکہ مجھے یہ چیز ناپسند ہے کہ میں اپنی آنکھوں سے اللہ کے دشمن کو دیکھوں) اس کے قائل ہیں: ☐ امام احمد ☐ شیخ الاسلام ابن تیمیہ۔
- ۱۳- (جو مومن و متقی ہو گا وہ اللہ کا دوست ہو گا) اس کے قائل ہیں: ☐ ابن تیمیہ ☐ ابن القیم۔
- ۱۴- اللہ کی جانب سے بندوں کے لیے عام ولایت مومن، کافر اور تمام مخلوقات کو شامل ہے: ☐ صحیح ☐ غلط۔
- ۱۵- کوئی شخص نماز پڑھتا ہو، روزہ رکھتا ہو لیکن اللہ کے دشمنوں سے دوستی رکھتا ہو تو وہ اللہ کی ولایت و دوستی نہیں پاسکتا: ☐ صحیح ☐ غلط۔
- ۱۶- مؤلف رحمہ اللہ محبت کے بعد خوف کا باب بیان کیے ہیں کیونکہ توحید انہیں دو چیزوں پر مرتکز ہوتی ہے: ☐ صحیح ☐ غلط۔
- ۱۷- اللہ سے ڈرنے کے باب میں لوگ افراط و تفریط کے شکار اور اعتدال رکھنے والے ہیں: ☐ صحیح ☐ غلط۔
- ۱۸- مناسب خوف وہ ہے جو صرف اللہ کے حرام کردہ کاموں سے دور کر دے، اگر اس سے زیادہ ہو تو یہ اللہ سے ناامیدی کی طرف لے جاتا ہے: ☐ صحیح ☐ غلط۔
- ۱۹- ہر وہ شخص جو فواحش و منکرات کو بڑھاوا دیتا ہے، وہ شیطان کے دوستوں میں سے ہے: ☐ صحیح ☐ غلط۔

- ۱۹- جو اللہ سے ڈرتا ہے اس سے ساری چیزیں ڈرتی ہیں، اور جو اللہ سے بچتا ہے اس سے ساری چیزیں بچتی ہیں، اور جو اللہ سے نہیں ڈرتا وہ ساری چیزوں سے ڈرتا ہے: ☐ صحیح ☐ غلط۔
- ۲۰- مساجد کی تعمیر سے مراد، اس کی تعمیر: ☐ حسی ہے ☐ معنوی ہے ☐ مذکورہ سبھی۔
- ۲۱- اللہ تعالیٰ نے بہت سارے مقامات پر ایمان باللہ اور ایمان بالآخرت کو ایک ساتھ ذکر کیا ہے کیونکہ یہ فرمانبرداری کرنے پر ابھارتا ہے: ☐ صحیح ☐ غلط۔
- ۲۲- ہم نبی ﷺ سے محبت کیوں کریں؟ ۱-..... ۲-.....
- ۳-..... ۴-.....
- ۲۳- نبی ﷺ کی وفات کے بعد آپ سے محبت ہوگی: ۱-..... ۲-.....
- ۲۴- (آقام الصلوة) اس سے مراد: ☐ واجبی قائم کرنا ☐ مستحب قائم کرنا ہے ☐ مذکورہ سبھی۔
- ۲۵- توکل آدھادین ہے: ☐ صحیح ☐ خطا، یہ کہنا صحیح ہے: ☐ میں نے آپ پر توکل کیا ☐ میں نے آپ کو اپنا وکیل بنایا ☐ میں نے اللہ پر پھر آپ پر توکل کیا ☐ پہلے کے سوا سبھی۔
- ۲۶- توکل کہتے ہیں:.....، اور اس کی قسمیں ہیں: (۵ ☐ ۴ ☐ ۳ ☐ ۵)۔
- ۲۷- فوت شدہ یا غائب صالحین پر اعتماد کرنا شرک: ☐ اکبر ہے ☐ اصغر ہے۔
- ۲۸- ایک طرح کی محتاجی کے ساتھ کسی پر رزق اور معاش کے سلسلے میں بھروسہ کرنا: ☐ صحیح ہے ☐ شرک اصغر ہے۔
- ۲۹- رسول ﷺ سید المتوکلین ہیں اس کے باوجود آپ کو (☐ بچنی ☐ نہیں بچنی) تکلیف، لیکن کوئی نقصان (☐) نہیں لاحق ہوا ☐ لاحق ہوا) کیونکہ اللہ تعالیٰ آپ کے لیے کافی تھا۔
- ۳۰- کرب و بلاء کے وقت کیا کہا جائے گا؟.....
- ۳۱- ابن عباس رضی اللہ عنہما ان لوگوں میں سے ہیں جو بنی اسرائیل سے روایت (☐ لیتے ہیں ☐ لینے کا انکار کرتے ہیں)۔
- ۳۲- اللہ کی رحمت سے مایوس ہوتا ہے: ☐ گمراہ ☐ جسے ہدایت نہ ملی ☐ یوں ہی بھٹکتا ہوا جو نہیں جانتا کہ اللہ کے لیے کیا واجب ہے ☐ مذکورہ سبھی۔
- ۳۳- اللہ کی تدبیر سے بے خوف ہو جانے کا مطلب (☐ خوف ☐ رجاء) میں خلل پڑنا ہے، اور اللہ کی رحمت سے مایوس ہو جانے کا مطلب (☐ خوف ☐ رجاء) میں رخنہ پڑنا ہے۔
- ۳۴- ذنوب کبار (☐ معدود ہیں ☐ محدود ہیں)، اور یہ سبھی ایک ہی مرتبہ میں ہیں: ☐ صحیح ☐ غلط۔ اور شرک اصغر ان میں سب سے بڑا ہے: (☐ صحیح ☐ غلط)، اور گناہ کبیرہ کے مرتکب کا حکم: (☐ ناقص الایمان مومن ہے ☐ اپنے ایمان کی وجہ سے مومن ہے اور گناہ کبیرہ کی وجہ سے کافر ہے: ☐ مومن ہے ☐ کافر ہے ☐ پہلا اور دوسرا)، اور گناہ کبیرہ کے مرتکب سے: (☐ محبت رکھی جائے گی ☐ نفرت کی جائے گی ☐ اس کے ایمان کے بقدر محبت رکھی جائے گی اور اس کے فسق کے بقدر نفرت کی جائے گی)، کیا گناہ کبیرہ عمل صالح سے معاف ہو جاتا ہے؟ (☐ ہاں ☐ نہیں)، کیا گناہ کبیرہ کے مرتکب کے ساتھ جب اس کا ارتکاب کرے بیٹھا جائے گا؟ (☐ ہاں ☐ نہیں)، اور بعض کبیرہ گناہوں سے توبہ کرنا صحیح ہے: (☐ ہاں ☐ نہیں)۔

- ۳۵- صبر کے اقسام ہیں: □ □ □ ۴ □ ۵، بندے سے اللہ کی محبت کی علامت اس کو آزمانا ہے: □ صحیح □ غلط۔
- ۳۶- صبر کی سب سے اعلیٰ قسم اللہ کی معصیت سے صبر کرنا ہے: □ صحیح □ غلط۔
- ۳۷- باب الصبر یاد کرنے کا ایک فائدہ مصیبت کے وقت مصیبت زدہ پر اس کو پڑھنا ہے: □ صحیح □ غلط۔
- ۳۸- کفر کی خصلتوں میں سے دو خصلتوں کا کسی مومن میں پائے جانے کا مطلب ہے کہ وہ کافر ہے: □ صحیح □ غلط۔
- ۳۹- کسی کافر کے اندر ایمان کی خصلتوں میں سے کسی خصلت جیسے حیاء کے پائے جانے کا مطلب یہ نہیں ہے کہ وہ مومن ہے: □ صحیح □ غلط۔
- ۴۰- کلمہ (کفر) کو نکرہ لانا (□) دلالت کرتا ہے □ دلالت نہیں کرتا ہے (اسلام سے خارج ہو جانے پر۔
- ۴۱- مصیبت کی حالت میں لوگوں کے مراتب ہیں: □ □ □ ۴ □ ۵ □ ۳۔
- ۴۲- اللہ سے ناراض ہونا کفر تک پہنچا دیتا ہے: □ صحیح □ غلط۔
- ۴۳- ناراضگی ہوتی ہے: □ دل، زبان اور اعضاء و جوارح سے □ زبان اور اعضاء و جوارح سے۔
- ۴۴- کبھی کبھی مصائب کی وجہ سے بندے کے ایمان میں اضافہ ہو جاتا ہے: □ صحیح □ غلط۔
- ۴۵- اللہ تعالیٰ شر کا ارادہ کسی حکمت کے تحت فرماتا ہے، اور وہ شر بھی حکمت پر مشتمل ہونے کی وجہ سے ایک ناحیہ سے خیر ہی ہوتا ہے: □ صحیح □ غلط۔
- ۴۶- قیامت کو قیامت کہتے ہیں: □ لوگوں کا اپنی قبروں سے کھڑے ہونے کی وجہ سے □ شہادت قائم ہونے کی وجہ سے □ عدل قائم ہونے کی وجہ سے □ مذکورہ سبھی۔
- ۴۷- دنیا ہی میں جلدی سے سزا مل جانا آخرت تک بچا کر رکھنے سے بہتر ہے: □ صحیح □ غلط۔
- ۴۸- کٹا چھنے کی جزا ہڈی ٹوٹنے کی جزا کے مانند ہے: □ صحیح □ غلط۔
- ۴۹- (اللہ تعالیٰ کی) تمام صفات میں: □ اثبات لازم ہے □ تمثیل یا تکلیف سے بچنا □ مذکورہ سبھی۔
- ۵۰- حسب نسب میں طعن کرنے کا مطلب: □ اس میں عیب جوئی کرنا ہے □ اس کی نفی کرنا ہے □ مذکورہ سبھی۔
- ۵۱- ریا شرک: □ اصغر ہے □ اصغر ہے لیکن کبھی اکبر تک پہنچ جاتا ہے، اور ریاکاری کہتے ہیں اس عمل کو جو لوگوں کو دکھانے کے لیے کیا جائے، لیکن لوگوں کو سنانے کے لیے کیا جانے والا عمل ریاکاری نہیں ہے: □ صحیح □ غلط۔
- ۵۲- ریاکاری کے علاج کا ایک طریقہ موت اور سکرات موت کو یاد کرنا ہے: □ صحیح □ غلط۔
- ۵۳- کسی کا اپنی عبادت کے بارے میں لوگوں کو پتہ چل جانے کے بعد خوش ہونا: □ ریا ہے □ ریا نہیں ہے۔
- ۵۴- طاعت کے کام انجام دے کر لوگوں کا خوش ہونا: □ ریا ہے □ ریا نہیں ہے۔
- ۵۵- کسی آدمی نے اللہ کی خوشنودی کی خاطر صدقہ کیا پھر اللہ تعالیٰ نے مومنوں کے دلوں میں اس کی محبت اور تعریف ڈال دی، ایسا شخص: □ ریاکار سمجھا جائے گا □ مخلص سمجھا جائے گا۔
- ۵۶- مال میں بڑھوتری کی نیت سے صدقہ کرنا، گویا: □ آخرت کے عمل کے ذریعے دنیا طلب کرنا ہے □ آخرت کے عمل کے ذریعے آخرت طلب کرنا ہے۔
- ۵۷- مسلمان کو جب ریاکاری میں پڑنے کا خدشہ ہو تو اسے چاہیے کہ وہ عمل ترک کر دے، ایسا کرنا: □ جائز ہے □ شرک اصغر ہے۔

- ۵۸- دینار کا بندہ کہا گیا ہے: □ اس کی عبادت کرنے کی وجہ سے □ اس کی خاطر راضی اور ناراض ہونے کی وجہ سے جیسے عبادت گزار کا حال ہوتا ہے۔
- ۵۹- «طُوبَى» یعنی: □ اس آدمی کی جو سب سے بہتر حالت ہو سکتی ہے □ جنت میں ایک درخت کا نام۔
- ۶۰- بندے کا اپنے عمل کے ذریعے دنیا طلب کرنا ریاکاری سے زیادہ خطرناک ہے: □ صحیح □ غلط۔
- ۶۱- جھگڑنے والے دو فریقین میں سے ایک کا قاضی کو کچھ دینا: □ یہ عاملوں کو ہدیہ دینا ہے □ یہ رشوت ہے □ سبھی۔
- ۶۲- (لَا إِلَهَ إِلَّا اللَّهُ) کے اقرار میں ریاکاری کرنا اور صدقہ میں ریاکاری کرنا دونوں برابر ہیں: □ صحیح □ غلط۔
- ۶۳- درہم کہتے ہیں، نقد: □ سونا کو □ چاندی کو۔
- ۶۴- تعریف کے مستحق دولت مند اور قدر و منزلت والے لوگ ہیں: □ صحیح □ غلط۔
- ۶۵- جب کسی کو کچھ دیا جائے تو راضی رہے اور نہ دیا جائے تو ناراض ہو جائے، اس سے پتہ چلتا ہے کہ وہ شخص صرف دنیا کا ہی طالب ہے: □ صحیح □ غلط۔
- ۶۶- علماء ہیں: (□) الزام اور تنفیذ کا حق رکھنے والے □ ارشاد اور رہنمائی کرنے والے □ اور امراء دوسرے لوگ ہیں۔
- ۶۷- حضرت ابو بکر اور حضرت عمر رضی اللہ عنہما سے یہ ثابت نہیں ہے کہ انہوں نے اپنی رائے کے ذریعے نص کو مخالفت کی ہو: □ صحیح □ غلط۔
- ۶۸- اللہ کی معصیت میں علماء و امراء کی طاعت کی اقسام: ۱-..... اس کا حکم.....
- ۲-..... اس کا حکم.....
- ۳-..... اس کا حکم.....
- ۶۹- مذہبی تعصب اور اندھی تقلید: □ مدوح ہے □ مذموم ہے۔
- ۷۰- راہب کہتے ہیں: (□) بہت زیادہ علم رکھنے والے عالم کو □ عابد و زاہد کو □ اور خبر دوسرے کو کہتے ہیں۔
- ۷۱- عدی بن حاتم رضی اللہ عنہ کی حدیث میں حلال کو حرام قرار دینے سے شروع کیا ہے، کیونکہ یہ حرام کو حلال قرار دینے سے زیادہ سنگین ہے، جبکہ حرام دونوں ہی ہیں: □ صحیح □ غلط، اور علماء اور امراء کی اللہ کی شریعت کی (□) مخالفت میں □ موافقت میں □ دونوں میں (پیروی کرنا انہیں رب اور معبود بنالینا ہے۔
- ۷۲- جس نے اللہ کے نازل کردہ کو ناپسند کیا تو وہ کافر ہے اور اس کا کفر: □ اکبر ہے □ اصغر ہے۔
- ۷۳- اللہ کی نازل کردہ شریعت کے خلاف فیصلہ کے جائز ہونے کا عقیدہ رکھنا، کفر: □ اکبر ہے □ اصغر ہے۔
- ۷۴- یہ اعتقاد رکھنا کہ غیر اللہ کا حکم اللہ کے حکم کا مانند یا اس سے بھی بہتر ہے، کفر: □ اکبر ہے □ اصغر ہے۔
- ۷۵- کوئی یہ اعتقاد رکھے کہ اللہ کا حکم سبھی احکام سے عمدہ اور بڑھ کر ہے، لیکن محکوم علیہ کے خلاف کینہ نے اسے اس پر مجبور کیا کہ وہ اللہ کی نازل کردہ شریعت کے خلاف فیصلہ کرے تو وہ: □ کافر ہے □ ظالم ہے □ فاسق ہے۔
- ۷۶- ﴿وَيُرِيدُ الشَّيْطَانُ﴾ یہ اسم جنس ہے جو شامل ہے: □ انسانی شیطانوں کو □ جنی شیطانوں کو □ مذکورہ سبھی۔
- ۷۷- وہ گمان کرتے ہیں: □ مومن ہونے کا جبکہ وہ جھوٹے ہیں □ ان کے افعال ان کے اقوال کی تکذیب کرتے ہیں

- مذکورہ سبھی۔
- ۷۸- مصیبت: □ شرعی ہوتی ہے □ دنیوی ہوتی ہے □ مذکورہ سبھی۔
- ۷۹- جو اللہ اور اس کے رسول ﷺ کے اوامر کے آگے نہ جھکے اور اس میں رخنہ اندازی کرے: □ وہ مومن ہے □ وہ منافق ہے۔
- ۸۰- زمین میں سب سے بڑا فساد، فساد: □ حسی ہے □ معنوی ہے۔
- ۸۱- اصلاح کے بعد فساد برپا کرنا، اصلاح سے قبل فساد کرنے کے مقابلے میں زیادہ سنگین اور خطرناک ہے، اور خاص طور سے اس وقت جب مقصد ہی اصلاح کے بعد فساد برپا کرنا ہو: □ صحیح □ غلط۔
- ۸۲- جاہلیت: □ بعثت سے قبل کا زمانہ ہے □ وہ جہالت ہے جس کی بنیاد علم پر نہ ہو □ سبھی۔
- ۸۳- رشوت حرام ہے گرچہ اسے اپنے حق سے محروم کر دیا گیا ہو اور اس حق کو صرف رشوت کے ذریعہ ہی حاصل کیا جا سکتا ہو، یا اپنی جانب سے باطل دفع کرنے کی خاطر ہی کیوں نہ رشوت دی جا رہی ہو: □ صحیح □ غلط۔

آٹھواں: توحید اسماء و صفات (ایک باب) [۴۰] جس نے اللہ تعالیٰ کے اسماء و صفات کا انکار کیا

جو د انکار کو کہتے ہیں، اور انکار کی دو قسمیں ہیں:



- ۱۔ یہ ظاہر نص اور اجماع سلف کے خلاف ہے، اور اس کی کوئی دلیل نہیں ہے۔
- ۲۔ ید کے لیے ایسی صفتیں وارد ہوئی ہیں کہ ان صفات سے نعمت یا قوت کا متصف ہونا محال ہے، جیسے شنیہ اور جمع، قبض اور بسط، یہ صفات نعمت یا قوت کی نہیں ہو سکتی ہیں۔
- ۳۔ اللہ تعالیٰ نے آدم علیہ السلام پر یہ احسان جتلیا کہ انہیں اپنے ہاتھ سے پیدا کیا، تو ”ید“ اگر قوت یا نعمت کے معنی میں ہو تو پھر تمام مخلوقات پر آدم علیہ السلام کی کوئی خصوصیت ہی نہیں بچتی ہے۔

توحید اسماء و صفات: اللہ تعالیٰ نے اپنی کتاب میں یا اپنے رسول کی زبانی اپنا جو نام رکھا ہے یا صفت بیان کی ہے اس میں اس کو تنہا ماننا، اور وہ اس طرح کہ اس نے اپنے لئے جو ثابت کیا ہے اس کو ماننا اور جس کی نفی کی ہے اس کا انکار کرنا، وہ بھی بغیر کسی تحریف، تعطیل، تکلیف، اور تمثیل کے۔

(من غیر تحریف) کیوں کہا، اور: (من غیر تاویل) کیوں نہیں کہا؟

۱. کیونکہ قرآن میں ایسے ہی وارد ہوا ہے، لہذا ہم اس سے عدول نہیں کر سکتے۔
۲. کیونکہ یہ عدل کے زیادہ قریب ہے، کیونکہ یہ لوگ اہل تحریف ہیں اہل تاویل نہیں۔
۳. لوگوں کو ان سے نفرت دلانے کی خاطر، کیونکہ اہل تحریف اگر اہل تاویل کہا جائے تو خوش ہو جاتے ہیں۔
۴. ہر تاویل مذموم نہیں ہے، جس پر دلیل موجود ہو وہ صحیح اور مقبول ہے، اور جس پر دلیل موجود نہیں ہو وہ فاسد اور مردود ہے، جبکہ تحریف کی سبھی قسمیں مذموم ہیں۔

تمثیل کی نفی کیوں کی گئی جبکہ تشبیہ کی نفی نہیں کی گئی؟

۱. کیونکہ تمثیل قرآن میں وارد ہوا ہے، اور تشبیہ کے برخلاف اس کی مطلق نفی کی گئی ہے۔
۲. کیونکہ تشبیہ کی مطلق نفی صحیح نہیں ہے، کیونکہ ہر دو موجود کے مابین قدر مشترک ہونا لازمی ہے جس میں وہ دونوں ایک دوسرے کے مشابہ ہوں، اور ہر ایک اپنی خصوصیات کی بنا پر دوسرے سے ممتاز ہوتا ہے۔
۳. تشبیہ کے تسمیہ میں بھی اختلاف موجود ہے، بعض لوگوں نے اثبات صفات کو تشبیہ قرار دیا ہے۔

اسم: مشتق ہے، یا تو:

۱. سُمُو سے، جو ارتفاع اور بلندی کے معنی میں ہے، کیونکہ مسمیٰ اپنے نام کے ذریعہ بلند اور ظاہر ہوتا ہے۔
۲. سمت سے، جو علامت و نشانی کے معنی میں ہے، کیونکہ یہ مسمیٰ کے لیے ایک علامت کی طرح ہے۔

اسم اور صفت کے مابین فرق:

- اسم جس کے ذریعے اللہ کا نام رکھا گیا ہے، اور صفت جس سے اللہ متصف ہے۔

ہم توحید اسماء و صفات کا در اسہ اور مطالعہ کیوں کریں؟

۲. تاکہ ہم توحید کو محقق کر سکیں، بلکہ کوئی بھی شخص اس وقت تک مومن نہیں ہو سکتا جب تک کہ توحید کی تینوں قسموں میں اللہ کو اکیلانہ مانے۔

۳. کیونکہ اس میں دلوں کی زندگی ہے، اور زندگی کے لیے سب سے عمدہ شے اور سب سے اشرف علم اللہ تعالیٰ کی معرفت حاصل کرنا ہے۔

۴. یہ جنت میں داخلہ کا سبب ہے، جیسا کہ نبی ﷺ نے فرمایا: «لِلَّهِ تِسْعَةٌ وَتِسْعُونَ اسْمًا مَنْ أَحْصَاهَا دَخَلَ الْجَنَّةَ» ”اللہ تعالیٰ کے ننانوے نام ہیں، جس نے ان کا احصاء (یعنی ان کو شمار اور یاد کیا

اور ان کے مقتضی کے مطابق عمل کیا) تو وہ جنت میں داخل ہوگا۔“

۵. کیونکہ یہی وہ اصل اور بنیاد ہے جس پر سلف عمل پیرا تھے۔

۶. تاکہ ہم تعطیل اور تمثیل وغیرہ میں نہ پڑ جائیں جیسا کہ گمراہ فرقے اس میں پڑ گئے۔

۷. تاکہ ہم اس کے ذریعہ اللہ تعالیٰ کو پکاریں، جیسا کہ اللہ تعالیٰ کا فرمان ہے: ﴿وَلِلَّهِ الْأَسْمَاءُ الْحُسْنَىٰ فَادْعُوهُ بِهَا﴾ (اللہ کے بڑے اچھے اچھے نام ہیں سو ان ناموں کے ذریعہ اللہ تعالیٰ سے دعا کرو)۔

تحریف: جسے اللہ کے لیے ثابت کرنا ہے اسے بدل دینا:

لفظی تحریف: جیسے اللہ تعالیٰ کے فرمان: ﴿وَكَلَّمَ اللَّهُ مُوسَىٰ تَكْلِيمًا﴾ میں لفظ جلالت (اللہ - حرف ”ہا“ کے پیش کے ساتھ -) کو (اللہ - حرف ”ہا“ کے زبر کے ساتھ -) سے بدل دینا، اپنے گمان کے مطابق انہوں نے اللہ تعالیٰ کے صفت کلام کا انکار یہ کہتے ہوئے کیا کہ کلام موسیٰ علیہ السلام کی جانب سے تھا، اور ان کے اوپر رد یوں ہے کہ ان سے پوچھا جائے کہ یہ بتلاؤ تو پھر اللہ تعالیٰ کے فرمان: ﴿وَكَلَّمَہُ رَبُّہُ﴾ سے کیا مراد ہے، وہ ان کا جواب نہیں دے پائیں گے اور ان کی دلیل ختم ہو جائے گی۔

معنوی تحریف:

جیسے یہ کہنا کہ ید (ہاتھ) سے مراد نعمت ہے۔

تعطیل: اللہ تعالیٰ کے لیے واجب اسماء و صفات کا انکار کرنا

کلی تعطیل: جیسے جہمیہ کرتے ہیں کہ اللہ تعالیٰ کو تمام صفات سے عاری قرار دے دیا۔

جزئی تعطیل: جیسے اشاعرہ کرتے ہیں کہ بعض صفات ثابت کرتے ہیں اور بعض کا انکار کرتے ہیں۔

تکلیف: لفظ ”کیف“ (کیسے) کے ذریعہ اللہ تعالیٰ کے متعلق سوال کیا جائے:

خفیہ طور پر دل سے: بایں طور کہ دل سے کسی چیز کا تصور کرے۔

انگلیوں سے تحریر کرتے ہوئے: بایں طور کہ اپنی انگلیوں سے کچھ تحریر کرے۔

زبان سے تعبیر کرتے ہوئے: جیسے اپنی زبان کے ذریعہ کسی شے سے متصف کرے۔

اسم کی دلالات:

دلالت التزام: جو لفظ کے معانی پر کسی خارجی امر کی وجہ سے دلالت کرتا ہو۔

دلالت تضمن: جو لفظ کے بعض معانی پر دلالت کرتا ہو۔

دلالت مطابقت: جو لفظ کے تمام معنوں پر دلالت کرتا ہو۔

اس کی مثال: لفظ ”خالق“ ہے جو اللہ تعالیٰ کی ذات کی وحدانیت پر دلالت، دلالت مطابقت ہے، اور صفت خلق پر دلالت، دلالت تضمن ہے، جبکہ علم اور قدرت پر دلالت، دلالت التزام ہے، جیسا کہ اللہ تعالیٰ کا فرمان عالیشان ہے: ﴿اللَّهُ الَّذِي خَلَقَ سَبْعَ سَمَاوَاتٍ وَمِنَ الْأَرْضِ مِثْلَهُنَّ يَنْزِلُ الْأَمْرُ بَيْنَهُنَّ لِتَعْلَمُوا أَنَّ اللَّهَ عَلَىٰ كُلِّ شَيْءٍ قَدِيرٌ وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا﴾ (اللہ وہ ہے جس نے سات آسمان بنائے اور اسی کے مثل زمینیں بھی۔ اس کا حکم ان کے درمیان اترتا ہے تاکہ تم جان لو کہ اللہ ہر چیز پر قادر ہے۔ اور اللہ تعالیٰ نے ہر چیز کو بہ اعتبار گہیر رکھا ہے)۔

ہم اسماء و صفات کا درسہ اور مطالعہ کیسے کریں؟

۱. علم عبادت ہے، لہذا ہمیں بھی اسی نبی پر چلنا چاہیے جس پر رسول ﷺ اور صحابہ کرام رضی اللہ عنہم چلے تھے۔
۲. اس درسہ کا مقصد اللہ تعالیٰ کی تعظیم ہو، اور اسی لیے جب امام مالک رحمہ اللہ سے اللہ کے استواء کے متعلق سوال کیا گیا تو انہوں نے سر کو جھکا لیا اور ان کی پیشانی پر پسینہ کی بوندیں نظر آنے لگیں (کیونکہ ان سے بڑی عظیم شے کے متعلق سوال کیا گیا تھا)۔
۳. ہم ایسی چیزوں کے متعلق سوال نہ کریں جن کے متعلق صحابہ کرام رضی اللہ عنہم نے سوال نہیں کیا تھا۔
۴. پہلے دلیل کا ذکر پھر اس کا عقیدہ رکھنا، جبکہ اہل سنت والجماعت کے مخالفین کا طرز عمل یہ ہے کہ وہ پہلے عقیدہ رکھتے ہیں پھر اس کے لیے دلیلیں تلاش کرتے ہیں اور جب نہیں پاتے ہیں تو ادھر ادھر ٹامک ٹوئیاں مارتے ہیں اور بدعت میں مبتلا ہو جاتے ہیں۔
۵. امام شافعی رحمہ اللہ کے طریقہ کو تطبیق میں لائیں کہ (أَمِنْ تَهْتَدِ) (ایمان لے آؤ ہدایت پا جاؤ گے)، لہذا ہم اللہ پر اور جو کچھ اللہ کی طرف سے آیا ہے اس پر اللہ تعالیٰ کی مراد کے مطابق ایمان لے آئیں، اور رسول اللہ ﷺ پر اور جو کچھ ان کی طرف سے آیا ہے اس پر رسول اللہ ﷺ کی مراد کے مطابق ایمان لے آئیں۔

اسماء و صفات سے متعلق چند باتیں:

۱. اللہ تعالیٰ کے اسماء کسی معین عدد میں محصور نہیں ہیں: اور اس کی دلیل نبی ﷺ کا یہ فرمان ہے: «أَوْ اسْتَأْذَنَتْ بِهِ فِي عِلْمِ الْغَيْبِ عِنْدَكَ» ”اور جو کچھ تو نے اپنے پاس علم غیب میں رکھا ہے“، یہی بات نبی ﷺ کے اس فرمان کی کہ: «إِنَّ اللَّهَ تِسْعَةٌ وَتِسْعِينَ اسْمًا» ”اللہ تعالیٰ کے ننانوے نام ہیں“ تو اس کا یہ مطلب نہیں ہے اللہ تعالیٰ کے صرف یہی اسماء ہیں، بلکہ یہ کہنے والے کے اس قول کی مانند ہے کہ: میرے پاس سو گھوڑے ہیں جنہیں میں نے صدقہ کی خاطر رکھا ہے۔
۲. اللہ تعالیٰ کے اسماء اعلام بھی ہیں اور اوصاف بھی: یہ محض اعلام نہیں ہیں، بلکہ یہ اللہ تعالیٰ کی ذات پر دلالت کرنے کے اعتبار سے اعلام ہیں جبکہ اس اعلام سے متضمن صفت پر دلالت کرنے کی وجہ سے اوصاف ہیں، ہمارے ناموں کے برخلاف، کیونکہ ہو سکتا ہے کہ ہم میں سے کسی کا نام علی (بلند مرتبے والا) ہو اور حالت یہ ہو کہ وہ نہایت ہی گھٹیا قسم کا آدمی ہو۔

۳. اللہ تعالیٰ کے اسماء مترادف و متباین ہیں: یہ اللہ تعالیٰ کی ذات پر دلالت کرنے کی وجہ سے مترادف ہیں کیونکہ یہ صرف ایک مسمیٰ پر دلالت کرتی ہیں، مثلاً السميع، البصير، الحکيم، یہ سبھی ایک مسمیٰ اللہ پر دلالت کرتی ہیں، لیکن متباین اپنے معنی کے اعتبار سے ہیں کیونکہ الحکيم کا معنی السميع کے معنی سے مختلف ہے۔
۴. اللہ تعالیٰ کے اسماء ذات اور معنی دونوں پر دلالت کرتے ہیں: لہذا ہمارے اوپر واجب ہے کہ ہم اسم پر ایمان لائیں، وہ اسم جس صفت کو متضمن ہے اس پر ایمان لائیں، اور اگر وہ اسم متعدی ہو تو جس اثر اور حکم پر وہ صفت دلالت کرتی ہو اس پر ایمان لائیں، بطور مثال، السميع ہے: ہم اس پر ایمان لائیں کہ اللہ تعالیٰ کا نام سميع (سننے والا) ہے، اور یہ صفت سميع (سننے کی صلاحیت) پر دلالت کرتا ہے، اور اس سميع کا اپنا حکم اور اثر ہے وہ یہ کہ وہ اس سے سنتا ہے، لیکن اسم اگر متعدی نہ ہو جیسے العظیم، الحی، الجلیل، تو ہم صرف اسم اور صفت کو ثابت کریں گے، کوئی حکم اس کی طرف متعدی نہیں ہوگا۔
۵. صفات کے اندر اسماء کے مقابلہ میں زیادہ وسعت ہے: کیونکہ ہر اسم صفت کو متضمن ہے، جبکہ ہر صفت اسم کو متضمن نہیں ہے، جیسے اللہ تعالیٰ صفت کلام اور صفت ارادہ سے تو متصف کیا جائے گا مگر اس کا نام مُتکَلِّم اور مُرید نہیں رکھا جائے گا۔
۶. ہر وہ صفت جس سے اللہ تعالیٰ نے خود کو متصف کیا اسے حقیقت پر محمول کیا جائے گا لیکن اسے تمثیل اور تکلیف سے منزہ اور پاک سمجھا جائے گا۔

پہلی دلیل:

[۱] ارشاد باری ہے: ﴿وَهُمْ بِكُفْرُوْنَ بِالرَّحْمٰنِ﴾ الْاَيَّة. (اور یہ لوگ رحمان کے منکر ہیں)۔

- کفار قریش اس اسم کا انکار کرتے تھے مسمیٰ کا نہیں، کیونکہ وہ اس کا اقرار کرتے تھے۔
- اس میں اس بات کی دلیل ہے کہ اگر کوئی اللہ کے ناموں میں سے کسی نام کا انکار کرے تو وہ کافر ہے۔

دوسری دلیل:

[۲] صحیح بخاری میں حضرت علی رضی اللہ عنہ کا قول ہے کہ: «حَدَّثُوا النَّاسَ بِمَا يَعْرِفُونَ، أَتُرِيدُونَ أَنْ يُكَذِّبَ اللَّهُ وَرَسُولُهُ؟!» «لوگوں کو وہی باتیں بتاؤ جنہیں وہ پہچان سکیں (ان کے فہم و شعور کے مطابق ہو)، کیا تم چاہتے ہو کہ اللہ اور اس کے رسول ﷺ کو جھٹلایا جائے؟»


- داعی کے اوپر واجب ہے کہ وہ مدعوین کی عقلوں کا خیال رکھے، اور ہر انسان کو اس کے صحیح مرتبہ میں رکھے، اور لوگوں سے اس انداز میں گفتگو کرے جو ان کی فہم و ادراک کے موافق ہو، وہ اس طرح کہ دھیرے دھیرے دعوت کا کام کرے یہاں تک کہ وہ مطمئن ہو جائیں اور باتوں کو قبول کرنے لگیں، ایسی چیز کی دعوت نہ دے جو ان کی عقلوں سے بالاتر ہو۔

تیسری دلیل:

عبدالرزاق نے معمر سے، انہوں نے ابن طاؤس سے، انہوں نے اپنے والد طاؤس رضی اللہ عنہ سے اور انہوں نے حضرت عبداللہ بن عباس رضی اللہ عنہما سے بیان کیا ہے کہ حضرت ابن عباس رضی اللہ عنہما نے ایک شخص کو دیکھا جسے صفات الہی کے بارے میں ایک حدیث سن کر کچپی آگئی، گویا اسے یہ حدیث اچھی نہیں لگی، تو یہ منظر دیکھ کر ابن عباس نے فرمایا: «مَا فَرَّقَ هُوَ لَاءِ؟ يَجِدُونَ رِقَّةً عِنْدَ مُحْكَمِهِ، وَيَهْلِكُونَ عِنْدَ مُتَشَابِهِهِ» انتہی۔ ”ان لوگوں کا ڈر عجیب ہے کہ اللہ کی محکم آیات سن کر ان پر رقت طاری ہو جاتی ہے اور متشابہ آیات سن کر (اور نہ مان کر) ہلاک ہوتے ہیں۔“

- «مَا فَرَّقَ»: یعنی جب ان کے اوپر اللہ کی صفات کو ثابت کرنے والی آیتیں تلاوت کی جاتی ہیں تو یہ ڈرتے کیوں ہیں، کیوں نہیں یہ لوگ اس کو اسی طرح اللہ کے لئے ثابت کرتے ہیں جس طرح سے اللہ نے اپنے لیے اور اس کے رسول صلی اللہ علیہ وسلم نے اللہ کے لیے ثابت کیا ہے۔

قرآن کو متصف کیا جائے گا اس بات کے ساتھ کہ یہ:



۱. قرآن پر اس بات کا اطلاق کہ وہ تمام کا تمام محکم ہے، متشابہ کا ذکر کیے بغیر، اس کا مطلب ہو گا کہ: اس میں کوئی خلل نہیں ہے، اس کی دی ہوئی خبریں جھوٹی نہیں ہیں، اس کے احکام میں جور و ظلم نہیں ہے، چنانچہ اللہ تعالیٰ کا فرمان ہے: ﴿وَتَمَّتْ كَلِمَتُ رَبِّكَ صِدْقًا وَعَدْلًا﴾ (آپ کے رب کا کلام سچائی اور انصاف کے اعتبار سے کامل ہے)۔

۲. قرآن پر اس بات کا اطلاق کہ وہ تمام کا تمام متشابہ ہے، محکم کا ذکر کیے بغیر، اس کا مطلب ہو گا کہ: غایت کمال اور غایت حسن کے اعتبار سے ایک دوسرے کے مشابہ ہے، اور اس کا ایک حصہ دوسرے حصہ کی تصدیق کرتا ہے اور اس میں کوئی تناقض نہیں ہے، چنانچہ اللہ تعالیٰ کا فرمان ہے: ﴿اللَّهُ ذَاكَ أَحْسَنَ الْحَدِيثِ كِتَابًا مُتَشَابِهًا﴾ (اللہ تعالیٰ نے بہترین کلام نازل فرمایا ہے جو ایسی کتاب ہے کہ آپس میں ملتی جلتی ہے)۔

۳. قرآن پر اس بات کا اطلاق کہ اس میں محکم و متشابہ دونوں ہیں، ایسی صورت میں محکم کا مطلب ہو گا کہ جس کا معنی واضح اور بین ہو، اور متشابہ جس کا معنی مخفی ہو اور متشابہ کی دو قسمیں ہیں: مطلق اور نسبی، اللہ تعالیٰ کے فرمان ﴿وَمَا يَعْلَمُ تَأْوِيلَهُ إِلَّا اللَّهُ﴾ (ان کے حقیقی مراد کو سوائے اللہ تعالیٰ کے کوئی نہیں جانتا) میں وقف اور وصل کی حالت میں جو صورت بنے گی وہ اسی پر قائم ہوگی:

○ مطلق: جس کو سوائے اللہ کے کوئی نہیں جانتا، جیسے صفات کی کیفیت اور جنت میں جو کچھ ہے اس کی حقیقت۔

○ **نہی:** جس کو پختہ و مضبوط علم والے جانتے ہیں، جبکہ دوسروں لوگوں کے نزدیک وہ متشابہ ہوتا ہے۔ قرآن میں ایسی کوئی چیز نہیں ہے جو معنی کے اعتبار سے تمام لوگوں کے لیے متشابہ ہو، ہاں سمجھنے میں خطا ممکن ہے، اسی لیے عبد اللہ بن عباس رضی اللہ عنہما نے کہا تھا: (میں ان راہنہ میں سے ہوں جنہیں تاویل کا علم دیا گیا ہے) یہ انہوں نے محض اپنی تعریف کی خاطر نہیں کہا تھا بلکہ مقصود یہ تھا کہ قرآن میں ایسی کوئی چیز نہیں جس کا معنی نہ جانا جاسکے، کیونکہ یہ ممکن نہیں کہ یہ امت نبی صلی اللہ علیہ وسلم سے لے کر آخر تک قرآن کے معنی کو نہ سمجھے اور وہ صفات والی آیتوں کو نہ سمجھے یوں ہی مجرد قراءت کرتے رہے۔

چوتھی دلیل:

[۴] اور جب قریش نے نبی اکرم صلی اللہ علیہ وسلم سے رحمان کا ذکر سنا تو انہوں نے اس کا انکار کیا تو اللہ جبار نے ان کے بارے میں یہ آیت نازل فرمائی: ﴿وَهُمْ يَكْفُرُونَ بِالرَّحْمَنِ﴾ (اور وہ رحمان کا انکار کرتے ہیں)۔

مسائل:

- پہلا: اللہ تعالیٰ کے کسی نام یا کسی صفت کے انکار سے ایمان بالکل چلا جاتا ہے (یعنی ایسا کرنے کی وجہ سے ایمان کی نفی ہوتی ہے)۔
- دوسرا: سورہ رعد کی آیت ﴿وَهُمْ يَكْفُرُونَ بِالرَّحْمَنِ﴾ کی تفسیر۔
- تیسرا: جس بات کو سمجھنے کی سامع صلاحیت نہ رکھتا ہو، اسے چھوڑ دینا چاہیے (اور ہم ان سے ایسی باتیں کریں جو ان کے فہم و ادراک کے موافق ہو)۔
- چوتھا: اس علت کا تذکرہ جس سے اللہ عز و جل اور اس کے رسول صلی اللہ علیہ وسلم کی تکذیب ہوتی ہے، اگرچہ انکار کرنے والے کا ارادہ تکذیب نہ ہی ہو۔
- پانچواں: اس سے ابن عباس رضی اللہ عنہما کا یہ قول بھی معلوم ہوا کہ جس شخص نے اللہ کے اسماء یا صفات میں سے کسی ایک کا بھی انکار کیا، وہ اس کے باعث ہلاکت سے دوچار ہوا۔

آٹھویں قسم سے امتحان (ایک باب)

پہلا سوال: (X) کی علامت مناسب جگہ لگائیں یا عبارت مکمل کریں:

- ۱- اسماء و صفات کے انکار کی قسمیں ہیں: □ دو □ تین، اسم اور صفت کے مابین فرق یوں ہے کہ اسم وہ ہے جس کے ذریعہ اللہ کا نام رکھا جائے اور صفت وہ ہے جس سے اللہ متصف ہے: □ صحیح □ غلط۔
- ۲- کتاب و سنت میں وارد کسی اسم یا صفت کا انکار کرنا، کفر: □ اکبر ہے □ صغر ہے۔
- ۳- اسم مشتق ہے: □ سمو اور ارتفاع سے □ سمت اور علامت سے □ مذکورہ سبھی۔
- ۴- اللہ جل جلالہ کے اسماء: □ اعلام ہیں □ اوصاف ہیں □ اعلام و اوصاف دونوں ہیں۔
- ۵- بندوں کے اسماء: □ اعلام ہیں □ اوصاف ہیں □ اعلام و اوصاف دونوں ہیں۔
- ۶- اسم کی دلالات: □ دلالت مطابقت □ دلالت تضمن □ دلالت التزام □ مذکورہ سبھی۔
- ۷- اللہ جل جلالہ کے اسماء: □ مترادف ہیں □ متباین ہیں □ مترادف اور متباین دونوں ہیں۔
- ۸- اللہ جل جلالہ کے اسماء: (□ محصور و محدود ہیں □ غیر محصور و محدود ہیں) عدد معین میں۔
- ۹- صفات کی تعداد اسماء سے زیادہ ہے کیونکہ ہر اسم صفت کو متضمن ہے: □ صحیح □ غلط۔
- ۱۰- بہت سی ایسی صفات ہیں جن کا اطلاق اللہ کے لیے ہوتا ہے، لیکن اللہ کے اسماء میں سے نہیں ہیں: □ صحیح □ غلط۔
- ۱۱- نفی تشبیہ کہنے سے بہتر نفی تمثیل کہنا ہے: □ صحیح □ غلط۔
- ۱۲- اسماء و صفات کے دراسہ و مطالعہ کے اسباب: ۱-..... ۲-.....
- ۳-..... ۴-..... ۵-.....
- ۱۳- دراسہ اور مطالعہ کا طریقہ: ۱-..... ۲-.....
- ۳-..... ۴-.....
- ۱۴- ہم ایسی باتیں نہیں کریں گے جو لوگوں کی سمجھ سے بالاتر ہوں، گرچہ لوگوں کو ان کی ضرورت ہی کیوں نہ ہو: □ صحیح □ غلط۔
- ۱۵- ﴿وَهُمْ بِكُفْرُونٍ بِالْحَمْدِ﴾ یعنی:.....
- ۱۶- صفات والے نصوص معنی کے اعتبار سے محکم اس لیے ہیں کہ ان کا معنی واضح ہے، اور متشابہ مطلق اس اعتبار سے ہیں کہ ان کی کیفیت اللہ کے سوا کسی کو معلوم نہیں: □ صحیح □ غلط۔
- ۱۷- محکم کا معنی جب اس کا ذکر اکیلے طور پر ہو: □ جس کا معنی واضح ہو □ جس میں کوئی خلل نہ ہو۔
- ۱۸- متشابہ کا معنی جب اس کا ذکر اکیلے طور پر ہو: کہ کامل و مکمل ہونے اور غایت حسن کے اعتبار سے جو ایک دوسرے کے مشابہ ہو: □ صحیح □ غلط۔
- ۱۹- تشابہ نسبی ہر ایک پر مخفی ہوتا ہے، جبکہ تشابہ مطلق کسی پر مخفی ہوتا ہے کسی پر نہیں: □ صحیح □ غلط۔

- ۲۰- قرآن میں ایسی کوئی چیز موجود نہیں ہے جس کے معنی تک پہنچنا ممکن نہ ہو: ☐ صحیح ☐ غلط۔
- ۲۱- داعی کو چاہیے کہ مدعوین کی عقل و فہم کا خیال رکھے اور لوگوں کو اس کے صحیح مرتبہ میں رکھے: ☐ صحیح ☐ غلط۔
- ۲۲- قرآن میں ایسی کوئی چیز نہیں جو معنی کے اعتبار سے تمام لوگوں کے لیے متشابہ ہو: ☐ صحیح ☐ غلط، اور جہاں تک حقائق کی بات ہے تو امور غیبیہ کے متعلق اللہ تعالیٰ نے جو خبریں دی ہیں، وہ متشابہ ہیں ☐ چند ☐ تمام لوگوں پر۔
- ۲۳- ابن عباس رضی اللہ عنہما نے یہ کیوں کہا کہ (میں ان راہنہ میں سے ہوں جنہیں تاویل کا علم دیا گیا ہے):
- ۲۴- بدعتیوں کی سب سے بری باتوں میں سے ایک یہ ہے کہ: صفات والی آیتوں کا معنی نہیں سمجھا جاسکتا، کیونکہ ان کی اس بات سے نبی ﷺ صحابہ کرام رضی اللہ عنہم کو جاہل قرار دینا، قرآن کو جھٹلانا اور فلاسفہ کی باتوں کو شہرت دینا لازم آتا ہے: ☐ صحیح ☐ غلط۔
- ۲۵- اہل باطل کی علامتوں میں سے ایک یہ بھی ہے کہ وہ محکم کو قبول کرتے ہیں اور متشابہ کا انکار کرتے ہیں: ☐ صحیح ☐ غلط۔
- ۲۶- اسماء و صفات کے چند قواعد ذکر کریں: ۱-.....
- ۲-..... ۳-.....

دوسرا سوال: خانہ (۱) میں سے جو خانہ (ب) کے مناسب ہو اس کو مناسب جگہ میں رکھیں:

نمبر	آ	ب
۱	تحریف	انکار کو کہتے ہیں اور اس کی دو قسمیں ہیں: تکذیب اور تاویل۔
۲	تاویل	زبان سے تعبیر کر کے، انگلیوں سے تحریر کر کے اور دل سے اندازہ لگا کر ہو گا۔
۳	تعطیل	کامل و مکمل ہونے اور حسن وجود میں ایک دوسرے کے مشابہ ہے، اور ایک دوسرے کی تصدیق کرتا ہے۔
۴	محکم	جس کو اللہ کے لیے ثابت کرنا واجب ہے اس کو بدل ڈالنا، خواہ وہ لفظی ہو یا معنوی۔
۵	متشابہ	جن اسماء و صفات کو اللہ کے لیے ثابت کرنا واجب ہے ان کا انکار کرنا (کلی اور جزئی)۔
۶	تکلیف	اس میں کوئی خلل نہیں، اس کی خبروں میں کوئی جھوٹ نہیں اور اس کے احکام میں کوئی ظلم و جور نہیں۔
۷	جود	جس کی دلیل موجود ہو وہ صحیح اور مقبول ہے ورنہ فاسد اور مردود ہے۔

نواں: مناهی لفظیہ اور شرکیہ (۲۶ باب)

- کتاب کی یہ سب سے طویل قسم ہے، کیونکہ مؤلف رحمہ اللہ کی عادت ہے پہلے چیزوں کو اجمالاً ذکر کرنا پھر تفصیل کے ساتھ۔
- اس قسم میں مناهی لفظیہ، الفاظ شرکیہ اور بعض شرکیہ اعمال کا ذکر کیا ہے، اور شرک اصغر پر تکریر کیا ہے کیونکہ یہ خفی ہے اور اسی طرح کفران نعمت پر بھی تکریر کیا ہے کیونکہ یہ بہت زیادہ پایا جاتا ہے۔


[۴۱] اللہ تعالیٰ کا فرمان: ﴿يَعْرِفُونَ نِعْمَتَ اللَّهِ ثُمَّ يُنْكِرُونَهَا﴾ (یہ لوگ اللہ کی نعمتوں کو پہچانتے ہوئے بھی انکار کرتے ہیں)۔

(اللہ کی نعمتوں کا انکار کرنا بھی شرک کی ایک قسم ہے)

(اس آیت کی تفسیر میں) مجاہد رحمہ اللہ فرماتے ہیں: ”اس سے مراد انسان کا یوں کہنا ہے: یہ مال مجھے آباء و اجداد کی طرف سے ورثہ میں ملا ہے۔ اور عون بن عبد اللہ رحمہ اللہ فرماتے ہیں: ”یہ لوگوں کا یوں کہنا ہے کہ: اگر فلاں نہ ہوتا تو یوں ہو جاتا“۔ اور ابن قتیبہ رحمہ اللہ فرماتے ہیں: اس سے مراد لوگوں کا یہ کہنا ہے: یہ چیز ہمارے معبودوں کی سفارش سے ملی ہے۔“

- نعمت، آزمائش ہے جس کی دلیل اللہ تعالیٰ کا فرمان ہے: ﴿وَنَبِّئُكُمْ بِالْشَّرِّ وَالْخَيْرِ فِتْنَةً﴾ (ہم بطریق امتحان تم میں سے ہر ایک کو برائی بھلائی میں مبتلا کرتے ہیں)۔
- خالق اور پروردگار نے والے کی نعمت کی اضافت غیروں کی طرف کرنا خلل ہے: [۱] توحید ربوبیت میں: کیونکہ اس میں سب کو ہی فاعل قرار دینا ہے۔ [۲] توحید عبادت میں: کیونکہ اس نے شکر ادا نہیں کیا۔
- «يَقُولُونَ: لَوْلَا فُلَانٌ لَّمْ يَكُنْ كَذَا» ”لوگوں کا یوں کہنا کہ: اگر فلاں نہ ہوتا تو یوں ہو جاتا“۔ اگر اس سے مراد خبر ہو اور خبر اگر سچی اور واقع کے مطابق ہو تو ایسا کہنے میں کوئی حرج نہیں ہے۔

نعمت جب آزمائش ہے: تو پھر ہم اس سے کیسے بچیں گے؟



نعمت کی اضافت کرنے کے سلسلے میں لوگوں کی اقسام:



دوسری دلیل:

زید بن خالد جہنی رضی اللہ عنہ کی وہ حدیث (یہ حدیث پہلے گزر چکی ہے) جس میں ہے کہ: «أَصْبَحَ مِنْ عِبَادِي مُؤْمِنٌ بِي وَكَافِرٌ...» (اللہ تعالیٰ فرماتا ہے) ”آج صبح میرے بندوں میں سے کچھ تو مجھ پر ایمان لانے والے اور کچھ کفر کرنے والے ہیں“ کو نقل کرنے کے بعد شیخ الاسلام ابو العباس ابن تیمیہ رحمۃ اللہ علیہ نے یوں فرمایا: ”کتاب و سنت میں یہ بات بکثرت وارد ہے، اللہ تعالیٰ ان لوگوں کی مذمت فرماتا ہے جو اللہ کے انعام اور رحمت کو کسی غیر کی طرف منسوب کرتے ہیں اور اللہ تعالیٰ کے ساتھ شریک ٹھہراتے ہیں۔“
بعض سلف (اس بات کی وضاحت کے لیے یہ مثال ذکر کرتے ہوئے) کہتے ہیں: ”بعض لوگ کہہ دیتے ہیں کہ ہوا بہت ہی خوب تھی، ملاح ماہر اور تجربہ کار تھا، وغیرہ جیسے بہت سے اقوال، جو لوگوں کی زبان پر جاری رہتے ہیں۔“

مسائل:

پہلا: اللہ تعالیٰ کی نعمتوں کی پہچان اور انکار کی وضاحت ہے (یعنی اپنے حواس کے ذریعہ یہ تو پہچان لیتے ہیں کہ یہ اللہ کی طرف سے ہے، لیکن انکار بایں معنی کرتے ہیں کہ اس کی اضافت غیروں کی طرف کر دیتے ہیں)۔
دوسرا: اس بات کا علم کہ اللہ تعالیٰ کی نعمتوں کے انکار کی یہ صورتیں لوگوں کی زبان پر رائج ہیں (مثلاً، ہوائی جہاز کے زمین پر اترتے وقت بھی لوگ ایسا کرتے ہیں)۔
تیسرا: ایسی باتیں کرنا اللہ تعالیٰ کی نعمتوں کا انکار ہے (یہ اس کے ذریعہ اللہ کے احسان کا انکار کرتے ہیں اس کے وجود کا انکار نہیں کرتے، کیونکہ وہ اسے پہچانتے ہیں اور اس کے وجود کو محسوس کرتے ہیں)۔
چوتھا: ایک ہی دل میں دو متضاد باتوں کا مجتمع ہونا ثابت ہے (اللہ تعالیٰ کی نعمتوں کی معرفت و اقرار اور ان کا انکار)۔

[۴۲] اللہ تعالیٰ کا فرمان: ﴿فَلَا تَجْعَلُوا لِلَّهِ أُنْدَادًا وَأَنْتُمْ تَعْلَمُونَ﴾ (پس دانستہ طور پر کسی کو اللہ تعالیٰ کا شریک نہ ٹھہراؤ) کا باب (ند کی تفسیر)

- جب تم جانتے ہو کہ ربوبیت میں اس کا کوئی ند اور شریک نہیں ہے تو پھر عبادت میں کیوں اس کا ند اور شریک ٹھہراتے ہو، یہ آیت قرآن کریم کی پہلی آیت ہے جس میں توحید کا حکم اور اس کی نداء ہے، اور اسی طرح شرک سے روکنے والی بھی یہ قرآن کریم کی پہلی آیت ہے۔

حضرت عبد اللہ بن عباس رضی اللہ عنہما نے اس آیت کی تفسیر میں فرمایا کہ ”انداد“ سے مراد شرک ہے، جو رات کے اندھیرے میں سیاہ پتھر پر چوٹی کے چلنے سے بھی زیادہ مخفی ہے۔ شرک یہ ہوتا ہے کہ تم یوں کہو: (وَاللَّهِ وَحَيَاتِكَ يَا فُلَانَةُ، وَحَيَاتِي، اللہ کی قسم اور تیری زندگی کی قسم اے فلاں!)۔ یا تمہارا یوں کہنا: اے فلاں! میری جان کی قسم، یا تمہارا یوں کہنا: (لَوْ لَا كَلْبِيَّةٌ هَذَا لَأَتَانَا اللَّصُوصُ، اگر یہ کتیا نہ ہوتی تو ہمارے گھر چور آجاتے)، یا تمہارا یوں کہنا: (وَلَوْ لَا الْبَطُّ فِي الدَّارِ لَأَتَى اللَّصُوصُ، اگر گھر میں بطن نہ ہوتی تو ہمارے گھر چور آجاتے)، یا کسی کا اپنے ساتھی سے یوں کہنا: (مَا شَاءَ اللَّهُ وَشِئْتُ، جو اللہ چاہے اور تم چاہو)، یا یوں کہنا: (لَوْ لَا اللَّهُ وَفُلَانٌ، اگر اللہ نہ ہوتا اور فلاں نہ ہوتا تو...)، تم اس قسم کی باتوں میں اللہ کے ساتھ کسی دوسرے کو نہ رکھو۔ یہ سب اللہ کے ساتھ شرک کی باتیں ہیں۔ اس کو ابن ابی حاتم نے روایت کیا ہے۔

- «أَخْفَى مِنْ...»: خفاء اور پوشیدگی کو بتانے کے لیے یہ بڑا ہی بلیغ جملہ ہے، جب بنی آدم کے دلوں میں شرک اس سے بھی زیادہ مخفی ہے لہذا ہم اللہ سے دعا کرتے ہیں کہ اس سے بچنے پر ہماری مدد فرمائے۔

دوسری دلیل:

[۲] حضرت عمر بن خطاب رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: «مَنْ حَلَفَ بِغَيْرِ اللَّهِ فَقَدْ كَفَرَ أَوْ أَشْرَكَ» ”جس شخص نے اللہ کے علاوہ کسی دوسرے کی قسم کھائی، اس نے کفر یا شرک کا ارتکاب کیا۔“ اس کو ترمذی نے روایت کیا ہے اور حسن قرار دیا ہے، اور حاکم نے اسے صحیح کہا ہے۔

تیسری دلیل:

[۳] حضرت عبد اللہ بن مسعود رضی اللہ عنہ فرماتے ہیں: (لَا نَأْخِذُ بِاللَّهِ كَاذِبًا؛ أَحَبُّ إِلَيَّ مَنْ أَنْ أَلْخِفَ بَعْزَهُ صَادِقًا) ”میرے نزدیک غیر اللہ کی سچی قسم کھانے سے اللہ کی جھوٹی قسم کھانا زیادہ بہتر ہے۔“

- «كَفَرَ أَوْ أَشْرَكَ»: اگر یہ اعتقاد رکھے کہ مخلوف بہ (جس کی قسم کھائی جارہی ہے) وہ تعظیم اور عظمت میں اللہ کے مساوی ہے تو شرک اکبر ہے، ورنہ شرک اصغر ہے۔
- عبد اللہ بن مسعود رضی اللہ عنہ کو نہ تو اللہ کی جھوٹی قسم کھانا پسند تھا اور نہ ہی غیر اللہ کی سچی قسم، بلکہ یہ بتلانا مقصد تھا کہ شرک کی برائی جھوٹ کی برائی سے سنگین ہے، کیونکہ شرک کبھی معاف نہیں کیا جائے گا۔

چوتھی دلیل:

[۴] حضرت حذیفہ رضی اللہ عنہ سے روایے ہیں کہ رسول اللہ صلی اللہ علیہ وسلم نے ارشاد فرمایا: «لَا تَقُولُوا: مَا شَاءَ اللَّهُ وَشَاءَ فُلَانٌ، وَلَكِنْ قُولُوا: مَا شَاءَ اللَّهُ ثُمَّ شَاءَ فُلَانٌ»، ”یوں نہ کہو کہ: جو اللہ چاہے اور فلاں چاہے، بلکہ یوں کہو: جو اللہ چاہے اور پھر جو فلاں چاہے۔“ ابو داؤد نے اس کو صحیح سند سے روایت کیا ہے۔

پانچویں دلیل:

ابراہیم نخعی رحمہ اللہ کا قول ہے کہ: ”(أَعُوذُ بِاللَّهِ وَبِكَ، مِمَّنْ أَلْخِفَ بِهِ)“ میں اللہ کی اور تیری پناہ چاہتا ہوں (کہنا حرام اور ناجائز ہے، البتہ (بِاللَّهِ ثُمَّ بِكَ، میں اللہ کی اور پھر تیری پناہ چاہتا ہوں) کہنا جائز ہے، اسی طرح (لَوْ لَا اللَّهُ ثُمَّ فُلَانٌ، اگر اللہ نہ ہوتا اور پھر فلاں نہ ہوتا تو...) کہہ سکتے ہیں، البتہ (لَوْ لَا اللَّهُ وَفُلَانٌ، اگر اللہ اور فلاں نہ ہوتا تو...) نہیں کہہ سکتے۔“

- «وَلَكِنْ قُولُوا»: شریعت جب حرام والادروازہ بند کرتی ہے تو اسی کے مقابلہ میں جواز کا دروازہ بھی کھولتی ہے تاکہ حرام ترک کرنا آسان ہو جائے، اور ہمیں شریعت کی بلندی اور اس کے آسان ہونے کا پتہ چلے۔

مسائل:

پہلا: انداد کے بارے میں سورہ بقرہ کی آیت (۳۲) کی تفسیر۔

دوسرا: یہ بھی ثابت ہوا کہ صحابہ کرام رضی اللہ عنہم شرک اکبر کے بارے میں نازل شدہ آیت کی تفسیر یوں کرتے تھے کہ وہ شرک اصغر کو بھی شامل ہو جاتی تھی (کیونکہ ند، نظیر، ہم مثل اور مساوی ہونے کے معنی میں مطلقاً بعض امور میں داخل ہے)۔

تیسرا: غیر اللہ کی قسم کھانا شرک ہے (جیسے یوں کہنا: تیری زندگی کی قسم، میری زندگی کی قسم، تیرے ذمہ کی قسم، میرے ذمہ کی قسم، میرے گردن کی قسم، میری داڑھی کی قسم، میرے چہرے کی قسم، نبی ﷺ کی قسم، میری عزت کی قسم، کعبہ کی قسم، تیرے نماز کی قسم، تیرے روزے کی قسم، تیری عمر کی قسم، تیری مدد کی قسم، یا پھر اپنے قسم میں یوں کہے: اگر وہ ایسا کرے تو وہ یہودی، یا عیسائی یا کافر ہے)۔

چوتھا: غیر اللہ کے نام کی سچی قسم، یمین غموس (اللہ کے نام کی جھوٹی قسم) سے زیادہ بڑا گناہ ہے (اور یمین غموس یہ ہے کہ انسان اللہ کی جھوٹی قسم اس لیے کھائے کہ اس کے ذریعے کسی مسلمان کا مال غصب کر لے)۔

پانچواں: ”واؤ (اور)“ اور ”ثم (پھر)“ کے الفاظ میں معنوی فرق ہے (کیونکہ ”واؤ“ مساوات اور برابری چاہتا ہے لہذا شرک ہو جاتا ہے، جبکہ ”ثم“ ترتیب اور تراخی کا متقاضی ہے لہذا یہ شرک نہیں ہوتا، جیسے کوئی کہے: اللہ کی میری اور تمہاری قسم، میں اللہ کے اور تمہارے امان میں ہوں، میرے صرف اللہ اور آپ ہیں، میں اللہ پر اور آپ پر توکل کرتا ہوں، یہ اللہ اور آپ کی طرف سے ہے، میرے لیے آسمان میں اللہ اور زمین پر آپ ہیں، میں اللہ کے حضور اور آپ کے حضور توبہ کرتا ہوں)۔

[۴۳] اللہ کی قسم پر کفایت نہ کرنے والے شخص کا حکم (کبیرہ گناہ ہے)

قسم کھانے والے نے جس چیز پر قسم کھائی ہے اس کو مؤکد بنانے کے لیے قسم کھائی جانی ذات کی تعظیم کو بتلانے کے واسطے اس کی قسم کھاتا ہے، اور اللہ کی قسم کھانے پر قانع نہ ہونا اللہ کی تعظیم میں نقص کی دلیل ہے، جو کہ کمال توحید کے منافی ہے۔

پہلی دلیل:

حضرا بن عمر رضی اللہ عنہما سے مروی ہے کہ رسول اللہ ﷺ نے فرمایا: «لَا تَحْلِفُوا بِآبَائِكُمْ، مَنْ حَلَفَ بِاللَّهِ فَلْيَصْدُقْ، وَمَنْ حَلَفَ لَهُ بِاللَّهِ فَلْيَرْضَ، وَمَنْ لَمْ يَرْضَ فَلْيَسْ مِنْ اللَّهِ»، ”تم اپنے آباء و اجداد کی قسمیں کھاؤ، جو شخص اللہ کی قسم کھائے وہ سچ بولے اور جس کے لیے اللہ کی قسم کھائی جائے وہ راضی ہو جائے، اور جو راضی نہ ہو اس کا اللہ تعالیٰ سے کوئی تعلق نہیں“۔ ابن ماجہ نے اسے حسن سند کے ساتھ روایت کیا ہے۔

اللہ کی قسم پر کفایت کرنے کی اقسام:

حسًا: جس کی خاطر قسم کھائی جا رہی ہے اس کی پانچ حالتیں ہو سکتی ہیں:

۱. اس کا جھوٹ ہونا اس کو معلوم ہو، تو اس کی تصدیق لازم نہیں ہے۔
۲. اس کا جھوٹ ہونا راجح ہو، تو اس کی تصدیق لازم نہیں ہے۔
۳. دونوں احتمال برابر ہوں، تو اس کی تصدیق واجب ہے۔
۴. اس کا سچ ہونا راجح ہو، تو اس کی تصدیق واجب ہے۔
۵. اس کا سچ ہونا معلوم ہو، تو اس کی تصدیق واجب ہے۔

شرعًا:

جب مدعی علیہ کو قسم کھانے کو کہا جائے اور وہ شرعی تقاضہ کے مطابق اللہ کی قسم کھائے تو اس قسم سے راضی ہونا واجب ہے۔

مسائل:

پہلا: آباء و اجداد کی قسم کی غمی (اور غمی تحریم کے لیے ہے)۔
دوسرا: جس شخص کے لیے اللہ کی قسم کھائی جائے، اسے حکم ہے کہ وہ اس قسم پر راضی ہو جائے۔
تیسرا: اللہ کی قسم سے بھی راضی نہ ہونے والے کے لیے وعید وارد ہوئی ہے۔
(چوتھا: قسم کھانے والے کو سچ بولنے کا حکم، کیونکہ جب غیر قسم میں سچ بولنے کا حکم ہے تو یہاں کی بات ہی کیا)۔

[۴۴] (جو اللہ چاہے اور آپ چاہیں کہنے) کا حکم

پہلی دلیل:

[۱] حضرت قتیلہ رضی اللہ عنہما سے مروی ہے کہ ایک یہودی نبی صلی اللہ علیہ وسلم کے پاس آکر کہنے لگا: إِنَّكُمْ تُشْرِكُونَ، تَقُولُونَ: مَا شَاءَ اللَّهُ وَشِئْتَ، وَتَقُولُونَ: وَالْكَعْبَةِ، فَأَمَرَهُمُ النَّبِيُّ ﷺ إِذَا أَرَادُوا أَنْ يَخْلِفُوا أَنْ يَقُولُوا: وَرَبَّ الْكَعْبَةِ، وَأَنْ يَقُولُوا: مَا شَاءَ اللَّهُ ثُمَّ شِئْتَ ”تم (مسلمان) لوگ شرک کرتے ہو کہ یوں کہتے ہو: جو اللہ چاہے اور تم چاہو، نیز تم کہتے ہو: کعبہ کی قسم، تو نبی صلی اللہ علیہ وسلم نے صحابہ کرام رضی اللہ عنہم کو حکم دیا کہ قسم کھانی ہو تو کعبہ کے بجائے رب کعبہ کی قسم کھاؤ، اور جو اللہ چاہے اور آپ چاہیں کہنے کے بجائے جو اللہ چاہے پھر آپ چاہیں، کہا کرو۔“ اس کو نسائی نے روایت کیا ہے اور صحیح کہا ہے۔

دوسری دلیل:

سنن نسائی ہی میں حضرت ابن عباس رضی اللہ عنہما سے مروی ہے کہ ایک آدمی نے نبی صلی اللہ علیہ وسلم سے یہ کہا: مَا شَاءَ اللَّهُ وَشِئْتَ، فَقَالَ: «أَجْعَلْتَنِي اللَّهُ نِدًّا؟! مَا شَاءَ اللَّهُ وَحْدَهُ»، ”جو اللہ چاہے اور آپ چاہیں، تو آپ نے فرمایا: تو نے مجھے اللہ کا شریک ٹھہرایا ہے (صرف اتنا کہا کرو) جو اللہ اکیلا چاہے۔“

• یہود کو یہود کیوں کہتے ہیں؟

۱. کیونکہ ان کے آباء واجداد نے کہا تھا: (ھدنا لیک) (ہم تیری یعنی اللہ کی طرف لوٹنے والے ہیں)۔
۲. کیونکہ ان کے جد امجد کا نام یہوذا بن یعقوب ہے۔

• پہلی حدیث کے چند فوائد مندرجہ ذیل ہیں:

۱. باوجود اس کے کہ یہودی کا مقصد مذمت بیان کرنا تھا آپ صلی اللہ علیہ وسلم نے اس کا انکار نہیں کیا، کیونکہ اس نے بات بالکل سچ کہی تھی۔
۲. حق کی طرف رجوع کرنے کی مشروعیت، گرچہ حق کی طرف تنبیہ کرنے والا شخص اہل حق میں سے نہ ہو۔
۳. کسی چیز کو بدلتے وقت اس بات کا خیال رکھا جائے کہ اسے اس کے قریب چیز کی طرف پھیر دیا جائے۔
- اس عمل کی جانب اس یہودی شخص نے ہی کیوں تنبیہ کی؟ حکمت ان یہودیوں کی آزمائش ہے جو خود تو شرک اکبر میں مبتلا تھے لیکن مسلمانوں پر نقد کرتے تھے اور اپنے عیوب پر دھیان نہیں دیتے تھے۔

- «مَا شَاءَ اللَّهُ وَحْدَهُ»: نبی ﷺ نے اس چیز کی طرف رہنمائی فرمائی جو شرک سے کلی طور پر دور کر دے، آپ ﷺ نے ان کی رہنمائی یہ کہنے کی طرف (ما شاء الله ثم شئت، کہ جو اللہ چاہے پھر آپ چاہیں) اس لیے نہیں کی تاکہ شرک تک پہنچنے کا ہر ذریعہ ختم ہو جائے، اور ایسا آپ ﷺ نے جناب توحید کی حمایت اور اللہ کے حد ادب کا خیال کرتے ہوئے کیا۔

تیسری دلیل:

ابن ماجہ میں حضرت عائشہ رضی اللہ عنہا کے مادر زاد بھائی حضرت طفیل رضی اللہ عنہ سے روایت ہے کہ میں نے خواب میں دیکھا کہ گویا میرا گزر یہودیوں کی ایک جماعت کے پاس سے ہوا، میں نے کہا: ”تم اچھے لوگ ہو اگر حضرت عزیر علیہ السلام کو اللہ کا بیٹا نہ کہو“، تو انہوں نے بھی جوابا کہا: تم بھی اچھے ہو اگر (مَا شَاءَ اللَّهُ وَشَاءَ مُحَمَّدٌ، جو اللہ چاہے اور محمد ﷺ) چاہیں) نہ کہو، واس کے بعد میرا گزر عیسائیوں کے ایک گروہ کے پاس سے ہوا، میں نے کہا تم اچھے لوگ ہو اگر مسیح علیہ السلام کو اللہ کا بیٹا نہ کہو، انہوں نے جوابا کہا: تم بھی اگر (مَا شَاءَ اللَّهُ وَشَاءَ مُحَمَّدٌ، جو اللہ چاہے اور محمد ﷺ) چاہیں، نہ کہو تو بہت اچھے ہو، صبح ہوئی تو میں نے یہ خواب میں نے کچھ لوگوں سے ذکر کیا۔ پھر رسول اللہ ﷺ کی خدمت میں آیا اور آپ ﷺ سے ساری بات ذکر کی۔ آپ ﷺ نے فرمایا: تم نے یہ خواب کسی کو بتایا بھی ہے؟ میں نے کہا: جی ہاں۔ (آپ ﷺ خطبہ دینے کے لیے کھڑے ہوئے) اللہ کی حمد و ثناء کے بعد آپ نے فرمایا: «أَمَّا بَعْدُ؛ فَإِنَّ طُفَيْلًا رَأَى رُؤْيَا أَخْبَرَ بِهَا مَنْ أَخْبَرَ مِنْكُمْ، وَإِنَّكُمْ قُلْتُمْ كَلِمَةً كَانَ يَمْنَعُنِي كَذَا وَكَذَا أَنْ أَتُهَاكُمْ عَنْهَا، فَلَا تَقُولُوا: مَا شَاءَ اللَّهُ وَشَاءَ مُحَمَّدٌ، وَلَكِنْ قُولُوا: مَا شَاءَ اللَّهُ وَحْدَهُ»، ”اما بعد! طفیل نے خواب دیکھا اور اس نے بعض کو بتایا بھی ہے، تم ایک جملہ بولا کرتے ہو، تمہیں اس بات سے روکنے کی میرے لیے فلاں فلاں چیز مانع تھی، تم ((جو اللہ چاہے اور محمد ﷺ) چاہیں) نہ کہا کرو بلکہ صرف (جو اللہ چاہے) کہا کرو۔“

- «يَمْنَعُنِي كَذَا وَكَذَا»: نبی ﷺ کو شرم و حیا روکتی تھی لیکن یہ انکار باطل میں سے نہیں تھا، آپ ﷺ کو اس سے منع کرنے سے جو چیز مانع تھی وہ یہ کہ ابھی اللہ تعالیٰ نے آپ کو اس کا حکم نہیں دیا تھا، شراب کے مانند کہ آپ ﷺ نے اس سے خاموشی اختیار کیے رکھا یہاں تک کہ اللہ تعالیٰ نے اسے حرام قرار دے دیا۔

خواب (جو سونے والا دیکھتا ہے) کی اقسام:

اضغاث احلام (شوریدہ پریشان خواب)	رؤیا (خواب)	حدیث النفس نفس کی باتیں اور ذہنی افکار
-------------------------------------	----------------	---

مسائل:

پہلا: یہود شرک اصغر سے واقف تھے۔

دوسرا: انسان کی خواہش ہو تو حق اور باطل کو معلوم کرنے کی کوشش کرتا ہے۔

تیسرا: آنے والے نے (ماشاء اللہ و شئت، جو اللہ چاہے اور آپ چاہیں) کہا تو نبی ﷺ نے ناگواری کا اظہار کرتے ہوئے فرمایا: «أَجَعَلْتَنِي لِلَّهِ نَذًّا؟»، کیا تو نے مجھے اللہ کا شریک ٹھہرا دیا ہے؟، تو جس نے یوں کہا: (مَالِي مَنْ أَلُوذُ بِهِ سِوَاكَ...)، ”اے اللہ کے رسول آپ کے سوا کوئی ایسا نہیں جس کی میں پناہ حاصل کر سکوں...“ اور اس کے بعد کے مزید دو اشعار، اس کا کیا حال ہو گا۔ (یہ کفر اور مبالغہ آرائی کی انتہا ہے)۔

چوتھا: (جو اللہ چاہے اور آپ چاہیں) جیسے کلمات شرک اکبر نہیں ہیں (ورنہ آپ ﷺ اس سے روک دیتے) اور یوں نہ فرماتے کہ «يَمْنَعُنِي كَذًا وَكَذًا»، ”فلاں اور فلاں بات کی وجہ سے میں تمہیں منع نہیں کر رہا تھا“۔

پانچواں: اچھا خواب بھی وحی کی ایک قسم ہے۔

چھٹا: اچھا خواب کبھی کبھار بعض احکام کی مشروعیت کا سبب بن جاتا ہے (اور ایسا ہونا صرف ز من نبوت میں ممکن تھا)۔

[۴۵] زمانے کو گالی دینا درحقیقت اللہ تعالیٰ کو ایذا پہنچانے کے مترادف ہے (حوادث کی نسبت زمانہ کی طرف کرنا)

- «فَقَدْ آذَى اللَّهَ»: اذیت پہنچانے سے ضرر پہنچانا لازم نہیں آتا ہے، انسان کبھی کبھی بری باتیں سن کر بھی اذیت محسوس کرتا ہے لیکن اسے کوئی نقصان نہیں پہنچتا، اسی لیے اللہ تعالیٰ نے اپنے لئے قرآن میں اذیت کو تو ثابت کیا ہے لیکن اس بات کی نفی کی ہے کہ کوئی چیز اس کو نقصانی پہنچا سکتی ہے۔

زمانہ کو گالی دینے کی قسمیں:

جائز ہے: اگر اس کے ذریعہ مقصد صرف خبر دینا ہو ملامت کرنا نہیں، جیسے کوئی کہے: ہم آج کی گرمی سے پریشان ہو گئے، اور اسی قبیل سے اللہ تعالیٰ کا یہ فرمان ہے: ﴿هَذَا يَوْمٌ عَصِيبٌ﴾: (آج کا دن بڑی مصیبت کا دن ہے)۔	حرام ہے: اگر زمانے کو گالی تو دے مگر یہ اعتقاد نہ رکھے کہ فاعل حقیقی وہی ہے، بلکہ یہ اعتقاد رکھتے ہوئے کہ فاعل حقیقی تو صرف اللہ ہے زمانے کو اس لیے گالی دے کہ وہ اس ناپسندیدہ شے کے واقع ہونے کی جگہ ہے۔	شرک اکبر ہے: اگر اس بنیاد پر زمانہ کو گالی دے کہ فاعل حقیقی وہی ہے، جیسے یہ اعتقاد رکھے کہ معاملات کو خیر و شر کی طرف پلٹنے والا زمانہ بذات خود ہے۔
---	--	--

پہلی اور دوسری دلیل:

[۱] ارشاد ربانی ہے: ﴿وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُهْلِكُنَا إِلَّا الدَّهْرُ﴾ الآية۔ (انہوں نے کہا کہ ہماری زندگی تو صرف دنیا کی زندگی ہی ہے۔ ہم مرتے ہیں اور جیتے ہیں اور ہمیں صرف زمانہ ہی مار ڈالتا ہے)۔

[۲] اور صحیح میں حضرت ابو ہریرہ رضی اللہ عنہ سے روایت ہے کہ نبی ﷺ نے فرمایا کہ: «قَالَ اللَّهُ تَعَالَى: يُؤْذِنِي ابْنُ آدَمَ، يَسُبُّ الدَّهْرَ، وَأَنَا الدَّهْرُ: أَقْلَبُ اللَّيْلَ وَالنَّهَارَ»، ”اللہ تعالیٰ ارشاد فرماتا ہے: ابن آدم زمانے کو گالی دے کر (برا بھلا کہہ کر) مجھے ایذا دیتا ہے، کیونکہ میں ہی صاحب زمانہ ہوں: دن و رات کو میں تبدیل کرتا ہوں“۔ اور ایک روایت میں ہے: «لَا تَسُبُّوا الدَّهْرَ؛ فَإِنَّ اللَّهَ هُوَ الدَّهْرُ»۔ ”زمانہ کو برا بھلا نہ کہو، کیونکہ دراصل اللہ تعالیٰ ہی زمانہ (کا الٹ پھیر کرنے والا) ہے“۔

- ﴿حَيَاتُنَا الدُّنْيَا﴾: یعنی وجود اور زندگی جو کچھ بھی ہے صرف یہی ہے، آخرت کوئی چیز نہیں ہے۔
- ﴿وَمَا يَهْلِكُنَا إِلَّا الدَّهْرُ﴾: یعنی ہماری ہلاکت اللہ کے حکم اور اس کے قدرت سے نہیں ہوتی، بلکہ جس کی عمر لمبی ہو اس کی عمر زیادہ ہو جانے سے ہوتی ہے اور جس کی عمر چھوٹی ہو اس کی بیماریوں، پریشانیوں اور غموں کی وجہ سے ہوتی ہے، خلاصہ یہ کہ ان کو ہلاک کرنے والا زمانہ ہی ہوتا ہے۔
- ﴿يُؤْذِنِي ابْنُ آدَمَ﴾: یعنی اللہ تعالیٰ کو اذیت پہنچتی ہے، اللہ تعالیٰ کے لیے اذیت کا ثبوت موجود ہے، لہذا ہمارے اوپر واجب ہے کہ ہم اس چیز (اذیت) کو اللہ کے لیے ثابت کریں جو اللہ نے اپنے لیے ثابت کی ہے کیونکہ ہم اللہ تعالیٰ کے بارے میں اللہ سے زیادہ نہیں جانتے، لیکن یہ اذیت مخلوق کی اذیت کے مانند نہیں ہوتی۔
- ﴿يُسَبِّ الدَّهْرُ﴾: یعنی اس کو گالی دیتا ہے، برا بھلا کہتا ہے اور لعنت ملامت کرتا ہے، اور دہر زمانہ اور وقت کو کہتے ہیں۔
- ﴿وَأَنَا الدَّهْرُ﴾: ”میں ہی زمانہ ہوں“ کا مطلب ہے، زمانہ کی تدبیر کرنے والا، اس کو الٹنے پلٹنے اور حکم دینے اللہ تعالیٰ ہی ہے، جیسے ہوا وغیرہ۔

کیا ”دھر“ اللہ تعالیٰ کے ناموں میں سے ایک نام ہے؟

- ”دھر“ اللہ تعالیٰ کے ناموں میں سے ایک نام نہیں ہے، مندرجہ ذیل وجوہات کی بنا پر:
۱. آیت کا سیاق اس کی تردید کرتا ہے، کیونکہ ”دھر“ اگر اللہ تعالیٰ کا نام ہو تا تو اہل جاہلیت کا اعتقاد رکھنا صحیح ہوتا۔
 ۲. حدیث کا سیاق بھی اس کی تردید کرتا ہے۔
 ۳. جس نے کہا کہ ”دھر“ ہی اللہ ہے اس نے مخلوق کو ہی خالق بنادیا۔
 ۴. اللہ تعالیٰ کے تمام نام (حسنی) اچھے اور پیارے ہیں جو حسن و خوبی میں کمال و انتہا کو پہنچے ہوئے ہیں، جس کا اپنا ایک خاص معنی ہوتا ہے، جبکہ ”دھر“ میں کوئی حسن و خوبی نہیں ہے۔
 ۵. اللہ تعالیٰ کے تمام اسماء مشتق ہیں، جبکہ ”دھر“ اسم جامد ہے۔
 ۶. چوپایوں، ہوا اور بخار کو بھی (زمانے کی طرح) گالی دینے کی ممانعت اور نہی وارد ہے۔

مسائل:

پہلا: زمانے کو گالی دینے اور برا بھلا کہنے کی ممانعت ہے (جیسے یہ کہنا: ہائے زمانے کی مصیبت، یا: زمانہ برا ہے، یا: زمانہ غدار ہے)۔

دوسرا: زمانے کو برا بھلا کہنے کو رسول اللہ ﷺ نے اللہ تعالیٰ کو ایذا پہنچانا قرار دیا ہے۔
تیسرا: نبی ﷺ کے فرمان کہ: «فَإِنَّ اللَّهَ هُوَ الدَّهْرُ» ”اللہ ہی زمانہ ہے“ میں غور و فکر کرنا چاہیے۔ (یعنی مقصود یہ ہے کہ اللہ تعالیٰ زمانے کو الٹنے پلٹنے والا اور اس کی تدبیر کرنے والا ہے)۔
چوتھا: بسا اوقات انسان شب و شتم کامر تکب ہو جاتا ہے، اگرچہ اس کی نیت نہ بھی ہو۔
(پانچواں: سورہ جاثیہ کی آیت ﴿وَمَا يَهْلِكُ إِلَّا الدَّهْرُ﴾ کی تفسیر۔)

[۴۶] قاضی القضاة وغیرہ جیسے القاب رکھنا (منوع ہے)

- یعنی کوئی شخص اپنے لیے یہ نام اختیار کرے، یا کوئی دوسرا اسے اس نام سے پکارے تو وہ خوش ہو۔
قاضی القضاة لقب اختیار کرنے کا کیا حکم ہے؟
- گناہ کبیرہ ہے، اگر اس کا مقصد مجر دیہ لقب اختیار کرنا ہو۔
- شرک اکبر ہے، اگر یہ اعتقاد رکھے کہ وہ تمام قاضیوں یہاں تک کہ اللہ تعالیٰ سے بھی بڑھ کر قاضی ہے۔
- جائز ہے، اگر اس کو کسی خاص جماعت، ملک یا زمانہ کے ساتھ مقید کر دیا جائے، لیکن افضل یہ ہے کہ ایسا نہ کرے۔

پہلی دلیل:

[۱] صحیح میں حضرت ابو ہریرہ رضی اللہ عنہ سے روایت ہے کہ نبی صلی اللہ علیہ وسلم نے فرمایا: «إِنَّ أَخْنَعَ اسْمٍ عِنْدَ اللَّهِ: رَجُلٌ تَسْمَى مَلِكَ الْأَمْلاَكِ، لَا مَالِكَ إِلَّا اللَّهُ»، ”اللہ تعالیٰ کے نزدیک سب سے گھٹیا اور حقیر وہ شخص ہے جو اپنے آپ کو ملک الاملاک (شہنشاہ) کہلوائے۔“ حضرت سفیان رضی اللہ عنہ نے ”ملک الاملاک“ کا ترجمہ شاہان شاہ (شہنشاہ) کیا ہے۔ اور ایک روایت میں یہ الفاظ بھی وارد ہیں: «أَغْيَظُ رَجُلٍ عَلَى اللَّهِ يَوْمَ الْقِيَامَةِ وَأَخْبَثُهُ»، ”قیامت کے دن اللہ تعالیٰ کے نزدیک سب سے مبغوض اور بڑا خبیث شخص“ (وہ ہے جو اپنے آپ کو شہنشاہ کہلوائے۔ اور: «أَخْنَعَ» یعنی: گھٹیا۔

- «أَخْنَعَ»: اس کے (خود کو عزت دار بنانے کے) ارادہ کے خلاف چیز (گھٹیا قرار دینے) کے ذریعہ سزا دی گئی، اور اسی میں ہر وہ چیز شامل ہے جو طاقت، غلبہ اور تعظیم پر دلالت کرے۔
- «أَغْيَظُ»: اس میں اللہ تعالیٰ کے لیے صفت غیظ کا ثبوت موجود ہے جو اس کے شایان شان ہو، اور بظاہر یہ لفظ ”اغیظ“ بہت زیادہ غیظ و غضب پر دلالت کر رہا ہے۔

مسائل:

پہلا: کسی کو ملک الاملاک (یعنی شہنشاہ) کہنے کی ممانعت۔
دوسرا: اس قسم کے دیگر الفاظ، اَسماء اور القاب بھی منع ہیں، جیسا کہ سفیان ثوری رحمہ اللہ نے مثال دے کر سمجھایا ہے (جیسے قاضی القضاة، حاکم الحکام اور سلطان السلاطین وغیرہ جیسے القاب اختیار کرنا)۔
تیسرا: اس قسم کے الفاظ کی ناپسندیدگی کو سمجھنا اور ان پر غور کرنا چاہیے، اگرچہ دل میں اس لفظ کا حقیقی معنی مراد نہ ہو تب بھی یہ ناپسندیدہ اور ممنوع ہیں۔
چوتھا: سمجھنا چاہیے کہ ایسے القاب کو صرف اللہ تعالیٰ کی عظمت و جلال کے پیش نظر ناپسند اور منع کیا گیا ہے۔

[۴۷] اللہ تعالیٰ کے اسمائے حسنی کی تعظیم اور اس وجہ سے نام کی تبدیلی

اللہ ﷻ کے نام کی اقسام:

غیر مختص: جس سے اللہ کے سوا دوسروں کا نام رکھنا بھی صحیح ہے، جیسے: الرحیم، السميع اور البصیر، اگر اس میں صفت کا احتمال نظر آئے تو ممنوع ہو گا اور اگر صفت کا احتمال نظر نہ آئے تو اس سے نام رکھنا اس بنا پر جائز ہو گا کہ یہ محض علم ہیں۔

مختص: جو صرف اللہ کے لیے ہی درست ہو، اس سے اللہ کے سوا دوسروں کا نام نہیں رکھا جائے گا اور اگر رکھ دیا جائے تو اس کو بدل ڈالنا واجب ہے جیسے: اللہ، الرحمن، رب العالمین، اور ان جیسے دیگر نام۔

پہلی دلیل:

[۱] حضرت ابو شریح رضی اللہ عنہ سے مروی ہے کہ ان کی کنیت ابوالحکم تھی تو نبی ﷺ نے ان سے فرمایا: «إِنَّ اللَّهَ هُوَ الْحَكَمُ، وَإِلَيْهِ الْحُكْمُ»، فَقَالَ: إِنَّ قَوْمِي إِذَا اخْتَلَفُوا فِي شَيْءٍ أَتَوْنِي فَحَكَمْتُ بَيْنَهُمْ، فَرَضِي كِلَا الْفَرِيقَيْنِ، فَقَالَ: «مَا أَحْسَنَ هَذَا، فَمَا لَكَ مِنَ الْوَلَدِ؟»، قُلْتُ: شُرَيْحٌ، وَمُسْلِمٌ، وَعَبْدُ اللَّهِ، قَالَ: «فَمَنْ أَكْبَرُهُمْ؟»، قُلْتُ: شُرَيْحٌ، قَالَ: «فَأَنْتَ أَبُو شُرَيْحٍ»، «حکم» تو اللہ تعالیٰ ہے اور حکم بھی اسی کا (نافذ ہوتا) ہے۔ تو ابو شریح رضی اللہ عنہ نے کہا: میری قوم میں جب کسی بات پر اختلاف ہو جائے تو وہ میرے پاس آتے ہیں تو میں ان کا فیصلہ کر دیتا ہوں، جس پر دونوں فریقین راضی ہو جاتے ہیں۔ آپ ﷺ نے فرمایا: یہ تو بڑی اچھی بات ہے! پھر فرمایا: تمہاری اولاد میں کون کون ہیں؟ میں نے کہا: شریح، مسلم اور عبد اللہ۔ آپ نے پوچھا: ان میں سب سے بڑا کون ہے؟ میں نے کہا: شریح، تو آپ ﷺ نے فرمایا: تم ابو شریح ہو۔ اس کو ابوداؤد وغیرہ نے روایت کیا ہے۔

کنیت کہتے ہیں، جس کے پہلے (اب) یا (ام) یا (اخ) یا (عم) یا (خال) لگا ہوا ہو، اور اس آدمی کے نام میں صفت جو کہ ”حکم“ ہے کا احتمال نظر آیا تھا اس بنیاد پر یہ اللہ کے نام کے مطابق اور موافق ہو گیا تھا، اور یہ مجرد علم محض کی وجہ سے نہیں تھا بلکہ اس معنی کو شامل، علم ہونے کی وجہ سے تھا تو اس طرح سے اس معنی میں اللہ تعالیٰ کے ساتھ ایک طرح کی مشارکت تھی، اسی لیے نبی ﷺ نے ان کے لیے ایک مناسب کنیت اختیار فرمائی، اور آپ نے انہیں پھر عقیقہ کرنے کا حکم نہیں دیا۔

مسائل:

پہلا: اللہ تعالیٰ کے اسماء و صفات کا مکمل احترام، اگرچہ دوسرے کے لیے استعمال کرتے وقت ان کا معنی مقصود نہ ہی ہو (یعنی وہ اسماء جو اللہ تعالیٰ کے ساتھ خاص ہیں یا جس میں صفت کی مشابہت اور مشارکت مقصود ہو)۔
دوسرا: اللہ تعالیٰ کے اسماء کے احترام کے پیش نظر (شرکیہ اور غلط) ناموں کو تبدیل کر دینا (اسی طرح اگر نام کا معنی بھی غیر مناسب ہو، تو نام تبدیل کر دینا چاہیے)۔
تیسرا: کنیت رکھنے کے لیے سب سے بڑے بیٹے کا انتخاب (کنیت رکھنا مباح اور جائز ہے، اور یاد رہے مشرک کی کنیت نہیں اختیار کی جائے گی)۔

[۴۸] اللہ تعالیٰ، قرآن مجید اور رسول اللہ ﷺ کا مذاق اڑانے والے شخص کا حکم

- جو اللہ تعالیٰ کا، یا اس کی آیات کو نبی یا شرعیہ یا اس کے رسول کا مذاق اڑائے وہ کفر اکبر کا مرتکب کافر ہے، کیونکہ مذاق اڑانے والے کی ایمان کی نفی کی گئی ہے، اور کفر کی دو قسمیں ہیں:

کفر اعراض: نہ تو اللہ کے دین میں داخل ہو اور نہ ہی مسلمانوں کے خلاف محاذ آرائی کرے اور لڑے۔

کفر معارضہ: یہ سب سے سخت اور سنگین ہے، جیسے ابو جہل اور ابولہب کا کفر۔

مذاق اڑانے والا کفر معارضہ کا مرتکب کافر ہے، یہ صرف بت کے لیے سجدہ کرنے والے سے زیادہ برا ہے، یہ مسئلہ بڑا خطرناک ہے، کچھ کلمہ اپنے کہنے والے کو بنا احساس ہوئے پریشانی میں بلکہ ہلاکت میں ڈال دیتا ہے، انسان کبھی کبھی بنا پر وہاں کی ناراضگی والے کلمات بول بیٹھتا ہے اور جہنم کا حقدار بن جاتا ہے۔

جس نے نماز کا - گرچہ نفل ہی کیوں نہ ہو -، یا زکوٰۃ کا، یا روزہ کا، یا حج کا مذاق اڑایا بالاجماع کافر ہے، اسی طرح جس نے اللہ تعالیٰ کی کوئی نشانیوں کا مذاق اڑایا جیسے کہے کہ: ٹھنڈ کے موسم میں گرمی کا ہونا بے وقوفی ہے، یا یوں کہے: گرمی کے موسم میں ٹھنڈ کا پایا جانا بے وقوفی ہے، تو وہ خارج از ملت کافر ہے، کیونکہ اللہ تعالیٰ کے تمام افعال حکمت پر مبنی ہوتے ہیں، ہم اس حکمت کو کسی بھی حال میں نہیں پاسکتے۔

- جو اللہ، یا اس کے رسول یا اس کی کتاب کو گالی دے، اس کا توبہ مقبول ہے یا نہیں، اس میں علماء کے دو اقوال ہیں:

چند شروط کے ساتھ مقبول ہے:

۱- اس کے توبہ کی سچائی معلوم ہو جائے۔ ۲- اللہ تعالیٰ کی تعریف کرے۔ ۳- اپنی کہی ہوئی بات سے براءت کا اظہار کرے۔

لیکن نبی ﷺ کو گالی دینے والے کی توبہ مقبول ہوگی اور بادشاہ وقت پر واجب ہے کہ اسے نبی ﷺ کے حق کی خاطر قتل کرے، اور قتل کے بعد اس کو غسل دیکر، کفن پہنا کر، اس پر نماز جنازہ پڑھ کر مسلمانوں کے ساتھ دفن کیا جائے گا۔

اس کی توبہ مقبول نہیں، بادشاہ وقت اسے قتل کرے گا:

نہ اس پر نماز جنازہ پڑھی جائے گی، نہ اس کے لئے رحمت کی دعا کی جائے گی، اس کو مسلمانوں کے قبرستانوں کے سے دور دفن کیا جائے گا، گرچہ یہ دعویٰ ہی کیوں نہ کرے کہ اس نے توبہ کر لیا ہے، کیونکہ ارتداد بڑا سنگین معاملہ ہے کہ اس میں توبہ بھی فائدہ نہیں پہنچا سکتا۔

پہلی اور دوسری دلیل:

[۱] ارشاد الہی ہے: ﴿وَلَئِنْ سَأَلْتَهُمْ لَيَقُولُنَّ إِنَّمَا كُنَّا نَخُوضُ وَنَلْعَبُ﴾ (الآیۃ) اگر آپ ان سے پوچھیں تو صاف کہہ دیں گے کہ ہم تو یوں نہیں آپس میں ہنس بول رہے تھے۔

[۲] حضرت عبداللہ بن عمر رضی اللہ عنہما، محمد بن کعب، زید بن اسلم اور قتادہ رضی اللہ عنہم سے روایت ہے، ان سب کی روایات آپس میں مل گئی ہیں (ان کے الفاظ ذرا مختلف ہیں، لیکن مفہوم یہ ہے کہ) غزوہ تبوک میں ایک منافق نے کہا: مَا رَأَيْنَا مِثْلَ قُرَائِنَا هَؤُلَاءِ أَرْغَبَ بَطُونًا، وَلَا أَكْذَبَ أَلْسِنًا، وَلَا أَجْبَنَ عِنْدَ اللَّقَاءِ - يَعْنِي الرَّسُولَ ﷺ وَأَصْحَابَهُ الْقُرَّاءَ -، فَقَالَ لَهُ عَوْفُ بْنُ مَالِكٍ: كَذَبْتَ؛ وَلَكِنَّكَ مُنَافِقٌ، لَا خَيْرَ فِي رَسُولِ اللَّهِ ﷺ، فَذَهَبَ عَوْفٌ إِلَى رَسُولِ اللَّهِ ﷺ لِيُخْبِرَهُ، فَوَجَدَ الْقُرْآنَ قَدْ سَبَقَهُ، فَجَاءَ ذَلِكَ الرَّجُلُ إِلَى رَسُولِ اللَّهِ ﷺ وَقَدْ ارْتَحَلَ، وَرَكِبَ نَاقَتَهُ، فَقَالَ: يَا رَسُولَ اللَّهِ! إِنَّمَا كُنَّا نَخُوضُ وَنَلْعَبُ وَنَتَحَدَّثُ حَدِيثَ الرَّكْبِ، نَقْطَعُ بِهِ عَنَّا الطَّرِيقَ، قَالَ ابْنُ عَمْرٍو: كَأَنِّي أَنْظُرُ إِلَيْهِ مُتَعَلِّقًا بِنَسْعَةِ نَاقَةِ رَسُولِ اللَّهِ ﷺ، وَإِنَّ الْحِجَارَةَ تَنْكَبُ رِجْلَيْهِ، وَهُوَ يَقُولُ: إِنَّمَا كُنَّا نَخُوضُ وَنَلْعَبُ، فيقول له رسول الله ﷺ: ﴿قُلْ أَيْلَ اللَّهِ وَءَايِنُهُ وَرَسُولِهِ كُنْتُمْ تَسْتَهْزِئُونَ﴾، مَا يَلْتَفِتُ إِلَيْهِ، وَمَا يَزِيدُهُ عَلَيْهِ، ”ہم نے پیٹ کے پجاری، زبان کے جھوٹے اور میدان جنگ میں سب سے زیادہ بزدل، ان علم والوں سے بڑھ کر اور کوئی نہیں دیکھے۔ اس کی مراد رسول اللہ ﷺ اور آپ کے اہل علم صحابہ رضی اللہ عنہم تھے۔ عوف بن مالک رضی اللہ عنہ نے اسے کہا کہ تو جھوٹا ہے اور منافق ہے، میں تمہاری بات نبی ﷺ کو ضرور بتاؤں گا۔ چنانچہ عوف رضی اللہ عنہ بتانے کی غرض سے آپ کے پاس گئے مگر ان کے آنے سے پہلے وحی نازل ہو چکی تھی۔ وہ بولا: یا رسول اللہ! ہم لوگ تو محض دل بہلانے کے لیے ایسی بات چیت اور سواروں کی سی باتیں کر رہے تھے، تاکہ سفر کی مشقت طے کر سکیں (اور بوریہ نہ ہو) حضرت عبداللہ بن عمر رضی اللہ عنہما فرماتے ہیں: وہ منظر اب بھی میرے سامنے ہے۔ گویا وہ شخص آپ ﷺ کی اونٹنی کے کجاوے کی رسی کے ساتھ چمٹا ہوا ہے اور پتھر اس کے پاؤں (راستے سے) ہٹا رہے ہیں اور وہ کہہ رہا ہے: ہم تو محض بات چیت اور دل لگی کر رہے تھے، اور رسول اللہ ﷺ فرما رہے ہیں: (کیا تم اللہ تعالیٰ، اس کی آیات اور اس کے رسول ﷺ سے ہنسی کرتے ہو، تم نے ایمان لانے کے بعد (یہ بات کر کے) کفر کا ارتکاب کیا ہے)، چنانچہ آپ ﷺ نے تو اس کی طرف التفات فرما رہے تھے اور نہ اس پر کچھ مزید فرما رہے تھے۔“

- «قَرَأْنَا»: اس سے مراد نبی ﷺ اور آپ کے صحابہ کرام رضی اللہ عنہم تھے، اور اللہ کی قسم وہ جھوٹا تھا۔
- «وَلَكِنَّكَ مُنَافِقٌ»: اس سے یہ پتہ چلا کہ جو صحابہ کرام رضی اللہ عنہم کو گالی دے وہ کافر ہے، کیونکہ ان میں طعن کرنا گویا اللہ، اس کے دین اور اس کے رسول ﷺ میں طعن کرنا ہے۔
- «بِنِسْعَةٍ»: اس بیلٹ اور رسی کو کہتے ہیں جس سے کجاوہ کو باندھا جاتا ہے۔
- «تَنْكِبُ رَجْلَيْهِ»: اس کا پاؤں گھسٹ رہا تھا۔
- حدیث کے فوائد:
- ۱- مستقبل میں پیش آنے والی چیزوں کا علم اللہ کو ہے، جو گزر چکا وہ بھی اور جو آئندہ پیش آنے والا ہے وہ سبھی اللہ کے علم میں ہے۔
- ۲- اللہ کی نازل کردہ شریعت کے مطابق ہی نبی ﷺ فیصلہ فرماتے تھے۔
- ۳- اللہ کا، اس کی آیات اور اس کے رسول کا مذاق بنانا بڑے کفروں میں سے ہے۔
- ۴- اللہ کا مذاق اڑانے والا کافر ہے۔
- ۵- موقع کی مناسبت سے شدت اور سختی سے پیش آنا چاہیے۔
- ۶- مذاق اڑانے والے کے توبہ قبول ہونے کی شرطیں۔

تنبیہات:

۱. جو کسی ایسی جگہ موجود ہو جہاں اللہ، یا اس کے دین یا اس کے رسول کو گالی دی جا رہی ہو تو وہ یا تو اس کا انکار کرے ورنہ وہاں سے نکل جائے، اللہ تعالیٰ کا فرمان ہے: ﴿وَقَدْ نَزَّلَ عَلَيْكُمْ فِي الْكِتَابِ أَنْ إِذَا سَمِعْتُمْ آيَاتَ اللَّهِ يَكْفُرُ بِهَا وَيُسْتَهْزَأُ بِهَا فَلَا تَقْعُدُوا مَعَهُمْ حَتَّى يَخُوضُوا فِي حَدِيثٍ غَيْرِهِ ۚ﴾ (اور اللہ تعالیٰ تمہارے پاس اپنی کتاب میں یہ حکم اتار چکا ہے کہ تم جب کسی مجلس والوں کو اللہ تعالیٰ کی آیتوں کے ساتھ کفر کرتے اور مذاق اڑاتے ہوئے سنو تو اس مجمع میں ان کے ساتھ نہ بیٹھو، جب تک کہ وہ اس کے علاوہ اور باتیں نہ کرنے لگیں)۔
۲. لوگوں کو ہنسائے کے واسطے قرآن و حدیث کے ذکر کرنے سے لازمی طور پر بچنا چاہیے، اور ان دونوں کے ذکر کے وقت خوف زدہ ہونا چاہیے۔

۴. کلام اور گفتگو اگر سب و شتم کا احتمال رکھتا ہو تو کہنے والے کو اس پر تنبیہ کی جائے گی، اگر توبہ کر لے تو ٹھیک ورنہ وہ مذاق اڑانے والا شمار کیا جائے گا۔
۵. خود بینی اور کبر و غرور سے بچنا، کیونکہ نیکی جنت میں داخلے کا سبب ہے تو برائی جہنم میں ڈالے جانے کا، یہ آدمی ﷺ کے ساتھ تبوک کے لیے نکلا تھا لیکن نتیجہ کیا نکلا یہ حدیث سے ظاہر ہے۔

مسائل:

- پہلا: اس سے بڑا مسئلہ یہ ثابت ہوا کہ جو شخص رسول اکرم ﷺ یا صحابہ کرام رضی اللہ عنہم کا مذاق اڑائے وہ کافر ہے (یعنی وہ اللہ، اس کی آیات اور اس کے رسول کا انکاری ہے)۔
- دوسرا: جو بھی ایسی بات کرے، خواہ کوئی ہو، اس پر اس آیت کی روشنی میں حکم لگایا جائے گا (کہ وہ منافق ہے یا غیر منافق)۔
- تیسرا: چغلی اور اللہ تعالیٰ اور اس کے رسول ﷺ کے لیے نصیحت اور خیر خواہی میں فرق ہے (کیونکہ نصیحت کا مقصد اللہ کے شعائر کا احترام ہے)۔
- چوتھا: وہ عفو و درگزر جسے اللہ پسند کرتا ہے (وہ ہے جس سے اصلاح مقصود ہو)، اور اللہ کے دشمنوں کے ساتھ سختی سے پیش آنے میں فرق ہے (لیکن دعوت اور تالیف قلب کی خاطر نرمی اختیار کرنا مستحسن ہے)۔
- پانچواں: بعض عذر ناقابل قبول ہوتے ہیں (جب یہ معلوم ہو کہ عذر باطل ہے)۔

[۴۹] اللہ تعالیٰ کے فرمان: ﴿وَلَيْنَ أَذْفَنُهُ رَحْمَةً مِنَّا مِنْ بَعْدِ ضَرَاءٍ مَسَّتْهُ لَيَقُولَنَّ هَذَا لِي﴾ (اور اگر تکلیف پہنچنے کے بعد ہم اسے اپنی رحمت کا مزہ چکھاتے ہیں) کا باب

مجاہد رحمہ اللہ نے اس کی تفسیر میں فرمایا: «هَذَا بِعَمَلِي، وَأَنَا مُحَقِّقٌ بِهِ»، کہ یہ مال و دولت تو میری محنت و کاوش کا نتیجہ ہے اور میں اس کا مستحق ہوں۔ اور ابن عباس رضی اللہ عنہما اس کی تفسیر میں فرماتے ہیں: «يُرِيدُ مَنْ عِنْدِي»، اس کی مراد یہ ہے کہ یہ مال تو ہے ہی میرا۔

انسان جب نعمت کی اضافت اپنی کمائی اور عمل کی طرف کرتا ہے تو اس میں توحید ربوبیت میں ایک طرح کا مشار کہ پایا جاتا ہے، اور جب نعمت کی اضافت کرتا اللہ ہی کی طرف ہے لیکن یہ گمان رکھتا ہے کہ وہ اس کا مستحق ہے اور اللہ تعالیٰ نے اسے جو کچھ عطا کیا ہے وہ محض اس کا فضل و احسان نہیں بلکہ وہ اس کی اہلیت رکھتا ہے تو ایسی صورت میں عبودیت کے تعلق سے ایک طرح کا ترفع، تعلیٰ اور شیخی کا عنصر پایا جاتا ہے۔

دوسری اور تیسری دلیل:

[۲] ارشاد ربانی ہے: ﴿قَالَ إِنَّمَا أُوتِيتُهُ عَلَىٰ عِلْمٍ عِنْدِي﴾، (وہ کہتا ہے کہ یہ مال مجھے میرے علم کی بدولت ملا ہے)، اس آیت کی تفسیر میں قتادہ رحمہ اللہ فرماتے ہیں: «عَلَىٰ عِلْمٍ مِنِّي بِوَجْهِهِ الْمَكَايِبِ»، یعنی وہ کہتا ہے یہ مال مجھے کمائی کے تجربے اور علم کی بدولت ملا ہے، دوسرے اہل علم نے اس کی تفسیر میں یوں کہا ہے: «عَلَىٰ عِلْمٍ مِنَ اللَّهِ أَنِّي لَهُ أَهْلٌ»، وہ کہتا ہے کہ یہ مال و دولت مجھے اس لیے ملا کہ میں اللہ کے علم میں اس کا اہل ہوں، اور مجاہد رحمہ اللہ کے قول کا مطلب بھی یہی ہے کہ: «أُوتِيتُهُ عَلَىٰ شَرَفٍ»، یہ مال و دولت مجھے بزرگی و شرف کی بنا پر ملا ہے۔

[۳] حضرت ابو ہریرہ رضی اللہ عنہ سے روایت ہے وہ کہتے ہیں کہ انہوں نے رسول اللہ صلی اللہ علیہ وسلم کو فرماتے ہوئے سنا: ”بنی اسرائیل میں تین آدمی تھے، جن میں ایک کوڑھی، دوسرا گنجا اور تیسرا نابینا تھا۔ اللہ تعالیٰ نے آزمائش کی غرض سے ان کی طرف ایک فرشتہ بھیجا۔ وہ فرشتہ کوڑھی کے پاس آیا اور اس سے پوچھا: تمہیں کون سی چیز سب سے زیادہ پسند ہے؟ مریض نے کہا: اچھا رنگ اور خوبصورت جلد اور یہ کہ مجھ سے یہ بیماری دور ہو جائے

جس کے سبب لوگ مجھ سے نفرت کرتے ہیں۔ فرشتے نے اس پر ہاتھ پھیرا تو اس کی بیماری دور ہو گئی، اسے اچھا رنگ اور خوبصورت جلد مل گئی۔ فرشتے نے پھر پوچھا تمہیں کون سا مال زیادہ پسند ہے؟ اس نے کہا: اونٹ یا گائے (راوی اسحاق کو ان دونوں لفظوں کے بارے میں تردد ہے کہ کون سا لفظ اس نے کہا) چنانچہ اسے حاملہ اونٹنی دی گئی اور فرشتے نے دعا کی (اللہ تیرے لیے اس اونٹنی میں برکت عطا فرمائے)۔

اس کے بعد وہ فرشتہ گنجے کے پاس آیا اور اس سے کہا: تجھے کون سی چیز زیادہ پسند ہے؟ اس نے کہا: خوبصورت بال اور یہ کہ مجھ سے یہ بیماری دور ہو جائے جس کی وجہ سے لوگ مجھ سے نفرت کرتے ہیں۔ فرشتے نے اس پر ہاتھ پھیرا، اس کی بیماری ختم ہو گئی اور اسے خوبصورت بال مل گئے۔ فرشتے نے اس سے پوچھا: تمہیں کون سا مال زیادہ پسند ہے؟ اس نے کہا: اونٹ یا گائے، چنانچہ اسے ایک حاملہ گائے دے دی گئی اور فرشتے نے دعا کی: (تیرے لیے اللہ اس گائے میں برکت عطا فرمائے)۔ اس کے بعد وہ فرشتہ نابینہ کے پاس آیا اور اس سے کہا: تجھے کون سی چیز زیادہ پسند ہے؟ اس نے کہا: اللہ تعالیٰ مجھے میری بینائی لوٹا دے تاکہ میں لوگوں کو دیکھ سکوں۔ فرشتے نے اس پر ہاتھ پھیرا تو اللہ تعالیٰ نے اس کی بینائی لوٹا دی۔ فرشتے نے کہا: تمہیں کون سا مال زیادہ پسند ہے؟ اس نے کہا: بکریاں، چنانچہ اسے حاملہ بکری دے دی گئی۔ کچھ عرصہ بعد اونٹنی نے خوب بچے دیے، گائے اور بکری نے بھی خوب بچے جنے، چنانچہ سابقہ کوڑھی کی اونٹوں سے ایک وادی بھر گئی اور گائے اور بکری والوں کے پاس بھی گایوں اور بکریوں سے میدان بھر گیا۔

پھر وہ فرشتہ کوڑھی کے پاس اپنی اسی شکل و صورت میں آیا اور کہا: میں مسکین غریب آدمی ہوں، میرا زادراہ ختم ہو گیا ہے، آج اللہ کی مدد، یا پھر آپ کے تعاون کے بغیر میں گھر نہیں پہنچ سکتا۔ جس اللہ نے آپ کو خوبصورت رنگ، خوبصورت جلد اور اس قدر کثیر مال عطا کیا ہے اس کے نام پر ایک اونٹ مانگتا ہوں، تاکہ میں اس سفر پر سفر کر کے گھر پہنچ جاؤں۔ اس آدمی نے کہا: میری ضرورتیں بہت زیادہ ہیں، تو فرشتے نے کہا: غالباً میں تجھے اچھی طرح پہنچاتا ہوں، کیا تو کوڑھی نہ تھا؟ لوگ تجھ سے نفرت کرتے تھے اور تو انتہائی غریب تھا۔ اللہ تعالیٰ نے تجھے یہ مال عطا کیا۔ وہ بولا: یہ مال تو مجھے آباء و اجداد سے وراثت میں ملا ہے۔ فرشتہ نہ کہا: اگر تو اس بات میں جھوٹا ہے تو اللہ تجھے پہلے جیسا بنادے۔

پھر وہ فرشتہ اسی شکل و صورت میں گنجے کے پاس آیا اور اس سے بھی وہی باتیں کہیں جو کوڑھی سے کہی تھیں تو اس نے بھی وہی جواب دیے۔ تو فرشتے نے کہا: اگر تو جھوٹا ہو تو اللہ تجھے ویسا ہی کر دے جیسا تو پہلے تھا۔ پھر وہ فرشتہ اسی پہلی شکل و صورت میں اس نابینا کے پاس آیا اور کہا: میں ایک غریب مسافر ہوں میرا زادراہ

ختم ہو گیا ہے، اللہ کی مدد، یا پھر آپ کے تعان کے بغیر میں آج گھر نہیں پہنچ سکتا۔ جس اللہ نے آپ کو پینائی عطا کی اس کے نام پر آپ سے ایک بکری کو سوال ہے تاکہ اپنا سفر مکمل کر سکوں۔
اس نے کہا میں ناپینا تھا۔ اللہ تعالیٰ نے مجھے میری پینائی لوٹادی۔ جتنا چاہو لے جاؤ اور جو چاہو چھوڑ جاؤ۔ تو آج اللہ کے نام پر جو کچھ لے جائے میں تجھ سے کچھ نہ کہوں گا۔ تو فرشتے نے کہا: اپنا مال اپنے پاس ہی رکھو۔ تمہارا امتحان لیا گیا تھا۔ اللہ تعالیٰ تجھ سے راضی اور تیرے دونوں ساتھیوں سے ناراض ہو گیا ہے۔

- اس حدیث میں بہت ساری نصیحتیں ہیں، جن میں سے چند مندرجہ ذیل ہیں:
 ۱. کتاب و سنت میں مذکور قصوں کا مقصد عبرت و نصیحت حاصل کرنا ہوتا ہے۔
 ۲. اللہ تعالیٰ کی قدرت کا بیان، کہ مجرد فرشتہ کے چھونے بھر سے کوڑھی، گنجا اور اندھا تینوں ٹھیک ہو گئے۔
 ۳. فرشتے کبھی انسانوں کی شکل بھی اختیار کر لیتے ہیں، لیکن یہ اللہ کے حکم سے ہوتا ہے۔
 ۴. فرشتے باضابطہ جسم رکھتے ہیں، وہ صرف روح یا معنی یا طاقت کا نام نہیں ہیں۔
 ۵. راوی حدیث کا روایت کو اسی لفظ میں جوں کا توں روایت کرنے کا اہتمام۔
 ۶. انسان کا مقضیٰ (کیے جا چکے فیصلے) سے راضی ہونا لازم نہیں ہے لیکن وہ قضا جو اللہ کا فعل ہے سے راضی ہونا واجب ہے، اللہ کے فعل اور مقضیٰ کے مابین فرق ہے، مقضیٰ کی قسمیں ہیں: مصائب و آلام جن سے راضی ہونا لازم نہیں ہے، اور شرعی احکام جن سے راضی ہونا واجب ہے۔
 ۷. کسی چیز پر معلق کر کے دعا کرنے کا جواز۔
 ۸. جھگڑا کرنے والے شخص کے ساتھ جو کسی بات کا اقرار نہیں کر رہا ہو اس کا منہ بند کرانے اور لا جواب کرنے کی خاطر تنزل اختیار کرنے کا جواز۔
 ۹. اللہ کی برکت کی کوئی انتہا نہیں، اسی وجہ سے اس کے اونٹوں سے وادی بھر گئی۔
 ۱۰. اللہ تعالیٰ کی ہر نعمت کا شکر اسی کے شایان شان ادا کیا جائے گا۔
 ۱۱. اپنی اصلی حالت کو چھپاتے ہوئے حقیقت کے برخلاف خود کو ظاہر کرنے (بھیس دھرنے) کا جواز۔
 ۱۲. آزمائش کبھی کھلے عام اور ظاہر ہوتی ہے، اور ان کا قصہ مشہور ہے۔
 ۱۳. ورع اور زہد کی فضیلت، اور یہ کہ یہ اپنے ساتھی کو اچھے انجام تک لے جاتا ہے۔
 ۱۴. گزشتہ امتوں میں بھی وراثت کا ثبوت۔

۱۵۔ رضا، سخط اور ارادہ اللہ تعالیٰ کی صفات ہیں، تو ہم اس کو اللہ تعالیٰ کے لیے ویسے ہی ثابت کریں جو اس کے شایان شان ہو۔

۱۶۔ صحبت کا اطلاق کبھی کبھی کسی چیز میں مشابہت کی بنیاد پر بھی ہوتا ہے، اس کے لیے ساتھ ہی رہنا ضروری نہیں ہے۔

۱۷۔ اللہ تعالیٰ کا بندوں پر انعام کر کے پھر انہیں آزمانا۔

۱۸۔ تذکیر اور یاد دہانی کبھی اقوال کے ذریعے ہوتی ہے تو کبھی افعال یا ہیئات کے ذریعے۔

مسائل:

پہلا: سورہ فصلت کی آیت ﴿وَلَئِنْ أَدْقَنْتَهُ رَحْمَةً مِنَّا مِنْ بَعْدِ ضَرَاءٍ مَسَتْهُ﴾ کی تفسیر۔

دوسرا: ﴿لَيَقُولَنَّ هَذَا لِي﴾ کا کیا معنی ہے؟ (یعنی میں اس کا مستحق اور اہل ہوں)۔

تیسرا: ﴿إِنَّمَا أُوتِيتُهُ عَلَىٰ عِلْمٍ عِنْدِي﴾ کا معنی اور اس کی تفسیر۔

چوتھا: ان تین افراد کے اس عجیب واقعہ میں جو عظیم عبرتیں پوشیدہ ہیں، اسکی طرف اشارہ (جیسے: کوڑھی، گنچے اور اندھے کے مابین فرق، کہ کوڑھی اور گنچے نے اللہ کی نعمت کے حصول کے بعد اس نعمت کا اور اس سے قبل کی حالت کو اللہ سے جوڑنے سے انکار کیا، جبکہ اندھے نے نعمت کے حصول کے بعد اور اس سے قبل کی حالت کو بھی اللہ سے جوڑا۔ ابن القیم رحمہ اللہ فرماتے ہیں: کوئی شخص تکبر اور سرکشی کرتے ہوئے یہ نہ کہے: (میں ایسا ہوں، یہ میرا ہے، میرے پاس یہ چیزیں ہیں) ان الفاظ کے ذریعہ ابلیس، فرعون اور ہامان کو آزمایا گیا تھا، تو ابلیس نے کہا: ﴿أَنَا خَيْرٌ مِنْهُ﴾ (میں اس سے بہتر ہوں)، اور فرعون نے کہا: ﴿لِي مُلْكٌ مِصْرَ﴾ (مصر میرا ہی ہے)، اور قارون نے کہا: ﴿إِنَّمَا أُوتِيتُهُ عَلَىٰ عِلْمٍ عِنْدِي﴾ (یہ مجھے میرے علم کی بنیاد پر دیا گیا ہے)، (انا، میں) کا سب سے بہتر استعمال گناہگار، خطاکار اور مغفرت کے طلبگار بندے کے لیے ہو سکتا ہے جو اپنے گناہوں کا معترف ہو، اور (لی، میرا) کا بہترین استعمال ان کلمات میں ہو سکتا ہے: میرا گناہ، میرا جرم، میری مسکنت اور فقر، میری محتاجی اور عاجزی، اور (عندی، میرے پاس) کا بہترین استعمال یہ کہنا ہے: ﴿اغْفِرْ لِي جِدِّي وَهَزْلِي وَخَطِيئِي وَعَمْدِي، وَكُلُّ ذَلِكْ عِنْدِي﴾، (اے اللہ تو میرے سوچ سمجھ کر کیے گئے گناہ اور بناسوچے بچارے کیے گئے گناہ، اور میرے جان بوجھ کر کیے گئے گناہ اور انجانے میں کیے گئے گناہ، سب کو معاف کر دے، یہ سب میری طرف سے ہے۔)

[۵۰] اللہ تعالیٰ کا فرمان: ﴿فَلَمَّا ءَاتَهُمَا صَٰلِحًا جَعَلَا لَهُ شُرَكَآءَ فِيمَا ءَاتَهُمَا﴾ الآية (جب اللہ تعالیٰ نے انہیں صحیح و تندرست بچہ دیا تو انہوں نے اس عنایت میں دوسروں کو اللہ کا شریک ٹھہرا دیا) کا باب

آیت میں مقصود شرک کی اقسام:

شرک اصغر: عبودیت میں، وہ اس طرح کہ اس کی محبت اللہ کی محبت پر غالب ہو جائے اور اسے عبادت سے غافل کر دے، جیسے اس بچے کو محبت میں اللہ کا ند اور اس کا ہمسر قرار دیں۔	شرک اصغر: اگر بچے کی سلامتی اور اس کے پیاریوں سے بچے رہنے کی اضافت ڈاکٹر وغیرہ کی طرف کرے، کیونکہ اس نے نعمت کی اضافت مُسبب کو چھوڑ کر سبب کی طرف کیا۔	شرک اکبر: اگر یہ عقیدہ رکھے کہ فلاں پیر نے مجھے یہ بچہ دیا ہے یا اسی طرح کا کوئی اور عقیدہ، کیونکہ اس نے پیدا کرنے کی اضافت غیر اللہ کی طرف کیا۔
--	---	---

دوسری دلیل:

ابن حزم رحمہ اللہ کہتے ہیں: ”مسلمانوں کا اس بات پر اتفاق ہے کہ جس نام میں غیر اللہ کی عبدیت کا اظہار ہو وہ حرام ہے، مثلاً: عبد عمرو اور عبد الکعبہ وغیرہ، البتہ عبد المطلب اس سے مستثنیٰ ہے (کیونکہ اس کا معنی غلام کا ہے۔ یہ لفظ اس معنی میں مستعمل نہیں جو اللہ کے عبد سے مراد ہوتا ہے)۔“

• غیر اللہ کے لیے تعبید اور بندگی کا استعمال جائز نہیں، اور جن لوگوں نے نبی ﷺ کے اس فرمان: «أَنَا ابْنُ عَبْدِ الْمُطَلِّبِ» (میں مطلب کے بندے کا بیٹا ہوں) سے دلیل پکڑی ہے، ہم اس کا رد مندرجہ ذیل طریقوں سے کریں گے:

۱- یہ متشابہ احادیث میں سے ہے اور ہمارے نزدیک واضح اور محکم نصوص موجود ہیں جو اس کا رد کرتے ہیں۔

۲- یہ حدیث من باب الاخبار ہے، انشاء اور اقرار کے باب سے نہیں۔

- ۳- نبی ﷺ نے کسی کا بھی ایسا نام نہیں رکھا، اور نہ اپنے صحابہ میں سے کسی کو اس کی اجازت دی اور نہ ہی اس کا اقرار کیا۔
- ۴- نبی ﷺ اسی نام سے معروف تھے، اگر آپ یوں کہتے (ابن عبد اللہ، اپنے باپ کی طرف نسبت کرتے ہوئے) تو لوگ آپ کو نہیں پہچان پاتے۔
- ۵- نبی ﷺ ایسی چیز کے متعلق گفتگو فرما رہے ہیں جو واقع ہو چکی، گزر چکی اور ختم ہو چکی، کیونکہ عبد المطلب کی وفات ہو چکی تھی۔
- ۶- عبد المطلب نام نہیں ہے بلکہ لقب ہے، اور ان کا نام شیبہ الحمد تھا، ان کے والد کا نام ہاشم تھا، ہاشم نے ان کو ان کے ننھیال بنو النجار کے پاس لڑکپن میں مدینہ بھیج دیا تھا تاکہ وہیں تعلیم حاصل کریں اور نشو و نما پائیں، جب ان کے چچا المطلب مدینہ آئے تو شیبہ الحمد کو بھی اپنے ساتھ لیتے ہوئے آگئے، جب وہ مکہ پہنچے تو طول سفر کے باعث ان کا رنگ تبدیل ہو چکا تھا، لوگوں نے کہا: یہ عبد اور غلام کون ہے؟ لوگوں نے ہی جواب دیا: عبد المطلب ((مطلب کا غلام)) (یاد رہے غلامی والی بندگی اور عبودیت میں کوئی اشکال نہیں ہے)، اور یہ لقب ان سے چمٹ کر رہ گیا، اور اس طرح اشکال رفع ہو جاتا ہے۔

تیسری دلیل:

مذکورہ بالا آیت کی تفسیر میں حضرت ابن عباس رضی اللہ عنہما فرماتے ہیں: «لَمَّا نَعَشَّاهَا آدَمُ حَمَلَتْ، فَأَتَاهُمَا إِبْلِيسُ، فَقَالَ: إِنِّي صَاحِبُكُمَا الَّذِي أَخْرَجْتُكُمَا مِنَ الْجَنَّةِ؛ لَتَطِيعُنِي أَوْ لَأَجْعَلَنَّ لَهُ قَرْنِي أَيْلَ، فَيَخْرُجَ مِنْ بَطْنِكَ فَيَشْقَهُ، وَلَا فَعْلَنَ وَلَا فَعْلَنَ؛ يُخَوِّفُهُمَا، سَمِيَاهُ عَبْدَ الْحَارِثِ، فَأَبَيَا أَنْ يُطِيعَاهُ، فَخَرَجَ مَيْتًا، ثُمَّ حَمَلَتْ فَأَتَاهُمَا، فَقَالَ مِثْلَ قَوْلِهِ؛ فَأَبَيَا أَنْ يُطِيعَاهُ، فَخَرَجَ مَيْتًا، ثُمَّ حَمَلَتْ فَأَتَاهُمَا فَذَكَرَ لَهُمَا، فَأَذْرَكَهُمَا حُبُّ الْوَلَدِ، فَسَمِيَاهُ عَبْدَ الْحَارِثِ، فَذَلِكَ قَوْلُهُ تَعَالَى: ﴿جَعَلَا لَهُ شُرَكَاءَ فِيمَا ءَاتَاهُمَا﴾»، جب آدم وحواء علیہما السلام آپس میں ملے تو حوا حاملہ ہوئیں، ابلیس ان کے پاس آیا اور کہنے لگا: میں وہی ہوں جس نے تمہیں جنت سے نکالا، تم میری بات مانو، ورنہ میں اس کے سر پر پہاڑی بکرے کے دو سینگ اگا دوں گا، جن کی وجہ سے یہ بچہ تمہارا پیٹ چیر کر نکلے گا، میں یہ

کردوں گا میں وہ کردوں گا، ایسی باتیں کر کے انہیں خوب ڈرایا دھمکایا اور کہا تم اس بچے کا نام عبد الحارث رکھنا، چنانچہ حضرت آدم وحواء علیہما السلام نے اس کی بات نہ مانی اور بچہ مردہ پیدا ہوا، حوا دوبارہ حاملہ ہوئیں تو شیطان نے آکر پھر وہی بات کہی لیکن آدم وحواء علیہما السلام نے اس کی کوئی بات نہ مانی اور بچہ مردہ پیدا ہوا۔ پھر جب حوا تیسری مرتبہ حاملہ ہوئی تو شیطان پھر آیا اور وہی باتیں کرنے لگا۔ ان کے دل میں بچے کی محبت پیدا ہوئی اور انہوں نے بچے کی ولادت کے بعد اس کا نام عبد الحارث رکھ دیا، یہی اللہ تعالیٰ کے اس فرمان کا معنی ہے۔“ ابن ابی حاتم نے اسے روایت کیا ہے۔

ابن ابی حاتم نے ہی بسند صحیح حضرت قتادہ عمنہ اللہ عنہ سے بیان کیا ہے (وہ آیت کے متعلق) فرماتے ہیں: ”آدم وحواء علیہما السلام نے شیطان کا صرف کہا مانا تھا، اس کی عبادت نہیں کی تھی۔“
نیز ابن ابی حاتم ہی نے بسند صحیح مجاہد عمنہ اللہ عنہ سے آیت کریمہ ﴿لَئِنْ ءَاتَيْنَا صُلْحًا﴾ کی تفسیر میں یہ بیان کیا ہے کہ: ”آدم وحواء علیہما السلام کو یہ خدشہ تھا کہ مبادا ہمارا بچہ انسان نہ ہو۔“
حضرت حسن بصری اور سعید عمنہ اللہ عنہ وغیرہ سے بھی اس قسم کے اقوال مروی ہیں۔

- «قُرْنِيَّ اَيْل»: پہاڑی بکر کو کہتے ہیں۔
- «عبد الحارث»: چونکہ شیطان کا نام حارث ہے اسی لیے اس نے یہ نام اختیار کیا، اور مقصد یہ تھا کہ ان دونوں سے اپنی عبادت کروائے۔
- یہ قصہ کئی وجوہات کی بنا پر باطل ہے:
 ۱. اس سلسلے میں نبی ﷺ سے کوئی صحیح حدیث ثابت نہیں ہے، اور ابن حزم عمنہ اللہ عنہ کہتے ہیں: ”یہ قصہ جھوٹا اور گھڑا ہوا ہے۔“
 ۲. یہ بات کسی بھی صورت قابل قبول نہیں ہے کہ اللہ تعالیٰ گناہ کا ذکر تو کرے لیکن ان دونوں کے توبہ کا ذکر نہ کرے۔
 ۳. اس بات پر علماء کا اتفاق ہے کہ انبیاء شرک سے پاک ہیں۔
 ۴. لوگ قیامت کے دن آدم علیہ السلام کے پاس آئیں گے تو وہ درخت سے کھالینے والے اپنے گناہ کو یاد کر کے معذرت کر لیں گے، اور اگر ان سے شرک واقع ہوا ہوتا تو اس کو ذکر کر کے اعتذار کرنا زیادہ قوی، مناسب اور معقول تھا۔

۷. شیطان نے ان دونوں سے کہا: «إِنِّي صَاحِبُكُمْ»، (میں تمہارا وہی ساتھی ہوں جس نے تمہیں جنت سے نکلوا یا تھا)، اور جو کسی کو بہکانا چاہتا ہے وہ اس طرح کی بات کبھی نہیں کرے گا۔
۸. ممکن ہی نہیں ہے کہ وہ دونوں شیطان کی اس بات کو سچ مان لیں کہ وہ ان کے پیٹ میں پہاڑی بکرے کے دو سنگ اگادے گا، کیونکہ یہ ربوبیت میں شرک کرنا ہے۔
۹. آیت میں (یٰشِرْکُونَ) کا لفظ جمع کے صیغہ کے ساتھ آیا ہے، اگر اس سے مراد آدم اور حوا علیہما السلام ہوتے تو آیت (یٰشِرْکَانَ) تثنیہ کے صیغے کے ساتھ نازل ہوتی۔
۱۰. اس بنیاد پر آیت کریمہ سے مراد وہ بنی آدم ہیں جنہوں نے حقیقی طور پر شرک کو انجام دیا، کیونکہ ان میں سے کچھ لوگ مشرک ہیں تو کچھ موحد۔

مسائل:

پہلا: ہر وہ نام جس میں عبدیت کی نسبت غیر اللہ کی طرف ہو، حرام ہے (یہاں تک کہ عبد المطلب بھی)۔
 دوسرا: سورہ اعراف کی آیت ﴿فَلَمَّا ءَاتَهُمَا صَٰلِحًا جَعَلَا لَهُ شُرَكَآءَ فِيمَا ءَاتَاهُمَا﴾ کی تفسیر۔
 تیسرا: قصہ مذکورہ میں جس شرک کا ذکر ہے، وہ صرف نام رکھنے کی حد تک تھا، حقیقی شرک نہ تھا (اور صحیح بات یہ ہے کہ یہ شرک حقیقی تھا، اور یہ شرک بنی آدم میں سے کسی نے کیا تھا، آدم اور حوا علیہما السلام نے نہیں)۔
 چوتھا: کسی کے ہاں صحیح و تندرست بیٹی پیدا ہو تو یہ بھی اللہ کی بہت بڑی نعمت ہے (کیونکہ کچھ لوگوں کا خیال ہے کہ لڑکی پیدا ہونا سزا کی نشانی ہے، جبکہ باب نعمت میں لڑکا اور لڑکی دونوں برابر ہیں)۔
 پانچواں: اسلاف امت عبادت میں شرک کرنے اور طاعت میں شرک کرنے میں فرق کرتے تھے (کیونکہ آدم و حوا علیہما السلام نے شیطان کی صرف اطاعت کی تھی اس کی عبادت نہیں کی تھی، اور یہ بھی اس وقت جبکہ قصہ صحیح ہو۔ جبکہ قصہ جھوٹا اور من گھڑت ہے)۔

[۵۱] اللہ تعالیٰ کے فرمان: ﴿وَلِلّٰهِ الْأَسْمَاءُ الْحُسْنَىٰ فَادْعُوهُ بِهَا وَذَرُوا الَّذِينَ يُلْحِدُونَ فِي أَسْمَائِهِ﴾ الآية (اور اللہ تعالیٰ کے اچھے نام ہیں، پس تم اسے انہی ناموں سے پکارو، اور ان لوگوں کو چھوڑ دو جو اس کے ناموں میں الحاد (کجی) کرتے ہیں) کا باب

ابن ابی حاتم نے حضرت عبد اللہ بن عباس رضی اللہ عنہما سے آیت کی تفسیر میں: ﴿يُلْحِدُونَ فِي أَسْمَائِهِ﴾: «يُشْرِكُونَ»، الحاد کا معنی شرک بیان کیا ہے۔ ابن عباس رضی اللہ عنہما ہی کا قول ہے کہ: «سَمَّوُا اللَّاتَ مِنَ الْإِلَٰهَةِ، وَالْعُزَّىٰ مِنَ الْعُزَيْرِ»، مشرکین نے ”اللہ“ سے ”اللات“ اور ”العزیز“ سے ”العزى“ مشتق کیا ہے۔ اور اعمش کا قول ہے: «يُذْخِلُونَ فِيهَا مَا لَيْسَ مِنْهَا»، اسمائے الہی میں الحاد سے مراد یہ ہے کہ وہ ان میں ایسے ناموں کو بھی داخل کر دیتے ہیں جو اس میں شامل نہیں ہیں۔

- اس باب میں ان لوگوں پر رد ہے جو کہتے ہیں کہ: ”کتاب التوحید“ میں صرف توحید الوہیت کا ہی ذکر ہے۔
- ﴿وَلِلّٰهِ﴾: طریق توحید یہاں خبر کو مقدم کرنا ہے کیونکہ جس کو مؤخر ہونا چاہیے اس کو مقدم کرنا حصر کا فائدہ دیتا ہے۔
- ﴿الْحُسْنَى﴾: یعنی: حسن و خوبی میں انتہا کو پہنچا ہوا، ہر جانب سے کامل و مکمل، جس میں کوئی نقص نہیں ہے۔
- ﴿فَادْعُوهُ بِهَا﴾: اللہ عزوجل سے اس کا نام لے کر دعا کرنے کے دو معنی ہیں:

دعائے مسئلہ: اس کے ناموں کا وسیلہ پکڑتے ہوئے اپنی حاجتوں کو اس کے سامنے رکھے، جیسے کہ: (فاغفر لي مغفرةً من عندك وارحمني؛ إِنَّكَ أَنْتَ الْغَفُورُ الرَّحِيمُ) (اپنی طرف سے بخشش کرتے ہوئے تو مجھے معاف کر دے، میرے اوپر رحم فرما، تو بڑا ہی بخشنے والا رحم کرنے والا ہے)

دعائے عبادت: ان ناموں کے تقاضے کے مطابق عبادت کرے، مثلاً اللہ تعالیٰ ”بصیر“ ہے تو اس کی بصارت کا خیال رکھتے ہوئے عبادت کیا جائے کہ وہ انسان کو کوئی ایسا عمل کرتے ہوئے نہ دیکھے جس کو وہ ناپسند کرتا ہو۔

الحاد: جس چیز کا اعتقاد رکھنا واجب ہے اس سے پھر جانا، اور الحاد کی قسمیں ہیں:

آیات میں الحاد کرنا:

خواہ وہ آیات:

- ۱- شرعیہ ہوں: جیسے کوئی کہے: قرآن مخلوق ہے۔
- ۲- یا کونیہ ہوں: جیسے کوئی کہے: فطرت ہی چیزوں کو پیدا کرتی ہے۔

اسماء و صفات میں الحاد کرنا: اس کی کئی اقسام ہیں:

- ۱- تمام یا چند اسماء کا انکار کرے، جیسے جہیمہ کرتے ہیں۔
- ۲- اسم کو ثابت کرے اور صفت کا انکار کرے، جیسے کہے: وہ سمیع بلا سمع ہے۔
- ۳- اس کو مشابہت پر دلالت کرنے والا سمجھے، جیسے مشبہہ کرتے ہیں۔
- ۴- اللہ کے ناموں سے بتوں کے لیے ناموں کا اشتقاق کرے، جیسے ”العزیز“ سے ”العزی“ بنا ڈالے۔
- ۵- اللہ کا ایسا نام رکھے جو اس نے خود اپنی ذات کے لیے نہیں رکھا ہے، جیسے کہے: اللہ ثالثیہ من ثلاثہ ہے، یا اللہ کا معنی: ”ایجاد کرنے پر قادر ہے“ سے تعبیر کرے۔

مسائل:

پہلا: اللہ تعالیٰ کے لیے اسماء کا اثبات (جہیمہ اور غالی معتزلہ کے برخلاف)۔
دوسرا: اللہ تعالیٰ کے سب نام اچھے ہیں (یعنی: حسن و خوبی میں کامل و مکمل اور انتہا کو پہنچے ہوئے ہیں)۔
تیسرا: اسماء حسنی کے ذریعہ دعائے گننے کا حکم۔ (دعائے عبادت اور دعائے مسئلہ، اور دونوں ہی کے بارے میں یہ حکم دیا گیا ہے کہ اللہ تعالیٰ سے انہیں ناموں کے ذریعہ دعا مانگی جائے)۔
چوتھا: جو جاہل اور ملحد ان کا انکار کریں، ان سے معارضہ نہیں کرنا چاہیے (یعنی ہم ان کی راہ چھوڑ دیں، لیکن اس کا یہ مطلب نہیں ہے کہ ہم ان کو دعوت نہ دیں، ان کے سامنے اس کو بیان نہ کریں، اور آیت تہدید و دھمکی پر بھی مشتمل ہے)۔

پانچواں: اسماء الہی میں الحاد کی تفسیر۔

چھٹا: الحاد کرنے والوں کے لیے وعید اور تہدید کا پتہ چلا۔

نویں قسم سے پہلا امتحان (۱۱ باب)

پہلا سوال: (X) کے علامت کو صحیح جگہ رکھیں یا عبارت مکمل کریں:

- ۱- نویں قسم کتاب کی سب سے طویل قسم ہے: ☐ صحیح ☐ غلط۔
- ۲- مؤلف عمر الشیلہ نے شرک اصغر پر اس لیے ترکیزی ہے کیونکہ وہ مخفی ہوتا ہے: ☐ صحیح ☐ غلط۔
- ۳- ﴿نَعَمَتَ اللَّهُ﴾: ☐ واحد ہے، اور اس سے مراد جمع ہے ☐ واحد ہے۔
- ۴- نعمت ہوتی ہے: ☐ محبوب چیزیں عطا کر کے ☐ ناپسندیدہ چیزیں دور کر کے ☐ مذکورہ سبھی کے ذریعہ۔
- ۵- ﴿ثُمَّ يَنْكُرُونَهَا﴾: ☐ اس کے وجود کا انکار کر کے ☐ اس کی اضافت اللہ تعالیٰ کی طرف کرنے سے انکار کر کے۔
- ۶- فلائٹ لینڈنگ کے وقت تالی بجا کر یا ٹکٹ کا شکریہ ادا کرنا: ☐ جائز ہے ☐ جائز نہیں ہے۔
- ۷- نعمت کی اضافت غیر اللہ کی طرف کرنا، شرک: ☐ اکبر ہے ☐ اصغر ہے۔
- ۸- بنی آدم کے دلوں میں شرک: ☐ رات کے اندھیرے میں سیاہ پتھر پر چوٹی کے چلنے سے بھی زیادہ مخفی ہے ☐ ظاہر اور واضح ہے۔
- ۹- اللہ کی جھوٹی قسم کھانا: ☐ شرک اصغر ہے ☐ گناہ کبیرہ ہے ☐ حرام ہے ☐ اس میں تفصیل ہے۔
- ۱۰- غیر اللہ کی سچی قسم کھانا: ☐ شرک اصغر ہے ☐ گناہ کبیرہ ہے ☐ حرام ہے ☐ اس میں تفصیل ہے۔
- ۱۱- شرک کو اللہ تعالیٰ کبھی معاف نہیں کرے گا، گرچہ شرک اصغر ہی کیوں نہ ہو: ☐ صحیح ☐ غلط۔
- ۱۲- ابن مسعود رضی اللہ عنہ کے لیے اللہ کی جھوٹی قسم کھانا غیر اللہ کی سچی قسم کھانے کے مقابلے میں زیادہ آسان ہے: ☐ صحیح ☐ غلط، اور ابن مسعود رضی اللہ عنہ نہ تو اسے پسند کرتے تھے اور نہ ہی اُسے: ☐ صحیح ☐ غلط۔
- ۱۳- یہ کہنا کہ: میں تمہاری لیے کس چیز کی قسم کھاؤں تاکہ تم میری تصدیق کر سکو: ☐ جائز ہے ☐ ناجائز ہے۔
- ۱۴- (ما شاء الله و شاء فلان، جو اللہ چاہے اور فلاں چاہے) کہنے والا اگر یہ عقیدہ رکھے کہ فلاں خالق (اللہ) سے عظیم ہے یا اس کے مساوی ہے تو یہ شرک (☐ اکبر ہے ☐ اصغر ہے) اور اگر یہ عقیدہ رکھے کہ اس سے کم ہے تو شرک (☐ اکبر ہے ☐ اصغر ہے)۔
- ۱۵- (تیری امانت کی قسم) یا: (امانت کی قسم) کہنا: ☐ شرک اصغر ہے ☐ گناہ کبیرہ ہے ☐ جائز ہے۔
- ۱۶- شرک کے بارے میں علم حاصل کرنا واجب ہے تاکہ انسان اس میں واقع نہ ہو جائے: ☐ صحیح ☐ غلط۔
- ۱۷- شرک اکبر کے بارے میں نازل آیت کی صحابہ کرام رضی اللہ عنہم ایسی تفسیر کرتے تھے کہ وہ شرک اصغر کو بھی شامل ہو جاتی تھی: ☐ صحیح ☐ غلط۔
- ۱۸- یمن غموس کہتے ہیں کہ اللہ کی قسم کھائے: ☐ جھوٹی ☐ تاکہ اس کے ذریعہ کسی مسلم کا مال ہڑپ کر جائے۔

- ۱۹- "واو" چاہتا ہے: (□ ترتیب □ مساوات) تو وہ (□ شرک ہو گا □ جائز ہو گا)۔
- ۲۰- اگر اللہ کی قسم کھانے والا سچا اور موثق نہ ہو تو: (□ آپ کو اختیار ہے □ آپ کو اختیار نہیں ہے) کہ اس کی قسم سے راضی ہونے سے انکار کر دیں۔
- ۲۱- نبی ﷺ کی، یا ماں کے حیات کی، یا ذمہ کی، یا اپنے گردن کی، یا عزت و جلال کی قسم کھانا: □ ان چیزوں میں سے ہے جن میں لوگ عمومی طور پر مبتلا ہیں □ شرک اصغر ہے۔
- ۲۲- «يَمْنَعُنِي كَذًا وَكَذًا» یعنی:
 ۲۳- اس قسم پر صرف یہودی ہی نے کیوں متنبہ کیا؟
 ۲۴- یہودی کہتے ہیں جو شریعت (□ عیسیٰ علیہ السلام □ موسیٰ علیہ السلام) کی طرف منسوب ہو، اور وجہ تسمیہ: (□) ان کا یہ قول ہے: ﴿إِنَّا هَذَا إِلَٰهٌ﴾ □ کیونکہ ان کے جد امجد کا نام یہوذا تھا □ مذکورہ سبھی۔
- ۲۵- نبی ﷺ کا شرک اصغر پر اکبر کے ذریعہ دلیل پکڑنا اپنے اس فرمان میں: «أَجْعَلْتَنِي اللَّهُ نِدًّا» (□ صحیح ہے □ غلط ہے)، اور نبی ﷺ نے ان کی رہنمائی ایسی چیز کی طرف کی جو: (□) ان سے شرک کے ہر ذریعہ کو کاٹ دے گرچہ وہ دور کا ہی کیوں نہ ہو □ شرک ترک کرادے۔
- ۲۶- جب کوئی شخص سلام کرتے ہوئے آپ کے لیے جھکے: (□) اس کا انکار کیا جائے گا □ اس میں کوئی حرج نہیں □ اگر ایسا کرنے سے حیا آپ کو روک لے تو کوئی حرج نہیں)، اور اگر آپ اس کا انکار نہیں کرتے ہیں تو آپ: (□) طاغوت ہیں □ مُوحِد ہیں۔
- ۲۷- نبی ﷺ کی تعظیم ان لفظوں میں کرنا جو خالق سے مساوات کا متقاضی ہو: □ شرک ہے □ اس کا دار و مدار نیت پر ہے، اگر اس سے مقصود توقیر اور تعظیم ہے تو پھر کوئی حرج نہیں۔
- ۲۸- یہودی کی برائیاں تو بہت ساری ہیں، لیکن ان کا ﴿عَزَّ وَجَلَّ﴾ کہنے کو اس لیے خاص کیا گیا ہے کہ: یہ سب سے سنگین اور ان کے نزدیک سب سے زیادہ مشہور تھا: □ صحیح □ غلط۔
- ۲۹- «يَمْنَعُنِي كَذًا وَكَذًا»: □ حیا انکار باطل کرنے سے □ اللہ کے حکم کے بغیر اس سے روکنے سے۔
- ۳۰- صحیح یہ ہے کہ: □ پہلے استدلال پھر اعتقاد □ پہلے اعتقاد پھر استدلال۔
- ۳۱- نبی ﷺ کے شرف و عزت کی بات یہ ہے کہ آپ: □ اللہ کے بندے اور رسول ہیں □ محمد بن عبد اللہ ہیں۔
- ۳۲- اچھا خواب کہتے ہیں: □ جو صلاح پر مشتمل ہو □ جو منظم طور پر نظر آئے □ مذکورہ سبھی۔
- ۳۳- خواب اگر غیر منظم ہو تو یہ شوریدہ پریشان خواب ہے: □ صحیح □ غلط۔
- ۳۴- برے خواب شیطان کی طرف سے ہوتے ہیں: (□ صحیح □ غلط) اور سنت یہ ہے کہ اسے: (□) تعبیر بتانے والے کے پاس اسے بیان کرے □ اپنے دائیں جانب تین دفعہ تھو کے اور شیطان سے اللہ کی پناہ مانگے۔
- ۳۵- قرائن اگر خواب کے شریعت مخالف ہونے پر دلالت کریں تو: □ اس کا اعتبار کیا جائے گا □ اس کا کوئی اعتبار نہیں۔
- ۳۶- اپنی بیوی سے کہنا: (میری زندگی کا سب سے تاریک دن میری شادی کا دن ہے): □ جائز ہے □ جائز نہیں ہے۔
- ۳۷- صحیح یہ ہے کہ: □ اذیت سے نقصان لازم نہیں آتا ہے □ اذیت سے نقصان لازم آتا ہے۔

- ۳۸- اللہ تعالیٰ کے تمام نام اچھے ہیں، جبکہ زمانہ اسم جامد ہے جس کا کوئی خاص معنی نہیں سوائے اس کے کہ یہ اوقات کا ایک نام ہے: ☐ صحیح ☐ غلط، «اور میں ہی زمانہ ہوں» یعنی:
- ۳۹- (زمانہ غدار ہے) کہنا: ☐ حرام ہے ☐ جائز ہے کیونکہ یہ من باب الاخبار ہے۔
- ۴۰- (فلاں قحط کے سال پیدا ہوا) کہنا: ☐ حرام ہے ☐ جائز ہے کیونکہ یہ من باب الاخبار ہے۔
- ۴۱- اے زمین! اپنے اوپر بسنے والوں کی حفاظت فرما، کہنا: ☐ یہ غیر اللہ سے دعا کرنا (شرک) ہے ☐ جائز ہے۔
- ۴۲- زمانہ کو گالی دینے کی قسمیں: ۱-..... اس کا حکم.....
- ۲-..... اس کا حکم..... ۳-..... اس کا حکم.....
- ۴۳- (قدرت بڑی عجب و پر اسرار ہے) کہنا: یا: (یہ قدرت کا کام ہے) کہنا: ☐ صحیح ☐ غلط۔
- ۴۴- قاضی الزام اور افتاء کے مابین جمع کرے گا: ☐ صحیح ☐ غلط۔
- ۴۵- (ساتویں صدی کے قاضی القضاۃ) کہنا: ☐ جائز ہے ☐ بہتر اس کا ترک کرنا ہے۔
- ۴۶- شیخ الاسلام یعنی: ☐ شیخ مطلق جو اسلام کا مرجع ہے ☐ مجدد دین، اور جنہوں نے اسلام کے دفاع میں مؤثر کردار ادا کیا۔
- ۴۷- (مناسب ہے ☐ نامناسب ہے) کہ موصوف اس بات کا خیال رکھے کہ خود بینی اور غرور میں مبتلا نہ ہو۔
- ۴۸- اللہ تعالیٰ کے نزدیک سب سے پسندیدہ نام وہ ہے جو خشوع و خضوع اور خاکساری پر دلالت کرے، جیسے: (شہاب شاہ ☐ عبدالرحمن) اور اللہ کے نزدیک سب سے گھٹیا نام وہ ہے جو: (جبروت ☐ قوت ☐ تعظیم ☐ سبھی) پر دلالت کرے، اور اسی لیے اس کی خواہش کی ضد کے ذریعہ سزا دے کر اس کی توہین کی گئی: (صحیح ☐ غلط)۔
- ۴۹- ملک الأملاک اور قاضی القضاۃ نام رکھنا: ☐ جائز ہے ☐ حرام ہے ☐ گناہ کبیرہ ہے۔
- ۵۰- کنیت وہ ہے جس کے پہلے: (آب) یا (آثم) یا (آخ) یا (عم) یا (خال) لگا ہوا ہو، اور یہ ہوتا ہے: ☐ مدح کے لیے ☐ ذم کے لیے ☐ کسی چیز کے ساتھ لزوم اور مصاحبت بتانے کے لیے ☐ عکسیت کے لیے ☐ مذکورہ سبھی۔
- ۵۱- ایسے صحابہ بھی تھے جن کا نام حکیم یا حکم تھا لیکن نبی ﷺ ان کو تبدیل نہیں کیا کیونکہ ان کا مقصد محض علمیت تھا: (صحیح ☐ غلط) اللہ تعالیٰ کے ایسے ناموں کے ذریعہ نام رکھنا ممنوع ہے جو: (اسی کے ساتھ خاص ہوں ☐ جس میں صفت کی ملاحظت مقصود ہو ☐ مذکورہ سبھی)۔
- ۵۲- کنیت رکھنے کا حکم: ☐ مباح ہے ☐ مستحب ہے۔
- ۵۳- (جس نے کسی ایسی چیز کے ساتھ مذاق کیا جس میں اللہ کا، یا قرآن کا، یا رسول کا ذکر ہو) اور رسول سے مراد ہیں: ☐ محمد ﷺ ☐ تمام رسل علیہم السلام۔
- ۵۴- مذاق اڑانے والے کی ایمان کی نفی بڑی سنگین نفی ہے، اور یہ تصور نہیں کیا جاسکتا کہ ایک مسلمان اس کی خطرناکی کو نہ جانتا ہو: ☐ صحیح ☐ غلط۔
- ۵۵- مذاق اڑانے والے کی توبہ کی شرطیں: ۱-.....
- ۲-..... ۳-.....

- ۵۶- استہزاکے باب میں حزم اور عدم تساہل ضروری ہے: □ صحیح □ غلط۔
- ۵۷- کچھ ایسے لوگ بھی ہیں جو اللہ کو گالی دینے والوں کا دفاع کرتے ہیں، لیکن جب اسے یا اس کی ماں کو گالی دی جائے تو اس کے اندر انانیت پیدا ہو جاتی ہے: □ صحیح □ غلط۔
- ۵۸- واجب ہے کہ لوگوں کے سامنے اس کی خطرناکی کو واضح کیا جائے کہ یہ ملت سے خارج کر دینے والا کفر ہے اور ہم اس انتظار میں نہ رہیں کہ لوگوں کی جانب سے گالی یا استہزا کا صدور ہو تب ہم ان کو بتائیں: □ صحیح □ غلط۔
- ۵۹- کچھ لوگ کہتے ہیں کہ: ہم گالی دینے والے اور مذاق اڑانے والے سے پوچھیں گے کہ اس کا مقصد گالی دینا ہے یا نہیں، ان کا ایسا کہنا: □ باطل ہے □ صحیح ہے۔
- ۶۰- خالق پر مخلوق کے حق کی تعظیم کی دلیل یہ کہنا ہے کہ گالی دینے والے کو غضب کی وجہ سے معذور سمجھا جائے گا، جبکہ رئیس یا باپ کو گالی دینے یا نوٹ پھاڑ دینے کی صورت میں معذور نہیں سمجھا جائے گا: □ صحیح □ غلط۔
- ۶۱- بعض ممالک میں اس سلسلے میں سختی اختیار کرنا الحمد للہ شرم بار ثابت ہوا، جبکہ بعض دوسرے ممالک میں اس سلسلے میں سستی نے بڑے چھوٹے سبھی کو گالی دینے پر جری کر دیا: □ صحیح □ غلط۔
- ۶۲- استہزا کرنے والا، بت کو سجدہ کرنے والے سے زیادہ برا ہے: □ صحیح □ غلط۔
- ۶۳- عین ممکن ہے کہ آپ یہود و نصاریٰ کو نہیں سنیں گے کہ وہ رب یا موسیٰ علیہ السلام یا عیسیٰ علیہ السلام یا دین کو گالی دیں، لیکن جو دین کے دعویدار ہیں ان کو آپ گالی دیتے ہوئے سنیں گے: □ صحیح □ غلط۔
- ۶۴- حقیقی مومن کے سامنے جب قرآن اور حدیث کا ذکر ہو تو وہ ڈرتا ہے اور اس کے ایمان میں اضافہ ہوتا ہے، جبکہ منافق ہنسی مذاق استہزا اور کھیل کود کرتا ہے اور لوگوں کو ہنسانے والی باتیں کرتا ہے: □ صحیح □ غلط۔
- ۶۵- ایسی ویڈیو جس میں آپ کی ماں کو گالی دی گئی ہو، کیا آپ اس کو سنیں گے یا نشر کریں گے؟ تو پھر کیا آپ اس ویڈیو کو سنیں گے یا نشر کریں گے جس میں تمام مومنوں کی ماں کو گالی دی گئی ہو؟ □ ہاں □ نہیں۔
- ۶۶- جس کے پاس ایسی آڈیو یا ویڈیو آئے جس میں گالی گلوں ہو، اس پر واجب ہے: □ سننا اور نشر کرنا □ فوراً اسی وقت ڈیلیٹ کرنا۔
- ۶۷- ایسی فائلیں جمع کرنا جس میں گالی اور استہزا ہو، یہ طریقہ: □ سلف ہے □ منافقین ہے۔
- ۶۸- گالی یا استہزا کی وجہ سے مرتد ہونا بڑا سنگین معاملہ ہے، بعض علماء نے کہا ہے کہ ایسے شخص کی توبہ مقبول نہیں، اور لازم ہے کہ بادشاہ وقت اس کا سر قلم کرے، اور اس کی نہ تو نماز جنازہ پڑھی جائے گی، نہ اس کے لیے رحمت کی دعا کی جائے گی اور نہ ہی اس کو مسلمانوں کے ساتھ دفن کیا جائے گا: □ صحیح □ غلط۔
- ۶۹- گالی دینے والا اگر کہے کہ اس نے توبہ کر لیا ہے اور پھر گالی دے تو یہ اس کے جھوٹا ہونے کی علامت ہے: □ صحیح □ غلط۔
- ۷۰- منافق جب گالی دیتا ہے تو کہتا ہے کہ میرا یہ مقصد نہیں تھا، یہ تو بس ایک زبانی کلام تھا: □ صحیح □ خطا۔
- ۷۱- استہزا کرنے والے کے سچے توبہ کی دلیل یہ کہنا ہے کہ: گالی دینا اور استہزا کرنا کفر ہے، اور ایسا کرنے والے سے اللہ کے نزدیک براءت کا اظہار کرے: □ صحیح □ غلط۔
- ۷۲- جو گالی یا استہزا سنے اور اس کا انکار نہ کرے یا وہاں سے نہ چلا جائے تو اس کا حکم استہزا کرنے والے کے مانند ہے: □

- صحیح □ غلط۔
- ۷۳- شیطان کبھی کبھی خیر کا دروازہ لوگوں کو کفر میں ڈالنے کے لیے وا کرتا ہے، جیسے یہ آدمی غزوہ تبوک میں شامل تھا:
-
- صحیح □ غلط۔
- ۷۴- استہزاء کرنے والے کی حدیث سے یہ پتہ چلتا ہے کہ صحابہ کو گالی دینے والا کافر ہے: (□ صحیح □ غلط) کیونکہ ان میں طعن کرنا گویا (□ اللہ □ رسول ﷺ □ دین □ صحابہ □ مذکورہ سبھی) میں طعن کرنا ہے۔
- ۷۵- جس کے عفو و درگزر کا مطلب اصلاح کے بجائے فساد برپا کرنا ہو وہ اس عفو کی وجہ سے: (□ گناہگار ہو گا □ گناہگار نہیں ہو گا)۔
- ۷۶- انسان نعمت کی اضافت جب اپنے علم یا کمائی کی طرف کرے تو یہ شرک فی (□ الربوبیت ہے □ العبودیت ہے) اور جب اس کی اضافت تو اللہ کی طرف کرے لیکن یہ گمان رکھے کہ وہ اس کا مستحق ہے تو اس میں ایک طرح کا ترفع و تعلیٰ اور خود بینی و تکبر ہے: (□ صحیح □ غلط)۔
- ۷۷- وہ قضا جو اللہ کا فعل ہے اس سے راضی رہنا (□ واجب ہے □ واجب نہیں ہے) اور مقضیٰ (جس کا فیصلہ ہوا ہے) اگر مصائب ہوں تو اس سے راضی ہونا لازم نہیں ہے: (□ صحیح □ غلط)۔
- ۷۸- اندھا، گنجا اور کوڑھی کے مابین فرشتے سے طلب کرنے میں کوئی فرق نہیں تھا: □ صحیح □ غلط۔
- ۷۹- عبد المطلب نام رکھنا: □ جائز ہے □ ناجائز ہے۔
- ۸۰- پھول کی کسی قسم کا نام عباد الشمس (سورج کا بندہ) رکھنا: □ جائز ہے □ ناجائز ہے۔
- ۸۱- جو نام رکھنا صحیح نہیں ہے اس کے گرد گول دائرہ (○) بنائیں: (عبد المطلب - عبد الکعبہ - عبد مناف - عبد الحسین - عبد النبی - عبد الحارث - فرعون - خزرب - عاصیہ - سلطان السلاطین - سید الناس - غلام علی - رب العالمین - الرحمن - الخالق - عبد الشار - عبد الثور - بطرس - جورج - سید السادات - ست النساء - عبد الناصر)۔
- ۸۲- روافض کے غلو میں سے جو چیزیں مسلمانوں میں سرایت کر گئی ہیں ان کی ایک مثال بندگی ظاہر کرتے ہوئے بچے کا نام (غلام علی) رکھنا ہے، یعنی (علی کا بندہ اور غلام) یہ غیر اللہ کے لیے بندگی ظاہر کرنا ہے جو کہ شرک ہے:
- صحیح □ غلط۔
- ۸۳- جو شخص کسی دوسرے کے مال میں تصرف کا حق نہیں رکھتا ہو اس کا یہ کہنا: (میں حکم کا غلام ہوں):
- جائز ہے □ ناجائز ہے۔
- ۸۴- آدم وحواء علیہما السلام کا قصہ: □ صحیح ہے □ باطل ہے۔
- ۸۵- شیطان نے ”عبد الحارث“ نام اس لیے اختیار کیا کہ:
- یہ اس کا نام ہے □ یہ صحیح نہیں ہے کیونکہ ”حارث“ سب سے سچا نام ہے۔
- ۸۶- حارث نام رکھنا: □ جائز ہے □ ناجائز ہے۔
- ۸۷- علماء کا اس بات پر اتفاق ہے کہ انبیاء شرک سے پاک ہیں، اور جو شخص اس سلسلے میں گفتگو کرے یا ان سے سرزد ہوئی

- چیزوں کو تلاش کرے، وہ: ☐ منافق ہے ☐ مُوحِد ہے۔
- ۸۸- اللہ کے ناموں سے دعا کرنا، دعائے: ☐ عبادت ہے ☐ مسئلہ ہے ☐ مذکورہ سبھی۔
- ۸۹- کتاب التَّوْحِيد: ☐ توحید کی تینوں قسموں کو اپنے اندر سموئے ہوئے ہے ☐ اس میں صرف توحید عبادت کا ذکر ہے۔
- ۹۰- اسماء میں الحاد کی قسمیں ہیں: ☐ دو ☐ پانچ۔
- ۹۱- ﴿وَذَرُوا الَّذِينَ يَلْحَدُونَ﴾ یعنی: ☐ ہم نہ تو ان کو دعوت دیں اور نہ ہی ان کے سامنے بیان کریں ☐ ان کی راہ ترک کر دیں:
- ۹۲- اسماء و صفات میں الحاد کی قسمیں ہیں: ۱-.....
- ۲-..... ۳-.....
- ۴-..... ۵-.....

[۵۲] السَّلَامُ عَلَى اللَّهِ نَهَى كَمَا جَاءَ (ایسا کہنا حرام ہے)

کیوں؟

کیونکہ اس طرح سے دعا کرنا اس کے حق میں نقص کے وہم میں مبتلا کرتا ہے، کیونکہ کسی بھی چیز کے لیے سلامتی کی دعا اسی وقت جائے گی جب وہ اس کا محتاج ہوگا، جبکہ اللہ تعالیٰ ہر طرح کے نقائص و عیوب سے پاک ہے۔

کیونکہ یہ حقیقت کے مخالف ہے، اللہ تعالیٰ کے لیے دعا کرنے کے بجائے اللہ تعالیٰ سے دعا مانگی جائے گی، وہ ہم سے بے نیاز ہے، لیکن صفات کمال کے ذریعہ اس کی حمد و ثنائیاں کی جائے گی۔

پہلی دلیل:

صحیح میں روایت ہے کہ حضرت عبد اللہ بن مسعود رضی اللہ عنہ کہتے ہیں کہ نماز میں جب ہم نبی صلی اللہ علیہ وسلم کے ساتھ ہوتے تو ہم: (السَّلَامُ عَلَى اللَّهِ مِنْ عِبَادِهِ، السَّلَامُ عَلَى فُلَانٍ وَفُلَانٍ)، ”اللہ تعالیٰ پر اس کے بندوں کی طرف سے سلام ہو، فلاں فلاں شخص پر بھی سلام ہو“ کہتے تو نبی صلی اللہ علیہ وسلم نے فرمایا: «لَا تَقُولُوا: السَّلَامُ عَلَى اللَّهِ؛ فَإِنَّ اللَّهَ هُوَ السَّلَامُ». ”اللہ تعالیٰ پر سلامتی ہونہ کہا کرو، کیونکہ اللہ تعالیٰ تو خود ”السلام“ (سلامتی والا) ہے۔“

- السَّلَام اسم ثبوتی سلبی ہے، سلبی اس معنی میں کہ اس سے ہر اس نقص اور عیب کی نفی مراد ہے جس کا ذہن تصور کر سکتا ہے، یا عقل خیال کر سکتی ہے، اللہ تعالیٰ کو اس کی ذات یا صفات یا افعال یا احکام میں کسی طرح کا کوئی نقص لاحق نہیں ہو سکتا۔ اور ثبوتی اس معنی میں ہے کہ اس سے مراد اللہ تعالیٰ کے لیے اس اسم کو ثابت کرنا ہے اور اس صفت کو بھی جس کو یہ متضمن ہے یعنی السلامة (سلامتی)۔
- اور السَّلَام کے کئی معانی ہیں:

السَّلَام اللہ تعالیٰ کے ناموں میں سے ایک نام ہے۔

نقص اور آفت سے سلامتی کی دعا، جیسے ہمارا کہنا: (السَّلَام عَلَيْكَ أَيُّهَا النَّبِيُّ)، (اے نبی صلی اللہ علیہ وسلم آپ پر سلامتی ہو)۔

التَّحِيَّة (سلام)، جیسے کسی کو کہا جاتا ہے: فلاں کو سلام کرو۔

مسائل:

پہلا: سلام کی تفسیر و وضاحت (کہ وہ اللہ ﷻ کا ایک نام ہے، جس کا معنی ہے: ہر طرح کے نقص و عیب سے پاک اور محفوظ)۔

دوسرا: یہ کلمہ مسلمانوں کا ایک دوسرے کے لیے تحفہ ہے۔

تیسرا: یہ کلمہ اللہ تعالیٰ کے بارے میں کہنا درست نہیں ہے۔ (اور جب یہ اللہ تعالیٰ کے بارے میں کہنا درست نہیں ہے اس کا مطلب ہے کہ حرام ہے)۔

چوتھا: اللہ تعالیٰ کے بارے میں یہ لفظ نہ کہنے کی علت و سبب کا پتہ چلا (وہ یہ کہ اللہ تعالیٰ خود ہی ”السلام“ (سلامتی والا) ہے)۔

پانچواں: اس تحیہ کی تعلیم جو اللہ تعالیٰ کے لیے زیبا اور لائق ہے (یعنی تشہد میں: التحیات للہ والصلوات... کہنا، لہذا مخلوق کے لیے ”تحیاتی“ نہیں کہا جائے گا)۔

[۵۳] (اللَّهُمَّ اغْفِرْ لِي إِنْ شِئْتَ) (اے اللہ اگر تو چاہتا ہے تو مجھے بخش دے) کہنے کا حکم (دعا میں اس طرح سے استغنا کرنا حرام ہے)

یہ باب اللہ تعالیٰ کے کمال سلطان اور اس کے فضل و احسان کو بیان کرتا ہے، اور ایسا کہنے سے جو چیز ذہن میں آتی ہے وہ کہ:

اس سے یہ محسوس ہوتا ہے کہ انسان اللہ سے بے نیاز ہے، جو کسی بھی صورت مناسب نہیں اور یہ ادب کے برخلاف ہے۔	اس سے یہ محسوس ہوتا ہے یہ معاملہ اللہ کے لیے بہت بڑا ہے جو اس کے لیے ثقیل اور عاجز کر دینے والا ہے، جبکہ ایسی بات نہیں ہے۔	اس سے یہ محسوس ہوتا ہے کہ اللہ تعالیٰ پر کوئی زبردستی کرنے والا ہے، جبکہ ایسی بات نہیں ہے۔
---	--	--

پہلی دلیل:

صحیح میں حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: «لَا يَقُولُ أَحَدُكُمْ: اللَّهُمَّ اغْفِرْ لِي إِنْ شِئْتَ، اللَّهُمَّ ارْحَمْنِي إِنْ شِئْتَ، لِيَعْزِمَ الْمَسْأَلَةُ؛ فَإِنَّ اللَّهَ لَا مُكْرَهَ لَهُ»، ”تم میں سے کوئی یوں دعا نہ کرے کہ، اے اللہ! اگر تو چاہتا ہے تو مجھے بخش دے، اے اللہ! اگر تو چاہتا ہے تو مجھ پر رحم فرما۔ بلکہ اللہ تعالیٰ سے پورے وثوق سے سوال و دعا کرے کیونکہ کوئی اللہ تعالیٰ کو مجبور کرنے اور اس پر دباؤ ڈالنے والا نہیں۔“

اور مسلم کی روایت ہے: «وَلْيُعْظَمِ الرَّغْبَةُ؛ فَإِنَّ اللَّهَ لَا يَتَعَاطَمُهُ شَيْءٌ أُعْطَاهُ»، ”اور چاہیے کہ وہ اللہ تعالیٰ سے بڑی رغبت اور خواہش کرے، کیونکہ اس کے ہاں کوئی چیز بڑی نہیں ہے۔“

دعائے استغنا میں جو تعلیق ہے وہ تعلیق اللہ کی مشیت سے متعلق نہیں ہے، بلکہ وہ ہمارے پاس مجہول اور غیر متعین شے کے متعلق ہے، ہم نہیں جانتے کہ ہمارے لیے کیا بہتر ہے؟ اس حدیث کا معاملہ بھی بالکل ایسا ہی ہے: «أَحْبَبُنِي مَا كَانَتْ الْحَيَاةُ خَيْرًا لِي»، ”جب تک زندگی میرے لیے بہتر ہو مجھے زندہ رکھ۔“

مسائل:

پہلا: دعائیں استثنائی ممانعت (یعنی یوں نہیں کہنا چاہیے کہ: یا اللہ! تو چاہتا ہے تو مجھے بخش دے)۔
دوسرا: دعائیں استثنائی ممانعت کی علت بیان ہوئی ہے۔

تیسرا: نبی ﷺ کے فرمان: «لِيَعْزِمِ الْمَسْأَلَةَ» (اللہ تعالیٰ سے پورے وثوق سے سوال و دعا کرے)،
(یعنی اللہ تعالیٰ سے جب دعا کرے تو پوری عزیمت کے ساتھ بنا کسی تردد کے دعا کرے)۔
چوتھا: اللہ تعالیٰ سے بڑی بڑی رغبت و خواہش کرنے کا حکم (یعنی: جو بھی چاہے اللہ تعالیٰ سے مانگے، کیونکہ کوئی
بھی چیز اللہ تعالیٰ کے لیے مشکل یا ناممکن نہیں ہے)۔

پانچواں: اللہ تعالیٰ سے بڑی بڑی رغبت و خواہش کرنے کے حکم کی علت کا پتہ چلا [۱] شریعت کی بلندی بیان
کرنے کے لیے [۲] انسان کے اطمینان میں اضافہ کے لیے [۳] قیاس کو ثابت کرنے کے لیے کہ جب احکام
میں کوئی مسئلہ پیش آجائے)۔

[۵۴] (عَبْدِي وَأَمَّتِي) کہنے کی ممانعت

(عبدی) یا (اُمّتی) کہنے کا حکم:

اس کی اضافت اپنی ذات کی طرف کرے: اس کی اضافت غیر کی طرف کرے: مثلاً کہے: (عبد فلاں) یا (امّہ فلاں)، یہ جائز ہے۔

اس کی اضافت اپنی ذات کی طرف کرے: اس کی دو صورتیں ہیں:

یہ ندا (پکار) کے صیغہ سے ہو: جیسے کہے: (اے میرے عبد-غلام-) تو یہ ممنوع ہے۔

یہ خبر کے صیغہ سے ہو: جیسے کہے: (میں نے اپنے عبد-غلام- کو کھانا کھلایا) یا (میں نے اپنے عبد کو آزاد کر دیا)، اس میں تفصیل ہے:

اگر یہ عبد یا امّہ (غلام یا لونڈی) کی موجودگی میں کہے تو دیکھیں گے کہ آیا اس کا کوئی مفسدہ ہے جس کا تعلق غلام یا لونڈی سے ہے، اگر مفسدہ پائی جائے گی تو ممنوع ہو گا ورنہ جائز ہو گا۔

اگر یہ عبد یا امّہ (غلام یا لونڈی) کی غیر موجودگی میں کہے تو جائز ہے۔

پہلی دلیل:

صحیح میں حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: «لَا يَقُلْ أَحَدُكُمْ: أَطْعِمَ رَبَّكَ، وَصَّيْ رَبَّكَ، وَلْيَقُلْ: سَيِّدِي وَمَوْلَايَ، وَلَا يَقُلْ أَحَدُكُمْ: عَبْدِي وَأَمَّتِي، وَلْيَقُلْ: فَتَايَ وَفَتَاتِي وَغُلَامِي»، ”تم میں سے کوئی (اپنے غلام کو) یوں نہ کہے کہ: اپنے رب (آقا) کو کھانا کھلاؤ، اپنے رب (آقا) کو وضو کراؤ، بلکہ یوں کہے: میرا سید (سردار) میرا مولا (آقا)، اور تم میں سے کوئی اپنے غلام یا لونڈی کو میرا عبد یا امّہ (میرا بندہ یا بندی) نہ کہے، بلکہ یوں کہے: فتّٰی، فتّٰتی اور غلامی (میرا خادم، میری خادمہ اور میرا غلام)۔“

• «لَا يَقُلْ أَحَدُكُمْ: أَطْعِمَ رَبَّكَ، وَصَّيْ رَبَّكَ»: کیونکہ اس میں حد ربوبیت کو پھلانگتا ہے۔

- «وَلْيَقُلْ: سَيِّدِي وَمَوْلَايَ»: یہ خطاب عبد (غلام) کو ہے، اور یہ وجوب کے لیے نہیں ہے بلکہ یہ ارشاد مباح ہے، کیونکہ علماء کہتے ہیں کہ: امر (حکم) جب کسی ممنوع شے کے مقابلہ میں آئے تو وہ اباحت کے لیے ہوتا ہے، جیسا اللہ تعالیٰ کے اس فرمان میں ہے: ﴿وَإِذَا حَلَلْتُمْ فَاصْطَادُوا﴾ (اور جب تم حلال ہو جاؤ تو شکار کرو)
- «وَلَا يَقُلْ أَحَدُكُمْ»: نہی، یا تو تحریم کے لیے ہے یا کراہت کے لیے، تاکہ یہ وہم نہ پیدا ہو کہ یہاں وہی عبودیت اور بندگی مراد ہے جو اللہ کے ساتھ خاص ہے۔ «عَبْدِي (میرا بندہ)»: غلام کے لیے «وَأَمْتِي (میری بندی)»: لونڈی کے لیے۔
- «وَلْيَقُلْ: فَتَايَ وَفَتَايَ وَغُلَامِي»: یہ خطاب سید اور آقا کو ہے، اس سے یہ ثابت ہوتا ہے کہ شریعت جب حرام کا دروازہ بند کر دیتی ہے تو جواز کا دروازہ بھی کھولتی ہے، اس میں تحقیق توحید ہے حتیٰ کہ الفاظ میں بھی اس کی طرف تنبیہ ہے۔

مسائل:

- پہلا: (عَبْدِي وَأَمْتِي) (میرا بندہ اور میری بندی) کے الفاظ کہنے منع ہیں۔
- دوسرا: کوئی غلام اپنے آقا کو (رَبِّي) (میرا رب) نہ کہے، اور نہ کسی غلام کو یوں کہا جائے: (أَطْعِمُ رَبَّكَ) (اپنے رب کو کھانا کھاؤ)۔
- تیسرا: مالک اور آقا کو یہ تعلیم دی گئی ہے کہ وہ (عَبْدِي وَأَمْتِي) (میرا بندہ اور میری بندی) کہنے کے بجائے (فَتَايَ وَفَتَايَ وَغُلَامِي) (میرا خادم، میری خادمہ اور میرا غلام) کہے۔
- چوتھا: غلام کو یہ تعلیم دی گئی ہے کہ وہ اپنے آقا کو (سَيِّدِي وَمَوْلَايَ) (میرا سردار اور میرا آقا) کے الفاظ سے پکارے۔
- پانچواں: اس میں اصل مقصود یہ ہے کہ عقیدہ توحید مکمل طور پر پختہ ہو حتیٰ کہ الفاظ کے استعمال میں بھی توحید کے پیش نظر احتیاط شرط ہے۔

[۵۵] اللہ کے نام پر سوال کرنے والے کو خالی ہاتھ نہ لوٹایا جائے (تحریم یا کراہت کے لیے ہے)۔

اللہ کے نام پر سوال کرنے کی اقسام:

اللہ کی شریعت کے تحت سوال کرے: یعنی ایسا سوال کرے جس کو شریعت نے جائز قرار دیا ہے، جیسے فقیر صدقہ کا سوال کرے۔

اللہ کا صیغہ استعمال کرتے ہوئے اللہ کے نام پر سوال کرنا: جیسے کوئی کہے: میں اللہ کے نام کا واسطہ دے کر آپ سے سوال کرتا ہوں۔

کیا کسی انسان کے لیے اللہ کا نام لے کر سوال کرنا جائز ہے؟

بنا حاجت یا ضرورت کے سوال کرنا بذات خود حرام یا مکروہ ہے، اسی لیے صحابہ کرام رضی اللہ عنہم نے نبی صلی اللہ علیہ وسلم سے بیعت کی تھی کہ وہ کسی انسان سے کچھ نہیں مانگیں گے، رہی بات سائل کی حاجت پوری کرنے کی، تو سائل مندرجہ ذیل حالتوں سے خالی نہیں ہوگا:

اللہ کا نام لے کر سوال: تو اسے دیا جائے گا اگرچہ وہ اس کا مستحق نہ ہو چونکہ اس نے بڑی عظیم ہستی کا نام لے سوال کیا ہے لہذا اس ہستی کی تعظیم کی خاطر اسے دیا جائے گا، لیکن سوال اگر گناہ کا ہو، یا مانگ پوری کرنے میں مؤثر کو نقصان پہنچے تو نہیں دیا جائے گا۔

مجرد سوال: جیسے کہے: (اے فلاں مجھے کچھ دے) اگر وہ ایسی چیز کا سوال ہے جس کو شریعت نے جائز قرار دیا ہے تو دیدے۔

پہلی دلیل:

حضرت عبد اللہ بن عمر رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا: «مَنْ اسْتَعَاذَ بِاللّٰهِ فَأَعِيْذُوْهُ، وَمَنْ سَأَلَ بِاللّٰهِ فَأَعْطُوْهُ، وَمَنْ دَعَاكُمْ فَأَجِيبُوْهُ، وَمَنْ صَنَعَ إِلَيْكُمْ مَّعْرُوفًا فَكَافَتْهُ، فَإِنْ لَمْ تَجِدُوا مَا تُكَافِئُوْهُ فَادْعُوْا لَهُ، حَتَّى تَرَوْا أَنَّكُمْ قَدْ كَفَّيْتُمُوْهُ»۔ ”جو شخص اللہ کے نام پر سوال کرے، اسے دو، اور جو شخص اللہ کا واسطہ دے کر پناہ طلب کرے اسے پناہ دو، اور جو شخص تمہاری دعوت کرے اس کی دعوت قبول کرو، اور جو شخص تمہارے ساتھ نیکی اور حسن سلوک کرے تم بھی اس کا بدلہ دو، اگر تم بدلہ نہ دے سکو تو اس کے حق میں اس قدر دعا کرو کہ تمہیں یقین ہو جائے کہ تم نے اس کا بدلہ چکا دیا ہے۔“ اس حدیث کو ابو داؤد اور نسائی نے صحیح سند کے ساتھ روایت کیا ہے۔

- «فَاعِذُوهُ»: الایہ کہ یہ پناہ مانگنا ایسی چیز سے ہو جو اس پر واجب ہے، یا گناہ اور سرکشی کے نام پر پناہ مانگے۔
- دعوت قبول کرنا اللہ کے حق کی خاطر ہے یا آدمی کے؟ یہ آدمی کا حق ہے، اسی لیے اگر آپ میزبان سے کھانا کھلانے اور قیلولہ کرنے کی اجازت مانگیں اور وہ دیدے تو اس کے پاس قیلولہ کرنے میں کوئی گناہ نہیں ہے۔ لیکن یہ اللہ کے حکم کی وجہ سے واجب ہے، لیکن میزبان اگر شرمندگی کی وجہ سے دعوت کھلانے اور قیلولہ کروانے سے منع نہ کر سکے بلکہ یوں ہی دعوت دیدے تو اس کی دعوت کھانا غیر مناسب ہے۔
- «فَأَجِيبُوهُ»: اس سے مراد وہ دعوت ہے جو تکرمیم کی خاطر ہو نہ کہ نداد کی خاطر، جمہور اہل علم کا کہنا ہے کہ دعوت قبول کرنا مستحب ہے سوائے ولیمہ کی دعوت کے، اسے قبول کرنا چھ شروط کے ساتھ واجب ہے:
 ۱. داعی ایسا شخص نہ ہو جس کا بھران (بایکاٹ) واجب یا سنت ہو۔
 ۲. دعوت والی جگہ میں منکر انجام نہ دیا جا رہا ہو، اگر وہاں منکر انجام دیا جا رہا ہو اور اس کے ازالہ کی طاقت رکھتا ہو تو اس پر دعوت قبول کرنے اور تغیر منکر کی خاطر وہاں حاضر ہونا واجب ہے۔
 ۳. دعوت دینے والا مسلمان ہو ورنہ دعوت قبول کرنا واجب نہ ہوگا۔
 ۴. میزبانی کی کمائی حرام نہ ہو۔
 ۵. دعوت قبول کرنا کسی وجہ سے روکنے کا سبب نہ بنے، یا ایسی چیز سے جو دعوت سے بھی بڑھ کر واجب ہے۔
 ۶. دعوت قبول کرنے کی وجہ سے دعوت قبول کرنے والے کو کوئی نقصان نہ پہنچے، جیسے دور دراز کا سفر ہو، یا اس کے گھر والے جو اس کے محتاج ہیں ان کو چھوڑ کر جانا پڑے۔
- کیا بانٹا جانے والا دعوتی کارڈ آمنے سامنے دیے جانے والی دعوت کے مانند ہے؟ جب یہ معلوم ہو یا غالب گمان ہو کہ جس نے یہ کارڈ بھیجا ہے اس کا مقصد وہی جو سامنے آکر دعوت دینے والے کا ہوتا ہے، تو اس کا حکم آمنے سامنے دعوت دیے جانے کے مانند ہوگا۔
- «فَكَافِئُوهُ»: بدلہ چکانے کے دو فائدے ہیں:
 ۱. بھلائی کرنے والے کو مزید بھلائی کرنے پر ترغیب دلانا۔
 ۲. اس کے ذریعہ انسان شرمندگی کے اس حصار کو توڑتا ہے جو اس کے ساتھ کسی کے بھلائی کرنے کے

مسائل:

پہلا: جو شخص اللہ کا واسطہ دے کر پناہ طلب کرے اسے پناہ دی جائے (جو شخص اللہ کا واسطہ دے کر پناہ طلب کرے اس کو پناہ دینا واجب ہے، الا یہ کہ وہ ایسی چیز سے پناہ طلب کرے جس کا کرنا یا نہ کرنا واجب ہو، ایسی صورت میں اسے پناہ نہیں دی جائے گی)۔

دوسرا: جو شخص اللہ کا نام لے کر سوال کرے، اسے کچھ نہ کچھ دینا چاہیے۔
تیسرا: دعوت قبول کرنے کا حکم۔

چوتھا: کسی کے حسن سلوک کا بدلہ چکا دینا چاہیے (یعنی جو آپ کے ساتھ بھلائی کرے آپ بھی اس کے ساتھ بھلائی کریں)۔

پانچواں: جو شخص احسان کا بدلہ نہ دے سکتا ہو، وہ محسن کے حق میں دعا ہی کر دے (کیونکہ ایسی صورت میں یہی اس کے احسان کا بدلہ چکانا ہے، اور ایسی چیزوں میں بھی جن کا عادتاً کسی سامان کے ذریعہ بدلہ نہیں چکایا جاتا)۔

چھٹا: نبی ﷺ کا فرمان: «حَتَّى تَرَوْا أَنْكُمْ قَدْ كَفَأْتُمُوهُ»، ”محسن کے حق میں اس قدر دعا کرے کہ یقین ہو جائے کہ اب بدلہ چکایا جا چکا ہے“۔ (محسن کے حق میں دعا کرنے میں کوتاہی نہ کرے، بلکہ اس وقت تک دعا کرتا رہے یہاں تک کہ اسے یقین ہو جائے یا غالب گمان ہو جائے کہ اس نے بدلہ چکا دیا ہے)۔

[۵۶] اللہ کا واسطہ دے کر صرف جنت مانگی جائے

باب کے عنوان کا معنی:

یا: جب اللہ کا واسطہ دے کر مانگو تو جنت ہی مانگو
دنیاوی شے نہ مانگو۔

یعنی: کسی مخلوق سے اللہ کا واسطہ دے کر نہ مانگو، کہ
مخلوق جنت دینے پر قدرت نہیں رکھتی۔

اس میں اللہ کے وجہ کی تعظیم ہے کہ اسکے وجہ کریم کا واسطہ دیکر جنت ہی مانگی جائے یا جو جنت تک لیجائے۔

پہلی دلیل:

حضرت جابر رضی اللہ عنہ سے مروی ہے کہ رسول اللہ ﷺ نے فرمایا: «لَا يُسْأَلُ بِوَجْهِهِ إِلَّا الْجَنَّةُ»، ”اللہ تعالیٰ کا واسطہ دے کر جنت کے سوا کچھ نہ مانگا جائے“۔ اس حدیث کو ابو داؤد نے روایت کیا

- «بِوَجْهِهِ اللَّهِ»: اس میں اللہ تعالیٰ کے لیے وجہ (چہرہ) کا اثبات ہے، اور یہ قرآن و سنت اور اجماع سے ثابت ہے، اللہ کے پاس حقیقی وجہ (چہرہ) ہے جو مخلوق کے وجہ کے مشابہ نہیں ہے۔

مسائل:

پہلا: اللہ تعالیٰ کا واسطہ دے کر سب سے بڑے مقصود و مطلوب (جنت) کے علاوہ کچھ نہ مانگا جائے (ادب کا تقاضا یہ ہے کہ اللہ کا واسطہ دے کر وہی چیز مانگی جائے جس کا تعلق امور آخرت سے ہو، جیسے جنت کا حصول اور جہنم سے نجات)۔
دوسرا: اللہ تعالیٰ کے لیے ”وجہ (چہرہ)“ کا اثبات ہے۔

دعائے صفت کا حکم:

دعائے صفت جائز نہیں ہے، جیسے کہنا: یا رحمة اللہ، یا وجہ اللہ، یا عزّة اللہ، یہ ایجاد کی ہوئی دعا (بدعت) ہے، جس کا نہ تو نصوص میں کوئی ذکر ہے اور نہ ہی سلف سے وارد ہے، اور شیخ الاسلام رحمہ اللہ یہ کہتے ہیں: (ایسا کہنا کفر ہے)۔

[۵۷] ”(لَوْ) اگر“ کہنے کا حکم (اس میں تفصیل ہے)

لفظ ”اگر“ استعمال کرنے کی اقسام مع حکم:

﴿لَوْ كَانَ لَنَا مِنَ الْأَمْرِ شَيْءٌ مَّا قُتِلْنَا هَهُنَا﴾: منافقین نے نبی ﷺ کی شریعت پر اعتراض کرتے ہوئے کہا کہ: اگر وہ لوگ ہماری بات مان لیتے اور ہماری طرح لوٹ آتے تو قتل نہیں ہوتے، گویا ہماری رائے، رسول ﷺ کی شریعت سے بہتر ہے۔

حرام ہے اور کبھی کفر تک جا پہنچتا ہے: اگر اس کا استعمال شریعت پر اعتراض کرنے میں ہو۔

﴿لَوْ أَطَاعُونَا مَا قُتِلُوا﴾: یعنی اگر وہ ٹھہرے رہتے تو قتل نہیں ہوتے، اس طرح انہوں نے اللہ کی تقدیر پر اعتراض کیا۔

حرام ہے: اگر اس کا استعمال تقدیر پر اعتراض کرنے میں ہو۔

»اگر میں یوں کرتا تو ایسا ایسا ہوتا«: کیونکہ ندامت، غم اور انقباض کا سبب ہے، اللہ چاہتا ہے کہ ہم مطمئن رہیں۔

حرام ہے: اگر اس کا استعمال ندامت اور حسرت کے لیے ہو۔

﴿لَوْ شَاءَ اللَّهُ مَا أَشْرَكْنَا﴾: یہ باطل ہے، اور تقدیر سے حجت پکڑنا جائز ہے اگر مصیبت بتانے کے لیے ہو عیب لگانے کے لیے نہیں، اور اسکی پہچان یہ ہے کہ بندہ گناہ سے رک جائے اور توبہ کرے

حرام ہے: اگر اس کا استعمال مصیبت کے لیے تقدیر کو حجت بنانے کے لیے ہو۔

”اگر میرے پاس مال ہوتا تو میں ایسا ایسا کرتا“، یہ خیر کی تمنا ہے، اور نبی ﷺ نے فرمایا ہے: ”وہ اپنی نیت پر ہے، اور دونوں کا اجر برابر ہے“، اور جس نے برائی کی تمنا کی اس کے بارے میں نبی ﷺ نے فرمایا ہے: ”وہ اپنی نیت پر ہے، اور دونوں کا گناہ برابر ہے“۔

اگر اس کا استعمال تمنا کے لیے ہو، تو: اگر یہ خیر کے لیے ہو تو بہتر ہے اور اگر شر کے لیے ہو تو برا ہے:

”جو بات مجھے اب پتہ چلی ہے اگر پہلے سے معلوم ہوتی تو میں قربانی کے جانور ساتھ نہ لاتا“، یہ خبر ہے کیونکہ نبی ﷺ ایسی چیز کی تمنا نہیں کر سکتے جو اللہ کی تقدیر کے خلاف ہو، یہ ایسے ہی جیسے کہنا کہ: اگر میں سبق میں حاضر ہوتا تو فائدہ اٹھاتا۔

جائز ہے: اگر اس کا استعمال محض خبر دینے کے لیے ہو۔

ایک سے تین تک دلیل:

[۱] فرمان باری تعالیٰ ہے: ﴿يَقُولُونَ لَوْ كَانَ لَنَا مِنَ الْأَمْرِ شَيْءٌ مَّا قُتِلْنَا هَهُنَا﴾ (یہ لوگ کہتے ہیں اگر ہمارے بس میں کچھ ہوتا تو ہم یہاں قتل نہ ہوتے)۔

[۲] نیز ارشاد فرمایا: ﴿الَّذِينَ قَالُوا لِإِخْوَانِهِمْ وَقَعَدُوا لَوْ أَطَاعُونَا مَا قُتِلُوا﴾ (یہ وہ لوگ ہیں جو خود بھی بیٹھے رہے اور اپنے بھائیوں کی بابت کہا کہ اگر وہ بھی ہماری بات مان لیتے تو قتل نہ کیے جاتے)۔

[۳] صحیح (مسلم) میں حضرت ابو ہریرہ رضی اللہ عنہ سے مروی ہے کہ رسول اللہ ﷺ نے ارشاد فرمایا: «اٰخِرُ ضَعْفٍ مَا يَنْفَعُكَ، وَاسْتَعِزَّ بِاللّٰهِ، وَلَا تَعْجِزَنَّ، وَإِنْ أَصَابَكَ شَيْءٌ فَلَا تَقُلْ: لَوْ أَنِّي فَعَلْتُ كَذَا لَكَانَ كَذَا وَكَذَا؛ وَلَكِنْ قُلْ: قَدَّرَ اللّٰهُ، وَمَا شَاءَ فَعَلَ، فَإِنْ لَوْ تَفَتَّحَ عَمَلُ الشَّيْطَانِ»، ”اس چیز کی حرص کر جو تیرے لیے مفید ہو اور صرف اللہ تعالیٰ سے مدد مانگ، اور عاجز ہو کر نہ بیٹھ جا، اور اگر تجھے کوئی مصیبت اور پریشانی آپہنچے تو یوں نہ کہہ کہ اگر میں یہ کر لیتا تو یوں ہو جاتا، بلکہ یوں کہہ: اللہ کا فیصلہ ہے، اس نے جو چاہا سو کیا، اس لیے کہ ”اگر“ کہنا شیطانی عمل دخل کا سبب بنتا ہے۔“

- ﴿يَقُولُونَ لَوْ كَانَ لَنَا مِنَ الْأَمْرِ شَيْءٌ مَّا قُتِلْنَا هَهُنَا﴾: یہ منافقین کا شریعت پر اعتراض تھا، انہوں نے نبی ﷺ پر اس بات کے لیے خفگی ظاہر کی کہ آپ ﷺ ان کی موافقت کے بغیر لڑائی کے لیے نکل گئے۔
- ممکن ہے کہ یہ تقدیر پر بھی اعتراض ہو یا اس معنی کہ: (ہم قتل ہونے کے لیے نہیں نکلے ہیں)۔
- ﴿الَّذِينَ قَالُوا لِإِخْوَانِهِمْ وَقَعَدُوا لَوْ أَطَاعُونَا مَا قُتِلُوا﴾: اس میں مومنوں پر، اللہ کے فیصلہ پر اور تقدیر پر اعتراض ہے، اور جہاد سے بزدلی ظاہر کرنا ہے۔
- جس نے تقدیر پر اعتراض کیا وہ اللہ کو رب ماننے سے رضامند نہیں ہوا اور نہ ہی اس نے توحید ربوبیت کو محقق کیا۔

• اس حدیث سے ثابت ہوتا ہے:

[۱] نفع بخش چیز کے لیے کوشاں ہونا اور نقصان دہ چیز سے دور رہنا [۲] اللہ کی مدد طلب کرنا [۳] کسی چیز کے حصول کے لیے لگاتار کوشش کرتے رہنا اور عاجز ہو کر بیٹھ نہ جانا، اور اس کے مراتب ہیں [۴] اگر کوئی چیز خلاف مقصود ہو جائے تو اس میں آپ کا کوئی عمل دخل نہیں یہ اللہ کی طرف سے مقدر ہے، لہذا معاملہ اللہ پر سونپ دیں۔

مسائل:

پہلا: سورہ آل عمران کی دو آیات کی تفسیر۔ (پہلی آیت میں شریعت پر اعتراض کا ذکر ہے اور دوسری آیت میں تقدیر پر اعتراض کا ذکر ہے)۔

دوسرا: کسی مصیبت اور پریشانی کے وقت (اگر میں ایسا کرتا تو....) کہنے کی ممانعت۔
تیسرا: ”اگر“ کہنے کی ممانعت کی علت کہ اس سے شیطانی عمل دخل کا دروازہ کھلتا ہے (جس سے انسان کو حسرت و ندامت کے سوا کچھ حاصل نہیں ہوتا)۔

چوتھا: اچھی گفتگو (”قَدَّرَ اللَّهُ، وَمَا شَاءَ فَعَلَ“)، کہنے کی طرف رہنمائی۔
پانچواں: مفید چیز کا شوق و حرص کرنے اور اس سلسلے میں مدد مانگنے کا حکم۔
چھٹھا: اس کے برعکس عاجز بن کر بیٹھ رہنے سے ممانعت۔ (کسی کام کے کرنے میں سستی و کاہلی دکھانا، کیونکہ انسان کے بس میں یہی ہے (کہ وہ کوشش کرے))۔

[۵۸] ہوا اور آندھی کو گالی دینے کی ممانعت (راضی برضار ہنا)

پہلی دلیل:

حضرت ابی بن کعب رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا: «لَا تَسُبُّوا الرِّيحَ؛ فَإِذَا رَأَيْتُمْ مَا تَكْرَهُونَ فَقُولُوا: اللَّهُمَّ إِنَّا نَسْأَلُكَ مِنْ خَيْرِ هَذِهِ الرِّيحِ، وَخَيْرِ مَا فِيهَا، وَخَيْرِ مَا أُمِرْتُ بِهِ، وَنَعُوذُ بِكَ مِنْ شَرِّ هَذِهِ الرِّيحِ، وَشَرِّ مَا فِيهَا، وَشَرِّ مَا أُمِرْتُ بِهِ»، ”ہوا کو گالی نہ دو، جب تم ناپسندیدہ (ہوا) دیکھو تو یہ دعا پڑھو: اے اللہ! ہم تجھ سے اس ہوا اور جو اس میں ہے اور جس کا اسے حکم دیا گیا ہے کی بہتری اور بھلائی کا سوال کرتے ہیں، اور (اے اللہ!) ہم اس ہوا کے شر اور جو اس کے اندر شر ہے اور جس شر کا اسے حکم دیا گیا ہے سے تیرا پناہ مانگتے ہیں“۔ ترمذی نے اس حدیث کو صحیح قرار دیا ہے۔

- ہوا اور آندھی کو گالی دینے کی وہی تفصیل ہے جو زمانہ کو گالی دینے کے باب میں گزر چکی ہے، مصنف رحمۃ اللہ علیہ نے کثرت و وقوع کی وجہ سے اسے یہاں الگ سے ذکر کیا ہے، ویسے عمومی طور پر بھی لعنت ملامت کرنے کی ممانعت وارد ہے، چنانچہ نبی صلی اللہ علیہ وسلم نے فرمایا: «لَيْسَ الْمُؤْمِنُ بِالطَّعَّانِ وَلَا اللَّعَّانِ وَلَا الْفَاحِشِ وَلَا الْبَذِيءِ»، ”مومن لعن طعن کرنے والا، بدگوئی کرنے والا اور بد خلق نہیں ہوتا“۔ نیز آپ صلی اللہ علیہ وسلم نے فرمایا: «لَا يَكُونُ اللَّعَّانُونَ شُفَعَاءَ وَلَا شُهَدَاءَ يَوْمَ الْقِيَامَةِ»، ”لعنت کرنے والے قیامت کے دن نہ تو سفارشی ہوں گے اور نہ ہی گواہی دینے والے“۔
- اور مومن کو گالی دینے کے سلسلے میں نبی صلی اللہ علیہ وسلم نے فرمایا: «سَبَابُ الْمُسْلِمِ فُسُوقٌ، وَقِتَالُهُ كُفْرٌ»، ”مومن کو گالی دینا فسق ہے، اور اس سے قتال کرنا کفر ہے“۔
- اور مردوں کو گالی دینے کے سلسلے میں نبی صلی اللہ علیہ وسلم نے فرمایا: «لَا تَسُبُّوا الْأَمْوَاتَ؛ فَإِنَّهُمْ قَدْ أَفْضَوْا إِلَىٰ مَا قَدَّمُوا»، ”مردوں کو گالی نہ دو، انہوں نے جو کیا وہ انہیں مل چکا“۔
- اور چوپایوں کو گالی دینے کے سلسلے میں رسول صلی اللہ علیہ وسلم نے فرمایا: «لَا تُصَاحِبُنَا نَاقَةٌ عَلَيْهَا لَعْنَةٌ»، ”ہمارے ساتھ ایسا چوپایہ نہیں رہے گا جس پر لعنت بھیج دی گئی ہو“۔
- اور بخار کو گالی دینے کے سلسلے میں فرمایا: «لَا تَسُبُّوا الْحُمَّى»، ”بخار کو گالی نہ دو“۔

مسائل:

پہلا: ہوا کو گالی دینے کی ممانعت (یہ حرام ہے، کیونکہ ہوا اور آندھی کو گالی دینا دراصل اس کے پیدا کرنے والے اور بھیجنے والے کو گالی دینا ہے)۔

دوسرا: اس میں اس بات کی رہنمائی کی گئی ہے کہ جب انسان کو کوئی ناپسندیدہ چیز نظر آئے تو نفع بخش چیز کا سوال کرے (جیسے کہ: اے اللہ! میں تجھ سے سوال کرتا ہوں....، حسی اسباب اختیار کرے جیسے آندھی کی برائی سے بچنے کے لیے دیوار کا سہارا لے)۔

تیسرا: اس میں یہ رہنمائی بھی کی گئی ہے کہ یہ ہوا از خود نہیں چلتی بلکہ یہ اللہ کے حکم کی پابند ہے۔
چوتھا: اس میں یہ بیان بھی ہے کہ ہوا کو کبھی بھلائی اور کبھی نقصان کا حکم ہوتا ہے۔

(حاصل کلام یہ ہے کہ انسان پر واجب ہے وہ اللہ کے فیصلے اور تقدیر پر اعتراض نہ کرے، اور نہ ہی اسے گالی دے، بلکہ جس طرح وہ اللہ تعالیٰ کے شرعی فیصلے کو بلاچوں و چرا مان لیتا ہے ویسے ہی کوئی فیصلے کے سامنے بھی سر تسلیم خم کر دے، کیونکہ یہ مخلوقات بذات خود کچھ کرنے کی طاقت و صلاحیت نہیں رکھتیں سوائے اس کے جو اللہ تعالیٰ انہیں حکم دے۔

[۵۹] اللہ تعالیٰ کے فرمان: ﴿يُظُنُّوكَ بِاللَّهِ غَيْرَ الْحَقِّ ظَنَّ الْجَاهِلِيَّةِ يَقُولُوكَ هَل لَّنَا مِنَ الْأَمْرِ مِنْ شَيْءٍ قُلْ إِنَّ الْأَمْرَ كُلَّهُ لِلَّهِ﴾ الآية (وہ اللہ تعالیٰ کے ساتھ ناحق جہالت بھری بدگمانیاں کر رہے تھے اور کہتے تھے کیا ہمیں بھی کسی چیز کا اختیار ہے؟ آپ کہہ دیجیے کہ کام کل کا کل اللہ کے اختیار میں ہے) کا باب

- ﴿يُظُنُّوكَ بِاللَّهِ﴾: (یعنی منافقین) یہ جاہلیت والا گمان ہے جس میں گمان کرنے والا اللہ کی عظمت اور قدر نہیں پہچانتا، لہذا یہ جہالت پر مبنی باطل گمان ہے، اور اللہ سے ظن (گمان) رکھنے کی دو صورتیں ہیں: (۱) اللہ تعالیٰ سے حسن ظن رکھے اور اس کے دو متعلقات ہیں:
 - ا۔ جو وہ اس کائنات میں کر رہا ہے اس کے متعلق: اس میں اللہ تعالیٰ سے حسن ظن رکھنا واجب ہے۔
 - ب۔ جو وہ خصوصی طور پر آپ کے ساتھ کر رہا ہے اس کے متعلق: اس میں اللہ تعالیٰ سے سب سے احسن ظن رکھنا واجب ہے بشرطیکہ آپ کے پاس وہ چیز ہو جو اس حسن ظن کو واجب قرار دے جو اللہ تعالیٰ کے لیے اخلاص اور نبی ﷺ کا اتباع ہے۔
- (۲) اللہ تعالیٰ سے سوئے ظن رکھے: جیسے اس کے کسی فعل کو بے وقوفی یا ظلم یا ان جیسی شے پر مبنی سمجھے، یہ محرمات میں سب سے بڑا اور گناہوں میں سب سے قبیح ہے، جیسا کہ منافقین وغیرہ ناحق اس طرح کا گمان رکھتے تھے۔

دوسری دلیل:

فرمان باری تعالیٰ ہے: ﴿الظَّالِمِينَ بِاللَّهِ ظَنُّ السَّوِّ عَلَى دَائِرَةِ السَّوِّ﴾ الآية. (جو لوگ اللہ تعالیٰ کے بارے میں برے گمان رکھتے ہیں، ان پر برے حادثے واقع ہوں)۔

- ان سے مراد منافقین اور مشرکین ہیں کہ برائی انہیں ہر چہار جانب سے گھیرے ہوئے ہے۔

ابن القیم رحمہ اللہ پہلی آیت کے بارے میں فرماتے ہیں (کہ زیر نظر آیت میں لوگوں کے جس جاہلانہ ناحق گمان کا ذکر ہے): ”اس کی تفسیر یہ ہے کہ وہ یہ گمان کرنے لگے تھے کہ اللہ عزوجل اپنے رسول کی مدد نہیں کرے گا اور اس کی دعوت عنقریب مٹ جائے گی، اور یہ لوگ گمان کرنے لگے تھے کہ جو مصیبت مسلمانوں کو آئی ہے، وہ اللہ تعالیٰ کی تقدیر اور حکمت سے نہیں تھی۔ اور یہ بھی تفسیر کی گئی ہے کہ یہ لوگ اللہ کی تقدیر، حکمت اور رسول اللہ صلی اللہ علیہ وسلم کی کامیابی کا انکار کرتے ہیں اور سمجھتے ہیں کہ یہ دین تمام ادیان پر غالب نہیں آئے گا۔ منافقین اور مشرکین کا یہی وہ برا گمان ہے جس کا سورہ فتح کی آیت میں ذکر ہوا ہے، کیونکہ یہ ایسا گمان ہے جو اللہ تعالیٰ کی شان و مرتبہ کے خلاف ہے، جیسا کہ یہ اس کی حکمت، تعریف، بزرگی اور سچے وعدہ کے بھی خلاف ہے، پس جو شخص یہ سمجھے کہ اللہ تعالیٰ باطل کو حق پر دائمی غلبہ دے گا اور اس وجہ سے حق مٹ جائے گا، یا جو شخص یہ سمجھے کہ یہ فیصلہ اللہ کی قضا و قدر سے نہیں ہوا، یا جو شخص یہ سمجھے کہ اللہ کی تقدیر قابل تعریف حکمت تامہ پر مبنی نہیں، بلکہ یہ سمجھے کہ یہ محض اس کی مشیت ہے۔ یہ کافروں کا گمان ہے اور ان کے لیے جہنم کی آگ کا عذاب ہے اور اکثر لوگ اپنے اور غیروں سے متعلقہ کاموں میں اللہ تعالیٰ کے بارے میں سوئے ظن رکھتے ہیں، اس بدگمانی سے صرف وہی لوگ سلامت رہتے ہیں جو اللہ تعالیٰ، اس کے اسماء و صفات اور اس کی حکمت و تعریف کے اسباب کو پہچانتے ہیں۔ پس ہر عقل مند شخص کو جو اپنی بھلائی چاہتا ہو، چاہیے کہ وہ مذکورہ بالا باتوں کا اہتمام کرے اور اللہ کے حضور اپنی اس بدگمانی اور سوئے ظن کی معافی مانگے اور توبہ و استغفار کرے۔ اور اگر آپ لوگوں کی باتوں پر غور کریں تو آپ دیکھیں گے کہ اکثر لوگ تقدیر کے بارے میں ملامت کا پہلو لیے ہوئے ہیں اور بے راہ روی کا شکار ہیں اور تقدیر کا شکوہ کرتے ہوئے کہتے ہیں کہ فلاں کام یوں ہونا چاہیے تھا اور فلاں یوں۔ خود کو ملنے والی اشیاء کو بعض لوگ کم خیال کرتے ہیں اور بعض لوگ زیادہ۔ آپ اپنا بھی جائزہ لیں کہ کیا آپ اس بدگمانی سے بچے ہوئے ہیں؟

(فَإِنْ تَنْجُ مِنْهَا تَنْجُ مِنْ ذِي عَظِيمَةٍ وَإِلَّا فَإِنِّي لَا إِخَالَكَ نَاجِيًا)

”تو اگر آپ اس سے محفوظ ہیں تو آپ ایک بہت بڑی مصیبت سے بچے ہوئے ہیں وگرنہ میں نہیں سمجھتا کہ آپ نجات یافتہ ہیں۔“

- یہ کلام ابن القیم رحمہ اللہ نے ”زاد المعاد“ میں غزوہ احد کے ذکر کے معابد اس میں پوشیدہ قابل تعریف مقاصد اور حکمتوں، کے تحت ذکر کیا ہے، اور سوئے ظن کے سلسلے میں ان کے کلام کا خلاصہ یہ

۱. یہ گمان رکھے کہ اللہ تعالیٰ باطل کو حق پر ایسا دائمی غلبہ دے کہ اس وجہ سے حق مٹ جائے گا۔
 ۲. جو ہوا وہ اللہ کی قضا و قدر سے ہوا اس کا انکار کرے، اس کی ملکیت میں کوئی ایسی چیز کیسے واقع ہو سکتی ہے جو وہ نہیں چاہتا!۔
 ۳. اس کا انکار کرے کہ اللہ تعالیٰ کی تقدیر قابل ستائش حکمت تامہ پر مبنی ہے۔
- سوئے ظن کا جو علاج انہوں نے ذکر کیا ہے اس کا خلاصہ یوں ہے:
۱. اللہ تعالیٰ کے اسماء و صفات کی کماحقہ معرفت، تحریف و تاویل والی معرفت نہیں۔
 ۲. عقلمند مذکورہ بالا باتوں کا اہتمام کرے تاکہ اللہ تعالیٰ سے حسن ظن رکھ سکے، سوئے ظن یا جاہلیت والا گمان نہیں۔
 ۳. اللہ کے حضور توبہ کر کے نیکی کی طرف پلٹ آئے اور توبہ واستغفار کرے۔
 ۴. آپ اپنے نفس کے بارے میں سوئے ظن رکھیں (یہ بہتر ہے نسبت اللہ تعالیٰ سے سوء ظن رکھنے کے) کیونکہ انسان کو تائبوں اور برائیوں کا پتلا ہے۔

مسائل:

- پہلا: سورہ آل عمران کی آیت ﴿يُظُنُّوكَ بِاللَّهِ غَيْرَ الْحَقِّ﴾ اور اس میں ضمیر منافقین کے لئے ہے) کی تفسیر۔
- دوسرا: سورہ فتح کی آیت ﴿الظَّالِمِينَ بِاللَّهِ ظَنُّكَ السَّوْءَ﴾ اور اس میں ضمیر منافقین کے لئے ہے) کی تفسیر۔
- تیسرا: اس سے یہ بھی ثابت ہوتا ہے کہ بدگمانی کی بہت سی صورتیں ہیں، جن کا شمار ممکن نہیں (اور اس کا ضابطہ یہ ہے کہ اللہ سے ایسا گمان رکھنا جو اس کے شایان شان نہ ہو)۔
- چوتھا: اس بدگمانی سے وہی شخص محفوظ رہ سکتا ہے جو اللہ تعالیٰ کے اسماء و صفات کی پہچان کے ساتھ ساتھ اپنے نفس کی معرفت سے بھی بہرہ مند ہو (اس کے متعلق غور و فکر کرے، حقیقت تو یہ ہے کہ انسان کو تائبوں اور برائیوں کا پتلا ہے، جبکہ رب العالمین کمال مطلق سے متصف ہے جس کو کسی طرح کا کوئی بھی نقص لاحق نہیں ہو سکتا۔

[۶۰] منکرین تقدیر کا حکم (کفر اکبر ہے)

● **تقدیر:** یہ اللہ کا اس کی مخلوق میں سر اور بھید ہے، ہم اس کو واقع ہو جانے کے بعد ہی جان پاتے ہیں، اس کا تعلق توحید اسماء و صفات سے ہے اور خاص طور سے توحید ربوبیت سے ہے، تقدیر پر ایمان رکھنے کے سلسلے میں لوگوں کی تین اقسام ہیں:

(۱) جبریہ: تقدیر کو ثابت کرنے میں غلو کی حد تک چلے گئے یہاں تک کہ بندے سے اس کا اختیار اور قدرت ہی سلب کر لیا، اور کہا کہ: انسان کو کوئی قدرت و اختیار نہیں۔

(۲) قدریہ اور معتزلہ: بندے کے قدرت و اختیار کو ثابت کرنے میں غلو کی حد تک چلے گئے اور یہاں تک کہہ دیا کہ بندے کے عمل میں اللہ تعالیٰ کی مشیت یا خلق کا کوئی عمل دخل نہیں ہے۔

(۳) تیسرا گروپ اہل سنت والجماعت کا ہے: جنہوں نے دلائل کے مابین جمع کی صورت نکالی اور خیر ملت کے طریقہ کو اختیار کیا، لہذا انہوں نے اللہ تعالیٰ کے قضا و قدر پر ایمان رکھا، اور بندے کے لیے بھی اللہ کی مشیت سے مربوط مشیت کو ثابت کیا۔

قضا و قدر پر ایمان رکھنے کے بڑے عظیم فوائد ہیں، جن میں سے چند مندرجہ ذیل ہیں:

- ۱- یہ توحید ربوبیت کو مکمل کرنے میں سے ہے۔
- ۲- یہ اللہ پر سچا اعتماد رکھنے کو واجب کرتا ہے۔
- ۳- یہ دل میں اطمینان کو واجب قرار دیتا ہے، جب آپ کو یہ معلوم ہو جائے کہ جو چیز آپ کو پہنچی وہ ٹل نہیں سکتی تھی اور جو نہیں آنے والی تھی وہ کبھی آپ تک پہنچ نہیں سکتی، تو سود مند اسباب اختیار کر لینے کے بعد آپ تک جو پہنچی آپ اس پر مطمئن ہو جائیں گے۔
- ۴- قابل تعریف کوئی کام کر لینے کے بعد انسان کو غرور میں پڑ جانے سے روکنا، کہ درحقیقت اللہ وہ ذات ہے جس نے اس پر یہ احسان کیا ہے۔
- ۵- جو مصیبتیں اس کو پہنچیں ان پر غم نہ کرنا کہ جب یہ اللہ رب العالمین کی طرف سے ہے تو یقیناً رحمت اور حکمت سے پر ہو گا۔
- ۶- انسان اسباب اختیار کرتا ہے کیونکہ وہ اللہ کی حکمت پر ایمان رکھتا ہے اور وہ کسی چیز کی تقدیر کی بنا اس سے مربوط اسباب پر رکھتا ہے۔

پہلی دلیل:

حضرت عبد اللہ بن عمر رضی اللہ عنہما فرماتے ہیں: «... الْإِيمَانُ: أَنْ تُؤْمِنَ بِاللَّهِ وَمَلَائِكَتِهِ وَكُتُبِهِ وَرُسُلِهِ وَالْيَوْمِ الْآخِرِ، وَتُؤْمِنَ بِالْقَدَرِ خَيْرِهِ وَشَرِّهِ»، ”اس ذات کی قسم جس کے قبضہ میں عبد اللہ بن عمر کی جان ہے، اگر کسی کے پاس احد پہاڑ کے برابر بھی سونا ہو اور وہ اسے اللہ کی راہ میں خرچ کر دے تو اس کا یہ عمل اللہ تعالیٰ کے ہاں اس وقت تک قبول نہ ہو گا جب تک وہ تقدیر پر ایمان نہ لائے، پھر انہوں نے اپنی اس بات پر بطور دلیل نبی ﷺ کا یہ فرمان پیش کیا کہ: ایمان یہ ہے کہ تو اللہ تعالیٰ، اس کے فرشتوں، اس کی کتابوں، اس کے رسولوں، قیامت کے دن اور اچھی اور بری تقدیر پر ایمان لائے۔“ اس حدیث کو امام مسلم نے روایت کیا ہے۔

ایمان: زبان سے اقرار کرنا، دل میں اعتقاد رکھنا، اور اعضاء و جوارح کے ذریعے اس پر عمل کرنا، اور ایمان اطاعت سے بڑھتا ہے اور معصیت سے گھٹتا ہے۔ اور اس کے چھ ارکان ہیں، ایمان لانا:

اللہ پر	فرشتوں پر	کتابوں پر	رسولوں پر	یوم آخرت پر	تقدیر پر، خواہ وہ خیر والی ہو یا شر والی۔
---------	-----------	-----------	-----------	-------------	---

«أَنْ تُؤْمِنَ بِاللَّهِ»: اللہ پر ایمان سے درج ذیل چیزیں لازم آتی ہیں:

توحید اسماء و صفات	توحید الوہیت	توحید ربوبیت	اللہ تعالیٰ کے وجود پر ایمان اور یہ ثابت ہو گا:
عقل سے: چنانچہ یہ ناممکن ہے کہ عقل بغیر خالق کے مخلوق کے وجود کا تصور کرے ﴿أَمْ خُلِقُوا مِنْ غَيْرِ شَيْءٍ أَمْ هُمُ الْخَالِقُونَ﴾ کیا یہ بغیر کسی کے خود بخود پیدا ہو گئے ہیں؟ یا یہ خود پیدا کرنے والے ہیں۔	حس سے: جب تم کسی پریشانی و تنگی میں ہوتے ہو تو دعا کرتے ہو: تو پھر تم دیکھتے ہو کہ وہ پریشانی اللہ کے حکم سے ختم ہو جاتی ہے۔ جیسے نبی ﷺ نے احد میں دعا کیا تھا۔	فطرت سے: نبی ﷺ نے فرمایا: «كل مولود يولد على الفطرة» ہر نو مولود بچہ فطرت اسلام پر پیدا ہوتا ہے پھر اس کے والدین اس کو یہودی یا نصرانی یا مجوسی بنادیتے ہیں۔	شریعت سے: ابن قیم رحمہ اللہ نے ذکر کیا ہے کہ اللہ کی کتاب میں کوئی ایسی آیت نہیں جس میں (اللہ) کی وحدانیت کی دلیل موجود نہ ہو۔

• ﴿وَمَلَايِكَتِهِ﴾: فرشتے: غیب کی دنیا سے تعلق رکھتے ہیں، اللہ نے انہیں نور سے پیدا کیا ہے، وہ اللہ کی اطاعت و فرماں برداری میں ہمیشہ لگے رہتے ہیں اور کبھی اس کی نافرمانی نہیں کرتے، اور وہ ذی روح ہیں ﴿رُوحُ الْقُدُسِ﴾، اور جسم والے ہیں ﴿جَاعِلِ الْمَلَكَةِ رُسُلًا أُولَىٰ أَجْنَحَةٍ مَّتَنَّى وَثَلَّثَ وَرُبَعَ يَزِيدُ فِي الْخَلْقِ مَا يَشَاءُ﴾، ان کے پاس دل اور عقل ہیں ﴿حَتَّىٰ إِذَا فُزِعَ عَنْ قُلُوبِهِمْ قَالُوا مَاذَا قَالَ رَبُّكُمْ﴾، ہم ان پر ایمان رکھتے ہیں، اور ہم ان فرشتوں پر بھی ایمان رکھتے ہیں جن کا نام اللہ نے ہمیں بتایا ہے، (جیسے: جبریل، میکائیل، اسرافیل)، اور ان کی صفات پر بھی ایمان رکھتے ہیں، جیسے اللہ نے ہمیں انکے بارے میں بتایا ہے ﴿لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ﴾، اور انہیں سپرد کردہ اعمال پر بھی ایمان رکھتے ہیں، جیسے عرش کو اٹھائے ہوئے فرشتے، اور جو بھی خبریں ان کے بارے میں آئی ہیں ہم ان پر اجمالی و تفصیلی طور پر ایمان رکھتے ہیں۔

• ﴿وَكُتُبِهِ﴾: اس بات پر ایمان لانا واجب ہے کہ اللہ تعالیٰ کی کتابیں اس کا حقیقی کلام ہیں مجازی نہیں، اور وہ اس کی جانب سے نازل کردہ ہیں وہ مخلوق نہیں ہیں، اور اللہ نے ہر رسول کے ساتھ ایک کتاب نازل فرمائی، ہم ان کتابوں پر اور اللہ تعالیٰ نے ان (کتابوں) کے جو نام بتائے ہیں اور ان میں جو خبریں وارد ہیں اور ان میں جو غیر منسوخ احکام مذکور ہیں ان سب پر اجمالی اور تفصیلی طور پر ایمان رکھتے ہیں۔ اور اس بات پر بھی ایمان رکھتے ہیں کہ قرآن نے پچھلی تمام کتابوں کو منسوخ کر دیا ہے، اور وہ کتابیں یہ ہیں: تورات، انجیل، زبور اور ابراہیم و موسیٰ علیہم السلام کے صحیفے۔

• ﴿وَرُسُلِهِ﴾: اس بات پر ایمان لانا ضروری ہے کہ تمام رسول انسان ہیں ان میں ربوبیت کی کوئی خصوصیت موجود نہیں، اور وہ سب کے سب بندے ہیں ان کی عبادت نہیں کی جاسکتی، اللہ نے انہیں رسول بنا کر بھیجا اور ان کی جانب وحی فرمائی اور آیات (نشانوں) اور معجزوں کے ذریعے ان کی تائید کی، انہوں نے امانت کو پورے طور پر ادا کر دیا، امت کو نصیحت فرمادی اور دین پہنچا دیا اور اللہ کی راہ میں جہاد کا حق ادا کر دیا۔

ہم ان پر ایمان لاتے ہیں اور ان باتوں پر بھی اجمالی و تفصیلی ایمان لاتے ہیں جو اللہ نے ہمیں ان کے ناموں، صفتوں اور خبروں کے بارے میں بتایا، اور یہ کہ پہلے نبی آدم علیہ السلام ہیں، پہلے رسول نوح علیہ السلام ہیں اور آخری نبی و رسول محمد ﷺ ہیں، اور یہ کہ پچھلی تمام شریعتیں شریعت محمد ﷺ سے منسوخ ہو چکی ہیں۔ اور اولوالعزم رسول پانچ ہیں جن کا ذکر دو سورتوں شوریٰ اور احزاب میں کیا گیا ہے اور وہ یہ ہیں: (محمد ﷺ، نوح علیہ السلام، ابراہیم علیہ السلام، موسیٰ علیہ السلام اور عیسیٰ علیہ السلام)۔

• ﴿وَالْيَوْمِ الْآخِرِ﴾: یہ ایمان ہر اس بات کو شامل ہے جس کے بارے میں نبی ﷺ نے خبر دیا ہے کہ وہ

(انسان کی) موت کے بعد رونما ہونے والا ہے، جیسے: قبر کی آزمائش (فتنہ)، صور میں پھونکا جانا، لوگوں کا اپنے قبروں سے اٹھنا، میزان، اعمال نامے، پل صراط، حوض، شفاعت، جنت، جہنم اور اہل ایمان کا اپنے رب کا قیامت کے دن اور جنت میں دیدار کرنا وغیرہ غیبی امور۔

• «وَتُؤْمِنُ بِالْقَدَرِ»: فعل (تُؤْمِنُ) کا اعادہ کیا کیونکہ تقدیر پر ایمان لانا بڑا اہم ہے، اور اس کے چار مراتب ہیں:

(عِلْمٌ، كِتَابَةٌ مَوْلَانَا، مَشِيئَةٌ *** وَخَلْقُهُ وَهُوَ إِيجَادٌ وَتَكْوِينٌ)

ہمارے مولیٰ کا علم، کتابت، مشیت اور تخلیق یعنی ایجاد و تکوین

علم:	کتابت:	مشیت:	خلق:
اس بات پر ایمان رکھنا کہ اللہ سبحانہ و تعالیٰ ہر چیز کو اجمالی اور تفصیلی طور پر پہلے سے جانتا ہے، جس کی دلیل اللہ تعالیٰ کا فرمان ہے: ﴿يَعْلَمُ مَا بَيْنَ أَيْدِيهِمْ وَمَا خَلْفَهُمْ﴾ (وہ جانتا ہے جو کچھ ان کے آگے ہے اور جو کچھ ان کے پیچھے ہے)۔	اس بات پر ایمان لانا کہ اللہ نے قیامت تک رونما ہونے والی ہر چیز کی تقدیر لکھ دی ہے، اللہ تعالیٰ فرماتا ہے: ﴿وَمَا مِنْ غَائِبَةٍ فِي السَّمَاءِ وَالْأَرْضِ إِلَّا فِي كِتَابٍ مُبِينٍ﴾ (آسمان و زمین کی کوئی پوشیدہ چیز بھی ایسی نہیں جو روشن اور کھلی کتاب میں نہ ہو)۔	اس بات پر ایمان رکھنا کہ جو کچھ اللہ نے چاہا وہ ہوا اور جو کچھ نہیں چاہا نہیں ہوا، اور بندے کو بھی ارادہ و اختیار ہے لیکن وہ اللہ تعالیٰ کی مشیت و ارادہ کے تحت ہے، اللہ تعالیٰ فرماتا ہے: ﴿وَمَا تَشَاءُونَ إِلَّا أَنْ يَشَاءَ اللَّهُ﴾ (اور تم نہیں چاہ سکتے مگر یہ کہ اللہ تعالیٰ چاہے)۔	اس بات پر ایمان رکھنا کہ ہر ایک چیز کا خالق، مدبر اور اس پر قدرت و غلبہ رکھنے والا اللہ ہی ہے، حتیٰ کہ مخلوق کے افعال بھی ﴿وَاللَّهُ خَلَقَكُمْ وَمَا تَعْمَلُونَ﴾ اور اللہ نے تم کو اور تم جو عمل کرتے ہو اس کو پیدا کیا۔

دوسے چار تک دلائل:

[۲] عبادہ بن صامت رضی اللہ عنہ سے مروی ہے کہ انہوں نے اپنے بیٹے سے کہا: یا بُنِیَّ؛ إِنَّكَ لَنْ تَجِدَ طَعْمَ الْإِيمَانِ حَتَّى تَعْلَمَ أَنَّ مَا أَصَابَكَ لَمْ يَكُنْ لِيُخْطِئَكَ، وَمَا أَخْطَاكَ لَمْ يَكُنْ لِيُصِيبَكَ، سَمِعْتُ رَسُولَ اللَّهِ ﷺ يَقُولُ: «إِنَّ أَوَّلَ مَا خَلَقَ اللَّهُ الْقَلَمَ، فَقَالَ لَهُ: اكْتُبْ، فَقَالَ: رَبِّ! وَمَاذَا أَكْتُبُ؟ قَالَ: اكْتُبْ مَقَادِيرَ كُلِّ شَيْءٍ حَتَّى تَقُومَ السَّاعَةُ»، يَا بُنِیَّ سَمِعْتُ رَسُولَ اللَّهِ ﷺ يَقُولُ: «مَنْ مَاتَ عَلَى غَيْرِ هَذَا فَلَيْسَ مِنِّي»، ”بیٹا! تو اس وقت تک لذت ایمان سے لطف اندوز نہیں ہو سکتا، جب تک یہ یقین نہ کر لے کہ جو (تکلیف) تجھے پہنچنے والی ہے وہ تجھ سے کبھی ٹل نہیں سکتی اور جو نہیں پہنچتی وہ کبھی تم تک نہیں پہنچ سکتی۔ میں نے رسول ﷺ کو یہ فرماتے ہوئے سنا کہ: اللہ تعالیٰ نے سب سے پہلے قلم پیدا فرمایا اور اسے لکھنے کا حکم دیا، اس نے کہا: اے میرے رب! کیا لکھوں؟ اللہ تعالیٰ نے فرمایا: قیامت تک آنے والی چیزوں کی تقدیر لکھ دے۔ بیٹا! میں نے رسول ﷺ کو یہ فرماتے سنا کہ جو شخص اس عقیدے کے علاوہ کسی دوسرے عقیدے پر مرا، وہ میری امت سے نہیں۔“ اور احمد کی ایک روایت میں ہے: «إِنَّ أَوَّلَ مَا خَلَقَ اللَّهُ تَعَالَى الْقَلَمَ، فَقَالَ لَهُ: اكْتُبْ، فَجَرَى فِي تِلْكَ السَّاعَةِ بِمَا هُوَ كَاتِبٌ إِلَى يَوْمِ الْقِيَامَةِ»، ”اللہ تعالیٰ نے سب سے پہلے قلم کو پیدا فرمایا اور اسے لکھنے کا حکم دیا، چنانچہ اس نے اسی وقت قیامت تک ہونے والی ہر بات لکھ دی۔“

[۳] ابن وہب کی ایک روایت میں یہ الفاظ ہیں کہ رسول ﷺ نے فرمایا: ”جو شخص اچھی بری تقدیر پر ایمان نہیں لایا، اللہ تعالیٰ اسے دوزخ میں جلائے گا۔“

[۴] ”مسند“ اور ”سنن“ میں ابن دیلمی سے روایت ہے وہ کہتے ہیں کہ: ”میں حضرت ابی بن کعب رضی اللہ عنہ کی خدمت میں حاضر ہوا اور میں نے کہا: ”فِي نَفْسِي شَيْءٌ مِنَ الْقَدَرِ...“ میرے دل میں تقدیر کے بارے میں کچھ خدشات ہیں، آپ کوئی حدیث بیان فرمائیں، تاکہ اللہ تعالیٰ میرے دل سے ان خدشات کو ختم کر دیں۔ تو حضرت ابی بن کعب رضی اللہ عنہ نے فرمایا: اگر تم احد پہاڑ کے برابر بھی سونا خرچ کر دو تو تمہارا یہ عمل اس وقت تک قبول نہ ہوگا جب تک تم تقدیر پر ایمان نہ لاؤ اور یہ یقین رکھو کہ جو تکلیف تمہیں پہنچنے والی ہے، وہ تم سے ٹل نہیں سکتی تھی اور جو نہیں آنے والی وہ کبھی تم تک پہنچ نہیں سکتی۔ اگر تمہارا عقیدہ اس کے خلاف ہوا اور تم اسی طرح مر گئے تو تم جہنمی ہو گئے۔ ابن دیلمی کہتے ہیں اس کے بعد میں حضرت عبد اللہ بن مسعود حضرت حذیفہ بن یمان اور حضرت زید بن ثابت رضی اللہ عنہم کے پاس گیا (اور انکو اپنے خدشات سے آگاہ کیا) تو انہوں نے بھی نبی ﷺ کی یہی حدیث سنا، ”۔۔۔ حدیث صحیح ہے اور حاکم نے اسے اسناد صحیح میں روایت کیا ہے۔“

- «حَتَّى تَعْلَمَ»: اللہ تعالیٰ نے اپنے اس ارشاد میں اسی معنی کی طرف اشارہ فرمایا ہے: ﴿مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِنْ قَبْلِ أَنْ نَبْرَأَهَا إِنَّ ذَلِكَ عَلَى اللَّهِ يَسِيرٌ﴾ (۲۲) لِكَيْلَا تَأْسَوْا عَلَى مَا فَاتَكُمْ وَلَا تَفْرَحُوا بِمَا آتَاكُمْ وَاللَّهُ لَا يُحِبُّ كُلَّ مُخْتَالٍ فَخُورٍ ﴿۲۳﴾ (نہ کوئی مصیبت دنیا میں آتی ہے نہ (خاص) تمہاری جانوں میں مگر اس سے پہلے کہ ہم اس کو پیدا کریں وہ ایک خاص کتاب میں لکھی ہوئی ہے، یہ (کام) اللہ تعالیٰ پر (بالکل) آسان ہے۔ تاکہ تم اپنے سے فوت شدہ کسی چیز پر رنجیدہ نہ ہو جایا کرو اور نہ عطا کردہ چیز پر اتر اتر جاؤ، اور اترنے والے شیخی خوروں کو اللہ پسند نہیں فرماتا ہے)۔
- «يَا بُنَيَّ»: اس میں نصیحت کے وقت اولادوں کے ساتھ لطف اور نرمی کرنے کا ثبوت ہے، اور بچوں کو احکام، دلائل کے ساتھ بتانا چاہیے: [۱] تاکہ بچوں میں دلائل کے اتباع کی عادت پڑے [۲] اور تاکہ بچوں کی تربیت محبت رسول ﷺ پر ہو۔
- «فِي نَفْسِي شَيْءٌ»: دلیلی کے دل میں جو خدشات پیدا ہوئے تھے وہ ان بدعتیوں کے ساتھ بیٹھنے کی خطرناکی کی دلیل ہیں جو تقدیر میں شک کیا کرتے تھے، اور شبہہ کو نقل (نصوص) سے دور کیا جائے گا تاکہ پوری طرح زائل ہو جائے، عقل سے نہیں کہ اس میں مزید اضافہ ہو جائے۔
- «الْقَلَمُ»: اس میں ضمہ اور فتح کے ساتھ دو روایتیں ہیں:
 - ۱- ضمہ کے ساتھ: معنی ہو گا کہ جن مخلوقات کا ہم مشاہدہ کرتے ہیں جیسے آسمان وزمین ان کی نسبت میں اللہ تعالیٰ نے سب سے پہلے قلم کو پیدا فرمایا، تو یہ اولیت نسبی ہے، ابن القیم رحمہ اللہ فرماتے ہیں:

وَالنَّاسُ مُخْتَلِفُونَ فِي الْقَلَمِ الَّذِي	كُتِبَ الْقَضَاءُ بِهِ مِنَ الدِّيَانِ
هَلْ كَانَ قَبْلَ الْعَرْشِ أَوْ هُوَ بَعْدَهُ	فَقَوْلَانِ عِنْدَ أَبِي الْعَلَا الْهَمْدَانِي
وَالْحَقُّ أَنَّ الْعَرْشَ قَبْلُ لِأَنَّهُ	قَبْلَ الْكِتَابَةِ كَانَ ذَا أَرْكَانٍ
 - قلم جس کے ذریعہ اللہ کی جانب سے فیصلے لکھے گئے اس کے سلسلے میں لوگوں میں اختلاف ہے کہ وہ عرش سے پہلے پیدا ہوا یا بعد میں، ابو العلا الہمدانی سے دونوں طرح کے اقوال مروی ہیں، لیکن حق اور صحیح یہ ہے کہ عرش قلم سے پہلے وجود میں آیا، کیونکہ وہ کتابت سے پیشتر ہی رکنوں والا تھا۔
 - ۲- نصب کے ساتھ: معنی ہو گا کہ اللہ تعالیٰ نے قلم کو پیدا کرتے ہی سب سے پہلے لکھنے کا حکم دیا۔

مسائل:

پہلا: تقدیر پر ایمان لانا فرض ہے۔

دوسرا: تقدیر پر ایمان لانے کی کیفیت کیا ہونی چاہیے (کہ ہم تقدیر کے چاروں مراتب پر ایمان لائیں)۔
تیسرا: تقدیر پر ایمان نہ لانے والے شخص کے اعمال برباد ہو جاتے ہیں (کیونکہ وہ کفر اکبر کا مرتکب کافر ہے)۔
چوتھا: جس شخص کا تقدیر پر ایمان نہ ہو، وہ لذت ایمان سے لطف اندوز نہیں ہو سکتا۔

پانچواں: اس چیز کا ذکر جسے اللہ تعالیٰ نے سب سے پہلے پیدا کیا (اس میں کوئی شک نہیں کہ قلم کو عرش کے بعد پیدا کیا گیا، لیکن جن چیزوں کا ہم مشاہدہ کرتے ہیں ان چیزوں کی نسبت قلم سب سے پہلے پیدا کیا گیا، اس بنیاد پر قلم آسمان وزمین سے پہلے پیدا کیا گیا، گویا اس کی اولیت نسبی ہے)۔

چھٹا: اس چیز کا بیان کہ قلم نے اسی وقت قیامت تک پیش آنے والے تمام امور لکھ ڈالے (اس میں جمادات سے اللہ کے خطاب کرنے کا ثبوت ہے، اور یہ کہ وہ اللہ کے حکم کو سمجھتا ہے، کیونکہ اللہ تعالیٰ نے جب قلم کو حکم دیا تو اس نے سمجھا اور اللہ کے حکم کو بجالایا۔

ساتواں: تقدیر پر ایمان نہ لانے والے سے نبی ﷺ کی بیزاری اور لاتعلقی کا بیان (وہ ایسے کفر کا مرتکب ہے جو ملت اسلام سے خارج کر دینے والا ہے)۔

آٹھواں: اس سے یہ بھی ثابت ہوا کہ سلف صالحین شبہات پیدا ہونے کی صورت میں اہل علم کی طرف رجوع کیا کرتے تھے اور ان کی بابت ان سے پوچھا کرتے تھے (اس میں ایک سے زائد عالم سے سوال کرنے کا جواز بھی ہے، لیکن یہ تثبت اور مزید اطمینان کی خاطر ہونہ کہ رخصت تلاش کرنے کے لیے)۔

نواں: اہل علم نے (تقدیر کے متعلق) ان تمام شبہات کا جواب دے کر ان کا ازالہ کر دیا ہے اور اپنے دلائل کو براہ راست رسول اللہ ﷺ کی طرف منسوب کیا ہے (اور اس کے ذریعہ مومن کے نزدیک مکمل طور پر شبہہ زائل ہو جاتا ہے، اور اس میں کوئی ممانعت نہیں کہ خصم کو قانع کرنے اور موافق کو مطمئن کرنے کی غرض سے مزید عقلی یا حسی دلائل کا استعمال کرے، اور اس میں ایک چوتھی دلیل اور ہے جو دلیل فطرت ہے)۔

[۶۱] مصورین کے بارے میں وارد (شدید و عید)

- ۱- چونکہ تصویر بنانے میں بھی ایک طرح کی تخلیق و ایجاد ہوتی ہے، لہذا اس ناحیہ سے مصور اللہ کا مقابلہ کرنے کی کوشش کرتا ہے۔
- ۲- روئے زمین پر قوم نوح میں پنپنے والا پہلا شرک تصاویر اور بت تراشی کی وجہ سے پنیاتھا۔

ایک سے پانچ تک دلائل:

[۱] حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: «قَالَ اللَّهُ تَعَالَى: وَمَنْ أَظْلَمُ مِمَّنْ ذَهَبَ يُخَلِّقُ كَخَلْقِي، فَلْيَخْلُقُوا ذَرَّةً، أَوْ لِيَخْلُقُوا حَبَّةً، أَوْ لِيَخْلُقُوا شَعِيرَةً»، اللہ تعالیٰ ارشاد فرماتا ہے: اس شخص سے بڑا ظالم کون ہو گا جو میری مخلوق جیسی مخلوق بنانے کی کوشش کرتا ہے، یہ لوگ ایک ذرہ، ایک دانہ یا ایک جوہی بنا کر دکھلائیں۔“ اس حدیث کو بخاری و مسلم نے روایت کیا ہے۔

[۲] اور بخاری و مسلم ہی میں حضرت عائشہ رضی اللہ عنہا کی ایک روایت میں ہے کہ رسول اللہ صلی اللہ علیہ وسلم نے فرمایا: «أَشَدُّ النَّاسِ عَذَابًا يَوْمَ الْقِيَامَةِ: الَّذِينَ يُضَاهَوْنَ بِخَلْقِ اللَّهِ»، ”قیامت کے دن سب سے زیادہ سخت عذاب ان لوگوں کو ہو گا جو پیدا کرنے اور بنانے میں اللہ تعالیٰ کی مشابہت کرتے ہیں۔“

[۳] نیز صحیح بخاری و صحیح مسلم ہی میں حضرت عبد اللہ بن عباس رضی اللہ عنہما سے مروی ہے کہ میں نے رسول اللہ صلی اللہ علیہ وسلم کو یہ فرماتے ہوئے سنا کہ: «كُلُّ مُصَوِّرٍ فِي النَّارِ؛ يُجْعَلُ لَهُ بِكُلِّ صُورَةٍ صَوْرَهَا نَفْسٌ يُعَذَّبُ بِهَا فِي جَهَنَّمَ»، ”ہر مصور جہنم میں جائے گا، اس کی بنائی ہوئی ہر تصویر کے بدلے ایک جان بنائی جائے گی جس سے اس (مصور) کو جہنم میں عذاب دیا جائے گا۔“

[۴] صحیح بخاری و مسلم ہی میں حضرت عبد اللہ بن عباس رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا: «مَنْ صَوَّرَ صُورَةً فِي الدُّنْيَا؛ كُفِّلَ أَنْ يَنْفَخَ فِيهَا الرُّوحَ، وَلَيْسَ بِنَافِخٍ»، ”جس شخص نے دنیا میں کوئی تصویر بنائی اسے قیامت کے دن اس بات کا مکلف بنایا جائے گا کہ وہ اس تصویر میں روح پھونکے، مگر وہ اس میں روح نہیں پھونک سکے گا۔“

[۵] اور مسلم میں ابو الہیان کی روایت ہے کہ حضرت علی رضی اللہ عنہ نے مجھ سے کہا کہ: (أَلَا أَبْعَثُكَ عَلَى مَا بَعَثَنِي عَلَيْهِ رَسُولُ اللَّهِ ﷺ؟: «أَنْ لَا تَدْعَ صُورَةً إِلَّا طَمَسْتَهَا، وَلَا قَبْرًا مُشْرِفًا إِلَّا سَوَّيْتَهُ»)، ”میں تجھے اس کام پر نہ بھیجوں جس پر مجھے رسول اللہ صلی اللہ علیہ وسلم نے بھیجا تھا: ”یہ وہ کہ کسی تصویر کو مٹائے اور کسی بلند قبر کو زمین کے برابر کیے بغیر نہ چھوڑنا۔“

- **مصور کی سزا:** [۱] اسے سب سے سخت سزا دی جائے گی، یا وہ سب سے سخت سزا دیے جانے والوں میں سے ہو گا۔ [۲] وہ ملعون ہے۔ [۳] اللہ تعالیٰ اس کی ہر تصویر کے بدلے ایک جان بنائے گا اور اس کے ذریعہ اس کو عذاب دے گا۔ [۴] وہ جہنم کی آگ میں ہو گا۔ [۵] اس کو مکلف کیا جائے گا کہ تصویر میں جان ڈالے جبکہ وہ ایسا نہیں کر سکے گا۔ [۶] اس باب میں اس سے بڑا ظالم کوئی نہیں ہے یا وہ ظلم کی انتہا پر ہے۔
 - **«طَمَسَتْهَا»:** اگر وہ رنگین ہو تو اس پر دوسرا رنگ پھیر کر اس کی نشانیوں کو مٹا دیا جائے گا، اگر بت ہو تو اس کا سر الگ کر دیا جائے گا، اگر گڑھا ہو تو اس پر مٹی ڈال کر اس کو بھر دیا جائے گا تاکہ اس کی نشانی مٹ جائے، گویا مٹانے کی الگ الگ صورتیں ہو سکتی ہیں، اور حدیث کا ظاہری معنی یہ ہے کہ خواہ اس کی پوجا ہو رہی یا نہیں سب برابر ہیں۔
 - **«مُشْرِفًا»:** بلند «سَوِيَّةً» اس کے دو معانی ہیں:
 - [۱] شریعت کی منشا کے مطابق اس کو برابر کر دیا جائے [۲] اس کے ارد گرد کی قبروں کو برابر کر دیا جائے۔
- تصاویر جمع کرنے کی صورتیں:**
- ۱- **تعظیم** یعنی تصویر میں موجود شخصیت کی تعظیم کی خاطر: یہ بلا شک حرام ہے، کیونکہ صاحب اقتدار کی تصویروں کو جمع کرنے کے ذریعہ ان کی تعظیم کرنا تو حیدر و بوبیت میں خلل ہے، جبکہ پوجے جانے والے کی تصویروں کو جمع کرنے کے ذریعہ ان کی تعظیم کرنا تو حیدر الوہیت میں خلل ہے۔
 - ۲- **لذت** اور حظ اٹھانے کے لیے اس کی طرف دیکھ دیکھ کر: اس میں فتنہ کا ڈر ہونے کی وجہ سے حرام ہے۔
 - ۳- **محبت اور پیار کی یادگار کے طور پر:** جیسے وہ لوگ جو بچوں کی تصاویر بناتے ہیں، یہ حرام ہے۔
 - ۴- **جن تصاویر کو جمع کرنا مجبوری ہو:** جیسے نقود اور کارڈ وغیرہ پر موجود تصاویر، اس میں کوئی گناہ نہیں، کیونکہ اس سے مفر ممکن نہیں ہے۔
 - ۵- **ایسی تصاویر جو کسی کے تابع ہوں:** جیسے صحف اور جرائد میں موجود تصاویر، ان میں کوئی حرج نہیں، لیکن اگر ان کو بنا مشقت اور حرج کے مٹانا ممکن ہو تو افضل یہ ہے کہ انہیں مٹا دیا جائے۔
 - ۶- **ذلیل کرنے کی خاطر ہو:** جیسے وہ تصاویر جو ڈسٹ بین میں ہوں، یا بچھانے یا روندنے کی جگہ میں ہوں تو اس میں کوئی حرج نہیں ہے، لیکن وہ لباس جس میں تصاویر ہو اس کا حکم اس سے الگ ہے۔

مسائل:

پہلا: تصاویر بنانے والوں کے لیے سخت وعید آئی ہے۔

دوسرا: تصویر بنانے کی علت اور وجہ یہ ہے کہ یہ عمل اللہ تعالیٰ کی جناب میں بہت بڑی بے ادبی ہے، جیسا کہ اللہ تعالیٰ نے فرمایا: «وَمَنْ أَظْلَمُ مِمَّنْ ذَهَبَ يَخْلُقُ كَخَلْقِي»، ”اس شخص سے بڑا ظالم کون ہو گا جو میری مخلوق جیسی مخلوق بنانے کی کوشش کرتا ہے“۔ (وہ ایسے ہی اللہ کی شان میں بے ادبی کا مرتکب ہوتا ہے جیسے کوئی اس کی شریعت میں اس کا مقابلہ کرنے کی کوشش کرے، لہذا اس سے بڑا ظالم کوئی نہیں ہے)۔

تیسرا: اس میں اللہ تعالیٰ کی قدرت اور مخلوق کی عاجزی اور کمزوری کا بیان ہے: «فَلْيَخْلُقْ ذَرَّةً أَوْ شَعِيرَةً»، ”کہ یہ لوگ ایک ذرہ، یا ایک دانہ یا ایک جوہی بنا کر دکھلائیں“ (کیونکہ اللہ تعالیٰ نے ان سے بڑی بڑی چیزیں پیدا کی ہیں جبکہ یہ لوگ ایک ذرہ یا ایک جوہی پیدا کرنے سے عاجز ہیں)۔

چوتھا: اس بات کی صراحت کہ تصویر بنانے والوں کو سب سے زیادہ اور سخت عذاب ہو گا۔

پانچواں: اللہ تعالیٰ اس کی بنائی ہوئی ہر تصویر کے بدلے ایک جان پیدا کرے گا جس کے ذریعے تصویر بنانے والوں کو جہنم میں عذاب دیا جائے گا۔

چھٹا: مصور کو اس کی بنائی تصویر میں روح پھونکنے کا مکلف بنایا جائے گا (یہ سب سے سخت سزاؤں میں سے ایک ہوگی)۔

ساتواں: اس میں یہ بھی بیان ہے کہ تصویر جہاں بھی ہو اسے مٹا دینے کا حکم ہے (اس میں تماثیل - صنم و بت - کے فتنہ اور قبر کے فتنہ کے مابین جمع کرنا ہے کیونکہ ان میں سے ہر ایک شرک تک پہنچنے کا ذریعہ اور وسیلہ ہے، اور قیامت کے دن کے عذاب کا ثبوت ہے، نیز یہ بھی ثابت ہوتا ہے کہ الجزاء من جنس العمل ہوتا (جیسے کو تیساملتا) ہے، اور یہ کہ آخرت میں سزا دینے کی ایک صورت یہ بھی ہے کہ اسے ایسے کام کرنے کا مکلف کر دیا جائے گا جس کو کرنے کی وہ طاقت نہیں رکھتا ہے)۔

[۶۲] کثرت سے قسم کھانا (اللہ تعالیٰ کی تعظیم کی خاطر اس پر وعید ہے)

پہلی دلیل:

[۱] ارشاد الہی ہے: ﴿وَاحْفَظُوا أَيْمَنَكُمْ﴾ (اور تم اپنی قسموں کی حفاظت کرو)۔

قسم کی حفاظت کے مراتب:

غیر اللہ کی قسم نہ کھانا۔	اخیر میں اس کی حفاظت کرنا: قسم توڑنے کے بعد اس کا کفارہ ادا کرنا۔	وسط میں اس کی حفاظت کرنا: قسم کو نہ توڑ کر، سوائے اس کے جس کا استثناء کیا ہو۔	آغاز ہی میں اس کی حفاظت کرنا: زیادہ قسم نہ کھا کر۔
------------------------------	---	---	--

دو سے لے کر چھ تک دلائل:

[۲] حضرت ابو ہریرہ رضی اللہ عنہ سے مروی ہے کہ میں نے رسول اللہ صلی اللہ علیہ وسلم کو یہ فرماتے ہوئے سنا: «الْحَلْفُ مَنْفَقَةٌ لِلْسُّلْعَةِ، مَحَقَّةٌ لِلْكَسْبِ»، قسم سامان کے لیے مفید (یعنی فروخت کرنے کا ذریعہ) تو ہے، مگر اس سے برکت ختم ہو جاتی ہے۔ اس کو بخاری اور مسلم نے روایت کیا ہے۔

[۳] اور حضرت سلمان رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: «ثَلَاثَةٌ لَا يُكَلِّمُهُمُ اللَّهُ، وَلَا يُزَكِّيهِمْ، وَهُمْ عَذَابُ أَلِيمٍ: أَشْمِطُ زَانٍ، وَعَائِلٌ مُسْتَكْبِرٌ، وَرَجُلٌ جَعَلَ اللَّهُ بِضَاعَتَهُ لَا يَشْتَرِي إِلَّا بِيَمِينِهِ، وَلَا يَبِيعُ إِلَّا بِيَمِينِهِ»، تین قسم کے لوگ ایسے ہیں (قیامت کے دن) جن سے اللہ تعالیٰ نہ تو بات کرے گا اور نہ انہیں (گناہوں سے) پاک کرے گا اور ان کے لیے دردناک عذاب ہو گا: بوڑھا زانی، متکبر فقیر اور وہ جس نے اللہ تعالیٰ کو اپنا مال سمجھا ہوا ہے کہ قسم ہی سے خریدتا ہے اور قسم ہی سے بیچتا ہے۔ اس کو طبرانی نے صحیح سند کے ساتھ روایت کیا ہے۔

[۴] اور صحیح (مسلم) میں حضرت عمران بن حصین رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: «خَيْرُ أُمَّتِي قَرْنِي، ثُمَّ الَّذِينَ يَلُونَهُمْ، ثُمَّ الَّذِينَ يَلُونَهُمْ - قَالَ عِمْرَانُ: فَلَا أَذْرِي أَذْكَرَ بَعْدَ قَرْنِهِ مَرَّتَيْنِ أَوْ ثَلَاثًا! -»، ثُمَّ إِنَّ بَعْدَكُمْ قَوْمًا يَشْهَدُونَ وَلَا يُسْتَشْهَدُونَ، وَيُحْوَنُونَ وَلَا يُؤْتَمَنُونَ، وَيَنْذُرُونَ وَلَا يُؤْفُونَ، وَيَظْهَرُ فِيهِمُ السَّمَنُ»۔

”میری امت کا سب سے بہتر زمانہ، میرا زمانہ ہے، پھر وہ جو اس کے بعد ہوگا، پھر وہ جو اس کے بعد ہوگا۔“
 حضرت عمران رضی اللہ عنہ کہتے ہیں: مجھے یاد نہیں پڑتا کہ آپ صلی اللہ علیہ وسلم نے اپنے زمانے کے بعد دو زمانوں کا ذکر کیا تھا یا تین کا؟ پھر آپ صلی اللہ علیہ وسلم نے ارشاد فرمایا: پھر تمہارے بعد ایسے لوگ ہوں گے جو بغیر مانگے گواہی دیں گے، خائن ہوں گے، امانت دار نہیں ہوں گے، نذر مانیں گے تو پوری نہیں کریں گے اور ان میں موٹا پاٹا ظاہر ہوگا۔“
 [۵] اور صحیح مسلم ہی میں حضرت عبداللہ بن مسعود رضی اللہ عنہ سے مروی ہے کہ نبی صلی اللہ علیہ وسلم نے فرمایا: «خَيْرُ النَّاسِ قَرْنِي، ثُمَّ الَّذِينَ يَلُونَهُمْ، ثُمَّ الَّذِينَ يَلُونَهُمْ، ثُمَّ يَحْيِي قَوْمٌ تَسْبِقُ شَهَادَةُ أَحَدِهِمْ يَمِينَهُ، وَيَمِينُهُ شَهَادَتُهُ»، ”سب سے بہتر میرے زمانے کے لوگ ہیں، پھر وہ جو ان کے بعد آئیں گے، پھر وہ جو ان کے بعد آئیں گے، اس کے بعد ایسے لوگ آئیں گے جن کی گواہی قسم سے پہلے اور قسم گواہی سے پہلے ہوگی۔“

[۶] حضرت ابراہیم نخعی رحمۃ اللہ علیہ فرماتے ہیں: ”بچپن میں ہمیں ہمارے بزرگ گواہی دینے اور عہد پر قائم رہنے کے لیے مارا کرتے تھے۔“

- «مَنْفَقَةٌ»: یعنی سامان کو فروغ دینے کا سبب ہے۔ «مَنْحَقَةٌ»: یعنی کمائیوں ہی تلف ہو جاتی ہے (اور اس سے برکت ختم ہو جاتی ہے)۔
- «وَلَا يُزَكِّيهِمْ»: قیامت کے دن نہ تو ان کی توثیق کرے گا، نہ تعدیل کرے گا اور نہ ان کے ایمان کی گواہی دے گا۔
- «أَشْنَمُطٌ»: وہ جس کی درازی عمر کی وجہ سے سیاہ بال سفید میں تبدیل ہونے لگے ہوں، اور شہوت کا زور ٹھنڈا پڑ چکا ہو، «عَائِلٌ»: فقیر و محتاج، «مُسْتَكْبِرٌ» حق سے اور مخلوقات پر۔
- «لَا يَشْتَرِي إِلَّا بِيَمِينِهِ»: اس کا یوں کثرت سے قسم کھانا اس کے نزدیک قسم کی اہانت اور اس کے ہلکے ہونے کی دلیل ہوگی۔
- «وَلَا يُسْتَشْهَدُونَ»: یا تو گواہی دینے میں جلد بازی سے کام لیتے ہیں یا پھر جھوٹی گواہی دیتے ہیں۔
- «تَسْبِقُ شَهَادَةُ أَحَدِهِمْ يَمِينَهُ»: [۱] لوگوں کے ان پر کم بھروسہ کرنے کی وجہ سے وہ قسم کھا کر گواہی دیں گے۔
- [۲] یا پھر یہ اس بات سے کنایہ ہے کہ یہ لوگ قسم کھانے اور گواہی دینے کی کوئی پرواہ نہیں کریں گے۔

مسائل:

پہلا: قسموں کی حفاظت کی بڑی تاکید ہے۔

دوسرا: یہ خبر کہ قسم سامان فروخت کرنے کا ذریعہ تو ہے، مگر اس سے برکت ختم ہو جاتی ہے۔

تیسرا: جو شخص مال خریدنے اور بیچنے کے وقت خود خواہ قسمیں اٹھائے، اس کے لیے شدید وعید ہے۔

چوتھا: اس میں یہ تنبیہ بھی ہے کہ اگرچہ اسباب گناہ چھوٹے ہی ہوں، مگر میلان کے سبب صغیرہ گناہ بھی کبیرہ بن جاتے ہیں۔

پانچواں: اس میں ان لوگوں کی مذمت بیان کی گئی ہے جو طلب کیے بغیر قسمیں اٹھاتے ہیں (جب حاجت و ضرورت ہو یا مصلحت کا تقاضا ہو تو قسم اٹھانے میں کوئی حرج نہیں)۔

چھٹا: نبی اکرم ﷺ نے قرون ثلاثہ، یا قرون اربعہ کی تعریف کی اور اس کے بعد جو ہو گا اس کی پیشین گوئی فرمائی۔

ساتواں: اس میں ان لوگوں کی مذمت ہے جو گواہی طلب کیے بغیر گواہی کے لیے تیار ہو جاتے ہیں (اور خیانت کرتے ہیں اور امانت دار نہیں ہوتے اور نذر مانتے ہیں تو اس کو پورا نہیں کرتے، اور جو لوگ موٹا پا بڑھانے والی چیزیں استعمال کرنے کے عادی ہو جاتے ہیں اور ایمان و علم سے دور ہو کر دل کے موٹا ہو جانے سے غافل ہو جاتے ہیں)۔

• آٹھواں: اسلاف اپنے چھوٹے بچوں کو گواہی اور عہد پر قائم رہنے کے لیے مارا کرتے تھے (عہد پورا کرنے اور گواہی دینے کی عظمت بتلانے کی خاطر جو ان کی تربیت اولاد کا دھیان رکھنے کی دلیل ہے، چھوٹے بچے کو مارنے کے جواز کی چند شرطیں ہیں:

۱. کہ وہ بچہ تادیب کے قابل ہو، جو چھوٹا بچہ مارنے کا مطلب و مقصد نہ سمجھتا ہو اسے نہیں مارا جائے گا۔

۲. یہ تادیب ان کی جانب سے ہو جو اس کی ولایت کا حقدار ہو۔

۳. مارنے کی مقدار، کیفیت، نوع یا جگہ میں زیادتی سے کام نہ لے۔

۴. بچے کی جانب سے ایسی چیز کا صدور ہو جس کی بنا پر وہ مار کا مستحق ٹھہرے۔

۵. اس مار کا مقصد تادیب ہونہ کہ خود کا انتقام لینا، ورنہ وہ اپنی انانیت کی خاطر انتقام لینے والا سمجھا جائے گا)۔

[۶۳] اللہ تعالیٰ اور اس کے نبی ﷺ کا ذمہ اور ضمانت دینے کا باب (اخلاص اور

اللہ تعالیٰ کے نام پر دیے گئے عہد کی وفانہ کرنا اس کی شان میں کوتاہی اور توحید میں خلل ہے، لہذا لوگوں سے معاملات کرتے وقت بھی اللہ کی تعظیم واجب ہے گرچہ وہ کفار ہی کیوں نہ ہوں، گرچہ حالات جہاد کے وقت جیسے سنگین کیوں نہ ہوں، اللہ کی شریعت کی تنفیذ اور اللہ اور اس کے نبی کے ضمانت کی تعظیم کی جائے گی۔

پہلی اور دوسری دلیل:

[۱] فرمان باری تعالیٰ ہے: ﴿وَأَوْفُوا بِعَهْدِ اللَّهِ إِذَا عَاهَدْتُمْ وَلَا تَنْقُضُوا الْأَيْمَانَ بَعْدَ تَوْكِيدِهَا﴾ الآية۔ (اور جب تم اللہ تعالیٰ سے عہد کرو تو اس کو پورا کرو اور جب پکی قسمیں کھاؤ تو ان کو مت توڑو)۔

[۲] اور حضرت بریدہ رضی اللہ عنہ سے مروی ہے کہ رسول اللہ ﷺ جب کسی بڑی فوج یا کسی دستے پر امیر مقرر فرماتے تو اسے اللہ تعالیٰ سے ڈرنے اور اپنے ہم سفر مسلمانوں کے ساتھ حسن سلوک سے پیش آنے کی وصیت کرتے اور فرماتے: «اغْزُوا بِاسْمِ اللَّهِ، قَاتِلُوا فِي سَبِيلِ اللَّهِ مَنْ كَفَرَ بِاللَّهِ، اغْزُوا وَلَا تَغْلُوا، وَلَا تَغْدِرُوا، وَلَا تُمْتَلُوا، وَلَا تَقْتُلُوا وَلِيدًا، وَإِذَا لَقِيتَ عَدُوَّكَ مِنَ الْمُشْرِكِينَ فَادْعُهُمْ إِلَى ثَلَاثِ خِصَالٍ - أَوْ: خِلَالٍ - فَأَيَّتَهُنَّ أَجَابُوكَ فَأَقْبَلْ مِنْهُمْ، وَكُفَّ عَنْهُمْ، ثُمَّ ادْعُهُمْ إِلَى الْإِسْلَامِ، فَإِنْ أَجَابُوكَ فَأَقْبَلْ مِنْهُمْ، ثُمَّ ادْعُهُمْ إِلَى التَّحَوُّلِ مِنْ دَارِهِمْ إِلَى دَارِ الْمُهَاجِرِينَ، وَأَخْبِرْهُمْ أَنَّهُمْ إِنْ فَعَلُوا ذَلِكَ فَلَهُمْ مَا لِلْمُهَاجِرِينَ، وَعَلَيْهِمْ مَا عَلَى الْمُهَاجِرِينَ، فَإِنْ أَبَوْا أَنْ يَتَحَوَّلُوا مِنْهَا؛ فَأَخْبِرْهُمْ أَنَّهُمْ يَكُونُونَ كَأَعْرَابِ الْمُسْلِمِينَ، يَجْرِي عَلَيْهِمْ حُكْمُ اللَّهِ تَعَالَى، وَلَا يَكُونُ لَهُمْ فِي الْغَنِيمَةِ وَالْفَيْءِ شَيْءٌ؛ إِلَّا أَنْ يُجَاهِدُوا مَعَ الْمُسْلِمِينَ، فَإِنْ هُمْ أَبَوْا فَاسْأَلْهُمْ الْجَزْيَةَ، فَإِنْ هُمْ أَجَابُوكَ فَأَقْبَلْ مِنْهُمْ وَكُفَّ عَنْهُمْ، فَإِنْ هُمْ أَبَوْا فَاسْتَعِزْ بِاللَّهِ وَقَاتِلْهُمْ، وَإِذَا حَاصَرْتَ أَهْلَ حِصْنٍ فَأَرَادُوكَ أَنْ تَجْعَلَ لَهُمْ ذِمَّةَ اللَّهِ وَذِمَّةَ نَبِيِّهِ؛ فَلَا تَجْعَلْ لَهُمْ ذِمَّةَ اللَّهِ وَذِمَّةَ نَبِيِّهِ، وَلَكِنْ اجْعَلْ لَهُمْ ذِمَّتَكَ وَذِمَّةَ أَصْحَابِكَ، فَإِنَّكُمْ إِنْ تُخَفِّرُوا ذِمَّتَكُمْ وَذِمَّةَ أَصْحَابِكُمْ؛ أَهْوَنُ مِنْ أَنْ تُخَفِّرُوا ذِمَّةَ اللَّهِ وَذِمَّةَ نَبِيِّهِ، وَإِذَا حَاصَرْتَ أَهْلَ حِصْنٍ فَأَرَادُوكَ أَنْ تُنْزِلَهُمْ عَلَى حُكْمِ اللَّهِ؛ فَلَا تُنْزِلْهُمْ عَلَى حُكْمِ اللَّهِ، وَلَكِنْ أَنْزِلْهُمْ عَلَى حُكْمِكَ؛ فَإِنَّكَ لَا تَدْرِي أَتُصِيبُ حُكْمَ اللَّهِ فِيهِمْ أَمْ لَا،»

”اللہ تعالیٰ کی راہ میں اس کا نام لے کر لڑائی کرنا، اور ہر اس شخص سے لڑنا جو اللہ تعالیٰ کے ساتھ کفر کا ارتکاب کرتا ہے، لڑائی کرنا اور خیانت نہ کرنا، بد عہدی نہ کرنا، مثلاً نہ کرنا (یعنی کسی مقتول کے اعضاء نہ کاٹنا) اور نہ بچوں کو قتل کرنا، جب مشرک دشمن سے تمہارا سامنا ہو تو انہیں تین باتوں کی پیش کش کرنا، اگر وہ ان میں سے کوئی ایک بات بھی مان لیں تو منظور کر لینا اور جنگ سے رک جانا: سب سے پہلے انہیں اسلام کی دعوت دینا، اگر وہ اسے قبول کر لیں تو اسے منظور کر لینا اور انہیں دار الکفر سے دار السلام کی طرف ہجرت کی دعوت دینا، اور انہیں بتانا کہ اگر وہ ہجرت کریں گے تو انہیں وہ سب حقوق حاصل ہوں گے جو مہاجرین کو حاصل ہیں اور جو بار مہاجرین کو برداشت کرنا پڑتا ہے انہیں بھی برداشت کرنا ہوگا، اور اگر وہ ہجرت کرنے سے انکار کریں تو پھر یہ لوگ ان بدوی مسلمانوں کی طرح ہوں گے جن پر اللہ کا حکم جاری ہے، انہیں مال غنیمت یا مال فے سے کوئی حصہ نہیں ملے گا، الا یہ کہ وہ مسلمانوں کے ساتھ جہاد میں شریک ہوں۔ اور اگر وہ اسلام قبول کرنے سے انکار کر دیں تو پھر ان سے جزیہ طلب کرنا، اگر وہ جزیہ دینے پر راضی ہو جائیں تو قبول کر لینا اور جنگ سے رک جانا۔ اور اگر وہ جزیہ دینے سے بھی انکار کریں تو اللہ تعالیٰ سے مدد مانگ کر ان سے لڑائی کرنا، اور جب تم قلعہ بند دشمن کا محاصرہ کرو اور دشمن چاہیں کہ تم انہیں اللہ تعالیٰ اور اس کے رسول کی امان، تحفظ اور ضمانت دو تو ایسا ہر گز نہ کرنا، بلکہ اپنی اور اپنے ساتھیوں کی طرف سے امان اور تحفظ دینا، اس لیے کہ اگر تم اپنا یا اپنے ساتھیوں کا ذمہ (ضمانت) توڑ دو تو یہ اللہ تعالیٰ اور اس کے رسول کے ذمہ کو توڑنے سے کم تر ہوگا، اور جب تم قلعہ میں بند کسی دشمن کا محاصرہ کرو اور وہ چاہے کہ تم اسے اللہ کے حکم و فیصلہ پر اتارو یعنی ان سے صلح کر لو تو ایسا بھی نہ کرنا، تمہیں کیا علم کہ تم ان کے بارے میں اللہ کے فیصلے کو پاسکو گے یا نہیں؟“۔ اسے مسلم نے روایت کیا ہے۔

- «جَيْشٍ»: چار سو سے زائد کے لشکر کو جیش کہتے ہیں۔
- «أَوْ سَرِيَّةٍ»: جس میں چار سو سے کم لشکر ہوں اس کو سر یہ کہتے ہیں۔
- «اغْزُوا بِاسْمِ اللَّهِ»: [۱] اللہ سے مدد مانگتے ہوئے، [۲] اللہ کا نام لے کر غزوہ شروع کرو۔
- «فِي سَبِيلِ اللَّهِ»: اُس میں نیت اور عمل دونوں شامل ہیں۔
- «مَنْ كَفَرَ بِاللَّهِ»: عصبیت، قومیت یا وطنیت کی خاطر نہ لڑو، بلکہ انہی کی مصلحت یعنی انہیں جہنم سے بچانے کی خاطر ان سے لڑائی کرو، اور کفر کا دار و مدار دو چیزوں پر ہے: انکار اور خود کو بڑا سمجھنا۔
- «وَلَا تَغْلُوا»: مال غنیمت میں سے کوئی چیز چھپا کر اپنے لیے خاص کر لے۔

- «وَلَا تَغْدِرُوا»: عہد کر لینے کے بعد ہم خیانت نہ کریں، لیکن بنا عہد کیے دھوکا دینا جائز ہے کیونکہ جنگ نام ہی دھوکے کا ہے۔
- «وَلَا تُمْتَلُوا»: بلا ضرورت کسی اعضاء کو کاٹ کر اسے بد صورت بنا دینا، کیونکہ یہ نامناسب انتقام ہے، ہاں اگر انہوں نے ہمارے ساتھ کیا ہو تو پھر دوسری بات ہے۔
- «وَلِيدًا»: بچوں، عورتوں، بوڑھوں، عبادت گزاروں اور بیماروں کو قتل نہیں کیا جائے گا، الا یہ کہ وہ لڑنے میں شامل ہوں یا لوگوں کو لڑنے پر ابھار رہے ہوں، یا لڑائی میں مشورہ دے رہے ہوں۔
- «عَدُوًّا»: یہ ان سے لڑنے پر ابھارنا ہے، اور دشمن آپ کو ذلیل کرنا، آپ سے دور رہنا اور آپ پر ظلم کرنا چاہتا ہے۔
- «الْغَنِيمَةُ»: کفار کے وہ اموال جو لڑائی یا جو اس کے قائم مقام ہو ان سے حاصل ہوں۔
- «وَالْفَيْءُ»: جو بیت المال کے لیے صرف کیا جائے، جیسے مال غنیمت، خراج اور جزیہ کے خمس کا پانچواں حصہ۔
- «إِلَّا أَنْ يُجَاهِدُوا»: جب وہ اسلام قبول کر لیں اور جہاد کریں تو انہیں بھی عام مسلمانوں کی طرح مال غنیمت اور فے میں سے حصہ ملے گا۔
- «الْجِزْيَةُ»: مسلمانوں کے درمیان رہنے اور ان کی حمایت کرنے کے عوض غیر مسلم کی جانب سے دیے جانے والے مال کو کہتے ہیں، اور اس میں یہود و نصاریٰ اور مجوس کے علاوہ لوگوں سے بھی جزیہ لینے کا جواز ہے۔

مُعَاهِدِينَ کے ساتھ ہمارا سلوک:

اگر ہمیں عہد و پیمان کرنے میں تردد ہو تو ہم وہ عہد لوٹا دیں گے:

﴿وَأَمَّا تَخَافَتْ مِنْ قَوْمٍ خِيَانَةً فَأَنْبِذْ إِلَيْهِمْ﴾ (اور اگر تجھے کسی قوم کی خیانت کا ڈر ہو تو برابری کی حالت میں ان کا عہد نامہ توڑ دے)۔

جب وہ لوگ عہد توڑ دیں تو معاہدہ ختم ہو جائے گا اور ان سے لڑنا جائز ہو گا: ﴿وَلِنْ تَكْفُرُوا بِمَا عَاهَدْتُمْ مِّنْ بَعْدِ عَهْدِهِمْ﴾ (اگر یہ لوگ عہد و پیمان کے بعد بھی اپنی قسموں کو توڑ دیں)۔

جب تک وہ وفا کرتے رہیں وفا کرنا واجب ہے: ﴿فَمَا اسْتَقْتُمُوا لَكُمْ فَاسْتَقِيمُوا لَهُمْ﴾ (جب تک وہ لوگ تم سے معاہدہ نبھائیں تم بھی ان سے وفاداری کرو)۔

مسلمان كفار سے جہاد کے وقت کیا کرتے ہیں	كفار مسلموں سے لڑائی کے وقت کیا کرتے ہیں
بچوں، عورتوں، عباد گزاروں اور بیماروں کو قتل کرنا حرام ہے	بچوں، عورتوں، عباد گزاروں اور بیماروں کو قتل کرتے ہیں
ان سے لڑنا انہی کی مصلحت کیلئے ہوتا ہے (انہیں جہنم سے بچانا)	ان کا لڑنا دنیا کی خاطر ہوتا ہے
ان سے کیے گئے عہد و پیمان کو نبھاتے ہیں	اکثر و بیشتر عہد توڑ دیتے ہیں
جب كفار عہد توڑے تو لڑنے سے پہلے ان کو تنبیہ کرتے ہیں کہ ہمارا عہد و پیمان ختم ہو چکا	جب مسلمانوں کی جانب سے ایسا کچھ ہو تو وہ تنبیہ نہیں کرتے
دھوکا نہیں دیتے	دھوکا دیتے ہیں
مقتول کے ساتھ مثلہ نہیں کرتے الا یہ کہ انکے ساتھ ایسا ہوا ہو	انکے مقتول کے ساتھ مثلہ نہ بھی ہوا ہو پھر بھی کرتے ہیں
اسلام، جزیہ یا لڑائی میں اختیار دیے بغیر لڑائی نہیں کرتے	انکے نزدیک ایسی کوئی چیز بنیادی طور پر ہوتی ہی نہیں ہے
فیصلہ کرنے میں انصاف کرتے ہیں ظلم نہیں کرتے	انکے فیصلے ظلم پر مبنی ہوتے ہیں
نبی ﷺ کی بعثت سے لیکر وفات تک تمام غزوات میں مقتولین کی تعداد ایک ہزار سے زیادہ نہیں ہے	نبی ﷺ نے اپنے ہاتھوں صرف ایک آدمی کو قتل کیا
ان میں کوئی بچہ، عورت یا بوڑھے کو قتل نہیں کیا گیا	

مسائل:

پہلا: اللہ تعالیٰ اور اس کے رسول ﷺ اور مسلمانوں کے ذمہ اور ضمانت میں فرق ہے۔
دوسرا: اس میں یہ ہدایت ہے کہ جب دو خطرناک صورتیں درپیش ہوں تو ان میں سے جو آسان ہو اسے اختیار کر لینا چاہیے۔
تیسرا: نبی ﷺ کا ارشاد: «أَعِزُّوا بِاسْمِ اللَّهِ فِي سَبِيلِ اللَّهِ» ”اللہ کی راہ میں اس کے نام سے جہاد کرو“ (لڑائی کے وقت اخلاص، شریعت کے مطابق اور اللہ سے مدد طلب کرتے ہوئے لڑنا واجب ہے)۔
چوتھا: نبی ﷺ کا ارشاد: «قَاتِلُوا مَنْ كَفَرَ بِاللَّهِ» ”جو کفر باللہ کا مرتکب ہو اس سے لڑو“، (ان سے لڑنے کی علت کفر ہے)۔

پانچواں: نبی ﷺ کا ارشاد: «اسْتَعِزَّ بِاللَّهِ وَقَاتِلْهُمْ» ”اللہ سے مدد طلب کرو اور كفار سے قتال کرو“، (انسان محض اپنی طاقت و قوت پر بھروسہ نہ کرے)۔

چھٹا: اللہ تعالیٰ اور اہل علم کے حکم و فیصلہ میں فرق ہے۔

ساتواں: اس سے ثابت ہوا کہ بوقت ضرورت صحابی بھی کوئی حکم یا فیصلہ کرے تو وہ بھی نہیں جانتے کہ یہ حکم اور فیصلہ اللہ کے حکم کے مطابق ہے یا نہیں؟ (اور یہ صرف صحابہ کے ساتھ خاص نہیں ہے بلکہ بعد والے لوگوں کو بھی شامل ہے)۔

[۶۴] اللہ تعالیٰ پر قسم کھانا

جس نے اللہ پر قسم کھائی اس نے اللہ کے ساتھ بے ادبی کی، اللہ کے فضل کو روکا اور اللہ کے ساتھ سوئے ظن رکھا، اور یہ سب کمال توحید کے منافی ہے، اور بسا اوقات ایسا کرنا اصل توحید کے منافی ہو جاتا ہے، کیونکہ جو عظیم ہے اس پر قسم کھانا اس کی شان میں گستاخی کرنا ہے۔

اللہ ﷻ پر قسم کھانے کی قسمیں:

جائز ہے: اپنے رب پر مضبوط امید اور حسن ظن رکھتے ہوئے قسم کھائے، بشرطیکہ اس کے پاس عمل صالح موجود ہو، جیسے حضرت انس بن نضر رضی اللہ عنہ کے قصہ میں ہے۔	جائز ہے: جس کے بارے میں اللہ اور اس کے رسول نے خبر دیا ہے خواہ وہ نفیا ہو یا اثباتاً اس پر اللہ کی قسم کھانا، یہ اس کے یقین کی دلیل ہے، (اللہ کی قسم، قیامت کے دن اللہ تعالیٰ مخلوق کے حق میں اپنے نبی کی سفارش ضرور بالضرور قبول کرے گا)۔	حرام ہے اور قریب ہے کہ اس کا عمل اکارت ہو جائے: جب ایسا کرنے پر اسے خود بینی اور غرور ابھارے، اور وہ اللہ تعالیٰ سے سوئے ظن رکھتے ہوئے اس کے فضل کو روکنے کی کوشش کرے۔
--	---	---

پہلی اور دوسری دلیل:

[۱] حضرت جند بن عبد اللہ بکلی رضی اللہ عنہ سے مروی ہے کہ رسول اللہ ﷺ نے فرمایا: «قَالَ رَجُلٌ: وَاللَّهِ لَا يَغْفِرُ اللَّهُ لِفُلَانٍ، فَقَالَ اللَّهُ ﷻ: مَنْ ذَا الَّذِي يَتَأَلَّى عَلَيَّ أَنْ لَا أَغْفِرَ لِفُلَانٍ؟ إِنِّي قَدْ غَفَرْتُ لَهُ، وَأَخْبَطْتُ عَمَلَكَ»، ”ایک آدمی نے کہا: اللہ کی قسم! اللہ تعالیٰ فلاں آدمی کی مغفرت نہیں کرے گا۔ اللہ تعالیٰ نے فرمایا: یہ کون ہوتا ہے جو مجھ پر قسم اٹھاتا ہے کہ میں فلاں کی مغفرت نہیں کروں گا، میں نے اس کی مغفرت کر دی اور تیرے (یعنی قسم اٹھانے والے کے) اعمال ضائع کر دیے۔“ اس حدیث کو امام مسلم نے روایت کیا ہے۔

[۲] اور حضرت ابو ہریرہ رضی اللہ عنہ کی حدیث میں ہے کہ: ”ایسا کہنے والا ایک عابد و زاہد شخص تھا، حضرت ابو ہریرہ رضی اللہ عنہ فرماتے ہیں: «تَكَلَّمَ بِكَلِمَةٍ أَوْ بَقِيَ دُنْيَاهُ وَآخِرَتُهُ»، کہ اس نے صرف ایک ایسی بات کر دی جس نے اس کی دنیا و آخرت تباہ کر کے رکھ دی۔“

- «لَا يَغْفِرُ اللَّهُ لِفُلَانٍ»: ایسا کہنا: اللہ کی رحمت سے ناامیدی، اللہ کے بندوں کو حقارت کی نگاہ سے دیکھنے اور عجب و غرور کی نشانی ہے۔
- «يَتَأَلَّى عَلَيَّ»: میرے فضل اور نعمت کو روکے کہ میرے جن بندوں نے گناہ کیا ہے میں ان کو معاف نہیں کروں گا۔

مسائل:

پہلا: اللہ تعالیٰ پر قسم اٹھانے سے تحذیر و تخویف۔
 دوسرا: دوزخ انسان کے جوتے کے تسمے سے بھی زیادہ قریب ہے۔
 تیسرا: جنت بھی انسان کے ایسے ہی قریب ہے۔
 چوتھا: اس حدیث میں نبی ﷺ کے درج ذیل فرمان کی تصدیق و تائید موجود ہے: «إِنَّ الرَّجُلَ لَيَتَكَلَّمُ بِالْكَلِمَةِ...» إِلَى آخِرِهِ، ”کہ بسا اوقات انسان کوئی ایسا کلمہ کہہ جاتا ہے جس سے اس کی دنیا اور آخرت برباد ہو جاتی ہے۔“
 پانچواں: بعض اوقات انسان کی کسی ایسے سبب سے بخشش ہو جاتی ہے، جو اس کے یہاں انتہائی ناپسندیدہ ہوتا ہے۔

[۶۵] اللہ تعالیٰ کو سفارشی کے طور پر مخلوق کے سامنے نہیں پیش کیا جاسکتا
(اللہ تعالیٰ کے کمال عظمت کی وجہ سے)

مخلوق کے سامنے اللہ تعالیٰ کو بطور سفارشی پیش کرنا اس کی شان میں گستاخی ہے، کیونکہ ایسا کر کے اس نے اللہ کی حیثیت مشفوع الیہ (جس انسان کے سامنے سفارش کر رہا ہے) اس سے بھی کم کر دی۔

پہلی دلیل:

[۱] حضرت جبیر بن مطعم رضی اللہ عنہ سے مروی ہے کہ ایک بدوی نبی صلی اللہ علیہ وسلم کے پاس آیا اور کہنے لگا: يَا رَسُولَ اللَّهِ تُهَكَّتِ الْأَنْفُسُ، وَجَاعَ الْعِيَالُ، وَهَلَكَتِ الْأَمْوَالُ، فَاسْتَسْقِ لَنَا رَبَّكَ، فَإِنَّا نَسْتَشْفَعُ بِاللَّهِ عَلَيْكَ، وَبِكَ عَلَى اللَّهِ، فَقَالَ النَّبِيُّ ﷺ: «سُبْحَانَ اللَّهِ!، سُبْحَانَ اللَّهِ!»، فَمَا زَالَ يُسَبِّحُ حَتَّى عُرِفَ ذَلِكَ فِي وُجُوهِ أَصْحَابِهِ، ثُمَّ قَالَ: «وَيْحَكَ أَتَدْرِي مَا اللَّهُ؟ إِنَّ شَأْنَ اللَّهِ أَعْظَمُ مِنْ ذَلِكَ، إِنَّهُ لَا يُسْتَشْفَعُ بِاللَّهِ عَلَى أَحَدٍ...»، وَذَكَرَ الْحَدِيثَ، ”اے اللہ کے رسول! (ﷺ) جانیں تلف ہو گئیں، بچے بھوکے مر گئے اور مال برباد ہو گیا، آپ ہمارے لیے اپنے رب سے بارش کی دعا فرمادیں، ہم اللہ ﷻ کو آپ کے پاس اور آپ کو اللہ تعالیٰ کے حضور سفارشی کے طور پر پیش کرتے ہیں۔ آپ ﷺ نے (اس کی بات سن کر) بار بار ”سبحان اللہ (اللہ کی ذات پاک ہے)“، ”سبحان اللہ (اللہ کی ذات پاک ہے)“، پڑھتے رہے، یہاں تک کہ اس کا اثر صحابہ کرام رضی اللہ عنہم کے چہروں پر ظاہر ہوا، پھر آپ نے فرمایا: تجھ پر افسوس! کیا تو جانتا ہے کہ اللہ کیا ہے؟ (یعنی اس کا مقام اور کیا شان ہے؟) اللہ تعالیٰ کی شان اس سے کہیں بلند ہے، اسے کسی کے سامنے سفارشی کے طور پر پیش نہیں کیا جاسکتا...“۔ اور پھر پوری حدیث بیان کی۔ اس حدیث کو امام ابوداؤد نے روایت کیا ہے۔

- «تُهَكَّتِ»: کمزور ہو گئے۔ «وَهَلَكَتِ الْأَمْوَالُ»: بارش اور ہریالی کی کمیابی کی وجہ سے۔
- «فَاسْتَسْقِ»: آپ ہمارے لیے اللہ تعالیٰ سے بارش طلب کریں، ایک طرح کی محتاجی کی کیفیت کے بغیر اس شخص سے دعا کروانا جائز ہے جس کی دعا اللہ کے ہاں مقبول ہونے کی امید ہو۔

- «نَسْتَشْفَعُ بِاللّٰهِ عَلَيْكَ»: یعنی ہم اللہ تعالیٰ کو آپ کے اور اللہ تعالیٰ کے درمیان واسطہ بناتے ہیں کہ آپ ہمارے لیے اللہ تعالیٰ سے دعا کریں، اس کا مطلب یہ ہے کہ اس شخص نے اللہ تعالیٰ کا مرتبہ نبی ﷺ کے مرتبہ سے بھی گرا دیا، جو کہ منکر ہے۔
- «سُبْحَانَ اللّٰهِ!، سُبْحَانَ اللّٰهِ!»: اس قول کی سنگینی کو سمجھتے ہوئے اور اس کا انکار کرتے ہوئے، اور اللہ تعالیٰ کی پاکی بیان کرتے ہوئے۔
- «وَيْحُكَ»: مجھے تمہارے اوپر رحم آتا ہے اور میں تیرے اوپر ترس کھاتا ہوں۔

مسائل:

پہلا: آپ ﷺ نے «نَسْتَشْفَعُ بِاللّٰهِ عَلَيْكَ»، (یعنی ہم اللہ تعالیٰ کو آپ کے پاس سفارشی کے طور پر پیش کرتے ہیں) کہنے والے بدوی پر ناگواری اور انکار کا اظہار فرمایا۔

دوسرا: بدوی کی بات سے آپ ﷺ کا چہرہ مبارک اس قدر متغیر ہوا کہ اس کے اثرات صحابہ کرام رضی اللہ عنہم کے چہروں پر بھی ظاہر ہوئے۔

تیسرا: رسول اللہ ﷺ نے اعرابی کی بات کے دوسرے حصے: «نَسْتَشْفَعُ بِكَ عَلَى اللّٰهِ»، ”ہم آپ کو اللہ تعالیٰ کے پاس بطور سفارشی پیش کرتے ہیں“ پر نکیر نہیں فرمائی۔

چوتھا: (سُبْحَانَ اللّٰهِ) کے تفسیر و مفہوم پر بھی تنبیہ ہے۔

پانچواں: یہ بھی ثابت ہوا کہ مسلمان (صحابہ کرام رضی اللہ عنہم) رسول اللہ ﷺ کی خدمت میں حاضر ہو کر آپ ﷺ سے بارش کی دعا کرایا کرتے تھے (یعنی آپ ﷺ کی حیات مبارکہ میں)۔

(اس سے یہ بھی ثابت ہوتا ہے کہ طلب کے وقت انسان ایسے اوصاف پیش کرے جو شفقت اور مہربانی کو مستلزم ہوں)۔

[۶۶] نبی ﷺ کا گلشن توحید کی حفاظت فرمانا اور شرک کے راستوں کو بند کرنا (یہاں تک کہ الفاظ میں بھی)

پہلی اور دوسری دلیل:

[۱] حضرت عبد اللہ بن شحیر رضی اللہ عنہ کہتے ہیں: انطلقت في وفد بني عامر إلى النبي ﷺ، فقلنا: أنت سيدنا، فقال: «السيد الله تبارك وتعالى»، قلنا: وأفضلنا فضلاً، وأعظمنا طولاً، فقال: «قولوا بقولكم، أو بعض قولكم، ولا يستجربكم الشيطان»، ”میں بنو عامر کے ایک وفد میں رسول اکرم ﷺ کی خدمت میں حاضر ہوا، ہم نے کہا: آپ ہمارے سید (سردار) ہیں، آپ ﷺ نے فرمایا: سید (سردار) تو صرف اللہ تبارک و تعالیٰ ہے، پھر ہم نے کہا: آپ مقام و مرتبہ میں ہم سب سے افضل اور بہت زیادہ احسان کرنے والے ہیں، تو آپ ﷺ نے فرمایا: یہ، یا اس طرح کی (جائز اور مناسب) بات کہا کرو اور (خیال رکھنا کہ) شیطان کہیں تمہیں پھانس نہ لے۔“ اس حدیث کو امام ابو داؤد نے جید سند کے ساتھ روایت کیا ہے۔

[۲] اور حضرت انس رضی اللہ عنہ سے مروی ہے کہ چند لوگوں نے کہا: یا رسول اللہ، یا خیرنا، وابن خیرنا، وسیدنا، وابن سیدنا، فقال: «يا أيها الناس؛ قولوا بقولكم، ولا يستهوبكم الشيطان، أنا محمد عبد الله ورسوله، ما أحب أن ترفعوني فوق منزلتي التي أنزلني الله ﷻ»، ”اے اللہ کے رسول! (ﷺ) اور اے ہم میں سب سے بہتر اور ہمارے بہتر کے بیٹے! اور اے ہمارے سید (سردار) اور ہمارے سید (سردار) کے بیٹے! تو آپ ﷺ نے فرمایا: اے لوگو! تم وہی باتیں کرو جو تم کرتے ہو، کہیں شیطان تمہیں بہکا نہ دے۔ میں محمد (ﷺ) اللہ کا بندہ اور اس کا رسول ہوں، میں نہیں چاہتا کہ تم مجھے میرے اس مرتبے اور مقام سے بڑھا دو جو اللہ تعالیٰ نے مجھے عطا کیا ہے۔“ اس حدیث کو امام نسائی نے جید اور اچھی سند سے

• «السيدُ الله»: السيد، اللہ تعالیٰ کے ناموں میں سے ایک نام ہے، جو الصمد (بے نیاز) کے معنی میں ہے، نبی اکرم ﷺ نے انہیں اس لیے منع فرمایا کہ کہیں شیطان انہیں بہکا نہ دے اور لفظ ”سیادت (سرداری)“ جو لوگوں کے لیے خاص معنی میں استعمال ہوتا ہے کہیں اس کو وہ معنی نہ پہنچا دے جس عام مطلق معنی میں یہ لفظ اللہ تعالیٰ کے لئے استعمال ہوتا ہے۔

- «وَلَا يَسْتَجِرُّنَّكُمْ»: شیطان تمہیں مائل کر کے وہاں نہ پہنچا دے کہ تم منکر کہنے لگو، تو نبی ﷺ نے ان کی رہنمائی مناسب فعل کی طرف فرمائی اور کہیں معاملہ توحید میں نقص یا اس کے نقص تک نہ پہنچ جائے، آپ نے توحید کی حمایت کی خاطر نامناسب الفاظ سے منع فرمادیا۔
- «يَا خَيْرَنَا»: نسب، مقام اور حال کے اعتبار سے۔ «وَابْنِ خَيْرِنَا»: صرف نسب کے اعتبار سے مقام اور حال کے اعتبار سے نہیں۔
- «وَلَا يَسْتَهْزِئُكُمْ»: ایسا نہ ہو کہ شیطان تمہیں بہکائے اور تم اس کی بات ماننے لگو اور اس کے طریقہ کی پیروی کرنے لگو یہاں تک کہ غلو کے درجہ کو پہنچ جاؤ۔

مسائل:

پہلا: مبالغہ آرائی سے لوگوں کو ڈرانا۔
 دوسرا: جس شخص کو: (أَنْتَ سَيِّدُنَا) (آپ ہمارے سید (سردار) ہیں) کہا جائے، اسے جواب میں کیا کہنا چاہیے؟ (وہ کہے کہ: سید (سردار) اللہ ہے، اس سے یہ بھی ثابت ہوا کہ فاسق، کافر اور منافق کو سردار بنانا جائز نہیں ہے خواہ وہ مرد ہو یا عورت)۔
 تیسرا: ان لوگوں نے اگرچہ بات صحیح کہی تھی، مگر اس کے باوجود آپ ﷺ نے فرمایا: «لَا يَسْتَجِرُّنَّكُمْ الشَّيْطَانُ»، ”کہ شیطان کہیں تمہیں پھانس نہ لے“۔
 چوتھا: رسول اللہ ﷺ کے فرمان: «مَا أَحَبُّ أَنْ تَرْفَعُونِي فَوْقَ مَنْزِلَتِي»، ”میں نہیں چاہتا کہ تم مجھے اللہ تعالیٰ کے دیے ہوئے مقام و مرتبہ سے بڑھا دو“، کی وضاحت ہوئی۔ (اور اللہ تعالیٰ نے آپ کو جو مقام و مرتبہ دیا ہے وہ ”عبودیت“ اور ”رسالت“ کا ہے)۔

دسواں: خاتمہ (ایک باب)

مؤلف رحمہ اللہ کتاب کو اس باب سے مندرجہ ذیل وجوہات کی بنا پر ختم کیا ہے۔ واللہ اعلم:-
 [۱] تاکہ ہم مشرکوں جیسے نہ ہو جائیں جو خالق اور پیدا کرنے والے کی تعظیم نہیں کرتے ہیں۔
 [۲] تاکہ ہم اپنے عمل سے دھوکا نہ کھائیں، کیونکہ انسان کے عمل میں تقصیر اور کوتاہی کا امکان ہمیشہ بنارہتا ہے، لہذا ہر حال میں بندہ اللہ تعالیٰ کے لیے عاجزی اور فروتنی اختیار کیے رکھے۔
 [۳] امام بخاری کی اقتدا کرتے ہوئے جنہوں نے اپنی کتاب کا خاتمہ اس حدیث: «تَقِيلَتَانِ فِي الْمِيزَانِ» سے کیا ہے، گویا وہ اللہ تعالیٰ سے دعا کر رہے ہیں کہ اس کتاب کے ذریعہ ان مخلوقات کی طرح ہی ان کے میزان حسنات کو بھاری کر دے، اور اپنی لغزشوں کے لیے اللہ سے مغفرت طلب کر رہے ہیں۔

[۶۷] اللہ تعالیٰ کے فرمان: ﴿وَمَا قَدَرُوا اللَّهَ حَقَّ قَدْرِهِ، وَالْأَرْضُ حَمِيعًا قِصَصَتْهُ، يَوْمَ الْقِيَمَةِ وَالسَّمَوَاتِ مَطْوِيَّتٌ بِيَمِينِهِ، وَسُبْحَنَهُ وَتَعَالَى عَمَّا يُشْرِكُونَ﴾
 (اور ان لوگوں نے جیسی قدر اللہ تعالیٰ کی کرنی چاہیے تھی نہیں کی، ساری زمین قیامت کے دن اس کی مٹھی میں ہوگی اور تمام آسمان اس کے داہنے ہاتھ میں لپیٹے ہوئے ہوں گے، وہ پاک اور برتر ہے ہر اس چیز سے جسے لوگ اس کا شریک بنائیں) کا باب

- ضمیر، مشرکین کی طرف لوٹ رہی ہے جنہوں نے اللہ تعالیٰ کی کماحقہ تعظیم نہیں کی بایں حیثیت کہ انہوں نے اس کی مخلوقات کو ہی اس کا شریک اور سا جھی بنا دیا، جبکہ وہ ہر طرح کے نقص و عیب سے پاک ہے، کسی کا اس کا ند اور شریک ہونے سے بھی، اسے پاک مانا جائے، تو اگر انہوں نے اللہ تعالیٰ کی کماحقہ تعظیم کی ہوتی تو وہ غیر اللہ کی عبادت اور اطاعت نہیں کرتے۔

دوسری دلیل:

حضرت عبد اللہ بن مسعود رضی اللہ عنہ سے مروی ہے کہ ایک یہودی عالم رسول اللہ صلی اللہ علیہ وسلم کے پاس آکر کہنے لگا: يَا مُحَمَّدُ، إِنَّا نَجِدُ أَنَّ اللَّهَ يَجْعَلُ السَّمَوَاتِ عَلَى إِبْصَعٍ، وَالْأَرْضِينَ عَلَى إِبْصَعٍ، وَالشَّجَرَ عَلَى

عَلَىٰ إصْبَعٍ، وَالْمَاءِ عَلَىٰ إصْبَعٍ، وَالثَّرَىٰ عَلَىٰ إصْبَعٍ، وَسَائِرُ الْخَلْقِ عَلَىٰ إصْبَعٍ، فَيَقُولُ: أَنَا الْمَلِكُ، فَضَحِكَ النَّبِيُّ ﷺ حَتَّىٰ بَدَتْ نَوَاجِدُهُ؛ تَصْدِيقًا لِقَوْلِ الْحَبِيرِ، ثُمَّ قَرَأَ: ﴿وَمَا قَدَرُوا اللَّهَ حَقَّ قَدْرِهِ وَالْأَرْضُ جَمِيعًا قَبْضَتُهُ يَوْمَ الْقِيَمَةِ﴾ الْآيَةَ، ”اے محمد! (ﷺ) ہم (اپنی کتاب میں یہ بات لکھی ہوئی) پاتے ہیں کہ اللہ تعالیٰ قیامت کے دن سارے آسمانوں کو ایک انگلی پر، تمام زمینوں کو ایک انگلی پر، تمام درختوں کو ایک انگلی پر، پانی کو ایک انگلی پر، کچھڑ کو ایک انگلی پر اور باقی تمام مخلوقات کو ایک انگلی پر رکھ کر، فرمائے گا: میں ہی بادشاہ ہوں۔ آپ ﷺ اس کی بات سن کر بطور تصدیق ہنس پڑے، حتیٰ کہ آپ کی داڑھیں نمایاں ہو گئیں، پھر آپ نے یہ آیت تلاوت فرمائی: (اور ان لوگوں نے جیسی قدر اللہ تعالیٰ کی کرنی چاہیے تھی نہیں کی، ساری زمین قیامت کے دن اس کی مٹھی میں ہوگی)۔ اس حدیث کو بخاری اور مسلم نے روایت کیا ہے۔

اور مسلم کی ایک روایت میں یوں ہے: «وَالْجِبَالُ وَالشَّجَرُ عَلَىٰ إصْبَعٍ، ثُمَّ يَهْرُغْنَ فَيَقُولُ: أَنَا الْمَلِكُ، أَنَا اللَّهُ»، ”اور اللہ تعالیٰ (قیامت کے دن) تمام پہاڑ اور درختوں کو ایک انگلی پر رکھے گا، پھر ان کو ہلا کر کہے گا: میں ہی بادشاہ ہوں، میں ہی اللہ ہوں“۔ اور بخاری کی ایک روایت کے الفاظ یوں ہیں: «يَجْعَلُ السَّمَوَاتِ عَلَىٰ إصْبَعٍ، وَالْمَاءِ وَالثَّرَىٰ عَلَىٰ إصْبَعٍ، وَسَائِرُ الْخَلْقِ عَلَىٰ إصْبَعٍ»، ”اللہ تعالیٰ تمام آسمانوں کو ایک انگلی پر اور پانی اور کچھڑ کو ایک انگلی پر اور باقی تمام مخلوقات کو ایک انگلی پر رکھے گا“۔

- «حَبِيرٌ»: بہت زیادہ علم والے عالم کو کہتے ہیں، اور انہیں ”بحر“ بھی کہا جاتا ہے۔ «إِنَّا نَجِدُ»: یعنی تورات میں۔
- اس میں اللہ تعالیٰ کے لیے انگلیوں کا ثبوت، ایسی حقیقی انگلیاں جو اس کے شایان شان ہوں، جس طرح اس کے پاس ایسے حقیقی ہاتھ ہیں جو اس کی ذات کے لائق ہے۔

تین سے پانچ تک دلائل:

[۳] مسلم میں حضرت عبد اللہ بن عمر رضی اللہ عنہما سے مرفوعاً مروی ہے کہ: «يَطْوِي اللَّهُ السَّمَوَاتِ يَوْمَ الْقِيَامَةِ، ثُمَّ يَأْخُذُهُنَّ بِيَدِهِ الْيُمْنَى، ثُمَّ يَقُولُ: أَنَا الْمَلِكُ، أَيْنَ الْجَبَّارُونَ؟ أَيْنَ الْمُتَكَبِّرُونَ؟ ثُمَّ يَطْوِي الْأَرْضِينَ السَّبْعَ، ثُمَّ يَأْخُذُهُنَّ بِشِمَالِهِ، ثُمَّ يَقُولُ: أَنَا الْمَلِكُ، أَيْنَ الْجَبَّارُونَ؟ أَيْنَ الْمُتَكَبِّرُونَ؟»، ”اللہ تعالیٰ قیامت کے دن آسمانوں کو لپیٹ کے اپنے دست راست میں لے گا اور فرمائے گا: میں ہی بادشاہ ہوں (زمین میں) سرکشی اور تکبر کرنے والے (آج) کہاں

ہیں؟ پھر اللہ تعالیٰ ساتوں زمینوں کو لپیٹ کر اپنے بائیں ہاتھ میں لے کر فرمائے گا: میں ہی بادشاہ ہوں (زمین میں) سرکشی اور تکبر کرنے والے (آج) کہاں ہیں۔“

[۴] اور حضرت عبد اللہ بن مسعود رضی اللہ عنہما سے مروی ہے، وہ کہتے ہیں: «مَا السَّمَوَاتُ السَّبْعُ وَالْأَرْضُ السَّبْعُ فِي كَفِّ الرَّحْمَنِ؛ إِلَّا كَخَزْدَلَةٍ فِي يَدِ أَحَدِكُمْ»، ”ساتوں آسمان اور ساتوں زمینیں اللہ رحمان کی ہتھیلی میں یوں ہوں گے، جیسے تمہارے ہاتھ میں رائی کا دانہ ہوتا ہے۔“

[۵] اور ابن جریر رحمہ اللہ کہتے ہیں کہ مجھ سے یونس نے حدیث بیان کی، وہ کہتے ہیں کہ ہمیں ابن وہب نے خبر دی، وہ کہتے ہیں: ابن زید نے کہا کہ مجھ سے میرے باپ نے بیان کیا کہ رسول اللہ ﷺ نے فرمایا: «مَا السَّمَوَاتُ السَّبْعُ فِي الْكُرْسِيِّ؛ إِلَّا كَذَرَاهِمَ سَبْعَةِ أَلْفَيْتٍ فِي ثُرْسٍ»، ”ساتوں آسمان کرسی کے بالمقابل یوں ہیں جیسے سات درہم کسی ڈھال میں ڈال دیے جائیں۔“ اور حضرت ابوذر غفاری رضی اللہ عنہ کہتے ہیں، میں نے رسول اللہ ﷺ کو یہ فرماتے سنا کہ: «مَا الْكُرْسِيُّ فِي الْعَرْشِ إِلَّا كَحَلْقَةٍ مِنْ حَدِيدٍ، أَلْقَيْتَ بَيْنَ ظَهْرِي فَلَاةٍ مِنَ الْأَرْضِ»، ”اللہ تعالیٰ کی کرسی اس کے عرش کے مقابلہ میں یوں ہے جیسے لوہے کا ایک کڑا کسی وسیع و عریض میدان میں پھینک دیا جائے۔“

- «أَنَا الْمَلِكُ»: میں ہی ہوں جس کی مطلق ملکیت اور کامل بادشاہت ہے، جس میں کوئی میرا مقابلہ نہیں کر سکتا ہے۔
- «أَيُّنَ الْجَبَّارُونَ؟»: استغناء متحدی اور چیلنج کے لیے ہے، یعنی کہاں ہیں وہ بادشاہ جن کی دنیا میں بادشاہت تھی، اور کبر و غرور اور اللہ کے بندوں پر سرکشی کیا کرتے تھے؟ اور اس وقت ان کا حشر ذرہ کی مانند ہو گا جنہیں لوگ اپنے پاؤں سے روندیں گے۔
- «بِسْمِ اللَّهِ»: یہ زیادتی شاذ ہے، اور اگر اسے ہم محفوظ مان لیں تو اس سے مراد دوسرا ہاتھ ہو گا، اور یہ اس حدیث کے منافی نہیں ہے جس میں ہے کہ: «كَلَّمْنَا يَدَيْهِ يَمِينِ»، ”اللہ تعالیٰ کے دونوں ہاتھ داسنے ہیں“، کیونکہ یہ مخلوق کے بائیں ہاتھ کی طرح نہیں ہے جو داسنے کے مقابلہ میں ناقص ہوتا ہے۔ «كَخَزْدَلَةٍ»: یہ بہت ہی زیادہ چھوٹے دانہ کو کہتے ہیں، اور یہ اللہ سبحانہ و تعالیٰ کی عظمت پر دلالت کرتی ہے کہ کسی کا بھی علم اس کا احاطہ نہیں کر سکتا۔
- «الْكُرْسِيُّ»: اللہ تعالیٰ کے پاؤں رکھنے کی جگہ۔ «ثُرْسٍ»: (ڈھال)، چڑیا لکڑی کی ایک چیز جو لڑائی کے وقت استعمال کی جاتی ہے جس سے تلوار یا نیزہ وغیرہ کے وار سے بچا جاتا ہے۔

- «الْعَرْشُ»: وہ عظیم مخلوق جس پر اللہ رحمن مستوی ہے، جس کے قدر کا اندازہ صرف اللہ کو ہے۔
- چونکہ یہ حدیث اللہ عزوجل کی عظمت پر دلالت کرتی ہے، لہذا باب کے عنوان میں وارد آیت کی تفسیر کے لیے بالکل مناسب ہے۔

چھٹی اور ساتویں دلیل:

[۶] حضرت عبد اللہ بن مسعود رضی اللہ عنہ سے روایت ہے کہ: «بَيْنَ السَّمَاءِ الدُّنْيَا وَالَّتِي تَلِيهَا خَمْسِمِائَةِ عَامٍ، وَبَيْنَ كُلِّ سَمَاءٍ خَمْسِمِائَةِ عَامٍ، وَبَيْنَ السَّمَاءِ السَّابِعَةِ وَالْكَرْسِيِّ خَمْسِمِائَةِ عَامٍ، وَبَيْنَ الْكَرْسِيِّ وَالسَّمَاءِ خَمْسِمِائَةِ عَامٍ، وَالْعَرْشُ فَوْقَ السَّمَاءِ، وَاللَّهُ فَوْقَ الْعَرْشِ، لَا يَخْفَى عَلَيْهِ شَيْءٌ مِنْ أَعْمَالِكُمْ»، ”پہلے اور دوسرے آسمان کے درمیان پانچ سو سال کی مسافت ہے، اسی طرح ہر آسمان سے اگلے آسمان تک اتنا ہی فاصلہ ہے، اللہ کا عرش پانی کے اوپر ہے اور اللہ تعالیٰ عرش کے اوپر ہے، (یاد رکھو!) تمہارا کوئی عمل اس (اللہ) سے پوشیدہ نہیں۔“ اس حدیث کو ابن مہدی نے حماد بن سلمہ سے اور انہوں نے عاصم سے اور انہوں نے زہری سے اور انہوں نے عبد اللہ بن مسعود سے روایت کی ہے۔ اور اسی طرح کی روایت مسعودی نے عاصم سے، انہوں نے ابو وائل سے اور انہوں نے عبد اللہ بن مسعود سے بیان کی ہے، اور حافظ ذہبی رحمہ اللہ کہتے ہیں: ”اس حدیث کی اور بھی سندیں ہیں۔“

[۷] اور حضرت عبد اللہ بن عباس عبد المطلب رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: «هَلْ تَذَرُونَ كَمَا بَيْنَ السَّمَاءِ وَالْأَرْضِ؟»، قُلْنَا: اللَّهُ وَرَسُولُهُ أَعْلَمُ، قَالَ: «بَيْنَهُمَا مَسِيرَةُ خَمْسِمِائَةِ سَنَةٍ، وَبَيْنَ كُلِّ سَمَاءٍ إِلَى سَمَاءٍ مَسِيرَةُ خَمْسِمِائَةِ سَنَةٍ، وَكَثْفُ كُلِّ سَمَاءٍ مَسِيرَةُ خَمْسِمِائَةِ سَنَةٍ، وَبَيْنَ السَّمَاءِ السَّابِعَةِ وَالْعَرْشِ بَحْرٌ بَيْنَ أَسْفَلِهِ وَأَعْلَاهُ كَمَا بَيْنَ السَّمَاءِ وَالْأَرْضِ، وَاللَّهُ تَعَالَى فَوْقَ ذَلِكَ، وَلَيْسَ يَخْفَى عَلَيْهِ شَيْءٌ مِنْ أَعْمَالِ بَنِي آدَمَ»، ”کیا تم جانتے ہو کہ زمین اور آسمان کے درمیان کتنا فاصلہ ہے؟ ہم نے کہا: اللہ اور اس کے رسول بہتر جانتے ہیں۔ آپ صلی اللہ علیہ وسلم نے فرمایا: ان کے درمیان پانچ سو سال کی مسافت ہے اور ہر آسمان سے دوسرے آسمان تک پانچ سو سال کی مسافت ہے، اور ہر آسمان کی موٹائی پانچ سو سال کی مسافت کے برابر ہے، ساتویں آسمان اور عرش الہی کے درمیان ایک سمندر ہے۔ اس کے نیچے اور اوپر والے حصوں کے درمیان بھی اتنا ہی فاصلہ ہے جتنا زمین اور آسمان کے درمیان ہے اور اللہ تعالیٰ اس کے اوپر ہے۔ بنو آدم کے اعمال میں سے کوئی عمل اس سے پوشیدہ اور مخفی نہیں۔“ اس کو ابوداؤد وغیرہ نے روایت کیا ہے۔

- «وَاللَّهُ فَوْقَ الْعَرْشِ»: یہ اللہ تعالیٰ کی ذات اور صفات کے علو اور بلندی کے اثبات کے لیے نص صریح ہے۔
- «لَا يَخْفَىٰ عَلَيْهِ شَيْءٌ مِّنْ أَعْمَالِكُمْ»: خواہ وہ اعمال دل کے ہوں یا اعضاء و جوارح کے دکھائی دینے والے ہوں یا سنائی دینے والے اللہ کے علم کے عموم اور وسعت کی وجہ سے، اور اس کو اللہ تعالیٰ کے علو کے ذکر کے بعد یہ بیان کرنے کے لیے لائے ہیں کہ اس کا علو اور بلندی ہمارے اعمال سے باخبر ہونے کے لیے مانع نہیں ہے، اور یہ اللہ سبحانہ و تعالیٰ کی ذات کے علو کی طرف واضح اشارہ ہے۔
- «هَلْ»: استفہامیہ ہے، اور اس سے دو چیزیں مراد ہیں:
[۱] ذکر کی جانے والی چیز کے لیے شوق و رغبت پیدا کرنا۔ [۲] پیش کی جانے والی بات پر متنبہ کرنا۔
- «اللَّهُ وَرَسُولُهُ أَعْلَمُ»: ایسا: [۱] نبی ﷺ کی زندگی میں کہا جاتا تھا، [۲] اور ان شرعی امور میں کہا جائے گا جو نبی ﷺ نے ہمیں سکھائے ہیں۔
- اس میں اللہ تعالیٰ کی تعظیم اور اس کی مخالفت سے ڈرانا ہے، کیونکہ وہ ہمارے اوپر بلندی پر ہے، اور اس کا فیصلہ ہمیں چاروں طرف سے گھیرے ہوئے ہے۔

مسائل:

پہلا: اللہ تعالیٰ کے فرمان: ﴿وَأَلَّا تَرْضَىٰ جَمِيعًا قَبْضَتُهُ يَوْمَ الْقِيَمَةِ﴾ کی تفسیر۔
دوسرا: اس حدیث میں مذکور اس جیسی دیگر باتیں نبی ﷺ کے زمانہ تک یہود میں محفوظ تھیں، چنانچہ انہوں نے نہ تو ان باتوں کا انکار کیا اور نہ کوئی تاویل کی (جیسے یہ کہتے کہ: یہود اس میں تحریف کرنے والوں سے بہتر ہیں کیونکہ انہوں نے نہ اس کی تکذیب کی اور نہ تاویل)۔
تیسرا: رسول اللہ ﷺ کے سامنے یہودی عالم نے جب ان باتوں کا ذکر کیا تو آپ ﷺ نے اس کی تصدیق فرمائی اور مزید تائید کے لیے قرآن کریم بھی نازل ہوا۔
چوتھا: یہودی عالم کی ان عظیم علمی باتوں پر آپ ﷺ کا ہنسنا (خوشی کی وجہ سے تھا)۔
پانچواں: اللہ تعالیٰ کے ہاتھوں کا اثبات اور یہ کہ اللہ تعالیٰ کے دست راست میں آسمان اور دوسرے ہاتھ میں زمینیں ہوں گی (اور اللہ تعالیٰ کے لیے دو ہاتھوں کا ہونا، کتاب و سنت اور اجماع سلف سے ثابت ہے)۔
چھٹا: اللہ تعالیٰ کے لئے بایاں ہاتھ ہونے کی صراحت (یہ شاذ روایت ہے)۔

ساتواں: اللہ تعالیٰ کا اس وقت بڑے بڑے سرکش اور متکبرین کو پکارنا۔
 آٹھواں: نبی ﷺ کا فرمان: «كَخَرَّ دَلَّةً فِي كَفِّ أَحَدِكُمْ»، ”کہ اللہ تعالیٰ کے ہاتھ کے مقابلہ میں آسمان اور زمین ایسے ہوں گے جیسے کسی کے ہاتھ میں رائی کا دانہ ہوتا ہے۔“
 نواں: آسمان کی نسبت اللہ تعالیٰ کی کرسی بڑی ہے (ایسے ہی جیسے سات درہم کسی ڈھال میں رکھ دیے گئے ہوں)۔

دسواں: کرسی کی نسبت عرش الہی بڑا ہے (ایسے ہی جیسے کوئی انگوٹھی کسی چٹیل میں پڑی ہوئی ہو)۔
 گیارہواں: عرش الہی اور کرسی علیحدہ علیحدہ چیزیں ہیں۔
 بارہواں: ہر دو آسمانوں کا درمیانی فاصلہ (پانچ سو سال کا ہے)۔
 تیرہواں: ساتویں آسمان اور کرسی کے درمیان فاصلہ (پانچ سو سال کا ہے)۔
 چودھواں: کرسی اور پانی کے درمیان کتنا فاصلہ ہے، اس کی وضاحت؟ (پانچ سو سال کا ہے)۔
 پندرہواں: عرش الہی پانی کے اوپر ہے۔
 سولہواں: اللہ تعالیٰ عرش کے اوپر ہے۔
 سترہواں: زمین و آسمان کے درمیان کتنی مسافت ہے، اس کی وضاحت؟ (پانچ سو سال کا ہے)۔
 اٹھارہواں: ہر آسمان کی موٹائی پانچ سو سال کی مسافت کے برابر ہے۔
 انیسواں: ساتویں آسمان کے اوپر جو سمندر ہے، اس کے نیچے اور اوپر کے حصوں کے درمیان بھی پانچ سو سال کی مسافت ہے۔

(باب کے احادیث سے ماخوذ فوائد:

[۱] اللہ کے حکم کی مخالفت کرنے سے ڈرانا۔

[۲] بنی آدم کے اعمال میں سے کوئی بھی چیز اللہ تعالیٰ پر مخفی نہیں ہے۔

واللہ اعلم، والحمد لله رب العالمین، وصلى الله وسلم على نبينا محمد ﷺ،
 میں اللہ تعالیٰ سے دعا گو ہوں کہ ہمارا اور آپ کا خاتمہ توحید پر ہو، آمین۔

بقیہ نویں قسم اور خاتمہ سے امتحان (۶ باب)

پہلا سوال: (X) کی علامت مناسب جگہ رکھیں یا فراغ مکمل کریں:

- ۱- (السلام علی اللہ) کہنے کا حکم: ☐ مکروہ ہے ☐ حرام ہے ☐ جائز ہے۔
- ۲- السلام اللہ تعالیٰ کا: ☐ ثبوتی نام ہے ☐ سبلی نام ہے ☐ دونوں، اور اللہ جَبَّوْکَلَّ: ☐ سے دعا کی جائے گی ☐ کے لیے دعا کی جائے گی۔
- ۳- السلام کے ذریعہ کسی بھی چیز کے لیے اس وقت تک دعا نہیں کی جائے گی جب تک کہ وہ اس سے متصف ہونے کے لائق نہ ہو: ☐ صحیح ☐ غلط۔
- ۴- (اے اللہ! اگر تو چاہے تو مجھے معاف کر دے) کہنے کا حکم: ☐ مکروہ ہے ☐ حرام ہے ☐ جائز ہے۔
- ۵- دعائیں استثنائاً کرنا جائز ہے: ☐ صحیح ☐ غلط، اور استثنائاً شرط کو کہتے ہیں: ☐ صحیح ☐ غلط۔
- ۶- انسان جب کسی چیز میں متردد ہو تو اسے چاہیے کہ دعا کرے اور اس دعا کو معلق کرے: ☐ صحیح ☐ غلط۔
- ۷- بندہ جب اللہ تعالیٰ سے دعا کرے تو جو بھی مانگنا ہو مانگے، کیونکہ اللہ تعالیٰ کے لئے کوئی بھی چیز مشکل یا ناممکن نہیں ہے: ☐ صحیح ☐ غلط۔
- ۸- (اے اللہ! میں تجھ سے دعا کرتا ہوں کہ میں جنت کے دروازہ کا دربان بن جاؤں) اس طرح سے دعا کرنا: ☐ جائز ہے ☐ ناجائز ہے۔
- ۹- (اے اللہ! میں تجھ سے تیرے فیصلے کے ٹالنے کی دعا تو نہیں کرتا، مگر اس میں تجھ سے لطف اور مہربانی کا سوال کرتا ہوں)، اس طرح سے دعا کرنا: ☐ جائز ہے ☐ ناجائز ہے۔
- ۱۰- آپ اللہ تعالیٰ سے کیا مانگیں گے: ☐ جنت ☐ جنت میں بھی فردوس اعلیٰ۔
- ۱۱- دعائے استخارہ میں دعا کو معلق کرنا: ☐ ہے ☐ نہیں ہے۔
- ۱۲- (فلاں کا عبد (بندہ) یا ائمہ (بندی)) کہنے کا حکم: ☐ جائز ہے ☐ حرام ہے۔
- ۱۳- سید (آقا) کا: (اے میرے عبد (بندہ) فلاں چیز لاؤ) کہنے کا حکم: ☐ جائز ہے ☐ حرام ہے۔
- ۱۴- (فتاویٰ و فتاتی (میرا غلام اور میری لونڈی)) کہنے سے تحقیق توحید کی خاطر منع کیا گیا ہے یہاں تک کہ الفاظ میں بھی: ☐ صحیح ☐ غلط۔
- ۱۵- بنا حاجت اور ضرورت کے سوال کرنا یا تو حرام ہے یا مکروہ: ☐ صحیح ☐ غلط۔
- ۱۶- جو آپ سے نقدی روپیہ پیسہ مانگے کہ وہ اس سے کوئی حرام چیز جیسے شراب خریدے گا: ☐ اس کا سوال پورا کیا جائے گا ☐ اس کا سوال پورا نہیں کیا جائے گا۔
- ۱۷- جو اللہ تعالیٰ کا نام لے کر سوال کرے، اس کا سوال پورا کرنے کا حکم: ☐ مستحب ہے ☐ واجب ہے۔
- ۱۸- حدیث میں وارد لفظ: «مَنْ دَعَاكُمْ فَأَجِيبُوهُ»، «جو تم کو دعوت دے تو اس کی دعوت قبول کرو»، یہاں دعوت سے مراد ہے: ☐ تکریم کی خاطر دعوت ☐ محض پکار اور بلاوا۔
- ۱۹- دعوت قبول کرنا: ☐ مطلقاً واجب ہے ☐ مستحب ہے سوائے ولیمہ کی دعوت کے کہ یہ واجب ہے۔

- ۲۰- جو کسی واجب کے کرنے یا ترک کرنے سے پناہ طلب کرے اس کو: ☐ پناہ دیا جائے گا ☐ پناہ نہیں دیا جائے گا۔
- ۲۱- «فَادْعُوا لَهُ حَتَّى تَرَوْا اَنْكُمْ قَدْ كَفَا مُمْحُوً» اس کے لیے دعا کرو یہاں تک کہ تمہیں لگے کہ تم نے اس کا بدلہ چکا دیا، یعنی: ☐ ایک دفعہ دعا کرو ☐ دعا کرنے میں کوئی کوتاہی نہ کرو۔
- ۲۲- «لَا يُسْأَلُ بِوَجْهِهِ اللّٰهُ اِلَّا الْجَنَّةُ» اللہ کا واسطہ دے کر صرف جنت ہی طلب کی جائے گی، یعنی: ☐ کسی مخلوق سے اللہ کا واسطہ دے کر سوال نہ کرو۔ ☐ اللہ تعالیٰ کا واسطہ دے کر اللہ سے صرف جنت ہی طلب کرو ☐ مذکورہ سبھی۔
- ۲۳- اللہ تعالیٰ کی صفت وجہ ثابت ہے: ☐ قرآن سے ☐ سنت سے ☐ اجماع سے ☐ مذکورہ سبھی۔
- ۲۴- (اے اللہ میں تیرا واسطہ دے کر تجھ سے سوال کرتا ہوں کہ مجھے حفظ قرآن کی توفیق دے) اس طرح دعا کرنا: ☐ حرام ہے ☐ جائز ہے، اور: (اے اللہ! میں تیرا واسطہ دے کر جہنم سے تیری پناہ چاہتا ہوں) کہنے کا حکم: ☐ جائز ہے ☐ حرام ہے۔
- ۲۵- (اے اللہ! میں تجھ سے تیرا واسطہ دے کر سوال کرتا ہوں کہ مجھے عمدہ اثاثے عطا فرما) ایسا کہنا: ☐ جائز ہے ☐ حرام ہے۔
- ۲۶- (اگر تو نے میری بات مان کر یہ سفر نہ کیا ہوتا تو یہ حاشہ نہ پیش آتا) ایسا کہنا: ☐ جائز ہے ☐ حرام ہے۔
- ۲۷- (اگر میں سفر نہیں کرتا تو یہ فائدہ مجھ سے نہیں فوت ہوتا) کہنے کا حکم: ☐ جائز ہے ☐ حرام ہے۔
- ۲۸- (اگر اللہ چاہتا تو میں جھوٹ نہیں بولتا) کہنے کا حکم: ☐ جائز ہے ☐ حرام ہے۔
- ۲۹- (اگر میرے پاس فلاں کی طرح مال ہو تا تو صدقہ کرتا) کہنے کا حکم: ☐ جائز ہے ☐ مستحب ہے ☐ حرام ہے۔
- ۳۰- (اگر میں درس میں حاضر ہوتا تو فائدہ اٹھاتا) کہنے کا حکم: ☐ جائز ہے ☐ حرام ہے۔
- ۳۱- جس میں کوئی فائدہ نہ ہو عقلمند کو اپنی کوشش ایسی جگہ صرف کرنی: ☐ چاہیے ☐ نہیں کرنی چاہیے۔
- ۳۲- جو چیز انسان کے دائرہ اختیار سے باہر ہو اس میں تقدیر سے حجت پکڑنی: ☐ چاہیے ☐ نہیں پکڑنی چاہیے۔
- ۳۳- تقدیر سے حجت پکڑنا صحیح ہے: ☐ مصائب پر معائب پر نہیں ☐ اس کے برعکس۔
- ۳۴- ہوا اور آندھی کو گالی دینا: ☐ حرام ہے ☐ مکروہ ہے، اور (بارش برسانے والی ہوا چلی) کہنے کا حکم: ☐ جائز ہے ☐ حرام ہے۔
- ۳۵- (میرا رب مجھ سے محبت کرتا ہے) کہنا، اس شخص کے لیے جائز ہے، جس کو کوئی نعمت حاصل ہوئی ہو: ☐ صحیح ☐ غلط۔
- ۳۶- جب کوئی شخص کسی فاسق مالدار کو دیکھے تو یہ کہے کہ: (یہ شخص ان اموال کا مستحق نہیں ہے)، اس کا ایسا کہنا: ☐ جائز ہے ☐ حرام ہے۔
- ۳۷- انسان جب واجبات میں کوتاہی کرنے والا اور حرام کام انجام دینے والا ہو، اور اس کے باوجود اللہ تعالیٰ سے حسن ظن رکھے، تو یہ درحقیقت: ☐ اللہ سے سوئے ظن رکھنا ہے ☐ اللہ سے حسن ظن ہی رکھنا ہے۔
- ۳۸- بعض لوگوں کا یہ گمان رکھنا کہ اگر وہ اللہ تعالیٰ سے مشروع طریقہ سے دعا کریں گے تو اللہ تعالیٰ ان کی دعا قبول نہیں کرے گا، تو یہ درحقیقت اللہ تعالیٰ سے: ☐ سوئے ظن رکھنا ہے ☐ حسن ظن رکھنا ہے۔

- ۳۹- (اللہ تعالیٰ طاعت گزار کو عذاب اور گناہگار کو ثواب دے) ایسا کہنا، اللہ تعالیٰ سے: □ سوء ظن رکھنا ہے □ حسن ظن رکھنا ہے۔
- ۴۰- (میں فلاں منصب کا فلاں سے زیادہ مستحق ہوں): ایسا کہنا، اللہ تعالیٰ سے: □ سوء ظن رکھنا ہے □ حسن ظن رکھنا ہے۔
- ۴۱- مریض سے یوں کہنا: (مسکین اور بے چارہ) اور (تیرے ساتھ ایسا نہیں ہونا چاہیے تھا) اور (اگر میرے ہاتھ میں معاملہ ہوتا تو تیرے ساتھ ایسا نہیں ہوتا)، ایسا کہنا، اللہ تعالیٰ سے: □ سوء ظن رکھنا ہے □ حسن ظن رکھنا ہے۔
- ۴۲- (معاملہ اگر میرے ہاتھ میں ہوتا تو میں فلاں کو مفتی بنا دیتا) ایسا کہنے کا حکم: □ جائز ہے □ حرام ہے۔
- ۴۳- (سلامتی والا راستہ) ایسا کہنا دراصل اللہ تعالیٰ سے سوء ظن رکھنا ہے: □ صحیح □ غلط۔
- ۴۴- (ہم کو بیماری میں مبتلا نہیں ہونا چاہیے اور ہمارے رزق میں کشادگی ہونی چاہیے): ایسا کہنا، اللہ تعالیٰ سے: □ سوء ظن رکھنا ہے □ حسن ظن رکھنا ہے۔
- ۴۵- لازم اور ضروری ہے کہ انسان اپنے نفس کے بارے میں: □ سوء ظن رکھے □ حسن ظن رکھے۔
- ۴۶- انسان کے لیے واجب ہے کہ وہ اپنے نفس سے سوء ظن میں مبتلا رہے، تاکہ اپنے نفس سے دھوکا نہ کھائے: □ صحیح □ غلط۔
- ۴۷- بخالت اور ظلم ہر طرح کی برائی کا ٹھکانہ نفس ہے: □ صحیح □ غلط۔
- ۴۸- قضاء و قدر کے مراتب ہیں: □ چار □ پانچ □ تین۔
- ۴۹- جو قضاء و قدر کا انکار کرے، اس کا حکم: □ وہ ملت اسلام سے خارج ہے □ وہ ملت اسلام سے خارج نہیں ہے۔
- ۵۰- (میرے دل میں تقدیر کے بارے میں کچھ ہے) یعنی: □ شک اور اضطراب □ تجدد اور انکار۔
- ۵۱- (میرے دل میں تقدیر کے بارے میں کچھ ہے) یعنی:، اور کیا وہ اس کی وجہ سے کافر قرار دیا جائے گا:۔
- ۵۲- قلم: □ سب سے پہلا مخلوق ہے □ جس کا ہم مشاہدہ کرتے ہیں اس کی نسبت میں سب سے پہلا مخلوق ہے۔
- ۵۳- سلف کی یہ عادت رہی ہے کہ وہ شبہ کے ازالے کے لیے: □ علماء سے □ عبادت گزاروں سے، سوال کرتے رہے ہیں۔
- ۵۴- ایک سے زائد عالم سے سوال کرنا جائز ہے، اگر یہ: □ مثبت اور اطمینان کے لیے ہو □ رخصت تلاش کرنے کے لیے ہو □ مذکورہ سبھی۔
- ۵۵- شبہ مکمل طور پر زائل ہو جاتا جب اسے سوچ دیا جائے: □ اللہ اور اس کے رسول ﷺ کو □ علماء کرام کو۔
- ۵۶- شبہات کو سننے سے بچنا واجب ہے، کیونکہ یہ کبھی کبھی ذہن سے چپکارہ جاتا ہے: □ صحیح □ غلط۔
- ۵۷- شبہات کو سننے اور اس کو پھیلانے کے معاملے میں اکثر لوگ نبی ﷺ کے حکم کی مخالفت کرتے ہیں: □ صحیح □ غلط۔
- ۵۸- تورات اور انجیل کو پڑھنا جائز نہیں، اور اس کے علاوہ کو تو بدرجہ اولیٰ پڑھنا جائز نہیں ہے: □ صحیح □ غلط۔
- ۵۹- (مصورین کے سلسلے میں وارد چیزوں کے بیان کا باب) اسے کتاب التوحید میں ذکر کرنا بعض ناخین کی غلطی

- ہے، کیونکہ اس کا اس کتاب سے کوئی تعلق ہی نہیں ہے، بلکہ اس کا تعلق فقہ سے ہے: ☐ صحیح ☐ غلط۔
- ۶۰- مصورین کی سزا کے حصے ہیں: ☐ (۵۰۴۳)۔
- ۶۱- تصویر بنانا ایک طرح سے پیدا کرنے کے مشابہ ہے تو اس بنیاد پر گویا تصویر بنانے والا اللہ تعالیٰ کا مقابلہ کرنے کی کوشش کرتا ہے: ☐ صحیح ☐ غلط۔
- ۶۲- تصویر بنانا کبیرہ گناہ ہے، کیونکہ: ☐ اس میں کفار کی مشابہت ہے ☐ اس میں اسراف اور فضول خرچی ہے ☐ اللہ تعالیٰ کے پیدا کرنے میں مقابلہ آرائی ہے۔
- ۶۳- درخت، پہاڑ ندی اور نالے کی تصویر بنانا: ☐ جائز ہے ☐ حرام ہے۔
- ۶۴- تصاویر کو مٹانے کی یہ صورتیں ہیں: ☐ کسی دوسرے رنگ سے ان کی نشانیوں کو زائل کر دینا ☐ بت کے سر توڑ دینا ☐ اگر گڑھے کی شکل میں ہو تو اسے پاٹ دینا ☐ سبھی، حالات اور ظروف کے مطابق جو مناسب ہو وہ کیا جائے۔
- ۶۵- مشرف (اوپنی اور علیحدہ) قبر، یعنی: ☐ جس پر نشانات بنے ہوں ☐ جس پر عمارت بنی ہوئی ہو ☐ جس پر رنگ کیا گیا ہو ☐ جو مٹی یا پتھر کی وجہ سے دوسروں سے الگ ہو ☐ مذکورہ سبھی۔
- ۶۶- قبر کو برابر کرنا ہو گا: ☐ اس کو سنت کے مطابق کر دینا ☐ اس کے ارد گرد کو برابر کر دینا ☐ مذکورہ سبھی۔
- ۶۷- مصور کی تعظیم کی خاطر تصاویر جمع کرنا: ☐ جائز ہے ☐ ناجائز ہے۔
- ۶۸- جو بہت زیادہ قسم کھاتا ہے وہ: ☐ اللہ تعالیٰ کی تعظیم کرنے والا ہوتا ہے ☐ اللہ تعالیٰ کی تعظیم کرنے والا نہیں ہوتا۔
- ۶۹- ہر ایک قسم کی ابتدائی، وسط اور آخری تین حالتیں ہوتی ہیں: ☐ صحیح ☐ غلط۔
- ۷۰- ایسا موٹا یا جو انسان کے اختیار سے باہر ہو، وہ: ☐ قابل مذمت ہے ☐ قابل مذمت نہیں ہے۔
- ۷۱- اسباب کم ہونے کے باوجود گناہ کرنا، اس کی خطورت کو بڑھاتا ہے: ☐ صحیح ☐ غلط۔
- ۷۲- کسی حاجت یا مصلحت کے تحت قسم کھانا: ☐ جائز ہے ☐ ناجائز ہے۔
- ۷۳- بچے کو مارنا: ☐ مطلقاً جائز ہے ☐ چند شرط کے ساتھ جائز ہے۔
- ۷۴- بندوں پر اللہ کا حق یہ ہے کہ: ☐ اس کی عبادت کریں اور اس کے ساتھ کسی کو شریک نہ ٹھہرائیں ☐ جو اس کے ساتھ کسی کو شریک نہ ٹھہرائے اسے عذاب نہ دے۔
- ۷۵- جیش اس لشکر کو کہتے ہیں جس کے فوجیوں کی تعداد (۴۰۰ ہو ۱۰۰۰ ہو) اور سریہ اس کے برعکس ہے۔
- ۷۶- اللہ کے راستے میں لڑنا: ☐ نیت کے ساتھ خاص ہے ☐ عمل کے ساتھ خاص ہے ☐ نیت اور عمل دونوں کو شامل ہے۔
- ۷۷- غلول اور خیانت کہتے ہیں: مال غنیمت میں سے کوئی چیز چھپا کر اپنے لیے خاص کر لینا: ☐ صحیح ☐ غلط اور اس خیانت کا حکم: ☐ جائز ہے ☐ حرام ہے ☐ کبیرہ گناہ ہے۔
- ۷۸- بچوں، عورتوں، عبادت گزاروں اور راہبوں کو قتل کرنا جائز نہیں ہے: ☐ صحیح ☐ غلط۔
- ۷۹- مقتول کا مثلہ، خیانت، غداری بچوں کو قتل کرنا: ☐ جائز ہے ☐ ناجائز ہے۔
- ۸۰- جزیہ لیا جائے گا: ☐ یہود و نصاریٰ اور مجوس سے ☐ تمام کافروں سے۔

- ۸۱- (اللہ تعالیٰ ہر گز تمہاری توبہ قبول نہیں کرے گا) کہنے کا حکم: ☐ جائز ہے ☐ کبیرہ گناہ ہے۔
- ۸۲- (اللہ کی قسم اللہ تعالیٰ شرک کرنے والوں کو کبھی معاف نہیں کرے گا) کہنے کا حکم: ☐ جائز ہے ☐ کبیرہ گناہ ہے۔
- ۸۳- معین اشخاص پر حکم لگاتے ہوئے زبان کی لغزش سے بچنا: ☐ مُباح ہے ☐ جائز ہے ☐ واجب ہے۔
- ۸۴- (اللہ تعالیٰ فلاں زندہ شخص کی مغفرت نہیں کرے گا) کہنے کی ممانعت: ☐ صرف گناہگار مسلم کے ساتھ خاص ہے ☐ مسلم اور کافر دونوں کو شامل ہے۔
- ۸۵- منکر یہ کہنا ہے: (ہم سفارشی بناتے ہیں...) ☐ اللہ کو آپ کے پاس ☐ آپ کو اللہ تعالیٰ کے پاس۔
- ۸۶- «كَسْتَشْفَعُ بِاللّٰهِ عَلَيْكَ» ”ہم اللہ تعالیٰ کو آپ کے پاس سفارشی کے طور پر پیش کرتے ہیں“، یعنی:.....
-
- ۸۷- نبی ﷺ کا حمایت فرمانا: (☐ ایک مستقل باب ہے ☐ مکرر ہے) اور اس میں نبی ﷺ نے گلشن توحید کی حفاظت فرمائی ہے: (☐ افعال میں بھی ☐ الفاظ میں بھی)۔
- ۸۸- الشَّيْءُ (سردار): ☐ اللہ تعالیٰ کے ناموں میں سے ہے ☐ اللہ تعالیٰ کے ناموں میں سے نہیں ہے۔
- ۸۹- الشَّيْءُ، الصِّدِّ (بے نیاز) کے معنی میں ہے: ☐ صحیح ☐ غلط۔
- ۹۰- سیادت عامہ کے برخلاف سیادت خاصہ کا استعمال جائز ہے: ☐ صحیح ☐ غلط۔
- ۹۱- نبی ﷺ کی سب سے عمدہ اور سب سے اچھی صفت یہ ہے کہ آپ: ☐ اللہ کے بندے اور اس کے رسول ہیں۔ ☐ محمد بن عبد اللہ ہیں۔
- ۹۲- یہود ان لوگوں سے بہتر ہیں جو صفات کا انکار کرتے ہیں اور اس باب میں تاویل سے کام لیتے ہیں، اور وہ ان کے مقابلے میں اللہ کو زیادہ جاننے والے ہیں: ☐ صحیح ☐ غلط۔
- ۹۳- العرش:.....، الکرسیٰ:.....
- ۹۴- کتاب التوحید کے خاتمہ میں گویا مؤلف رحمہ اللہ یہ دعا کر رہے ہیں کہ اللہ تعالیٰ اس کتاب کے ذریعہ ان کے میزان حسنات کو ویسے ہی بھاری کر دے جیسے آسمان، عرش اور کرسی بھاری ہیں: (☐ صحیح ☐ غلط) اور اس بات کی طرف تنبیہ دلائی ہے کہ کافروں نے اللہ تعالیٰ کی ماحقہ قدر نہیں کی، لہذا تم ان کی طرح نہ ہو جاؤ، بلکہ اللہ تعالیٰ کی توحید اختیار کر کے اس کی تعظیم کرو: (☐ صحیح ☐ غلط)۔
- ۹۵- بہت سارے سلف نے صحیح عقیدہ توحید کے لیے بہت سارے نام استعمال کیے ہیں، جن میں سے چند مندرجہ ذیل ہیں:
- ☐ سنت ☐ شریعت ☐ توحید ☐ فقہ اکبر ☐ مذکورہ سبھی۔

فہرست

- ۲ کتاب التوحید کے ابواب کی تلخیص (باب ۶۷).....
- ۲ پہلا: مقدمہ (باب ۵) کتاب التوحید.....
- ۲ [۱] توحید کے وجوب کا باب.....
- ۲ [۲] توحید کی فضیلت اور توحید کا تمام گناہوں کا مٹا دینا.....
- ۲ [۳] اس بات کا باب کہ حقیقی موحد بلا حساب جنت میں جائے گا.....
- ۲ [۴] شرک سے ڈرنے کا بیان.....
- ۲ [۵] ”لا الہ الا اللہ“ کی گواہی کے لیے لوگوں کو دعوت دینے کا بیان.....
- ۲ قسم اول سے اختصار (باب ۵).....
- ۲ [۶] ”توحید“ کی تفسیر اور ”لا الہ الا اللہ“ کی گواہی کا مطلب.....
- ۲ دوسرا: توحید کی تفسیر (۱۹ ابواب).....
- ۲ [۷] رفع بلاء اور دفع مصائب کے لیے چھلے اور دھاگے وغیرہ پہننا شرک ہے.....
- ۲ [۸] دم جھاڑ پھونک اور تعویذ کا بیان.....
- ۲ [۹] کسی درخت یا پتھر وغیرہ کو متبرک سمجھنا.....
- ۲ [۱۰] غیر اللہ کے لیے ذبح کرنے کا حکم.....
- ۲ [۱۱] جہاں غیر اللہ کے نام پر جانور ذبح کیے جائیں وہاں (اللہ تعالیٰ کے نام پر بھی) ذبح کرنا جائز نہیں.....
- ۲ [۱۲] غیر اللہ کی نذر و نیاز ماننا شرک ہے.....
- ۲ [۱۳] غیر اللہ کی پناہ لینا شرک ہے.....
- ۲ [۱۴] غیر اللہ سے فریاد کرنا یا انہیں پکارنا شرک ہے.....
- ۲ دوسرے قسم کا امتحان (۱۹ ابواب).....
- ۲ تیسرا: اللہ کے سوا کسی اور کی عبادت باطل ہے (۴ ابواب).....
- ۲ [۱۵] اللہ تعالیٰ کے اس فرمان ﴿ اَيْتَسْرِكُونَ مَا لَا يَخْلُقُ سَيِّئًا وَهُمْ يُخْلَقُونَ ﴾ (۱۱۱) وَلَا يَسْتَطِيعُونَ لَهُمْ نَصْرًا ﴿ الْآيَةُ ﴾ (کیا وہ ایسوں کو (اللہ تعالیٰ کا) شریک بناتے ہیں جو کچھ بھی پیدا نہیں کر سکتے کیونکہ وہ خود پیدا کیے جاتے ہیں اور نہ ان کی مدد کی طاقت رکھتے ہیں) کا باب.....

[۱۶] اللہ تعالیٰ کے فرمان ﴿حَقَّ إِذَا فُزِعَ عَنْ قُلُوبِهِمْ قَالُوا مَاذَا قَالَ رَبُّكُمْ قَالُوا الْحَقُّ وَهُوَ الْعَلِيُّ الْكَبِيرُ﴾ (یہاں تک کہ

جب ان کے دلوں سے گھبراہٹ دور کر دی جاتی ہے تو پوچھتے ہیں تمہارے پروردگار نے کیا فرمایا؟ جواب دیتے ہیں کہ حق فرمایا اور وہ

بلند و بالا اور بہت بڑا ہے)..... ۲

[۱۷] شفاعت کا بیان ۲

[۱۸] اللہ تعالیٰ کے فرمان: ﴿إِنَّكَ لَا تَهْدِي مَنْ أَحْبَبْتَ﴾ الآية (آپ جسے چاہیں ہدایت نہیں دے سکتے) کا بیان ۲

تیسری قسم سے امتحان (۴ باب) ۲

چوتھا: بنی آدم کے کفر کا سبب (۴ باب) ۲

[۱۹] بنی آدم کے کفر اور ترک دین کا بنیادی سبب بزرگوں کے بارے میں غلو ہے ۲

[۲۰] کسی بزرگ کی قبر کے پاس بیٹھ کر اللہ تعالیٰ کی عبادت کرنا ناجائز اور سنگین جرم ہے، چہ جائیکہ خود اس مرد صالح کی عبادت کی

جائے۔ ۲

[۲۱] اس بات کا بیان کہ بزرگوں اور صالحین کی قبروں کے بارے میں غلو کا انجام ان کی قبروں کو اللہ کے سوا پوجا جانے والا وشن (بت)

بنادینا ہے۔ ۲

[۲۲] نبی مصطفیٰ ﷺ کا جناب توحید کی مکمل حفاظت کرنا اور ذریعہ شرک بننے والی ہر راہ کو بند کرنا۔ ۲

پانچواں: ان لوگوں تردید جو کہتے ہیں کہ: اس امت میں یا جزیرہ عرب میں شرک نہیں واقع ہو سکتا (ایک باب) ۲

[۲۳] امت محمدی ﷺ کے بعض افراد کابت پرستی میں مبتلا ہونا۔ ۲

چوتھی اور پانچویں قسم سے امتحان (۵ باب) ۲

چھٹا: شیطانی اعمال (۷ ابواب) ۲

[۲۴] جادو کا بیان ۲

[۲۵] جادو کی چند اقسام ۲

[۲۶] کہان (نجومیوں) اور ان جیسے دیگر لوگوں کا بیان ۲

[۲۷] جادو ٹونے کے ذریعے جادو کے علاج کی ممانعت ۲

[۲۸] بد فالی اور بد شگون ۲

[۲۹] علم نجوم کے شرعی حکم کا بیان ۲

[۳۰] چھتہ یعنی تاروں کے اثر سے بارش برسنے کا عقیدہ ۲

چھٹے قسم سے سوال (۷ ابواب) ۲

ساتواں: دلوں کے اعمال (۹ ابواب) ۲

- [۳۱] اللہ تعالیٰ کے فرمان: ﴿وَمِنَ النَّاسِ مَن يَتَّخِذُ مِنْ دُونِ اللَّهِ أَنْدَادًا يُحِبُّونَهُمْ كَحُبِّ اللَّهِ﴾ (الآیۃ) (کچھ لوگ ایسے ہیں جو دوسروں کو اللہ کا ہمسرا اور شریک ٹھہراتے ہیں اور ان سے یوں محبت کرتے ہیں جیسے اللہ سے ہونی چاہیے) کا باب ۲
- [۳۲] اللہ تعالیٰ کے فرمان: ﴿إِنَّمَا ذَلِكُمُ الشَّيْطَانُ يُخَوِّفُ أَوْلِيَآءَهُ، فَلَا تَخَافُوهُمْ وَخَافُوا مِن كُنتُمْ مُؤْمِنِينَ﴾ (الآیۃ) (یہ شیطان ہے جو اپنے دوستوں سے ڈراتا ہے، سو تم ان سے نہ ڈرو اور اگر تم ایمان رکھتے ہو تو صرف مجھ سے ڈرو) کا باب ۲
- [۳۳] اللہ تعالیٰ کے فرمان: ﴿وَعَلَى اللَّهِ فَتَوَكَّلُوا إِن كُنتُمْ مُؤْمِنِينَ﴾ (اگر تم صاحب ایمان ہو تو صرف اللہ ہی پر توکل کرو) کا باب ۲
- [۳۴] اللہ تعالیٰ کے فرمان: ﴿أَفَأَمِنُوا مَكْرَ اللَّهِ فَلَا يَأْمَنُ مَكْرَ اللَّهِ إِلَّا الْفَقُومُ الْخَاسِرُونَ﴾ (کیا یہ لوگ اللہ کی تدبیر سے بے خوف ہیں، اللہ کی تدبیر سے وہی لوگ بے خوف ہوتے ہیں جو گھانا اٹھانے والے ہوں) کا باب ۲
- [۳۵] اللہ تعالیٰ کی تقدیر پر صبر کرنا ایمان باللہ کا حصہ ہے ۲
- [۳۶] ریاکاری کی مذمت ۲
- [۳۷] انسان کا اپنے عمل سے دنیا چاہنا ایک طرح کا شرک ہے ۲
- [۳۸] اللہ تعالیٰ کی حلال کردہ چیز کو حرام یا حرام کردہ چیز کو حلال کرنے میں علماء و امراء کی اطاعت ان کو رب کا درجہ دینا ہے ۲
- [۳۹] اللہ تعالیٰ کے فرمان: ﴿أَلَمْ تَرَ إِلَى الَّذِينَ يَزْعُمُونَ أَنَّهُمْ ءَامَنُوا بِمَا نُزِّلَ إِلَيْكَ وَمَا نُزِّلَ مِن قَبْلِكَ يُرِيدُونَ أَن يَتَحَكَّمُوا إِلَى الظَّالِمِينَ وَقَدْ أُمرُوا أَن يَكْفُرُوا بِهِ، وَيُرِيدُ الشَّيْطَانُ أَن يُضِلَّهُمْ صَلَآَةً بَعِيدًا﴾ (الآیات) (کیا آپ نے انہیں نہیں دیکھا؟ جن کا دعویٰ تو یہ ہے کہ جو کچھ آپ پر اور جو کچھ آپ سے پہلے اتارا گیا ہے اس پر ان کا ایمان ہے، لیکن وہ اپنے فیصلے غیر اللہ کی طرف لے جانا چاہتے ہیں حالانکہ انہیں حکم دیا گیا ہے کہ شیطان کا انکار کریں، شیطان تو یہ چاہتا ہے کہ انہیں بہکا کر دور ڈال دے) کا باب ۲
- چوتھی قسم سے امتحان (۹ ابواب) ۲
- آٹھواں: توحید اسماء و صفات (ایک باب) ۲
- [۴۰] جس نے اللہ تعالیٰ کے اسماء و صفات کا انکار کیا ۲
- آٹھویں قسم سے امتحان (ایک باب) ۲
- نواں: مناسی لفظیہ اور شرکیہ (۲۶ باب) ۲
- [۴۱] اللہ تعالیٰ کا فرمان: ﴿يَعْرِفُونَ نِعْمَتَ اللَّهِ ثُمَّ يُنْكِرُونَهَا﴾ (یہ لوگ اللہ کی نعمتوں کو پہنچاتے ہوئے بھی انکار کرتے ہیں)۔ ۲

- [۴۲] اللہ تعالیٰ کا فرمان: ﴿فَلَا تَجْعَلُوا لِلّٰهِ أُنْدَادًا وَأَنْتُمْ تَعْلَمُونَ﴾ (پس دانستہ طور پر کسی کو اللہ تعالیٰ کا شریک نہ ٹھہراؤ) کا باب (ند کی تفسیر) ۲
- [۴۳] اللہ کی قسم پر کفایت نہ کرنے والے شخص کا حکم (کبیرہ گناہ ہے) ۲
- [۴۴] (جو اللہ چاہے اور آپ چاہیں کہنے) کا حکم ۲
- [۴۵] زمانے کو گالی دینا درحقیقت اللہ تعالیٰ کو ایذا پہنچانے کے مترادف ہے (حوادث کی نسبت زمانہ کی طرف کرنا) ۲
- [۴۶] قاضی القضاۃ وغیرہ جیسے القاب رکھنا (منوع ہے) ۲
- [۴۷] اللہ تعالیٰ کے اسمائے حسنی کی تعظیم اور اس وجہ سے نام کی تبدیلی ۲
- [۴۸] اللہ تعالیٰ، قرآن مجید اور رسول اللہ ﷺ کا مذاق اڑانے والے شخص کا حکم ۲
- [۴۹] اللہ تعالیٰ کے فرمان: ﴿وَلَيْنَ أَذَقْنَاهُ رَحْمَةً مِنَّا مِنْ بَعْدِ صَرَاءٍ مَسَّيْتَهُ لَيَقُولَنَّ هَذَا لِي﴾ (اور اگر تکلیف پہنچنے کے بعد ہم اسے اپنی رحمت کا مزہ چکھاتے ہیں) کا باب ۲
- [۵۰] اللہ تعالیٰ کا فرمان: ﴿فَلَمَّا أَتَاهُمَا صَالِحًا جَعَلَا لَهُ شُرَكَاءَ فِيمَا آتَاهُمَا﴾ (جب اللہ تعالیٰ نے انہیں صحیح و تندرست بچہ دیا تو انہوں نے اس عنایت میں دوسروں کو اللہ کا شریک ٹھہرا دیا) کا باب ۲
- [۵۱] اللہ تعالیٰ کے فرمان: ﴿وَلِلّٰهِ الْأَسْمَاءُ الْحُسْنَىٰ فَادْعُوهُ بِهَا وَذَرُوا الَّذِينَ يُلْحِدُونَ فِي أَسْمَائِهِ﴾ (اور اللہ تعالیٰ کے اچھے اچھے نام ہیں، پس تم اسے انہی ناموں سے پکارو، اور ان لوگوں کو چھوڑ دو جو اس کے ناموں میں الحاد (کجی) کرتے ہیں) کا باب ۲
- نویں قسم سے پہلا امتحان (۱۱ باب) ۲
- [۵۲] السَّلَامُ عَلَى اللّٰهِ نہیں کہا جائے گا (ایسا کہنا حرام ہے) ۲
- [۵۳] (اللَّهُمَّ اغْفِرْ لِي إِنْ شِئْتَ) (اے اللہ اگر تو چاہتا ہے تو مجھے بخش دے) کہنے کا حکم (دعا میں اس طرح سے استثنا کرنا حرام ہے) ۲
- [۵۴] (عَبْدِي وَأَمَّتِي) کہنے کی ممانعت ۲
- [۵۵] اللہ کے نام پر سوال کرنے والے کو خالی ہاتھ نہ لوٹایا جائے (تحریم یا کراہت کے لیے ہے) ۲
- [۵۶] اللہ کا واسطہ دے کر صرف جنت مانگی جائے ۲
- [۵۷] ”(لَوْ) اگر“ کہنے کا حکم (اس میں تفصیل ہے) ۲
- [۵۸] ہو اور آندھی کو گالی دینے کی ممانعت (راضی برضار ہونا) ۲

[۵۹] اللہ تعالیٰ کے فرمان: ﴿يُطْئُونَ بِاللَّهِ عِبْرَ الْحَقِّ ظَنَّ الْجَنَّةِيَّةَ يَقُولُونَ هَلْ لَنَا مِنَ الْأَمْرِ مِنْ شَيْءٍ قُلْ إِنَّ

الْأَمْرَ كُلَّهُ لِلَّهِ﴾ الآية (وہ اللہ تعالیٰ کے ساتھ ناحق جہالت بھری بدگمانیاں کر رہے تھے اور کہتے تھے کیا ہمیں بھی کسی چیز کا

اختیار ہے؟ آپ کہہ دیجیے کہ کام کل کا کل اللہ کے اختیار میں ہے) کا باب..... ۲

[۶۰] منکرین تقدیر کا حکم (کفر اکبر ہے)..... ۲

[۶۱] مصورین کے بارے میں وارد (شدید وعید)..... ۲

[۶۲] کثرت سے قسم کھانا (اللہ تعالیٰ کی تعظیم کی خاطر اس پر وعید ہے)..... ۲

[۶۳] اللہ تعالیٰ اور اس کے نبی ﷺ کا ذمہ اور ضمانت دینے کا باب (اخلاص اور متابعت)..... ۲

[۶۴] اللہ تعالیٰ پر قسم کھانا..... ۲

[۶۵] اللہ تعالیٰ کو سفارشی کے طور پر مخلوق کے سامنے نہیں پیش کیا جاسکتا (اللہ تعالیٰ کے کمال عظمت کی وجہ سے)..... ۲

[۶۶] نبی ﷺ کا گلشن توحید کی حفاظت فرمانا اور شرک کے راستوں کو بند کرنا (یہاں تک کہ الفاظ میں بھی)..... ۲

دسواں: خاتمہ (ایک باب)..... ۲

[۶۷] اللہ تعالیٰ کے فرمان: ﴿وَمَا قَدَرُوا اللَّهَ حَقَّ قَدْرِهِ وَالْأَرْضُ جَمِيعًا قَبْضَتُهُ يَوْمَ الْقِيَمَةِ وَالسَّمَوَاتُ

مَطْوِيَاتٌ بِيَمِينِهِ سُبْحَنَهُ وَتَعَالَى عَمَّا يُشْرِكُونَ﴾ (اور ان لوگوں نے جیسی قدر اللہ تعالیٰ کی کرنی چاہیے تھی نہیں کی،

ساری زمین قیامت کے دن اس کی مٹھی میں ہوگی اور تمام آسمان اس کے داسنے ہاتھ میں لپیٹے ہوئے ہوں گے، وہ پاک اور برتر ہے ہر

اس چیز سے جسے لوگ اس کا شریک بنائیں) کا باب..... ۲

بقیہ نویں قسم اور خاتمہ سے امتحان (۱۶ باب)..... ۲

فہرست..... ۲

یہ کتاب

- اس کتاب میں اللہ تعالیٰ کی عظمت، رسولوں کی بعثت اور تخلیق انسانی کا مقصد، دلائل وبراہین کی روشنی میں بیان کیا گیا ہے۔
- توحید کی حقیقت وفضیلت اور شرک کی شاعت و قباحت کی اچھی طرح وضاحت کی گئی ہے۔
- مخالفین کی جھٹوں اور شبہات کا دلائل کے ساتھ بہترین انداز میں جواب دیا گیا ہے۔
- توحید ربوبیت اور اسماء و صفات کے ساتھ ساتھ توحید الوہیت پر زیادہ زور دیا گیا ہے۔
- شرک اور وسائل شرک سے بچنے کی ہدایت کی گئی ہے۔
- علماء کرام نے اس کتاب کی تعلیم و تدریس اور مختلف شروحات کے ذریعے خدمت کی ہے۔
- جدید اسالیب و وسائل تعلیم کا خیال رکھتے ہوئے کتاب کی ترتیب و تبویب کی گئی ہے۔